
ଶ୍ନୋକଛନ୍ଦ ଭୂମିରୁ ।ଭୂମାର ବିସ୍ତାର 
ଭିତରେ ଗଭିତ ଓ ଉନ୍ମେଷିତ 
ରୂପକଳ୍ନର ବର୍ଣ୍ିଳ ପ୍ରକାଶ । ଜଣେ 
ଓଡ଼ିଆ ଚିତ୍ରଶିଳ୍ପୀ ସର୍ଜନାପ୍ରକ୍ରିୟାର 
ଶୈଳ୍ଜିକ ସ୍ମତି, ଅନୁଭବ ଓଂ ଭତ୍ତରଣକୁ 
ଶିଳ୍ପାଚାର୍ଯ୍ୟ ଶରତ ଚନ୍ଦ୍ରଙ୍କ ସ୍ବପ୍ନରେ 
କଲ୍ଲୋଳିତ କରି ନିଜ ତ୍ତଚନା 
ମାଧ୍ଯମରେ ରଙ୍ଗକୁ ଶହ୍ଦମୟଂ ଓ 
ଧ୍ବିଡିମୟ, କରିବାର ପ୍ରଚେଷ୍ଟା କରିଛନ୍ତି । 


ଶ୍ନେତାଙ୍ଗୀମେରୀ ଏ ଉପନ୍ୟାସର 
କାବ୍ୟନାରୀ, ରାଜମୁତ୍ର ଶରତ ଚନ୍ଦ୍ର 
ଚିତ୍ରପୁରୁଷ ଓ ଚିତ୍ରଶିଳ୍ପୀ ଦିନନାଥ 
କାବ୍ୟଭାଷାର ରଚୟିଡ଼ା ! 
ସାୟୋନାରା ଓ ପୁନର୍ନବା ପତ୍ତ 


ଷ୍ଲୋଳଛନ୍ଦ ଦିନନାଅଙ୍କ ତୃତୀୟ 
ଚିତ୍ରୋପନ୍ୟାସ। ମଣିଷର ଆଦିମ 
ଅତ୍ତୀପ୍‌ସାକୁ ଶୋକଦସଗ୍ଧାକରି 
ଶୋକକୁ ଶ୍ଲୋକରେ ସମ୍ମାଜିତ କରି 
ପ୍ରଣୟ ଓ ମରିଣୟର ଲୌକିକ ଓ 
ଲୋକୋତ୍ତର ଆସ୍ବାଦନକୁ 
ଜାବ୍ୟାଭୁୟୁଦୟର ରସଘନ ଗଁ 
ଭିତରେ ସମାହିତ କରି ଶ୍ଲୋକଛନ୍ଦ 
ଶିଳ୍ପାଚାର୍ଯ୍ୟଙ୍କୁ ଓ ତାଙ୍କର ଅନନ୍ୟ 
ରୂପସୃଷ୍ଠିକୁ କାବି୍ୟିଭାଷାରେ ଚିରନ୍ତନ 
କରି ଦୈଇଛି । 

ନହି ଜନ୍ମାନ୍ତରଂ ତସ୍ୟ ଶିଳ୍ପସିବ୍ଧିର୍ଭବେତ୍ତଥା। 
ଶିଳ୍ପବିଦ୍ୟା ସଦା ଶ୍ରେଷ୍ଠା ସର୍ବଦାନନ୍ଦଦାୟିକା॥ 
ଶିଳ୍ପପ୍ରକାଶ 

ପୂର୍ବରଙ୍ଗ 


ରୂପର ମୂଳେ ଏ ଜଗତ। ପ୍ରକାଶ ହିଁ ରୂପ! ଜଳ ସ୍ଥଳ ଆକାଶ, ପଶୁପକ୍ଷୀ, ଗଛଲତା, 
ବଣପାହାଡ଼, ନଦୀସମୁଦ୍ର, ମଣିଷ ସମସ୍ତେ ରୂପର ବିସ୍ମୟ, ବିସ୍ମୟାଭିଭୂତ ରୂପ । ରୂପରେ ବର୍ଣ୍ଣ 
ଭରିଗଲେ ତାହା ବାଙ୍ଗୟ ହେଇପଡ଼େ । ବିଚିତ୍ର ହେଇଯାଏ । ରୂପ ଓ ବର୍ଣ୍ଣ ଏକ ଓ ଅଭିନ୍ନ 
ହେଇପଡ଼ନ୍ତି । ବର୍ଣ୍ଣ କେବଳ ଆରୋପ ନୁହେଁ, ଆଧାର ମଧ୍ଯ । ବର୍ଣ୍ଣସଂଚାରରେ ରୂପ ଦୃଶ୍ୟବନ୍ତ 
ହୁଏ । ଅବ୍ୟକ୍ତ ବ୍ୟକ୍ତ ହୁଏ । ଆଖ୍‌ ଦେଖେ, ମନ ହେଢେ, ଅବଧାରଣା କରେ | ସମ୍ମୋହିତ 
ହେଇଯାଏ ମଣିଷର ମନ ଓ ସେ ନିଜେ । ସେ ନିଜ ଭିତରେ ରୂପର ଆଉ ଏକ ସଂସାର 
ସଢେଇ ବସେ । ପ୍ରତିବିମ୍ବିତ ଓ ପ୍ରତିଧ୍ବନିତ ରୂପମାନଙ୍କର ଆଉ ଏକ ଜଗତ ! ସେ ରୂପକାର 
ହେବାପାଇଁ ଚାହେଁ। ତା ପରେ ରୂପମାନେ କନ୍ପନାରୁ ବାସ୍ତବତାକୁ ପୁଣି ବାସ୍ତବରୁ କଳ୍ପନା ରାଜ୍ୟକୁ 
ବିଚରଣ କରନ୍ତି, ରୂପକାରକୁ ଧନ୍ୟ କରନ୍ତି । 

ରୂପର ଅଝାଡ଼ ବଣ ଭିତରେ ଗମିଲେ, ଥରେ ଅରେ ଘନ ଘୋର ଅନ୍ଧାରର ସାମନା 
କରିବାକୁ ହୁଏ । ସାମନା କରିବାକୁ ହୁଏ ଅନ୍ଧାରର ନିର୍ବାକ ନିଷ୍ପନ୍ଦ ଶୂନ୍ୟତା । ସେହି ସ୍ଥିତି ବଣର 
ଆଦ୍ୟ ମଧ୍ଯ ନା ଅନ୍ତ ! ପ୍ରବେଶ ମାତ୍ରେ ଇ ଚେତନା ବିଲୁପ୍ତ ହେଇଯାଏ ଓ ଅଚିନ୍ତ୍ୟ ଭିତରେ ଲୀନ 
ହୋଇଯାଏ ରୂପକୁ ଆକଳନ କରୁଥ୍‌ବା ସତ୍ତା । କିନ୍ତୁ ସେ ଘନକୃଷ୍ଣ ଅନ୍ଧାର ଭିତରୁ, ପତ୍ରଗହଳରୁ 
ସୂର୍ଯ୍ୟ ପ୍ରତ୍ୟୟ ହେଲା ପରି ବର୍ଣ୍ଣର ଝଲକ ସାମାନ୍ୟ ଦୃଶ୍ୟ ହୁଏ । ସେହି ସାମାନ୍ୟ ହିଁ ଅସାମାନ୍ୟର 
ସାକ୍ଷୀ ହେଇପଡ଼େ । ଅରୂପର ଅସୀମର ଆବରଣ ଫେଡ଼ିଗଲେ ( ପୁଣି ଅରୂୁପର ଅସୀମର 
ଆବରଣ କଂ ଣ!) ବର୍ଣ୍ଣମାନଙ୍କୁ ଏକୀଭୂତ କରି ନାଦରେ ପହୁଞ୍ଚେଇ ଦେବାର ପ୍ରଚେଷ୍ଟାରେ 
ରୂପକାର ଉଲ୍ଲସିତ ହୁଏ । ସେ ରଷି ହେଇଯାଏ । ଚେତନା ବିକାର ଶୂନ୍ୟ ହେଇଯାଏ । ସ୍ରଷ୍ଟାର 
ଆସନ ଅଳଂକୃତ କରେ |! 


ରୂପ ଓ ବର୍ଣ୍ଣ ଉଚ୍ଚାରଣ ଭିତରେ ଗୁନ୍ଥାହେଇ ରହିଥାନ୍ତି । ଉଚ୍ଚାରଣ ଯେତେ ସଂଯତ 
ଶୁଦ୍ଧ ଓ ମନ୍ତିତ, ତାର ନାଦ ଆଲୋକ ବର୍ଣ୍ଣାଳି ସେତେ ବିସ୍ମୟ ଓ ବିଭାମୟ | ସେଇଠୁ ଆରମ୍ଭ 
ହୁଏ ଚିତ୍ରଭାଷା ଓ କବିଭାଷାର ଅନୁପମ ଅନ୍ତଃଛନ୍ଦ | ସେହି ବର୍ଣ୍ଣିଳ ଛନ୍ଦର ମାୟାଜାଲରେ ଆୟତ୍ତ 
ହୋଇଯାଏ ଅନୁଭୂତି ଓ କଳ୍ପନା | ଅନୁଭୂତି ରୂପଚ୍ଟାର। କଳ୍ପନା ଅରୂପର ଓ ଅସୀମର । ଏବେ 
ବାଲ୍ପୀକିଟିଏ ଜନ୍ମନିଏ । ଉଭାହୁଏ ଉଇହୁଙ୍କା ଭିତରୁ । ସେହି ବାଲ୍ଧୀକି ଅରୂପକୁ ରୂପାୟିତ କରିଦିଏ । 
ଅରୂପହିଁ ରୂପାନ୍ିତ କରୁଥ୍‌ବା ବ୍ୟକ୍ତିକୁ ଦିବ୍ୟଦୃଷ୍ଠି ଦେଇଛି । ସର୍ଜ୍ଚନା ଶକ୍ତିଦେଇଛି । ତେଣୁ 
ଅନାୟାସରେ ସେ ଉଚ୍ଚାରଣ କରୁଛି ଶ୍ଲୋକ ପରେ ଶ୍ଳୋକ । ବଣର ମୟୂରମୟୂରୀ ଶ୍ଵୋକରେ 
ଛନ୍ଦ ଓ ନୃତ୍ୟ ଭରିଦେଉଛନ୍ତି, ମୃଗମୃଗୁଣୀ ମାର୍ଗ ଦର୍ଶେଇ ଦେଉଛନ୍ତି । ମାନସ ସରୋବରର 
ରାଜହଂସ ଯୂଥ ସେଥୁରେ ନାଦ ଗୁମ୍ନ କରୁଛନ୍ତି । ରାମାୟଣ ଆପେ ଆପେ ରଚିତ ହେଇ 
ଯାଉଛି, କାବ୍ୟାୟନ ଭିତରେ ମର୍ଯ୍ୟାଦା ପୁରୁଷ ରାମ ଉଭା ହେଉଛନ୍ତି। ବାଲ୍ଧୀକି ନଥ୍‌ଲେ ରାମଙ୍କର 
ସ୍ଥିତି କାହିଁ ! କବି ବିନା ରୂପରେ କିଏ ବର୍ଣ୍ଣ ରଂଜିବ ଯେ ରାମ ଦୃଶ୍ୟହେବେ । 


ବାଲ୍ପୀକି ହୁଏତ ବୟାନ ଦେବେ, ମୋ ଅନ୍ତର ବିଷାଦରେ, ଯନ୍ତ୍ରଣାରେ ଆଲୋଡ଼ିତ ଓ 
ଶୋକାପ୍ଲୁତ ହେଇଗଲ, ମୃତ୍ୟୁର ବିଭୀଷିକାମୟ ଦୃଶ୍ୟ, ଦୃଶ୍ୟର ତାତ୍ଵକାଳିକ ତଟସ୍ଥତା, ତାର 
ପରିଣତିରେ ମୋ ହୃଦୟ ବିଗଳିତ ହେଇଗଲା । କ୍ଷଣିକ ପାଇଁ ଲାଗିଲା ଏ ବିଶ୍ଧ, ଏ ସୃଷ୍ଠି ଅନ୍ଧାର 
ଭିତରେ ବୁଡ଼ି ଯାଇଛି। ମୁଁ ମହାଶୂନ୍ୟତାରେ ଉବୁଟୁବୁ ହେଉଛି । ତା ପରେ ହଠାତ ମୋ କଣ୍ଠରୁ 
ଉଚ୍ଚାରିତ ହୋଇଗଲା ଦୁଇପଦ ଶ୍ଲୋକ । ସେ ଉଚ୍ଚାରଣ ଭିତରେ କି ଆସ୍ପର୍ବା, ମୁଁ ନିଜେବି କଳନା 


ee ~~ 


କରିପାରିଲିନି, ତାର କି ମହିମା, କି ଗରିମା ମୁଁ ହୃଦୟଙ୍ଗମ କରିପାରିଲିନି । ଚାହୁଁ ଚାହୁଁ ସେ 


9 


Digitized by srujanika@gmail.com 


ବିସ୍ତରିଗଲା ସମୁଦ୍ରଭଳି, ବ୍ୟାପିଗଲା ଆକାଶ ଭଳି, ତାପରେ ସେ ବିସ୍ତାରର ଅକଳନ ସ୍ଥିତି ଭିତରେ 
ଅସଂଖ୍ୟ ରୂପମାନେ ଆଶ୍ରାନେଲେ ବର୍ଣ୍ଣମାନେ ଦୃଶ୍ୟହେଲେ। ତାପରେ ସେମାନେ ଏକ ଅଭୁତ 
ଅପୂର୍ବ ଛନ୍ଦରେ ଗାନ କଲେ ଓ ନୃତ୍ୟକଲେ । ବନଭୂମି ଗୁଂଜରିତ ହେଲା, ଝଙ୍କୃତ ହେଇଉଠିଲା | 
ଜନ୍ମ ଜୁନ୍ତା ତଟସ୍ଥ ହେଲେ । ଯେଉଁଠି ଦଣ୍ଡେ ତଳେ ଅମା ଅନ୍ଧାରଥୂଲା, ତାହା ଏବେ ବର୍ଣ୍ଣାଳୀର 
ଆଲୋକରେ ଉଦ୍ଭାସିତ । ତା ପରେ ସେଠି ମୁଁ ଆଉ ନାହିଁ। ସେଠି ବହିଗଲା କାବ୍ୟର ମନ୍ଦାକିନୀ 
ଧାରା | 


ସତେ କ'ଣ ଛାର ପକ୍ଷୀଟିର ମୃତ୍ୟୁରେ, ତା'ର ଶୋକରେ ରାମାୟଣଟିଏ ରଚିତ 
ହେଇଯାଏ ? ମୃତ୍ୟୁର ବିଷାଦରେ କଂ ଣ କାବ୍ୟ ଜନ୍ମନିଏ ? ସବୁ ଢନ୍ଧ କ'ଣ ଏଭଳି ଯନ୍ତ୍ରଣାରୁ ? 
ହେଇଛି ବୋଲି ତ କାବ୍ୟ ଭାଷାରେ ଏତେ ବିସ୍ମୟ, କଳନା, ଅନୁଭବ, ବାହ୍ୟାନ୍ତର- ଅଭିବ୍ୟକ୍ତି । 
ତେଣୁ କାବ୍ୟରେ ଜୀବନ ପ୍ରବାହିତ । କାବ୍ୟଧାରା ବହିଯାଏ କୈଳାସର ମାନସ ସରୋବରରୁ 
ପୂର୍ବମହୋଦଧ୍ଯାଏଁ, ପବିତ୍ର କରିଦିଏ ଦେଶ, ଦଶ, କାଳ ଓ କଳ୍ପନା । କାବ୍ୟ ହିଁ ସଂଯୋଗ 
କରିଦିଏ ଉତ୍ତୁଙ୍ଗ ଗିରିର ଚୂଡ଼ା ସାଙ୍ଗରେ ସାଗରର ଅତଳ ଗଭୀରତା | 


ନା କବିର ମୃତ୍ୟୁଅଛି, ନା ତା କାବ୍ୟର । ତେଣୁ ରାମାୟଣ ଆଜି ବି ଢୀବନ୍ତ। ତାହା 
ପୁନର୍ନବିତ ହେଉଛି । ପୁଣି ଉଦ୍‌ଭବୁଛି, ପୁଣି ପ୍ରବାହୁଛି, ଦୃଶ୍ୟହେଇଉ ପୁଣି ଶୂନ୍ୟରେ ମିଳେଇ 
ଯାଉଛି । ବାଲ୍ଳୀକି ମାନେ ମଧ୍ଯ ତୁଳସୀ ହେଇ, ବଳରାମ ହେଇ, ଶରତଚନ୍ଦ୍ର ହେଇ ପୁଣି ପୁଣି 
ଆର୍ବିଭୂତ ହେଉଛନ୍ତି ଏ ମାଟିରେ । ତମସା ଟେମସ୍‌ ହେଇଯାଉଛି। ଲଣ୍ଡନ ନଗରୀରେ ଗଙ୍ଗା ବି 
ବହିଯାଉଛି । 


ପାତ୍ର ପରିବର୍ଭନରେ ରୂପ ଅବବୋଧରେ ଅନ୍ତର ପଡ଼େନି। ରୂପକାର ତାର ରୂପସମ୍ଭାର 
ବାଛିନିଏ ନୀରରୁ କ୍ଷୀର ଭଳି। ସେଥୁରେ ନିଜ ମନ ଲାଖ୍‌ ବର୍ଣ୍ଣ ସଂଯୋଗ କରିଦିଏ। ଏହି ବର୍ଣ୍ଣିଳ 
ରୂପ ତା ପାଖରେ ବନ୍ଧା ପଡ଼ିଯାଏ । ଜିନ୍ଧୁ ସେ ସେହି ବ୍ୟକ୍ତିଗତ ସଂପର୍କ ଓ ତାର ଆସକ୍ତିର ବଳୟ 
ଭିତରୁ ମୁକ୍ତି ଲୋଡ଼େ ଓ ସେ ଉର୍୍ଦିକୁ ଉଠିବାକୁ ଚେଷ୍ଟାକରେ । ସେ ରୂପକାରରୁ ରୂପାନ୍ନେଷୀ, 
ରୂପଦ୍ରଷ୍ଟା ହୋଇଯାଏ। ସେ ବିସ୍ତାର ଲୋଡ଼େ । ସେ ବିସ୍ତାରର ଅନ୍ତ ନଥାଏ। ତାହା ସମଗ୍ର ଭୂମି, 
ଆକାଶ ଓ ଶୂନ୍ୟକୁ ପରିବ୍ୟାପ୍ତ ହୁଏ । ତା ଭିତରେ ସହସ୍ର ସହସ୍ର ବର୍ଣ୍ଣ , ନାଦ ଓ ଚିତ୍ରର ଅଭ୍ୟୁଦୟ 
ଘଟେ । ରୂପକାର ନିଜର ବ୍ୟ୍ତି ସ୍ଵତନ୍ତ୍ରତା ହରେଇ ବସେ । ଚେତନାର ଏହି ପରିପ୍ରକାଶ ଓ 

ପରିସ୍ତୁଟନ ଭିତରେ ସେ ଅଭୁତ ଶକ୍ତିର ଦିବ୍ୟାନୁଭୂତି ପାଏ । ଏହାହିଁ ସର୍ଜନ ପ୍ରକ୍ରିୟାର ଅନୁଭୂତି । 
ବିସର୍ଗୀକରଣର ଅନୁଭୂତି, ଚିତ୍ରାନୁଭୂତି, ସାହିତ୍ୟାନୁଭୂତି, ସଙ୍ଗୀତାନୁଭୂତି 


ମହାଯୋଗେଶ୍ବର ଶିବ ଓ ମହାଶକ୍ତି ମହାମାୟାଙ୍କ ସଂଯୋଗରୁ, ଲୀଳା ! ଏ ଲୀଳାର 
ସଂଦର୍ଶନରେ ରସାନୁଭବର ଉଦ୍ରେକ ହୁଏ । କେବଳ ଜଣେ ସହୃଦୟବ୍ୟକ୍ତି ଏହି ଭାବକୁ ଗ୍ରହଣ 
କରିପାରେ । ଅସହୃୁଦୟ ବ୍ୟକ୍ତି ଖଶ୍ରିତ ଭାବନାର ବଶବର୍ଭୀ ହୋଇ ବର୍ଗୀକରଣ, ଉଚ୍ଚନୀଚ, 
ଶ୍ଲୀଳଅଶ୍ଲୀଳ ବିଚାର କରେ। ଅପରନ୍ତୁ ପ୍ରତ୍ୟେକ ସମ୍ବେଦନଶୀଳ ମଣିଷ ହୃଦୟ ଏକ ଏକ ରଙ୍ଗଭୂମି 
ଯେଉଁଠି ଶିବ ଓ ଶର୍ତି ରତି ଲୀଳାରେ ସଦା ତଲ୍ଲୀନ ରହିଥାନ୍ତି । ଏହି ଲୀଳାର ପ୍ରକାଶ ଓ ବିସ୍ତାର 
ହିଁ ସର୍ଚନା । 


~~ eo ~~ 


ପ୍ରାଚ୍ୟ ଚିନ୍ତନରେ , ଚେତନାରେ କାମ ଓ ପ୍ରେମ ଭିତରେ ଅନ୍ତର ନାହିଁ। ଯିମିତି ରୂପରୁ 
ବର୍ଣ୍ଣକୁ ଖେଟା କରି ଘେନି ହେବନି, ବର୍ଣ୍ଣବିନା ରୂପ ଜଡ଼ ହେଇଯିବ , ଯିମିତି ଚିତୃପଟରେ ପଟ ଓ 
ଚିତ୍ର ଅଲଗା ଦେଖ୍‌ ହୁଏନି , ଚିତ୍ର ପଟକୁ ଆବୋରି ଯାଏ, ପଟ ଅଦୃଶ୍ୟ ହେଇଯାଏ । ଯିମିତି 
ପାଷାଣ ହିଁ ଭାସ୍କର୍ଯ୍ୟ ହେଇଯାଏ , ସିମିତି ଦେହ ଓ ପ୍ରେମ, କାମ ଓ ପ୍ରେମ । ଉଭୟେ ଉଭୟର 
ଆଧାର ଓ ଆଧେୟ । ଆମ ପରଂପରାରେ ରତିଲୀଳାକୁ, ଦେହଚଯ୍ୟାକୁ କେବେହେଲେ ନ୍ୟୁନ 
କରାଯାଇନାହିଁ । ବେଦ ଓ ଉପନିଷଦ ବଜ୍ର ଘୋଷରେ ଏହା ସ୍ଵୀକାର କରିଛନ୍ତି । କାମଦେବ 
ମଦନର ଭସ୍ମ ହେଇଯିବା , ପ୍ରେମରେ ଦେହ ଅଦେହ ହେଇଯିବା ବା ଦେହ ରୂପରେ ପ୍ରତିବିମ୍ଭିତ 
ହେଇଯିବା ପ୍ରତୀକାତ୍ମକ ପ୍ରକାଶ । ଯେଉଁଠି ରତିକେଳୀରହସ୍ୟକୁ ମହତ୍ତର ସୋପାନରେ ପ୍ରତିଷ୍ଠା 
କରାଯାଇଛି ସେଇଠି ଦେହ ପ୍ରତୀକମାତ୍ର । ଦେହ ଆଶ୍ରିତ ହେଇଯାଇଛି କଳାରେ, କାବ୍ୟରେ, 


ନାନ୍ଦନିକତାରେ । 


ଦେହ ପରିଚଟଙ୍ଟା ବିନା ଚିତ୍ର ଭାସ୍କର୍ଯ୍ୟ ବା ସାହିତ୍ୟ ସମ୍ଭବ ନୁହେଁ । ଦେହ ବର୍ଣ୍ଣନାରେ 
ସଷ୍ଟବାଦିତା ବା ଅତିସ୍ପଷ୍ଟବାଦିତା ପୁଣି କଂଣ ? ଯାହା ଜୀବନର ଉତ୍ସ , ଯାହା ଦେଇ ରୂପ 
ସଞ୍ଚରେ, ପ୍ରାଣ ପଲ୍ଲବିତ ହୁଏ ତାହା କଂ ଣ ଅସ୍ୃଶ୍ୟ, ଅକଥ୍ୟ, ଅବର୍ଣ୍ଣନୀୟ, ଏପରିକି କାବ୍ୟରେ 
ବି କୋଣାର୍କରେ ବି । ୟୁରୋପୀୟ ସଭ୍ୟତାରେ ମଦନ ଅଶ୍ଲୀଳ, ପର୍ଣ୍ଣୋଗ୍ରାଫିର ପ୍ରତୀକ , କିନ୍ତୁ 
ଆମ ସଂସ୍କୃତିରେ ମଦନ କେବଳ କାମର ନୁହନ୍ତି, ପ୍ରେମ, ଜୀବନଶକ୍ତି ଓ ପ୍ରାଣଶକ୍ତିର ଦେବତା ! 
ଅରୂପର ଓ ରୂପର ଇଷ୍ଟ ମଧ୍ଯ । ରୂପର ବିଭବ, ମାଦକତା, ବିମୋହନ କାହାକୁ ଦା ପ୍ରଲୁଚ୍ଧ 

ନକରେ, ମଦନଦସ୍ଧ ନକରେ ! ରୂପର ସମ୍୍ମୋହନ, ରୂପକୁ ଅବଲୋକନ କରୁଥ୍ବା ସଭାକୁ 
ରୂପଟିଏ କରି ଥୋଇଦିଏ, ଚିତ୍ର ପ୍ରତିମା ପରି, ଉଜ୍ମୀର୍ଣ୍ଚ ଭାସ୍କର୍ଯ୍ୟ ପରି ବା କାବ୍ୟର ପଂକ୍ତି ପରି 
କଳାମୟତାରେ ଭରିଦିଏ । ସମଗ୍ର ଦେହ କଟାକ୍ଷ ହେଇଯାଏ, ସହସ୍ରାକ୍ଷ ହେଇଯାଏ, ସହସ୍ବ 
ଯୋନିରେ ରୂପାନ୍ତରିତ ହେଇଯାଏ, ସମଗ୍ର ଅଭିବ୍ଯକ୍ତ ଚୁ ମ୍ବନର ପ୍ରତିଧ୍ବନି 
ହେଇଯାଏ, ହଳଦୀବସନ୍ତର ହରିଦ୍ରା ଭଳି ନୀରବେଇ ଯାଏ, ଆକାଶେଇ ଯାଏ, ନିବିଡ଼ ବେଳର 
ବୃଜିଲା ଆଖ୍‌ ପରି ଶୂନ୍ୟ ହେଇଯାଏ। ଦେହହିଁ ପ୍ରେମର ସଳିତା ହେଇଯାଏ ଓ ଶେଷରେ ଦେହ 
ମଦନ ଭଳି ପାଉଁଶ ହେଇଯାଏ । 


କବି କ'ଣ ଜାଣେନା ଯେ ମୃତ୍ୟୁ ଜୀବନର ଅନ୍ତ ନୁହେଁ ବୋଲି, ବିଚ୍ଛେଦ ମିଳନର 
ପ୍ରତିବନ୍ଧକ ନୁହେଁ ବୋଲି, ଅଦେହ ପ୍ରେମର ବାଧକ ନୁହେଁ ବୋଲି । ସଂସାରରେ ବିରହ, ବିଚ୍ଛେଦ 
ଓ ମୃତ୍ୟୁ ଘଟୁଥାଏ । ଘଟୁଥାଏ ବୋଲିତ ସଂସାର ! ଏସବୁ ଘଟଣାକୁ ରୂପ” ରେ, ‘ରସରେ 
ଘେନି ପାରିଲେ, ବିତରିପାରିଲେ ଅପାର ଆନନ୍ଦ ମିଳେ । ରୂପ ଦ୍ରଷ୍ଟା ଦେଖେ ମୃତ ପକ୍ଷୀରେ 
କାରୁଣ୍ୟର ରସ, ପୁଣି ସେହି ରସରେ ସୌନ୍ଦର୍ଯ୍ୟର ରୂପ । ରୂପାନୁଭୂତି ଓ ସୌନ୍ଦର୍ଯ୍ୟାନୁଭୂତି ହିଁ 
ଆନନ୍ଦ । 


ସୌନ୍ଦର୍ଯ୍ୟାନୁଭୂତି ବସ୍ତୁରୁ ଉଦ୍ରେକ ହୁଏ । କିନ୍ତୁ ଭାବାନୁତ୍ତରଣ ଜଡ଼ ନୁହେଁ । ଥରେ 
ଉଭତ୍ତରିତ ହେଇଗଲେ ଆଉ ତାହା ରକ୍ତ ମାଂସର ଦେହ ହେଇ ରହେନାହିଁ , ରୂପ ହେଇଯାଏ ବିମ୍ଭ 
ହେଇପଡ଼େ। ବିମ୍ବ ବସ୍ତୁ ନୁହେଁ ଏହା ଅଣ ବସ୍ତୁ ଓ ତାର ବିସ୍ତାର, ଅରୂପରେ ପ୍ରତିଫଳିତ ଚିତ୍ରମାତ୍ର 
ବା ଅରୂପର ପ୍ରତିଫଳନ । 


ଚିତ୍ରରେ ପର୍ଯ୍ୟାପ୍ତ ପ୍ରାଣଶର୍ତି ଭରି ରହିଥାଏ। ତୂଳୀର ପ୍ରତ୍ୟେକ ସଂଘାତରେ ଚିତ୍ରଶିଛ୍ଥୀ 
ନିଜ ପ୍ରାଣକୁ ରୂପ ଭିତରେ ସଂଚାରିତ କରେ । ଚିତ୍ରରେ ବିନ୍ଦୁଟିଏ ଥାପିଦେଲେ ବୀଜଟିଏ ବପନ 
ହେଇଯାଏ । ତା ପରେ ବୀଜରୁ ଅଙ୍କୁର, ପୁଣି ଅଙ୍କୁରରୁ ଦୁମ ବିକଶିତ ହୁଏ । ପ୍ରତ୍ୟେକ ବିନ୍ଦୁରେ 


ପ୍ରାଣଶକ୍ତି ନିହିତ ଥ୍ବାରୁ ଦୁମଟିଏ ଜନ୍ନିବା ସମ୍ଭବ ହୁଏ । ଚିତ୍ରକର୍ମ ଶେଷ ହେଲା ବେଳକୁ ବିନ୍ଦୁର 
ଶୂନ୍ୟତା ପୂର୍ଣ୍ତାରେ ପରିଣତ ହେଇଯାଏ । 


ଦେହର ପ୍ରତି ଅଣୁରେ ଶୂନ୍ୟତା ବିରାଜୁଥାଏ । ଶୂନ୍ୟତା ଦେହରେ ଲହଡ଼ା ଖେଳୁଥାଏ 

ଓ ଦେହକୁ ପ୍ରାଣଶକ୍ତିରେ ରଵ୍ଧିମନ୍ତ କରୁଥାଏ । ଦେହ କଥା ଯାହା ଚିତ୍ର କଥା ବି ସେଇଆ । ଦେହ 
ସମୁଦ୍ରରେ ପ୍ରାଣର ଅନ୍ତଃସ୍ଟୋତ ପାଦତଳୁ ବାରୁ ଡ଼ାହାଣ ହେଇ ଉର୍୍ଧକୁ ଗତିକରେ , ପାଦରୁ ଗଣ୍ଡି 
ଓ ବକ୍ଷରେ ପହଞ୍ଚେ, ତା ପରେ ବକ୍ଷରୁ କନ୍ଧ, କନ୍ଧରୁ ଡ଼ାହାଣ ବାହୁ, ବାହୁରୁ ହାତ ଓ ହାତରୁ 
ଅଙ୍ଗୁଳି ପର୍ଯ୍ୟନ୍ତ ପ୍ରାସାରିତ ହୁଏ । ସେଠି ପୁଣି ତୂଳୀର ମାଧ୍ଯମ ଦେଇ ଚିତ୍ରପଟରେ ସଂଚରେ 
ଏବଂ ପ୍ରତ୍ୟେକ ତୃୂଳୀର ସଂଚାଳନ ଭିତରେ ପ୍ରାଣ ଚିତ୍ରରେ ପ୍ରବେଶ କରେ । 


ଶ୍ଳୋକଛନ୍ଦ ଚିତ୍ରଣ ପ୍ରକ୍ରିୟା ଭିତରେ ଜର୍ଜର ଉତ୍ତରଣ ଘଟିଛି । ସେ ଜଙ୍ଟରୁ ହେଇଯାଇଛି 
ଆଚାର୍ଯ୍ୟ ଶରତ ଚନ୍ଦ୍ର । ଦେହ ପ୍ରେମ ବିରହ ବନ୍ଧନ ଦ୍ଵନ୍ଦ ଓ ସଂକଳ୍ପ ଚିତ୍ରରେ ରୂପାନ୍ତରିତ ହେଇ 
ଚିତ୍ରର ଚରିତ୍ରମାନଙ୍କୁ ଓ ଚିତ୍ରକରକୁ ଶାଶ୍ବତ ପ୍ରେମର ବିମଳ ଧାରାରେ ଅବଗାହନ କରିବାର 
ଅପୂର୍ବ ସୁଯୋଗ ଯୋଗେଇ ଦେଇ ପାରିଛି। କବି ବିନା, ଶିଛୀ ବିନା କିଏ ଆଉ ଶୋକକୁ ଶ୍ରୋକରେ 
ପରିଣତ କରିଦେଇପାରେ ? କିଏ ଲୁହରେ ରଙ୍ଗ ଭରିଦେଇ ତାକୁ ହସର ଲହଡ଼ି କରିଦେଇପାରେ ! 
କିଏ ପୁଣି ରଙ୍ଗକୁ ଅସ୍ଵୀକାର କରିଦିଏ ଯୋଗୀର ବୈରାଗ୍ୟରେ ! 


ଶ୍ଲେକଛନ୍ଦ ଚିତ୍ରର ଗରିମା ଓ ପ୍ରାଣବରତ୍ତା ଆଉ ଚିତ୍ରପଟର ଚଉହଦି ଭିତରେ ସୀମିତ 
ନୁହେଁ । ଏହା ସୃଷ୍ଟିମାନସରେ ଏକ ସ୍ତୁଲିଙ୍ଗ । ଚିତ୍ର ସହିତ ଶିଳ୍ପୀଙ୍କର ଜୀବନୀ ବି ସ୍ମ ତିଗାଥା ଓ 
କିମ୍ବଦନ୍ତୀ ଭଳି କୌତୃହଳପୂର୍ଣ୍ଣ ଓ କାବ୍ୟମୟ । ରାଜପୁତ୍ର ସିଂହାସନର ମୋହ ଛାଡ଼ି ଚିତ୍ରଶିଳ୍ପୀ 
ହେଲେ ଓ ଶେଷରେ ରୂପର ସଂସାରକୁ ତ୍ୟଜି ଜୀବନର ଉକକର୍ଷ ଉପଲବ୍ଧ କଲେ ରା୍ଟର୍ଷିର 
ଆସନରେ । ସେ ପ୍ରାଚ୍ୟ ଦର୍ଶନରେ କେତେ ଗଭୀର ଭାବେ ଅନୁପ୍ରାଣିତ ତାଙ୍କ ରଚନା କେତେ 
ମହିମାନ୍ସିତ ଓ କେତେ ଅନନ୍ୟ ତାର ଆଭାସ ' ଶ୍ରୋକଛନ୍ଦ | ଶ୍ଲୋକଛନ୍ଦର ସୃଷ୍ଟି ସମ୍ପକକରେ ବହୁ 
କିମ୍ବଦନ୍ତୀର ଅବତାରଣା କରାଯାଇପାରେ । ପ୍ରତିଟିର ଉଲ୍ଲେଖ ଓ ବିସ୍ତାର ଗୋଟିଏ ଗୋଟିଏ 
ଉପନ୍ୟାସର ଗର୍ଭ ମଣ୍ଡନ କରିଦେବ । 


ମୁଁ ଏଇଠି ଉପଲକ୍ଷ ପାଇଁ ଚୀନ ଚିତ୍ରପରଂପରାର ଅସମାନ୍ତରାଳ କିମ୍ବଦନ୍ତୀଟିଏ ଉଲ୍ଲେଖ 
କରୁଛି । ଗୁ ଗାଇ ଛାଇ, ଛିଇ୍‌' ରାଜତ୍ଵ ବେଳର ଜଣେ ଯଶସ୍ବୀ ଚିତ୍ରକର । ସେ ଥରେ ତାଙ୍କ 
ପଡ଼ିଶା ଘରର ଗୋଟିଏ ରୂପସୀ କନ୍ଯାର ପ୍ରେମରେ ପଡ଼ିଗଲେ। ସେ ଯେତେଭଳି ପ୍ରେମ ନିବେଦନ 
କଲେ ବି କନ୍ୟାଟି ଚିତ୍ରକରଙ୍କ ଅଭୀପ୍‌ସାକୁ ଅସ୍ଵୀକାର କଲା । ଚିତ୍ରକର ଚିନ୍ତିତ, ଲଜିତ ଓ 
ଶେଷରେ ବିମର୍ଷ ହେଇଗଲେ । ତାଙ୍କ ମନରେ ସ୍ଵତଃ ଇର୍ଷା ଜାଗିଲା । ସେ କନ୍ୟାଗ ରୂପକୁ ନିଜ 

ଘରକାନ୍ଥରେ ଚିତ୍ରଣ କରି ଚିତ୍ରର ହୃ ଦୟ ସ୍ଥାନରେ ଲୁହା କଣ୍ଟାଟିଏ ବିଦ୍ଧ କରିଦେଲେ । କନ୍ୟାଟି 
ଏଣେ ଯନ୍ତ୍ରଣା ଭୋଗିଲା ଓ ଶେଷରେ ରୋଗଗ୍ରସ୍ତ ହେଇପଡ଼ିଲା। ଆରୋଗ୍ୟ ପାଇଁ ସବୁ ଖିଷଧ 
ପ୍ରୟୋଗ ବିଫଳ ହେଲା । ଶେଷରେ କନ୍ୟାଟି ନିଜର ଭୁଲ ବୃଝିପାରି ଚିତ୍ରଶିଛ୍ଥୀଙ୍କ ପାଖରେ 
ନେହୁରା ହେଲା, ପ୍ରେମ ଯାଚିଲା, ନିଜ ଆରୋଗ୍ୟ କାମନା କଲା । ଶିଳ୍ପୀ ଚିତ୍ରର ହୃଦୟରୁ ଲୁହା 
କଣ୍ଟାଟି ବାହାର କରିଦେଲା ପରେ ସେ ଧୀରେ ଧୀରେ ସୁସ୍ଥ ହେଇପାରିଲା । 

କିନ୍ତୁ ପ୍ରାଚ୍ୟ ପରଂପରାର ଆଉ ଜଣେ ମହାନ ଚିତ୍ରକର ଶରତଚନ୍ଦ୍ର ଚିତ୍ରସ୍ସଷ୍ଟା ଭାବେ 
କେଡ଼େ ଉଦାର ଓ ମହାନ୍‌, ଶ୍ଲୋକଛନ୍ଦର ପ୍ରାଣ ସ୍ରୋତକୁ ଉପଲବ୍ଲୁ କଲା ପରେ ଜଣାପଡ଼ିଯାଏ । 
ଚିତ୍ରରେ ବାନ୍ଧବୀ ମେରୀ , ନିଜ ପତ୍ନୀ ଗୋଲାପ ଓ ମଡ଼େଲ ସାବିତ୍ରୀର ପ୍ରାଣସଭ୍ଭାକୁ ଶୂନ୍ୟରେ 
ବିଲୀନ କରେଇଦେଇ ପୁଣି ଶୂନ୍ୟରୁ ରୂପମାନଙ୍କର ଏକୀଭୂତ ସତ୍ତାକୁ, ପ୍ରାଣକୁ ନୀଳସରସ୍ବତୀ 
ରୂପରେ ରୂପାଯିତ କରିଦେଇ ପ୍ରେମକୁ ଯେଉଁ ପର୍ଯ୍ୟାୟରେ ଚିତ୍ରକଳ୍ପରେ ଅଭିଷିକ୍ତ କରିଦେଇଛନ୍ତି 
ତାର ପଟାନ୍ତର କେବଳ ଓଡ଼ିଶାରେ ନୁହେଁ ସମସାମୟିକ ଭାରତୀୟ ଚିତ୍ରକଳାରେ ବିରଳ । 


ଶ୍ଲୋକଛନ୍ଦ ଓଡ଼ିଶାର ଆଧୁନିକ କଳାଜଗତରେ ଏକ ଅନନ୍ୟ ରୂପକଳ୍ପ । ଏଥ୍‌ରେ 
କୌଞ୍ଚୀର ମୃତ୍ୟୁ କେବଳ ଏକ ପ୍ରତୀକାତ୍ମକ ଅବଲମ୍ବନ । ଅନ୍ୟଥା ବିଂଶଶତାବ୍ଦୀରେ ଚେତନାର 
ବିଭିନ୍ନତା ଭିତରେ ଯନ୍ତ୍ରଣା କବିତା ଓ ଚିତ୍ରକଳାର ଏକ ମୌଳିକ ଉତ୍ସ । ପିକାସୋଂଙ୍କ ଚିତ୍ରରେ, 
ହେନେରୀ ମୁର୍‌ଙ୍କ ସ୍ଥାପତ୍ୟରେ, କାଫ୍‌ କାଙ୍କ ଉପନ୍ୟାସ, ଏଲିଏଟ୍‌ କିମ୍ବା ଭୀମ ଭୋଇଙ୍କ କବିତାରେ 
ଏହି ଚେତନା ଯେମିତି ଜୀବନ୍ତ, ସେମିତି ଶରତ ଚନ୍ଦ୍ରଙ୍କ ଶ୍ଲୋକଛନ୍ଦରେ ଯନ୍ତ୍ରଣାର ସ୍ଵର ଆହୁରି 
କାବ୍ୟଧର୍ମୀ, ବର୍ଣ୍ଣିଳ ଓ ମାର୍ମିକ । ଏହା ଦ୍ଵିତୀୟ ବିଶ୍ବଯୁଦ୍ଧ ପରର ଚିତ୍ର । ଏଥ୍‌ରେ ଉଚ୍ଚାରିତ 
ବାକ୍ୟର ପ୍ରତିଧ୍ଵନିକୁ ରୂପ ଓ ବର୍ଣ୍ଣରେ ପୁନଃ ବିକଶିତ କରାଇ କାବ୍ୟର ଏକ ସମାନ୍ତରାଳ ଧ୍ଵନି ଓ 
ବର୍ଣ୍ଣରୂପ ସାର୍ଥକ ଭାବେ ସୃଷ୍ଟି କରାଯାଇପାରିଛି। ଉଚ୍ଚାରଣ ପରର ଅସଂଲଗ୍ନତା ଓ ରୂପାନ୍ତରିତତା 
ଏକ ଦୃଶ୍ୟ ବିନିମୟତା ଭିତରେ ସମ୍ପର୍କିତ ହେଇଯାଇ ସୁଦୂର ଅତୀତର ମନନଶୀଳ କାବ୍ୟକାଳକୁ 
ବର୍ଭମାନ ଭିତରେ ସତ୍ୟ ଓ ନିତ୍ୟ କରାଯାଇପାରିଛି । ବିଂଶ ଶତାଦ୍ଦୀ ଦୃତୀୟାର୍ର ନିରାଶା 
ହତୀଶା ଓ ମୃତ୍ୟୁରିୟକୁ କାବ୍ୟିକ ଶୂନ୍ୟତାରେ ପରିଣତ କରି, ଶୂନ୍ୟକୁ ସାଙ୍ଗୀତିକ ନୀରବତାରେ 
ନୀରବେଇ ଦେଇ ଶରତ ଚନ୍ଦ୍ର ଅରୁପକୁ ରୂପରେ ଦର୍ଶନ କରାଇବାରେ ସଫଳ ହେଇପାରିଛନ୍ତି। 
ଏହି ଶୂନ୍ୟତା ନାହିଁ 'ର ଅର୍ଥ ବୋଧକ ନୁହେଁ ବା ନଥ୍ଲେ ଚଳେଇନେବାର କା୍ପଣ୍ୟ ନୁହେ, 
ଏହା ଆତ୍ମୀକରଣ ଆମ୍ମାନୁଭୂତି ଓ ରୂପାନ୍ତକରଣର ସହଜପ୍ରକାଶ । ଏହା ଚିତ୍ତକରଣ ବା 

ଚିତ୍ରକରଣ । ଚିତ୍ର ସଂସ୍କୃତିକୁ ପୂର୍ନଟବିନ୍ୟାସ କରେ, ମଣିଷ ମଣିଷ ଭିତରର ସମ୍ପର୍କକୁ ଅଥପୂର୍ଣଠ 
କରେ ଏବଂ ବିଶ୍ଵର ରହସ୍ୟକୁ ଉଦ୍ଘାଟନ କରେ। ରତୃଚକ୍ରର ବିବର୍ଭନ ଭଳି ଚିତ୍ର ପ୍ରକୃତିର ଛନ୍ଦକୁ 
ନିୟନ୍ତ୍ରଣ କରେ । 


ଚିକିଟି ରାଜବଂଶ ସାହିତ୍ୟ ପରଂପରାର ଯୋଗ୍ୟ ଦାୟାଦ ଶିଳ୍ପାଚାର୍ଯ୍ୟ ଶରତଚନ୍ଦ୍ରଙ୍କ 
ଅନନ୍ୟ ଚିତ୍ର 'ଶ୍ଲୋକଛନ୍ଦ' ଏବେ ଓଡ଼ିଶା ରାଜ୍ଯ ସଂଗ୍ରହାଳୟର ଭଣ୍ଡାରଘରେ କୀଟଦଷ୍ଟ, 
ଅପାଂକ୍ରେୟ ଓ ନିଷ୍ପଭ ହେଇ ପଡ଼ିରହିଛି । ' ଶ୍ଲୋକଛନ୍ଦ ପୁଣି ତାର ଆଦିରୂପ - ‘ଶୋକଛନ୍ଦଂରେ 
ପରିଣତ ହେବାକୁ ବସିଲାଣି । ପ୍ରାଣ ବାହୁଡ଼ି ଗଲେ ବସ୍ତୁ କାଳର ଗର୍ଭରେ ଲୀନ ହେଇଯିବ । - 
ସଂଗ୍ରହାଳୟ କ୍ଧପକ୍ଷ ସେ ନଷ୍ଟଯଜ୍ଞରେ ଇନ୍ଧନ ମାତ୍ର ଯୋଗାଉଛନ୍ତି । କି ବିଚିତ୍ର ଏ ବ୍ୟବସ୍ଥା ! 
ଯେଉଁମାନେ ରକ୍ଷକ ସେମାନେ ଭକ୍ଷକ ପାଲଟିଛନ୍ତି, ସଂଗ୍ରହାଳୟ କରୁପକ୍ଷ ସତେ ଯେପରି 
ଅରୂପର ଶୂନ୍ୟର ପୂଜାରୀ ! ଓଡ଼ିଶାର ଆଉଜଣେ ଯଶସ୍ବୀ ଶିଳ୍ପୀ ବିମ୍ବାଧରଙ୍କ ପଲ୍ଲୀବଧୂ ତ 
ବହୁକାଳୁ ଅର୍ନ୍ତହିତ ହେଇଯାଇଛି । ନା ଅଛି ସଂଗ୍ରହାଳୟରେ, ନା ଲଳିତକଳାର ଚିତ୍ରବୀଥ୍‌ରେ, 
ନା ବିରୂପା ନଇକୂଳ ପଲ୍ଲୀମାନଙ୍କରେ । ପଲ୍ଲୀବଧୂର 'ରୂପଚଟ୍ଚା' ହିଁ ରସାନନ୍ଦ ପରିବେଷଣ 
କରୁଛି ଉଳକୁଳ ଦେଶରେ । ତାହା ଜନଚିତ୍ତରେ ଏକ ସ୍ମତି । 


ତେଣୁ ସକଳ କଳାର ଆଧାର ମହାମାୟା ସରସ୍ବତୀଙ୍କୁ ମୁଁ ପ୍ରାର୍ଥନା କଲି ପକ୍ଷୀଟିର 
ମୁମୁକ୍ଷା ମୋତେ ବିଚଳିତ କରୁ, ବିଗଳିତ କରିଦେଉ ଯିମିତି ବାଲ୍ଧୀକିଙ୍କୁ ବ୍ୟାଧର କର୍ମ ବିଗଳିତ 
କରିଦେଇଥ୍ଲା , ଶୋକାପ୍ଟତ କରିଦେଇଥ୍ଲା । ଅମରବାଣୀ କବି ମୁହଁରୁ ଝରି ପଡ଼ିଥ୍ଲା , 
କାବ୍ୟ ଜନ୍ମିଥଲା ଏ ଧରାରେ , ପବିତ୍ର କରିଦେଇଥ୍‌ୁଲା ସ୍ଵୟଂ କବିକୁ । କେଉଁଠି ମହାକବି 
ପ୍ରାତଃଶ୍ଲୋକ ବାଲ୍ପୀକି ଓ କେଉଁଠି ମହାମୂର୍ଖ ଚିତ୍ରକର ଦିନନାଥ ! ମୁଁ ଆଚାର୍ଯ୍ୟ ଶରତଚନ୍୍ରଙ୍କ 
ଶିଷ୍ୟମାତ୍ର, ପାଦ ବନ୍ଦିବାର ସୌଭାଗ୍ୟ ଲଭିଛି । ମୁଖ ନିସୃତ ଅମୃତ ବାଣୀ ଶୁଣିଛି । ସେ 
ମୋତେ ଚିତ୍ରନ୍ୟାସ ବିଧାନ, ଭୂମିବନ୍ଧନ,ରେଖାକର୍ମ, ବର୍ଣ୍ଣକର୍ମ, ବର୍ଘନ, ଲେଖକରଣ ଓ ଦ୍ୟୁତିକର୍ମ 
ଶିଖେଇଛନ୍ତି। ସେ ମୋ ଦେଇ ରୂପ ରଚିଛନ୍ତି। ମୋ ଜୀବନ ଧନ୍ୟ ହେଇଛି। ଶ୍ଵୋକଛନ୍ଦ ଚିତ୍ରର 
ରଚନା ସଂପର୍କରେ ବହୁଆଖ୍ୟାୟିକା, କିମ୍ବଦନ୍ତୀ, ତଥ୍ୟ ତାଙ୍କଠୁ ଶୁଣିଛି । ସେ ଚିତ୍ରରେ ଶାୟିତା 
ମାୟା ସ୍ଵରୂପିଣୀ ନୀଳସରସ୍ବତୀଙ୍କୁ ଦେଖ୍ଲେ ଅଭିଭୂତ ହେଇପଡ଼ନ୍ତି। ଯେଣୁ ନୀଳସରସ୍ଵତୀ ଚିତ୍ରର 
ଇଷ୍ଟ , ଅନାସକ୍ର ନିର୍ଲିପ୍ତ ଶରତଚନ୍ଦ୍ରଙ୍କ ଆଖ୍ପତା ସଜଳ ହେଇଯାଏ । ତା ପରେ ସ୍ଥିତିକୁ ସମ୍ଭାଳି 
ସେ ଆଚାର୍ଯ୍ୟ ଶଙ୍କର, ରଶୃର, ମାୟା ଓ ସୃଷ୍ଠି ସଂପର୍କରେ ଅନେକ ବୟାନ ଦିଅନ୍ତି। ରାଜପୁତ୍ରଙ୍କ 

ଚଂପାରଙ୍ଗର ସମଗ୍ର ଦେହକୁ, ତାଙ୍କ ଭାବଗମ୍ଭୀର ମୁଖମଣ୍ଡଳକୁ, ଦୀପ୍ରିରେ ଦାଉଦାଉ ହେଉଥ୍‌ବା 
ଆଖ୍‌ ଦୁଇଟିକୁ ମୁଁ ଖାଲି ଅନେଇ ରହିଥାଏ । ଲାଗେ ହିମାଳୟରୁ ଗଙ୍ଗା ବହିଯାଉଛି । ଗଙ୍ଗାର 
ବିମଳ ଧାରା। ଖଲିକୋଟ ରାଜପ୍ରାସାଦ ଧନ୍ୟ ହୋଇଯାଏ। ଧନ୍ୟ ହେଇଯାଆନ୍ତି ଅନ୍ତେବାସୀ । 


ଯେଉଁଠି ସହୃଦୟତାର ଅଭାବ ଘଟିଛି ସେମାନେ ବ୍ୟାଧ ପାଲଟି ଯାଇଛନ୍ତି । ଶର 
ନିକ୍ଷେପ କରିଛନ୍ତି ହିମାଳୟ ଉପରକୁ, ହିମଗିରିକୁ ଟାଳିଦେବାପାଇଁ ପ୍ରୟାସ କରିଛନ୍ତି । ହୁଏତ 
ଅଝାଡ଼ ବଣର ଗଛଡାଳରେ ବସିଥ୍‌ବା ପକ୍ଷୀଟିର ମୃତ୍ୟୁହେଇଛି । ତାପରେ ଆରମ୍ଭ ହେଇଛି 
ଯୋଗବାଶିଷ୍ଠର ପାରାୟଣ । 


ଅନ୍ତରେ ଦ୍ରଷ୍ଟାଦୃଶ୍ୟର ସମ୍ମିଳନ ବଶେ 

ଦ୍ରଶ୍ୟ ଆକାରରେ ବୁଦ୍ଧିବୂଭିର ପ୍ରକାଶେ । 
ଯେ ଆନନ୍ଦରୂପ ଆମତ୍ମତତ୍ତ୍ବ ହୃଦନ୍ତରେ 
ନିଖ୍ଳେ ଜନ୍ଧେ ତାକୁ ମୁଁ ଭଜେ ନିରନ୍ତରେ । 
କେ କହେ ଦ୍ରଷ୍ଟାଦର୍ଶନ ଦୃଶ୍ୟ ତ୍ରିକୂଟର 
ସଂସ୍କାର ବର୍ଜନୁ ସାକ୍ଷୀରୂପ ଶୁଦ୍ବତର । 
ନିର୍ବିଶେଷ ଚୈତନ୍ୟଙ୍କ ମୁହିଁ ନିରନ୍ତର 
ଉପାସନା କରି ଲଭେ ଆନନ୍ଦ ଅପାର । 
ଅନ୍ୟ ଜଣେ କହେ ଯାହା ଅଛି କି ବା ନାହିଁ 
ଏହି ଅନିର୍ବାଚ୍ୟ ବେନିପକ୍ଷ ସାକ୍ଷୀ ହୋଇ । 
ଦ୍ରଶ୍ୟାଦୂଶ୍ୟ ଭାବେସ୍ଥିତ ଯେ ଆତ୍ମଚୈତନ୍ୟ 
ମୁଁ ତାଙ୍କରି ଉପାସନା କରେ ଅନୁଦିନ । 
କେ କହେ ଯେ, ସର୍ବାଧାର ସର୍ବଉପାଦାନ 
ସକଳ ଦୂଶ୍ୟାବଳୀର ନିମିତ୍ତ କାରଣ | 
* * *& # 

ସାଗର ତରଙ୍ଗନ୍ୟାୟ ଚିଦାମ୍ମା ଜଗତ 

ନିଜ ଅବିବେକବଶେ ଜୀବ ରୂପେ ଖ୍ୟାତ । 
ବିବେକରୁ ପରମାମ୍ମ ନାମ ସେହି ଧରେ 

ସୂର୍ଯ୍ୟଙ୍କ ରଶ୍ମି ସଦୃଶ ସର୍ବତ୍ର ପ୍ରସରେ । 


ପାରାୟଣର ମାଧୁରିମାରେ ରାଜପ୍ରାସାଦର ମନୋଃଜଞ୍ଚ ସନ୍ଧ୍ୟାବେଳା ଅନୁରଣିତ 
ହେଇଯାଇଛି । ସନ୍ମିକଟସ୍ଥ ପାହାଡ଼ ମନ୍ତ୍ରବାଣୀ ପ୍ରତିଧ୍ବନିତ କରିଛି । ପାତାଳପୁରୀରେ ରାବଣ, 
କୁମ୍ଭକର୍ଣ୍ଟ ମେଘନାଦ ମାନେ ତାମସିକ ଉତ୍ସର ଦୂଷିତ ପଙ୍କିଳ ଝରରେ ଅବଗାହି ପ୍ରଚଣ୍ଡ କ୍ରୋଧରେ, 
ଆକ୍ରୋଶରେ ହୁଂକାର ଦେଇଛନ୍ତି। ସବୁ ନିଷ୍ତଳ ହେଇଛି । କାଳ ଅଟ୍ଟହାସ କରିଛି । 


ଶ୍ଲୋକଛନ୍ଦର ଉତ୍ସ ଖଲିକୋଟର ରାଜପ୍ରାସାଦ ନୁହେଁ, ଏଭଳିକି ନିର୍ମଳଝରର ବିମଳ 
ସ୍ରୋତ ବି ନୁହେଁ। ସେଥୁରେ ଟେମସ୍‌ ନଦୀର କୁନି କୁନି ଲହଡ଼ା, ପ୍ରଶାନ୍ତ ମହାସାଗରର ମହା 
ଉର୍ମି ମାଳାର ଘନଘୋର ଉତ୍ତାଳ, ଭୂମଧ୍ଯସାଗରର କାବ୍ୟିକ ଚଉପାଶର ଏତିହ୍ୟ ଓ ତାର 
ଯଶଗାଥା, ଲୋହିତ ସାଗରରେ ବିସର୍ଜିତ ଲୋତକ ଓ ଶେଷରେ ଚିକିଟି ମାଟିର ମହକ ଓ 
ରାଧାଷ୍ରେମଲୀଳାର ଗହ ଗହ ସଙ୍ଗୀତ ଭରି ରହିଛି । ପୁଣି ସେଥୁରେ ଭରି ରହିଛି କବି, ଜନ୍ମଦାତା 
ରାଜା ରାଧାମୋହନ ରାଜେନ୍ଦ୍ରଙ୍କ ଆଶିଷ । 


ଏହି ଚିତ୍ରୋପନ୍ୟାନସରେ କେବଳ ଶରତଚନ୍ଦ୍ର ହିଁ ବାସ୍ତବ । ରୂପକାର ପାଖରେ, 
ବର୍ଣ୍ଣକାର ପାଖରେ କଳନା ହିଁ ସତ୍ୟ, ବାସ୍ତବତା ନୁହେଁ । ବାସ୍ତବତାରୁ ଉ୍ଭବ କଳନା, ରୂପାନ୍ତରିତ 
ସତ୍ୟ । ରୂପକାର ସହସ୍ରାକ୍ଷ । ସେ ତା ଅନ୍ତଲୌୋକରେ ଯାହା ଚାକ୍ଷୁଷକରେ ତାହା ରୂପରେ 
ଶିଳ୍ପରେ ପରିଣତ ହେଇଯାଏ ତାର ଚିତ୍ରପଟରେ |! ଅମୂର୍ଭ ମୂର୍ଭ ହେଇଯାଏ । ରୂପକାରର 
ସଂସାରରେ ଆକାଶ ନୀଳନୁହେଁ, ଗଛର ପତ୍ର ସବୁଜ ନୁହେଁ, ତିନି ଯୁକ୍ତ ଦୁଇ ପାଞ୍ଚରେ ପରିଣତ 
ହୁଏନି, ରୂପକାର ଯାହା ଇଚ୍ଛେ ତାହା ହିଁ ସମ୍ଭବ ହୁଏ । କାଳ କାମବିମୋହିତ କୌଞ୍ଚଯୁଗଳ 
ଭିତରୁ ଜଣକୁ ଶରବିଦ୍ଧ କରିଦେଲେ ସେ ମୃତ କ୍ରୌଞ୍ଚୀର ଶୋକରେ କବିତା ଲେଖେ । ତାକୁ 
ଜୀବନ୍ୟାସ ଦେଇଦିଏ, ଚିରନ୍ତନ କରିଦିଏ । ତେଣୁ ସେ କବି । 


ରୂପବତୀ ଗୁଣବତୀ ବିଶ୍ଵସୁନ୍ଦରୀଙ୍କ ଦେଶ ଭାରତବର୍ଷରେ କୋଣାର୍କ ଯେଉଁଠି ସୌନ୍ଦର୍ଯ୍ୟ 
ବିକରେ, ଯେଉଁ ରୂପର ଆଭାନେଇ ସୂର୍ଯ୍ୟ ଗଗନକୁ ପବନକୁ ମୋହିଦିଏ, ସେଦେଶର ଲୋକ 
ହେଇ ତମେ ରୂପକାରର ନିଛକ ଶିଳ୍ପଚର୍ଚଚାରେ ଶଙ୍କିପଡ଼ୁଛ ! ସହୃଦୟ ! ତମ ମନରେ ଶ୍ଲୀଳ 
ଅଶ୍ଵୀଳ ଭାବନା ଯିଏ ଦେଇଛି, ସେ ଏଡ଼େନ୍‌ ଉପବନର ନିଷିଦ୍ଧ ସୁନାଫଳ ଖାଇଛି । ଆମେ କିନ୍ତୁ 

ଲୀଳାମୟଙ୍କ ରୂପଲୀଳାର ପୂଜାରୀ, କାମକଳାଯନ୍ତ୍ରର ବୈଦିକ କର୍ମରୁ ଆମରି ଉତ୍ଭବ ଓ ଆମେ 
ସେ ଲୀଳାର ବାହ୍ୟପ୍ରକାଶମାତ୍ର । ଗୃଢ଼ ରହସ୍ୟ ଭେଦ ନକଲେ ରୂପର ପରିଚର୍ଯ୍ୟା ସମ୍ଭବ ନୁହେଁ । 
Feria , 
„୪୯ “ଶିଳ୍ପପ୍ରକାଶ' ଗ୍ରନରେ ଆଚାର୍ଯ୍ୟ ରାମଚନ୍ଦ୍ର ଭଟ୍ଟାରକ କୌଳାଚାର ଉଲ୍ଲେଖ କରିଛନ୍ତି, 
““ ଯେଭଳି ଭାର୍ଯ୍ୟାବିନା ଗୃହ ଅଳୀକ ଯେଭଳି ପ୍ରିୟାବିନା ଲୀଳା ବ୍ୟର୍ଥ, ସେଭଳି ନାରୀରୂପବିନା 
କୀର୍ରି ଅପୂର୍ଣ, ବିଫଳ ଓ ନିରର୍ଥକ ” ? କନ୍ୟା ସର୍ବଦା ସୃଷ୍ଟିରୂପିଣୀ, ଶୋଭା ଓ ଶୁଭ ଦାୟିନୀ । 
ଓଡ଼ିଶୀ ଶିଳ୍ପ ପରଂପରାରେ କନ୍ୟାମାନଙ୍କ ବିବିଧତା ଓ ପ୍ରତୀକତା ଆଚମ୍ବ ଜନ୍ମାଏ। ଦର୍ପଣା, 
ତୋରଣା, ଡାଳମାଳିକା, ପଦୁଗନ୍ଧା, କେତକୀଭରଣା, ଚାମରା, ଶୂୃକଶାରୀକା, ନୃପୁରପାଦିକା, 
ମର୍ଦଳା; ଏମାନେ ସମସ୍ତେ ଘନବର୍୍ଧଳସ୍ତନା, ପୂର୍ଣ୍ଣଗର୍ଭା, କ୍ଷୀରସାଗରସନ୍ପୁତା, ଶ୍ରୀରୂପା, ବିଦ୍ୟା 
ଓ କଳାଧାରିଣୀ । ଏମାନେ କୀର୍ରିକୁ ଯଶ ବିମଶ୍ତିତ କରନ୍ତି। ଏମାନଙ୍କ ମାଧମରେ ଜଗତରେ 
ରୂପର ବିସ୍ତାର ଘଟିଛି । ଏମାନେ ଛନ୍ଦ ଗୀତ ଓ ମାଧୁର୍ଯ୍ୟ ସୃଷ୍ଟିକରନ୍ତି । ଏମାନେ ହିଁ ବିଭିନ୍ନ 
ଭାବରେ, ଭିନ ଭିନ୍ନ ପ୍ରକାଶରେ , ବିଭିନ ରୂପ ବିନ୍ଯାସରେ ଶ୍ଲୋକଛନ୍ଦର ଛତ୍ରେ ଛତ୍ତେ ପ୍ରକଟିତ । 
ଏମାନେ ହିଁ ଶ୍ବେତାଙ୍ଗୀମେରୀ, ରାଜଜେମା ଗୋଲାପପ୍ରଭା ଓ କୈବର୍ର କନ୍ୟା ସାବିତ୍ରୀ । ଆଚାର୍ଯ୍ୟ 
ଶରତଚନ୍ଦ୍ରଙ୍କ ଶିଳ୍ପସୃଷ୍ଟିରେ ଏମାନେ ଆହୁରି ପ୍ରଗଲ୍ଲା, ବିମୁକ୍ତା, ସ୍ତନଭାରକୁ ବକ୍ଷରେ ବହନ କରି 
ନୃତ୍ୟରତା । ବେଳେ ବେଳେ ରୂପସୀ ତ ବେଳେବେଳେ ମାତୃମୂରରି | 


ସବୁ ନାରୀତ ସ୍ତନଦାୟିନୀ । ସ୍ତନ୍ୟଦାୟିନୀ। ମେରୀ , ଦ୍ରୌପଦୀ ଓ ଯଶୋଦା ଏହି 
ରୂପକଳ୍ପର ଶୀର୍ଷ ଅଭିବ୍ୟକ୍ତି । ତିନିହେଁ ମାତୃତ୍ଵର ପରାକାଷ୍ଠା ପ୍ରଦର୍ଶନ କରନ୍ତି। ସ୍ତନ ଏଠି ରର୍ଷା 
ଯନ୍ତ୍ରଣା ବା ପ୍ରତିହିଂସାର ଧର୍ଷଣୀୟ ଦୃଶ୍ୟସମ୍ଭାର ନୁହେ, ସ୍ଵପ୍ନ କଲ୍ଲୋଳ ରୂପ। ପ୍ରାଗୈତିହାସିକ 
ଚିତ୍ରକରର ପ୍ରାୟ ଚଉଦହଜାର ବର୍ଷ ପୂର୍ବର ଚୂନ ପଥରର ଖୋଦେଇ ଭିତରେ ମାତୃସ୍ତନର 
ରୂପଚିତ୍ରଣ ଅତି ରସାଳ ଓ ଭାବଗମ୍ଭୀର ! ଏହି ରୂପ ମାତୃତ୍ଵର ପରାକାଷ୍ଠା ବହନ କରି ସେହି 
ଆଦିମ କାଳରୁ ଏ ପର୍ଯ୍ୟନ୍ତ ବିଭିନ୍ନ ଭରଙ୍ଗିରେ, ବିଭିନ କାୟାରେ ବିକଶିତ ହେଇ ଆସିଛି। ପ୍ରକୃତିର 
ରୂପସମ୍ଭାରହିଁ ଶିଳ୍ପୀକୁ ସର୍ବଦା ଅନୁ ପ୍ରେରଣା ଦେଇଆସିଛି। ମାତୃସ୍ତନ ସଦାକାଳେ ସତ୍ୟସନ୍ଧିସ୍ପ । 
ଏହା କାବ୍ୟର ପରିପୁଷ୍ଠି । ଜାୟାସ୍ତନ ଗୃହୀ ହେଲେ ମାତୃସ୍ତନ ମନ୍ଦିରପ୍ରେକ୍ଷୀ । ସେଥୁରେ ଦେବତ୍ସର 
ଓ ଅମରତ୍ଵର ଆରୋପ କରାଯାଇଛି। ଏଣୁ ନିଷ୍ଠାପ କୈବରଁ କନ୍ୟାର ଆଲୁଳାୟିତ ବକ୍ଷର ଆଳାପିତ 
ରାଗିଣୀ ବୈରାଗ୍ୟର ଶେଷ ବିରାଗ ଭଳି । ସେଇଠି ହିଁ ରାଗ ଓ ବିରାଗ, ସେଇଠି ହିଁ ରୂପ ଓ 

ଅରୂପର ଦର୍ଶନ । 


ଯେଉଁମାନେ ନିର୍ଲିପ୍ତ ରୂପଚର୍ଟାକୁ, ବର୍ଣ୍ଣର ବିସ୍ତାରକୁ, ଶିଛ୍ସାଧନାର ପଲୁବିତ ପର୍ଯ୍ୟାୟକୁ 
ତାର ସାରସ୍ଵତ ବିଭବକୁ ଦୈହିକ ବିଳାସ ଭାବନ୍ତି, ଚିତ୍ରର ଭାଷାକୁ କବିଭାଷାକୁ ନ୍ୟୁନ କରନ୍ତି, 
ସେମାନଙ୍କ ପାଇଁ ତାହା ଯୌନ ଉଦ୍ଦୀପନାର ଇନ୍ଧନ ହୋଇଯାଏ । ସେମାନେ ଦ୍ରଷ୍ଟାର ଆସନରୁ 
ଖସି ଆସନ୍ତି। ସେମାନେ ରୂପର ଆନନ୍ଦରେ ଉଲ୍ଲସିତ ହେଇପାରନ୍ତି ନାହିଁ, ରୂପର ମାଧ୍ମ ଦେଇ 
€ରୂପରେ ପହଞ୍ଚିବାର ମାର୍ଗକୁ ଆପଣେଇ ପାରନ୍ତି ନାହିଁ। ଦେହ ଭେଦି ଅଦେହୀ ବା ଦେହାତୀତ 
ହେବାର ସମ୍ଭାବନାକୁ ନାପସନ୍ଦ କରନ୍ତି । ଚିତ୍ରକଳାରେ ଏହା ଫିଗରେଟିଦ୍ରୁ ଆବଷ୍ଟାକୃକୁ ବିଚରଣ 
ଭଳି । କିନ୍ତୁ ଭୁଲି ଗଲେ ହେବେନି ଯେ ଆବ୍ଷ୍ଟାକୁ ବି ଫିଗର୍‌ ଓ ନୈରୂପ୍ୟର ବି ରୂପ ଅଛି। ଏହା 
ହେଉଛି ଅରୂପ- ରୂପ । ନୈରୂପ୍ୟ କି ରୂପବନ୍ତ ! 


ରୂପକୁ ଯେଉଁ ରେଖା ବାନ୍ଧିଛି ଚାରିପାଶରେ ରଜୁଭଳି ତା ତ ରୂପ ନୁହେଁ ଅରୂପ | 
ଯାହା ତଥାପି ଅବନ୍ଧ ରହିଲା ତାହା ଅରୂପର ବିସ୍ତାର, ଅରୂପର ପ୍ରକାଶ | ଶିଛୀ ଏହି ସମଗ୍ର ଓ 
ବ୍ୟାପ୍ରି ଭିତରୁ ବିନ୍ଦୁଏ ମାତ୍ର ତା ଚିତ୍ରପଟରେ ପ୍ରକାଶ କରିବାକୁ ସମର୍ଥ ହେଇଥାଏ । ଆଉ ଯାହା 
ସିନ୍ଧଏ ଅନୁଜାରିତ ରହିଯାଏ ତାହା ଅରୂପ । ଅରୂପରୁ ରୂପର ସୃଷ୍ଟି ପୁଣି ରୂପ ଅରୂପରେ ହିଁ 
ସମ୍ମାର୍ିତ ହୁଏ। ଚିତ୍ରକଳା ରୂପ ଅରୂପର ମୈଥୁନକ୍ରିୟା । ଆଖ୍‌ରେ ନ ଅନେଇ ଯାହା ଦେଖ୍ହୁଏ 
ତାହା ଅରୂପ, କାନ ନ ପାରି ଯାହା ଶୁଣିହୁଏ ତାହା ଅନାଦ, ନପହଞ୍ଚି ପହଞ୍ଚିବାର ଆସ୍ପର୍ବା 
ହେଉଛି ଉପଲବ୍ଲ୍‌ । ଏହି ତିନୋଟି ଅବ୍ୟକ୍ତ ଅବର୍ଣ୍ଣନୀୟ ଓ ଅନୁପଲବ୍ଧ ସ୍ଥିତି ଅହେତୁକ ଅସ୍ପଷ୍ଟ ଓ 
ଅବର୍ଣ୍ଣ ଏବଂ ତାହା ଶୂନ୍ୟରେ ନ ବିରାଜିବା ଯାଏ ଏଭଳି ଅବସ୍ଥା ବଳବତ୍ତର ରହେ , ଏହା ଅରୂପର 
ରୂପଚଙ୍ଟା । ଅମୂର୍ରର ମୂର୍ଭି ଲକ୍ଷଣ । ଏହାହିଁ ଚିତ୍ର ସର୍ଜନା । 


କାବ୍ୟାନୁଭୂତି ଓ ଚିତ୍ରାନୁଭୂତିର ଧର୍ମହେଲା ସୂଳରୁ ସୃକ୍ଷ୍ମକୁ, ତମରୁ ପ୍ରକାଶକୁ , 
ଅଚଳରୁ ଜ୍ୟୋତିରୂପକୁ ଗମିବା, ବାସ୍ତବରୁ କଳ୍ପନାକୁ, ଉଦ୍ଦୀପନାରୁ ଭାବକୁ, ଭାବରୁ ବିଭାବ 
ଅନୁଭାବ ଓ ବ୍ୟଭିଚାରୀ ଭାବ ଦେଇ ନାନ୍ଦନିକତାର ରସାନୁଭୂତିକୁ ଓ ସେଠୁ ପୁଣି ଆନନ୍ଦ ପ୍ରାପ୍ରିକୁ 
ଗମିବାର ପ୍ରକ୍ରିୟା । ଚିତ୍ରାନୁଭୂତି ପୁଣି ଦର୍ଶନାନୁଭୂତି । ତେଣୁ ଏହା ବିଶ୍ଵର ଆତ୍ମିକ ପ୍ରତିଫଳନ । 
ତେଣୁ ମେରୀର ଅଯୋନି ସମ୍ଭୂତା ପାଳିତ କନ୍ୟା ଲେଲ୍‌ସୀ କହୁଛି ବାସ୍ତବ ଓ ଅବାସ୍ତବର 
ଫେଣ୍ଟାଫେଣ୍ଟି ଏ କ୍ୟାଟଲଗ୍‌' ” - “ˆ ଦେହତ କ୍ଷଣ ଭଚ୍କୁର | କିନ୍ତୁ ସେଥୁରୁ ଉତୁରିଗଲେ ଦେହ 

ରୂପକନ୍ଧର ଚିରନ୍ତନତାକୁ ଆବୋରି ନିଏ । ' ' ଅତିକ୍ରମଣ ବା ଆରୋହଣ ଯିମିତି ରସ ଉପଲବ୍ଲର 
ଉର୍ଦ୍ଧ ପର୍ଯ୍ୟାୟ, ଆନନ୍ଦାନୁଭୂତିର ଅବସ୍ଥା, ରମଣୀୟ ମୁହୁର୍ର । ଅବତରଣ ସିମିତି ଜଡ଼ତ୍ସର 
ଯନ୍ତ୍ରଣାର ମୋହଗ୍ରସ୍ତ ତଳ । 


ଅନ୍ୟ ପର୍ଯ୍ୟାୟରେ 'ଶ୍ଲୋକଛନ୍ଦ' ମେରୀ ହେଡ଼େନ୍‌ନର ପ୍ରେମଉପଲବ୍ତୁ ଓ ଉତ୍ତରଣର 
କାହାଣୀ | “ 'ତାର ପ୍ରେମ ନିବେଦନ ଉତ୍ତରିତ ହେଇଯାଇଛି କଳାରେ । ବିଦେଶିନୀ ମେରୀ 
ଶ୍ଵେତାଙ୍ଗନୀରୁ ଶ୍ୟଯାମାଙ୍ଗୀ ପାଲଟି ଯାଇଛି, କାବ୍ୟମାତା, ମାୟା ସ୍ବରୂପିଣୀ ସରସ୍ବତୀ 
ହେଇଯାଇଛି ।” ' ହୁଏତ ମେରୀ ହେଇଥାଇପାରନ୍ି ଯିଶୁମାତା, ବିଶ୍ଵମାତା, ହୁଏତ ମେରୀ କୌଣସି 
ନାରୀ ବିଶେଷ ନୁହନ୍ତି । ସେ ହୁଏତ ପ୍ରେମମୋହିତ କ୍ରୌଞ୍ଚଯୁଗଳ ଭିତରୁ କ୍ରୌଞ୍ଚ । ସେ କେବଳ 
ପ୍ରେମସ୍ଵରୂପା, ଅନନ୍ତ ପ୍ରତୀକ୍ଷାର ପ୍ରତୀକ । ମେରୀ ହୁଏତ ଏକ ଅପହୁଞ୍ଚ ରୂପ କଳନା । ସେ 
ବିର ହବର୍ଣ୍ଣା, ମିଳନମୂର୍ଭି, ଶିଳୀର ଅଭିନ ସ୍ଥିତି, ହୁାଦିନୀ ଶକ୍ତି । ସେହିଁ ରାଜରାଣୀ । ରାଜଶିଳ୍ଥୀର 
ସ୍ଵୀୟ । କେବଳ ପ୍ରେମର ମାଧୁର୍ଯ୍ୟ ବଢ଼ାଇବାକୁ ସେପରି କଳ୍ପନା କରାଯାଇଛି, ଯେପରି ବିରହ 
ବେଦନା ଦ୍ଵାରା ପ୍ରେମକୁ ଆହୁରି ଗଭୀର ଭାବେ ଘେନି ହେବ, ଅନୁଭବ କରିହେବ । ଚିତ୍ରଶିଳ୍ଥୀ 
ବେଳେବେଳେ ମେରୀକୁ କାୟାରୁ ଛାୟାକୁ , ବେଳେବେଳେ ପୁଣି ଛାୟାରୁ କାବ୍ୟକଳ୍ପକୁ ପରିବର୍ଭିତ 
କରିଚାଲିଛନ୍ତି । ଯିମିତି ସେ ସ୍ଵପ୍ନକଳ୍ପଟିଏ, ଆଧାରଟିଏ, ଆଧେୟଟିଏ ଆବରଣ ଓ ବିକ୍ଷେପର 
ସାମଗ୍ରୀଟିଏ , ଚିଭବୃଭି ଓ ଚିଭ୍ନିରୋଧର ଅବସ୍ଥାଟିଏ । ଏଠି ଦେହାତୀତ ଭାବନାର ରୂପକଳ୍ପ 
ଦେହବିନା ନୁହେଁ, ଯିମିତି ଶ୍ୟାମବିନା ରାଧା ବା ରାଧା ବିନା ଶ୍ୟାମ ନୁହେଁ । ଦେହାତୀତ 
ଛାୟାକଳ୍ଧ ମାତ୍ର, ରୂପକନ୍ଧ ଓ ଚିତ୍ରକଳ୍ପ କେବଳ । ଯେଉଁଠି ରୂପ ହିଁ ସତ୍ୟ ବର୍ଣ୍ଣ ହିଁ ସତ୍ୟ ସେଇଠି 
ଦେହ ଏ ରୂପର ଆଧାର । 


ସୃଷ୍ଟିକର୍ମ ଭଳି, ନିଗୁଢ଼ ତର୍ତବକୁ, ରତିଲୀଳାର ରହସ୍ୟମୟ ଅଭିବ୍ୟକ୍ତିକୁ ଚିତ୍ରରେ ପ୍ରକାଶ 
କରିବାକୁ ଯାଇ ଆଚାର୍ଯ୍ୟ ଶରତଚନ୍ଦ୍ର ଜାୟାର ଆଲିଙ୍ଗନ ଓ ଅବଗୁଣ୍ଠନକୁ ତୁଛୁ କରି ଜନନୀର 
କୋଳରେ ଦୃଗ୍ଧପୋଷ୍ୟ ଶିଶୁ ହେଇ ଉଭା ହେଇଛନ୍ତି । ସ୍ତନକୁ କାବ୍ଯପୁଷ୍ଠିର ଆଧାର କରି 
ସଂଭୋଗକୁ ଉତ୍ସର୍ଗରେ ରୂପାନ୍ତରିତ କରିଦେଇପାରିଛନ୍ତି। ସେ ତାଙ୍କ ଚିତ୍ରମାଧ୍ୟମରେ କହିବାପାଇଁ 
ଚାହିଁଛନ୍ତି ଯେ ସେ ସ୍ରଷ୍ଠା ମାତୃତ୍ନର ଅଧ୍କାରୀ । ତାହାହିଁ ମାଧୁର୍ଯ୍ୟ ବିକିରିତ ରୂପ ଭଳି ପ୍ରତିଭାତ 
ହୁଏ । ତାହା ହିଁ ବିରାଗ ମାନସିକତା , ରମଣ ନୁହେଁ । ରମଣଚିତ୍ର ଆଦୌ ରମଣୀୟ ନୁହେଁ। ଏଣୁ 
କ୍ରୌଞ୍ଚୀର ମୃତ୍ୟୁ କାବ୍ୟର ଉତ୍ସ ,ଶେଷରେ ଲୀଳାହିଁ ରସର ଉତ୍ସ । କାମମୋହିତ ହେଇ ଲୀଳା 

ରଚନା ହିଁ ସମ୍ଭବ । ଦେହ ଏତେ ମାତ୍ରାରେ ସତ୍ୟ ଯେ ତାକୁ ରମଣ ବେଳାରେ ଚାକ୍ଷୁଷ କରିବା 
ସମ୍ଭବ ନୁହେଁ। ରମଣ ବେଳାତ ଦ୍ରୈତ ନୁହେଁ। ତେଣୁ ଭୀତତ୍ରସ୍ତ ସଭ୍ୟସମାଜର ମଣିଷ ଚାରିକାନ୍ଥର 
ନିଭୂତ ଗର୍ଭ ଭିତରେ ତା ପୁଣି ଗର୍ଭର ଘନ ଅନ୍ଧାର ଭିତରେ ନିଜ ଦେହକୁ ଆବିଷ୍ଠାର କରେ। 
ଆବିଷ୍କୃତ ହୁଏ ଅନ୍ଧାରର ନିର୍ବାକ ନିଷ୍ପନ୍ଦ ଶୂନ୍ୟତା ଓ ଶୂନ୍ୟତାର ମାଧୁର୍ଯ୍ୟ । ଗର୍ଭଗୃହରେ ଜୀବ 
ପରମ ସାଙ୍ଗରେ ପ୍ରେମାଳାପ କରୁଥ୍ବା ବେଳେ, ଭକ୍ତ ଭଗବାନଙ୍କ ସହିତ ସଂଯୋଗ ହେଉଥ୍‌ବା 
ବେଳେ ସେହି ରମଣ ମୁହୃରଁଗୁଡ଼ିକ ସତେ ଯିମିତି ଲୀଳାମୟ ହେଇଯାଉଥାଏ ମନ୍ଦିର ଦେହରେ 
ଲୀଳାପଟମାନଙ୍କର ବିସ୍ତାର ଭିତରେ । ଗୋଟିକୁ ଅନ୍ୟଟିରୁ ଅନ୍ତର କରିଦେବା ପ୍ରଶ୍ନ ଉଠୁନାହିଁ , 
ପ୍ରଶ୍ନ ନିହିତ ଅଛି ଅତିକ୍ରାନ୍ତ କରିବାରେ ଉତ୍ତରିତ ହେବାରେ । ରୂପକୁ ଆକଳନ କରୁଥ୍ବା ସତା 


ଲୋପ ହେଇଯାଏ, ମହୁ ପିଉ ପିଉ ମହୁମାଛି ମହୁ ହେଇଗଲା ପରି । 


ସକାଳର ସୂର୍ଯ୍ୟ ଉଦୟ ହୁଏ । ମନ୍ଦିରରେ ଘଣ୍ଟା ବାଜେ । ଘଣ୍ଟାଧ୍ଵବନିରେ ଅନ୍ଧାର 
ହଟିଯାଏ । ସାଗର ବେଳାରେ ଧାଡ଼ି ଧାଡ଼ି ଡଙ୍ଗା ଦୃଶ୍ୟ ହୁଏ । ଡଙ୍ଗା ଉପରେ କୈବର୍ର କନ୍ୟା 
ସାବିତ୍ରୀ ତାର ବିପୁଳ ସ୍ତନଯୁଗଳକୁ ମାତୃତ୍ଵର ଏଶ୍ଵର୍ଯ୍ୟରେ ବିମଣ୍ଡିତ କରି ରମଣୀୟ ବେଳାର 
ଭବ୍ୟ ଦୃଶ୍ୟରେ ପୁଲକିତ ହେଉଥାଏ । ଅନାଘ୍ରାତ ପୁଷ୍ଠା ମେରୀ ହେଡ଼େନ୍‌ର ଅନାସ୍ଵାଦିତ ସ୍ତନ 
ଦରଗ୍ଧଭାରରେ ଯେତେବେଳେ ନତ ହେଇଯାଏ, ବାସଲ୍ୟ ସ୍ଵେହରେ ଯେତେବେଳେ ଚଂଚଳ 
ହେଇଯାଏ ସେ ପ୍ରେମର ଶୀର୍ଷରେ ପହଞ୍ଚିବାର ଅପାର ଆନନ୍ଦ ଉପଲଳ୍ଳ୍‌କରେ। ଏହା ବାସ୍ତବିକ 
ମଦନାକୁଳ ଅବସ୍ଥା । ଏହା ହିଁ ଲୀଳା ଓ ଲୀଳାର ବୈଚିତ୍ର୍ୟ - ଚିତ୍ର । 


ଲୀଳାକୁ ଚିତ୍ରରେ ଆବାହନ କରିବାପାଇଁ ଆଚାର୍ଯ୍ୟ ଶରତଚନ୍ଦ୍ର ରୂପମାନଙ୍କୁ ଆହ୍ଵାନ 
କରିଛନ୍ତି। ଭ୍ରମିଛନ୍ତି ମର୍ର୍ୟରୁ ଦେବଲୋକ, ଦେବଲୋକରୁ ଗନ୍ଧର୍ବଗାନ୍ଧର୍ବୀମାନଙ୍କ ଦେଶ , ଲଣ୍ଡନ 
ନଗରୀରୁ ଚିକିଟିଗଡ଼ ଓ ଚିକିଟିଗଡ଼ରୁ ଗୋପାଳପୁରର ବେଳାଭୂମି । ରୂପମାନେ ତାଙ୍କ ଚିତ୍ତରେ 
ଚେତନାରେ ଚନ୍ଦ୍ରପ୍ରଭାଶ୍ରମରେ ଚିତ୍ରପଟରେ ଧରାଦେଇଛନ୍ତି କୈବତ୍ତଭ କନ୍ୟାର ମାୟାଜାଲରେ 
ମୀନ ଧରା ଦେଲା ପରି, ଶିଶୁର କଅଁଳ ଓଠରେ କୁନି କୁନି ହାତରେ ମାତୃସ୍ତନ ଧରା ଦେଲା 
ପରି । ସେ ବାଲ୍ମୀକି ରଷି ଭଳି ହୋଇଯାଇଛନ୍ତି, ନିର୍ଲିପ୍ର ବିକାରଶୂନ୍ୟ, ରୂପଚର୍ଟାରେ ମହକିତ 
ସତ୍ତାଟିଏ ହେଇଯାଇଛନ୍ତି। ସେ ପରିବେଷଣ କରୁଛନ୍ତି ଅମର ଓଡ଼ିଆ ଚିତ୍ରଭାଷା ' ଶ୍ରୋକଛନ୍ଦ "! 
ଏହା ଗଣରୁଚିଭିରିକ ଚିତ୍ର ସର୍ଜନା ନୁହେଁ, ରୂପଧର୍ଷଣର ଅସଂଲଗ୍ନ କଥା ନୁହେଁ, ପ୍ଲାଷ୍ଟିକ ଫୁଲର 
ଅମରତ୍ଧ ନୁହେଁ ବା ସିଲିକନ୍‌ ବକ୍ଷୋଜର ଉନ୍ମାଦନା ନୁହେଁ, ଏହା କୋଣାର୍କୀୟ ରସ ସମ୍ବେଦନା, ଏହା 

ଭାରତୀୟ, ଓଡ଼ିଆ ପରଂପରା । 


ରୂପଭେଦ ପ୍ରମାଣାନି ଭାବଲାବଣ୍ୟଯୋଜନମ୍‌ । 
ସାଦ୍ଶ୍ୟଂ ବର୍ଣ୍ଣିକାଭଙ୍ଗ ଇତି ଚିତ୍ରଷଡ଼ଙ୍ଗକମ୍‌ ॥ 


ରୂପ ଭେଦରେ ଶ୍ରେତାଙ୍ଗୀ ମେରୀ, ରାଜରାଣୀ ଗୋଲାପପ୍ରଭା, କୈବର୍ରକନ୍ଯା 
ସାବିତ୍ରୀ ସମସ୍ତେ ପ୍ରତିଫଳିତ । ଏ ସମସ୍ତେ ରୂପରେ ପ୍ରତିବିମ୍ବିତ ଓ ମହିମାନ୍ବିତ ହେଇଯାଇଛନ୍ତି । 
ଚିତ୍ର ସର୍ଜନା ସମସ୍ତଙ୍କୁ ସମଭାବରେ କୋଳେଇ ନେଇଛି । 


ଦିନନାଥ ପାଠୀ 

ଭୂମ Mag 
କେଡ଼େ ନିରିଦୟ ସତେ ଏ ଗୀରିଷମ ଦିନ ! 


ଶୀତ ସରିଆସି ପାତଳ ହେଲା ବେଳକୁ ଗଛମାନଙ୍କରେ ପତ୍ରଧରେ । 
କଅଁଳିଆ ଖରା ରଙ୍ଗର ପତ୍ର । ନବପଲ୍ଲବମାନଙ୍କର ଉନ୍ମେଷ ଗଛର ନମ୍ର ସବୁଜିମା ଭିତରେ 
ବୟସର ରଙ୍ଗ ଭରିଦିଏ । ତାରି ଭିତରେ ବାରିହେଇ ପଡ଼ନ୍ତି ବିଭିନ୍ନ ବର୍ଣ୍ଣର ପତ୍ରାବଳି । 
ଦରପାକଲା କମଳା ଭଳି ରଙ୍ଗର, ଆଚୁ ହଳଦିମଖା ଗାଲ ରଙ୍ଗର ଓ ଦାଉଦାଉ ତମ୍ବାରଙ୍ଗର 
ପତ୍ରମାନେ ନିଷ୍ଠାପ ଶିଶୁମାନଙ୍କ ଭଳି ଉଲ୍ଲସିତ ହେଇ ଉଠୁଥାନ୍ତି । ନବ ବର୍ଣ୍ଣାଳୀର ଆଡ଼ମ୍ବର 
ଭିତରେ ହିଁ ଶୀତର ଆୟୁ ସରିଆସେ । ତାପରେ ବସନ୍ତର ଆଗମନୀ ପାଇଁ ଉତ୍କଣ୍ଠା । କିନ୍ତୁ 
ବିପୁଳ ସମ୍ଭାବନା ଓ ଏଶ୍ବର୍ଯ୍ୟ ନେଇ ବସନ୍ତ ଆସେନି । ମଦନର ଉନ୍ମାଦଭରା ଫ୍ୁଲଶର ଗୁଡ଼ିକ 
ସତେ ଯିମିତି ଖରାଦିନର ରୋମାଞ୍ଚଭରା ଅନୁଭୂତି ପାଇଁ ସାଇତା ହୋଇଯାଏ । ଏଠିତ 
ପାଉଁରୁଟୀର ମଖାଲହୁଣୀ ଭିତରୁ ପ୍ରେମ ସଦା ସର୍ବଦା ଉତୁରି ପଡୁଥାଏ । ଆଉ ବସନ୍ତ କ'ଣ 
ଗୋଟେ ଅଧ୍କା ବା କରି ପକେଇବ ! ଲାଗେ ସମସ୍ତେ ସବୁବେଳେ ଏଠି ଅନଙ୍ଗ ପୀଡ଼ାରେ ଘାରି 
ହେଉଥାନ୍ତି । ହାଟରେ ବଜାରରେ, ପାର୍କରେ, ପେଭ୍ମେଣ୍ଟରେ ଘରେ ବାହାରେ ସତେ ଯିମିତି 
ସମସ୍ତେ ଶରବିଦ୍ଧ ହିଁ ହେଉଥାନ୍ତି । ଖରାକୁ ସମସ୍ତେ ଟାକି ଥାଆନ୍ତି । ଖରା ଆସେ । ହେଲେ 
ତା'ଠି ଭୀମରୌଦ୍ର ତାତି ନଥାଏ । ତଥାପି ଖରାଆସେ ତାର ଉଷ୍ମ ଲାବଣ୍ୟ ସଂସ୍ପର୍ଶରେ ସମଗ୍ର 
ଧରାକୁ ମନ୍ଦରିତ କରି । ଧରା ପୁଷ୍ଠବତୀ ହୁଏ । ଗ୍ରୀଷ୍ମ ରତୁବନ୍ତ ହୁଏ । ଏଠି ରତୁ ନାରୀ ଓ 
ପୁରୁଷ ଭଳି ଦୁଇଟି । ଶୀତ ଓ ଗ୍ରୀଷ୍ମ । ଗ୍ରୀଷ୍ମ ପଶିଲେ ସାଇବ ଲୋକେ ଖୁସିରେ କୁରୁଳି 
ଉଠନ୍ତି । କଟୀରୁ ମେଖଳା ହୁଗୁଳା କରିଦିଅନ୍ତି । ନିବସ୍ତ୍ ହେଇପଡ଼ନ୍ତି । ଦେହ ପ୍ରକୃତି ସହିତ 
ଏକାକାର ହୋଇଯାଏ । ସେମାନେ ଖୋଦିତ ମାର୍ବଲ୍‌ର ସେମାନଙ୍କ ଦେହଗୁଡ଼ିକୁ ଉର୍୍ମୁଖ 
କରି ଶାଗୁଆ ଲନ୍‌ ଓ ବେଳାଭୂମିର ବାଲି ଶେଯରେ ଲତେଇ ଦିଅନ୍ତି। ଖରା ସେମାନଙ୍କ ଉଲଗ୍ନ 
ଅବୟବ ଚୁମି ଚୁମି ଯାଏ । ଚୁମ୍ବିତ ଦେହର ରଙ୍ଗ ବଦଳିଯାଏ । ଫିକା ଆବୁ ରଙ୍ଗର ଦେହ 
ଗହମବର୍ଣ୍ଣ ଧରେ । ସୂର୍ଯ୍ୟସ୍ମାତ ଶରୀର ଆହୁରି ଲୋଭନୀୟ ଦେଖାଯାଏ । 


ଗ୍ରୀଷ୍ମ ଦିନର ସାଉଁଳିଆ ଖରା ଦେହକୁ ଆବୋରି ପକାଏ, ପଖାଳି ଦିଏ, 
ତା ସହିତ ମନକୁ ଓ ପ୍ରାଣକୁ ବି ଚହଲେଇ ଆଣେ, ବତୁରେଇ ଦିଏ । ଚୁଲିମୁଣ୍ଡ ଶିକାରେ ଥୁବା 
ଠେକିର ଘିଅ ନିଆଁ ଧାସରେ ତରଳିଲା ଭଳି ସବୁ ତରଳି ଯାଏ । ମନ ସଙ୍ଗଲୋଡ଼େ। ପ୍ରାଣ 

ଭିତରଟା କିମିତି କେଜାଣି କୋରି ହେଇଯାଏ, ଦୁହିଁଯାଏ । ସମସ୍ତେ ଏକାନ୍ତ ମୁହୂରଁଟିକୁ 
ଖୋଜିହୁଅନ୍ତି । କିଏ ପାଏ, ହୁଏତ ଆଉ କିଏ ଖାଲି ଖୋଜି ଚାଲିଥାଏ, ଏସନ ଗ୍ରୀଷ୍ମରୁ 
ଅନ୍ୟଏକ ଅନାଘ୍ରତ ଗ୍ରୀଷ୍ମର ପ୍ରତିଶ୍ରୁତି ଯାଏ । ସେ ଅପେକ୍ଷା କରେ | କି ଯାତନା ଭରା ଏ 
ପ୍ରତୀକ୍ଷା ନିଦାଘ ପାଇଁ । ସବୁ ନିଛାଟିଆ ସନ୍ଧି ଜାଗାମାନଙ୍କରେ ପ୍ରେମୀ ଯୁଗଳ କୁଞ୍ଜ ରଚନ୍ତି। 
ବେଳାଭୂମି, ପାର୍କର ସବୁଜ ଉପତ୍ୟକା, ହୁଦମୂଳ ନିଅଣ୍ଟ ପଡ଼ିଯାଏ । ଲାଗେ ସମଗ୍ର ଜାତିଟା 
ଖରା ମୁନ୍ଦେ ପାଇଁ ସବୁ ତ୍ୟଜି ଦେଉଛନ୍ତି । ଘର ଦ୍ଵାର, ଶେଷରେ ଦେହ ବି ଅଲୋଡ଼ା ହେଇ 
ପଡ଼ୁଛି। ସମସ୍ତେ ଲାଗୁଛନ୍ତି କେବଳ ଗୋଟିଏ ଗୋଟିଏ ଦରଦୀ ପ୍ରାଣର ଅଭିବ୍ୟକ୍ତି ଭଳି। ଏବେ 
କେବଳ ପ୍ରକଟୁଛି ମନ ପ୍ରାଣ ଓ ପ୍ରକୃତିର ନବଉନ୍ମେଷର ସଞ୍ଚାର । 


ଏଠି ଏବେ ସବୁ ପ୍ରାଣ ବେଦନାଦଗ୍ଧଢ ରଙ୍ଗଣୀ ଫ୍ଲର ଆଭା ପରି 
ରସସିକ୍ତ ରକ୍ତରଞ୍ଜିତ । ଖରାର ସୁନେଲି ପାଖୁଡ଼ା ଯାକ ଆଉଟା ହୃଦୟଟିମାନ ନେଇ ଶିବଙ୍କ 
ଭଳି ଗରଳ ପାନ କରୁଥାନ୍ତି । ଗରଳ ବିରହ ଯନ୍ତ୍ରଣାର, ଗରଳ କାମନାର ମିଳନର ଓ 
ଅଭୀପ୍ସାର । ଏହା ତ ନିଦାଘର ଲୀଳା । ଶୀତରେ ସବୁ ଯିମିତି ସାନ୍ଦ୍ର ହିମ, ଶୀତଳାୟିତ, 
ଆକୁଞ୍ଚନସ୍ଥିତି । ସ୍ଥିର ଓ ସ୍ଥବିର । ଗ୍ରୀଷ୍ମ ଆସିଲେ ସବୁ ଚଳଚଂଚଳ ପୁଲ୍ଲାୟିତ ବହମାନ ଓ 
ଭାବଗର୍ଭକ । ପବନର ହିଲ୍ଲୋଳରେ ଫୁଲ ହସେ, ଖ୍ଲ୍‌ ଖ୍ଲ ହୁଏ । ତା ସାଙ୍ଗରେ ଫୁଲର 
ପା”'ତଳିରେ ନେସି ହେଇଯାଏ ପ୍ରେମର ଗରଳ । ଭଅଁର ଆସିଲେତ ନବ ପଲ୍ଲବମାନଙ୍କର 
କଅଁଳ ଅଧରକୁ ଚୁମିବ। ବିଟପୀ ଭଅଁର । ଭଅଁରକୁ ଅପେକ୍ଷା । ଚୁମିବୁତ ଚୁମିଯା, ବେଦନାର 
ଗରଳ ବି ପିଇଯା | 


ଲଣ୍ଡନ ନଗରୀର ଟେଟ୍‌ ଗ୍ୟାଲେରୀ ଇଂଲିଶ ଶିଳ୍ଥୀଙ୍କ କୃତିର ଜାତୀୟ 
ସଂଗ୍ରହାଳୟ ! ଏଥୁରେ ଷୋଡ଼ଶ ଶତାଦ୍ଦୀ ଠାରୁ ଆରମ୍ଭ କରି ଆଜି ପର୍ଯ୍ୟନ୍ତ ବଛା ବଛା ବ୍ରିଟିଶ 
ଶିଳ୍ପୀଙ୍କର ଚିତ୍ର ଓ ଭାସ୍କର୍ଯ୍ୟ ରହିଛି । ଏଥ୍‌ରେ ଅଛନ୍ତି ଉଇଲିୟମ୍‌ ବ୍ଲେକ୍‌, ଟରନର୍‌, ହୋଗାର୍ଥ, 
ବେନ୍‌ ନିକୋଲ୍‌ସନ୍‌ , ସେନସର୍‌, ଫ୍ରାନ୍‌ସିସ୍‌ ବେକନ୍‌ , ମୂର ଓ ହେପ୍‌ୱାର୍ଥ । ଏମାନଙ୍କ ସାଙ୍ଗରେ 
ଆହୁରି ମଧ୍ଯ ଅଛନ୍ତି, ପିକାସୋ , ସାଗଲ୍‌, ମୋଣ୍ଡିଏନ, ପୋଲକ୍୍‌, ଲିଚେନ୍‌ଷ୍ଟାଇନ୍‌, ଡ଼େଗା, 
ମାରିନୀ ଓ ଜ୍ୟାକୋମେତି । ନିଦାଘର ମାହେନ୍ଦ୍ର ବେଳାକୁ ରସଘନ କରିବା ପାଇଁ ଦେଶ 
ବିଦେଶର କଳାକୃତିକୁ ନେଇ ପ୍ରଦର୍ଶନୀମାନ ଆୟୋଜନ କରାଯାଏ । କେବେ ଜାପାନର ତ 
ଆଉକେବେ ଚୀନ ଦେଶର । କେବେ ମିଶରର ତ କେବେ ଭାରତର । ଗ୍ରୀଷ୍ମର ବର୍ଣ୍ଣାଳୀକୁ 
ଆହୁରି ରଂଜନ କରାଇବା ପାଇଁ ଏହି ପ୍ରଦର୍ଶନୀମାନଙ୍କର ପରିକଳ୍ପନା । ବେଳେ ବେଳେ 
ଲଗାତାର ତିନିମାସ ଯାଏଁ ମୋନେ, ପିସାରେ।, ରେନେ।ଅଆଁ, ଗଗ, ସେଉରାଙ୍କ 

ଇମ୍‌ପ୍ରେସ୍‌ନିଷ୍ଷିକ୍‌ ଚିତ୍ରଗୁଡ଼ିକ ଅନ୍ତର ଓ ବାହାରକୁ ବର୍ଣ୍ଣମୟ ଓ କୀର୍ରିମୟ କରିଦିଅନ୍ତି ତ ବେଳେ 
ବେଳେ ପିକାସୋଙ୍କ କ୍ୟବିକ୍‌ ଶୈଳୀରେ ଚିତ୍ରିତ ନାରୀମାନଙ୍କ ରସାଳ ନୀଳ ନୀଳ ଅବୟବ 
ଗ୍ୟାଲେରୀକୁ ଆଳ୍ଛନ୍ନ କରି ରଖ୍ଥାନ୍ତି । ପିକାସୋ ଯେବେ ଯେଭଳି ଭାବରେ ନାରୀମାନଙ୍କୁ 
ଚିତ୍ରକରିବା ପାଇଁ ଇଳିଛନ୍ତି ସେମାନେ ସେମିତି ଭାବରେ ଉଦଣ୍ଡ, ଉଗ୍ର, ବପୁଷ୍ମାନ ପ୍ରତିମା 
ଭଳି ଧରାଦେଇଛନ୍ତି । ପିକାସୋଙ୍କ ନାରୀମାନେ ଗିଟାର୍‌ର ତନ୍ତ୍ରୀ ଭାବେ ବା ଫ୍ରଲମାନଙ୍କର 
ଆଭା ଓ ବାସ୍ଵା ଭାବେ ତାଙ୍କ ଚିତ୍ରକୁ ଆବୋରି ଦିଅନ୍ତି । ଧନ୍ଯ ପିକାସୋ, ଧନ୍ଯ ତମର 
ସର୍ଜନା । ସମଗ୍ର ବିଶ୍ବକୁ ତମେ ତମର ଚିତ୍ରରେ ମୋହଗ୍ରସ୍ତ କରି ରଖ୍ଛ। ପିକାସୋଙ୍କ ମେଘ- 
ନୀଳ ଲୋଭନୀୟ ଦେହ ସାଙ୍ଗକୁ ମାନେଙ୍କ ସୁନାଏପେଲ ରଙ୍ଗର ଶାୟିତ ଓଲମ୍ପିଆ ବା 
ମୋଦିଗ୍ଲିଆନିଙ୍କ କଟେଜ୍‌ଚିଜ୍‌ ଭଳିଆ ଦୃଶ୍ୟହେଉଥ୍‌ବା ନ୍ୟୁଡ଼ମାନେ ପ୍ରଦର୍ଶନୀରେ ଉଚ୍ଚାଟନ 
ସଵଷ୍ଟିକରନ୍ତି । ମୋନେଙ୍କ ପଦ୍ଧପୁଷ୍ଠରିଣୀମାନଙ୍କରେ ସକାଳର କଅଁଳ ଖରା ବର୍ଣ୍ଣ ସଂଘାତ 
କରେ । ଖରା ଶତଧା ବିଭକ୍ତ ହେଇ ଦୃଷ୍ଟି ଥସୁକତା ସୃଷ୍ଟିକରେ । ଚିତ୍ରରେ ଗୈଖ୍କ ପରିପାଟୀ 
ହଜି ଯାଇଥାଏ ! ଥାଏ ଖାଲି ବର୍ଣ୍ଣ ମାନଙ୍କର ଭାଷା ଓ ଭାଷାର ସ୍ଵପ୍ନିଳ ବିସ୍ତାର । 


ଭାରତର ପାହାଡ଼ି ମିନିଏଚର୍‌ ଗୁଡ଼ିକର ସ୍ଵପ୍ନ ବିଭୋର ସୃକ୍ଷ୍ମ ବର୍ଣ୍ଣ 
ଅନୁଭବ, ସବୁଜ ଲତା ଗୁ ଘେରା ବଣ ପାହାଡ଼, ପୁଶ୍ମିଳ ଉପତ୍ୟକା, ସ୍ବଚ୍ଛ କୁଳୁକୁଳୁ ଝରଣା, 
ମେଘମୁକ୍ତ ଭସା ନୀଳ ଆକାଶ ଓ ତାରି ଭିତରେ ଉଦ୍ଦାମ ଯୌବନରେ ଟୁଳୁଟୁଳ୍‌ ହେଉଥ୍‌ବା 
ପୀରତିର ପ୍ରତିମା ରାଧା ଓ ରସରାଜ ମୋହନ । ଲାଗେ ଚିତ୍ରଗୁଡ଼ିକରୁ ବଂଶୀର ମଧୁସ୍ବନ 
ଅଜାଡ଼ି ହେଇ ପଡ଼ୁଛି । ମୟୂର ମୟୂରୀ କୁହାଟୂଛନ୍ତି । ପୁଷ୍ଠରିଣୀମାନେ ପଦ୍ଧଗନ୍ଧ ବିତରୁଛନ୍ତି । 
କଦମ୍ବର ବାସ୍ପାରେ ଉପବନ ଫାଟି ପଡ଼ୁଛି । ମୋଗଲ ଚିତ୍ରଗୁଡ଼ିକୁ ଦେଖ୍ଲେ ଲାଗେ ସତେ 
ଅବା ରାଜକୀୟ ବୈଭବ ମୂର୍ଭିମନ୍ତ ହେଇଯାଉଛି । ବୀରତ୍ବ, ଦର୍ପ, ଖିଜଲ୍ୟ ଓ ପରାକ୍ରମର 
ପର୍ଯ୍ୟାପ୍ତ ସମ୍ଭାର ଘେନି ହେଉଛି । ମୋଗଲ ସମ୍ରାଟମାନଙ୍କର ତେଜୋଦୀପ୍ତ ମୁଖମଣ୍ଡଳ, 
ସେମାନଙ୍କର ପାରିଧ୍‌, ଯୁଦ୍ଧଯାତ୍ରାୟ ବେଗମମାନଙ୍କର ବିଳାସସବୁ କାଳ୍ପନିକ ପ୍ରକାଶକୁ ବଳି 
ପଡ଼େ । ପାରଂପରିକ ହେଉ ବା ଆଧୁନିକ କଳା ହେଉ ଭାରତ କଥା ସଂପୂର୍ଣ୍ଣ ନିଆରା । 
ଭାରତର କଳା ସଦା ସର୍ବଦା ଦୃଷ୍ଟ ବସ୍ତୁର ଅନ୍ତରାଳେ ଥବା ପ୍ରାଣଶକ୍ତିକୁ ରୂପ ଦେଇଥାଏ । 
ଯାହା ସାଧାରଣ ଆଖ୍‌କୁ ଦୃଶ୍ୟମାନ ହୁଏ ତାର ଅନ୍ତର୍ଛନ୍ଦର ଏକ ପରିକଳ୍ପିତ ରୂପକଳ୍ପକୁ ହିଁ 
ପ୍ରକାଶ କରିଥାଏ । ମନ୍ତ୍ରର ଭାବ ଉପରେ ଆଧାରିତ କଳା ଦେହରେ ଥାଇ ବି ସବୁବେଳେ 
ବିଦେହୀ ଭାବକୁ ଆପଣେଇ ଥାଏ । ଏଠି ଭାବଭୂମିର ରୂପକଳ୍ପ ଭିତରେ ମନ ହଜି ହଜି 
ଯାଏ । ଚିତ୍ର ଝଂକୃତ ହେଇ ଉଠେ । ରାଗିଣୀ ଭଳି ଆଳାପିତ ହୁଏ । ଆଖ୍‌ ଚିତ୍ରରୁ ଫେରି 
ଆସିଗଲା ପରେ ବି ଲହରାୟିତ ସ୍ଵନଟିଏ ପ୍ରାଣରେ ଗୁଂଜରିତ ହେଉଥାଏ । ସମଗ୍ର ସତ୍ତା 

ଚିତ୍ରମୟ ହେଇଉଠେ । ଚିତ୍ର ସରତାକୁ ସଙ୍ଗୀତରେ ଅନୁରଣିତ କରିଦିଏ । ସେ ବିଚିତ୍ର ଉପଲବ୍‌ । 


ଦେଖାଗଲା ପ୍ରଦର୍ଶନୀ ବୁଲି ସାରି ସେମାନେ ଗ୍ୟାଲେରୀ ଭିତରୁ 
ବାହାରୁଛନ୍ତି। ଜଣେ ତିରିଶି ବର୍ଷୀୟା ଯୁବତୀ ଓ ଅନ୍ୟଜଣେ ନବେ ପରର ବ୍ରଦ୍ଧା | ସେ ଦୁହେଁ 
ଭିତର ଆଗଣା, ତାପରେ ବାହାର ଅଗଣା ଦେଇ ଟେଟ୍‌ର, ସମ୍ମୋହନ ଭିତରୁ ନିଜକୁ 
ମୁକୁଳେଇବେ ଓ ଲଣ୍ଡନର ଶୀତୋଷ୍ଠ କୋଳାହାଳ ଭିତରେ ମିଶିଯିବେ । ଭିତର ଅଗଣାରେ 
ଭାସ୍କର ରିଦାଙ୍କର “ ଆଲିଙ୍ଗନର ଆଘ୍ରାଣିତ ବଳୟ ଭିତରେ ହଜିଯାଇଥ୍‌ବା ମୂର୍ରି ଦୁଇଟି ଲାଗୁଛି 
ଆଦିମ ଅଭିବ୍ୟକ୍ତିର ରୂପ ସମ୍ଭାର । ସେମାନଙ୍କ ଦେହର ଆଙ୍କୁଞ୍ଚନ ଭିତରେ ଭରି ଯାଇଥ୍‌ବା 
ଆସକ୍ତି ବ୍ରୋଂକ ଢ଼ଳେଇରେ ଯିମିତି ଚିରନ୍ତନ ହେଇଯାଇଛି । ବ୍ରୋଂଜର ଶାଗୁଆ ପେଟିନା 
ମଧ୍ଯ ଚିରନ୍ତନତାକୁ ଆହୁରି ପ୍ରାଚୀନ କରିଦେଇଛି । ଭାସ୍କର୍ଯ୍ୟଟି ସେ ଦୁହିଁଙ୍କୁ ଆକର୍ଷିତ କଲା । 
ଗ୍ୟାଲେରୀରେ ପଶିବାବେଳେ ସେମାନେ ହିଁ ଦର୍ଶକଙ୍କୁ ଆବାହନ କରନ୍ତି । ଆବାହନରେ ଛପି 
ରହିଥାଏ ପ୍ରେମର ପ୍ରଲୋଭନ । ଗ୍ୟାଲେରୀ ଭିତରକୁ ଆସିବାବେଳେ ସେମାନେ ତାକୁ ନ 
ଦେଖ୍ଛନି ବୋଲି ନୁହଁ। କିନୁ ଫେରନ୍ତା ବେଳର ଆବେଗ ଅଧ୍କ ଜାବୁଡ଼ିରଖେ। ବୃଦ୍ଧା ଜଣକ 
ମୂର୍ଭିଟିକୁ ଅପଲକ ଆଖ୍‌ରେ ଚାହିଁ ରହିଲେ । ଦେହବନ୍ଧନର ରୋମାଞ୍ଚକର ଅନୁଭବ ତାଙ୍କୁ 
ପୁରୁଣା ସତି ଭିତରକୁ ଫେରେଇନେଲା। 


ମୂରରି ସହିତ ନିଜର ଆବେଗମୟ ସଂପର୍କକୁ ଯୋଡ଼ି ଦେଇ ନିଜେ ମୂର୍ରି 
ଭିତରେ ହଜିଯିବାର ଅନେକ ସମୟ ହେଇଗଲାଣି । ସେ ନିଜେ ମୂର୍ରି ଭଳି ନିଶ୍ଚଳ ହେଇ 
ପଡ଼ିଛନ୍ତି । ଯୁବତୀଟି ଏଥର ଡାକିଲା, ମା” ! ପଚାରିଲା , ଏମିତି କ'ଣ ଚାହିଁରହିଛୁ ! 
ରିଦାଙ୍କ ମୂର୍ଭିଟିକୁ ତୁ ଆଗରୁ କେତେ ଥର ବା ନ ଦେଖ୍ଛୁ, ସେଇ ଏକା ମୂର୍ତ ! ମା” 
ପ୍ରକୃତିସ୍ଥ ହେବା ଆଗରୁ କହି ପକେଇଲେ, ସୂର୍ଯ୍ୟ ତ ପ୍ରତି ସକାଳରେ ଉଦୟ ହୁଏ । କିନ୍ତୁ ପ୍ରତି 
ସୂର୍ଯ୍ୟୋଦୟ ଏକା କଥା ନୁହେଁ। ସବୁବେଳେ ସୂର୍ଯ୍ୟୋଦୟ ନୂଆନୂଆ ସ୍ଵପ୍ନ ଓ ନୂଆନୂଆ ସମ୍ଭାବନା 
ଆଣିଦିଏ । ଦେଖ୍ବା ଭିତରେ ନୂୃତନତା ଭରିଯାଏ । ଏତକ କହିସାରି ସେ ପ୍ରକୃତିସ୍ଥ ହେଲେ । 
ବର୍ଭମାନକୁ ଫେରିଆସି କହିଲେ ତା ହେଲେ ଚାଲ । 


ସେମାନେ ଭିତର ଅଗଣାରୁ ବାହାର ଅଗଣାକୁ ଆସିଲେ। ଅଗଣା ଭିତରେ 
ପାଉଁଶିଆ ରଙ୍ଗର ପଥର ଚଟାଣ ଓ ଠାଏଁ ଠାଏଁ ସବୁଜ ଘାସର ଲନ୍‌ | ଏହି ବିଖଣ୍ଡିତ ଲନ୍‌ ଗୁଡ଼ିକ 
ଲାଗୁଛି ନୀଳ ସାଗର ଭିତରେ ସଂଚରିତ ଆଶାର ଖଣ୍ଡେ ଖଣ୍ଡେ ଟାପୁ । ଏହି ଟାପୂମାନଙ୍କ 
ଉପରେ ହିଁ ଭାସ୍ପର୍ଯ୍ୟଟି ମାନ ବର୍ଷ ବର୍ଷ ଧରି ଦର୍ଶକମାନଙ୍କର ଅପେକ୍ଷମାଣ ମୁହୂ୍କୁ 

ଉତ୍ବ କଣ୍ଠାରେ ଭରି ଦେଇଛନ୍ତି। ପ୍ରକୃତି ଓ ପ୍ରତିକୃତି ଭିତରର ସ୍ଵେହସି କ୍ତ ସମ୍ଭାଷଣ ପରିବେଶକୁ 
ଭାବମୟ କରିରଖ୍ଚି । 


ସେମାନେ ରିଦାଙ୍କ ଆଲିଙ୍ଗନକୁ ଅତିକ୍ରମ କରି ହେନେରୀଙ୍କ ଶୂନ୍ୟଂର 
ରୂପାୟନ ଭିତରେ ହଜିଗଲେ । ହେନେରୀ ମୁର୍‌ଙ୍କ ଭାସ୍କର୍ଯ୍ୟର ଶୂନ୍ୟ ଆବରଁ ଭିତରେ 
ପ୍ରବେଶି ହୁଏ, ଆବରଁକୁ ଭେଦିହୁଏ ଏବଂ ଶୂନ୍ୟକୁ ଅତିକ୍ରମ କରି ଆବର୍ରକୁ ଅତିକ୍ରମକରି 
ସବୁଜ ଲନ୍‌ର ବାସ୍ତବତା ଭିତରେ ପୁନରାୟ ପାଦଟିଏ ଥୋଇ ଦେଇ ହୁଏ । ଇଂରାଜୀ 
ଜାତିର ଟେକ ରଖ୍‌ ପାରିଥ୍‌ବା ବିଶ୍ଵ ବନ୍ଦିତ ଭାସ୍କର ହେନେରୀ ମୁର୍‌ ଶେଷରେ ଶୂନ୍ଯର 
ଯାଦୃକରୀ ସ୍ତର୍ଶରେ ହଜିଗଲେ । ଯିମିତି ହଜି ଯାଇଥ୍‌ଲେ ଓଡ଼ିଆ ସନ୍ଥକବି ଭୀମ ଭୋଇ । 
ଭୀମ ଶୂନ୍ୟର ଅରୂପ ରୂପ ଚର୍ଚାରେ ଭୋଳ ହେଇ ପ୍ରେମର ସଙ୍ଗୀତ ଗାଇ ଗାଇ ଜୀବନ ବିତେଇ 
ଦେଇଥ୍‌ଲେ, ସିମିତି ହେନେରୀ ମୁର୍‌ । ଭାସ୍କର୍ଯ୍ୟ ସୃଷ୍ଟି ଭିତରେ ସେ କହିଗଲେ, ଦେହରୁ 
ଦେହାତୀତ ହେଲେ ହିଁ ବେହର ସମ୍େଦନାକୁ ବେଶି ବେଶି ଗ୍ରହଣ କରି ହୁଏ । ମଣିଷ ଓ 
ପ୍ରକୃତିର ଭଙ୍ଗମା ଭିତରୁ ଶୂନ୍ୟର ଅନ୍ବେଷଣ ହିଁ ହେନେରୀ ମୁରଙ୍କ ଭାସ୍କର୍ଯ୍ୟ କଳାର ଭାବ 
ବସ୍ତୁ । ହେନେରୀ ଓ ଭୀମଭୋଇଙ୍କ ଶୂନ୍ଯୟବୋଧ ଭିତରେ ଆସ୍ତା ଓ ସ୍ଵପ୍ନ ଗର୍ଭିତ । ସେଠି 
ଶୂନ୍ୟତା ସ୍ଥିତିବାନ, “ˆ ରୂପରେଖ ନାହିଁ ହେ ଶୂନ୍ୟଦେହୀ, ଅଛି ଉଦେ ହୋଇ ।”? ଇଂରାଜୀ 
କବି ଟି.ଏସ୍‌. ଏଲିଏଟ୍‌ ତାଙ୍କ ଠଡେଷ୍ଟଲ୍ୟାଣ୍ଡ” କବିତାରେ ଏହି ଶୂନ୍ୟତା ପ୍ରସଙ୍ଗର ଅନ୍ୟ 
ଦିଗ ଅତି ଚମକ୍ରାର ଭାବେ ପରିବେଷଣ କରିଛନ୍ତି । ତେଣୁ ଏଲିଏଟଙ୍କ ˆ ଠରେଷ୍ଟଲ୍ୟାଶ୍ଡ ର 
ଶୂନ୍ୟତା ଭିତରେ ନାସ୍ତିର, ଅସ୍ଥିତିର ସମ୍ମୋହନ ବେଶି । ସେ ପ୍ରେମରେ, ସମ୍ପର୍କରେ, 
ବନ୍ଧନଭିତରେ, ଆକାଶରେ, ପାହାଡ଼ରେ, ବାଲିରେ, ପାଣିରେ ଶୂନ୍ୟତା ହିଁ ଅନୁ ଭବ 


~~ ~~ 


କରିଛନ୍ତି । ଏ ଶୂନ୍ୟତା ନିରାଶାର ଆଉ ହତାଶାର । ଏଇ ଯିମିତି : 


* ନିଶବ୍ଦ ଏ ବାଲିଚର ବାଲି ଆଉ ବାଲି 
ବିବର୍ଣ୍ଣ ଘାସ ଓ ବାଲି ପଥହୀନ ବିବର୍ଣ୍ଣ ପୃଥ୍ବୀ 
ଉପରେ ନିସ୍ତେଜ ଖରା ପଥହୀନ ବିବର୍ଣ୍ଣ ଆକାଶ 
ବିବର୍ଣ୍ଣ ବାଲି ଓ ଘାସ ଶେଷ ହୀନ ଶୋଷ ଆଉ ଶୋଷ 
ନିସ୍ତେଜ ଧୂସର ସ୍ତତ୍ଧ ବାଲି ପୁଣି ବାଲି ଓ ଆକାଶ । 

# # # ze 

“  ଝିଙ୍କାରୀ ଶୋଷ ନୁହେଁ ........ 

ପାଣି ନୁହେଁ ମେଘ ନୁହେଁ ବାଲି ଆଉ 

ଖାଲି ବାଲିଚର | 

କିଏ ତୁମ ପାଖେ ପାଖେ କିଏ ତୁମ ଆଗରେ ପଛରେ 

ଚାଲୁ ଚାଲୁ ତୁମେ ଯଦି ଠିଆ ହୁଅ ହଠାତବ ବାଲିରେ 

ମୁଁ ଗଣେ ତୁମେ ଓ ମୁଁ ଏକ ଦୁଇ ଆମେ ଦୁହେଁ 

କିଏ ତୁମ ପାଖେ ପାଖେ ନିଛାଟିଆ ଏ ବାଲି ଭିତରେ 

ନାହିଁ ଗୋତ୍ର ପରିଚୟ ନାହିଁ ଲେଖା ଆକାର ପ୍ରକାର 

ନାରୀ ବା ପୁରୁଷ ବା ନପୁଂସକ ଅବା ବନ୍ଧ୍ୟା ପୃଥ୍ବୀର ଶୋଷ । ” 


ଏଲିଏଟ୍‌ ସତେ କଣ ବ୍ୟର୍ଥତାର ବାସ୍ତବତାରେ ହନ୍ତସନ୍ତ ହେଇ ଏଭଳି 
ସ୍ବପ୍ନର କବିତା ଲେଖ୍ଛନ୍ତି ? ତାଙ୍କ ବ୍ୟର୍ଥତା କଣ ସେ ସମୟର ଅନ୍ତଃସ୍ଵର, ସେବେଳର ମଣିଷ 
ଜାତିର ? ନା” ତା ଏକ ଚିରନ୍ତନତା, ଯାହା ପ୍ରାଣୀକୁ ଆରତ କରିଦିଏ , ଅପ୍ରମିତ ଦୁଃଖ 
ଯାତନାରୁ ମୁକୁଳି ଯିବା ପାଇଁ କବିତା ଚିତ୍ର ବା ଭାସ୍କର୍ଯ୍ୟର ଆଶ୍ରୟୀ ହେବାକୁ ତାଡ଼ିତ କରେ ? 
ଆଶା ଓ ନିରାଶାର ଦ୍ଵନ୍ଦ୍ରରୁ ଉର୍୍ଧିକୁ ଉଠିଲେ ଗୋଲାପ ଅଗ୍ନିକୁ ସମଭାବରେ ଆଦରି ହେଇଯାଏ । 
ଶୂନ୍ୟତା ପୂର୍ଣ୍ଣତାରେ ଭରିଯାଏ । 


ଉଭୟ ହେନେରୀ ମୁର୍‌ ଓ ଏଲିଏଟ୍‌ଙ୍କ ଶୂନ୍ୟତା ଶେଷରେ ପରସ୍ପର 
ପରିପୂରକ ହେଇପଡ଼ନ୍ତି । ମଦିରା ଓ ରକ୍ତର ବର୍ଣ୍ଣ ଏକାଭଳି ଲାଲ ଦିଶେ । ଇଂରେଜ ଜାତି 
ହେନେରୀଙ୍କୁ ନେଇ ଖୁବ୍‌ ଗର୍ବକରନ୍ତି । ସାହିତ୍ୟରେ ସେକସ୍‌ପିଅର ୱାର୍ଡ଼ୁସୱର୍ଥ କିଟ୍‌ସ ଓ 
ସେଲି ଯିମିତି, ଚିତ୍ରକଳାରେ ଟର୍‌ନର୍‌ ଓ ୱଲିୟମ୍‌ ବ୍ଲେକ୍‌, କନ୍‌ ଷ୍ଟେବଲ୍‌ ଏବଂ ଭାସ୍କର୍ଯ୍ୟରେ 
ହେନେରୀ ମୁର୍‌ ସିମିତି ତାଙ୍କ କଳାର ଟେକ ସାରା ବିଶ୍ବରେ ରଖ୍ଯାଇଛନ୍ତି। 


ସେମାନେ ଭାସ୍କର୍ଯ୍ୟ ଦୁଇଟିର ଦୈହିକ ପରିସୀମା ଭିତରୁ ମୁକୁଳି ଯାଇ 
ଲନ୍‌ ଉପରେ ଦଶ୍ଡେ ଠିଆ ହେଲେ । ଲାଗୁଥ୍ଲା ସେମାନେ ଗ୍ୟାଲେରୀ ଭିତରେ ନିଜର ଅତି 
ଆପଣାର କିଛି ଛାଡ଼ିଦେଇ ଆସିଛନ୍ତି। ଗ୍ୟାଲେରୀ ଭିତରର କିଛି ଗୋଟାଏ ଆକର୍ଷଣ ସେମାନଙ୍କୁ 
ଆନମନା କରିଦେଉଛି । ମନ ପୁଣି ପୁଣି ଫେରିଯାଉଛି ଗ୍ୟାଲେରୀର ସେଇ ଛବିଟି ପାଖକୁ । 
ଛବିର କେନ୍ଦ୍ରବିନ୍ଦରେ ମାୟା କାବ୍ୟଭାଷାର ସରସ୍ବତୀ ଶ୍ୟଯାମାଙ୍ଗୀ ମାୟା- ପୂର୍ଣ୍ଣ ଯୌବନା 
ବକ୍ଷରେ ଅମୃତ ଭାଣ୍ଡ ବହନ କରି ଗରିମାର ଛଟା ବିତରୁଥ୍ବା ମାୟା । କାବ୍ୟ ପ୍ରସବିନୀ 
ମାୟା ଚିତ୍ରଭାଷାର ବର୍ଣ୍ଣ ଦେବୀ ରୂପେ ଆବି ଭତା । ମାୟା ମା” ମେରୀକୁ ଆତ୍ମୀୟତଵରେ 
ଭରି ଦେଇଛି । ଜର୍ଜ ଏହି ଉତ୍ତରଣ କଥା ବୋଧହୁଏ କହୁଥ୍ଲା । ଚିତ୍ରରେ ଅନୁଭୂତର 

ବିଧତା ଓ ବୈଚିତ୍ର୍ୟ କଥା ହିଁ କହୁଥ୍ଲା । ଜଣେ ସାଧାରଣ ନାରୀର ରୂପକଛ୍ ଭାରତୀୟ 
ତ୍ରକଳାରେ ଗୋଟିଏ ପ୍ରେମମୟୀ, ସ୍ବେହମୟୀ, ଏଶ୍ବର୍ଯ୍ୟମୟୀ ମାୟାସ୍ଵରୂପିଣୀ ଭାବେ 
ରୂପାନ୍ତରିତ ହୋଇଯାଇପାରିବ । ମାୟାରେ ଆଚ୍ଛନ୍ନ ନହେଲେ ସୃଷ୍ଟି ସମ୍ଭବ ନୁହେଁ । ମାୟାର 
ବ୍ୟପ୍ତରତି ଭିତରୁ ସୃଷ୍ଟିର ଉଦୟ ହୁଏ ।! ସଂପର୍କ ସେତୁ ବାନ୍ଧେ। ମାୟା ସକଳ ରୂପର ଆଧାର 
ଭାବେ ପ୍ରତୀତ ହୁଏ | 


ବି 
ଚି 


ଭାରତୀୟ କଳା ସଂଦର୍ଶନର ଅନୁଭୂତି କି ଅଲୌକିକ ! ଚିତ୍ରଭାଷା ଓ 
ଚିତ୍ରରସର ମଞ୍ଜଳବିଭା ଦର୍ଶକକୁ ମୁଗ୍ଧ କରିରଖେ, ସମ୍ମୋହିତ କରି ରଖେ । ଚାକ୍ଷୁଷର 
ତତଵକାଳ ସ୍ଥିତି ଯୁଗ ଯୁଗକୁ ସଞ୍ଚରି ଯାଏ । ଆବେଗ ଆନନ୍ଦରେ ରୂପାନ୍ତରିତ ହୁଏ । ମନକୁ 
ପ୍ରାଣକୁ ପୁଣି ପୁଣି ରସାସ୍ଵାଦନର ଅବର୍ଣ୍ଣନୀୟ ଅନୁଭବରେ ପୂର୍ଣ୍ଣ କରିଦିଏ । ସେମାନଙ୍କ ମନରେ 
ଓ ପ୍ରାଣରେ ବାରମ୍ବାର ଅନୁରଣିତ ହେଉଛି “ ଶ୍ଲୋକଛନ୍ଦଂ ଚିତ୍ରର ଅମର କାବ୍ୟଧ୍ବନି । ଛନ୍ଦର 
ପ୍ରତିଟି ଶବ୍ଦ ମନ୍ତ୍ରବତଵ ନିନାଦିତ ହେଇ ଉଠୁଛି , ପ୍ରତିଧ୍ବନିତ ହେଇଯାଉଛି ଅନ୍ତରରେ, ବାହାରେ, 
ଗଗନରେ ପବନରେ ଓ ଆଶ୍ରମର ଗଛଲତା ନଦନଦୀ ପାହାଡ଼ ପର୍ବତରେ ! ପଶୁପକ୍ଷୀ 
ନରନାରୀ ସମସ୍ତେ ସ୍ତତ୍ତ ଚକିତ ହେଇ ପଡ଼ୁଛନ୍ତି କାବ୍ୟସଙ୍ଗୀତର ଅପୂର୍ବ ମୂର୍ଛନାରେ । ଗଛରୁ 
ପୁଷ୍ଠଝରିପଡ଼ୁଛି । ବନଭୂମି ଗନ୍ଧମୟ ହେଇଯାଉଛି । ଲେଲ୍‌ସୀ ଏଥର ଆବ୍ରଭ୍ତି କଲା 


ମା ନିଷାଦ ପ୍ରତିଷ୍ଠାଂ ତ୍ଵମଗମଃ ଶାଶ୍ୃତୀଃ ସମାଃ । 
ଯତ କ୍ରୌଞ୍ଚମିଥୁନାଦେକମବଧୀଃ କାମମୋହିତମ୍‌ ॥ 


ଲାଗିଲା କିଏ ଜଣେ ତେଚୋଦୀପ୍ତ ତପସ୍ବିନୀ ମନ୍ତ୍ରସିଦ୍ଧ ବାଣୀ ଉଚ୍ଚାରୁଛି ! 
ଏମିତିରେ ଲେଲ୍‌ସୀ ସଦାସର୍ବଦା ଗୈରିକ ବସନା । ମୁକ୍ତ ଘନକୃଷ୍ଣ କେଶ ସମ୍ଭାର ପିଠି ଉପରେ 
ଲୋଟିଥାଏ । ଦୁଇଟି ଉଜ୍ଵଳ ନୀଳନୀଳ ଆଖ୍‌ ଆକର୍ଣ୍ଣ ଲମ୍ବିଯାଇଥାଏ । ବିସ୍ତାରିତ ଅଭାବନୀୟ 
ନୀଳ ଡୋଳା । ଆଖ୍ତଳେ ମୋଟା କଜଳର ଗାର । ଲାଗେ ଦେବୀଙ୍କର ଦୃଇଟି ମୀନାକରା 
ଆଖ୍‌ ଯିମିତି ଖଞ୍ଜାହେଇଛି । ପ୍ରଶସ୍ତ କପାଳରେ ଉଦୟ ସୂର୍ଯ୍ୟର କୁଙ୍କୁମ ଟୋପା ଦାଉଦାଉ 
ଦିଶୁଥାଏ । ଗଳାରେ ରୁଦ୍ରାକ୍ଷର ମାଳ ସ୍ତନଯୁଗ ମଣ୍ଡନ କରୁଥାଏ । ବେଶ୍‌ ବଢ଼ନ୍ତ ଦେହ ! 
ମୃଣାଳ ଭଳି ରସାଳ ବାହୁ ଯୁଗଳ ଓ ଘନ ନିତମ୍ବ । ଅପରୂପ ଲାବଣ୍ୟର, ସୌଷ୍ଠବର 
ମୂର୍ଭି ମନ୍ତ ପ୍ରକାଶ । କିନ୍ତୁ ଲେଲ୍‌ସୀ ଲାଗୁଥାଏ ଅନାସକ୍ତ ଭାବମୟୀ ଦେବୀଟିଏ । ଏଭଳି 
ଏଶ୍ବର୍ଯ୍ୟ ଭାରତୀୟ ପରଂପରାରେ ହିଁ ସମ୍ଭବ। ନାଁ ଲେଲସୀ ହେଲେବି ସେ ଜଣେ ଭାରତୀୟ 
ନାରୀ ! ପିଲାଟି ବେଳୁ ଲଣ୍ଡନର ପାଣି ପବନରେ ବଢ଼ି ଆସିଛି । ମା” ମେରୀର କନ୍ୟା, 


୨୫ 


Digitized by srujanika@gmail.com 


ପୋଷ୍ୟକନ୍ୟା ଲେଲ୍‌ସୀ । ଏବେ ବି ତା ଧମନୀରେ ମହେନ୍ଦ୍ରଚନୟାର ପବିତ୍ର ଜଳ ରକ୍ତହେଇ 
ବୋହୁଛି। ଆଖ୍‌ ମୁଦିଲେ ଏବେ ବି ତା ହୃଦୟରେ ମହେନ୍ଦ୍ରଗିରିର ଚୂଡ଼ା ଭସ୍ମଲେପି ହେଇ ଶିବଙ୍କ 
ଭଳି ପ୍ରତୀୟମାନ ହେଉଛି । ଲେଲ୍‌ସୀ ଯୋଡ଼ି ଦେଉଛି ଭାରତୀୟ ଦର୍ଶନ ଓ ପରଂପରା ସହିତ 
ଟେମସ୍ର ନୈସର୍ଗିକ ପରିପାଟୀ ଓ ଡେଷ୍ଲ୍ୟାଶ୍ଡର ଦାର୍ଶନିକତା । 


ଲେଲ୍‌ସୀ ଭିକ୍ୋରିଆ ଏଣ୍ଡ୍‌ ଆଲ୍‌ବର୍ଟ ମ୍ୟୁଜିୟମର ଭାରତୀୟ କଳା 
ବିଭାଗର କିପର୍‌ । ମନସ୍ଥ କରିଛି ସନ୍ନ୍ୟାସିନୀର ଜୀବନ ବିତେଇବ । କଳାର ମନନ, 
ଅନୁଶୀଳନ ଓ ପରିଚର୍ଟାରେ ହିଁ ଜୀବନର ସାର୍ଥକତା ଖୋଜିବ। ମା? ମେରୀ ବେଳେ ବେଳେ 
ଅସ୍ଥିର ହେଇ ଉଠନ୍ତି। ତାଙ୍କର ସଂଦିଗ୍ଧ ମନ ସବୁବେଳେ କାହାକୁ ଖୋଜୁଥାଏ । କୈଶୋରର 
ମଧୁମୟ ସ୍ମତି ଉଲ୍ଲସି ଉଠେ । ସେ ଘୋଡ଼ା ପିଠି ଉପରେ ଜର୍ଜକୁ ଭିଡ଼ି ଧରିବସିଛନ୍ତି। ଜର୍ଜ 
ଘୋଡ଼ା ଛୁଟେଇଛି। ସେ ଘୋଡ଼ା ଏମିତି ସେମିତି ନୁହେଁ ପରୀରାଇଜର ପକ୍ଷୀରାଜ ଘୋଡ଼ା । 
ଡେଣା ମେଲି ଘୋଡ଼ା ଉଡ଼ି ଯାଉଛି ସପତ ସାଗର ଡ଼େଇଁ । ଭୂଇଁରେ ଗୋଡ଼ ଲାଗୁନି । 
ଆକଟ ମାନୁନି । ଜର୍ଜ ମଝିରେମଝିରେ ପଛକୁ ବୁଲିପଡ଼ି ମେରୀକୁ ଚାହୁଁଛି ଓ ଆଗକୁ ଘୋଡ଼ା 
ଛୁଟେଇଛି । ମେରୀ ତୁଛାଟାରେ ଖାଲିଖାଲି ହାତ ବୁଲେଇ ଆଣନ୍ତି ଶୂନ୍ୟରେ । ଏବେ 
ପାଖରେ ତ ଜର୍ଜ ନାହିଁ । ଲେଲସୀ ପାଖରେ ଥଲେ ତାକୁ କୁଣ୍ଢେଇ ଧରନ୍ତି | ସ୍ବେହର 
ଆତିଶଯ୍ୟରେ ତା ଗାଲରେ ଚୁମାଟିଏ ଦେଇ ଦିଅନ୍ତି । କହନ୍ତି, ଜଜ କହିଥ୍ଲା, ‘ମୋତେ 
ପାଟରାଣୀ କରିବ । ଚିକିଟି ରାଜଉଆସର ଅନ୍ତଃପୁରରେ ମୋ ପାଇଁ ନିଆରା ଘରଟିଏ 
ତୋଳିବ । ଶଙ୍ଖମର୍ମର ପଥରର ବେଦି, ତା ଉପରେ ବୈଦୁର୍ଯ୍ୟର ଖମ୍ବ । ଉପରେ ଖଝୁଲିଥ୍‌ବ 
ରତ୍ନ ଖଚିତ ଚନ୍ଦ୍ରାତପ। ମର୍କତର ଶେଣୀ ଓ ମାଣିକ୍ୟର ଓରା। ଗବାକ୍ଷ ଦେଇ ଦେଖାଯାଉଥ୍‌୍ବ 
ଉପବନର ନୈସର୍ଗିକ ଶୋଭା । ଫୁଆରା ଭିତରେ ଜଳକନ୍ୟାର ମାର୍ବଲ ପିତୁଳୀ । ଜଳକନ୍ୟା 
ରାଜହଂସ ସହିତ କେଳି କରୁଥ୍ବ । ରାଜହଂସର ପାଟିରୁ ପାଣିର ଧାର ବହି ଚାଲିଥ୍‌ବ । 
ପାଣିରେ ନୀଳକଇଁ ଖ୍ଲ୍ଖ୍ଲ୍‌ ହେଇ ହସୁଥ୍ବେ, ମୁଁ ଜଁ କୋଳରେ ଘୁମେଇ ପଡ଼ି ଫୁଆରାର 
ବିଛୁରିତ ଆନନ୍ଦ ଉପଭୋଗ କରୁଥ୍ବି । ଜ୍ୟୋସ୍ମା ରାତିରେ ଚନ୍ଦ୍ରକିରଣ ମୋ ଦେହକୁ 
ସ୍ପି ଗୃଶୀତଳ ପରଶରେ ଧୋଇଦେଉଥ୍‌ବ । 


ହୁଏତ ଜର୍ଜ ନିଜେ ରଜା ହେଇପାରିଲାନି । ରାଜପୁତ୍ର ଚିତ୍ରଶିଳ୍ତୀ ହେଲା । 
ରଙ୍ଗ ଓ ରୂପର ପୂଜାରୀ ହେଲା ।! ରଙ୍ଗ ଓ ରୂପର ସମ୍ଷମୋହନ ବି ତାକୁ ବେଶିଦିନ ବାନ୍ଧି 
ରଖ୍ପାରିଲାନି। ଚିତ୍ରକରରୁ ସେ ଶେଷରେ ସନ୍ୟାସୀ ହେଇଗଲା । କିନ୍ତୁ ମୁଁ ଏବେ ବି ନାରୀର 
ମନ ଓ କାମନା ନେଇ ସେହି ରାଜପୁତ୍ର ଅପେକ୍ଷାରେ ଅଛି । ମୁଁ ରାଜରାଣୀ ହେବି । 

ଜର୍ଜ ମୋତେ କେତେ କଥା ନ କହିଛି। ଚିକିଟି ରାଜ୍ୟର ଗାଁ ଗହଳି ଭିତରକୁ 
ବୂଲେଇ ନେଇ କେତେ ଯାନି ଯାତ୍ରା ନ ଦେଖେଇଛି। ଖଣ୍ଡ ମଣ୍ଡଳଯାକର ନାଟ ଥେଟର ମେଳା 
ମଉଚ୍ଛବର କୋଳାହଳ ଏବେ ବି ମୋ ମନ ଭିତରେ ସାଇତା ଅଛି। ଏ ସବୁର କାବ୍ୟିକ ସମ୍ଭୋହନ 
ମୋ ପ୍ରାଣରେ ଏବେ ବି ରଙ୍ଗଣୀ ଫୁଲ ଫ୍ରଟେଇ ଦିଏ । କାହିଁକି କେଜାଣି ବସନ୍ତ ଆସିଲେ, ଗ୍ରୀଷ୍ମ 
ପଶିଲେ ସ୍ମତି ପ୍ରାଣବନ୍ତ ହଏ ଆଉ ବାସନା ଉଦଶ୍ଡ ହୁଏ । ମନେପଡ଼ିଯାଏ ଜର୍ଚ୍ର ବାପା ମା'ଙ୍କ 
ବିଭାଘରର ଆଡ଼ମ୍ବର। ରାଜକୀୟ ପଟୁଆର, ହାତୀ ଘୋଡ଼ା ଆଲଟ ଚାମର ଆଢ଼େଣୀ, କେତେ 
ଗନ୍ଧ , କେତେ ମହକ, କେତେ ଆଶା, କେତେ ହସର ଜୁଆର । ତା ସାଙ୍ଗରେ ଭାସିଆସେ ପଲ୍ଲୀ 
ଲଳନାର ହଳଦିମଖା ଗାଲର ଗନ୍ଧ, ଚୂଆ ଅତର ସିକାୟା କିଆଦ୍ୁଲ ଓ ଚନ୍ଦନର ବାସ୍କା । ଲାଗୁଛି 
ଏବେ ବି ସେ ସବୁର ସ୍ମତି ମୋ ନାକ ଅଗରେ, ଆଖ୍କୋଣରେ ସଂଚିତ। 


ମନେପଡ଼ିଯାଉଛି ଜର୍ଜର ବାପା ଚିତ୍ଵକିଟି ଅଧୀଶ୍ଵର ରାଧାମୋହନ ରାଜେନ୍ଦ୍ର 
ଦେବ ଓ ମା ପାଟରାଣୀ ଲାବଣ୍ୟବତୀଙ୍କ ବାହାଘରର ରାଜକୀୟ ଆଦବ କାଏଦା। ରାଧାମୋହନ 
ଥୁଲେ କାବ୍ୟ ପୁରୁଷ, ନାଟ ରଙ୍ଗରେ ଯୌବନ ରସାଣିତ ହେଉଥୂଲା। ସଂସାର, ସିଂହାସନ ସବୁ 
ଲାଗୁଥ୍ଲା ତୁଛୁ ଅପାଂକ୍ତେୟ | ପିତା କିଶୋର ଚନ୍ଦ୍ର ପୁତ୍ରର ବିରାଗ ମାନସିକତା ନେଇ ଚିନ୍ତିତ 
ରହୁଥ୍ଲେ। ଶେଷରେ ସ୍ଥିର କଲେ ପୁଅକୁ ବିବାହ ବନ୍ଧନ ଭିତରେ ଛନ୍ଦି ଦେବେ । ଯିମିତି ହୁଏତ 
ନିଷ୍ଠରି ନେଇଥ୍‌ଲେ ଲୁମ୍ଭିନିର ରାଜା ଶୁଦ୍ଧୋଦନ ଓ ତାଙ୍କ ରାଣୀ ମହାମାୟା । ସେ ସ୍ଥିରକଲେ 
ଆଳି ରୀଜପରିବାରରୁ କନ୍ୟାଟିଏ , ବୋହୁରାଣୀ କରି ଆଣିବେ । ଚିଟାଉ ଦିଆ ନିଆ ହେଲା । 
ଦେଖା ଚାହା ସରିଲା । ଅପରୂପ ଲାବଣ୍ୟରେ ଭରା, ନିରୁପମା ସୌନ୍ଦର୍ଯ୍ୟବତୀ ରାଜଜେମା, 
ରାଧାମୋହନ ବି କୌଣସି ଗୁଣରେ ଉଣା ନଥୁଲେ | ଠିକ୍‌ ଜର ଭଳି ଚେହେରା, ଗୋଲିଆ, 
ଫୁଲକା ମୁହଁ । ଗହମ ରଙ୍ଗର ଦେହ । କଳା ମଚମଚ ନିଶ । ମାଦକ ଭରା ଆଖ୍‌ରେ ସ୍ବପ୍ନର 
ସମ୍ଭାର । କିଶୋରଚନ୍ଦ୍ର କେତେ କଣ କଳ୍ପନା କରିବସିଲେ । କିନ୍ତ ପୁଅର ଉଦାସ ଉଦାସ ଭାବ, 
ଅନ୍ୟ ମନସ୍କ ଢ଼ଙ୍ଗଢ଼ାଙ୍ଗ ତାଙ୍କ ମନରେ ଶଙ୍କା ଆଣିଦେଉଥାଏ । 


ଜଟ ନିଜ ବାପା ମା'ଙ୍କ ପ୍ରେମ ଓ ପ୍ରଣୟର ଆଖ୍ୟାୟିକା କହିଲା ବେଳେ 
କଥା ସାଙ୍ଗରେ ଲଥା ଆପେ ଯୋଡ଼ି ହେଇ ଯାଉଥାଏ । କଥା ସବୁ ବେଳେବେଳେ ଇତିହାସରୁ 
ତ ବେଳେବେଳେ କିମ୍ବଦନ୍ତୀ ଓ ଲୋକକଥାରୁ ଖ୍ଅ ନେଇ ପୁରୁଷ୍ଠ ହେଉଥାଏ । ଦିନ ଗଡ଼ିଚାଲିଲା ! 
ଚିକିଟି ପରିବାରରୁ ବାହାଘର ପ୍ରସଙ୍ଗ ନେଇ ଆଗକୁ ଉଁ ଚୁ ଶୁଣାଗଲାନି । ରାଧାମୋହନ 
କବିତାରେ, ନାଟ ରଙ୍ଗରେ ହଜିଯାଇଛନ୍ତି। ଅନ୍ୟ କେଉଁ କଥାକୁ କାନ ଦେବାକୁ, ମନ ଦେବାକୁ 
ଆଉ ବେଳ ନାହିଁ । କିଶୋରଚନ୍ଦ୍ର ନାଚାର । ଆଳି ରାଜ ପରିବାର ପ୍ରମାଦ ଗଣିଲେ । 

ଭାବିବସିଲେ ଏ ବାହାଘର ସତେ କଣ ସମ୍ଭବ ହେବ ! ମନରେ ନାନା ସଂଶୟ | ପାତ୍ର ମନ୍ତ୍ରୀ 
ସହିତ ମନ୍ତ୍ରଣା କଲେ । ସଭା ପାରିଷଦ ରାଜାଙ୍କୁ ମତ ଦେଲେ। ଏ ବୈବାହିକ ସଂପର୍କକୁ ନେଇ 
ଆଉଥରେ ଚିନ୍ତା ହେଉ । ବିବାହ ତ କେବଳ ଦୈହିକ ସମ୍ପର୍କ ନୁହେଁ , ଏହା ପ୍ରାଣଗତ | କେବଳ 
ବର କନ୍ୟାଙ୍କ ପ୍ରାଣରେ ନୁହେଁ ଉ୍୍ୟ ପରିବାର ଭିତରେ ସମଭାବରେ ସ୍ଥନ୍ଦନ ନ ଜାଗିଲେ 
ବୈବାହିକ ବନ୍ଧନ ସୁଦୃଢ଼ ହୁଏ ନାହିଁ ଓ ଶେଷକୁ ଜୀବନ ଯନ୍ତ୍ରଣାରେ ପରିଣତ ହେଇଯାଏ । 


ଆଳି ରାଜପରିବାର ଭାବିଲେ ଆଉଥରେ ଚିକିଟି ରାଜାଙ୍କୁ ଶେଷ ଥର ପାଇଁ ପଚାରି ନେଇ 
ସାରିଲା ପରେ ସଂପର୍କ ହୁଏ ତ ବଢ଼େଇ ନେବେ ନ ହେଲେ ତୁଟେଇ ଦେବେ । 


ନିଜ ପୁତ୍ରର ଅମନସ୍କତା ଯୋଗୁଁ ରାଜବଚନ ଫେରାଇବାକୁ ହେବ। ନିଜକୁ 
କେବଳ ନୁହେଁ , ସମଗ୍ର ରାଜକୀୟ ପରଂପରା ପ୍ରତି ଅମର୍ଯ୍ୟାଦା ଓ ଅପମାନ । ଚିକିଟିର ରାଜା 
ସଭାପଶ୍ରିତଙ୍କ ସଙ୍ଗେ ବିଚାରବି ମର୍ଷକଲେ । ମନ୍ତ୍ରୀ ଓ ପଣ୍ତିତେ କହିଲେ ମଣିମା ! ଏ ସଙ୍କଟରୁ 
ନିସ୍ତାର ପାଇଁ ଉପାୟ ଅଛି । ଆପଣ ନାଟକଟିଏ ରଚନା କରନ୍ତୁ । ' କଣ୍ଟକେ ନୈବ 
କଣ୍ଡକମ୍‌ ' ନ୍ୟାୟରେ ନାଟକ ମାଧ୍ୟମରେ ହିଁ ଏହାର ସମାଧାନ ହେଇପାରିବ ବୋଲି ଲାଗୁଛି । 
ତଦଵଭିନ୍ନ ଅନ୍ୟ ପଛ ଥ୍ଲାଭଳି ଲାଗୁନି । 


କିଶୋର ଚନ୍ଦ୍ର ମୁର୍ବଣ୍ୟ କବି , ତତ୍‌ କ୍ଷଣୀତ୍ଵ ନୀଟକ ପାଇଁ କଥାଟିଏ ସ୍ଥିର 
କରିନେଲେ | ରାଧା ଓ କୃଷ୍ଣଙ୍କ ଅନାବିଳ ପ୍ରେମ ଉପରେ ଆଧାରିତ ରାଧାପ୍ରେମଲୀଳା ନାଟକ ! 
' ମାନିନୀ ରାଧାଙ୍କ ମାନଭଂଜନ ପାଇଁ ଏ ନାଟକ ରଚିତ ହେବ କିନ୍ତୁ ବାସ୍ତବରେ ମାନଭଞ୍ଜନ 
ହେବ କୃଷ୍ଣଙ୍କର । ଆଳି ଦରବାରକୁ କିଶୋର ଚନ୍ଦ୍ର ଚିଟାଉ ପଠେଇଲେ । ଚିଟଉରେ ପ୍ରସ୍ତାବ 
ଦେଇ ଲେଖ୍‌ଲେ ଯେ ସେ ଏକ ଅଭିନବ ନାଟକ ରଚନା କରିଛନ୍ତି ସଂପୂର୍ଣ୍ଣ ପଦ୍ୟ ଛନ୍ଦରେ । 
ଗୀତ ଓ ସଙ୍ଗୀତରେ ପରିପୂର୍ଣ୍ଣ ଏ ନାଟକ । ଚିକିଟି ଯୁବରାଜ ରାଧାମୋହନ କୃଷ୍ଣହେବେ ଆଉ 
ଆଳି ପାଟ ମହାଦେଇ ହେବେ ରାଧା । ଜେମାଙ୍କର ସମ୍ମତି ପାଇଁ, ରାଜାଦେଶ ପାଇଁ ଓ 
ପାରିବାରିକ ସହମତି ପାଇଁ ସେ ଅନୁରୋଧ ଜଣାଉଛନ୍ତି। ନାଟକ ଚିକିଟି ରାଜନଅର ଭିତରେ 
କେବଳ ରାଜା, ରାଣୀ, ରାଜପୁତ୍ର ଓ ଜେମାମାନଙ୍କ ଲାଗି ଅଭିନୀତ ହେବ । ଆଳି ଭାବିଲେ 
ଏଭଳି ଏକ ଚମକ୍ରାର ପ୍ରସ୍ତାବରେ ଅମଙ୍ଗ ହେବାର କିଛି ନାହିଁ। ବରଂ ଏହା ସର୍ବାଦୌ ସ୍ଵାଗତ 
ଯୋଗ୍ୟ । ସଂପର୍କକୁ ଦୃଢ଼ୀଭୂତ କରିବାପାଇଁ ଏହା ଏକ ଅପୂର୍ବ ସୁଯୋଗ ହୁଏତ ଯୋଗେଇ 
ଦେଇପାରେ । 


ଖବର ପାଇଲା ପରେ ଆଳି ରାଜା ଚିକିଟି ରାଜାଙ୍କ ପ୍ରସ୍ତାବରେ ଖୁସି ତ 

ନିଶ୍ଚୟ ହେଲେ କିନ୍ତୁ ସାଥେସାଥେ ଚିନ୍ତା ଭିତରେ ବୁଡ଼ିଗଲେ। ଚିନ୍ତା ହେଲା ନିଜ କନ୍ୟ। କିଭଳି 
ରାଧାପ୍ରେମଲୀଳା ନାଟକରେ ଅଭିନୟ କରିପାରିବ। ସେ ସଙ୍ଗୀତ ଜାଣେ କିନ୍ତୁ ସେ ତ ଅଭିନୟ 
ନିପୂଣା ନୁହେଁ । ଏଣୁ ନିଜ କନ୍ୟାକୁ ନାଟକ ସମ୍ପର୍କରେ ଶିକ୍ଷା ଦେବାପାଇଁ ସେ କିଶୋର ଚନ୍ଦ୍ରଙ୍କୁ 
ଅନୁରୋଧ କରନ୍ତେ, କିଶୋର ଚନ୍ଦ୍ର ଚିକିଟି ରାଜ ପରିବାରର ସଙ୍ଗୀତ ମାଷ୍ଟେ ନବଘନ 
ବାଡ଼ତ୍ୟାଙ୍କୁ ଆଳି ପଠେଇଲେ। ନବଘନ ଠିକ୍‌ ବୃହନ୍ନଳାଙ୍କ ଭଳି ଏକ ଚରିତ୍ର, ସିଏ ସଦା ସର୍ବଦା 
ସଙ୍ଗୀତର ଛନ୍ଦ ଭିତରେ ମଜି ରହୁଥ୍‌ଲେ ! ତାଙ୍କର ଦେହ ମନ ଓ ପ୍ରାଣ ସବୃ କାବ୍ୟଲତା ଭଳି 
ଛନ୍ଦାୟିତ ହେଇଯାଉଥ୍‌ଲା। ତାଙ୍କ ମୁଣ୍ଡ ବାଳ ପିଠି ଉପରେ ଲୋଟୁଥ୍ଲା, ସେ ଆଖ୍ରେ ମୋଟା 
କଜଳର ଗାର ନାଉଥ୍ଲେ, ଓଠରେ ରକ୍ତିମ ଆଭା ଉକୁ୍ଟି'ଉଠୁଥ୍ଲା ଓ ଚାଲିରେ ମରାଳର ଠାଣି 
ବାରି ହେଉଥ୍ଲା। ମନେହେଉଥ୍୍‌ଲା ସେ ବେଶି ବେଶି ରାଣୀ ଓ ପୋଇଲିଙ୍କ ସାଙ୍ଗରେ ସମୟ 
କଟେଇ ନାରୀତ୍ଵର ସମସ୍ତ ଛଟା, ରଙ୍ଗ ଓ ରସକୁ ଆପଣେଇ ନେଇଥ୍‌ଲେ। 


ଚିକିଟି ନଅରରେ କୃଷ୍ଣ ଓ ଆଳି ଉଆସ ଭିତରେ ରାଧାଙ୍କ ସଙ୍ଗୀତ ଶିକ୍ଷା 
ଆରମ୍ଭ ହେଲା। ମୃଦଙ୍ଗ, ଗିନି, ଝାଞ୍ଜ ଓ ଲାଳିତ୍ୟଭରା କଣ୍ଠର ଉଚ୍ଚାଟନରେ ଉଭୟ ନଅରର 
ବେଢ଼ା ଝଂକୃତ ହେଇଉଠିଲା। ଆଳି ରାଜଜେମା ଧୀରେ ଧୀରେ ରାଧାପ୍ରେମଲୀଳା ସଙ୍ଗୀତର 
ଆବହ ଭିତରକୁ ପ୍ରବେଶ କରିବାକୁ ଲାଗିଲେ । କୃଷ୍ଣଙ୍କୁ ଚାକ୍ଷୁଷ କରିବା ପୁର୍ବରୁ କୃଷ୍ଣପ୍ରେମରେ 
ସତେ ଯିମିତି ସେ ସଂଚାଳିଗଲେ । ରାଧାପ୍ରେମଲୀଳାର ପ୍ରତିଟି ଛନ୍ଦ ତାଙ୍କ ମନ ଓ ପ୍ରାଣକୁ 
ଆପ୍ଲ୍‌ତ କରିଦେଲା। ସେ ସତେରେ ମାନିନୀ ରାଧାଙ୍କ ଭଳି ଏଥର ମନେ ମନେ ମାନ କରିବାକୁ 


ଲାଗିଲେ । ଖାଲି ଅପେକ୍ଷା ରହିଲା କୃଷ୍ଣଙ୍କର ମଧୁମୟ ସାନିଧ୍ଯକୁ । 


ମେରୀଙ୍କ କଥା ଭିତରେ ବହୁ ପୁରୁଣା ସ୍ମ ତି ମାଚିହେଇ ଯାଉଛି। ଚିକିଟି 
ଉଆସର ଇତିହାସ କିମ୍ବଦନ୍ତୀ ଭଳି ମନେହେଉଛି। ମେରୀଙ୍କ ତୁଣ୍ଡରେ କଥାଯାକ ଓଲମ ବିଲମ 
ହେଇପଡୁଥ୍ଲେ ମଧ୍ଯ ଚମକ୍ରାର ଲାଗୁଛି । ଆଚମ୍ଭିତ ଲାଗୁଛି ସେ କିମିତି ନିର୍ଲିପ୍ତ ଭାବରେ ଏତେ 
କଥା, ବେଦନା ବିରହ ଢ଼ଙ୍ଗରେ କହିଚାଲିଛନ୍ତି। ସେ କଥାରେ ଏତିହାସିକତା କେତେ ଅଛି ବା 


ନଅଛି କିନ୍ତୁ ନିଶ୍ଚିତ ଭାବରେ ଭରି ରହିଛି ନାଟକୀୟତା ଓ ଚମକ୍ରାରିତା । 


ରାସ ପୂର୍ଣ୍ଠିମାର ଚନ୍ଦ୍ରବି ଧୌତ ରଜନୀରେ ମଳୟର ହିଲ୍ଲୋୋଳରେ 
ରାଧାପ୍ରେମଲୀଳା ନାଟକ ଅଭିନୀତ ହେବା ପାଇଁ ସ୍ଥିର ହେଲା ! ବସନ୍ତବନରେ ଅଷ୍ଟକୁଞ୍ଜ ରଚନା 
କରାଗଲା । ଗଡ଼ ପାଚେରୀକୁ ଲାଗି ଜେନା ବନ୍ଧ ଓ ଜେମା ପୋଖରୀ । ପୁଣି ଜେମା ବନ୍ଧ ଘାଇ 
ସାଙ୍ଗରେ ମିଶି ଲମ୍ବିଯାଇଛି କେରାଣ୍ରିମାଳ ପର୍ବତର ରତ୍ଧଚିରାବଣ ଯାଏଁ । ଲାଗୁଛି ସତେ 

ଯମୁନା ବହିଯାଉଛି । ତା ଉପକଣ୍ଠରେ, ଅଷ୍ଟକୁଞ୍ଜ କେଉଁ ଯୁଗରୁ ସେଇଠି ଅଛି । ଗଛ ଓ 
ଲତାର ନାଁ କୁ ନେଇ କୁଞ୍ଜମାନଙ୍କର ନାଁ - ତମାଳ, ବକୁଳ, ଛୁରୀଅନା, ମଧୁମାଳତୀ, କେତକୀ, 
ନିଆଳି, ମଲ୍ଲିକା ଓ ବେତସ । ରାଧାଙ୍କୁ କୁଞ୍ଜରେ ସଖ୍ୟ ଦେବା ପାଇଁ ରାଜ୍ୟ ଗୋଟାକ 
ଯାକର ଅନ୍‌ ଢ଼ା ଯୁବତୀ ବଛାହେଇ ଆସିଲେ । ସେମାନେ ଅନୁରାଧା, ବିଶାଖା, ଲଳିତା, 
ବୃନ୍ଦା, ପଦ୍ମା ଓ ପୌର୍ଣ୍ଣମାସୀ ଅଭିନୟ କରିବେ । ରାସ ପୂର୍ଣ୍ଣିମାର ଚାଉଳ ପିଠଉ ଜହ୍ମ ସତେ 
ଯିମିତି ତାର ମାୟା ବିଛେଇ ଦେଇଛି । ତିଳ ତଶ୍ଡଳ ଛାଇ ଭିତରେ ଅତିଥ୍ମାନଙ୍କ ପାଇଁ 
ଆସନର ବ୍ୟବସ୍ଥା ହେଇଛି। ମଖମଲ ଗଦି ଉପରେ ସୁନା ଜରି ଦିଆ ମାଣ୍ଡି ମୁଚୁଳା, ପରିଚାରିକା 
ମାନେ ଆଲଟ ଚାମର ଧରି ଠିଆ ହେଇଛନ୍ତି। ଅତର ଜଳ ଛିଞ୍ଚା ହେଉଛି । ଉପବନର ପଫ୍ରଲ, 


ଚନ୍ଦନ ଓ ଅତରର ଗନ୍ଧ ମିଶି ପରିବେଶକୁ କାବ୍ୟମୟ ଓ ଉଚ୍ଚାଟ କରିଦେଉଛି । 


ରାଜାମାନେ ଗୋଟି ଗୋଟି ହେଇ ବିଜେ ହେଉଛନ୍ତି । କିଶୋର ଚନ୍ଦ୍ର 
ସିଂହଦ୍ଵାର ପାଖରେ ଠିଆ ହେଇଛନ୍ତି ଅତିଥ୍‌ବର୍ଗଙକୁ ପାଛୋଟି ଆଣିବା ପାଇଁ । ଅନ୍ତଃପୁର 
କନ୍ୟାମାନେ ହାତରେ ବନ୍ଦାପନା ଥାଳି ଧରି ଅପେକ୍ଷାରେ ଅଛନ୍ତି । ରାଜଗୁରୁ, ରାଜପୁରୋହିତ, 
ଛାମୁକରଣ, ଦ୍ୟାନସାଆନ୍ତ , ବିଶଵାସରା, ପା'ତଳିଆ, ହଳିଆ, ଖମ୍ବାରୀ ସମସ୍ତେ ସିଂହଦ୍ଧାର 
ପାଖରେ ଭିଡ଼ ଜମେଇଦେଇଛନ୍ତି। ଅଦୂରରେ ଦେଖାଯାଉଛି ଆଳି ରାଜାଙ୍କ କଳା ରଙ୍ଗର 
ପାଟ ହାତୀ ଲେହେପି ଆସୁଛି । ପାଟ ହାତୀର ଶୁଣ୍ଢ ଉପରେ ଡାଳିଲତା ଚିତ୍ରା ହେଇଛି। ପିଠି 
ଉପରେ ସୁନା ଜରି ଦିଆ ହାଉଦା । ତା ଉପରେ ବିଜେ ହେଇଛନ୍ତି ସ୍ଵୟଂ ଆଳି ରଜା । ହାତୀର 
କାନ୍ଧ ପାଖକୁ ହାତରେ ଅଙ୍କୁଶ ଧରି ମାହୁନ୍ତ ବସିଛି । ଆଗରେ ଘୁ'ସବାର ଦି'ହଳ । ପଛରେ 
ପାଲିଙ୍କି ଭିତରେ ରାଣୀ ଓ ଜେମା । ପଟୁଆର ଅଧକୋଶ ଯାଏଁ ଲମ୍ବିଯାଇଛି । ଟମକ ନିଶାଣ 
ଭେରୀ କାହାଳି ନେଇ ପଟୁଆର ଆହୁରି ଫ୍ରଲି ଉଠୁଛି । କିଶୋର ଚନ୍ଦ୍ର ସହାସ୍ୟ ବଦନରେ 
ପାଛୋଟି ନେଲେ ରାଜା, ରାଣୀ ଓ ଜେମାଙ୍କୁ | ଜେମା ଲାଜେଇ ଗଲେ କିମିତି ଗୋଟିଏ 
ଅବ୍ୟକ୍ତ ପରଶ ତାଙ୍କୁ କୁଞ୍ଚେଇ ଦେଲା । ସେ ରାଣୀମାଙ୍କୁ କୁଣ୍ଢେଇ ଧରିଲେ ¦ ରାଣୀମା 
ନିଜ କନ୍ୟାର ମନୋଭାବ ବିଡ଼ି ପାରୁଛନ୍ତି । ସିଂହଦ୍ଵାରରୁ ଉପବନ ଭିତରକୁ ନାଲି ପାହାଡ଼ା 
ପଡ଼ିଛି । ରାଜନ ଅର ଭିତରେ ଓ ବାହାରେ ଉତ୍ସବର ବର୍ଣ୍ଣିଳ ଆଡ଼ମ୍ବର । ଆଳି ରାଜପରିବାର 
ସିଂହଦ୍ଧାର ଡ଼େଇଁ ଆଗେଇଲେ । ସିଂହଦ୍ଧାରର ବା ପଟକୁ ଦୃର୍ଗା ମନ୍ଦିର, ଡାହାଣ ପଟକୁ 
ବାଳକୁମାରୀଙ୍କ ଆସ୍ତାନ । ସେଇଠି ସମସ୍ତେ ମୁଶ୍ତିଆ ମାରିଲେ । ମୁଣ୍ଡରେ ଠାକୁରାଣୀଙ୍କ 
ସିନ୍ଦୁର ନାଇ ହେଲେ । ରାଜ ପୁରୋହିତ ସ୍ଵସ୍ତିବଚନ ପଢ଼ିଲେ । ମଝି ବାଟରୁ ଚିକିଟି ରାଣୀ 
ସେମାନଙ୍କୁ ବାଟେଇ ନେଲେ ବସନ୍ତବନ ଭିତରକୁ ଯେଉଁଠି ରାଧାପ୍ରେମଲୀଳା ନାଟକ 
ଅଭିନୀତ ହେବା ପାଇଁ କୁଞ୍ଜରଚନା କରାଯାଇଥ୍‌ଲା | 


୩o 

ନିମନ୍ତ୍ରିତ ଅତିଥ୍୍‌ମାନେ ଆସନ ଗ୍ରହଣ କରିସାରିଲେଣି । ଏବେ ଯୋଡ଼ା 
ଶଙ୍ଖ କାହାଳି ବାଜି ଉଠିଲା ! ତା ପଛକୁ ପଛ ମୃଦଙ୍ଗ ପୁଞ୍ଜାଙ୍କ ଗୁରୁଗମ୍ଭୀର ନାଦରେ ସଭାସ୍ଥଳ 
କମ୍ପିଉଠିଲା । ପାଳିଆମାନଙ୍କ ଝାଞ୍ଜ ଓ ତାଳର ଝଙ୍କାର ଆସରରେ ରସ ଭରିଦେଲା। 


ଏଥର ନାଟକର ପୂର୍ବାଭାଷର ପ୍ରସ୍ତାବନା କରି ସୂତ୍ରଧର ବୀ ହାତ ବା 
କାନଉପରେ ଆପି, ଡାହାଣ ହାତରେ ମୁଦ୍ରା ପ୍ରଦର୍ଶନ କରି ବଚନିକା ଆରମ୍ଭକଲେ : 


‘ଏଥୁ ଅନ୍ତେ ଶୁଣ ରସ ସାର ହେ ନରବର । 
ପହଣ୍ଡେ ପହଣ୍ଡେ ମଣ୍ଡି ବ୍ରଜଦାଣ୍ଡେ ପ୍ରବେଶିଲେ 
ନିଜ ପୁରହେ ନରବର । 


ବାଳାରତି ଶ୍ୟାମ ଭାନୁ ଭାଳୁ କାମ 
ଶରେ ହେଲେ ଆର ପାର ହେ ନରବର ।' 


ଅହ ! ଭୂତଳ ଅକଳିତ ସକଳ ନିରବଦ୍ୟ ବିଦ୍ୟା ପଣ୍ତିତ -ମଣ୍ଡଳାଳଙ୍କାର 
କବି ରାଜାଧ୍ରାଜ ଶ୍ରୀ ବିଶ୍ଵ ମ୍ଭର ରାଜେନ୍ଦ୍ର ଦେବରାଟ୍‌ ପାଟତନୁଜ ମନୋଜ ସୁନ୍ଦର କିଶୋରଚନ୍ଦ୍ର 
ନାମା ବିରଚିତ ରୁଚିର ଶ୍ରୀ ରାଧାପ୍ରେମଲୀଳା ନାଟକରେ କିଭଳି ରାଧା ଶ୍ରୀକୃଷ୍ଣଚନ୍ଦ୍ରଙ୍କର ପ୍ରେମ 
ଭାଜନ ହେଲେ, ତାହା ଏଠାରେ ବର୍ଣ୍ଣିବା !” 


ମେରୀ ନିଜ ବିଗତ ସ୍ମ ତିର ରୋମନ୍ଧନରେ ନିଜେ ବି ଉଲ୍ଲସିତ ହେଇ 
ରାଧାପ୍ରେମଲୀଳା ନାଟକ ଅଭିନୟ ଉପଭୋଗ କରୁଛନ୍ତି । ପର ମୁହୂର୍ତରେ ରୁକ୍ଷ ବାସ୍ତବତା 
ସ୍ଵପ୍ନଭିତରେ ବି ତାଙ୍କୁ ହତଦମ୍ଭ କରିଦେଉଛି । ସେ ପୁଣି ସ୍ମ ତିର ପାଖୁଡ଼ାଟି ମାନ ମେଲି 
ଦେଇ ଆଗକୁ ଆଗକୁ ଭାସି ଭାସି ଯାଉଛନ୍ତି 

ଏଣେ ରାଧାପ୍ରେମଲୀଳା ନାଟକ ଚିକିଟି ରାଜ ନଅର ଉପବନ ଭିତରେ 
ଅଭିନୀତ ହେଇଯାଉଛି । କୃଷ୍ଣ ବିଭିନ୍ନ ବେଶରେ ରାଧାଙ୍କ କୁଞ୍ଜକୁ ଆସୁଛନ୍ତି, ପ୍ରେମ ଭିକ୍ଷା 
କରୁ ଛନ୍ତି । ରାଧା ଆଡ଼ ନୟନରେ ସଖୀଙ୍କୁ ଆଦେଶୁଛନ୍ତି , ମିତଣୀ ! ବାରଣକର।| ପୁଣି କୃଷ୍ଣ 
ଆଉ ଥରେ ଆଉ ଏକ ନୂଆବେଶରେ ଆସି ହାଜର ହେଉଛନ୍ତି ¦ ରାଧାଙ୍କର ସେମିତିକା 


୩୧ 

ଅଭିମାନ ହିଁ ଚାଲିଛି । କୃଷ୍ଣଙ୍କୁ ପ୍ରେମତ୍ତିକ୍ଷା ମିଳୁନି । 


ଶେଷରେ କୃଷ୍ଣ ଉଭା ହେଉଛନ୍ତି ଯୋଗୀବେଶରେ | ମୁଣ୍ଡରେ ଜଟା, 
ହାତରେ କମଶ୍ତକୁ, ଆଶାବାଡ଼ି, ଗଳାରେ ରୁଦ୍ରାକ୍ଷର ମାଳା । ରାଧା ଆଉ ଧୈର୍ଯ୍ୟ ଧରି 
ରହିପାରିଲେନି , ସେ ବିଗଳିତ ହେଇଗଲେ । ନାଟକୀୟ ପ୍ରେମକୁ ସତ ପ୍ରେମ ବଳିଗଲା । 
ହୃଦୟ କୁହାଟିଲା, ମିଳନଇଛୁ| ପ୍ରବଳ ହେଲା, ସେତ ଏବେ ଆଉ ଆଳି ମହାଦେଇ ନୁହନ୍ତି 
ବ୍ରଜେେଶ୍ଵରୀ ଶ୍ରୀରାଧା । ଏଣୁ ତାଙ୍କ ପାଟିରୁ ଅଲକ୍ଷ୍ୟରେ ଆହା ଆହା ଉଚ୍ଟାରିଗଲା । ସେ ଗାଇ 
ବସିଲେ , 


ଆହା ମୋଲାଗି ଏତେ ଦୁଃଖ ହେଲା ନୀଳ ହାତୀକି 
ଯାହା ମାରି ସାରିଛି କାମ କାତିକି 

ବନ୍ଧ ହେ ଲୀଳାନିଧ୍‌ ବହୁତ ଅଛି ବାଧ୍‌ 

ଆଉଜି ବିଢେକର ଛାତିକି । 


ରାଧାଙ୍କ କାରୁଣ୍ୟରେ ବିଳପିତ ସଙ୍ଗୀତରେ କୃଷ୍ଣ ଆକର୍ଷିତ ହେଇଗଲେ । 
ରାଧା କୃଷ୍ଣଙ୍କୁ କୋଳ କରିନେଲେ । କୃଷ୍ଣ ବି ପ୍ରେମର ଆତିଶଯ୍ୟରେ ବିଗଳିତ | ରାଧା କୃଷ୍ଣଙ୍କୁ 
ନିଜ ଛାତି ଉପରକୁ ଆଉଜେଇ ନିଅନ୍ତେ ରାଧାଙ୍କ ଘନ ବରୁଳ ବକ୍ଷୋଜର ମାଂସଳ ଅନୁଭବରେ 
ସେ ଶିହରୀ ଉଠିଲେ । କୃଷ୍ଣଙ୍କ ଶରୀରରେ ପୁଲକ ଜାଗିଗଲା । ସେ କି ଅପୂର୍ବ ଅନୁଭବ । 
ସଖୀ ଠିକ୍‌ ବେଳ ଉଦ୍ତି ପଚାରିଲା, ରାଜପୁତ୍ର ଏଥର ଆଳି ମହାଦେଇଙ୍କୁ ବିବାହ କରିବେତ ? 
ଏତକ କଥା ପାଇଁ ତ ଏ ନାଟକ । କୃଷ୍ଣଙ୍କର ହଁ ନ ଭରି ଆଉ ଗତି ନଥୁଲା । 


ଏ ମିଳନ ଦୃଶ୍ୟ କିଶୋର ଚନ୍ଦ୍ରଙ୍କ ଆଖ୍‌ରେ ଆନନ୍ଦାଶ୍ୁ ଭରିଦେଲା . | 
ପାଖରେ ଆଳି ଅଧୀଶ୍ବର ବସିଛନ୍ତି । ସେ ଏକ ଅଲୌକିକ ଭାବରାଜ୍ୟରେ ବୃଡ଼ି 
ଯାଇଥ୍‌ଲେ । ନିଜ ରାଣୀଙ୍କ ଆଡ଼କୁ ଚାହିଁଦେଇ ମୁରୁକି ହସିଦେଲେ । ଲାଗିଲା ନାଟକୀୟ 
ପ୍ରେମ ଅଭିନୟର ଗଣ୍ଡି ଭିତରୁ ଉତୁରି ପଡ଼ି ସତେ ସତେ ସମସ୍ତଙ୍କ ମନ ଓ ପ୍ରାଣକୁ ଆଲୋଡ଼ିତ 


କରିଦେଲା । ପ୍ରେମର ସଂଚାର ଏମିତି ହିଁ, ଅବାସ୍ତବରୁ ବାସ୍ତବ ଆଡ଼କୁ ପୁଣି ବାସ୍ତବରୁ ଶୂନ୍ୟ 
ଆଡ଼କୁ । ସବୁ ସତ ପୁଣି ସବୁ ମିଛ । ମିଛ ଓ ସତର ଲୁଚକାଳି ହିଁ ପ୍ରେମ ଓ ଜୀବନ । 


ରାଧାକୃଷ୍ଣ ମିଳନ ମେରୀଙ୍କୁ ବି ତାଙ୍କ ଚିନ୍ତାରାଜ୍ୟରେ ଭରିଦେଲା ଆଶା 


୩୨ 

ଓ ଆଶ୍ଵାସନାର ଝଲକ ! ଏତେ କଥା ଘଟିଗଲା ପରେ ଏତେ କୌଶଳ ଏତେ ଆଡ଼ମ୍ବର ଭିତର 
ଦେଇ ସମ୍ମତି ଟିକକ ଯୋଗାଡ଼ କରିବାକୁ ହେଲା | ବିରହ ଯିମିତି ବିଳାସ, ମିଳନ ବି ସିମିତି । 
ଏହା କେବଳ ରାଜକୀୟ ପରଂପରାରେ ସମ୍ଭବ । 


ମେରୀତ ନିଜ ଆଡ଼ୁ ବଚନବଵ୍ଧ ଥଲେ । ଜର୍ଜ ବି କଥା ଦେଇଥ୍‌ଲେ ସେ 
ମେରୀଙ୍କୁ ଅଙ୍କଶାୟିନୀ କରିବେ, ରାଜରାଣୀ କରିବେ । କିନ୍ତୁ କ'ଣ ହେଲା ! ସେମାନଙ୍କ 
ପାଇଁ ମଧ୍ୟ କଣ ଆଉ ଗୋଟିଏ ନାଟକ ରଚିତ ହେବାର ଥୁଲା । କିଏ ବା ରଚନା କରିଥାନ୍ତେ ? 
ରାଧାମୋହନ ନା ନିଜେ ଶରତଚନ୍ଦ୍ର । ହଁ ବୋଧହୁଏ ଏହା ହିଁ ଅଭିପ୍ରେତ ଥ୍ଲା ଯେ ନାଟକ 
ବଦଳରେ ଜର୍ଜ ଆଙ୍କିଦେବେ ଚିତ୍ରଟିଏ । ଚିତ୍ର ମିଳନର ସଂଜ୍ଞା ବହନ କରିବ । କିନ୍ତୁ ତା 
ଭିତରର ଅନ୍ତଃସ୍ଵର ହେବ ବିରହ ଓ ବେଦନା । ବିରହ ବେଦନା ରୂପାୟିତ କାଳକୁ ଓ 
ପାତ୍ରମାନଙ୍କୁ କବଳିତ କରିବ । 


D 


ମେରୀ ବାଳୁତ ଭଳି ନିଜକୁ ନିଜେ ହସି ଉଠିଲେ ଯିମିତି ସ୍ଵପ୍ନ 
କୋଳରେ ଶୋଇରହି ସେ ପୁଣି ସ୍ଵପ୍ନ ହିଁ ଦେଖୁଛନ୍ତି । ମେରୀ ଭାବିଚାଲିଲେ ଏତିକିରେ 
ପ୍ରେମର ପ୍ରଣୟର ଶେଷ ହେଲାନି । ଏହା ଥୁଲା ଏକ ରାଜକୀୟ ପ୍ରଣୟର ପରିକଳ୍ପିତ ପ୍ରଥମ 
ଅର୍ଘ୍ୟ । 


କିଶୋରଚନ୍ଦ୍ର ନିଜ ପ୍ରଚେଷ୍ଟାରେ ସଫଳକାମ ହେଇପାରିଥ୍‌ବାରୁ ପଣ୍ଡିତ ଓ 
ସଭାପାରିଷଦଙ୍କୁ ସାଧୁବାଦ ଜଣେଇଲେ । ତା ପରେ ସେ କଳ୍ପନା କରି ବସିଲେ ବିବାହ ପାଇଁ 
ଆଉ ଏକ ନାଟକ । ନାଟକ ହିଁ ରାଧାମୋହନଙ୍କୁ ପ୍ରଣୟ ପାଶରେ ଆବଦ୍ଧ କରିପାରେ, ଏକଥା 
ନେଇ ସେ ନିଶ୍ଚିନ୍ତ ଥ୍‌ଲେ । ଏଥର ନିଜ ମନକଥା କେତେଜଣ ବିଶ୍ଵସ୍ତଙ୍କ ଛଡ଼ା ଅନ୍ୟମାନଙ୍କ 
ପାଖରେ ପ୍ରକାଶ କଲେନି । ପ୍ରଣୟର ସବୁ ଅଙ୍କ କ'ଣ ସମାନ ଭାବରେ ଘଟି ପାରେ ? ସ୍ଥାନ 
କାଳ ପାତ୍ର ଚିନ୍ତା ଉନ୍ମାଦନା - ଏ ସବୁକୁ ନେଇ କ'ଣ ସବୁବେଳେ ଏକା ଭଳି ଗଣିତ କଷା ଯାଇ 
ପାରେ ? 


ରାଜାଙ୍କଠୁ ସନ୍ଦେଶ ନେଇ ଦ୍ୟାନ ବେବର୍ା। ଓ ଖଡ଼ୂରାୟ ଆଳି ଗଲେ ! 
ସନ୍ଦେଶ ଭିତରର କଥା ହେଲା ଆଳି ରାଜପରିବାର ବାହାଘର ପଟୁଆର ନେଇ ବ୍ରହ୍ମପୁର 
ରମାନା ହେବେ ଓ ବାରାକସ୍‌ ପଡ଼ିଆରେ ପହଞ୍ଚିବେ । ସେଇଠି ହିଁ ବାହାଘର ପାଇଁ ବ୍ୟବସ୍ଥା 


=~ ~~ ~~ 


ହେବ । ପୁଣି ଏ ବାହାଘର ଅନ୍ୟଏକ ନାଟକ ମାଧ୍ଯମରେ ଅନୁଷ୍ଠିତ ହେବ । ଚିକିଟିର ବାହାଘର 
୩୩ 

ପଟୁଆର ମଧ୍ଯ ଅନୁରୂପ ବ୍ରହ୍ମପୁର ପହଞ୍ଚିବ । ଆସନ୍ତା ରାସପୂର୍ଣ୍ଠିମାରେ ଏ ବାହାଘର ସଂପନ୍ନ 
ହେବ। 


ବାହାଘରର ମାହେନ୍ଦ୍ର ବେଳା ଉପଗତ ହେଲା । କିଶୋରଚନ୍ଦ୍ର ଦୂର 
ଦୂରାନ୍ତର ରାଜ୍ୟମାନଙ୍କର ରାଜାମାନଙ୍କୁ ନିମନ୍ତ୍ରଣ ଜଣେଇଲେ । ନିଜର ରଚିତ ନାଟକ ପ୍ରକୃତ 
ପ୍ରଣୟ” ଉପଭୋଗ କରିବାକୁ ବ୍ରହ୍ମପୁର ସହରରେ ପଦାର୍ପଣ କରି ଅନୁଗୃହୀତ କରିବାପାଇଁ 
ସବିନୟ ଜଣା କଲେ 


ବାରାକ୍ସ ପଡ଼ିଆରେ ମଞ୍ଚନିର୍ମାଣ କାର୍ଯ୍ୟ ଧୂମ୍‌ ଧାମ୍‌ ଆଗେଇଲା । ଏକ 
ନୂଆଧରଣର ମଞ୍ଚ । ମଝିରେ ଷୋଡ଼ଶଦଳ ପଦ୍ମ ମଣ୍ଡଳାକାରେ ମଞ୍ଚପ୍ରତିଷ୍ଠା ହେବ, ତା 
ଚାରିପଟେ ପାଣିର ଫୁଆରା ରହିବ । ଲାଗିବ ପଦ୍ମ ଜଳରେ ଭାସୁଛି । ଦଳଦଳ ରାଜହଂସ 
ଫୁଆରା ଭିତରେ ଜଳ କେଳି କରୁଛନ୍ତି । ଫୁଆରା କଡ଼େ କଡ଼େ ଦର୍ଶକ ବସିବା ପାଇଁ ବ୍ୟବସ୍ଥା 
କରାଯାଇଛି । ମଞ୍ଚଠାରୁ ଶହେ ହାତ ଦୂରରେ ପୂର୍ବପଶ୍ଚିମ ଦୁଇପଟେ ଦୁଇଟି ପରଦା ଢ଼ଙ୍କା 
ପ୍ରବେଶ ପଥ ରହିବ, ଏହା ସହରର ମୁଖ୍ୟ ରାସ୍ତା ସହିତ ସଂଯୁକ୍ତ ହେବ। ଏହା ହେବ ମଞ୍ଚପାଇଁ 
ପୁଷ୍ଠପଥ । ଏହି ପଥଦେଇ ଚଚରିତ୍ରମାନେ ମଞ୍ଚରେ ପ୍ରବେଶ କରିବେ । 


ସଂଧ୍ୟା ହେଇ ଆସିଲା । ଆକାଶରେ ଜହ୍ନ ଦାଉ ଦାଉ ହେଲା । ମାୟା 
ବିତରିଲା । ରାସପୂର୍ଣ୍ଣିମାର ଜ୍ୟୋସ୍ମାବି ଧୌତ ରାତି ମାଡ଼ିଆସୁଛି । ମଞ୍ଚସାଜସଜା ସରି 
ଆସିଲାଣି । ବେଦୀ ଉପରେ ନାଲି, ହଳଦୀ ଓ ଧଳାରଙ୍ଗର ଦର୍ପଣଖଚିତ ଚନ୍ଦ୍ରାତପ ଝୁଲୁଛି । 
ବେଦୀ ଚାରିପଟେ ଚିତ୍ରିତ ମଙ୍ଗଳ କୁମ୍ଭ ତା ଉପରେ ଆନମ୍ବଡ଼ାଳ ଓ କଞ୍ଚା ପଇଡ଼ | କୁମ୍ଭ ମୂଳେ 
ପଞ୍ଚଶସ୍ୟର ମଳା, ବେଦୀ ଉପରେ ପଞ୍ଚବର୍ଣ୍ଣି ମୁରୁଜର ପଦ୍ମମଣ୍ଡଳ, ମଝିରେ ହୋମକୁଣ୍ଡ 
ପଢଦ୍ମକେଶର ଭଳି ଶୋଭା ପାଉଛି । ବର କନ୍ୟାଙ୍କ ଉପବେସନ ପାଇଁ କୁନ୍ଦାକାଠର ପିଢ଼ା । 
ଏମିତି କେତେକଣ ବାହାଘରର ଉପକରଣ । ଦର୍ଶକମାନେ ବିସ୍ମୟାଭିଭୂତ ହେଇ ଏ ସବୁ 
ସରଂଜାମ, ସାଜ ସଜା ଦେଖୁଛନ୍ତି । ସତେ କଣ ଏହା ବାହାଘର ପାଇଁ ଉଦ୍ଦିଷ୍ଟ ନା ପ୍ରସ୍ତାବିତ 
ନାଟକ ପାଇଁ | 


ହାତଗଣ୍ତି ପଡ଼ିବା ଲଗ୍ନ ଧାର୍ଯ୍ୟ ହେଇଛି ସଂଧ୍ୟା ସାଢ଼େ ନଅ ବେଳକୁ । 
କିଶୋରଚନ୍ଦ୍ରଙ୍କ ମନରେ ଉଦଵବେଳନ । ମଞ୍ଚ ପାଖରେ ନିଜେ ରଜା କିଶୋରଚନ୍ଦ୍ର ମଞ୍ଚ 
କାରିଗର ଲୋକନାଥ ବିନ୍ଧାଣିରତ୍ଧ, ସଙ୍ଗୀତଜ୍ଞ ତ୍ରିନାଥ ଗାୟକରତ୍ବ, ପାତ୍ର ଶମ୍ବଭୁଧର ବେବର୍ରା, 

ମନ୍ତ୍ରୀ ଭୁବନ ବିକ୍ରମ ସାମନ୍ତ, ଦିଆନ ଚନ୍ଦ୍ରଶେଖର ଚ୍ୟାଉପଟନାୟକ, ରାଜପୁରୋହିତ ଦୀନବନ୍ଧୁ 
ଖାଡ଼ଙ୍ଗା ଓ ରାଜଗୁରୁ ସତ୍ୟନାରାୟଣ ରଥଶର୍ମା ଙ୍କ ଛଡ଼ା ଆଉ କେହି ନାହାନ୍ତି । ସବୁ କଥା 


a ~~~ 


କିମିତି ବିସ୍ମୟ ଭଳି ମନେହେଉଛି । ଅତିଥ୍ମାନେ ଆସି ବସିଗଲେଣି । 


ଦେଖାଗଲା ମଞ୍ଜଉପରକୁ ନିଜେ କିଶୋରଚନ୍ଦ୍ର ଉଠି ଆସି ସବିନୟେ ହାତ 
ଯୋଡ଼ି ଘୋଷଣା ଭଙ୍ଗିରେ କହିଲେ ଆପଣମାନଙ୍କୁ ମୁଁ ଏ ରଙ୍ଗ ଭୂମିକୁ ସ୍ବାଗତ ଜଣାଉଛି । 
ଆମ୍ଭ ନାଟକ ଏଇମାତ୍ର ଅବିଳମ୍ବେ ଆରମ୍ଭ ହେବ । ଆପଣମାନେ ଶ୍ରମ ସ୍ଵୀକାର କରି ଆମ୍ଭର 
ଏହି ନାଟକ ପ୍ରକୃତ ପ୍ରଣୟ ' ସଂଦର୍ଶନ କରିବାପାଇଁ ଭପସ୍ଥିତ ଥ୍ବାରୁ ମୁଁ ଆନନ୍ଦିତ । ଚିକିଟିର 
ରାଜ ନଅର ଭିତରେ ଏତେ ସଂଖ୍ୟାରେ ଅତିଥ, ଦର୍ଶକ, ବନ୍ଧୁବାନ୍ଧବ ପ୍ରା ପାତ୍ରମାନଙ୍କୁ ନିମନ୍ତ୍ରଣ 
କରିବାପାଇଁ ସ୍ଥାନର ଅଭାବ ହେବବୋଲି ପାଞ୍ଚି ଏହିଠାରେ ରଙ୍ଗଭୂମି ନିର୍ମାଣ ହେଇଛି । ଏହି 
ରଙ୍ଗଭୂମିହିଁ ପ୍ରଣୟ ବେଦୀରେ ପରିଣତ ହେଇଯିବ। ଚିକିଟି ରାଜ ପରିବାରର ମହାନ କାବ୍ୟିକ 
ପରଂପରାରେ ଏଭଳି ପରିଣୟ ହିଁ ଶ୍ରେୟ, ଶୋଭନୀୟ ଓ ବାଞ୍ଚନୀୟ । ଆପଣମାନଙ୍କ ଏଥକୁ 
ସ୍ଵୀକୃତି ମିଳିଲେ ମୁଁ ନିଜକୁ ଧନ୍ୟ ମନେକରିବି । ଚିକିଟିବାସୀ ମଧ୍ଯ ଏହାକୁ ଆଶିଷ ମଣିବେ । 
କବି ପରଂପରାର ସ୍ରଷ୍ଟା । ରାଜା ଏହି ପରଂପରାର ରକ୍ଷକ । ଆପଣମାନେ ସମସ୍ତେ ଗୁଣୀ, 
ମାନୀ। ଆପଣମାନଙ୍କ କନ୍ଧରେ ସ୍ଵୟଂ ଲକ୍ଷ୍ମୀ ଓ ଦୁର୍ଗା ବିରାଜିଛନ୍ତି। ମୁଁ ଚିକିଟି ରାଜପରିବାରର 
ଭଷ୍ଟ ବାଳକୁମାରୀଙ୍କ ଆଦେଶରେ ନୀଳସରସ୍ବତୀ ମନ୍ତ୍ର ସାଧନା କରି ସିବି ପାଇଲା ପରେ 
ଏଇ ନାଟକ ରଚନା କରି ଆପଣମାନଙ୍କ ସମକ୍ଷରେ ପରିବେଷଣ କରିବାକୁ ପ୍ରୟାସ କରିଛି 


ମାତ୍ର । ଶୁଭମସ୍ତୁ । ଶୁଭମସ୍ତୁ ! ଶୁଭମସ୍ତୁ ! 


ଏତକ କହିଦେଇ କିଶୋରଚନ୍ଦ୍ର ଭାବପ୍ରବଣ ହେଇ ଉଠିଲେ । ନିଜ କଣ୍ଠକୁ 
କେଇ ପଦ ନିଜ ଭଣତା ଗୀତ ଛାଏଁ ଛାଏଁ ଆସିଗଲା । 


ଦେବୀ ରାଧାଙ୍କର ପ୍ରେମ ମାଳା ସାର 
ଗୀତେ ବର୍ଣ୍ଣିବାକୁ ହୋଇ ଲାଳସୀ । 
ରାଜେନ୍ଦ୍ର ତନୁଜ ଶ୍ରୀ କିଶୋର ଚନ୍ଦ୍ର 
ବନ୍ଦୁଛି ଅମନ୍ଦ ଶୁଭ ମନାସି । 

ଦୂର୍ଜନେ ତୋଷି, ଅଳପ ହସି 
ଯେବେ ଯିବି ନିନ୍ଦାରେ ଭାସି 

କୃଷ୍ଣ ହେ ଦିଅ କୃପା ବରଷି । 

ଏଣେ ଉଭୟ ପାର୍ଶ୍ବର ପୁଷ୍ଠପଥରେ ଆଳି ପଟର କନ୍ୟାଯାତ୍ରୀ ପଟୁଆର 
ଓ ଚିକିଟିରୁ ବରଯାତ୍ରୀ ପଟୁଆର ଆସି ପହଞ୍ଚି ଗଲେଣି । ପରଦା ପଛରେ କୋଳାହଳ 
ଗୁମୁରିଲାଣି । ପରଦା ଖୋଲିଦେଲେ ଦୃଶ୍ୟର ସମ୍ଭାର ଅଜାଡ଼ି ହେଇ ପଡ଼ିବ । 


କିଶୋର ଚନ୍ଦ୍ର ଆମନ୍ତ୍ରିତ ଅତିଥି ବୃନ୍ଦଙ୍କୁ ପୁଣି କୃତାଞ୍ଜଳି ପୁଟରେ ନିବେଦନ 
କରି କହିଲେ, ହେ ମୋର ବରେଣ୍ୟ ଅତିଥିଗଣ, ଏଥର ଆପଣମାନେ “ ପ୍ରକୃତ ପ୍ରଣୟ ' 
ନାଟକ ଉପଭୋଗ କରନ୍ତୁ । 


ଜନେ ଶ୍ରଦ୍ଧା ଯୋଗେ ବିବିଧ ଗୁଣ ଅର୍ଜନ୍ତୁ ଅବିରେ 
ମନ ପ୍ରାଣେ ଏକ୍ୟ ପ୍ରକଟନ କରନ୍ତୁ ସ୍ଥିରତରେ । 
ସମାଜବ୍ୟୋମେ ସ୍ତ୍ରୀଗଉରବ ଶଶୀ ଖେଳନ କରୁ 
ସଦା ବିଶ୍ନେ ସତ୍ୟପ୍ରଣୟ ମହିମା ଶାନ୍ତି ବିତରୁ | 


ନାଟକ ଆରମ୍ଭ ହେବାର ସୂଚନା ଦେବା ପାଇଁ ଯୋଡ଼ାକାହାଳି ବାଜି ଉଠିଲା । 
ଉଭୟ ପୁଷ୍ଠପଥର ପରଦା ଅନାବରଣ କରିଦିଆଗଲା । ଉଭୟ ପକ୍ଷର ପଟୁଆର ଲମ୍ବିଯାଇଛି 
ଅଧକୋଶ ଯାଏଁ । ଆଖ୍‌ ପାଉନି । ହାତୀ ଘୋଡ଼ା ପାଲିଙ୍କି ସବାରି ପଛକୁ ପଛ ହୋଇ ଯିମିତି 
ସଜିଆ ହେଇ ରହିଛି । ଟମକ ନିଶାଣ ଢ଼ୋଲ ଯୋଡ଼ିମହୁରୀ ଯୋଡ଼ାଶଙ୍ଗ ଯୋଡ଼ାକାହାଳି 
ସହସା ବାଜି ଉଠିଲା । ପାଇକମାନେ ବନାଟି ଖେଳ ଦେଖେଇଲେ। ଦଳ ଦଳ ସୁଆଙ୍ଗ ଅଭିନୟ 
କରିବା ଆରମ୍ଭ କରିଦେଲେ । ଦାରୀମାନେ ନାଟ ପରଶିଲେ । ଭାଟମାନେ ପ୍ରଶସ୍ତି ଗାନକଲେ । 
ବ୍ରାହ୍ମଣମାନେ ମଙ୍ଗଳ ସ୍ତୁତି ଉଚ୍ଚାରିଲେ । ଏଥର ଘୋଡ଼ାମାନଙ୍କ ହ୍ରେସାରବ ଶୁଭିଲା । ହାତୀ 
ମାନେ ଶୁ୍ଢ ଉଠେଇ ପେହେଁକାଳେଇଲେ ! ଟମକ ଓ ତେଲିଙ୍ଗି ବାଜାର ତାଳେ ତାଳେ ଘୋଡ଼ା 
ମାନେ ଟାପୁ ପକେଇ ଆସୁଛନ୍ତି ମନେହେଲା। ବୀରବାଦ୍ୟର ନିଘୋଷ ସହିତ ମୁଖବୀଣାର ମନ୍ଦ୍ର 
ନାଦ ବାଜିଉଠିଲା । ଘଡ଼ିଏ ତଳେ ଯେଉଁ ଦୃଇ ପୁଷ୍ଠପଥ ନିରବ ନିଥର ଥ୍ଲା ଏବେ ବାଜା 
ମନ୍ତ୍ରପାଠ ନାଟତାମସାର ଆନନ୍ଦ ଉଲ୍ଲାସରେ ଉଲ୍ଲସିତ ହେଇ ଉଠିଲା। ଦର୍ଶକମାନଙ୍କ ଘନ ଘନ 
କରତାଳିରେ ରଙ୍ଗଭୂମି ପ୍ରକଂପିତ ହେଲା। ଏକ ଅବର୍ଣ୍ଣନୀୟ ଶୋଭାରେ କେବଳ ବାରାକ୍ସ ପଡ଼ିଆ 
କାହିଁକି ସମଗ୍ର ବ୍ରହ୍ମପୁର ସହର ଉଦ୍ଵବେଳିତ ହେଇ ଉଠିଲା । 


ଆଳି ରଜା, ତାଙ୍କ ରାଜପୁରୋହିତ, ରାଜଗୁରୁଙ୍କ ଗହଣରେ ମନ୍ତ୍ର 
ଉଚ୍ଚାରଣର ମହକ ଭିତରେ ଚିକିଟି ଯୁବରାଜଙ୍କୁ ବାଟବରଣ କରି ଆଣିଲେ ମଞ୍ଚ ଉପରକୁ। ଚିକିଟି 

ରାଜ ପରିବାରର ପଟ୍ଟ ମହିଷୀମାନେ ରାଜଜେମା ଲାବଣ୍ୟବତୀଙ୍କୁ ସବାରି ଭିତରୁ ଓହ୍ଲେଇ 
ବଳେଇ ବଳେଇ ସାଙ୍ଗରେ ଘେନିଗଲେ । ବରକନ୍ୟାଙ୍କୁ ବେଦୀ ଉପରକୁ ବରଣ କରି 
ଅଣାଗଲା । ସେମାନେ ସାକ୍ଷାତ ସ୍ଵର୍ଗର ଇନ୍ଦ୍ର ଓ ସଚୀଙ୍କ ଭଳି ଦେଖାଯାଉଥ୍‌ଲେ । ବିବାହ 
କାର୍ଯ୍ୟର ଶୁଭାରମ୍ଭ କରାଗଲା । ବ୍ରାହ୍ମଣମାନେ ମନ୍ତ୍ରପାଠ ଆରମ୍ଭ କଲେ। ଉଆସ ରମଣୀମାନେ 
ହୁଳହୁଳି ଦେଲେ । ଦର୍ଶକ ଅତିଥ୍‌ମାନଙ୍କର ଜୟଜୟକାରରେ ଖଣ୍ଡମଣ୍ଡଳ ପ୍ରକଂପିତ ହେଲା । 
ଯୁବରାଜ ଓ ରାଜଜେମା ଅଗ୍ରିଙ୍କୁ ସାକ୍ଷୀ ରଖ୍‌ ଜଣେ ଅନ୍ଯ ଜଣକର ଗଳାରେ ପରସ୍ତର 
ବରଣମାଳା: ଲମ୍ବେଇ ଦେଲେ । ଆଗରୁ ରାଜକନ୍ୟାମାନଙ୍କ ସ୍ଵୟଂବର ସଭା ହେଉଥଲା । 
କନ୍ୟା ପିତା ରାଜସଭାଟିଏର ଆୟୋଜନ କରୁଥ୍୍‌ଲେ । ସେଥ୍‌କୁ ରାଜପୁତ୍ରମାନଙ୍କୁ ଓ ଦକ୍ଷ 
ରାଜାମାନଙ୍କୁ ନିମନ୍ତ୍ରଣ କରି ଆଣୁଥ୍୍‌ଲେ । ସେ ପଣ କରୁଥୁଲେ ହୁଏତ ତାଙ୍କ ଶିବଧନୁକୁ ଯେଉଁ 
ରାଜା ବା ରାଜପୁତ୍ର ଭାଇ୍ଗି ଦେବ ବା ଘୁରୁଥ୍ବା ଚକ୍ର ଉପରେ ଅବସ୍ତାପିତ ମୀନର ଆଖ୍‌କୁ ତଳେ 
ରଖାଯାଇଥ୍‌ବା ଜଳ କୁଣ୍ଡକୁ ଲକ୍ଷ୍ୟ କରି ଶର ଭେଦିଦେବ ସେ ହିଁ ତାଙ୍କ କନ୍ୟାର ପାଣି ଗ୍ରହଣ 
କରିବାପାଇଁ ଯୋଗ୍ୟ ହେବ । ଏବେ କିନ୍ତୁ ବ୍ୟବସ୍ଥା ବଦଳି ଗଲାଣି । ଏଣୁ ଚିକିଟିର ରାଜପୁତ୍ର 
ଏବଂ ଆଳିର ରାଜଜେମା ସାଧାରଣ ପୁଅଝିଅ ଭଳି ବେଦୀରେ ବସି ବାହାହେଲେ । ସେମାନେ 
ଅଗ୍ନି ପରିକ୍ରମା କଲେ ! ପୁରୋହିତମାନେ ସ୍ଵସ୍ତିବଚନ ବୋଲି ଦୁ' ଚାଉଳ, ବରକୋଳି ପତ୍ର, 
ପୁଷ୍ପ ଓ ତିଳ ସେମାନଙ୍କ ଉପରେ ବୃଷ୍ଟି କରାଇଲେ । ବରକନ୍ୟା ବାପା ମା ପୁରୋହିତ ରାଜଗୁରୁ 
ଓ ଗୁରୁଜନମାନଙ୍କୁ ପ୍ରଣାମ କରି ଟେରାବାଡ଼ ଭିତରକୁ ବିଜେ ହେଲେ । 


ପୁଣି କିଶୋରଚନ୍ଦ୍ର ମଞ୍ଚବେଦୀ ଉପରକୁ ଉଠି ଆସି ସହାସ୍ୟ ବଦନରେ 
ମାଗୁଣି ଭିକ୍ଷାକଲେ, ହେ ମୋର ଅତିଥ୍ବୁନ୍ଦ, ପ୍ରକୃତ ପ୍ରଣୟ ନାଟକର ଛ' ଟି ଅଙ୍କ ଭିତରୁ 
ପାଞ୍ଚୋଟି ଅଙ୍କ ଏହିଠାରେ ଶେଷ ହେଇଛି । ଆପଣମାନେ ସମସ୍ତେ ଏବେ ନାଟକର ଶେଷ 
ଅଙ୍କରେ । ଦୟାବହି ଆମମାନଙ୍କର ଆତିଥ୍ୟ ଗ୍ରହଣ କରି ମଣୋହିକୁ ବିଜେ କରିବା ହୁଅନ୍ତୁ ! 
ତା ପରେ ଆରମ୍ଭ ହେଇଗଲା ରାଜା ଭୋଜି ଓ ଭୋଜିଖ୍‌ଆର ଆନନ୍ଦ | 


ମେରୀ କନ୍ୟା ଲେଲ୍‌ସୀକୁ କହିଚାଲିଛି ପ୍ରଗଲ୍ତ ହେଇ ! ଲାଗୁଛି ସ୍ମ ତିର 
ବନ୍ଧ ଉଜ୍କଡ଼ି ଯାଇଛି ଓ ବହିଆସୁଛି ଆଦ୍ୟ ଯୌବନର ମଧୁମୟ ଅନୁଭବ ! 


ମୋର ବିଶ୍ବାସ ଜର ନିଶ୍ଚୟ ଘୋଡ଼ା ଛୁଟେଇ ଆସିବ । ରାଜକୁମାରର 
କଥା ଅନ୍ୟଥା ହେବନି, ସେ ତ ଭୀରୁ ନୁହେଁ। ମୋତେ ମାୟା ବନ୍ଧନରୁ ମୁକ୍ତି ଦେବ। ମୁଁ ଆଉ 
ମାୟାରେ ଆଚ୍ଛନ୍ନ ହେଇ କେତେ କାଳ ଚିତ୍ରର ଫ୍ରେମ୍‌ ଭିତରେ ଶୋଇ ରହିଥ୍‌ବି ଓ କାବ୍ୟକନ୍ୟାକୁ 

ସ୍ତନ୍ୟ ପାନ କରାଉଥୁବି । ମୁଁ ଜାଣେନା ମୋର ଅନାଘ୍ରାତ ସ୍ତନରେ କିଏ ଭରି ଦେଲା ସ୍ନେହର 
ଓ ପ୍ରେମର ଫଳକ୍ଧ । ଦୃଗ୍ଧର ଅବିଶ୍ରାନ୍ତ ଧାରା ବହି ଚାଲିଛି ବାଲ୍ଧୀକିଙ୍କ ମୁଖନିସ୍ୃତ ମନ୍ତ୍ର ଭଳି । 
ବାଲ୍ମୀକି ତ କେଉଁ କାଳୁ ରାମାୟଣ ରଚନା ଶେଷ କରିସାରିଲେଣି । ମୁଁ କିମିତି ବା ଆଶା 
ରଖ୍ଛି ଯେ ଜର୍ଜ ଆସିବ ? ଟପ୍ଟାପ୍‌ ଘୋଡ଼ା ଛୁଟେଇ ମୋତେ ଘୋଡ଼ା ପିଠିରେ ବସେଇ 
ନେଇଯିବ ସେଇ ରାଇଜକୁ ଯେଉଁଠି ଗଙ୍ଗାବହେ ଓ ଗଙ୍ଗାତଟ ଆଶ୍ରମମାନଙ୍କର ତପସିବ୍ଧ 
ଭୂମିର ଯଜ୍ଚକୁଣ୍ଡମାନଙ୍କରୁ ସଦାସର୍ବଦା ଉତ୍ପର୍ଗିକୃତ ଘୃତ ଓ ଚ ନ୍ଦନର ବାସ୍ଵା ମହକୁଥାଏ । 
ମନ୍ତ୍ରଧ୍ଵନି ନିନାଦିତ ହେଉଥାଏ । ମନ୍ତ୍ରର ସଂଗୀତରେ ଗଙ୍ଗାରେ ଲହରି ଛୁ ଟୁଥାଏ ! ଜର କଥା 
ଦେଇଛି । ନିଶ୍ଚୟ ଆସିବ । 

ମେରୀ କଂ ଣ ଜର୍ଜ୍ଚଠୁ ଶୁଣିନି ଯେ ଚିକିଟିର ରାଜାମାନେ କେଡ଼େ ଅବୁଝା? 
ରଜା ଗୋଜା, ଯାହା ବୁଝିଥ୍ବେ ତାହା । ନହେଲେ ଆଜି ବି ଗଡ଼ଲୋକେ ଢ଼ଗ ଯୋଡ଼ି କହୁଥାନ୍ତେ 
ନା - ଆଳି ଯୌତୁକ ଦାଣ୍ଡ ପଇଠ ବୋଲି ! ଶେଷରେ ରାଣୀ ସାଙ୍ଗରେ ଆଣିଥ୍‌ବା ଯୌତୁକ 
ସମ୍ଭାରରୁ କାଣିଚାଏ ବି ସିଂହଦ୍ଵାର ଡ଼େଇଁ ନଅର ଭିତରେ ପଶିପାରିଲାନି ! କଥାଟା ଶୁଣିବାକୁ 
ଯେତେ ରୋଚକ ତାହାର ତାପୂର୍ଯ୍ୟ ସେତିକି କରୁଣାନ୍ତକ। ରାଧାମୋହନ ରାଜେନ୍ଦ୍ର ଦେବ ତାଙ୍କ 
ଶ୍ଵଶୁର ଆଳିରାଜାଙ୍କ ନିମନ୍ତ୍ରଣ ରକ୍ଷା କରି ଆଳି ଦରବାରରେ ପହଞ୍ଚିଲେ । ‘ଯୌତୁକ ଦାଣ୍ଡ 
ପଇଠ'ର ରାଗ ଶୁଝେଇବାପାଇଁ ଓ ନିଜ ଜାମାତା ହେଲେ ବି ରାଧାମୋହନଙ୍କୁ ରାଜସଭାରେ 
ହିନସ୍ତା କରିବା ପାଇଁ ନିଜର ପୋଷା ମହାବଳ ବାଘଗୁଡ଼ିକୁ ମୁକ୍ତ କରିଦେଇ ସେମାନଙ୍କ ଭିତରେ 
ସିଂହାସନରେ ଶ୍ଵଶୁର ବିରାଜିଥ୍‌ଲେ । ବାଘମାନଙ୍କୁ ଏଭଳି ମୁକ୍ତ ବିଚରଣ କରୁଥ୍ବା ଦେଖ୍‌ 
ରାଧାମୋହନଙ୍କ ହାଲୁଆ ଶୁଖ୍ଯାଇଥ୍ଲା। ସେ ଜାଣିଥ୍ଲେ ଯେ ତାଙ୍କ ଶ୍ଵଶୁର ତନ୍ତ୍ରଶକ୍ତି ବଳରେ 
ବାଘମାନଙ୍କୁ ଏଭଳି ନିୟନ୍ତ୍ରଣ କରିପାରୁଛନ୍ତି। ଯେତେହେଲେ ରାଜପୂତ୍ର ତ ¦! ସେ ସହସା ମନରେ 
ସାହସ ବାନ୍ଧି ଚିକିଟି ରାଜବଂଶର ସିଵିଦାତ୍ରୀ ନୀଳସରସ୍ଵତୀଙ୍କୁ ସ୍ମରଣା କରନ୍ତେ ବାଘମାନେ 
ରାଜସଭାରୁ ଗୋଟି ଗୋଟି ନିଷ୍ପାନ୍ତ ହେଇଯାଇଥ୍‌ଲେ । ପୁନଶ୍ଚ ସେ ଶ୍ବଶୁରଙ୍କ ରାଜସଭାରୁ 
ଲେଉଟିବା ଅବସରରେ, ଶ୍ଵଶୁର ତାଙ୍କୁ ଚାରୋଟି ହୀରାଖଣ୍ଡ ଉପହାର ଦେଇ ସେଗୁଡ଼ିକୁ 
ମୁକୁଟରେ ଖଞ୍ଜିବାପାଇଁ ତାସସଲ୍ୟ କରି କହିଥ୍ଲେ । ଏ ଅପମାନର ପ୍ରତିଶୋଧ ନେବାପାଇଁ 
ରାଧାମୋହନ ମଧ୍ଯ ଆଉ ଦିନେ ତାଙ୍କ ଶ୍ଵଶୁର ଆଳିରାଜାଙ୍କୁ ନିଜ ରାଜସଭାକୁ ନିମନ୍ତ୍ରଣ 
କଲେ । ଶ୍ଵଶୁର ନିମନ୍ତ୍ରଣ ରକ୍ଷା କରି ଚିକିଟିଗଡ଼ରେ ପାଦ ଦେଲେ । ନଅର ଭିତରକୁ ପ୍ରବେଶ 
କରି ସେ ଦେଖ୍ଲେ ଯେ ଜାମାତା ରାଧାମୋହନ ଖାଲି ଦେହରେ କେବଳ ପାଟଟିଏ ପରିଧାନ 
କରି ଗୋଡ଼ରେ ହୀରା ଖଚିତ ପାଦୁକା ପିଛି ଶଵଶୁରଙ୍କୁ ରାଜସଭାକୁ ପାଛୋଟି ନେଲେ। ଶ୍ଵଶୁର 
ଆସନ ଗ୍ରହଣ କଲା ପରେ ତାଙ୍କୁ ରାଧାମୋହନ ଅତି ରୁକ୍ଷ ଭର୍ଗିରେ କହିଲେ -' ଆପଣ 

ଦେଇଥ୍‌ବା ହୀରାଖଣ୍ଡ ମୋର ପାଦର ପାଣ୍ଢେଇ ମଣ୍ଡନ କରୁଛି ।” ଏ ସବୁ ର ମୂଳ କାରଣ 
ଥ୍ଲା ଅତି ସାମାନ୍ୟ । ରାଧାମୋହନଙ୍କ ବିବାହ ରୋଷ ଣୀରେ ଚିକିଟି ଗଡ଼ର ବହୁ ମାନ୍ୟଗଣ୍ୟ 
ଆଳି ଯାଇଥ୍‌ଲେ । ସେମାନଙ୍କୁ ଆଳି ରଜାଙ୍କ ଭୋଜିର ଚିଙ୍ଗୁଡ଼ି ବେସର ଖୁବ୍‌ ରୋଚକ 
ହେଇଥୁଲା। ଚିକିଟିଗଡ଼ର ପ୍ରଜା ତ ତେଣୁ ବରଯାତ୍ରୀର ବହପ ନେଇ ସେମାନେ ଆହୁରି: 
ଆହୁରି ଚିଙୁଡ଼ି ବେସର ମାଗିଲେ ଓ ଆଳି ଲୋକେ ଶେଷରେ ଅପ୍ରସ୍ତୁତ ହେଇ ଚିକିଟି ଗଡ଼ 
ଲୋକଙ୍କୁ 'ଗୋଧ୍ଖ୍ଆ? ବୋଲି ଆକ୍ଷେପିଲେ । କଥା ମାତ୍ର ଏତିକି । କିନ୍ତୁ କ୍ଷୁଦ୍ର ବୀଜରୁ 
ମହାବୃ କ୍ଷ ଉତ୍ତବିଲ। ଭଳି ରାଗରଷା ମାନ ଅଭିମାନ ବ।ଦବିସମ୍ବାଦ ଶେଷରେ ଦୃଇ 
ରାଜପରିବାର ଭିତରେ ପାଚେରୀ ଭଳି ଠିଆହେଲା । ଆଉ ଏସବୁ ଭିତରେ ସଢ଼ି ସଢ଼ି 
ଅଳିଅଳ ଆଳିଜେମା ଅକାଳରେ ଶିରୀଷ ଫୁଲ ଭଳି ଝରି ପଡ଼ିଲେ । ଜର୍ଜତ ପୁଣି ସେହି 


ରାଧାମୋହନଙ୍କ ପୁତ୍ର ! 


ଆଚମ୍ଭିତ ଲାଗେ । ମେରୀ ଏବେବି ଭାବୃଛି ଜର୍ନ୍ଚ ବରବେଶ ସାଜି 
ଆସିବ ! ଘୋଡ଼ାରେ ବସେଇ ନେଇଯିବ ! ଏତେ ଦିନ ବିତିଗଲା ପରେ ବି କେଉଁ ଆଶାରେ, 
ଭରସାରେ କେଜାଣି । ଗୋଟିଏ ନାରୀର ଅନ୍ତରର କଥା କିମିତି ବା କଳି ହେବ ? ଆଶାର 
ମୂରି ତ ନାର! ! 


ମାଙ୍କ ମନରେ ପ୍ରାଣରେ ପ୍ରଶାନ୍ତି ଆଣି ଦେବା ପାଇଁ ଲେଲ୍‌ସୀ ତାଙ୍କୁ 
ଛୁଟି ଦିନମାନଙ୍କରେ ଗ୍ୟାଲେରୀ ବୁଲେଇଆଣେ । ଦେହର ଓ ମନର ସଂପର୍କ ଆସି ଆସି 
ଶେଷରେ ଚିତ୍ରରେ ଯୋଡ଼ି ହେଇଯାଇଛି । ରକ୍ତ ଭଳି ଜମାଟ ବାନ୍ଧି ଦେଇଛି । ଏଠି ଘନିଭୂତ 
ଇଲାକା ଭିତରୁ ରଙ୍ଗରେ ହଜିଯାଇଥ୍‌ବା ସ୍ମ ତି ମାଜି ହୋଇ ପୁଣି ଉଜ୍ଵଳ ହେଇଯାଏ । ଚିତ୍ର 
ପ୍ରତିବିମ୍ବିତ କରିଦିଏ ଭୁଲି ହେଇଯାଇଥ୍‌୍ବା ଅନେକ କଥା, ଅନେକ ବ୍ୟଥା | ଅଙ୍ଗେ ନିଭାଇ 
ଥ୍ବା କଥା, ପୁଣି ଜଳଜଳ ହେଇ ଉକୁଟି ଆସେ । ପ୍ରଶାନ୍ତିର ଉଲ୍ଲସିତ ସତ୍ତା ମୋହଗ୍ରସ୍ତ 
ହେଇପଡ଼େ। ଏଭଳି ଆନନ୍ଦ ସଦା ବେଦନା ଭରା । ପ୍ରେମରୁ କେବେ କଣ ମୁକ୍ତି ଅଛି ନା ତା 
ସ୍ମତିରୁ, ନା ତାର ଅଦୃଶ୍ୟ ବନ୍ଧନୀରୁ, ନା ତାର ବେଦନାରୁ | 


ଲେଲ୍‌ସୀର ସୁଲଳିତ କଣ୍ଠର ଛନ୍ଦମୟ ଉଚ୍ଚାରଣରେ ଟେଟ୍‌ ଗ୍ୟାଲେରୀର 
ଅଗଣା କାବ୍ୟମୟ ହେଇଗଲା । ଲେଲ୍‌ସୀ ଓ ମେରୀ ସେଇଠି ଥାଇବି ଫେରିଗଲେ ଚିତ୍ରବିଥୀର 
ପ୍ରକୋଷ୍ଠ ଭିତରକୁ ଓ ପୁଣି ସେଇଠୁ ଆଶ୍ରମର ନିକାଞ୍ଚନ ବନଭୂମି ଭିତରକୁ ଯେଉଁଠି ନିଷାଦ 
ପ୍ରେମାଶ୍ରୟୀ କ୍ରୌଞ୍ଚଯୁଗଳ ଭିତରୁ ଶରବିଦ୍ଧ କରିଦେଇଛି ମାଇ ପକ୍ଷୀଟିକୁ । ପକ୍ଷୀଟିର 

ଯନ୍ତ୍ରଣା ବିଗଳିତ ଚିଜ଼ାରରେ ବନଭୂମି ବିଳପି ଉଠୁଛି। ଅଣ୍ଡିରା ପକ୍ଷୀଟିର ବୁକୁଫଟା ରୋଦନ 
ପରିବେଶକୁ ଆହୁରି ଦୁଃଖଦ, ଶୋକାପ୍ତ ଓ ଭାବମୟ କରିଦେଇଛି । 


ମେରୀ ଚାହିଁରହିଛି କନ୍ୟା ଲେଲ୍‌ସୀର ବିସ୍ତ୍ରାରିତ ଡୋଳା ଦୁଇଟିକୁ ଯେଉଁଠୁ 
ମନ୍ତ୍ରବାଣୀ ଗଙ୍ଗାଭଳି ଝରି ଯାଉଛି। ଚିତ୍ରର ଭାବଭୂମି ଚିତ୍ରିତ କ୍ୟାନଭ୍ଭାସ୍‌କୁ ଲଙ୍ଘି କାହିଁ କେଉଁଠିକୁ 
ଲମ୍ବିଲାଣି । ସେ ଖୋଜୁଛନ୍ତି ଜର୍ଚକୁ । ତାର ଚିତ୍ର ସର୍ଚନାକୁ ମନେମନେ ପ୍ରଶଂସା କରୁଛନ୍ତି । 
ସେ ବି ତ ଜର୍ଜ ସାଙ୍ଗରେ ହେଦେର୍‌ଲି ସ୍ତ୍ରଲରେ ପାଠ ପଢୁଥ୍ଲେ। କାହିଁ ତାଙ୍କ ଚୂଳୀରୁ ଏମିତି 
ଗୋଟିଏ କାଳଜୟୀ ଚିତ୍ର ତ ଉତୁରି ପାରିଲାନି ! ଜର୍ଜ ପାଠ ପଢ଼ା ସାରି ଲଣ୍ଡନରୁ ଫେରିବାର 
ପରେ ପରେ ଏଭଳି ଗୋଟିଏ ସାର୍ଥକ ପରିକଳ୍ପନା କରିପାରିଛି । ଲଣ୍ଡନରେ ଶିଖୁଥ୍‌ବା 
ପାଶ୍ଚାତ୍ୟ ଏକାଡ଼େମୀକ୍‌ ପଦ୍ଧତିକୁ ପ୍ରାଚ୍ୟର ରୈଖ୍‌କ ଧାରା ସହିତ ଫେଣ୍ଟା ଫେଣ୍ଟିକରି ସମନ୍ଵୟର 
ଏକ ଅପୂର୍ବ ଅପରୂପ ରଚନା ସୃଷ୍ଠି କରିପାରିଛି । ମେରୀ ଶରବଦ୍ଧ କ୍ୈୌଞ୍ଚୀ ଭଳି ଲଣ୍ଡନର 
କେଉଁ ଏକ ପାଇନ ଗଛ ମୂଳେ ପଡ଼ି ରହିଛି । କି ବିଡ଼ମ୍ବନା ! ଚିତ୍ରରେ କ୍ରୌଞ୍ଚୀର ମୃତ୍ୟୁ ଆଉ 
ଏଠି ତାର ବିଳାପ କ୍ରୌଞ୍ଚ ପାଇଁ । ସେ ବିଳପିବାରେ ଲାଗିଛି। ନିଶବ୍ଦ ବିଳାପ। ବିଳାପ କାବ୍ୟମୟ 
ହେଇ ଉଠିଛି। ସେଥ୍‌ରେ ରୂପକଳ୍ପ, ଚିତ୍ରକଳ୍ପ ଗୁନ୍ି ହେଇଯାଇଛି। ଚିତ୍ରଭାଷାର ସମ୍ଭାର ବହିଯାଇଛି 
ଟେମସ୍‌ ରୁ ଗଙ୍ଗାଯାଏ ଯିମିତି ସମୟ ବହିଯାଏ । ମେରୀ ଦେହର ଅନେକ ବସନ୍ତ ଲଣ୍ଡନର 
ହିମ ସ୍ପର୍ଶରେ ଶୀତଳ ଓ ଶିଥ୍ଳ ହେଇଯାଇଛି । ମେରୀ ଗ୍ରହଣ କରିନେଇଛି ସମସ୍ତ ବିଡ଼ମ୍ବନାକୁ 
ଓ ଭାଗ୍ୟର ପ୍ରଚୋଦନାକୁ । 


ଲେଲ୍‌ସୀ ଓ ମେରୀ ବାହାର ଅଗଣାରେ ପଡ଼ିଥ୍ବା କାଠ ବେଞ୍ଚଭପରେ 
ବସିପଡ଼ିଲେ । ମେରୀ ନିଜ ଚିନ୍ତାଭିତରେ ତଥାପି ବୁଡ଼ି ରହିଛନ୍ତି । ଲେଲ୍‌ସୀ ପ୍ରଦର୍ଶନୀର 
କ୍ୟାଟ୍ଲଗ୍ଟି ଆଉଥରେ ଓଲଟେଇବାରେ ଲାଗିଲା । ସେ ଏହି କ୍ୟାଟଲଗ୍‌ ପାଇଁ ଦେଇଥୁ୍‌ବା 
ଅଗ୍ରଲେଖରେ ଭାରତୀୟ ଆଧୁନିକ କଳାର ଉତ୍ଉଭବ, ବିକାଶ, ବିବର୍ନ ତଥା କଳାକୃତି ନର୍ବାଚନର 
ଯଥାର୍ଥତା ନେଇ ଯୁକ୍ତି ବାଢ଼ିଛି । ସେ କହିବାପାଇଁ ଚାହିଁଛି ଯେ ପାଶ୍ଚାତ କଳାର ପ୍ରଭାବରେ 
ଭାରତୀୟ କଳାରେ ଆଧୁନିକତାର ବିକାଶ ଲାଭ କରିଥ୍‌ଲେ ମଧ୍ଯ ତାହା କଳା ପାଶ୍ଚାତ୍ୟ କଳାର 
ଅନ୍ଧାନୁକରଣ ନୁହେଁ । ତାର ସ୍ଵାତନ୍ତ୍୍ୟ ଅଛି , ନିଜସ୍‌ ବୈଭବ ଅଛି ! ତାର ଏତିହ୍ୟ, ଶୈଳୀ, 
ଗାମ୍ଭୀର୍ଯ୍ୟ ଓ ଗରିମାରେ ସେ ମହୀୟାନ। ସେ ମଧ୍ଯ ଉଲ୍ଲେଖ କରିଛି ଆନନ୍ଦକୁମାରସ୍ଵାମୀ, ଶ୍ରୀ 
ଅରବିନ୍ଦ, ହାଭେଲ୍‌ ପ୍ରଭୁତି କଳା ମନୀଷୀମାନଙ୍କ ଚିନ୍ତାର ନିର୍ଯ୍ୟାସ । ନିଜର ଯୁକ୍ତିକୁ ବଳିଷ୍ଠ 
କରି ପରିବେଷଣ କରିବାପାଇଁ ଏହି ମନୀଷୀମାନଙ୍କର ମନନଶୀଳତାକୁ ସେ ଅବଲମ୍ବନ 
କରିଛି । ତା ପରେ ଗ୍ୟାଲେରୀର ନିର୍ଦେଶକ ପ୍ରଫେସର୍‌ ଟୋମାସ୍‌ ମୁନ୍‌ରୋଙ୍କ ପ୍ରଦର୍ଶନୀର 

ବ୍ୟବସ୍ଥା ଓ ପ୍ରଦର୍ଶନୀ ସଂପର୍କିତ ଅନ୍ୟାନ୍ୟ କାର୍ଯ୍ୟକ୍ରମକୁ ନେଇ ଏକ ବିଷଦ ବିବରଣୀ ଲିପିବଦ୍ଧ 
ହେଇଛି । ତା ପରକୁ ଆରମ୍ଭ ହେଇଯାଇଛି ରଙ୍ଗିନ ଚିତ୍ରଗୁଡ଼ିକର କ୍ୟାଟଲଗ୍‌ । ପୁରୋଭାଗରେ 
ଅଛଚ୍ତି ଆଧୁନିକ ଭାରତୀୟ ଚିତ୍ରକଳାର ଅଗ୍ରପୂଜ୍ୟ ଚିତ୍ରଶି ଜୀ ଓ ବିଶ୍ଵକବି ରବୀନ୍ଦ୍ରନାଥ । ତାଙ୍କର 
ବଛା ବଛା ଆଲେଖ୍ୟ କବିତା ସର୍ଜନା ଭିତରୁ , କବିଭାଷା ଭିତରୁ ଉତ୍ତରିତ ହୋଇ ଚିତ୍ରଭାଷାରେ 
ସ୍ଵତଃ ରୂପାନ୍ତରିତ ହୋଇଯାଇଛି । କଲମର ବେପରୁଆ ରେଖା ସଂଯୋଜନା ଭିତରେ ଠାଏଁ 
ଠାଏ କାଳିକୁ ରଙ୍ଗ ଭାବରେ ବ୍ୟବହାର କରି ସେ ଖୁବ୍‌ ଗାମ୍ଭୀର୍ଯ୍ୟପୂର୍ଣ୍ଠ ଚିତ୍ର ଆଙ୍କିଛନ୍ତି। ଲେଲ୍‌ସୀ 
କ୍ୟାଟଲଗ୍‌ରେ ଗ୍ରଥ୍ତ କରିଦେଇଛି ରବୀନ୍ଦ୍ରନାଥଙ୍କ ବଛା ବଛା ଚାରୋଟି ସମ୍ଭାନ୍ତ ପ୍ରେମଦଚ୍ଧା 
ନାରୀଙ୍କ ଆଲେଖ୍ୟ । ନାରୀମାନଙ୍କ ମୁହଁରେ ବିଷାଦର ଛାଇ, ପ୍ରେମ ବୃଭୁକ୍ଷାର ଅଭାବନୀୟ 
ପ୍ରତିଛବି । ଏମାନଙ୍କ ଭିତରେ କ”ଣ ମା'ଙ୍କ ପ୍ରତିଛବି ପ୍ରତିବିମ୍ଭିତ ହେଉଛିକି ? ଲେଲ୍‌ସୀ 
ମନରେ ସଂଶୟ ଗୁମୁରି ଉଠୁଛି । ମେରୀ ହୁଏତ ଭାବୁଛନ୍ତି ଲେଲ୍‌ସୀ କି ଉଦ୍ଦେଶ୍ୟରେ ଏଭଳି 
ତାଙ୍କ ନିଜର ସୌସାଦୂଶ୍ୟ ଥାଇ ଆଲେଖ୍ୟ ଲିପିବଦ୍ଧ କରିଛି । 


ତା ପରେ ଅବନୀନ୍ଦ୍ର ନାଥଙ୍କ ଜଳଧୌତ ଚିତ୍ର ‘ ଅଭିସାର ‘ଶାହଜାହାନ! 
ଓ ପାଟକନା ଉପରେ ଚିତ୍ରିତ ' ଆଉରଙ୍ଗ ଢେବଂଙ୍କ ଆଲେଖ୍ୟ । କି ନିଷ୍କର ହୋଇପାରନ୍ତି 
ମୋଗଲ ସମ୍ରାଟ ଆଉରଙ୍ଗଜେବ। ବୟସଭାରରେ ଅବନତ ଦେହ ନେଇ ପ୍ରାର୍ଥନା ପାଇଁ 
କୁଞ୍ଚେଇ ହେଇ ବସିଛନ୍ତି । ତଳେ ବିଛାହେଇଛି ବର୍ଣ୍ଣ ପର୍ସିଅନ୍‌ ଗାଲିଚା ଓ ଆଗରେ ମେଲା 
ହେଇ ରହିଛି କୋରାନ୍‌ । ସେ କୋରାନ୍‌ ପାଠ କରୁଛନ୍ତି କିରୁ କୋରାନ୍‌ର ଦେହ ଭିତରେ ତୀ୍ଟା 
ତରବାରୀ ଭେଦି ଯାଇଛି। ଏତେ କଠୋର ନିଷ୍ଠା ଓ ପରିଗ୍ରହକୁ ଶିଳ୍ପୀ ବା ଆଉ କିମିତି ଚିତ୍ତିତ 
କରିଥାନ୍ତେ ! ‘ଅଭିସାର ଚିତ୍ରରେ ଶିଳ୍ପୀ ହୁଏତ କହିବାପାଇଁ ଚାହାନ୍ତି ଅଭିସାରର ଅନନ୍ତ 
ସମ୍ବେଦନା । ମେରୀ ପୁଣି ଭାବୁଛନ୍ତି ଏ ଅଭିସାର କାହାର ହେଇପାରେ ! ଅବନୀନ୍ଦ୍ର ନାଥଙ୍କ 
ନାୟିକାର ନା ନିଜର ! ନାୟିକା କଂ ଣ ରାଧା ନା ନଗରବଧୂ ଆମ୍ଭପଲ୍ଲୀ ! ଫରକ୍‌ ବା କେତେ ? 
ଉଭୟେ ତ ଉତ୍‌ କଶ୍ଡିତ ନାରୀ ! ତାରି ଭିତରେ ବ୍ୟକ୍ତିର କାମନା ବାସନା ସବୃ ଲୁକ୍କାୟିତ । 
ଦେଶ ଜାତି ସୀମା ସରହଦ ସବୁ ଅମୂଳକ। ଅଭିସାରିକାର ଉତ୍କଣ୍ଠା, ପାଇବା ପୁଣି ନପାଇବା 
ଭିତରେ ଦ୍ଵନ୍ଦ ସବୁକଛି ଚିତ୍ରରେ ଲିପିବଦ୍ଧ । ମେରୀ “ ଅଭିସାର ' ଚିତ୍ର ଭିତରେ ନିଜେ ଅଭିସାରିକା 
ଭଳି ଅଟକି ରହୁଛନ୍ତି । ପୁଣି ପତ୍ର ଓଲଟି ଯାଉଛି | 


ତା ପରେ ଠାକୁର ପରିବାରର ଅନ୍ୟ ଜଣେ ଦିଗ୍ଧଜ ଚିତ୍ରଶିଳ୍ପୀ ଗଗନେନ୍ଦ୍ର 
ନାଥ ଠାକୁରଙ୍କ କ୍ୟୁବିକ୍‌ ଶୈଳୀରେ ଅଙ୍କିତ ‘ହିମାଳୟର ସଙ୍ଗୀତ” ଓ ‘ଆମ୍ମାର ପ୍ରସ୍ଥାନ” 
ଏହି ତିନି ଠାକୁରଙ୍କ ଛବି ଲିପିବଦ୍ଧ କରି ହୁଏତ ଲେଲ୍‌ସୀ କହିବାକୁ ଚାହୁଁଥ୍ଲା ପାଶ୍ଚାତ୍ୟ 

କଳାର ପ୍ରଭାବକୁ ପ୍ରତିହତ କରିବାକୁ ଯାଇ ଏହି ଶିଳ୍ପୀତ୍ରୟୀ ଭାରତର ପ୍ରାଚ୍ୟଖଣ୍ଡରେ କିଭଳି 
ଏକ ନୂତନ ଭାରତୀୟ ସ୍ଵାଦର କଳାଧାରାକୁ ଉତ୍ତବ କରାଇଥ୍‌ଲେ । ତାଙ୍କ ପଛେ ପଛେ 
ଅଛନ୍ତି ଶାନ୍ତିନି କେତନ କଳା ପରଂପରାର ପୂଜ୍ୟ ଆଚାର୍ଯ୍ୟ ନନ୍ଦଲାଲ ମାଷ୍ଟର ମୋଶାଇ । 
ନନ୍ଦଲାଲଙ୍କ ବହୁ ଆଲୋଚିତ ଧୌତଚିତ୍ର “ ଉମାର ତପସ୍ୟା ` । ଉମା ଲାଗୁଛର୍ତି ଏକ ତପ ଦଗ୍ଧ 
ଅଭିବ୍ୟର୍ତି ଭଳି, ଏକ ନିର୍ବେକ୍ତିକ ସଚେତନତା । ମୁଖମଣ୍ଡଳ ସ୍ଥିର ପ୍ରଶାନ୍ତ ଓ ଗମ୍ଭୀର, 
ଅବୟବ ଶୀର୍ଣ୍ଡ ହାତରୁ କଙ୍କଣ ଗଳି ପଡ଼ୁଛି, ଆଖ୍ପତା ନିସ୍ତେଜ ହେଇ ବୃଜି ହେଇ ଯାଉଛି । 
ଅଥଚ ଉମା ଲାଗୁଛନ୍ତି ଦୀପ ଶିଖା ଭଳି ଅମ୍ବାନ। ମେରୀଙ୍କୁ ଶଙ୍କା ଲାଗୁଛି ତାଙ୍କ ଝିଅ ଏଭଳି 
ଏକ ପ୍ରତୀକ ଧର୍ମୀ ଚିତ୍ର ଚୟନ କରିବାରେ କି ଯଥାର୍ଥତା ଥାଇପାରେ ? ପଚାରିବେ ବୋଲି 
ଭାବୁ ଛନ୍ତି । ଛେପ ଢ଼ୋକି ହେଇ ଯାଉଛି । ସେ କଣ ପଚାରିବେ, ମାତୁ ଏ କାହାର ତପସ୍ୟା 
କଥା କହୁଛୁ ? ତୁ ଉମା ଓ ମେରୀଙ୍କ ଭିତରର ପ୍ରଭେଦ କଥା କ'ଣ ଲିପିବଦ୍ଧ କରିବା ପାଇଁ 
ଚାହୁଁ ନା ସେମାନଙ୍କ ଆକାଂକ୍ଷିତ ମୁହୃର୍ର ମାନଙ୍କର ଆବେଗକୁ କଳିବାକୁ, ଭେଦିବାକୁ ଚାହୁଁ । 
ଦେଖ, ଉମା ତପସ୍ୟା କରି ଯାହା ପାଇଲେ, ବିଶ୍ବର ନିୟନ୍ତା ଶିବଙ୍କୁ, ମେରୀ କଣ ଶେଷରେ 
କିଛି ପାଇଲେ ? ଏବେ ବି ତ ତାଙ୍କରି ପ୍ରତୀକ୍ଷାର, ତପସ୍ୟାର ଅନ୍ତ ହେଉନି । ଲେଲସୀତ 
ବୃଵ୍ଧିମତୀ । କାଳେ କହିପକେଇବ ମେରୀ ଯାହା ପାଇଲେ ଉମା କଣ ତାହା ପାଇପାରିଲେ । 
ପ୍ରଭୁ ଯିଶୁଙ୍କୁ ଜନ୍ମ ଦେଇ ମା” ମେରୀ ଧନ୍ୟା ହେଇଗଲେ । ଆଉ ପ୍ରତୀକ୍ଷା ବା କେଉଁଠି 
ରହିଲା । ପ୍ରଭୁ ଯିଶୁ ନିଜେଇ ଆବିର୍ଭାବ ହେଲେ ମା” କୋଳରେ । ଯିଶୁ ପ୍ରତୀକ୍ଷା କରିଥ୍ଲେ 
ଏଭଳି ଏକ ପବିତ୍ର ମା” କୋଳଟି ପାଇଁ , ବସୁଧାଟିଏ ପାଇଁ । ପ୍ରଭୁ ଯିଶୁ ତ ଅଯୋନି ସମ୍ଭୂତ । 
ଏତ ସବୁ ଇତିହାସର କଥା । ଅଙ୍ଗେ ନିଭେ ଇଥ୍‌ବା କଥା । ଉମା ତ ପୁରାଣର କାବ୍ୟ 
ନାୟିକା । ମେରୀଙ୍କ ମନ ଭିତରେ ସବୁ ଓଲଟ ପାଲଟ ହେଇଯାଉଛି । ପବନରେ ଉଡ଼ିଗଲେ 
ବହିର ପୃଷ୍ଠାଗୁଡ଼ିକ ଯିମିତି ଏପଟ ସେପଟ ହେଇଯାଏ | ଲୟ ହଟିଯାଏ ନିଦାନ ପାଖରୁ । 
ଉମା ତ ତପସ୍ୟା କଲେ। ତପସ୍ଯାର ଫଳ ସ୍ଵରୂପ ପାଇଲେ ମହାଯୋଗୀ ଶିବଙ୍କୁ , ବିଘୁରାଜ 
ଗଣେଶଙ୍କୁ ଓ ଯୌବନର ପ୍ରତୀକ କାର୍ରିକେୟଙ୍କୁ । 


ମେରୀ ସଂଭ୍ତମିଗଲେ । ସେମାନେ ତ ହେଲେ ଯାହା କିଛି ପାଇଲେ କିନ୍ତୁ 
ସେ ନିଜେ ! 


ତା ପଛ ପୃଷ୍ଠାରେ ମୁଦ୍ରିତ ହେଇଛି ନନ୍ଦଲାଲଙ୍କ 'ଫସଲ ଅମଳର 
ସଙ୍ଗୀତ” - ସାନ୍ତାଳ ନୃତ୍ୟର ଆଲେଖ୍ୟ । ନାରୀ ଓ ପୁରୁଷଙ୍କ ମନଖୋଲା ବେପରୁଆ ହସର 
ଦୃଶ୍ୟ। ଏହି ଚିତ୍ରରେ ଦୃତ ତଥା ପ୍ରାଣବନ୍ତ ରେଖାର ବିନ୍ଯାସରେ ନନ୍ଦଲାଲ ସୃଷ୍ଟି କରି ଛନ୍ତି 

ଗତିଶୀଳତାରେ ଛନ୍ଦାୟିତ ଏକ ରୂପଚ୍ଟାର ଅତ୍ତୁଲା ଚିତ୍ର ଲିପି । ମାଦଳର ତାଳେ ତାଳେ 
ନାଚିଯାଉଛର୍ତି ସାନ୍ତାଳ ଯୁବକଯୁବତୀମାନେ । ଛନ୍ଦ ରୂପ ହେଇଯାଉଛି । ରୂପମାନଙ୍କରେ ଛନ୍ଦ 
ଭରି ଯାଉଛି, ନିରୋଳା ହସ ଲହଡ଼ିଖେଳୁଛି ଓ ଶେଷରେ ଗୁଳି ହେଇଯାଉଛି ମାଳାରେ ଗୁଞ୍ଜଫଳ 
ଭଳି । ଲେଲ୍‌ସୀଙ୍କ ଚିତ୍ରଚୟନ ନିଶ୍ଚିତ ଭାବରେ ଖୁବ ପ୍ରଣିଧାନଯୋଗ୍ୟ । ସେ କ୍ୟାଟଲଗ୍‌ର 
ପୃଷ୍ଠା ଗୁଡ଼ିକ ଓଲଟାଉଥ୍‌ବା ଭିତରେ ନିଜକୁ ଏକ ସାଧାରଣ ଦର୍ଶକ ଭୂମିକାରେ ରଖି ଚିତ୍ର 
ସମାଲୋଚକ ଲେଲ୍‌ସୀଙ୍କର ଆମ୍ମପ୍ରତ୍ୟୟର ତାରିଫ୍‌ କରୁଛନ୍ତି ମନେମନେ । 


ମାଂଙ୍କ ମନୋଭାବକୁ ବିଡ଼ିବା ପାଇଁ ଲେଲ୍‌ସୀ କ୍ୟାଟଲଗ୍‌ରୁ ମହଁ ଉଠାଇ 
ଚାହିଁଲ। । ମେରୀ କିନ୍ତୁ କ୍ୟାଟ୍ଲଗ୍‌ର ଚିତ୍ରଗୁଡ଼ିକ ଭିତରେ ସତେ ଯିମିତି ବୁଡ଼ି ଯାଇଛନ୍ତି। ଲେଲ୍‌ସୀଙ୍କ 
ପୃଷ୍ଠା ଓଲଟାଇବା ମନଛ୍ଭର ହୋଇଯିବାରୁ ମେରୀ ଲେଲ୍‌ସୀକୁ ସନ୍ଧିସ୍ଣୁ ଦୃଷ୍ଟିରେ ଚାହିଁଲେ ଓ ଅସ୍ପଷ୍ଟ 


ସ୍ଵରରେ କହିଲେ - ତାପରେ? 


ଲେଲ୍‌ସୀ ପୁଣି ମୁହଁ ପୋତି କ୍ୟାଟ୍ଲଗ୍‌ର ପୃଷ୍ଠା ଓଲଟାଇବାରେ ଲାଗିଲା । 
ପ୍ରତିପୃଷ୍ଠାରେ ଚୟିତ ପୁଷ୍ଠର ମହକ। ପୃଷ୍ଠା ଓଲଟାଇଲେ ସ୍ମତି ମାଜି ହେଇଯାଇ ଝଳି ଝଟକୁଛି 
ପୁଣି ତାହା ଦୃଶ୍ୟରେ ପରିଣତ ହେଇଯାଉଛି । କେବଳ ଆଲେଖ୍ୟ ନୁହେଁ, ତାରି ଭିତରେ ଛପି 
. ରହିଥ୍ବା ବହୁ ଆଖ୍ୟାୟିକା, କିମ୍ବଦନ୍ତୀ, ସ୍ଵପ୍ନ ଓ ଇତିହାସ । ବାସ୍ତବ ଓ ଅବାସ୍ତବର ଫେଣ୍ଟା 
ଫେଣ୍ଟି ଏ କ୍ୟାଟଲଗ୍‌ । ମନେହେଲା କ୍ୟାଟ୍‌ଲଗ୍ର ପୃଷ୍ଠାଗୁଡ଼ିକର ସଂପାଦନା ଭିତରେ ମେରୀଙ୍କ 
ମନର ଆଲୋଡ଼ନକୁ ଉଦ୍ଵବେଗକୁ ଆକଳନ କରି ହେଉଛି । ଏବେ ଏହି ପୃଷ୍ଠାମାନଙ୍କରେ 
ଦେଖା ଦେଲେ ବିନୋଦ ବିହାରୀ ମୁଖାର୍ଜୀ ଓ ତାଙ୍କର ଟେମ୍ପରା ଚିତ୍ର ତୀର୍ଥ ପର୍ଯ୍ୟଟନ । ବିଭିନ୍ନ 
ଧର୍ମ, ଧାମ, ମତବାଦ ଓ ଦର୍ଶନର ଏକ ସମନ୍ବିତ ରୂପାୟନ । ଏଥ୍‌ରେ ସନିବେଶିତ ହେଇଛନ୍ତି 
ଜଟାଜୁଟ ମଶ୍ତିତ ସନ୍ୟାସୀ । ପୁଣି ସେମାନଙ୍କ ସାଙ୍ଗରେ ଅଛନ୍ତି ଲଣ୍ଡିତ ମସ୍ତକ ଓ ଗେରୁଆ 
ବସନ ପରିହିତ ବୌଦ୍ଧ ଭିକ୍ଷୁ । କେବଳ ସେତିକି ନୁହେଁ, ଶୁକ ବସ୍ତ ପରିହିତା ଜୈନ 
ସନ୍ୟାସିନୀମାନେ ମଧ୍ଯ ଏହି ଚିତ୍ରର ଉପଜୀବ୍ୟ ହେଇ ପଡ଼ିଛନ୍ତି। ଏଠାରେ ସବୁ ବିରୋଧାଭାଷ 
ହଜିଯାଇଛି । ସମସ୍ତେ ଯେମିତି ଭୂମାର ପ୍ରାପ୍ତି ପାଇଁ ଉଦ୍‌ ଗ୍ରୀବ ।! ଏହି ଚିତ୍ରର ଏକ ବର୍ଝିତ 
ରଚନା ଶାନ୍ତିନିକେତନର ଚାଇନାଭବନ କାନ୍୍ରରେ ଏବେ ବି ଶୋଭା ପାଉଛି । ଚିତ୍ରରେ ବର୍ଣ୍ଣ 
ବିନ୍ୟାସ ବଡ଼ ଅଦଭୁତ ଧରଣର । କାଛ୍ଷଧର ଚୂନ ପଲସ୍ତରା ଓଦା ଥୁଲା ବେଳେ ଶାଘ୍ର ଶୀଘ୍ର 
ତୃଳୀର ବର୍ଣ୍ଣ ସଂଘାତରେ ସୃଷ୍ଟି ହେଇପାରିଛି ଇତାଲୀୟ ଫ୍ରେସ୍କୋ ଶୈଳୀର ଏହି ଅପରୂପ 
ଭିତ୍ତିଚିତ୍ର। 

ତା ପଛକୁ ପଛ ଯକ୍ଷ ଯକ୍ଷୀ ଭାସ୍କର୍ଯ୍ୟ ପାଇଁ ଅଙ୍କିତ ରାମକିଙ୍କର ବେଜଙ୍କ 
ଆବହ ସ୍ଟେଚ, ଗୋଟିଏ ନୁହେଁ ପରକୁ ପର ଆଠଟି ସ୍କେଚ୍ୂର ଏକ ସମ୍ଭାର । ଅବଗୁଣ୍ଡିତ 
ବପୁର ମେଦ ପରସ୍ତ ତଳେ ଯକ୍ଷ ଆଉ ଯକ୍ଷୀ ଖର୍ବିକୃତ ମଣିଷର ପ୍ରତିଛବି ଭଳି ଲାଗୁଛନ୍ତି । 
ଏହି ରୂପ ସର୍ଜ୍ନାରେ ଭରି ରହିଛି ଉଦ୍ଦାମତା ଓ ବଳିଷ୍ଠତା । ଲେଲ୍‌ସୀ ଶିଛ୍ଥୀଙ୍କର ବ୍ରୋଂଜ 
ଭାସର୍ଯ୍ୟ ମିଥୁନ? ଓ 'ଫସଲକଟା' କୁ ମଧ୍ଯ ଏହି କ୍ୟାଟଲଗ୍‌ରେ ସ୍ଥାନିତ କରିବାକୁ ଭୁଲିନଥ୍‌ଲେ | 
ମିଥୁନ ଭାସ୍କର୍ଯ୍ୟରେ ଆଦିମତାର କମ୍ପନକୁ ସେ ଧରି ରଖ୍ବାରେ ସମର୍ଥ ହେରପାରିଛର୍ତି। ଏହି 
ଭାସ୍ପର୍ଯ୍ୟରେ ମଣିଷ ଆବେଗର ତାଡ଼ନାରେ ପଶୁ ପାଲଟିଛି ଓ ପ୍ରେମୀଯୁଗଳର ଅକୁଣ୍ଠ ଓ 
ଘନିଷ୍ଠ ବନ୍ଧନ ଭିତରେ ଚୁମ୍ବନ ପୁଷ୍ପିଳ ହେଇପାରିଛି। ଫସଲ ଅମଳ କରୁଥ୍‌ବା ନାରୀ ମୃରିଟିକୁ 
ଦେଖ୍‌ଲେ ଲାଗୁଛି ତାର ଅବୟବ ଧାନ କଳେଇର ଛନ୍ଦାୟିତ ଭଙ୍ଗିମା ଭିତରେ ଯିମିତି ହଜିଯାଇଛି । 
ବଳିଷ୍ଠ ଗୋଡ଼, ପେଣ୍ଡା, ଜଙ୍ଘ, ନିତମ୍ଭ ତା ପରକୁ ସରୁଆ କଟି ଓ ଆବକ୍ଷ ଦୋଳାୟିତ 
ହେଇଯାଇଛି ଉର୍୍ଧାୟିତ ଧାନ କନଳେଇର ଛନ୍ଦ ଭିତରେ । ମା” ଯକ୍ଷ ଓ ଯକ୍ଷୀଙ୍କ ଆଲେଖ୍ୟ 
ଗୁଡ଼ିକ ଦେଖ୍ଲା ବେଳକୁ ଏହି ଦୁଇଟି ଭାସ୍କର୍ଯ୍ୟ ସମ୍ପର୍କରେ ସାମାନ୍ୟ ଟିପ୍ତଣୀ ଦେବା ଉଚିତ 
ହେବ ବୋଲି ଲେଲ୍‌ସୀ ମନେକଲା । କ୍ୟାଟଲଗ୍‌ ରୁ ମୁହଁ ଉଠେଇ ଲେଲ୍‌ସୀ କହିଲା ମା’, 
ରାମକିଙ୍କର ଶାନ୍ତିନିକେତନର ଆମ୍ରକୁଞ୍ଜ ଓ ସାନ୍ତାଳପଡ଼ାର ଉଦ୍ଦାମ ମହକ ଭିତରେ ସମଗ୍ର 
ଜୀବନ ବିତେଇଦେଲେ । ତେଣୁ ବୋଧହୁଏ ତାଙ୍କ ଭାସ୍କର୍ଯ୍ୟ ସୃଷ୍ପିରେ ଯେତେ ନୃତନତାର, 
ଦାମ୍ଭିକତାର ଓ ମୌଳିକତାର ଛନ୍ଦ ଭରି ରହିଛି ତାହା ଭାରତ ବର୍ଷରେ କାହିଁକି ସାରା ବିଶ୍ବରେ 
ବି ବିରଳ । କଳା ଭବନର ଉଦଣ୍ଡ ଶାଳବିଥ୍‌କା ଭିତରେ “ସୁଜାତା” ଭାସ୍କର୍ଯ୍ୟର ରୈଖ୍କ 
ସାବଲୀଳତା ଓ “ସାନ୍ତାଳ ପରିବାର ' ଭାସ୍କର୍ଯ୍ୟର ଆମ୍ମିକତା ବିଶ୍ଵ କଳା ଜଗତରେ ମିଳେନା । 
ରାମକିଙ୍କରଙ୍କ ସମଗ୍ର ଜୀବନ ଏକ ସୃଷ୍ଟିଶୀଳ ଅଭିବ୍ୟକ୍ତି , ଏକ କାବ୍ୟିକ ଉନ୍ମେଷ । ମା' 
ତମେ ଯଦି କେବେ “ହାଟବାହୁଡ଼ା ସାନ୍ତାଳ ସ୍ତ୍ରୀର ନିଷ୍କପଟ ହସ ସିମେଣ୍ଟ କଂକ୍ରିଟ ଭାସ୍କର୍ଯ୍ୟରେ 
କିମିତି ଆଉଟା ଦୁଧ ଭଳି ଉତୁରି ଯାଇଛି ଦେଖ୍ବ, ତମେ ନିଶ୍ଚେ ଅଭିଭୂତ ହେଇଯିବ । 
ମୋନାଲିସାର ହସକୁ ନେଇ କେତେ ଯେ କଥା ନ କୁହା ହେଇଛି କିନ୍ତୁ ଗୋଟିଏ ଆଦିବାସୀ 
ରମଣୀର ନିରଳସ ପ୍ରାଣ ଖୋଲା ଜୀବନଭରା ହସର ପଟାନ୍ତର ପାଶ୍ଚାତ୍ୟ କଳାରେ ନାହିଁ । 


ତା ପରେ ଲେଲ୍‌ସୀ ପୃଷ୍ଠା ଓଲଟାଉ ଓଲଟାଉ ଯେମିତି ଥକିଗଲା ଅମୃତା 
ଶେରଗିଲ୍‌ଙ୍କ ଉଲଗ୍ନ ସ୍ଵପ୍ରତିକୃତି ପାଖରେ । ସେ ମା'ଙ୍କୁ କହିବାପାଇଁ ଚାହୁଁ ଥଲା ଭାରତୀୟ 
ସଂାପ୍ରତିକ ଚିତ୍ର କଳାରେ ଏହି ଚିତ୍ର ଏକ ନୂତନ ମୂଲ୍ୟବୋଧର ଦ୍ୟୋତକ । ଅମୃତା ଏମିତିରେ 
ବି ଅତଭୂତ ରୂପବତୀ ଥ୍ଲେ । ସେ ଥଲେ ସମ୍ପୂର୍ଣ୍ଣ ଭିନ୍ନ ସଂସ୍କାରର । ପ୍ୟାରିସରେ କଳାଶିକ୍ଷା 
ସାରି ଅମୃତା ଭାରତ ଫେରିଲେ ଓ ନିଥର ହେଇ ପଡ଼ିଥ୍ବା ଭାରତୀୟକଳାରେ ସେ ଭରିଦେଲେ 

ପାଶ୍ଚାତ୍ୟ ଆନୁଷ୍ଠାନିକ ଧାରା ସହିତ ଏ ମାଟିର ରଙ୍ଗ, ଗନ୍ଧ ଓ ମୋହ । ତା ପଛକୁ ପଛ 
ଲେଲ୍‌ସୀ ଯିମିତି ଖଞ୍ଜିଦେଇଥୁଲା ଗ୍ରାମ୍ୟଜୀବନ ଉପରେ ଅଙ୍କିତ ଅମୃତାଙ୍କ ତିନୋଟି 
ଅବିସ୍ମରଣୀୟ ତୈଳଚିତ୍ର - 'ପାହାଡ଼ୀ ଝିଅ’ , ଦକ୍ଷିଣ ଭାରତୀୟ ବ୍ରହ୍ମଚାରୀ” ଓ ‘ପ୍ରସାଧନ ? । 
ଲେଲ୍‌ସୀ କ୍ୟାଟଲଗ୍‌ ରୁ ଏବେ ମୁହଁ ଉଠେଇ ମା'ଙ୍କୁ ସ୍ପେହରେ ନିଜ ପାଖକୁ ଭିଡ଼ି ଆଣିଲା ! ତାଙ୍କ 
ଗାଲରେ ଚୁମାଟିଏ ଆଙ୍କିଦେଲା ଓ କହିଲା ମା” ! ଅମୃତା ପରା ଆଧୁନିକ ଭାରତୀୟ ଚିତ୍ରକଳାର 
ମାତୃସ୍ବରୂପିଣୀ । ମା'ତୁ ଜାଣେ ଅମୃତାଙ୍କ ' କଥୋପକଥନ! ଚିତ୍ରଟି ପ୍ୟାରିସରେ ଗ୍ରାଶ୍ସାଲୁନ୍‌ 
ସୋ!’ ପାଇଁ ନିର୍ବାଚିତ ହୋଇଥଲା | ତା ଆଗରୁ ଏତେକମ୍‌ ବୟସର କୌଣସି ଏସୀୟ ଶିଳ୍ପୀ 
ଏଭଳି ସମ୍ମାନ ପାଇ ପାରିନଥ୍‌ଲେ। ଅମୃତା ଆଧୁନିକ ଭାରତୀୟ ଚିତ୍ରକଳାର ଗର୍ବ ଓ ଗୌରବ । 
ତାଙ୍କରି ଅନବଦ୍ୟ କୃତିର ସମ୍ଭାରକୁ ଭାରତର ଆଧୁନିକ ଚିତ୍ରକଳା ସଂଗ୍ରହାଳୟର ଏକ ସ୍ଵତନ୍ତ୍ର 
ଚିତ୍ରବୀଥ୍‌ରେ ସଂରକ୍ଷିତ କରାଯାଇଛି । ଲେଲ୍‌ସୀ ନିଜକୁ ପ୍ରଶ୍ନ କରୁଥଲା ସେ ନିଜେ ଚିତ୍ରକର 
ହେଇଥ୍‌ଲେ ସତେ କ'ଣ ନିଜର ନଗ୍ନ ରୂପସମ୍ଭାରକୁ ଏମିତି ଝରା ଗଙ୍ଗଶିଉଳି ଭଳି କ୍ୟାନ୍‌ଭାସ୍‌ 
ଉପରେ ଅଜାଡ଼ି ଦେଇପାରିଥାନ୍ତା ? ସେ କଳାର ଏତିହାସିକ ମାତ୍ର, ନିଜେ ତ ସ୍ରଷ୍ଟା ନୁହେଁ। 
ଏଣୁ ଏତେ ସ୍ଵାଧୀନତା, ଏତେ ସୃଷ୍ଟିଶୀଳତା ଏତେ ପ୍ରାଣବତ୍ତା ଆସନ୍ତା ବା କୁଆଡୁ । ବାସ୍ତବିକ 
ଅମୃତା ମାଟିର ନଶ୍ବର ଦେହକୁ ଅମୃତମୟ କରିଦେଇଗଲା । ଦେହତ କ୍ଷଣଭଜ୍ୁର କିନ୍ତୁ 
ସେଥ୍ରୁ ଉତୁରି ଗଲେ ଦେହ ରୂପକଳ୍ପର ଚିରନ୍ତନତାକୁ ଆବୋରି ନିଏ ଓ ପୂର୍ଣ୍ଠିମାର ଜହୁଭଳି 
ସ୍ବପ୍ନ ବୁଣି ଚାଲିଥାଏ | 


ଲେଲ୍‌ସୀ ଖୁବ ସ୍ନେହରେ ମାଆଙ୍କୁ ପଚାରିଲା ମା ମୁଁ ତମକୁ ତ ଚିତ୍ର 
ପରେ ଚିତ୍ର ଦେଖେଇ ଚାଲିଛି ତମେ କ୍ଲାନ୍ତ ହେଇଯାଉନ ତ ? ମା” ହଠାତ କିଛି ଉତ୍ତର 
ଫେରେଇବାକୁ ପସନ୍ଦ କରିନଥ୍‌ଲେ। ଲେଲ୍‌ସୀ, ମାଂ ଙ୍କ ଦରଦ ଭରା ଆଖ୍‌ ଦୃଇଟିକୁ ଅନେଇଲା । 
ତାକୁ ଲାଗିଲା ସେ କୃଷ୍ଣଙ୍କ ତୁ ପ୍ତ ଭିତରେ ଗୋଟିଏ ବ୍ରହ୍ମାଣ୍ଡକୁ ଚାକ୍ଷୁଷ କରୁଛି । ସେ ଦୁଇଟା 
ଆଖ୍ତ ନୁହେଁ ; କେବଳ ଆଶା ଓ ଉତ୍କଣ୍ଡାର ସୁନୀଳ ପାରାବାର ! ମାଂ ଯେଉଁ ଚିତ୍ରଟିକୁ 
ଭେଟିବେ ବୋଲି ଏତେ ଉକ୍କଣ୍ଠାରେ ଉଦ୍ରଗ୍ରୀବ ହୋଇ ପୃଷ୍ଠା ପରେ ପୃଷ୍ଠା, ଚିତ୍ର ପରେ ଚିତ୍ର 
ନୀରବରେ ଦେଖ୍ଯାଉଥ୍‌ଲେ ତାହା ଲେଲ୍‌ସୀ ହୃଦୟଙ୍ଗମ କରିପାରିଲା । ଏଣୁ ସେ ପୁଣି ପୃଷ୍ଠା 
ଓଲଟାଇବାରେ ମନଦେଲା ! 


ଏବେ କ୍ୟାଟଲଗ୍‌ର ପୃଷ୍ଠାରେ ଉଭା ହେଲେ ଜେ.ସୁଲତାନ ଅଲି ଓ ତାଙ୍କ 
ତୈଳଚିତ୍ର ଂସୁରସୁନ୍ଦରୀ” ର ଦୁଇଟି ଆଭାସ । ଓଡ଼ିଶାର ନବଗୁଞ୍ଜର ଭଳି ଆପାତତଃ 
ପ୍ରତୀୟମାନ ହେଉଥ୍‌ବା ସର୍‌ରିଏଲିଷ୍ଟିକ୍‌ ଶୈଳୀରେ ଅଙ୍କିତ ଦୁଇଟି ପ୍ରକାଣ୍ଡ ବୃଷଭ । ସୁଲତାନଙ୍କ 

ଏ ଉଭୟ ଚିତ୍ରରେ ତାଞ୍ଜୋର ଗ୍ଲାସ୍‌ ପେଟିଂର ସୁଡୂର ପ୍ରସାରି ପ୍ରଭାବ ବାରି ହେଇଯାଉଥ୍‌ୁଲା ! 
ସେଥୁରେ ଦୃଶ୍ୟମାନ ହେଉଥୁଲା ତାମିଲ୍‌ ମିଥ୍‌ ଓ ରିଚୁଆଲ୍‌୍ର ଏକ ଘନାୟିତ ପ୍ରତିଛବି । ତାପରେ 
କେ.ଜି.ସୁବ୍ରମଣିୟନଙ୍କ ପିଙ୍କ୍‌ ରଙ୍ଗରେ ଚିତ୍ରିତ ଲୋଭନୀୟ ଗବାକ୍ଷ ଓ ଟେରାସ୍‌ । ଗବାକ୍ଷ 
ଚିତ୍ରରେ ମନସ୍ତତ୍ତବର ବିସ୍ତାର ଓ ତାହାର ପଂଜିକରଣ ମୁଖ୍ୟ ଭୂମିକା ହେଇ ଦେଖାଦେଇଛି । 
ଏଥୁରେ ଭୟ ଓ ପ୍ରଲୋଭନର ଏକ ସତ୍ୟନିଷ୍ଠ ମନ୍ତବ୍ୟ ସ୍ଥାନ ପାଇଛି । 'ଟେରାସ୍‌' ଚିତ୍ରଟି 
ପିଙ୍କ, କୋବଲ୍ଧ, ନେପଲ୍‌ସ ଓ ଅଲ୍‌ଟ୍ରାମରିନ୍‌ ସହିତ ବିଭିନ୍ନ ଶେଡ଼୍‌ ର ଗ୍ରୀନ୍କୁ ନେଇ ଏକ 
ଭାବବ୍ୟଞ୍ଜକ ରଚନା। ଶିଳ୍ପୀ ସିରାମିକ୍‌ କୁଣ୍ଡମାନଙ୍କରେ ଆବଦ୍ଧ ହେଇଥ୍‌ବା ଗଛ ଓ ଫ୍ରଲମାନଙ୍କର 
ଯନ୍ତ୍ରଣା ସହିତ ମାଟି ଉପରେ ଅଫୁରନ୍ତ ଆନନ୍ଦରେ ବିକଶିତ ହେଉଥ୍‌ବା, କାଛରେ ଲଟେଇ 
ହେଇଯାଉଥ୍ବା ଲତା ଓ ଗଛମାନଙ୍କର ଏକ ତୁଳନାତ୍ମକ ଶୈଳ୍ମିକ ବିବରଣ ଚିତ୍ରରେ ଦେଇଛନ୍ତି । 
ଏହି ଚିତ୍ର କାହିଁକି କେଜାଣି ମେରୀଙ୍କୁ ବାକ୍ରମୟ କରିଦେଲା । ସେ କହି ଉଠିଲେ, କି 
ଚମଳନ୍କାର ସଂଯୋଜନା ! ବନ୍ଧନ ଓ ମୁକ୍ତି ଭିତରେ ଆମ ଅଲକ୍ଷ୍ୟରେ ପ୍ରକୃତିରେ ଘଟି ଯାଉଥବା 
ଏକ ସାଧାରଣ ଅଥଚ ଖୁବ୍‌ ଗୁରୁତ୍ଵ ପୂର୍ଣ୍ଣ ଘଟଣା । ଲେଲ୍‌ସୀ ମଧ୍ଯ ସେଇଠି କ୍ଷଣିକ ପାଇଁ 
ଅଟକି ଗଲା ଓ ମନେପକାଇଲା ସୁବ୍ରମଣିୟନଙ୍କ ସହିତ ଶାନ୍ତିନିକେତନରେ ତାଙ୍କର ମଲ୍ଲିକା 
ଘରେ କଟେଇ ଥ୍ବା କେତୋଟି ଅବିସ୍ନରଣୀୟ ମୁହୃରଁ। ଲେଲ୍‌ସୀ ମା' ଙୁ ମନେ ପକେଇଦେବା 
ପାଇଁ ଚାହୁଁଥ୍ଲା ଶାନ୍ତିନିକେତନର ଆମ୍ରକୁଞ୍ଜର ସବୁଜ ସାନ୍ଦ୍ରତା, ରବୀନ୍ଦ୍ର ନାଥଙ୍କ କବିତାର 
ସାଙ୍ଗୀତିକତା ଓ ସେଠାକାର ଶି ଳ୍ଥୀମାନଙ୍କର ନିଛକ ମାଟି ପ୍ରତି ମୋହ । 


ଲେଲ୍‌ସୀର ଅଲକ୍ଷରେ ତା ତୁଣ୍ଡରୁ ଉଚ୍ଚାରିତ ହେଇଗଲା କେଇପଦ ଆଶ୍ରମ 
ସଙ୍ଗୀତ । ଗୀତରେ ଭରି ରହିଥ୍‌ଲା ଶାନ୍ତିନିକେତନର ମାଟି, ପ୍ରକୃତି ଓ ପରଂପରା ପ୍ରତି 
ପ୍ରତିବଦ୍ଧତା ଓ ଅଙ୍ଗୀକାର ଭାବ |! 


ଆମାଦେର ଶାନ୍ତିନିକେତନ 

ମୋଦେର ତରୁ ମୂଲେର ମେଲା 
ମୋଦେର ଖୋଲା ମାଟିର ଖେଲା 
ମୋଦେର ନୀଲ ଗଗନର ସୋହାଗ ମାଖା 
ସକାଲ ସଞ୍ଜବେଲା । 


କ୍ୟାଟ୍‌ଲଗ୍‌ ଲାଗୁଥ୍ଲା ଅନ୍ୟ ଏକ ମୋବାଇଲ ପ୍ରଦର୍ଶନୀ ଗୃହ ଭଳି । 
ଭାରତୀୟ କଳାର ବିଜେ ପ୍ରତିମାଙ୍କ ଚଳନ୍ତି ବିଗ୍ରହ ଭଳି । ହାତ ପାଆନ୍ତାରେ ଘେନି ହେଉଥୁ୍‌ବା 

ଆଲିଙ୍ଗନ କରିହେଉଥ୍‌ବା ପ୍ରେମିକାର ବା ପ୍ରେମିକର ଦେହ ଭଳି । ମେରୀ ସଂଭ୍ରମରେ ପ୍ରକାଶ ` 
କରିପାରୁନଥ୍ଲେ ମଧ୍ଯ ଅନୁଭବ କରିପାରୁଥ୍ଲେ, ସେ ଯିମିତି ଜର୍ଚପାଇଁ ଟେମ୍ସ ନଦୀ କୂଳରେ 
ପ୍ରତୀକ୍ଷାର ଅସରନ୍ତି ମୁହୁର୍ଭ ବିତେଇ ଚାଲିଛନ୍ତି । ସେ ମନେମନେ ଭାବୃଛନ୍ତି, ହେଇ ଜର୍ଜର ଚିତ୍ର 
କ୍ୟାଟ୍‌ଲଗ୍‌ ପୃଷ୍ଠାରେ ଝଲସି ଉଠିବ। ଏହି ପୃଷ୍ଠାପରେ ନହେଲେ ତା ପର ପୃଷ୍ଠା, ବା ତାପରେ। ସେ 
ବେଳେ ବେଳେ କ୍ୟାଟ୍ଲଗ ର ମୁଦ୍ରିତ ଚିତ୍ର ଗୁଡ଼ିକ ଭିତରେ ଜର୍ଚ୍ଚର ହସ ହସ ମୁହଁକୁ ହିଁ ଦେଖୁଛନ୍ତି । 
ଜର୍ଜ ସତେ ଯିମିତି କହୁଛି ଡାରଲିଙ୍ଗ ! ହେଇ ମୁଁ ହୁଏତ ଆସିଲି। ଖାଲି ମୁଁ ନୁହେଁ, ମୋ ଭିତରେ 
ମାୟାରୂପରେ ବିରାଜିଥ୍ବା ତମେ, ଆମେ ହୁହେଁ। ଶିଳ୍ପୀର ମାନସ ପ୍ରତିମାକୁ କଣ ଶିଳ୍ପୀଠାରୁ, 
ତାର ସୃଷ୍ଟିଠାରୁ କେବେ ଅଲଗା କରିହୁଏ ? ତମେ ମୋତେ ଏବେ ବି ଆଳୁନ୍ନ କରିରଖ୍ଛ, ଆକାଶ 


ମାଟିକୁ ଢ଼ାଙ୍କିଥଲା ଭଳି । 


ଲେଲ୍‌ସୀ ମାଙ୍କ ମନୋଭାବ ବୁଝିପାରିଲା । ପଛ ଚିତ୍ରଗୁଡ଼ିକୁ ତାର 
ଆଉଥରେ ଭଲ ଭାବରେ ଦେଖ୍ନେବାର ଇଚ୍ଛା ଥଲେ ମଧ୍ଯ ସେ ଏବେ ଚଟାପଟ୍‌ କ୍ୟାଟ୍‌ଲଗ୍‌ର 
ପୃଷ୍ଟା ଗୁଡ଼ିକ ଓଲଟେଇବାରେ ଲାଗିଲା । ଲେଲ୍‌ସୀ କାହିଁକି ଏତେ କାକୁର୍ରଭିରେ ପୃଷ୍ଠା ଗୁଡ଼ିକ 
ଓଲଟଉଛି ମେରୀ ଠଉରେଇ ପାରିଲେ। 


ସେହି ବ୍ୟସ୍ତତା ଭିତରେ ମଧ୍ଯ ଲେଲ୍‌ସୀ ମାଙ୍କ ମନରେ କ୍ୟାଟ୍‌ଲଗ୍‌ 
ସଂଯୋଜନା ଓ ସଂପାଦନାରେ ଏକ ସନ୍ତୁଳିତ ଚିତ୍ରଧାରାର ଉପସ୍ଥିତି ସଂପର୍କରେ ସୂଚନାଦେବା 
ପାଇଁ ଚାହୁଁ ଥ୍ଲା। ଚଳଚିତ୍ର ପରଦାରେ ଦୃଶ୍ୟ ଗୁଡ଼ିକ ଗୋଟିଏ ପରେ ଗୋଟିଏ ଆଖ୍‌ ପିଛୁଳାକେ 
ପରିବରିତ ହେଉଥ୍ଲା ପରି ଲେଲ୍‌ସୀର କଅଁଳ ଆଇୁଠିର ସଞ୍ଚାଳନ ଭିତରେ କ୍ୟାଟଲଗ୍‌ର 
ପୃଷ୍ଠାଗୁଡ଼ିକ ଅସହାୟ ଭାବେ ଓଲଟି ଯାଉଥ୍ଲେ ଦୃଷ୍ଟିଓାସୁକତା ସୃଷ୍ଟିକରି । ସେ ମାଂଙ୍କୁ 
ଦେଖେଇପାରିଲା ଦକ୍ଷିଣ ଭାରତୀୟ ଚିତ୍ରଶିଳ୍ପୀ ବଦ୍ରିନାରାୟଣଙ୍କ ସେରାମିକ୍‌ ଟାଇଲ୍‌ରେ ତିଆରି 
ମୋଜାଇକ୍୍‌ - ‘ଅଗସ୍ତ୍ୟ ଓ ଲୋପାମୁଦ୍ରା ଂଙ୍କ ଅନୁକୃତି ଓ ଯୋଗେନ୍‌ ଚୌଧୁରୀଙ୍କ ମିସ୍ପଡ଼୍‌ 
ମିଡ଼ିଆର କାଗଜ ଉପରେ ଅଙ୍କିତ 'ନଟୀ ବିନୋଦିନୀ” । ଯୋଗେନ୍‌ଙ୍କ ଚିତ୍ରରେ ଗୋଟିଏ 
ପାରଂପରିକ କୁଞ୍ଚିତ କେଶା ଅବଗୁଣ୍ଡିତା ବଙ୍ଗନାରୀର ଆଲେଖ୍ୟ ଚିତ୍ରିତ । ଏକ ଅବକ୍ଷୟ 
ସଂସ୍କୃତିର ଓ ସମାଜର ରୂପସମ୍ଭାର । ତାରି କପାଳରେ ସିନ୍ଦୁରର ଦାଉ ଦାଉ ଟୋପା ଓ 
ବକ୍ଷରେ ଉନ୍ମୁକ୍ତ ଓଲମ୍ବିତ ସ୍ତନ ଯୁଗଳ । କେରଳର ତାନ୍ତ୍ରିକ ଧାରାର ଚିତ୍ରକର ହରିଦାସନ୍‌ ଙ୍କ 
ଯନ୍ତ୍ରମଣ୍ଡଳ ଓ ପଡ୍ମ ପ୍ରଭୃତିର ସମାହାରରେ ଅଙ୍କିତ ଜ୍ୟାମିତିକ ରୂପ ବ୍ରହ୍ମସୂତ୍ର ଓ କାଶ୍ମୀରର 
ଗୁଲାମ ରସୁଲ୍‌ ସନ୍ତୋଷଙ୍କ ବର୍ଣ୍ଠାଢ୍ୟରେ ମହିମାନ୍ବିତ ହୋଇଥ୍‌ବା ସହସ୍ରଦଳ ପଦ୍ମମଣ୍ଡଳ । ତା 
ପରେ ପରେ ଲେଲ୍‌ସୀ ଘୋଷଣା ଭଙ୍ଗିରେ ସୂଚନା ଦେଲା ଏବେ ଓଡ଼ିଶାର ଶିଳ୍ପୀମାନେ କ୍ୟାଟ୍‌ଲଗ୍‌ 

ପୃଷ୍ଠାକୁ ଆସିବେ । 


କଳାହାଣ୍ଡିଆ ମେଘଭିତରୁ ଜହ୍ନ ମୁକୁଳିଗଲା ଭଳି ମା” ମେରୀ ଦୀର୍ଘ 
ଅବ୍ୟବସ୍ଥିତ ମାନସିକ ଦୁଃସ୍ଥିତିରୁ ଉତୁରି ଆସିଲେ । କିନ୍ତୁ ସେ କନ୍ୟା ଆଗରେ ନିଜର 
ଅସହାୟତାକୁ ଧରେଇ ଦେବା ପାଇଁ ଚାହୁଁ ନଥ୍ଲେ | ଯଦିଓ ସେ ବହୁ ଆଗରୁ ବହୁବାର ନିଜର 
ଅସହାୟତା ଭିତରେ ସନ୍ତୁଳି ହେଇ ଲେଲ୍‌ସୀର ସ୍ବେହାକ୍ତ ଉପସ୍ଥିତିରେ ଶାନ୍ତି ପାଉଥ୍‌ଲେ ।! 
ଲେଲ୍‌ସୀ ବିମ୍ବାଧର ବର୍ମାଙ୍କ ପଲ୍ୟବଧୂ'ର ଆଲେଖ୍ୟରୁ ମୁରଲୀଧର ଟାଲୀଙ୍କ ତୈଳଚିତ୍ର ମା”, 
ଗୋପାଳ କାନୁନଗୋଙ୍କ ‘ବନଫୁଲ ଦେଇ ପହଞ୍ଚିଲେ ଶରତଚନ୍ଦ୍ରଙ୍କ ଶ୍ଲୋକ ଛନ୍ଦ 
ଚିତ୍ରପାଖରେ । ବିମ୍ବାଧରଙ୍କ ' ପଲ୍ୟବଧୂ 'ର ସଡୃଷ୍ଠ ଚାହାଣି ମେରୀଙ୍କୁ ପ୍ରଲୁଦ୍ତ କଲା । ଚିତ୍ରରେ 
ଢ଼ଳଢ଼ଳ ଆକାଶର ବ୍ୟାପ୍ରି ଭଳି ନୀଳ ନୀଳ ଡୋଳାର କୁହେଳି, ପ୍ରାଣଖୋଲ। ହସ ଭିତରେ ସେ 
ଭାରତୀୟତାର ଆଭାସ ଖୋଜିବସିଲେ । ନାକ ଦୁଇ ପୁଡ଼ାରେ ନୋଥ, ହଂସଗୁଣା, ନାକତଳୁ 
ଓଠ ଉପରେ ପଥରବସା ଦଣ୍ଡୀର ଗୁମ୍ନ ଭିତରେ ଓଡ଼ିଶୀ ଅଳଂକରଣ କାରିଗରୀକୁ ସେ ପ୍ରଶଂସା 
କରିବାରେ ଲାଗିଲେ । ବିମ୍ବାଧରଙ୍କ ‘ପଲ୍ୟବଧୂ'ର ଅନ୍ୟ ଏକ ପ୍ରକାଶ ଭଳି ଲାଗିଲା ଟାଲିଙ୍କ 
ମା'ଙ୍କ ଆଲେଖ୍ୟ । ଲେଲ୍‌ସୀ ଶୁଣିଛି ଟାଲି ତାଙ୍କ ମାଂଙ୍କ ଚିତ୍ର ସମ୍ପର୍କରେ କହିଲାବେଳେ 
ଆଖ୍‌ ଛଳଛଳ କରିଦେଉଥ୍‌ଲେ ! ତାଙ୍କର ବିଶ୍ଵାସ ହେଉଥ୍‌ଲା ଏ ଚିତ୍ରଟି କୁଆଡ଼େ ଆପରି 
ବିପରିରେ କବଚ ଭଳି ତାଙ୍କୁ ରକ୍ଷା କରୁଥ୍ଲା । ଗୋପାଳ କାନୁନଗୋଙ୍କ  ବନଦୁଲ' ଏକ 
ରୋମାଣ୍ଟିକୂଧର୍ମୀ ଚିତ୍ର ଭଳି ଦେଖାଗଲା । ଗୋଟିଏ ସାନ୍ତାଳ ଯୁବତୀ ଦୋହଦ ଭଙ୍ଗିରେ ଗୋଡ଼କୁ 
ଉଠେଇ ପଳାଶ ଗଛକୁ ଗୋଇଠା ମାରୁଛି ଓ ପଳାଶଗଛ ଫ୍ଲ ଭାରରେ ନଇଁ ଆସୁଛି । ସେ 
ଫୁଲଟିଏ ହାତରେ ତୋଳି ନେଇ ତାର ମନ ହରି ନେଇଥ୍‌ବା ଏକ ସାନ୍ତାଳ ଯୁବକର ଅପେକ୍ଷାରେ 
ହୁଏତ ଅଛି । ଗଛମୂଳେ କୁଳୁକୁଳୁ ହେଇ ସ୍ଵଚୁ ଝରଣାଟିଏ ବହିଯାଉଛି । କୁମ୍ଭଟିଏ ପାଣି କଡ଼େ 
ଥୁଆହେଇଛି। 


ସେ ଶରତଚନ୍ଦ୍ରଙ୍କ ଚିତ୍ର ଶୈଳୀର ଗୁରୁତ୍ଵ ଉପଲବ୍ଧି କରାଇବାପାଇଁ 
'ଶ୍ବୋକଛନ୍ଦ ପରେ ‘ଫସଲ ଅମଳର ସଙ୍ଗୀତ ଓ ‘ଅଯୋଧ୍ୟା ପ୍ରତ୍ୟାବର୍ନ? ଛବି ଦୁଇଟିକୁ 
ଗୋଟିଏ ପରେ ଗୋଟିଏ ସନ୍ନିବେଶିତ କରିଥଲା । 


“ଶ୍ଲୋକଛନ୍ଦ ' ଚିତ୍ରଟିର ରଙ୍ଗିନ ପ୍ରିଣ୍ଟ , ବୀ ଡାହାଣ ଦୃଇଟି ପୃଷ୍ଠାରେ 
ସେଣ୍ଡର୍‌୍ସ୍ତ୍ରେଡ଼ ହେଇ ମୁଦ୍ରିତ ହେଇଥ୍‌ଲା।। ଏଣୁ ଏହି ପୃଷ୍ଠାଟି ଖୋଲୁ ଖୋଲୁ ଶ୍ରାବଣର 


~~ eo ~~ 


ଅସରାଏ ବର୍ଷା ଭଳି ବର୍ଣ୍ଣର ସମ୍ଭାର ଲେଲ୍‌ସୀ ଓ ତା ମା ' ଆଗରେ ସତେ ଯିମିତି ଅଜାଡ଼ି 

ହେଇ ପଡ଼ିଲା ଓ ବର୍ଷାର ଗୁରୁ ଗମ୍ଭୀର ଝଙ୍କାର ନିନାଦିତ ହେଲା ଭଳି ଶ୍ଲୋକର ମନ୍୍ର ଧ୍ଵନି ସେମାନଙ୍କ 
କାନରେ ଅନୁରଣିତ ହୋଇଗଲା ! 


ରେ ନିଷାଦ! ତୁ ମୋହଗ୍ରସ୍ତ ହେଇ କାମମଧୁ ପାନକରୁଥ୍‌ବା କ୍ରୌଞ୍ଚ 
ଯୁଗଳ ଭିତରୁ ମାଇପକ୍ଷୀଟିକୁ ଶରବିଦ୍ଧ କରି ସେମାନଙ୍କ ପ୍ରେମ ବନ୍ଧନକୁ ଛିନ୍ନ କଲୁ । ଅତଏବ 
ତୁ ଅଛାୟୁଷ ହୋଇଯାଅ । ପ୍ରତିଷ୍ଠା ତୋର କାମ୍ୟ ନୁହଁ । ଏହା ହିଁ ଚିତ୍ରର ଭାବବସ୍ତୁ ଥଲା । 


ମେରୀ ଜାଣେ ଜର୍ଜ ନିଷ୍ପାପ । ତା ପ୍ରେମ ମନ୍ଦାକିନୀ ଭଳି ସ୍ଵଚ୍ଛ। ସେ 
ରାଜକୁମାର । ରାଜକୁମାରମାନେ ଯୁଗ ଯୁଗ ଧରି ପ୍ରେମ ହିଁ କରି ଆସିଛନ୍ତି । ଯୁଦ୍ଧ ଓ ପ୍ରେମ 
ତାଙ୍କ କୌଳିକ ବେଉଷା । ପ୍ରେମ ପାଇଁ ସେମାନଙ୍କ ଜାତି, ବର୍ଣ୍ଡ ଦେଶ ଓ ବିଦେଶର ବାଛ 
ବିଚାର ନଥାଏ । କୁମାରୀଟିଏ ପଦ୍ମପୋଖରୀରେ ସଖୀମାନଙ୍କ ସାଙ୍ଗରେ ସ୍ଵାନ କରୁଥାଏ । 
ଆଶ୍ରମର ତରୁଲତା ଗହଳରେ ସେ ବିଚରଣ କରୁଥାଏ । ସେ ଫ୍ଲ ତୋଳୁଥାଏ । ଆଶ୍ରମର 
ହରିଣ ଶାବକକୁ କଅଁଳ ଘାସ ଖୁଆଉଥାଏ । ରାଜକୁମାର ଘୋଡ଼ା ଝପଟେଇ ଆସେ । 
ଲାବଣ୍ୟବତୀ ଯୁବତୀଟିକୁ ଚାହିଁ ଦିଏ । ଯୁବତୀଟି ମୋହ ଗ୍ରସ୍ତହୋଇଯାଏ । ରାଜକୁମାର ତା 
କଟାକ୍ଷରେ ତା ପ୍ରେମିକାକୁ ଶରବିଦ୍ଧ କରେ । ମଦନର ଫ୍ଲ ଶର । ପ୍ରେମିକା ଭୂପତିତା ହୁଏ | 
ଶେଯ ପଲଙ୍କ ତ୍ୟାଗ କରେ । ବିନିଦ୍ର ରଢ୍ନୀ ବିତାଏ । ଶୋଇରହି ରୋଦନ କରେ । ସ୍ଵପ୍ନ 
ଦେଖେ ତା ରାଜକୁମାର ଘୋଡ଼ା ଛୁଟେଇ ଆସୁଛି, ତାକୁ ଆଲିଙ୍ଗନ କରୁଛି , ତା ଦେହ ଚୁମ୍ବନରେ 
ଭରିଯାଉଛି । ତାର ନିଦ ଚାଉଁକିନି ଭାର୍ଗିଯାଏ । ସେ କୁଚ ସନ୍ଧିରେ ହାତପୂରାଇ ରାଜକୁମାରକୁ 
ଖୋଜେ। ରାଜକୁମାରୀର ସହଚରୀ ଚିତ୍ରପଟ ଲେଖେ । ହଠାତ ତାର ମନ ପସନ୍ଦର ରାଜକୁମାର 
ଚିତ୍ରପଟରୁ ଉକୁଟି ଆସେ । ବିରହ ବ୍ୟଥା ବଳିପଡ଼ିଲେ ସେ ସହଚରୀକୁ ଗୁପତରେ କହେ । 
ସହଚରୀ ଗୁଣିବିଦ୍ୟା ଜାଣେ। ସେ ରାଜକୁମାରକୁ ତା ଶୟନକକ୍ଷରୁ ଉଡ଼େଇ ଆଣେ। ପ୍ରେମିକାର 
ଶୟନକକ୍ଷ କେଳିଗୃହ ପାଲଟି ଯାଏ । ପରିବାରର ସମସ୍ତଙ୍କ ଅଲକ୍ଷ୍ୟରେ ପ୍ରେମ ସେମାନଙ୍କୁ 
ଅକ୍ରାନ୍ତ କରିଦିଏ । ଜର ଏଭଳି ଏକ ରାଜକୀୟ ପ୍ରେମଶୈଳୀର, କାବ୍ୟପରଂପରାର ପ୍ରେମିକ । 
ସେ ଜାଣେ ପ୍ରେମିକ ଓ ବ୍ୟାଧ ଉଭୟେ ଶରବିଦ୍ଧ କରୁଥ୍‌ଲେ ବି ସେମାନଙ୍କ ଭିତରେ ଆକାଶ 
ପାତାଳ ପାର୍ଥକ୍ୟ । ଗୋଟିଏ ମାଟିର ଜଞ୍ଜାଳତ ଅନ୍ୟଟି ସ୍ଵର୍ଗର ପାରିଜାତ । ଯିଏ ଶରବିଦ୍ଧ 
ହେଲା ସେ କ୍ରୌଞ୍ଚୀ । ଜର୍ଜ ତ ଜାଣି ଶୁଣି ପ୍ରେମର ବନ୍ଧନକୁ ତୁଟେଇ ଦେଇନି ! 


ରଜାମାନଙ୍କ ବଂଶ ତ ଅହେତୁକ ଲମ୍ବିଯାଇଥାଏ । ବାହୁଦା ନଦୀ ଭଳି, 

ପଟାୟତ ଟୀକାୟତ ସାନଦେଉ ବଡ଼ଦେଉ ପାଟଦେଉ ନିନିଦେଉ ହେଇ । ଏମାନଙ୍କ ଭିତରୁ 
କିଏ ଜଣେ ରକ୍ଷଣଶୀଳ ବଂଶଜ ନାସ୍ତିବାଣୀ ଶୁଣେଇ ଦେଇଛନ୍ତି ବୋଧହୁଏ । ଜଙ୍ଁ ସେକଥା ମେରୀକୁ 
କହିନି । ନରପତି କହିଥ୍‌ବେ ଇଂରାଜୀ ଜାତି ନିଷାଦ । ତୁ ରାଜପୁତ୍ର ହେଇ ନିଷାଦ କନ୍ୟା 
ଗ୍ରହଣ କରିବୁ ? ପ୍ରେମର ପ୍ରତ୍ୟାଖାନରେ ଜର୍୍ଚ ପାଗଳ ପ୍ରାୟ ହୋଇଯାଇଥ୍‌ବ । ସେ ଆଉ କ'ଣ 
ବା କରିପାରନ୍ତା । ରାଜପ୍ରାସାଦର ପ୍ରାଚୀର ଖୁବ ଉଚ୍ଚ । ଲଫିବା ସହଜ ବ୍ୟାପାର ନୁହେଁ। କିନ୍ତୁ 
ସେ ନୀରବ ହୋଇଯାଇନି। ସମସ୍ତଙ୍କ ଅଲକ୍ଷ୍ୟରେ ସେ ତାର ପ୍ରେମକୁ ଉଜ୍ୀବିତ କରି ରଖ୍ବାପାଇଁ 
ଚାହିଁଛି । ତାର ପ୍ରେମ ନିବେଦନ ଉତ୍ତରିତ ହୋଇଯାଇଛି କଳାରେ । ବିଦେଶିନୀ ମେରୀ 
ଶ୍ନେତାଙ୍ଗୀନୀରୁ ଶ୍ଯାମାଙ୍ଗୀ ପାଲିଟିଛି କାବ୍ୟମାତା ମାୟାସ୍ଵରୂପିଣୀ ସରସ୍ଵତୀ ହେଇଯାଇଛି। 
ତାର ଜଙର୍୍ ରାଜକୁମାରରୁ ଚିତ୍ରକର ପାଲଟିଛି । ଜର୍କର ଚିତ୍ରରେ ମେରୀ ମାୟା ହେଇ ଉତ୍ତା 
ହୋଇଯାଇଛି। ମାତୃ ଆସନରେ ସେ ପ୍ରତିଷ୍ଠିତା ହୋଇଯାଇଛି। ମେରୀ ପରିଣୟରେ ଆବଦ୍ଧ 
ନହେଇ ମଧ୍ଯ କାବ୍ୟକନ୍ୟାକୁ ଧାରଣ କରିଛି । ମାଡୃତ୍ଵର ଯନ୍ତ୍ରଣା ଭୋଗିଛି, ଜାୟା ହେବାର 
ଜନନୀ ହେବାର ଗୌରବାବହ ଯନ୍ତ୍ରଣା ସେ ଅଙ୍ଗେ ନିଭେଇଛି। ଶେଷରେ ଜନ୍ମବି ଦେଇଛି। 
ନିଜ ଜନ୍ମିତ କନ୍ୟା ନହେଇଥ୍‌ଲେ ଚିତ୍ରରେ କାବ୍ୟକନ୍ୟା କଣ ଏମିତି ଗୋଲାପ ପାଖୁଡ଼ାର ରଙ୍ଗ 
ନେଇଥାନ୍ତା । ତାର ସ୍ତନ ଯୁଗଳରୁ ଆଶିଷର ମାଡୃସ୍ତନ୍ୟ ପ୍ରବାହିତ ହେଇଛି। ମାତୃତ୍ଵର ମମତା 
ଓ ପ୍ରେମର ଅମର ଗାଥାଟିଏ ଏଇଠି ରୂପାୟିତ ହେଇଯାଇଛି । ଚିତ୍ରରେ ନାରୀ ସହସ୍ର ବାର 
ସହସ୍ର ନାରୀ ରୂପରେ ଭୂମାର ବ୍ୟାପ୍ତ ନେଇ ପ୍ରକାଶ ପାଇଛି । ସହସ୍ର ବିଭୂତିରେ, ଏଶ୍ବର୍ଯ୍ୟରେ 
ରୁଦ୍ଧିମନ୍ତ ହୋଇ ଅନାବିଳ ପ୍ରେମର ଜୟ ଗାନ କରିଛି । ଭାରତୀୟ କଳାରେହିଁ ଏହା ସମ୍ଭବ 
ହୋଇପାରିଛି । ଏହି ଉତ୍ତରଣ ହିଁ କଳା ସର୍ଜ୍ଚନା ଓ ଯୋଗ ସାଧନା । 


ମେରୀ ପୁଣି ଭାବୁଛି ଭାରତ ଦେଶରେ ଯାହା ସ୍ଵାଭାବିକ ଭାବେ ସମ୍ଭବ 
ହେଇଯିବାକଥା ବେଳେବେଳେ ସେତିକି ବି ହେଇପାରେନି। ମଣିଷ, ଦେବତା ଆଉ ରାଜାର 
ଵଶ୍ବର୍ଯ୍ୟ ପରାକ୍ରମ ସବୁ ବ୍ୟର୍ଥ ହେଇଯାଏ । କାଳ ହିଁ ସବୁ ଘଟଣ ଓ ଅଘଟଣର ନିୟାମକ 
ହେଇଯାଏ । ଲାଗେ ସେଠି ଇତିହାସର ଯୌକ୍ତିକତା ନାହିଁ, ମାନବୀୟ ସ୍ଵୀକୃତି ନାହିଁ, ଅଛି 
କେବଳ କିମ୍ବଦନ୍ତୀର ପରଂପରା ଓ ଲୋକକଥାର ମହକ । ମେରୀକୁ ଲାଗୁଛି ଦକ୍ଷିଣ ରାଜ୍ୟର 
କନ୍ୟା ଶେଷରେ କୁମାରୀ ହେଇ ରହିଯିବା ଭିତରେ ଅଛି ମାନବକନ୍ୟାର ସୌଷ୍ଠବ ସହ ଦିବ୍ୟ 
ଦୀପ୍ତି ଓ ମାତୃସ୍ଲଲଭ ଉଦାରତାର ଚମକ୍ରାର ସମନ୍ସୟ । ଏ କିମ୍ବଦନ୍ତୀ ଯେତିକି ମାଧୁର୍ଯ୍ୟପୂର୍୍ 


ସେତିକି କାରୁଣ୍ୟରେ ଭରା । 


ମେର! କିମ୍ବଦନ୍ତୀର କଥାବସ୍ତୁ ରୋମନ୍ତ୍ନ କରୁଛି । ସେ ଯିମିତି 

ଦକ୍ଷିଣଭୂଖଣ୍ଡର ଶେଷ ବିନ୍ଦୁରେ ଠିଆହେଇ ତିନି ଦିଗରୁ ଭାସି ଆସୁଥ୍‌ବା ତିନିସମୁଦ୍ରର 
ନିର୍ଘୋଷ ଆକଳନ କରୁଛି , ନିର୍ଘୋଷ ହତାଶାର ଓ ଆଶ୍ଵାସନାର । 


ବାଣାସୁରର ଅତ୍ୟାଚାରରେ ମେଦିନୀ ପ୍ରକମ୍ପିତ ହେଇଉଠିଲା। ଅତ୍ୟାଚାର 
ସୀମା ଉଲଙ୍ଘନ କଲା । ଦେବଗଣ ଯାଇ ଦେବୀଙ୍କ ପାଖରେ ଶରଣ ନେଲେ । ଦେବୀ 
ସେମାନଙ୍କୁ ଆଶିଷ ଦେଲେ । ଭରସା ଦେଇ କହିଲେ, ସେ ଦାକ୍ଷିଣାତ୍ୟର ରାଜାଙ୍କ କନ୍ୟା 
ରୂପେ ଉଦା ହେବେ । ତାହା ହିଁ ହେଲା । ରାଜକୁମାରୀ ଯେତିକି ବଡ଼ ହେଲେ ତାଙ୍କ ରୂପ 
ଗୁଣର ଖ୍ୟାତି ସେତିକି ବ୍ୟାପିଗଲା । ରାଜା ଉଦ୍ରବିଘ୍ନ ହେଇପଡ଼ିଲେ । ସେ ଭାବିଲେ ଯଦି 
ଦୁର୍ଘାନ୍ତ ବାଣାସୁର ତାଙ୍କ କନ୍ୟା ପ୍ରତି ଆକୃଷ୍ଟ ହୁଏ ତେବେ କିଏ ବା ତା'ର ପ୍ରତିରୋଧ କରିପାରିବ ! 
ଏଣୁ ବେଳ ଥାଉଥାଉ ସେ ପାତ୍ର ଅନ୍ନେଷଣରେ ଲାଗିପଡ଼ିଲେ । ଏଣେ କୁମାରୀ ନିଜ ରୂପ ଓ 
ବିଭୂତିରେ ସଚେତନ ହେଲେ | ସେ ୟେ ସ୍ଵୟଂ ଦେବୀ । ମହାଦେବଙ୍କ ବିନା ଆଉ କାହାର ବା 
ପାଣିଗ୍ରହଣ ସେ କରନ୍ତେ ? ଦେବୀ ଧ୍ଯାନସ୍ଥ ହେଇ ମହାଦେବଙ୍କୁ ଆବାହନ କଲେ । କୈଳାସ 
ଶିଖରୀରେ ଦେବ ଦେବ ମହାଦେବ ଚମକି ଉଠିଲେ । ମହାଦେବ ଜଣେ ରଷିଙ୍କ ହାତରେ 
ଖବର ଦେଇ ଦାକ୍ଷିଣାତ୍ୟ ରାଜ୍ୟକୁ ପଠେଇଲେ । ଏକ ନିର୍ଦିଷ୍ଟ ତିଥ୍ର ମଧ୍ଯ ରାତ୍ରିର ଶୁଭ 
ମୁହଁରେ ସେ ସ୍ଵୟଂ ଉତ୍ତା ହେଇ ରାଜକନ୍ୟାଙ୍କ ପାଣିଗ୍ରହଣ କରିବେ । 


ରାଜଉଆସରେ ଆନନ୍ଦ ଲହରୀ ଖେଳିଗଲା । ବାହାଘରର ସାଜସଜ୍ଜା 
ଓ ଆଡ଼ମ୍ବରରେ ସମୁଦ୍ର ତୀରବର୍ରୀ ସମୃଦ୍ଧ ନଗରୀ ଉଲ୍ଲସିତ ହେଇଉଠିଲା । ମାହେନ୍ଦ୍ର ବେଳା 
ଉପଗତ ହେବାକୁ ଆଉ ବେଶି ବେଳ ନାହିଁ । ତେଣେ କୈଳାସର ଗିରିମାଳା ଅତିଳ୍ରମ କରି 
ମହାଦେବ ଦକ୍ଷିଣାଭିମୁଖୀ ହେଲେ । 


ଏବେ ରଶଷିଗଣ ବିଷମ ସଙ୍କଟରେ ପଡ଼ିଲେ । ଯଦି ମହାଦେବ 
ରାଜକୁମାରୀଙ୍କ ପାଣିଗ୍ରହଣ କରନ୍ତି ତେବେ ମିଳନ ସ୍ପର୍ଶରେ ଦେବୀ ମାନୁଷୀ ଜୀବନରେ 
ପାଳନ କରିବାକୁ ଥବା ପ୍ରତିଶୃତି ଭୁଲିଯାଇ ତତୃକ୍ଷଣାତ୍‌ ନିଜ ସ୍ଵରୂପରେ ସଚେତନ ହେଇ 
ସ୍ଵଧାମକୁ ବାହୁଡ଼ି ଯିବେ । ଦେବୀ ବାଣାସୁରକୁ ନିଧନ କରିବାପାଇଁ ହିଁ ମର୍ୟରେ ଅବତୀର୍ଣ୍ଣ 
ହେଇଛନ୍ତି । ସେମାନେ ବିଷମରେ ପଡ଼ି ଭାବିଲେ ସବୁ ଉଦ୍ଦେଶ୍ୟ ପଣ୍ଡ ହେବ, ସବୁ ରହସ୍ୟ 
ଫସର ଫାଟିଯିବ । ରଷିମାନେ ଦେବର୍ଷି ନାରଦଙ୍କ ପାଖରେ ଫେରାର ହେଲେ ।! ନାରଦ 
ସେମାନଙ୍କୁ ଅଭୟ ବାଣୀ ଶୁଣେଇଲେ ଏଥକୁ ଉପାୟ ଅଛି ବୋଇଲେ । 

ନାରଦ ଗୋଟିଏ କୁକୃଡ଼ାକୁ ଅନୁପ୍ରାଣିତ କରିଦେଇ ମହାଦେବଙ୍କ ଯାତ୍ରାପଥ 
କଡ଼ରେ ଡାକ ଛାଡ଼ିବାକୁ ପ୍ରବର୍ଭେଇଲେ। କୁକୁଡ଼ା ଅନବରତ ରଡ଼ି ଛାଡ଼ିବାକୁ ଲାଗିଲା। ମହାଦେବ 
ଚମକି ଉଠିଲେ । ଭାବିଲେ ରାତି ସରି ଆସିଲା । ବିବାହର ମାହେନ୍ଦ୍ର ବେଳା ଗଡ଼ିଗଲା । ସେ 
ହତାଶ ହେଇ ପଥପ୍ରାନ୍ତରେ ବସିପଡ଼ିଲେ । ମହାଦେବଙ୍କ ଆଖ୍‌ ଧ୍ୟାନରେ ମୁଦି ହେଇଗଲା ଓ 
ସେ ଅବ୍ୟକ୍ତ ଭିତରେ ହଜିଗଲେ । 


ବେଳା ଗଡ଼ିଗଲ। । ଉଆସର ସମସ୍ତ ଆଡ଼ମ୍ବର ଉଦ୍ଦୀପନ। ଶିଥ୍ଳ 
ହେଇଗଲା । ଏଣେ ବାଣାସୁର ପାଖରେ ରାଜକୁମାରୀଙ୍କ ବିବାହ ଖବର ପହଞ୍ଚୁଲା। ତା' 
ଅଜ୍ଞାତସାରରେ ବିବାହ ଅନୁଶ୍ରିତ ହେବାକୁ ଯାଉଛି ଶୁଣି ସେ କ୍ରୋଧାନ୍ବିତ ହେଇ ଦକ୍ଷିଣ 
ରାଜ୍ୟଆଡ଼େ ମୁହେଁଇଲା । ବାଣାସୁର ସିଂହଦ୍ଵାର ପାଖରେ ପହଞ୍ଚି ନିଜ ମନ କଥା ଅତି ରୁକ୍ଷ 
ଭାବରେ ବ୍ୟକ୍ତ କଲା । ସେ ଧୈର୍ଯ୍ୟ ହରେଇ ବଳାକ୍ାରରେ କନ୍ୟାକୁ ନେଇଯିବା ନିମନ୍ତେ 
ଉଦ୍ୟତ ହେଲା । ତାର ବଜ୍ର ନିର୍ଘୋଷରେ ରାଜା ତଟସ୍ଥ ହେଲେ । ତାର ବିକଟ ଅଟଟାହାସରେ 
ରାଜାଙ୍କ ସୈନ୍ୟ ବାହିନୀ ଥରି ଉଠିଲେ । ତା” ଦମ୍ଭରେ ନଅର ପ୍ରକମ୍ପିତ ହେଲା । 


ରାଜକୁମାରୀ ଆଉ କ'ଣ ବା କରିଥାନ୍ତେ । ନିଜକୁ, ପରିବାରକୁ ଆଉ 
ରାଜ୍ୟକୁ ରକ୍ଷା କରିବାପାଇଁ ବାଣାସୁରକୁ ଯୁଦ୍ଧଡାକରା ଦେଲେ । ଘୋର ଯୁଦ୍ଧ ରଚିଗଲା । 
ବାଣାସୁର ଶେଷରେ ପରାସ୍ତ ହେଲା, ମୃତ୍ୟୁ ବରଣ କଲା । 


କିନ୍ତ ଦେବୀ ମହାଦେବଙ୍କୁ ଅପେକ୍ଷା କରି କରି ଚିର କୁମାରୀ ରହିଗଲେ । 
ଏବେ ବି ରାତି ହେଲେ କୁମାରୀ ବଧ୍ୂବେଶରେ ସଜେଇ ହେଇ ପଡ଼ନ୍ତି । ଏବେ ବି କୁମାରୀ 
ପୂର୍ବାଶା ଉପରେ ଦୃଷ୍ଟି ନିବଦ୍ଧ ରଖ୍‌ ଦଣ୍ଡାୟମାନ । ହୁଏତ ଆଉ କେଉଁ ଏକ ଶୁଭ ଲଗ୍ନରେ 
ପୁଣି ଥରେ ମହାଦେବ ହିମାଳୟରୁ ଅବତରଣ କରିଆସିବେ - ସେହି ପ୍ରତୀକ୍ଷାରେ ସେ ତ 
ପସ୍ୟାରତା । 


ମେରୀ ଭାବୁଛନ୍ତି ତାଙ୍କ ନିଜ ଦଶା ବି କନ୍ୟାକୂମାରୀଙ୍କ ଭଳି । ସେ ଆଜି 
ବି ରାଜକୁମାରଙ୍କ ଅପେକ୍ଷାରେ ଅଛନ୍ତି । ହୁଏତ କେଉଁଠି ରାତି ପାହିଯାଇଛି, ରାଜକୁମାର 
ସେଇଠି ହିଁ ସ୍ଥିର ହେଇ ରହିଯାଇଛି । ଆଉ ସେ ନିଜେ ସେହି ପୂର୍ବ ଦିଗକୁ ସତେ ଯିମିତି 
ଅପଲକ ନୟନରେ ଅନେଇ ରହିଛନ୍ତି । 

ତମ ସାନଦୀକୁ ସ୍ଵାନ କରିଯିବା ପାଇଁ ବାଲ୍ପୀକି ନିଜ କୁଟିରରୁ ଗୋଡ଼ 
କାଢ଼ି ଆଗେଇଲେ। ଆଶ୍ରମ ଅଦୂରରେ ତମସା ଧରାକୁ ପବିତ୍ର କରି ଗଙ୍ଗା ଭଳି ବହିଯାଉଛି । 
ତମସାର ପବିତ୍ର ଜଳରେ ସ୍ଵାନ କରିବା ଆଗରୁ ସେ ଦେଖୁଛନ୍ତି ବ୍ୟାଧଟିଏ, ବଲ୍ଳ ପିନ୍ଧିଛି । 
ମୁଣ୍ଡରେ ବିଭିନ୍ନ ପକ୍ଷୀପରର ବର୍ଣ୍ଡିଳ ମୁକୁଟ । ମେଦରେ ଅଛ୍ଛାଦିତ ଶରୀର । ତ୍ରିପଣ୍ଡ କଳା । 
ହାତରେ ଧନୁଶର, ପିଠି ଉପରେ ଚର୍ମ ତୃଣୀର , ବଧ୍ଦେଇଛି ନିରୀହ ପକ୍ଷୀଟିକୁ, ଆହା ପକ୍ଷୀଟି 
କେତେ ଛଟପଟ ନହେଲା | କ୍ଷଣକରେ ରକ୍ତ ଜୁଡୁବୁତୁ ହେଇଗଲା । ତା ପରେ ତାର ଦେହଟି 
ନିଥର ହେଇଗଲା ! କେତେ ନିରୀହ ଏ ଜୀବନ | ପାଣି ଫୋଟକା ପରି । ହେଇ ଅଛି ହେଇ 
ନାହିଁ। ଗଛଡ଼ାଳରେ କ୍ରୌଞ୍ଚଟି ବସି କୁହାଟିଲା। କି ବିକଳ କ୍ରନ୍ଦନ ତାର! ବନଭୂମି ଫାଟି ପଡୁଛି । 
ବାଲ୍ଲୀକି ସ୍ତତ୍ ହେଇ ଘଡ଼ିଏ ଠିଆ ହେଇଗଲେ । ସେ ବିକାର ଶୂନ୍ୟ ହେଇଥ୍‌ଲେବି ତାଙ୍କ 
ରଷିପ୍ରାଣ ବିଳପି ଗଲା । ସେ ଦୈହିକ ପ୍ରେମ ବନ୍ଧନରୁ ସଂପୂର୍ଣ ନିର୍ଲିପ୍ର ଥୁଲେ ମଧ୍ଯ ତାଙ୍କ 
ପ୍ରାଣର ସୃକ୍ଷ୍ମତମ ତନ୍ତ୍ରୀ ଝଙ୍କୃତ ହେଇ ଉଠିଲା। ବାଲ୍ଧୀକିଙ୍କ କବି ହୃଦୟ ଦୁଃଖରେ ଦ୍ରବୀଭୂତ 
ହେଇଗଲା। ଦୁଃଖ ଶୋକରେ ପରିଣତ ହେଲା ଓ ତାଙ୍କ ମୁହଁରୁ କ୍ରୋଧାଗ୍ନି ଘନ ଘନ ସ୍ତୁରିବାକୁ 
ଆରମ୍ଭିଲା। । ଶୋକର ଉଚ୍ଛାସ ମନ୍ତ୍ର ଆକାରରେ ନିନାଦିତ ହେଲା । ଆଶ୍ରମର ପୂତ ପବିତ୍ର 
ପରିବେଶର ଗାମ୍ଭୀର୍ଯ୍ୟକୁ ଆହୁରି ଶୋକାନ୍ତ କରିଦେଇ ମନ୍ତ୍ର ଅନୁରଣିତ ହେବାକୁ ଲାଗିଲା | 


ମା ନିଷାଦ ପ୍ରତିଷ୍ଠାଂ ତ୍ରମଗମଃ ଶାଶ୍ଵତୀଃ ସମାଃ | 
ଯତଵ କ୍ରୌଞ୍ଚମିଥୁନାଦେକମବଧୀଃ କାମ ମୋହିତମ୍‌ ॥ 


ରେ ବ୍ୟାଧ ! ଛାର ପକ୍ଷୀଟିକୁ ବଧ କରି ତୃ କି ଲାଭ ପାଇଲୁ ? କ୍ରୌଞ୍ଚ 
ପକ୍ଷୀର କିବା ଦେହ । ପଳେ ମାଂସ ହେବନି । ବଧ୍ବା କ'ଣ ତୋର ପେଷା ନା ନିଶା ? ନା ତୁ 
କ୍ଷୁଧାର ତାଡ଼ନାରେ ଅନ୍ଧ ହୋଇଗଲୁ । ହିତାହିତ ଜ୍ଞାନ ହରେଇଲୁ । ତୋର ରିପୁ ତୋତେ 
ମୋହଗ୍ରସ୍ତ କରିଦେଲା କି ? ରେ ବ୍ୟାଧ ! ତୁ କି କଥା ନକଲୁ । ପ୍ରେମ ଭଳି ନୈସର୍ଗିକ ବନ୍ଧନ 
ଛେଦନରେ ତୁ ଭାଗୀ ହେଲୁ । ତୋର ଆଉ ମୁକ୍ତି ନାହିଁ। 


କାବ୍ୟଭାଷାର ଚମକ୍ରାରିତାରେ ନିଜେ ବାଲ୍ପୀକି ମଧ୍ଯ ପ୍ରଲୁଷ୍ତ ହୋଇଗଲେ । 
ଉଚ୍ଚାରିତ ମନ୍ତ୍ର କବିଙ୍କୁ ମଧ୍ଯ ସମଭାବରେ ଏକ ସୃଷ୍ଟିର ଚିରନ୍ତନ ପ୍ରକ୍ରିୟା ଭିତରକୁ ନେଇ ଗଲା | 
ସେ ଧରାକୁ ଶାନ୍ତ କରିବାପାଇଁ କମଣ୍ଡଳରୁ ଜଳ ନିଗାଡ଼ିଲେ ! କାବ୍ୟଧାରା ଜଳଧାରା ଭଳି 


~~ ~~ 


ପ୍ରବାହିତ ହେବାକୁ ଲାଗିଲା । ଚାହୁଁ ଚାହୁଁ ମନ୍ତ୍ରଭଳି ନିଗିଡ଼ି ଆସୁଥ୍ବା ଜଳ ଭୂମିଖଣ୍ଡକୁ ପ୍ଲାବିତ 

କଲା ! ସେଠି ପୁଶ୍କରିଣୀଟିଏ ସୃଷ୍ଟି ହୋଇଗଲା । କାବ୍ୟଞ୍ଚାନର ପୁଶରିଣୀ । କାବ୍ଯସରସ୍ଵତୀ 
ତାଳପତ୍ର ଖେଦା ପାରିଦେଇ ତା ଉପରେ ନିଜ ସଦ୍ୟ ଜାତ କନ୍ୟାକୁ ଶୁଆଇ ଦେଇ ସ୍ତନ୍ୟପାନ 
କରେଇବାରେ ଲାଗିଲା । ମାନସ ସରୋବରରୁ ରାଜହଂସମାନେ ଉଡ଼ିଆସି ପୁଶ୍ରିଣୀରେ 
ସନ୍ତରଣ କରିବାକୁ ଲାଗିଲେ । ମାନସହଂସ ବାଲ୍ଧୀକିଙ୍କ ମୁଖନିସ୍ୃତ ଆଦ୍ୟ କାବ୍ୟଧାରାକୁ ଆହୁରି 
ବିସ୍ତାରିବାରେ ଲାଗିଲା। 


ବାଲ୍ମୀକି ସ୍ଵୟଂ ଥୁଲେ ବ୍ୟାଧ, ଘାତକ, ଦସ୍ୟୁରତ୍ଧାକର । ସେ ଗୋଟାଏ 
ଅମଣିଷ , ପାଷାଣ୍ଡ । ଗୋଟିଏ ନୁହେଁ କୋଟି କୋଟି କ୍ରୌଞ୍ଚ ଆଉ କ୍ରୌଞ୍ଚୀର ସେ ହତ୍ୟାକାରୀ ! 
ଆଜି କ”ଣ ହେଲା ସେ ଦସ୍ୟୁର । ମରା ମରା ଉଚ୍ଟାରୁ ଉଚ୍ଚାରୁ ସେ ବଲ୍ପୀକ ହୁଙ୍କା ହେଇଗଲା, 
ଦିନେ ନୁହେଁ ମାସେ ନୁହେଁ । ବର୍ଷବର୍ଷ ଧରି ସହସ୍ର ବର୍ଷ ତପସ୍ୟା କଲା। ସେ କଣ ସତେରେ 
ନିଜେ ଦସ୍ୟୁରୁ ବାଲ୍ମୀକି ପାଲଟି ଗଲା । ଏହା ରୂପର ପରିବର୍ଭନ ନା ଆମ୍ଭିକ ବିବର୍ଭନ । ସବୁ 
ଅମଣିଷମାନେ ଦିନେ ନା ଦିନେ କ” ଣ ବାଲ୍ମୀକି ପାଲଟି ଯାଆନ୍ତି ? ବର୍ରମାନ ବାଲ୍ଧୀକି ତ କବି । 
ସେ କ୍ରାନ୍ତଦର୍ଶୀ । ତାର ଜ୍ଞାନଚକ୍ଷୁ ଖୋଲିଯାଇଛି । ସେ ଦେଖ୍‌ପାରୁଛି ଅତୀତ ବର୍ର୍ରମାନ ଓ 
ଭବିଷ୍ୟତ । ସେ ଦେଖୁଛି ଲଙ୍କାର ରାକ୍ଷସ ରାବଣ ବୈଦେହୀଙ୍କୁ ରଥରେ ବସେଇ ଆକାଶ 
ମାର୍ଗରେ ଉଡ଼େଇ ନେଉଛି । ସୀତୟା ହା ରାମ ! ହା ରାମ ! କହି ବିଳପୁଛନ୍ତି। ଏଣେ ଆଶ୍ରମ 
ଖାଲି ପଡ଼ିଛି । ରାମ ଫେରି ନାହାନ୍ତି । ମିଛଟାରେ ମାୟାମୃଗ ପଛରେ ଧାଇିଛନ୍ତି। ମାୟାରେ 
ଲଟ୍‌ପଟ୍‌ ହେଲେ ଭଗବାନଙ୍କ ମଧ୍ଯ ଏଭଳି ଦୁର୍ଘଶା ହୁଏ । ବାଲ୍ଧୀକିଙ୍କ ହୃଦୟ ବିଗଳିତ ହେଇଯାଇଛି । 
ସେ ରାବଣ ରାକ୍ଷସକୁ ଅଭିଶାପ ଦେଉଛନ୍ତି। ରେ ନିଷାଦ! ତୁ ମୋହଗ୍ରସ୍ତ ହୋଇ ପ୍ରେମ ମଧୁପାନ 
କରୁଥ୍ବା କୌଞଚ ଯୁଗଳ ଭିତରୁ ମାଇ ପକ୍ଷୀଟିକୁ ହରଣ କରିନେଇ ସେମାନଙ୍କ ପ୍ରେମ ବନ୍ଧନ 
ଛିନ୍ନ କଲୁ । ଅତଏବ ତୁ ଅଛ୍ନାୟୁଷ ହୋଇଯାଅ । ପ୍ରତିଷ୍ଠା ତୋର କାମ୍ୟ ନୁହେଁ । 


ବାଲ୍ମୀକି କଣ ଏହାହିଁ ଇଚ୍ଛିଅ୍‌ୁଲେ ଯେ ତାଙ୍କ ମୁଖ ନିସୃତ ବାଣୀ କ୍ରୋଧ 
ପରିହରି କାବ୍ୟାନନ୍ଦ ପରିବେଷଣ କରୁ | କାବ୍ୟସୌହନ୍ଦର୍ଯ୍ୟ ବିକଶିତ ହେଉ । ଆଶ୍ରମର ବନଭୂମିକୁ 
ଦୀପ୍ତି ଓ ବ୍ୟାପ୍ତିରେ ଭରି ଦେଉ, ବର୍ଣ୍ଣମୟ କରିଦେଉ ! ଦିବ୍ୟତ୍ଧ ପ୍ରଦାନ କରୁ । ନା ଏହା କାବ୍ୟ 
ଭାଷାର ନିଜସ୍ଵ ଚମକ୍କାରିତା । କାବ୍ୟର ପ୍ରତ୍ୟେକ ଉଚ୍ଚାରିତ ଶବ୍ଦ ଆପେ ଆପେ ଚିତ୍ରମୟ 
ହେଇଯାଏ ଓ ରୂପର ସମ୍ବେଦନାରେ ଇନ୍ଦ୍ରଜାଲ ସୃଷ୍ଟି କରଦିଏ । 


ଶରତଚନ୍ଦ୍ରଙ୍କ ଚିତ୍ରଭାଷାର ଏହା ହିଁ ଥୁଲା ନିର୍ଯ୍ୟାସ । ଲେଲ୍‌ସୀ ଓ ମେରୀ 
ଗ୍ୟାଲେରୀ ଭିତରେ ଚିତ୍ର ସଂଦର୍ଶନ କରି ଫେରିଆସିଲାପରେ କାବ୍ୟଭାଷାର ଏହି ବିସ୍ମୟ 

ଉତ୍ତରଣକୁ ଉପଲହ୍ଲ୍‌ କରୁଥ୍ଲେ | କାବ୍ୟଭାଷାରୁ ଚିତ୍ର ଭାଷାକୁ , ଚିତୁଭାଷାରୁ କାବ୍ୟମନ୍ତ୍ରକୁ 
ଏବଂ କାବ୍ୟମନ୍ତ୍ରରୁ ରୂପର ବର୍ଣ୍ଣାଳୀକୁ , ଅଆଆଲେ।କକୁ ଓ ଚେତନାକୁ ସଂଚରିବା ଓ 
ସଂଚରେଇବା ଭିତରେ ଯେଉଁ ନିଲି ପ୍ର ଅନାସକ୍ତ ସର୍ଚନାଶକ୍ତିର ମହତ୍ଵ ଅଛି ତା କେବଳ 
ଭାରତ ମାଟିରେ ହିଁ ସମ୍ଭବ । ଏକଥା ସେ ଦୁହେଁ ଅନୁଭବ କରୁଥ୍ଲେ। 


ମେରୀ ପୁଣି ପୁଣି ଫେରି ଯାଉଥାଏ ଜର୍ଜର ରାଜବାଟୀ, ତାଳ ତମାଳ 
ବକୁଳ ଛୁରୀଅନା ମାଳତୀ ହେନା ଯାଇ ଓ ଯୁଭର ଉପବନ ଭିତରକୁ । ତାର ସମଗ୍ର 
ସର। ମହକି ଉଠେ ! ସେ ଲଣ୍ଡନର ହିମଶୀତଳ ପାଣୁର ପରିବେଶ ଭିତରୁ ପକ୍ଷୀଟିଏ 
ହେଇ ଉଡ଼ିଯାଏ କିଆ କେତକୀର ନିବିଡ଼ ପଞ୍ଜୁରି ଭିତରକୁ । ନାକୁ ମାତ୍ର ପଞ୍ଜୁରି । 
ପଞ୍ଜରି ଭିତରେ ଗଗନ ଭରି ନୀଳିମା। କଅଁଳ ଡେଫୋଡିଲ୍‌ର ସ୍ଵର୍ଣ୍ାଭ ଆଭା ବା ଆଇରିସ୍‌ 
ର ବର୍ଣ୍ଣାଚ୍ଧ୍ୟ ଅପେକ୍ଷା କିଆଫ୍ରଲର ଶୁଭ୍ର ଘନିଭୂତ ବାସ୍କା ବା କଦମ୍ବ ଚଂପା ଓ ମଲ୍ଲିର 
ଉଦ୍ଦାମତା ଭିତରେ ସେ ହଜିଯିବାପାଇଁ ଚାହେଁ । ତାକୁ ଲଣ୍ଡନର କାର୍ଯ୍ୟ ନିର୍ଘଣ୍ଟ ଆଦବ 
କାଏଦା, ହୋ ହଲ୍ୟ ଭଲ ଲାଗେନି । ଜର୍ଜ ସାଙ୍ଗରେ ପାହାଡ଼ ପର୍ବତ ଜଙ୍ଗଲ ଘେରା 
ବନ୍ଧୁର ରାସ୍ତାରେ ଘୋଡ଼ା ଛୁଟେଇବା ପାଇଁ ଇଚ୍ଛାହୁଏ । 


ରାସ୍ତାଧାରର ଫସଲଭରା ଧାନ ଖେତ, ମଇଁଷି ପଲ, ଘର ବାହୁଡ଼ା ଗାଇ 
ଗୋଠ, ବା ବେପରୁଆ ଅପରାହୃଣମାନଙ୍କରେ ନିକାଞ୍ଚନ ଝିମ୍ଝିମ୍‌ ଜଙ୍ଗଲରେ ଚରୁଥ୍‌୍ବା 
ଗୋଠଖଣ୍ଡିଆ ଗାଇର ଟିପା ଶବ୍ଦ ଶୁଣିଲେ ସେ ଆନମନା ହୁଏ । ସେ ଭାବେ ନିଘଞ୍ଚ ବଣ 
ଭିତରୁ ହୁଏତ ମହାବଳ ବାଘଟିଏ ଗାଇ ଉପରେ ଝାମ୍ପ ଦେବ । ତାର ମନେପଡ଼ିଯାଏ - 
ଉଇଲିୟମ୍‌ ବ୍େକ୍ଵଙ୍କ ବାଘ କବିତାର କେତୋଟି ଧାଡ଼ି । ବାଘର ପଟା ପଟା ଚିକ୍କଣ ହରିଦ୍ରା 
ରଂଜିତ ଦେହ, ତାର ନିଆଁ ଭଳି ଦାଉ ଦାଉ ଜଳୁଥ୍ବା ଆଖ୍‌ ଏବଂ ରାତ୍ରୀର ଜଙ୍ଗଲ ଭିତରେ 
ଆତ୍ମଗୋପନ କରିଥ୍‌ବାର କାବ୍ୟିକ ଦୃଶ୍ୟ ଭିତରେ ସେ ହଜିଯାଏ। ସେ କେତେକଣ ଭାବିଯାଏ 
ଓ ସେ ଭାବନା ଭିତରେ ଘୋଡ଼ାର ଟାପୁ ଧ୍ମେଇ ଯାଏ । ଜଳକୁ କହେ ପ୍ରିନ୍ଧ ] ଦେଖ 
ପ୍ରକୃତିର ଏ ଅପରୂପ ଶୋଭା ଏଠି ଏମିତି ଅଯାଚିତ ଭାବେ ମେଲେଇ ହେଇ ପଡ଼ିଛି ଯେ 
ଲାଗୁଛି ଏ ପରର ପୃଥ୍ବୀ ଶୀତଦିନର ଲଣ୍ଡନ ଭଳି ଧୂ ସରିତ ହେଇଯାଇଥ୍‌ବ | 


ଜର୍ଟ୍ଟ ମେରୀର ପିଲାଳିଅଆ କଥାରେ ହସିଦିଏ । କହେ ଡାରଲିଙ୍ଗ ! 
ପ୍ରକୃତି ଏତେ ବ୍ୟାପକ ଚିତ୍ରମୟ, ରଙଟ୍ଗମୟ ଓ ଆଭାମୟ ଯେ ତା'ର ଆଦି ଅନ୍ତ ନାହିଁ । 
ସବୁ ବେଳେ ଭଳିକି ଭଳି ରୂପ ଯୋଜନାରେ ପ୍ରକୃତି ନୂଆ ନୂଆ ହେଇ ଦେଖାଦିଏ । ଯିଏ 


Do 

ପ୍ରକୃତିକୁ ପେଟପୂରେଇ ଦେଖ୍‌ବାପାଇଁ ଚାହେଁ, ପ୍ରାଣଭରି ଉପଭୋଗ କରିବାପାଇଁ ଚାହେଁ 
ଓ ଆକଣ୍ଠ ରସ ଆସ୍ବାଦନ କରିବା ପାଇଁ ମନବଳାଏ ତା ପାଇଁ ପ୍ରକୃତି ସବୁ ବେଳେ ଅଭିନବ 
ଓ ବିଚିତ୍ର । ଲଣ୍ଡନର ମଣିଷମାନେ ଘଣ୍ଟାର କଣ୍ଟା ଭଳି ଅହର୍ନିଶ ଧନ୍ଦି ହେଉଥାନ୍ତି । ସେମାନଙ୍କ 
ଭିତରୁ ବେଳେ ବେଳେ ୱାଡ଼ସ୍‌ୱ।ର୍ଥ ଟିଏ, କିଟ୍ସ ଟିଏ, ସେଲି ଟିଏ ପ୍ରକୃତିକୁ, ତାର ସ୍ବରୂପକୁ, 
ତାର ଅନ୍ତରାମ୍ମାକୁ ଚିହ୍ନି ପକାନ୍ତି। ସେମାନଙ୍କୁ ଲାଗେ ଗହମ ଖେତ ସୁନା ପାଲଟିଛି, ବାଇଗଣି 
ରଙ୍ଗ ପଥରରେ ଶିଉଳି ସମ୍ମୋହନ ଭରିଦେଇଛି । ପ୍ରକୃତିକୁ ଯେତେ ଦେଖ୍‌ଲେ ବି ତାର 
ସୌନ୍ଦର୍ଯ୍ୟ ମଉଳୁ ନାହିଁ। ମନରେ ପରିଦୃପ୍ତି ଆସୁନାହିଁ। ଆହୁରି ଆହୁରି ଦେଖ୍ବାପାଇଁ ମନ 
କହୁଛି । ଆକାଶରେ, କାକର ପଡ଼ି ଥ୍ବା ଘାସ ଗାଲିଚାରେ, ଦିଗରେ ବିଦିଗରେ ପ୍ରକୃତି 
ରଙ୍ଗ ଭରି ଦେଇଛି । ଯାହା ଦୃଶ୍ୟମାନ ତାହା ତ ସୁନ୍ଦର, ଯାହା ଅଦୃଶ୍ୟ ତାର ସଙ୍ଗୀତ 
ଆହୁରି ମନୋହର । ଏତ ସବୁ କବିମାନଙ୍କ ଭାଷା ! ଏମାନେ ସବୁତ ତମରି ଦେଶର ଲୋକ । 
କିନ୍ତୁ ରଇଂଲଣ୍ଡରଂସାଧାରଣ ଲୋକ ଠାରୁ ଏମାନଙ୍କ ଆଖ୍‌ ନିଆରା, ହୃଦୟ ନିଆରା ଓ ପ୍ରାଣ ବି 
ନିଆରା । ଲଣ୍ଡନର କୁହେଳିକାମୟ ସକାଳ ଠାରୁ ଚିକିଟିର ରୌଦ୍ରସ୍କାତ ଧାନଖେତ ଯାଏଁ, 
ବିଗ୍ବେନ୍‌ର କଠୋର କମ୍ନିର୍ଘଣ୍ଡ ଠାରୁ ଚିକିଟିର ମନ୍ଦିରମାନଙ୍କରେ ସନ୍ଧ୍ୟାଆଳତିର ମହକିତ 
ବେଳା ଯାଏଁ , ଟେମ୍ସ୍‌ ପିଠିରେ ଭାସୁଥ୍ବା ପ୍ରକାଣ୍ଡ ଜାହାଜ ମାନଙ୍କର ଚିମିନୀର ଧୂମକୁଶ୍ଡଳି 
ଠାରୁ ବଳଦ ଯୋଚା ଶଗଡ଼ଗାଡ଼ି ଧୂଳିର ଏକାକୀତ୍ଵ ଯାଏଁ ପ୍ରକୃତି ତାର ଅଫୁରନ୍ତ ପସରା 
ମେଲି ଦେଇଛି । 


ଏତକ କହିଦେଇ ଜର୍ଚ୍ଚ ଭାବପ୍ରାଣ ହେଇଯାଏ । ତାର ମନେପଡ଼ିଯାଏ 
ଟେମ୍ସ୍‌ ନଦୀକୂଳେ ମେରୀ ସାଙ୍ଗରେ କଟେଇ ଥ୍‌୍ବା ଅନେକ ଏକାନ୍ତ ମୁହୃର୍ । ଚିକିଟିର ଗ୍ରାମ୍ୟ 
ରାସ୍ତାରେ ଘୋଡ଼ା ଛୁଟାଉ ଛୁଟାଉ ଜଢର୍ଜ୍ଚ ପୁଣି ଫେରିଯାଏ ତାର ଲଣ୍ଡନର ଦିନ ଗୁଡ଼ିକ ଭିତରକୁ । 
ଏଣେ ମେରୀ ପାଚିଲା ଧାନ ଖେତ ଭିତରେ ଧାନ କାଟୁଥୁବା ଗ୍ରାମ୍ୟ ଲଳନାମାନଙ୍କୁ ଦେଖ୍ଲେ 
ଖ୍ଲଖ୍ଲ ହେଇ ହସେ | ସେମାନଙ୍କ ନାଲି ନୀଳ ଓ ଶାଗୁଆ ରଙ୍ଗର କସ୍ତା ଶାଢ଼ୀ ସୁନାଫସଲର 
ଖେତ ଭିତରୁ ଉକୁଟି ଉଠୁଥାଏ । କଳା କଳା ପୁରୁଷ୍ଠ ବଢ଼ନ୍ତ ଦେହକୁ ରଙ୍ଗ ବେରଙ୍ଗର ଶାଢ଼ୀ 
ଶୁଡ଼ିକଖୁବ୍‌ ସୁନ୍ଦର ଦେଖାଯାଏ । ସେମାନେ ସାହେବଦେଉଙ୍କୁ ଚିହ୍ମିପକେଇ ଧାନ କଳେଇ 
ହାତରୁ ତଳେ ଥୋଇଦେଇ ଖାଲି ଦା ଟିମାନ ଧରି ତଟସ୍ଥ ହୋଇ ଅନେଇରହନ୍ତି। ସେମାନେ 
ନିଜ ନିଜର ଅଧା ଫ୍ରଙ୍ଗୁଳା ଦେହ ଉପରେ କସ୍ତାଟିମାନ ବେଢ଼େଇ ଆଣନ୍ତି। ମୁଣ୍ଡରେ ଓଢ଼ଣା 
ଟାଣି ଦିଅନ୍ତି । ଅଣ୍ଟାରେ ବନ୍ଧା ହେଇଥ୍‌ବା ଶାଢ଼ୀ ମଙ୍ଗକୁ ଖୋଲିଦିଅନ୍ତି। ପଣତକୁ ଭିଡ଼ି ଆଣି 
ମୁହଁ ଉପରେ ଅଧା ଘୋଡ଼େଇ ଧରନ୍ତି । ପରସ୍ତରକୁ ଇଙ୍ଗିତରେ ଠରା ଠରି ହୁଅନ୍ତି, କହି 
ଉଠନ୍ତି, ଏ ମା? ! ଦେଖେ ଲେ। ସାଇବ ଦେଉ ଆଉ ସାଇବାଣୀ କିମିତି କଳ। ଧଳ! 

ଘୋଡ଼ା ଦଉଡ଼େଇ ଆମ ଆଡ଼କୁ ଅଇଲେଣି । ଏ ମା’ ମୁଁ କରେ କଣ ! ମୁଁ ମରି ଯାଏ ! 
ପାଦରେ କେବେ ଧୂଳି ଲାଗିମ୍‌ଥ୍ବା ରଜାନୁକ ଏବେ ଧାନ ବିଲରେ। କି a ଆମର । 
ଜର୍ଜ ଓ ମେରୀ ଅପରାହୃଣର ଲମ୍ବମାନ ଗଛ ଛାଇରେ ଘୋଡ଼ା ଦୁହିଁକୁ ଠିଆ କରେଇଦେଇ 
ହାତ ଧରାଧରି ହେଇ ଧାନବିଲ ଭିତରେ ପଶି ଯାଆନ୍ତି। ଗ୍ରାମ୍ୟ ଲଳନାମାନେ ଓଡଢ଼ଣାଟି ମାନ 
ଆହୁରି ଆଗକୁ ଟାଣି ଦେଇ ସଂଯତ ହେଇ ଠିଆ ହେଇ ରହନ୍ତି 


ମେରୀ ଜର୍ଜକୁ କହେ, ପ୍ରିନ୍ଧ ମୁଁ ଚାହୁଁଛି ତମେ ତମ ଗୀ ଧାନଖେତର ଓ 
ଧାନଖେତରେ କାମ: କରୁଥ୍ବା ପଲ୍‌ ବଧୂମାନଙ୍କର ଦୃଶ୍ୟକୁ ଚିରନ୍ତନ କରି ମୋ ସ୍ମତିରେ 
ଧରି ରଖ୍ବାପାଇଁ ଛବିଟିଏ ଆଙ୍କ ! ଛବି ଭିତରେ ପ୍ରସ୍ତଟିତ ହେଇଯାଉ ସୁନାର ଫସଲ ଭରା 
ଧାନ ଖେତ ଓ ପଲ୍ଲୀ ଲଳନାର ନିଷ୍ପାପ ଖିଲିଖିଲି ହସ । ମେରୀର ଚିତ୍ର ପରିକଳ୍ପନା ସେତିକିରେ 
ଅଟକି ଯାଏନି। ସେ ଖେତରୁ ଚାଲି ଯାଏ ନଦୀ ପଠାର ଝଙ୍କାଳିଆ ବରଗଛ ଓ ଗଛ ଉହାଡ଼ରେ 
ଲୁଚି ରହିଥ୍ବା ନିକାଂଚନ ପଲ୍‌ ଆଡ଼େ । ଧାନଖେତ ଧାରେ ଧାରେ ଗୀ ମୁଣ୍ଡ କଡ଼ଦେଇ 
ବହିଯାଉଥ୍‌ବା ଅଙ୍କା ବଙ୍କା ନଦୀ ଓ ଗାଟିକୁ ଏକାକୀନୀ କରି ଛାଡ଼ି ଆସିଥ୍ବା ଗାମ୍ୟ ଲଳନା । 
ସେ ହୁଏତ ଆହୁରି ଆଗକୁ ଭାବି ବସେ । ତା ଭାବନା ବିସ୍ତରିଯାଏ । ସେ କଳ୍ପନା କରେ ଏହି 
ନୈସର୍ଗିକ ପରିପାଟୀ ଭିତରେ ସେ ହୁଏତ ବଞ୍ଚି ରହିଯିବ ଜର୍ଜର ତୂଳୀରେ, ରଙ୍ଗରେ ଓ ଚିତ୍ରର 
ସମ୍ଭାରରେ । ସେ ଭାବେ ମଣିଷ ଚିତ୍ର ହେଇ ଆଙ୍କି ହେଇଗଲେ ଅମରତ୍ସ ଲାଭ କରେ । ମଣିଷର 
ଦେହଟା ସିନା ମାଟିରେ ମିଶିଯାଏ ହେଲେ ଚିତ୍ରଭାଷା ଚିତ୍ରବ୍ରହ୍ନ ସହିତ ଏକାକାର ହୋଇଯାଏ । 
ଦିବ୍ୟତ୍ଵ ଲାଭ କରେ । 


ଜର୍ଜ ହ୍ଵାଟ୍‌ମ୍ୟାନ୍‌ କାଗଜର ସ୍କେଚ ଖାତା ଖୋଲେ। ରୁକ୍ସ୍ୟାକରୁ ୱାଟର. 
କଲର  ପେଲେଟ୍‌ ଓ ଟ୍ୟୁବୁ ରୁ ରଙ୍ଗ ବାହାର କରେ । ଆଖ୍‌ ମିଞ୍ଜି ମିଞ୍ଜି କରି ଶ୍ୟେନ ଦୃଷ୍ଟିରେ 
ତାର ଚିତ୍ରଭାଷାର ସାମଗ୍ରୀ ଦେଖେ । ପେଲେଟରେ ରଙ୍ଗ ରଖେ, ଆଲଗଟ୍ରାମରିନ୍‌ , 
ରୋଜ୍‌ମେଡ଼ର୍‌, ଭର୍ମିଲିଏନ୍‌ , କ୍ରୋମ୍‌ଏଲେୋ। ଓ ଟେର୍‌ଭେର୍‌ଡ଼େ । ଛ', ଚାରି ନମ୍ବର 
ସେବଲ୍‌ ହେୟର୍‌ରୁ ପୁଳାଏ ଓ ଥୁଣ୍ଟା ହଗ୍‌ର ଲମ୍ବା ହାଣ୍ଡଲ ବାଲା ତୁଳାରୁ ଦି ତିନିଖଣ୍ଡ 
ବାହାର କରେ | ପାଣି ବୋତଲରୁ ସିରାମିକ୍‌ କପ୍ରେ ପାଣି ଗଡ଼ାଏ, ଟ୍ୟୁବରୁ ମେଞ୍ଚା ମେଞ୍ଚା 
ରଙ୍ଗ ଚିପି ପେଲେଟ୍‌ର ଖୋପମାନଙ୍କରେ ରଖେ । ତା” ଉପରେ ଟୋପା ଟୋପା କରି ପାଣି 
ପକାଏ । ମୋଟା ମେଞ୍ଚାରଙ୍ଗରୁ ରଙ୍ଗିନ ପାଣିର ଧାର ପେଲେଟ୍‌ର ଢ଼ାଲୁଆ ତଳ ଆଡ଼କୁ 
ଗଡ଼ିଆସେ । ଗଙ୍ଗା ଯମୁନାର ଧାର ଭଳି ଦେଖାଯାଏ । ପାଣି ଓ ମେଞ୍ଚାଳିଆ ରଙ୍ଗ ଏକାଥରେ 
ତୃଳୀରେ ଉଠେଇ ଧରେ । କାଗଜ ଉପରେ ଏକା ନିଶ୍ଵାସରେ ଉପର ମୁଣ୍ଡଆଡ଼ୁ ଗୋଡ଼ 


୬୩ 


Digitized by srujanika@gmail.com 


ପାଖକୁ ତୃଳୀ ଭିଡ଼ି ଆଣେ । ତୃଳୀର ନିଶ୍ଚିତ ସଂଘାତରେ କାଗଜ ଉପରେ ସହସା ନାରୀମୂରିର 
ଛାଇଟିଏ ଲେଖ୍‌ ହେଇଯାଏ । ରଙ୍ଗ ମୋଟା ପତଳା ହେଇ ଲେଖା ଭିତରେ ଲାଗିରହେ ଓ 
ତ୍ରିମାତ୍ରିକ ଆଭାସ ସୃଷ୍ଟିକରେ । ଚାଷୀଘର ବୋହୂପାଇଁ ରୋଜ୍‌ମେଡ଼ର୍‌ ଆଲଗ୍ରାମେରିନ୍‌ 
ଟେର୍‌ଭେରଡ଼େ ଓ ମେରୀ ପାଇଁ କେବଳ ରୋଜ୍‌ମେଡ଼ର୍‌ର ଆସ୍ତରଣ କାଗଜ ଉପରେ ଚଢ଼େଇ 
ଦେଇ ଜର୍ଜ ଉଠି ଠିଆହେଇପଡ଼େ ଓ ବନେଇ ଚୁନେଇ ବାଙ୍କେଇ ବା୍କେଇ ସ୍ପେଚଟିକୁ 
ନିରେଖେ । ପାଇପରେ ନିଆଁ ଧରାଏ, ମନ ଖୁସିରେ ପୁଳେ ଦିପୁଳା ଟାଣେ | ବିଦେଶୀ 
ଟବାକୋର ବାସ୍ନା ଧାନବିଲକୁ ମହକେଇ ଦିଏ । କେଜାଣି କାହିଁକି ମେରୀକୁ ଟବାକୋର ବାସ୍ଵା 
ଭଲ ଲାଗେ । ତାପରେ ଜର୍ଜ ପୁଣି ଛବିଆଙ୍କି ବସେ । ସେବେଳକୁ ମେରୀ ନିଜଠିଆ ହେବା 
ଜାଗାରୁ ଦଉଡ଼ି ଆସେ, ଜର୍ଜ ପାଖରେ ହାଜର ହେଇପଡ଼େ । ତା'ର ଚିତ୍ରକୁ ଖୁବ୍‌ ତାରିଫ୍‌ କରେ । 
ଜର୍ଜ ଗାଲରେ ସ୍ନେହରେ ଚୁମାଟିଏ ଦେଇଦିଏ। କିନ୍ତୁ କାହିଁକି କେଜାଣି ସେ ନିଜେ ଛବି ଆଙ୍କିବାର 
କେବେ ଉପକ୍ରମ କରେନି । 


ଖାଲି ଧାନଖେତ ନୁହେଁ ମେରୀ ଜର୍ଚ୍ଚ ସାଙ୍ଗରେ ଯେଉଁ ଯେଉଁ ଆଡ଼କୁ 
ଯାଏ ସେ ଜର୍ଚକୁ ଅନୁରୋଧ କରେ ଛବି ଆଙ୍କିବା ପାଇଁ ! ନିଜେ ଖାଲି ପ୍ରକୃତିର ସୌନ୍ଦର୍ଯ୍ୟ 
ପିଇ ଯିବା ପାଇଁ ଚାହେଁ । ନଦୀ ତୁଠରେ ଗାଧୋଉଥ୍ବା ଗ୍ରାମ୍ୟଲଳନା, ଗୋପାଳପୁରର 
ସମୁଦ୍ର କୂଳ, କେଉଟଙ୍କ ମାଛ ଧରା ଡଙ୍ଗା, ସଂଧ୍ୟାରେ ବଂଶୀ ବଢେଇ ଗାଇ ଗୋଠ ନେଇ 
ଫେରୁଥ୍ବା ଗାଇଆଳ ଟୋକା, ମଇଁଷି ପିଠିରେ ସବାର ହେଇଥୁ୍‌ବା ମଇଁଷି ଆଳ ପିଲା, ମୁଣ୍ଡ 
ଉପରେ ପାଣି ମାଠିଆ ଥୋଇ ଘର ବାହୁଡ଼ୁଥ୍ବା ପଲ୍ୟବଧୂୃ, ଏସବୁକୁ ସେ ଚାହେଁ ଛବିରେ 
ଲିପିବଦ୍ଧ କରିବାପାଇଁ | ମେରୀ ଭାବେ, ସେ ଯେବେ ଏଠି ନଥ୍ବ ଚିତରଗୁଡ଼ିକ ତାର ଉପସ୍ଥିତିର 
ମଧୁମୟ ସ୍ମତି ହୋଇ ଜର୍ଜ ପାଖରେ ଚିରକାଳ ରହିଯିବ । ଜର୍ଜକୁ ଆନନ୍ଦର ଜଂଜାଳରେ 
ଦହୁଥ୍ବ । ଜର୍ଜ ବି ଭାବେ ଚିକିଟିର ଗଛଲତା, ନଦନଦୀ, ମଣିଷ, ପଶୁପକ୍ଷୀ ସମସ୍ତେ 
ମେରୀର ସ୍ପର୍ଶରେ କାବ୍ୟମୟ ଓ ଚିତ୍ରମୟ ହେଇଯାଆନ୍ତୁ । 

ଲଣ୍ଡନରେ ଶୀତର ପ୍ରକୋପ ପ୍ରବଳ ହେଲେ ମେରୀ ଜର୍ଜ୍ବକୁ ଚିକିଟି 
ଯିବାପାଇଁ ଅନୁରୋଧ କରେ । ଶୀତ ଦିନେ ଲଣ୍ଡନବ୍ରିକ୍‌ ଉପରେ, ବିଗ୍ବେନ୍‌ ଟାୱାରରେ, 
ହେଦର୍ଲି ଆର୍ଟ ସ୍କୁଲ ଛାତ ଉପରେ, ପାଇନ୍‌ ଗଛର ଶୀର୍ଷ ମାନଙ୍କରେ ବରଫ ଜମିଯାଏ । 
ସମସ୍ତେ ବରଫର ମକୁଟ ପିନ୍ଧି ଯୋଗମଗ୍ଧ ତପସ୍ଵୀ ଭଳି ଦେଖାଯାଆନ୍ତି । ରିଜେଣ୍ଢପାର୍କ, 
ହାଇଡ଼୍‌ପାର୍କର ଲନ୍‌ ଉପରେ, ସେଣ୍ଟପଲ୍‌ କ୍ୟାଥ୍ଡ୍ବଲର ଡୋମ୍‌ ଓ ଶିଖରାୟିତ ମିନରେଟ 
ମାନଙ୍କରେ, ବକିଂହମ୍‌ ପ୍ୟାଲେସ୍‌ର ଆଭିଜାତ୍ୟ ଉପରେ, ଓୱଷ୍ଟ୍‌ ମିନିଷ୍ଠର୍‌ ଓ ଟ୍ରାଫଲଗାର 


D୪ 


Digitized by srujanika@gmail.com 


ସ୍କୋଆର୍‌ର ନେଲସନ୍ନଙ୍କ ସ୍ମ ତିସ୍ତମ୍ଭ ଉପରେ ବରଫ ପଡ଼େ ! ବାହାରକୁ ବାହାରିବା, ନଦୀ 
କୂଳେ ବୁଲିବା, ପାର୍କରେ ସମୟ ବିତେଇବା ଆଉ ସୁଖକର ହୁଏନାହିଁ । ଶୀତ ଆସିଲେ ସବୁ 
ଯିମିତି ନିଥର ନିଶ୍ଚଳ ଓ ନିର୍ବିକାର ହେଇଯାଏ । ଜର୍ଜ ଓ ମେରୀ ଚିକିଟି ବାହାରି ଆସନ୍ତି 

ବିସ୍ତାର ସୂ 


ଜର୍ଜ ଫେରୁଛି। ଦୀର୍ଘ ସାତବର୍ଷର ଇଂଲଣ୍ଡ ରହଣୀ ପରେ ସେ ତା ଦେଶକୁ 
ଲେଉଟି ଆସୁଛି । ମନଭିତରଟା ଅସୁମାରି ଭାବନା ଭିତରେ ଘାଣ୍ଟିଚକଟି ହେଇଯାଉଛି । 
ଅନୁଭୂତି ସବୁ ସ୍ମ ତି ଆଉ ସ୍ଵପ୍ନ ହେଇଯାଉଛି । ଅନାଗତ ବାସ୍ତବ ଭିତରୁ ଶଙ୍କାକୁଳ ମୁହୃର୍ରମାନ 
ଆତଙ୍କିତ କରି ଦେଉଛନ୍ତି ଜର୍ଜର ସ୍ଥିତିକୁ । ଜର୍ଜ ଯିମିତି ଆଲୋଡ଼ିତ ହେଇଯାଉଛି । ସେ 
ଭାବୃି ଓଡ଼ିଶା ଦେଶରେ ଜଣେ ଶିଳ୍ପୀର ଭବିଷ୍ୟ କି ସମ୍ଭାର କି ସମ୍ଭାବନା ଆଣିଦେଇ ପାରେ ? 
ସେ ପରଂପରାରେ ରହିବ ନା ତାର ଆହରିତ ପାଶ୍ଚାତ୍ୟ କଳାର ବୈଭବକୁ ବୁଣି ଦେବ ଉତ୍କଳ 
ଦେଶରେ ! ଓଡ଼ିଶା କଣ ସତେରେ ତାକୁ ସ୍ଵାଗତ ଜଣେଇବ ଯେ ସେ ଲଣ୍ଡନ ଫେରନ୍ତା ପ୍ରଥମ 
ଓଡ଼ିଆ ଶିଳ୍ପୀ ଯିଏ ଶିନ୍ପକଳାର ଶତ ସମ୍ଭାବନାକୁ ତାର ଦେଶର ମାଟିରେ ସିଞ୍ଚରିଦେଇପାରେ । 
ଅଙ୍କୁରିତ କରି ଦେଇ ପାରେ ଶତ ଅଭୀପ୍ସାର ଚିତ୍ରଭାଷା । ସତେ କଣ ତା ମାଟିରେ ଏ ସବୁ 
ସମ୍ଭବ ? ଭାରତ ତ ଏବେ ବି ଇଂରେଜ ଶାସକଙ୍କ କବଳରେ । ସେ ଏବେ ବେଶି ବେଶି 
ହୃଦୟଙ୍ଗମ କରି ପାରୁଛି ପାଶ୍ଚାତ୍ୟ କଳାରୁ ଉତ୍ତରଣ ହିଁ ଏକମାତ୍ର କାମ୍ୟ । ବାସ୍ତବତାର 
ନିଚ୍ଛକ ସଚେତନତାକୁ ରୂପଦେଇ ଭୂମାର ବ୍ୟାପ୍ତି ଭିତରେ ସହଜରେ ପଶିହେବନି ଯଦି 
ଜଗତରେ, ତାର ବୈଭବରେ ଓ ପ୍ରକୃତିର ବର୍ଣ୍ଣାଳୀରେ, ଭୂମାର ଉପସ୍ଥିତି ଉପଲବ୍ତୁ କରା ନଯାଇ 
ପାରେ । ଏହା କେବଳ ସମ୍ଭବ ହେଇପାରେ ପାଶ୍ଚାତ୍ୟ କଳାଧାରାରେ ପ୍ରାଚ୍ୟର ଆତ୍ମିକ ନ୍ୟାସ 
ଦ୍ଵାରା । ଏକ ନୂତନ ରୂପଧାରାର ଆବାହନ ଦ୍ଵାରା । ଏକ ନୃତନ ଚିତ୍ରଭାଷାର ରଚନା ଦ୍ଵାରା । 


ନିଉହାଭେନା ବନ୍ଦରରୁ ଗୋଡ଼ କାଢ଼ି ସାରି ଆଟ୍‌ଲାଣ୍ଟିକ୍‌ ମହାସାଗରର 
ଘନନୀଳ ବକ୍ଷରେ ଜାହାଜ ତାର ଅଭିସାର ମେଲେଇ ଦେଇଛି । ଲଣ୍ଡନରୁ କଲିକତା ପ୍ରାୟ 
ପନ୍ଦରକୋଡ଼ିଏ ଦିନର ଜଳଯାତ୍ରା । ଜର୍ଜ ଆଗରୁ ଅନେକଥର ନିଜ ଦେଶକୁ ଫେରିଛି । 
ବର୍ଷକେ ପ୍ରାୟ ଥରେ । ଲଣ୍ଡନରେ ବରଫ ପଡ଼ିବା ଆରମ୍ଭ ହେଲେ ସାଇବେରିଆର ଚଢ଼େଇ 
ଚିଲିକା ଫେରିଲା ପରି ସେ ଚିକିଟିର ଉଷ୍ପ ପରିବେଶ ଭିତରକୁ ଫେରି ଆସେ । ସାଙ୍ଗରେ 
ଜଣେ ଅଧେ ବାନ୍ଧବୀ ବି ଥାଆନ୍ତି । ଜର କେବେ ଏକାଏକା ଘର ଫେରିନଥ୍ଲା । ତାର ଘରକୁ 
ଯିବାକଥା ହେଲେ ବାନ୍ଧବୀମାନେ ପର୍ଯ୍ୟଟକର ମନ ନେଇ ଜର୍୍ଚର ସଙ୍ଗ ଲୋଡ଼ିଥାନ୍ତି । 
ରାଜକୀୟ ମାନସିକତା ଭିତରେ ହୁଏତ ସଙ୍ଗବିଳାସ ଗ୍ରହଣୀୟ ହେଇଯାଏ । ଚିକିଟି ରାଜ 
ପରିବାର ବି ଚାହାନ୍ତି ଇଂଲଣ୍ଡର ଲୋକେ ହୃଦୟଙ୍ଗମ କର ନ୍ତ ଯେ ରାଜା କେବଳ ସେଠି ହିଁ 

ଆତଜାତ ହେଉ ନାହାନ୍ତି । ଭାରତବର୍ଷରେ, ଓଡ଼ିଶାରେ ସେମାନଙ୍କର ଗରିମାମୟ ଭୂମିକା 
ଥୁଲା, ଏବେ ବି ଅଛି ¦ ସେମାନଙ୍କ ଏଶ୍ବ୍ଯ୍ୟ ଅଛି । ଆଭିଜାତ୍ୟ ଓ ଏତିହ୍ୟ ଅଛି। ପରାଧୀନତା 
ଏକ ସାମୟିକ ଅଖଞ୍ଜ ମାତ୍ର 


ଆଗର ଫେରିବା ଆଉ ଏବର ଫେରିବା ଭିତରେ ସାତ ତାଳ ପ୍ରଭେଦ । ଏ 
ଫେରିବା ଭିତରେ ସତେ ଯିମିତି ପୁନଃ ପ୍ରତ୍ୟାବର୍ରଗନର ଆଭାସ ନାହିଁ । ଜର୍ଜ ଫେରୁଛି ନିଜ 
ମାଟିର କୋଳକୁ , ହେମାଳ ପରଶରୁ ଉଷୁମୁ ବେଳାକୁ, ଲଣ୍ଡନରୁ ଚିକିଟିକୁ । ଜର୍୍ଟଗର ଲଣ୍ଡନ 
ପୁଣି ଫେରିବା ସମ୍ଭବ ହେଇପାରେ ଯଦି ସେ ତାର ବାନ୍ଧବୀମାନଙ୍କ ଭିତରୁ ଜଣକୁ ଜୀବନ ସଙ୍ଗିନୀ 
କରିଦେଇପାରେ, ରାଜରାଣୀ କରିଦେଇପାରେ ¦ ରାଜା ରାଧାମୋହନ ରାଜେନ୍ଦ୍ର ଦେବଙ୍କୁ 
ହୁଏତ ନୁହେଁ, କିନ୍ତୁ କବି ଓ ନାଟ୍ୟକାର ରାଜେନ୍ଦ୍ରଙ୍କ ହୃଦୟକୁ କାରୁଣ୍ୟରେ ଭରିଦେଇପାରେ । 
ରାଜା ଯଦି କାବ୍ୟ ନାୟିକା ପ୍ରତି ସହଜରେ ଆକର୍ଷିତ ହେଇଯାଇ ପାରନ୍ତି, ସେ ଯଦି ଜାତି ଧର୍ମ 
ବର୍ଣ୍ଣ ବୈଷମ୍ଯକୁ ଭୁଲିଯାଇ ତାଙ୍କ କବି ମାନସରେ ନିଜର ବୋହୂରାଣୀକୁ ଗ୍ରହଣ କରିଯାଇ 
ପାରନ୍ତି, ସୁ୍ୟଂବର ରୀତିରେ ସ୍ଵୀକାର କରିଯାଆନ୍ତି ଜଣେ ଶ୍ବେତାଙ୍ଗୀନୀର ପ୍ରଣୟ, ତାହେଲେ 
ପୁଣି ଥରେ ନୁହେଁ ବହୁବାର ଲଣ୍ଡନଯାତ୍ରା ସମ୍ଭବ ହେଇପାରେ କିନ୍ତୁ ରାଜାର ଧମନୀରେ ଯେଉଁ 
ରଭ୍ତବହେ ତା ଲଣ୍ଡନର ଟେମସ୍‌ ଭଳି ଶୀତଳ ଜଳରେ ପୁରୁଷ୍ଠ ନୁହେଁ । କ୍ଷୁଦ୍ର ହେଲେ ମଧ୍ଯ ଉଗ୍ର 
ବାହୁଦାର ଉତଷ୍ପଜଳ ରାଜରକ୍ତ ହେଇ ଧମନୀରେ ବହୁଛି । ଇଂରେଜ ଶାସକଙ୍କ ବିରୁଦ୍ଧରେ ଭାରତର 
ଯୁଦ୍ଧ ହଂକାର ବେଶ୍‌ ଶୁଣାଗଲାଣି ଲଣ୍ଡନରେ । ଏଭଳି ପରିସ୍ଥିତିରେ ଜଣେ ଶ୍ବେତାଙ୍ଗୀ ସହିତ 
ପରିଣୟ କଣ ସମ୍ଭବ ? ଏଣୁ ଜର୍ଜ ପୁଣି ପୁଣି ଶଙ୍କି ଯାଉଛି, ରାଜପୁତ୍ର ଭାବୁଛି ହୁଏତ ଏ ଫେରିବା 
ତା ପାଇଁ ଶେଷ ଘର ଲେଉଟାଣିରେ ପରିଣତ ହେଇପାରେ ¦ ବାନ୍ଧବୀ ମେରୀ ଧୀରେ ଧୀରେ 
ସ୍ମତି ଭିତରେ ହଜି ଯାଉଛି ଅପରାହ୍ଣରେ ସୂର୍ଯ୍ୟ ମଳିନ ହେଇ ଗେରୁଆ ରଙ୍ଗର ବେଢ଼ଣ ଭିତରେ 
ମିଶିଗଲା ପରି। ଜର୍ଜର ହାତ ପାଆନ୍ତାରୁ ସବୁ ଦୃଶ୍ୟ ଦୂରେଇ ଯାଉଛି । ଦୂରେଇ ଗଲାଣି ଲଣ୍ଡନ 
ନଗରୀ, ତାର କୋଳାହଳ, ଆଉ ତାର ରାଜକୀୟ ବୈଭବ। ଲଣ୍ଡନବ୍ରିଜ୍‌, ଟାୱର , ବିଗ୍ବେନ୍‌ର 
ସତର୍କ ଘଣ୍ଟା ଆକାଶର ବିପୁଳ ସମ୍ଭାର ଭିତରେ ହଜିଗଲାଣି ଦୂର ଆକାଶରେ ଲିଭି ଯାଉଥବା 
ଘର ବାହୁଡ଼ା ଚଢ଼େଇ ମନ୍ଦା ଭଳି । ଲଣ୍ଡନ ଓ ମେରୀ ଏବେ ସ୍ମ ତି ବିଜଡ଼ିତ ଦୂର ପାହାଡ଼ ଯାହା 
ସମ୍ମୋହିତ କରୁଛି ଅପହୁଞ୍ଚ ଦୃଶ୍ୟ ଭଳି । 


ଜାହାଜ ପ୍ରିନ୍ଧୁ ବିଉଟେକ୍ସ ଗର୍ଚ୍ଚନ ତ୍ନ କରି ହେଣ୍ଟାଳି ଯାଉଛି, ଖେଦି 
ଯାଉଛି, ଆଟ୍ଲାଣ୍ବିକର ଶୀତଳ ପାଣିଉପରେ ଶିଆର କାଟି ହେଇଯାଉଛି ! ଚାରିଆଡ଼େ 

ଖାଲି ଜଳ ଓ ଜଳର ବିସ୍ତାର । ଆକାଶର ନୀଳିମାରେ ମିଳେଇ ଯାଉଛି ଭୂମିର ଶେଷଦିଗନ୍ତ । 
ଭୂମି ଏବେ ଜଳାର୍ଣ୍ଣବ । ଏବେ ଖାଲି ସମୁଦ୍ର ଓ ଆକାଶରେ ନାଳିମାର ଅପ୍ରରନ୍ତ ପ୍ରକାଶ , 
ଅସୀମ ବ୍ୟାପ୍ତି ! ଏହି ଢ଼ଳଢ଼ଳ ଛଳଛଳ ସାଗର ଭିତରେ ଲାଗୁଛି ପ୍ରିନସ୍‌ ବିଉଟେକୁ ହଁ ଏକମାତ୍ର 
ସତ୍ୟ । ବାକି ସବୁ ଅସ୍ଥିର। ଜାହାଜ ବଟପତ୍ରଭଳି ଭାସୁଛି କ୍ଷୀର ସାଗରରେ। ଢ୍ଚଚ ନିଜେ କୃଷ୍ଣ । 
ସେ ନିଜ ଡ଼ାହାଣ ଗୋଡ଼ର ବୁଢ଼ା ଆଙ୍କୁଳିକୁ ପାଟିରେ ପୁରେଇ ଅଭିନୟ କରୁଛି ଅନ୍ୟ ଏକ 
ସୃଷ୍ଟିର । ସ୍ମତି ରୋମନ୍ଷନ କରୁଛି । ନିଶୁଚିରେ ଭାସିବାର ଅଭିନୟ କରୁଛି । କିନ୍ଧ ମନ 
ଭିତରେ ସଂଦିଶ୍ଧତା । ଉପରେ ନିର୍ମଳ ଆକାଶ । ଜହ୍ମ ଓ ତାରା ଖଚିତ ଚନ୍ଦ୍ରାତପ, ତଳେ 
ନିର୍ବିବାଦରେ ଫେନ ଉଦଵଗାରୁଥ୍‌୍ବା ସମୁଦ୍ର । ଲହଡ଼ାମାନେ ଜର୍ଚ୍ଚକୁ ଦହୁଛନ୍ତି। ସ୍ମ ତି କେତେ 
ବେଦନା ଦାୟକ ଜର୍ଜ ବୁଝୁଛି । ପାଇଥ୍‌ବା ବସ୍ତୁ ଭଲପାଉଥ୍‌ବା ଆପଣାର କିଛି ହଜେଇ 
ଦେଉଥ୍‌ବାର ଅସହାୟତା ଭିତରେ ଜର୍ଜ ସନ୍ଧୁଳି ହେଇଯାଉଛି । ପ୍ରେମଦଗ୍ଧ ଆକାଂକ୍ଷିତ ମୁହୁର 
ଭିତରେ ପୁଣି କାମନା ରୂପ ନେଉଛି । 


ଜର୍ଜ ତାର ଚିତ୍ରକଳା ପାଠପଡ଼ା ଲୁଚେଇ ରଖୁଛି କନିକାଙ୍କଠୁ ବାପାଙ୍କଠୁ | 


କନିକାଙ୍କ ଆଶା ଥୁଲା ଜର୍ଜ ଲଣ୍ଡନରୁ ଓକିଲାତି ପାଠ ପଢ଼ା ସାରି ଓଡ଼ିଶା 
ଫେରିବ, ବାରିଷ୍ଟର ହେବ କଟକରେ ରହିବ । ଆଇନ ବ୍ୟବସାୟ କରିବ । ଏହା ହୁଏତ ଥୁଲା 
ସେକାଳର ରାଜ ପରିବାର ପାଇଁ ସଂଭ୍ରାନ୍ତ ବେଉଷା , ରାଜକୀୟ ବିଳାସ। ପ୍ରତ୍ୟେକ ସ୍ଵାଭିମାନୀ 
ଓଡ଼ିଆ ମନରେ ଏମିତି କଥାଟିଏ ମଧ୍ଯ ଉଙ୍କି ମାରୁଥ୍ଲା। ବଡ଼ ହେଲେ କାଳିଆ ଘୋଡ଼ା ଚଢ଼ିବି 
ମଧୁବାରିଷ୍ଟର ସଙ୍ଗେ ଲଢ଼ିବି । ସେବେଳେ ମଧୁବାବୁ ପ୍ରତ୍ୟେକ ଓଡ଼ିଆଙ୍କ ପାଇଁ ଆଶା ଓ 
ଆଦର୍ଶର ବର୍ଭିକା ହେଇଯାଇଥ୍‌ଲେ। ସିଏ ଓ ତାଙ୍କ ଓକିଲାତି ପାଠପଢ଼ା କେବଳ ଓଡ଼ିଶାରେ 
ନୁହେଁ ଲଣ୍ଡନରେ ମଧ୍ଯ ବେଶ୍‌ ସୁଖ୍ୟାତି ଆଣି ଦେଇଥୁଲା ଓଡ଼ିଆ ଜଢାତିକୁ। ମଧୁବାବୁଙ୍କ ବୁଦିମତାରେ 
ଓ ବିଚକ୍ଷଣତାରେ ଶଙ୍କିଯାଇଥ୍‌ଲେ ଇଂଶ୍ତନର ବୁବ୍ଧିଜୀବୀ ମହଲ ! ଜଙ୍ଗ ଏ ସବୁ ବେଶ୍‌ ଶୁଣିଛି ଓ 
ହୃଦୟଙ୍ଗମ ବି କରିଛି ¦ 


କିନ୍ଧୁ କ'ଣ ହେଲା ଜର୍ଜର ? ଜ୍ଜତ ପ୍ରଥମେ ଲଶ୍ତନର କିଙ୍ଗସ୍‌ ସ୍ତ୍ଲ 

ଅଫ୍ବ କେଣ୍ଟରବରିରେ ମେଟ୍ରିକୁଲେସନ୍‌ ପଢ଼ିଲା । ପରୀକ୍ଷା ଦେଇ ସାରି ଚିକିଟି ଫେରିଲା । 
' ଭାବିଥ୍ଲା ବାପାଙ୍କୁ କହିଥାନ୍ତା ଯେ ତାର ଆଇନ୍‌ ପଢ଼ାପାଇଁ ମନ ଲାଗୁନି । ହୁଏତ ମାମୁଁ 
ରାଜେନ୍ଦ୍ରଙ୍କୁ ବି ସେଇ କଥା ହିଁ କହିଥାନ୍ତା। କଥା କହିବ କହିବ ମନରେ ପାଞ୍ଚିଲା ବେଳକୁ ତର 
ହେଲାନି। ଯିମିତି ଛୁଟି ଦିନ ଯାକ ଚାହୁଁ ଚାହୁଁ ବିତିଗଲା। ଛୁଟି କେଇଟା ବା ଦିନ ! ଅପରାହୃଣର 

ତାଳଗଛ ଛାଇଭଳି। ପାଣି ଜାହାଜରେ ଆସିବା ଯିବାରେ ତ ସବୁ ସମୟ କଟିଯାଏ । ଚିକିଟିରେ 
ମାତ୍ର ଦଶ ପନ୍ଦର ଦିନ ରହଣି ପରେ ପୁଣି ଫେରିବାକୁ ହୁଏ । ନିଜର ମନକଥା କହି ସମସ୍ୟାଟିଏ 
ସହସା ସୃଷ୍ଟି କରିଦେବା ପାଇଁ ଜର୍ଜ ଶଙ୍କା କରୁଥ୍ଲା । ଜର୍ଜ୍ଚର ମନରେ ଦକ ଥଲା ଓକିଲାତି 


ପଢ଼ିନପାରିଲେ ହୁଏତ ତାକୁ ଲଣ୍ଡନରେ ରହିବା ସୁଯୋଗ ମିଳିବନି । ଏଭଳିକି ମିଳିଥ୍‌ବା 
ସୁଯୋଗ ସବୁଦିନ ପାଇଁ ହରେଇବାକୁ ହେବ । ମନ ଭିତରେ ଚିତ୍ରଶିଳ୍ପୀ ହେବାର ସ୍ବପ୍ନ ସିମିତି 
ସାଇତା ରହିଥ୍‌ଲା | ଲଣ୍ଡନର ରହଣି ଏ ସ୍ବପ୍ନକୁ ସାକାର କରିଦେଇଥ୍‌ଲା । ରାଜପୁତ୍ର ବାରିଷ୍ଟର 


ନହେଇ ହେଇଯାଇଥୁଲା ଗୋଟିଏ ଚିତ୍ରଶିନ୍ଥୀ। ଶେଷରେ ସେ ଲଣ୍ଡନରୁ ଫେରିଥୁଲା। 


ଜର୍ଜର ଘଟଣା ଗୁଡ଼ିକ ପ୍ରାଞ୍ଚଳ ମନେଅଛି । ମେ ମାସ । ସେ ବ୍ଵିଟିଶ 
ମ୍ୟୁଢିୟମ୍‌ର ବାହାର ଲନ୍ନରେ ପଡ଼ିଥ୍ବା କାଠ ବେଞ୍ଚ ଉପରେ ବସିପଡ଼ି ଭାବୁଛି । ସେ 
ଚିତ୍ରଶିଳ୍ପୀଟିଏ କିମିତି ହେବ ଆଉ ବାରିଷ୍ଟରୀର କଳା କୋଟ୍‌ ଭିତରୁ କିମିତି ମୁକୁଳି ପାରିବ । 
ଫୁଲର ସମ୍ଭାରରେ ବଗିଚା ଅଜାଡ଼ି ହେଇ ପଡ଼ିଛି । ରୋମାନ୍‌ ସ୍ଥାପତ୍ୟ ଶୈଳୀର ଦୀର୍ଘାୟିତ 
ସ୍ତମ୍ଭଶ୍ରେଣୀ ଥାଇ ଲମ୍ବା ବାରଣ୍ଡା ଯୁକ୍ତ ବ୍ରିଟିଶ୍‌ ସଂଗ୍ରହାଳୟର ଆଭିଜାତ୍ୟ ଭରା ପ୍ରକାଣ୍ଡ କୋଠା । 
ବିଶ୍ଵକଳାର ଅନ୍ୟତମ ବଡ଼ ସଂଗ୍ରହାଳୟ । ମିଶରରୁ ଆରମ୍ଭ କରି ଭାରତ ପର୍ଯ୍ୟନ୍ତ ବଛା ବଛା 
କଳାର ଅସରନ୍ତି ଗନ୍ତାଘର । ଯେଉଁ ବ୍ରିଟିଶ୍‌ ସମ୍ରାଜ୍ୟରେ କେବେ ହେଲେ ସୂର୍ଯ୍ୟ ଅସ୍ତମିତ 
ହେଉନଥ୍ଲା, ସେହି ସାମ୍ରାଜ୍ୟରେ ଅଙ୍ଗିଭୂତ ହେଇଥ୍‌ବା ବିଭିନ୍ନ ଦେଶର ନିର୍ବାଚିତ କଳାକୃତିରେ 
ଇଂରେଜୀ ଲୋକେ ଭରି ଦେଇଛନ୍ତି ମ୍ୟୁଜିୟମ୍‌ର ଗନ୍ତାଘର । ଜର୍ଜ ଅଭିଭୂତ ହେଇପଡ଼ୁଛି 
ବିଶ୍ଵର କଳାକାରଙ୍କ ସୁଦକ୍ଷ ହାତରେ, ନିପୁଣ କାରିଗରୀରେ ଓ ସେମାନଙ୍କ ପରଂପରାରେ 
ଗଢ଼ି ଉଠିଥ୍ବା ପଥର ବ୍ରୋଞ୍ଜ ସୁନା ରୂପା ହାତୀଦାନ୍ତ ଓ କାଠର ମୂର୍ଭିସମ୍ଭାର । ମଧଦ୍ଯଯୁଗୀୟ 
ଗିଲ୍ଡ଼େଡ଼ୁ୍‌ ଆଇକନ୍‌ ଚିତ୍ରଠଣା ଠାରୁ ଆରମ୍ଭ କରି ରେନାସୀ ଓ ଆଧୁନିକ ଯୁଗର ତୈଳଚିତ୍ର 
ସାଙ୍ଗକୁ ଚୀନ୍‌ ଜାପାନ୍‌ ଓ ଭାରତୀୟ ମିନିଏଚର୍‌ର ବର୍ଣ୍ଣ ବୈଭବରେ ଜର୍ଚ୍ଚ ବୁଡ଼ି ରହିଛି । ପାଖ 
ବେଞ୍ଚରେ ବସିଛି ବୟସ ଗଜୁରି ଆସୁଥ୍‌ବା ତନ୍ସୀ କିଶୋରୀଟିଏ । କିଶୋରୀଟି ଲାଗୁଛି ଶିଶିରଧୁଆ 
ଇତାଲୀୟ ମାର୍ବଲର କୁନ୍ଦାଭାସ୍କର୍ଯ୍ୟଟିଏ ଭଳି । ସ୍କାର୍ଟ ଘେରରସୀମନ୍ତରୁ ରସାଳ ଗୋଡ଼ ଦୁଇଟି 
ଖୁବ୍‌ ଲୋଭନୀୟ ଦିଶିଯାଉଛି , ନିରଳସ ଭଙ୍ଗିରେ ପ୍ରସାରିତ ହେଇ ନାଲିରଙ୍ଗର ଜୋତା ଭିତରେ 
ମି ଶିଯାଉଛି ଆଉ ମନରେ ଅଳତାଲାଞ୍ଚିତ ପାଦର ଭ୍ରମ ଆଣିଦେଉଛି । କ୍ଷୀଣ କଟୀ ଗୁମ୍ପିତ 
ଜଘନ ନିଟୋଳ ବକ୍ଷୋଜ ଲତାୟିତ ଭୁଜରେ ସେ ଶୋଭା ପାଉଛି, ଆଉ ଏକ ଲକ୍ଷ୍ୟରେ ଚାହିଁ 
ରହିଛି ଭାବ ଭିତରେ ହଜିଯାଇଥ୍‌ବା ଏହି ସୌମ୍ୟ ସୁଠାମ ବିଦେଶୀ ଯୁବକଟିକୁ । ଜର୍ଜ୍ର 
ରଜା ଚେହେରା, ଗୋରା ମାନଙ୍କ ଗହଳି ଭିତରୁ ବି ବାରି ହେଇ ପଡ଼ୁଛି । ଗହମ ରଙ୍ଗର ଚିକ୍କଣ 


ପରିଛନ୍ନ ଦେହ, ଗୋଲ୍ଗାଲିଆ ମୁହଁ । ଜମାଣିଆ ନିଶ, ବେଶ୍‌ ହୃଷ୍ଟପୃଷ୍ଟ କିଶୋରଟିଏ । ଏ 
୭୧ 

ବୟସରେ ଏମିତି ହିଁ କିଶୋରୀଟିଏ ଆଉ ଏକ କିଶୋର ପ୍ରତି ସହଜ ସୁଲଭ ଢ଼ଙ୍ଗରେ ଆକର୍ଷିତ 
ହେଇଯାଇଥାଏ । ଫ୍ରଲକୁ ପ୍ରଜାପତି ଚୁମିଲା ପରି ବା ପ୍ରଜାପତିଟିଏ ପାଖକୁ ଆସିଲେ ଓ ତା 
ଗନ୍ଧରେ ଧରା ଦେଲେ ଫୁଲ ତାର ପାଖୁଡ଼ା ମେଲି ଦେଲା ଭଳିଆ କଥା ! ଆକର୍ଷିତ ହେବା ହିଁ 
ବିଧ୍ର ବିଧାନ । ଦୁଇଟି ନିର୍ମଳ ହୃଦୟ ସ୍ପନ୍ଦନ ଭିତରେ ଘଟୁଥ୍ବା ଆନ୍ତରିକତାର ସମ୍ଭେଦନ, 
ତାକୁ ଆଲୋଡ଼ନ ବି କୁହାଯାଇପାରେ ଯେମିତି ଜ୍ୟୋସ୍ମା ରାତିରେ ସମୁଦ୍ର ଜୁଆର ଉଲ୍ଲସିତ 
ହୁଏ । ଜହ୍ରାତିରେ ହିଁ ପ୍ରେମର ବେଦନା କେନ୍ଦ୍ରୀଭୃତ ହେଇ ଯାଏ ପ୍ରାଣର ମଞ୍ଜ ଭିତରେ । 


ସେଦିନ ଥଲା ସେମିତି ଗୋଟିଏ ଜହୁ ରାତି । 


ଜର୍ଜ ଫେରୁଛି ଲଣ୍ଡନରୁ । ବାହାରେ ଜ୍ୟୋସ୍ମା ମେଲେଇ ଦେଇଛି ତାର 
ରୁପାର ମାୟାଜାଲ । ଚିକ୍ଚିକ୍‌ ବାରିହେଇଯାଉଛି ଆଟ୍‌ଲାଣ୍ଡିକର ଘନନୀଳ ବକ୍ଷ ଉପରେ 
ମହାସାଗରର ଉତ୍ତାଳ ତରଙ୍ଗ । ଡେକ୍‌ ଉପରେ ଜର୍ଚ୍ଚ ଏକା । କୋହଲା ପବନ ଜର୍ଜକୁ ଆହୁରି 
ଏକା କରିଦେଉଛି । ତାକୁ କିନ୍ତୁ ଲାଗୁଛି ଯେ ସେ ଯିମିତି ବସିଛି ବ୍ରିଟିଶ୍‌ ମ୍ୟୁଜିୟମ୍‌ ଲନ୍‌ ରେ 
ପଡ଼ିଥ୍ବା ବେଞ୍ଚ ଉପରେ । ସେ ଦେଖୁଛି ସମୁଦ୍ର ଭିତରୁ ଜଳକନ୍ୟାଟିଏ ଉଭା ହେଲା। ଚିତ୍ରଶିଳ୍ପୀ 
ରାଫେଲ୍‌ଙ୍କ କ୍ୟାନଭାସ୍‌ ଭିତରର ବିସ୍କୁରିତ ନୀଳ ସଫେଦ ଲହଡ଼ା ଭିତରୁ ରୂପ ନେଲା କନ୍ୟାଟିଏ । 
ମନେହେଲା ଲହଡ଼ାଟିଏ ମୂର୍ଭିମନ୍ତ ହେଇଗଲା କିଶୋରୀ ରୂପରେ । ସମ୍ପୂର୍ଣ୍ଣ ଉଲଗ୍ନ ଦେହ, ଦଗ୍ଧ 
ସୁନାର ମୂରଭିଟିଏ ଭଳି ଉଠି ଆସିଲା। କିଶୋରୀର ଅନାଘ୍ରତ ଦେହ, କୁନ୍ଦା ଫରୁଆ ଭଳି ନିଦା 
ନିଦା ବକ୍ଷୋଜ, ଗ୍ରୀକ୍‌ ଡ଼ାଏନାର ବାହୁ ଭଳି ଲତାୟିତ ଭୁଜ, ଉନ୍ନତ ସରଳ ଗ୍ରୀବା | ମୁହଁରେ 
ସାଗରର ପ୍ରଶାନ୍ତି। କୁନ୍ଦ ଫୁଲ ଭଳି ସଫା ଆଖ୍‌ ଭିତରେ ଆକାରଶି ନୀଳଡ଼ୋଳା, ହାତରେ ଘେନିଛି 
ସୁନା ପାତ୍ରରେ ଅମୃତ । ଜକୁ ଯାବୁଛି, ନିଅ ବନ୍ଧ ପାନ କର ମୋ ହୃଦୟର ଅମୃତ । ପ୍ରେମ, 
ବିଷଭଳି ଚରିଯାଉ ତମ ଦେହରେ ମନରେ । ତମ ପ୍ରାଣ ସରସି ଯାଉ, ମତେ ବାହୁରେ ଛନ୍ଦି 
ନିଅ, ଆଲିଙ୍ଗନ କର, ଗ୍ରହଣ କର ତୁମର ପ୍ରେୟସୀ ଭଳି । ଜର୍ଚ୍ଚ ଦୃଶ୍ୟର ଅଲୌଜିକତାରେ 
କ୍ଷଣେ ଯିମିତି ଚହଲି ଗଲା । ଏହା ସତେ କ'ଣ ରାଫେଲ୍‌ଙ୍କ ରୂପ ସର୍ଜନାର ପ୍ରତିଛବି ନା ତା 
ନିଜ ମନର ଭ୍ରମ ! ଏମିତି କ'ଣ ସତରେ ସମ୍ଭବ ! ନା ସ୍ର ସର୍ଜନା ପଛରେ ଏମିତି ବାସ୍ତବ 
ଘଟଣାଟିଏ କିମ୍ବଦନ୍ତୀ ଭଳି ଲିପିବଦ୍ଧ ହେଇଯାଇଥାଏ । ଚନ୍ଦ୍ରରେ ଜ୍ୟୋସ୍ପା ଭଳି ନେସିହେଇ 
ରହିଥାଏ । ନା ପ୍ରତ୍ୟେକ ଶିଳ୍ପୀ ଏଭଳି ଏକ ଅଲୌକିକ ସର୍ଜନା ଶର୍ତିର ସମ୍ଭୋହନରେ 
ବିମୋହିତ ହେଲେ ହିଁ ରୂପ ଧରାଦିଏ । ସେଠି ସ୍ଥିତି ଆଉ ଅସ୍ଥିତି ଭିତରେ ପ୍ରଭେଦ ରହେନି । 
ସ୍ଥିତି ଅସ୍ଥିତିରେ ଓ ଅସ୍ଥିତି ଅତିମାନସିକତାରେ ପରିଣତ ହେଇଯାଏ । ତା ଦୃଶ୍ୟପଟରେ 
ଧରାଦେଲେ ୟୁରୋପ ମାଟିର ବହୁ ପ୍ରଥ୍ତଯଶା ଲେଖକ ସଟଙ୍ଗୀତଞ୍ଚ ଓ ଚିତ୍ରଶିନ୍ଥୀ। ଆପେ 

ଆପେ ଆବିର୍ଭାବ ହେଇଗଲେ ମୋଜାତ୍ଵ ସେକ୍ସପିୟର୍‌ ହୋମର୍‌ ଦାନ୍ତେ ଆଉ ଟାଇଟିଆନ୍୍‌ 


ଜର୍ଚଚର ମନେ ପଡ଼ିଯାଉଛି ମେରୀ ସହିତ ପ୍ରଥମ ଦେଖାଉ ସଚକିତ 
ଆବେଗଘନ ମୁହୁର୍ରଟି ! ସମୟ ମଧ୍ୟାହ୍ନ ପ୍ରାୟ। ବ୍ରିଟିଶ ମ୍ୟୁଜିୟମର ବଗିଚା ଭିତରେ ଜନାଜୀର୍ଣ୍ 
ଚିତ୍ରବୀଥ୍‌ ବାହାରେ ଅପେକ୍ଷାକୃତ ନିକୀଞ୍ଚନ ଜାଗାର ଏକଲ। ବେଞ୍ଚ ଉପରେ । ଜର୍ଜ ପୁଣି ପୁଣି 
ଭାବର ସେହି କ୍ଷଣଗୁଡ଼ିକୁ ଦୋହରାଉଛି । ଆଉ ଗୋଟିଏ ବେଞ୍ଚରେ ଅଦୂରରେ ବସିଥ୍‌ଲା 
କିଶୋରୀଟିଏ । କିଶୋରୀ ତାକୁ ଘଡ଼ିଏ ଅପଲକ ନୟନରେ ଚାହିଁ ରହିଲା । ଆକଣ୍ଠ ପିଇଗଲା 
ଗୋଟିଏ ରାଜପୁତ୍ରର ସୌନ୍ଦର୍ଯ୍ୟକୁ । ତୀ ପରେ ବସିଥ୍ବା ଜାଗାରୁ ଉଠି ଠିଆହେଲା । ଜଙ୍ଗ 
'ପାଖକୁ ` ଆସି ଖୁବ୍‌ ସଂଭୁମରେ ପଚାରିଥ୍ଲା, ମୁଁ ତମ ପାଖରେ ବେଞ୍ଚରେ ବସିପାରେ କି ? 
ମୋତେ ସେଠି ଖୁବ୍‌ ଏକା ଏକା ଲାଗୁଛି । ଲଣ୍ଡନ ସହରର ଏତେ ଜନଗହଳି ଭିତରେ ବି ମୁଁ 
ସତରେ ଏକା । ମୁଁ ତମକୁ ମୋର କିଛି ମନକଥା କହିପାରେ କି ?” କେଡ଼େ ଦରଦ ଭରା 
'କଥା । ବ୍ରିଟିଶ୍‌ ଅଲିଅଳ ଝିଅଟିଏ ସତେ କଣ ଏକା ଏକା ଅନୁଭବ କରୁଥ୍ଲା ନା ସେ ସେମିତି 
ଚାହୁଁ ଥଲା ଯେମିତି ଏ ବୟସରେ ବ୍ରିଟିଶ୍‌ ଝିଅମାନେ ଚାହାନ୍ତି ଗୋଟିଏ ଯୁବକର ସଙ୍ଗ, ଯାହା 
ସହଜଲଭ୍ୟଥ୍ଲା। ଏହୀ ବନ୍ଧୁ ବାନ୍ଧିବାପାଇଁ ପ୍ରସ୍ତାବ ନା ଅନ୍ୟ ଜଣକର ବ୍ୟକ୍ତିଗତ ଇଲାକା ଭିତରେ 
ଅନୁପ୍ରବେଶ । କଳିବା' ହୁଏତ ସମ୍ଭବ ନଥୁଲା ! ଜଙ୍ଟ ଉଲୁସି ଉଠିଥ୍ଲା ମେରୀର କଥା କହିବା ଭଙଟ୍ି, 
'ସଂଯମ ଓ ଚାତୁରୀରେ। ତା ପରେ ମେରୀ ବେଞ୍ଚର ଅନ୍ୟ ଧାରରେ ବସିଗଲା ଡ଼ଙ୍ଗାରେ ନାଉରୀ 
ବସିଲା ଭଳି । | 
N 

ଲାଗିଲା କବି ଶ୍ରେଷ୍ଠ କାଳିଦାସଙ୍କ ବିକ୍ରମୋର୍ବଶୀୟମ୍‌ ନାଟକର ଅଙ୍କଟିଏ 
ଅଭିନୀତ ହେଇଗଲା । ପ୍ରେମ ଦଗ୍ଧ ଉର୍ବଶୀ ଇନ୍ଦ୍ରଙ୍କ ସଭାରୁ ଓହ୍ଲେଇଲା ରାଜି ପୁରୁରବାଙ୍କ 
ଉପବନ ଭିତରେ | ଉର୍ବଶୀ ଲାଗୁଛି ସକଳ ଆଭରଣର ଆକର୍ଷଣ, ସକଳ ପ୍ରସାଧନର ଆଭା ଓ 
'ସକଳ ଉପମାର ଉଭପମେୟ ଭଳି । ନିଜ ଦେହ ଓ ମନ ଉପରେ ତାର ନିୟନ୍ତ୍ରଣ ନଥୁଲା । 
ଉତବ କଣ୍ଠାରେ ତାର ବିପୁଳ ସ୍ତନ ଦୁଇଟି କମ୍ପି ଉଠୁଥ୍ଲା । ସେ ପୁରୁରବାଙ୍କ ଅନ୍ତରଙ୍ଗ ସାନିଧ୍ୟ 
ଲୋଡୁଥ୍ଲା । ସେ ଉପବନ ଚାରିଆଡ଼ୁ ଆଖ୍‌ ପହଁରେଇ ଆଣିଲା । ମଧ୍ଧାହନବେଳା । ମୟୂର 
ମାନେ ସୂର୍ଯ୍ୟ ତାପକୁ ଡ଼ରି ଗଛମୂଳ ଶୀତଳ ଜଳମନ୍ଦାରେ ଛପିଗଲେଣି | ଭ୍ରମରଗଣ କନିଅର 
କଢ଼ି ଭିତରେ ଲୁଚି ଗଲେଣି, ହଂସ ଯୂଅ ପୁଶ୍ଚରିଣୀର ତତଲା ପାଣିରୁ ଉଠି ଆସି କୂଳ ନିକଟ 
ପଦ୍ମଲତା ଗହଳରେ ହଜିଗଲେଣି । ସେ ପୁରୁରବାଙ୍କୁ ଖୋଜୁଛି । ନଦୀର ସ୍ତୋତ ବିଷମ 
ଶିଳାଖଣ୍ଡରେ ପ୍ରତିହତ ହେଇ ଶତଧୀରାରେ ପରିଣତ ହେଲ। ପରି ଉର୍ବଶୀର ମିଳନ ପିପାସା 


~~ ~~ 


ଶତଗୁଣିତ ହୋଇଉଠୁଛି । ' ଉର୍ବଶୀ ସତେ ଯିମିତି ପୂରୁରବାଙ୍କ ଠାରୁ ସନ୍ତାନଟିଏ କାମନା 

କରୁଛି । ବ୍ରିଟିଶ୍‌ ମ୍ୟୁଜିୟମ୍‌ର ବଗିଚା ଭିତରେ ସତେ କ'ଣ ଏଭଳି ନାଟକଟିଏ ଅଭିନୀତ 
ହେଇଯାଉଛି ? ମେରୀ କ'ଣ ଅପସରା ଉର୍ବଶୀ ନା ଜର୍୍ଟ ପୁରୁରବା ? ସତେ କ'ଣ ଶେଷରେ 
ଗୁରୁଙ୍କ ଅଭିଶାପ ଉ୍ବଶୀଙ୍କଠାରେ ଫଳିବ ନା ଇନ୍ଦ୍ରଙ୍କର ଆଶ୍ବାସନା- ତୁ ଯାହାଙ୍କ ଠାରେ 
ଅନୁରାଗିଣୀ ହୋଇଛୁ , ସେ ଯୁଦ୍ଧରେ ମୋର ସାହାଯ୍ୟକାରୀ ମିତ୍ର, ସେହି ପ୍ରିୟ ରାଜର୍ଷିଙ୍କର 
ସନ୍ତୋଷ ବିଧାନ ନିମନ୍ତେ ତୁ ବ୍ରତୀ ହୁଅ, ମର୍ୟରେଅବତରଣ କର , ସେହି ରାଜର୍ଷି ତୋ ଗର୍ଭଜାତ 
ଗୋଟିଏ ସନ୍ତାନର ମୁହଁ ଦେଖ୍ବା ପର୍ଯ୍ୟନ୍ତ ତାଙ୍କୁ ସଙ୍ଗ ଦାନ କର । 


ଉର୍ବଶୀ ସତରେ ଏ ମାଟି ଉପରକୁ ଓହ୍ଲେଇ ଆସିଛି । ଏଠି ରଚିବ ଆଉ 
ଏକ ନନ୍ଦନବନ ! ପ୍ରେମର ପାରିଜାତ ମଞ୍ଜି ବୁଣିବ ! ପ୍ରେମର ଫ୍ଲ ଫ୍ରଟିବ, ଫଳଭାରରେ ବୃକ୍ଷ 
ନଇଁ ପଡ଼ିବ । ଉପବନ ବିକଶିତ ହେବ ! 


ଜର୍ଜ ଭାବୁଛି ଏହା କ” ଣ ରାଜକୀୟ ପ୍ରେମ ନିବେଦନର ପ୍ରଥମ ପର୍ଯ୍ୟାୟ 
ନା ଆମକୁ ଶାସନ କରୁଥ୍‌ବା କିଏ ଜଣେ ବିଦେଶୀ କନ୍ୟାର କପଟଭରା ପ୍ରେମ ଯାଚଞ୍ଞା | ମେରୀ 
କିନ୍ତୁ ଲାଗୁଥ୍ଲା ଫଟିକ ଭଳି ସ୍ଵଚ୍ୁ । ଝରଣା ଭଳି ଚଳଚଂଚଳ | ସେ ସଦ୍ୟ ପ୍ରସ୍ତଟିତ ଫୁଲର 
ବାସ୍ପା । ଶାସନ ଓ ରାଜନୀତି ସାଙ୍ଗରେ ପ୍ରେମର ବା କି ସମ୍ପକକ ଥାଇପାରେ । ଜର୍ଟ୍ଟ ଜଣେ 
ରାଜପୁତ୍ର । ଏଣୁ ପ୍ରେମର ଏତିହ୍ୟ ଓ ଇତିହାସ ଏଭଳି ଅସଂଲଗ୍ନ ପ୍ରେମ ଆବେଦନକୁ ସ୍ଵୀକାର 
କରୁନାହିଁ । ପ୍ରେମ ଓ ପରିଣୟ ଯୁଦ୍ଧ, ରାଜନୀତି ଓ ତାର ପରିଣତି ସହିତ ଓତଃପ୍ରୋତ ଭାବେ 
ସମ୍ପର୍କିତ। ତା ନ ହେଇଥ୍‌ଲେ ମୋଗଲ ସମ୍ରାଟ ଆକବର ହିନ୍ଦୁ ରାଜା ମାନସିଂହଙ୍କ କନ୍ୟାକୁ ଗ୍ରହଣ 
କରିନଥାନ୍ତେ କି ନେପୋଲିଅନ୍‌ ଅଷ୍ଟିୟାର ରାଜକୁମାରୀଙ୍କୁ ବିବାହ କରିନଥାନ୍ତେ। ସଂସାରର ପ୍ରତ୍ୟେକ 
ଘଟଣା ଅନ୍ୟଟି ସହିତ ସମ୍ପକିତ । ଗୋଟିଏ ଘଟଣା ଭିତରୁହିଁ ଅନ୍ୟ ଏକ ଘଟଣା ଜନ୍ମନିଏ । 
ସମ୍ପର୍କର ବଳୟ ଭିତରେ ସବୁ ଆରମ୍ଭ ହୁଏ, ଆରମ୍ଭର ବିଲୟ ବି ଘଟେ ସେଇ ବଳୟ 
ଭିତରେ । ପ୍ରେମରେ ଓ ଯୁଦ୍ଧରେ ଜାଡି ବର୍ଣ୍ଣର ବାଛବିଚାର ନାହିଁ । ପ୍ରେମ ଗଙ୍ଗା ଭଳି ଅନାବିଳ 
ସ୍ରୋତ ଯାହା ଚିରନ୍ତନ ବହିଯାଉଥାଏ । ଆଉ ଥରେ ଯିଏ ସେ ଧାରରେ ଦେହ ପଖାଳିଲା ସେ ଧନ୍ୟ 
ହେଇଯାଏ। 


ବାହାରେ ଜହ୍ନ ବିଛେଇ ହେଇ ପଡ଼ିଛି। 


ଚନ୍ଦ୍ର କିରଣରେ ସମୁଦ୍ରର ପାଣି ଆହୁରି ଗଭୀର, ଆହୁରି ବିସ୍ମୟକର 
ଦେଖାଯାଉଛି । ଜର୍ଜ ନିଜକୁ ନିଜେ ହସି ପକେଇଲା। ଭାବିଲା ଜାହାଜର ଡେକ୍୍‌ କଣ ବ୍ରିଟିଶ୍‌ 

ମ୍ୟୁଢିୟମ୍‌ର ବେଞ୍ଚ ପାଲଟି ଯାଇପାରେ ଆଉ ସେମିତି ହୁଏତ ଚିତ୍ରର ଜଳକନ୍ୟା ଦେହରେ 
ପ୍ରାଣ ସଂଚରି ଯାଇପାରେ । ମେରୀ ପଚାରୁଛି - ତମେ କ'ଣ ଭାରତୀୟ ? ଏଠି ତମେ 
ପର୍ଯ୍ୟଟକ ନା କୌଣସି ବିଶ୍ବବିଦ୍ୟାଳୟର ଛାତ୍ର ? ଜର୍କୁ ଲାଗୁଛି ମେରୀ ସଂଭ୍ରମତାର ସୀମା 
ଯିମିତି ଅତିକ୍ରମି ଯାଉଛି । ରସିକତା କରି ଉତ୍ତର ଫେରେଇଲା, ପୁଣି ନାଟକୀୟ ଢ଼ଙ୍ଗରେ। ଯଦି 
କହେ ମୁଁ ପର୍ଯ୍ୟଟକ ନୁହେଁ କି ପରିବ୍ରାଜକ ନୁହେଁ । ମୁଁ ଏକ ସଚେତନ ସତ୍ତା ମୁଁ ଘୁରୁଛି ପଦବ୍ତକରେ 
ଦେଶରୁ ବିଦେଶ, ବନରୁ ଉପବନ, ନଦୀ ନାଳ ସପତ ସିନ୍ଧୁ ଡ଼େଇଁ ପହଞ୍ଚିଲି ଏହି ଦେଶ 
ଶ୍ନେତାଙ୍ଗମାନଙ୍କର । ଲବଣିର ଦେହ, ଗହମଖେତର ରଙ୍ଗ, ସବୁଢ ଘାସର ଗରିମା, 
ଡେଫୋଡ଼ିଲର ସଫାହସ କଳନା କରିବାର ମନ ନେଇ ମୁଁ ଭ୍ରମୁଛି ଅକ୍ଷଶରୁ ଦ୍ରାଘିମା, ମେରୁରୁ 
ମରୁଭୂମି, ଜନାକୀର୍ଶ୍ଣ ଜନପଦରୁ ଜନଶୂନ୍ୟ ସରହଦ ଯାଏଁ । ଧର ଯିମିତି ପାଇନ୍‌ କାଠର ଏଇ 
ବେଞ୍ଚ | ମୁଁ ବି ହେଇପାରେ ରଘୁକୁଳ ତିଳକ ରାମଚନ୍ଦ୍ରଙ୍କ ବଂଶର ଜଣେ ଦାୟାଦ। ବା ହେଇପାରେ 
ପାଣ୍ଡବ ବୀର ଧନୁର୍ଧାରୀ ପାର୍ଥଙ୍କର ଉତ୍ତରାଧ୍କାରୀ। ମୋ ହାତରେ ଧନୁଶର ନଥାଇ ପାରେ । 
କାନ୍ଧରୁ ତୂଣୀର ଝୁଲୁ ନଥାଇ ପାରେ କିନ୍ତୁ ମୋ ଧମନୀରେ ସେ ପରଂପରାର ବିଭୂତି ତେଢ 
ହେଇ ବହୁଛି । ମୁଁ କେଶରୀ, ଗଙ୍ଗ, ଗଜପତିମାନଙ୍କର ଏଶ୍ବର୍ଯ୍ୟରେ ଦେଦୀପ୍ୟମାନ । ମୁଁ 
ଚିତ୍‌କିଟି ଅଧୀଶ୍ବର ସକଳ କଳାଭୂଷଣ, ସାହିତ୍ୟାନୁରାଗୀ, କବି, ବିଦ୍ୟାବାଗେଶୀ ଶ୍ରୀ ଶ୍ରୀ 
ରାଧାମୋହନ ରାଜେନ୍ଦ୍ରଦେବଙ୍କ ସୁପୁତ୍ର ଓ ଗୌରଚନ୍ଦ୍ରଙ୍କ ଅନୁଜ ଶରତଚନ୍ଦ୍ର। ଜର୍ଜ ପିଲାଳିଆମି 
ଅଥଚ ସମ୍ଭେଦନପୂର୍ଣ୍ଣ ଉତ୍ତରରେ ମେରୀ ଢର୍ଚ୍କୁ ଆହୁରି ଲୋଭେଇଗଲା । ତାକୁ ଲାଗିଲା ଏ 
ପରଂପରା ପାଖରେ ସେ ଏକ ଅକିଞ୍ଚନ ଓ କରୁଣାର ପାତ୍ରୀ, ଜଣେ ଶ୍ବେତାଙ୍ଗୀ ମାତ୍ର । 


ଜଙ୍ଟ ଚକୋଲେଟ୍‌ ରଙ୍ଗର ରେଶମୀ ସୁଟ୍‌ ସାଙ୍ଗକୁ ଘନନୀଳରଙ୍ଗର 
ନେକ୍୍‌ଟାଇ ଓ କଳା ମଚ ମଚ ଯୋତା ପିନ୍ଧିଛି । ରାଜପୁତ ସିଂହାସନରେ ବିରାଜିଲାଭଳି ସେ 
ବିରାଜିଛି ବ୍ରିଟିଶ୍‌ ମ୍ୟୁଢିୟମ୍‌ର କାଠବେଞ୍ଚ ଉପରେ। ପାଖରେ ଲାଗୁଛି ବ୍ରିଟିଶ ରାଜପରିବାରର 
ଢେମାଟିଏ ରାଜହଂସ ଭଳି ପକ୍ଷମେଲି ବସିଛି । ଜଢର୍ଚର ମନେଅଛି, ଚିକିଟିର ରାଜାମାନେ 
ପାଟରାଣୀଙ୍କୁ ବାମ ଭାଗରେ ଉପବିଷ୍ଟ କରାଇ ଥାଟରେ ଉତ୍ଭା ହେଇଥାନ୍ତି ତାରାଙ୍କ ଗହଣରେ 
ଚନ୍ଦ୍ର ଭଳି। ଦାସୀ ପରିଚାରିକାମାନେ ବେଢ଼ିରହିଥାନ୍ତି। କନକନାମ୍ବୀ ତାମ୍ତଳକରଙ୍କ ବାହିନୀଟିଏ 
ତାମ୍ଭଳ ବଢ଼େଇ ଦେଉଥାଏ ପାଟରାଣୀଙ୍କୁ ତ ମଲ୍ଲିକା ପିକାଦାନି ଉଠେଇ ଧରୁଥାଏ ରାଜାଙ୍କ 
ଆଗରେ । ଆଲଟ ଚାମର ପଡୁଥାଏ | ସେମାନେ ଉପବନର ନୈ ସର୍ଗିକ ଶୋଭା ଉପଭୋଗ 
କରୁଥାନ୍ତି । ମେରୀ ଯଦି ଆଉ କିଛି ଘଣ୍ଟା, ଦିନ ପକ୍ଷ ମାସ ହେଇ କିଛି ବର୍ଷ ଏମିତି ବସି ଯାଏ 
ରାଜପୁତ୍ର ପାଖରେ ସେ ନିଶ୍ଚିତ ରାଜରାଣୀରେ ରୂପାନ୍ତରିତ ହେଇଯିବ । ତା କପାଳରେ 

ରାଜକୀୟ ଏଶ୍ଵର୍ଯ୍ୟ ଝଲସି ଉଠିବ। ସେ ଲକ୍ଷ୍ମୀଙ୍କ ଭଳି ପୂର୍ଣ୍ଣଗର୍ଭା ହେଇଯିବ । ଚିକିଟି ରାଜବଂଶର 
ଦାୟାଦକୁ ଗର୍ଭରେ ଧାରଣ କରିବ । ଧରାକୁ ପବିତ୍ର କରି ରାମଚନ୍ଦ୍ର ଜନ୍ମହେବେ। ରଘୁକୁଳ ତିନକ 
ରାମଚନ୍ଦ୍ର ଧରା ହସିଉଠିବ। ମେଦିନୀ କଂପିବ, ସ୍ବର୍ଗରୁ ଦେବତା ଗଣ ପୃଷ୍ଠବୃଷ୍ଠି କରିବେ 
ରାଜା ତ ଦେଶର ପ୍ରତିନିଧ୍‌ । ଯାହା ଦେବଭୋଗ୍ୟ ତାହା ରାଜାର ପ୍ରାପ୍ୟ । ପହୁଡ଼, ମାଜଣା, 
ଆଚମନ, ସମା୍ଜନ, ମଣୋହି, ସଂଭୋଗ ସବୁତ ରାଜାର ନୀତି ଯାହା ଦେବତାର ମଧ୍ଯ । 
ଓଡ଼ିଶା ରାଜାତ ଜଗନ୍ନାଥଙ୍କ ଚଳନ୍ତି ପ୍ରତିମା । 


ମେରୀ ତା ମନକୁ ଛାଏଁ କହିଲା। କି ସୁନ୍ଦର ଓଠ ତାର। ସେ ବିମ୍ବୋଷ୍ଠୀ I 

ବିମ୍ବଭଳି ସୁନ୍ଦର ଓଠ ଦିଟାକୁ ପଦ୍ମପାଖୁଡ଼ା ପରି ଖୋଲି ଦେଇ ଧନୁଭଳି ଭୁଲତାକୁ ନଚେଇ ନଚେଇ 

ଖୁବ୍‌ ଧୀରେ ଧୀରେ ସଂଭ୍ରମରେ ସେ ତାର ବାକ୍ୟ ସମ୍ଭାର ପରିବେଷଣ କଲା | ରାଜ୍ନଅରରେ 

କାମକଳା ନିପୁଣା ଦାସୀମାନେ ଏମିତି ହିଁ କହିଥାନ୍ତି । ମୁଁ ହେଦେରଲି ସ୍ତ ସ୍ତୁଲ ଅଦ୍ଵ ଆର୍ଟର ଛାତ୍ରୀ, 

ମୋ ନାଁ ମେରୀ ହେଡ଼େନ । ଚିତ୍ରାଭ୍ୟାସ କରେ । ଲଣ୍ଡନ ନଗରୀର ଉପକଣ୍ଠରେ ଡ଼ଡ଼୍‌ସ୍‌ 

ଫାର୍ମରେ ମୋ ଘର | ମୁ ଚାଷୀ ପରିବାରର ଝିଅ। ବ୍ରିଟିଶ୍‌ ମ୍ୟୁଜିୟମକୁ ଷ୍ଠଡ଼ି ଉଦ୍ଦେଶ୍ୟରେ 
ଆସିଛି । 


ମେରୀ ଏଥର ତା ବ୍ୟାଗରୁ ସ୍େଚ୍ଖାତା ଖୋଲିଲା। ଓଡ଼ିଶା ଗ୍ୟାଲେରୀରେ 
ସେ ଗଣେଶଙ୍କ ପ୍ରତିମୂର୍ଭି ଆକ୍କିଛି। ଆହୁରି ଆଙ୍କିଛି କୋଣାର୍କର ସୁରସୁନ୍ଦରୀ, ଅଳସା ଓ 
ଦୋହଦ । ସେ ଜର୍ଚ୍ଚ ଠାରୁ ଜାଣିବାପାଇଁ ଚାହୁଁ ଥ୍ଲା ସୁରସୁନ୍ଦରୀ ରକ୍ତମାଂସ ଦେହର ମଣିଷ ନା 
ଶିଳ୍ପୀର ମାନସ ନାୟିକା । ସେମାନେ ମନ୍ଦିରରେ କରନ୍ତି କଣ ? ସେ ଉଦ୍‌ ବେଳିତ ହେଇ କହିଲା 
ମୁଁ ଶୁଣିଛି ସଂଧ୍ୟା ଆଗମିଲେ ଏମାନେ କୁଆଡ଼େ ମନ୍ଦିର ବାଡ଼ରୁ ଓହ୍ଲେଇ ଆସନ୍ତି। ପଥରର ଦେହରେ 
ପ୍ରାଣ ଭରିଯାଏ। ସେମାନେ କୁଆଡ଼େ ସମୁଦ୍ରର ନିକାଞ୍ଚନ ବେଳାଭୂମିରେ ରାସ ରଚଚ୍ତି , ଝାଞ୍ଜ 
ମୃଦଙ୍ଗ ଓ ବଂଶୀର ଉନ୍ମାଦରେ ବେଳାଭୂମି ମୁଖରିତ ହେଇଯାଏ । ସେମାନଙ୍କ ରୂପ ଗଢ଼ଣ, 
ଅଙ୍ଗ ସୌଷ୍ଠବ, ଏମିତିରେ ବି ପଥରରେ ନୂଆନୁଆ ଲାଗେ । ରସବନ୍ତ ଲାଗେ ! କଳ୍ପନାର 
ସୁରସୁନ୍ଦରୀମାନେ ! ତମେ ସେମାନଙ୍କ ସମ୍ପର୍କରେ କଣ ଜାଣ ? ତମେ କେବେ ସେମାନଙ୍କୁ 
ଦେଖ୍ଛ ? ସତେ କଣ ସେମାନେ ଏବେବି କୋଣାର୍କରେ ପାଷାଣର ଦେହଧରି ଅଛନ୍ତି ? 


ଜର୍ଚ୍ଚ ପରିହାସ କରି କହିଲା । ତମେ ତ ନିଜେ ସୁରସୁନ୍ଦରୀ ଭଳି 
ଦେଖାଯାଉଛ ।! ତମେ ଅଳସା ହେଇ ଗୋଡ଼ଛନ୍ଦି ଦୁଇ ହାତ ମୁଣ୍ଡ ଉପରକୁ ଉଠେଇ ମନ୍ଦିର 

ବେଢ଼ାରେ ଠିଆ ହୋଇଗଲେ ମନ୍ଦିର ବେଢ଼ା ପୁରି ଉଠିବ । ଏବେ ବି ଏଠି ଠିଆ ହେଇଗଲେ 
ବ୍ରିଟିଶ ମ୍ୟୁଜିୟମ ମନ୍ଦିର ପାଲଟି ଯିବ। ତମେ ଯଦି ଚାହଁ ଗୋଲାପ ଡାଳକୁ ବି ନୃତ୍ୟ ଭଟ୍ଗିରେ 
ଆଡ଼େଇ ଧରି ପାର, ତମେ ଦେଖାଯିବ ସାକ୍ଷାତ ଶାଳଭଞ୍ଜିକା ପରି, ନଥାଉ ପଛେ ଶାଳ, ଅବା 
ନହେଉ ଭଂଜନ, ନଥାଉ ଭଞ୍ଜିବାର ଉଦ୍ଦାମ ଭାବ । ତମ ଦେଶରେ ତ ଅଧ୍କାଂଶ ଦିଣ୍ଡା ଦଣ୍ଡା, 
ଠେଙଂ ଭଳି ଗୈଖ୍କ । ତମରି ଭାଷାରେ ସ୍ମାର୍ଟ। ରସ ଭାରରେ ଲୀଳାୟିତ ହୋଇ ଲତାୟିତ 
ନହେଲେ କୁଆଡୁ ଅଳସାର ଭାବ ଫୁଟିବ ? ସମୟ ଘଣ୍ଟାର ଡ଼ାଏ୍ଲ ଭିତରେ ବନ୍ଧାନୁହେଁ । 
ସମୟ ପ୍ରବାହମାନ, ବହମାନ ଧାରା, ତାହା ଛନ୍ଦାୟିତ ମୁହୃର୍ଭମାନଙ୍କରେ ଭରିଦିଏ ରୂପର 
ସମ୍ଭାର । ସମୟକୁ ଘଣ୍ଟା ମିନଟ୍‌ ସେକେଣ୍ଡ ଭିତରେ ବାଣ୍ଟିଦେଲେ ସମୟ ବାଣ୍ଡଟିହେଇ ଯାଏନି । 
ସମୟ ଅଳସାର ଦୋଳାୟିତ ଦେହରେ, ଶାଳଭଂଜିକାର ବିଳାସମୟ ଗରିମାରେ ବିରାଜର 
ଉଦ୍ଦାମ ଠାଣିରେ ରୂପାୟିତ ହେଇପଡ଼ିଥାଏ ! ତାହା ହିଁ କଳା ସର୍ଚ୍ଚନା । ତମ ଦେଶଲୋକେ କାହୁଁ 
ବୁଝିବେ ଦୋହଦ କନ୍ୟାର ବିସ୍ମୟଭରା ଆବେଦନରେ ପୁଷ୍ଠାୟିତ ଅଶୋକର ରୂପକନ୍ପ | ତାକୁ 
ବା କିମିତି କଳି ହେବ ବାସ୍ତବ ରୂପଚର୍୍ଟା ଭିତରେ । କଳ୍ପକୁ ବା କିମିତି ଫୁଲ ଭଳି ଚୟନ କରି 
ହେବ । କିମିତି କିଶୋରୀର ବୟସକୁ ଫ୍ଲର ପାଖୁଡ଼ାରେ ମାପିହେବ ! ଏହି ଅଭୁତ ପରିକଳ୍ପନାର 
ତୁଳନା କଣ ପାଶ୍ଚାତ୍ୟ କଳାରେ ଅଛି ? ଏଠି ହୁଏତ ଶିଳ୍ପୀ ଆଙ୍କିଦେବ ମଣିଷକୁ ସାକ୍ଷାତ 
ମଣିଷଭଳି, ଅବିକଳ ହାତଗୋଡ଼, ଆଖ୍କାନ । ଗଛଲତା, ପାହାଡ଼ପର୍ବତ, ନଦନଦୀ ସବୁ 
ଶିର କ୍ୟାନ୍‌ ଭାସରେ ଦୃଶ୍ୟମାନ ହେଇପଡ଼ିବେ। କିନ୍ତ ମଣିଷ ଗଢ଼ି ତାରି ଭିତରେ ଦେବତ୍ବ ଭରି 
ଦେବାର ଆସ୍ପର୍ବା କେବଳ ଭାରତୀୟ ଶିଳ୍ପୀ ପକ୍ଷେ ସମ୍ଭବ ¦ ସୃଜନ କଳା ଦୃଶ୍ୟମାନ ବସ୍ତୁର 
ସତ୍ୟନିଷ୍ଠ ପରିପ୍ରକାଶ ନୁହେଁ, ଏହା ପ୍ରକୃତିର ଉତ୍ତରଣର ପ୍ରତିଛବି , ଭାବଗତ ଏଶୂର୍ଯ୍ୟର ପ୍ରତୀକ । 


ଏଥର କିଶୋରୀଟି ଉତ୍ତର ଫେରେଇଲା । ତମେ ଯାହା କହିଗଲ ଶେଲିଙ୍କ 
କବିତାର ପଂକ୍ତି ଭଳି ଲାଗିଲା, ସେକ୍ସପିଅରଙ୍କ ନାଟକର ସଂଳାପ ଭଳି ଲାଗିଲା। କିଚ୍ୁ ମର୍ମ 
ବୁଝିହେଲାନି । କଳା କଥା ସେତିକିରେ ରହୁ । ତମେ ବାସ୍ତବରେ ଏଠି କର କ'ଣ, ଲଣ୍ଡନ 
କାହିଁକି ବା ଆସିଛ ? କେତେ ଦିନ ରହିବ ? ତମ କଳାଚ୍ଟା କଥା ମନରୁ ସହଜେ ଯାଉନି । 
କଳା ସଂପର୍କରେ ଚମଜ୍କାର କଥା କହିଲ। ଏ ତ ଲାଗୁଛି ପ୍ରାଚ୍ୟ ଓ ପାଶ୍ଚାତ୍ୟ କଳା ଚର୍ଚ୍ଚାର 
ଏକ ଫର୍ଦ୍ଦ । ପ୍ରାଚ୍ୟ କଳାର ରହସ୍ୟ ଭେଦ । କାହିଁ ଏ କଥାତ ଆମ ସ୍ତୁଲରେ ପଢ଼ାଯାଏନି । 
ଲାଗୁଛି ତମେ କଳାର କେତେ ଗହନ କଥା ଜାଣିଛ, ତମେ କଣ ଭାରତର ଜଣେ ଶିଳ୍ଥୀ କି ? 
ତମେ କଣ ରାଜ ଶିଳ୍ପୀ ରବିବର୍ମା ନା ତାଙ୍କରି ବଂଶଜ । 

ଜର୍ଜ କିଶୋରୀଟିର ଚାଟୁ ବଚନରେ ସତେ ମୋହଗ୍ରସ୍ତ ହେଇଗଲା । ଏଇ 
କେଇପଦ କଥା ତାର ମନକୁ ଛୁଇଁଲା । ସେ କିଶୋରୀଟିକୁ ଅତି ଆପଣାର ଭାବିଲା । ଭାବିଲା 
ତା ମନକଥାଯାକ ଝିଅଟିଏ କହିଗଲା, ଜର୍ଜ ଉତ୍ତର ଦେଲା ନା; ମୁଁ ଶିଳୀନୁହେଁ, ମନଭିତରେ 
ଶିଳ୍ପୀହେବାର ଆଶା ନେଇ ଫଳ ସୁମନ ଭରା ଜନ୍ମଭୂମି ଭାରତ ଧରା ତ୍ୟାଗ କରି ଗଭୀର ବାରାନିଧି 
ଉତ୍ତୀର୍ଣ୍ଣ ହୋଇ ସାତ ସହସ୍ର ମାଇଲ ଦୂର ବିଲାତ ଆସିଛି । ଆଗମନ ସମୟରେ ଭାରତର 
ଯେଉ ପ୍ରଶାନ୍ତ ମଧୁର ଛବି ମୋ ନେତ୍ରଗତ ହୋଇଥଲା ତାହା ଅଦ୍ୟାପି ହୃତୃପଟରେ ଅଙ୍କିତ 
ରହିଅଛି । ପୂଜ୍ୟପାଦ ଜନକ ଜନନୀଙ୍କର ବିଦାୟ କାଳୀନ ପ୍ରେମାର୍ଦ୍ର ଆଲିଙ୍ଗନ, ବାସଲ୍ୟ ରସ 
ସମ୍ବଳିତ ସୁକୋମଳ ଆଶୀର୍ବାଦ ବେଳେ ବେଳେ ସ୍ମରଣ ହେବାରୁ ଦର୍ଶନୋଜୁଣ୍ଠା ଉତ୍ତରଟ୍ଗିତ 
ହେଉଅଛି ଏବଂ ମିତ୍ର ବୃନ୍ଦଙ୍କର ଭାବପୂର୍ଣ୍ଣ ପ୍ରେମପତ୍ର ଅୟସ୍କାନ୍ତ ପରି ଦେଖ୍ବାଲାଗି ମନକୁ ଆକର୍ଷଣ 
କରୁଅଛି। ଏଣେ ନୀହାର ମଣ୍ଡିତ କୁଜ୍‌ଝଟିକା ବୃତ ଯନ୍ତ୍ରଧୂମ ମଧୁଶର ଏବଂ ନୀରନ୍ତ୍ର ଭାବରେ 
ଅଜସ୍ର ପ୍ରଚଳିତ ଯାନନେମିସ୍ବନପୂର୍ଣ୍ଣ ବିଲାତ ଓ ଭାରତର ପ୍ରାକୃତିକ ଦୃଶାବଳୀ ସମ୍ବନ୍ଧରେ ସ୍ତୂଳସୃକ୍ଷମ 
ବିବେଚନା କଲେ ଆକାଶ ପାତାଳ ଭେଦ ଲାଗୁଛି। ଏହା ଯାହା କହିଲି ମୋ ଆରାଧ୍ୟ ପିତୃଦେବ 
ରାଧାମୋହନଙ୍କ ଭାଷା । ମୋ ଘର ଲୋକେ ଚାହାନ୍ତି ମୁଁ ବାରିଷ୍ଟର ହୁଏ । ସେମାନେ ରାଜା, 
ଏଭଳି ଚାହିଁବାହିଁ ରାଜାଦେଶ । ରାଜାଦେଶ ଲଫ୍ିବାର ସ୍ଥର୍ଧା ମୋର ହୁଏତ ନାହିଁ ବୋଲି ମୁଁ 
ଚିନ୍ତିତ। 


କିଶୋରୀଟି ଏଥର ହସି ପକେଇଲା। ଲାଗିଲା ସତ ସହସ୍ବ ଡ଼େଫୋଡ଼ିଲ୍‌ର 
ପାଖୁଡ଼ା ଲନ୍‌ ଉପରେ କୁଢ଼େଇ ହେଇପଡ଼ିଲା। ଜର୍୍ର ପିଲାଳିଆ ଢ଼ଙ୍ଗରେ ହାସ୍ୟକରି କହିଲା, 
ତମେ ହୁଏତ ଜାଣିନ ରାଜାଦେଶ ଅପେକ୍ଷା ରାଣୀଙ୍କ ଆଦେଶ ଅଧ୍କ କଠୋର । ସେ ବାକ୍ୟ 
ଅନ୍ୟଥା ହେବାର ନୁହେଁ । ମହାରାଣୀ ସାମ୍ରାଞ୍ଚୀଙ୍କ ଆଦେଶ ହେଇଛି ତମେ ବାରିଷ୍ଟରୀ ପାଠ 
ଛାଡ଼ି ଚିତ୍ରକଳା ଅଧ୍ୟୟନ କରିବ । ଏଭଳି ପ୍ରଚୋଦନା ଭିତରେ ଭରି ରହିଥୁଲା ପ୍ରେମର ଆଦ୍ୟ 
ସ୍ତବକ। ଏବେ ନାଁ ଲେଖେଇବା ବେଳ। ମୋ ସାଙ୍ଗରେ ଚାଲ । ମୁଁ ତମକୁ ସ୍କୁଲର ଅଧ୍ଯକ୍ଷ 
ରବର୍ଟ ରୋଦେନ୍‌ ଷ୍ଟାଇନ୍‌ ଙ୍କୁ କହି ତମର ନୀ ଲେଖେଇଦେବି। ଜର୍ଜ ଏଭଳି ଏକ ଅଯାଚିତ ଅଥଚ 
ଅଭିପ୍ସିତ ଆବାହନ ଭିତରେ ତ୍ରସ୍ତିଗଲା। ମନ ଭିତରେ ସାଇତା ପୁରୁଣା ଦିନର ଆଶା ଅଙ୍କୁରିତ 
ହେଲା ! ଜର୍ଜ କିଶୋରୀଟିକୁ ହୁଏତ ବିଶ୍ନାସ କରିନେଲା, ଲୋକେ ଦୁର୍ଦିନରେ ଥୁଲେ ଯିମିତି 
ଖୁଦଗଣ୍ଡେ ପାଇଲେ ଭରସି ଯାଆନ୍ତି । 


ଜର୍ଜ, ପ୍ରିନସ୍‌ ବିଉଟେକ୍ସର ଡେକ୍‌ ଉପରେ ମେରୀ ସହିତ ପ୍ରଥମ ଆଳାପର 
ବିଦଗ୍ଧ ମୁହୃର୍ଭଗୁଡ଼ିକୁ ରୋମନ୍ଷଥନ କରୁଛି । ମେରୀର ଆବହ ସ୍ମ ତିରୂପ ହେଇ ଆକାଶରେ, 

ସମୁଦ୍ରରେ ବ୍ଯାପି ଯାଉଛି । ସେ ରୂପ ଭିତରେ ଦିଶି ଯାଉଛି ପ୍ରଥମ ଦେଖାର ସେଇ 
କିଶୋରୀର ନିର୍ମଳ ଚନ୍ଦ୍ରବିମ୍ବ ଭଳି ମୁହଁ ଓ ତାରି ଭିତରେ ସଲ୍ଲଜ ଚପଳତା । କି ମଧୁମୟ 
ପୁଣି କି ଦୁଃଖଦ, ଏମିତି ସୁ ତିକୁ ଦୋହରେଇବାରେ। ସାଗରର ଉତ୍ତାଳ ତରଙ୍ଗ ବିଉଟେକ୍ସ 
ଦେହରେ ବାଡ଼େଇ ହେଇ ଡେକ୍‌ ଉପରକୁ ଛିଞ୍ଚାଡ଼ି ହେଇପଡୁଛି। ଜର୍୍ଚ ଡେକ୍‌ ଧାରରୁ ପଛକୁ 
ଘୁଞି ଆସୁଛି । ପୁଣି କଡ଼େ ଠିଆହେଇ ତାର ଇଚ୍ଛାହେଉଛି ଦେଖ୍‌ବା ପାଇଁ କିମିତି ସାଗରର 
କଳା ମଚମଚ ପାଣି ତରଙ୍ଗରେ ଫେନାୟିତ ହେଇ ବିଞ୍ଚି ଦେଉଛି ହସର ସମ୍ଭାର। ସତେ କ'ଣ 
ସମୁଦ୍ର ହସୁଛି ଜର୍ଜଚର ଅସହାୟତାରେ ! ନା ଦୁଃଖରେ ଲୋଟି ପଡ଼ୁଛି , ଅଶୁ ମୋଚନ କରୁଛି । 


ଜାହାଜ ଜିବାଲ୍‌ଟର୍‌ ପ୍ରଣାଳୀ ଦେଇ ଆଗେଇ ଯାଉଛି ମାଲ୍‌ଟା ଆଡ଼େ । 
ଏବେ ଭୂମଧ୍ଯ ସାଗରରେ ସ୍ଵଚ୍ଛନୀଳ ପ୍ରଶାନ୍ତ ଢଳରାଶି । ଲହଡ଼ାର ଆଉ ଉଦ୍ରାତ ନାହିଁ । 
ମନ୍ଦମନ୍ଦ ପବନ ବହିଲାଣି। ଆଉ ଦିନେ ପରେ ମାର୍‌ ଶେଲିସ୍‌ ବନ୍ଦରରେ ଜାହାଜ ଅଟକିବ । 
ଓଳିଏ ସେଇଠି ରହିବ । ଜାହାଜରେ ପିଇବା ପାଣି ଭରିହେବ । ତା ପରେ ଜାହାଜ କୋର୍‌ ସିକା 
ଓ ସାରୁଡ଼ିନିଆ ଦ୍ଵୀପ ମଝିଦେଇ ଆଗକୁ ମାଡ଼ିଯିବ । ଜାହାଜରେ ଏ ବାଟ ଦେଇ ଗଲେ 
ରୋମ୍‌ ସାମ୍ରାଜ୍ୟର ଗୌରବାବହ ଗାଥା ମନେ ପଡ଼ିଯିବ । ଢାହାଜ ଆଗେଇଲା । ବୀ 
ପଟକୁ ଆକାଶ ଧୂମାୟିତ ଦିଶିଲାଣି। ଷ୍ଟ୍ମ୍ବୋଲିର ଆଗ୍ନେୟଗିରିରୁ ଉତ୍ତପ୍ତ ଲାଭା, ତତଲା 
ପବନ ଆକାଶକୁ ଆଛାଦିତ କରିଦେଉଛି । ସଂଧ୍ୟା ହେଇ ଆସୁଛି । ଷ୍ଟ୍ରମ୍‌ବୋଲି ଲାଗୁଛି 
ଭୂମଧ୍ଯ ସାଗରରେ ଦୀପଶିଖାଟିଏ ଭଳି । ପ୍ରକୃତିର ଏହି ବୈଚିତ୍ର୍ୟ ଭିତରେ ଜର୍୍ଚର ମନ 
ହଜି ହଜି ଯାଉଛି । ଆସନ୍ତା କାଲି ସକାଳେ ଜାହାଜ ମାଲ୍‌ ଟାରେ ପହଞ୍ପିବ। ପୁଣି ମାଲ୍‌ଟାରୁ 
ପୋର୍ଟ -ସଏଦ୍‌ ତା ପରେ ସୁଏଜ୍‌ କେନାଲ ଦେଇ ଆଗେଇ ଯିବ ଏଡ଼େନ୍‌ ବନ୍ଦର ଆଡ଼େ । 


ଜର୍ଜକୁ ଲାଗିଲା ସିନ୍ଦୁରୀ ଫାଟୁଛି । ନୀଳିମାର ବିସ୍ତାର ଭିତରୁ ଆକାଶ 
ଖେଟା ହେଇ ପଡ଼ୁଛି । ଆକାଶ ଓ ସମୁଦ୍ରର ସନ୍ଧି ଭିତରୁ ଦିଗନ୍ତ ବାରି ହେଇ ପଡୁଛି । 
ସମୁଦ୍ର ଭିତରେ ରୁପାର ଶାମୁକା ଉପରେ ଠିଆହେଇଛି କିଏ ଜଣେ ଅପରୂପ ଲାବଣ୍ୟରେ 
ଭରା ସୁନାର ମୂର୍ଭିଟିଏ । ଜାହାଜ ସେହି ମୂର୍ରି ଆଡ଼କୁ ମୁହଁଉଛି । ମୂର୍ଭିଟିର କମନୀୟ ଭଙ୍ଗ 
ଖୁବ୍‌ ଲୋଭନୀୟ ଦେଖାଯାଉଛି । ନୀଳିମାର ଆଗଗନ ବିସ୍ତାର ଭିତରେ ସତେ ଯିମିତି ମୂର୍ିଟି 
ଦାଉ ଦାଉ ହେଇ ଜଳୁଛି । ଜର ମନକୁ ମୂନ କରି ନିରେଖ୍ଲା। ଏ କଣ ମା ମଙ୍ଗକାଙ୍କ 
ମୂରି ଯିଏ ଡ଼ଙ୍ଗାକୁ ସପତ ଭୟରୁ ମହାସମୁଦ୍ର ଭିତରେ ତ୍ରାଣ କରେ । ଇଂରେଜ ନାବିକମାନେ 
କଂ ଣ ଏଭଳି ପରଂପରାରେ ବିଶ୍ଵାସ କରନ୍ତି । ଜାହାଜ ପାଖକୁ ପାଖକୁ ଆସିବାରୁ ମନେହେଲା 

C 


ର 


LES 


ଚିତ୍ରକର ବୋଟିଚେଲିଙ୍କ * ଭେନସ୍ର ଜନ୍ମ ` ଚିତ୍ରରୁ ନାୟିକାଟି ଉତୁରି ପଡ଼ୁଛି କ୍ୟାନଭାସର 
ଚିତ୍ରିତ ପରିସୀମା ଭିତରୁ । ଭେନସ୍‌ ସଂପୂର୍ଣ୍ଣ ଉଲଗ୍ନ ! ସ୍ଵର୍ଶ୍ଠାଭ କେଶ ସମ୍ଭାରରୁ କେରାଟିଏ 
ପହଁରେଇ ଆଣି ବା ହାତରେ ତଳିପେଟ ଉପରେ ଛଞ୍ାତ଼େର ଧରିଛି । ଅସ୍ପଷ୍ଟ ହେଇଯାଇଛି 
ଯୋନି ଦେଶ । ପାତଳ ପେଟ ଲାଗୁଛି ଶରତର ଭାସ୍ତାମେଘିଂଭଳି। ନାଭି ମଣ୍ଡଳ ଉନ୍ମୁକ୍ତ । ସେ 
ସଂଭ୍ରମରେ ସ୍ତନ ଯୁଗଳ ଉପରେ ତାର ଡାହାଣ ହାତି ଆବୋରି ଦେଇଛି ଅଥଚ ସବୁ 
ଘୋଡ଼େଇ ପାରିନି । ଉଷାର ଅସ୍ପଷ୍ଟ ଆଲୋକ ମୁଣ୍ଡବାଳ, ମୁହଁ ଓ ଦେହକୁ ଠାଏଁ ଠାଏଁ 
ଆଛାଦିଛି, ରଭେନସ୍‌ ଦେଖାଯାଉଛି ନିଷ୍ଠକଙ୍କ ପ୍ରତିସ୍ଥାଝିଯରି । ବୃଶାଳ ଢଘନ ଓ ରମ୍ଭାଉରୁ 
ନେଇ ଆଭାମୟ ଅଳସ୍ାର ଭଙ୍ଗିମାରେ ସମୁଦ୍ରର ଉଭ୍ଭାହେଇଛି ଭେନସ୍‌ । ବେଳେବେଳେ 
ମଧ୍ଯ କ୍ଷୀରସାଗରରୁ ସମ୍ଭବିଥ୍ବ଼ା କମୁଳାଙ୍କ ରୁଫ ପରିଂନ୍ୟଗୁଛି ଭେନସ୍‌ । କମନୀୟ ଗ୍ରୀବା, 
ପ୍ରଶାନ୍ତିର ପୂର୍ଷ୍ଧ ମୁଖମଣ୍ଡଳ, ଅଧରରୌୀ ସ୍ମିତହାସରେଖା, ବିସ୍ମୟଭରା ଆଖ୍‌ରେ ଅନୁରାଗର 
ଚାହାଣୀ । ଜର୍ଜ ଭାବୁଛି ଜାହାଜ ସ୍ଥିର ହୋଇଯାଆନ୍ତା କି, ସେ ଡେକ୍‌ ଉପରୁ ଏହି ଦିବ୍ୟ 
ମୂର୍ଭିଟିକୁ ପଚାରନ୍ତା ତମେ କଣ ମୋ ପ୍ରେୟସୀ ମେରୀର ଜହ୍ୁରୂପ, ନା କେଉଁଏକ ଅଭିଶପ୍ତ 
ଗନ୍ଧର୍ବ କନ୍ୟା, ନା ସାଞଚିତୋରଣା ଯକ୍ଷୀ ! ଲୋଭାଣିଆ ଚାହାଣୀରେ ମୋଡତୋଵିଆଁ ଦହୁଛ । 
କି ପାଇଁ ମାୟା' ଭିଆଉଛି। ମୋ ଫେରନ୍ତା ଯାତ୍ରାକୁ ଆସକ୍ତିରେ ଭରିଦେଉଛ |¦ ବ଼ଭନସ୍‌ ଚିର 
ସୁନ୍ଦରୀ, ଚିର 6ଯୀବନଣ୍ରେଝୁନ୍ଧଟୁକ୍୍‌ ହେଉଥ୍‌ବା ଗ୍ରୀକ୍‌ ପ୍ରତିମା। ଗ୍ରୀକରମାନେ ସୌନ୍ଦର୍ଯ୍ୟର ଆବାହନ 
ଭିତରେ ହିଁ କଳାକୁ କାଳଜୟୀ କରି ଦେଇଛନ୍ତି । ତାକୁ ଉଲ୍ଲସିତ କରିବା ପାଇଁ ପବନ ତା 
ବାନ୍ଧବୀକୁ ନେଇ ଆକାଶରେ ଦେଖା ଦେଇଛି ଓ ଲଜା ହାତରେ ନାଲି ଓଢ଼ଣିଟିଏ ନେଇ ଉଡ଼ି 
ଆସୁଛି ଭେନସ୍‌ ପାଖକୁ, ତ଼ାର ଲାଜକୁ ଘୋଡ଼େଇ ଦେବ । 


ନାରୀ ପ୍ରତିମା ଘଡ଼ିକୁ ଘଡ଼ି ରୂପ ବଦଳଉଛି । ଭେନସ୍‌୍ରୁ ମଙ୍ଗଳା ପୁଣି 
ମଙ୍ଗଳାରୁ ସିନ୍ଧୁସମ୍ଭୂତା ଲକ୍ଷ୍ମୀୟ ତା ପରେ ତୋରଣା । ଲାଗୁଛି ପୃଥ୍ଧୀ ତାର ଦିବ୍ଯ ବିଭୂତିରେ 
ଉଦା ହେଇଯାଉଛି । ପାଶ୍ଚାତ୍ୟ ଓ ପ୍ରାଚ୍ୟ ସଂସ୍କୃତି ଏକାକାର ହେଲଯାଉଛି। ଗ୍ରୀକ୍‌ ଓ ଭାରତ 
ଦୁହେଁ ତୋଳିଦେଉଛନ୍ତି ରୂପବିମ୍ବର ସମ୍ଭାର । ଜର୍ଟ୍ ଦେଖୁଚି ନାରୀ ମୂ୍ିଟି ବଦଳିଗଲା 
ତୋରଣାରୁ ଭାରତମାତା । ଅବନୀନ୍ଦ୍ର ନାଥ ଠାକୁରଙ୍କ ଦ୍ଵାରା ଚିତ୍ରିତ ଧୌତ ଜଳରଙ୍ଗର 
ଗୈରିକ ବସନା ନିର୍ବିକଛ୍ପ କରୁଣାମୟୀ ଚତୁହ୍ଦୁଜା ଅବିଚଳିତ ଭଙ୍ଗିରେ ଉଦା ମୂରି - ଭାରତମାତା । 
ତାଙ୍କ ବା ହାତରେ ଦୃଚ୍ଧ ପାତ୍ର, ଡାହାଣ ହାତରେ ଶସ୍ୟଗୁଚ୍ଛ, ମୁଖରେ ଦୀପ୍ତି ଓ କାର୍ତି। ସେ 
ଆହ୍ଵାନ କରୁଛନ୍ତି ଭାରତର ସନ୍ତାନମାନଙ୍କୁ , ଉଠି ! ଜାଗ୍ରତ ହୁଅ | ମୁଁ ଏବେ ବି ବନ୍ଧନ ମୁକ୍ତ 
ନୁହେଁ । ସୁଜଳା ସୁଫଳା ଶସ୍ୟ ଶ୍ୟାମଳା ଭାରତମାତାର: ଅଙ୍ଗରେ ଲୁହାର ଶିକୁଳି । ତମେ 
ମତେ ମୁକ୍ତ କର ! ତାହା ହେଲେ ସୁନାର ସକାଳ ହସି ଉଠିବ । ଧନ ଧାନ୍ୟରେ ମା ` କୋଳ 

ପୁରି ଉଠିବ । ଭରିଯିବ ଅମାର, ବୁଭୁକ୍ଷା ମେଣ୍ଟିଯିବ । ଜ୍ଚ ଯିମିତି ଭୂମଧ୍ଯସାଗରର ଶାନ୍ତ 
କାନ୍ତ ଶୀତଳ ଜଳରେ ନିଜ ଭାବନାକୁ, ଚିନ୍ତାକୁ ପହଁରେଇ ଦେଉଛି । ତାର ଭାବନା ରୂପ 
ହେଇଯାଉଛି । ବର୍ଣ୍ଣିଳ ଆଭାରେ ମଶ୍ଡି ହେଇଯାଉଛି । 


ଭାରତ ଏବେ ବି ପରାଧୀନତାର କଠୋର ଶୃଙ୍ଖଳ ଭିତରେ ନିଷ୍ପେସିତ । 
ଭାରତମାତା ସତେ କଣ କାବ୍ୟକଳ୍ପ ଯିଏ ଚିତ୍ରର ସରହଦ ଭିତରୁ ଯଞ୍ଚକୁଣ୍ଡରୁ ଯାଜ୍ଞସେନୀ 
ଜନ୍ମିଲା ପରି ଉଭା ହେଇପାରେ । ଧରାରୁ ପାପ ଓ କଳ୍ପଷକୁ ଧୋଇ ଦେବାପାଇଁ ଶପଥ 
ନେଇପାରେ ଓ ଜଣେ ରାଜପୁତ୍ରକୁ ଏ ଯଜ୍ଞରେ ଆହୁତି ଢ଼ାଳିବାପାଇଁ ଆହ୍ବାନ ଦେଇପାରେ | 
ଏହା ହୁଏତ ଗୌରଚନ୍ଦ୍ରଙ୍କ ପ୍ରଚେଷ୍ଟାର ଫଳ ଯାହା ଶକ୍ତି ସ୍ଵରୂପିଣୀ ହୋଇ ଜଙ୍ଚକୁ ଅନୁପ୍ରେରିତ 
କରୁଛି । ଜର୍ଚ୍ଚର ସାମାନ୍ୟତମ ଉଦ୍ୟମର ସଫଳତାରେ ଲଣ୍ଡନର ଓଡ଼ିଆମାନେ ଏକଜୁଟ 
ହେଇପାରନ୍ତି, ସେମାନେ ଗାକଥା, ଦେଶକଥା ମାତୃଭାଷାକଥା ଚିନ୍ତା କରନ୍ତି । ବିଦେଶ 
ମାଟିରେ କ୍ଷଣକ ପାଇଁ ହେଲେ ଉତ୍ତେଜନା ଭରିଯାଏ । ଲାଗେ ସ୍ତଲିଙ୍ଗରୁ ବାଡ଼ବାଗ୍ନି ବ୍ୟାପି 
ଯିବ । ହୃଦୟ କୁହୁଳିଲେ ସମୁଦ୍ରରେ ବି ନି ଆଁ ଲାଗିଯିବ । ଗୌରଚନ୍ଦ୍ର ସେଦିନ ଯଦି ପାରଳା 
ଗଜପତି ଓ ଖଲ୍ଲିକୋଟ ମର୍ଦରାଜଙ୍କ ହାତ ଧରି ଅନୁନୟ ବିନୟ ହେଇ ସ୍ଵତନ୍ତ୍ର ଓଡ଼ିଶା ଗଠନ 
ପାଇଁ ଏକାଠି କାମ କରିବାକୁ ନିବେଦନ କରିନଥାନ୍ତେ ତାହା ହେଲେ ହୁଏତ ଆଜିର ଓଡ଼ିଶାର 
ରୂପ ଅନ୍ୟ ଭଳିଆ ହେଇଥାନ୍ତା । ତେଣୁକରି ଭାରତମାତା ଜର୍ଜ ଆଗରେ ଉଭା ହେଇଛନ୍ତି , 
କହୁଛନ୍ତି, ତୁ ତୋ ତୂଳୀରେ ବର୍ଣ୍ଣରେ ସ୍ଵଦେଶଚିନ୍ତା ଭରିଦେ । 


ଜାହାଜ ସମୁଦ୍ର ପାରିହେଇଯାଉଛି । କଥା ପଛରେ ରହିଯାଉଛି। ବେଳ 
ଲେଉଟି ଯାଉଛି । ଜର୍ଚ୍ଚ ଆନମନା ହେଇଯାଉଛି । ସେ ଭାବୁଛି ତାର ଜାହାଜ ବହିଯାଉଛି 
କାଶ୍ମୀର ଠାରୁ କନ୍ୟାକୁମାରୀ ଯାଏ । ଯିମିତି କିଏ ଗଙ୍ଗାକୁ ଉଦ୍ଧରି ଆଣିଛି । ପ୍ରାର୍ଥନା କରି 
କହିଛି ଗଙ୍ଗା ! ତମେ ଅରକ ପାଇଁ ବହିଯାଅ ଉତ୍ତର ମୁଣ୍ଡରୁ ଦକ୍ଷିଣାପଥ ଯାଏଁ ବିନ୍ଧ୍ୟାଚଳ 
ଲଙ୍ଘି । ସବୁ ଭେଦଭାବକୁ ଧୋଇଦିଅ । ଭାରତର ମାଟିକୁ ପବିତ୍ର କରିଦିଅ । ସମସ୍ତେ 
ଆକୁଳରେ କୃପା ବିନ୍ଦୁଟିଏ ପାଇଁ ହାତଟେକି ଜଣା କରୁଛନ୍ତି । ପୁଣି ମୁହଁ ଟେକି ଚାହିଁଲା ବେଳକୁ 
ଆଉ ଭେନସ୍‌ ନାହିଁ, କି ଭାରତମାତା ନାହାନ୍ତି । ନୀଳିମା ଭିତରେ ସବୁ ଦୃଶ୍ୟ ହଜିଯାଇଛି । 
ଖାଲି ସମୁଦ୍ରର ଗଭୀର ଦିଗନ୍ତରୁ ଭାସି ଆସୁଛି ଲହଡ଼ାର କଲ୍ଲୋଳିତ ସ୍ଵର । 


ଜର୍ଜ ମେରୀଭାବନା ଭିତରେ ବୃଡ଼ିଯାଇଛି । ବ୍ରିଟିଶ ମ୍ୟୁଜିୟମ୍‌ର ଲନ୍‌ 
ଉପରୁ ଇଜିପ୍‌ସିଅନ୍‌ ଗ୍ୟାଲେରୀର ମମୀମାନଙ୍କ ପାଖକୁ, ଏସିରୀୟ କଳାର ପକ୍ଷଯୁକ୍ତ 

କୁଞ୍ଚିତ ଶଶ ଥ୍ବୀ ସିଂହମାନଙ୍କ ପାଖକୁ ।: ସେ ଓ ମେରୀ ହଜି ଯାଉଛନ୍ତି ବିର୍ଶବକଳାର ଯୀଦୁକରୀ ' 
ସମ୍ମୋହନ ଭିତରେ । ସେମାନଙ୍କ ବିସ୍ମୟ ଅବବୋଧ ଭିତରେ ବିଶ୍ଵକଳାର ପାଖୁଡ଼ାଟିମାନା ଖୋଲି 
ଖୋଳି ଯାଉଛି। ଖ୍ରୀଷ୍ଟ ପୂର୍ବରୁ ଖ୍ରୀଷ୍ଟପର ପୁଣି ସେଠୁ ଏ ଅବଧ୍‌ ଯାଏଁ । 'ଶିଛୀର ନିପୁଣ ହାତରେ 
ସବୁ ଶିଳ୍ପକଳା ସବୁ ରୂପକଳଛ୍ପ ସବୁ ବିମ୍ବ ଗଢ଼ିହେଇ ଯାଉଛି । ଶ୍ରେତମର୍ମର ପଥରରେ ଖୋଦିତ 
ଚୈନମୁନି ପାର୍ଶ୍ତନାଥ, ସୁନା ପାଣିଦିଆ ବୁଦ୍ଧଙ୍କର ଭୂମିସ୍ପର୍ଶ ମୁଦ୍ରାର ପ୍ରକାଣ୍ଡ ଜାପାନିଜ୍‌ ମୂର୍ରି, 
ତା ସାଙ୍ଗକୁ ସାରନାଥର ଚିକ୍କଣ ନାଲି ମୁଗୁନି ପଥରର ସିଂହ, ରୋମାନ୍‌ ଶୈଳୀର କଳାମୁଗୁନି 
ପଥରରେ ଖୋଦିତ ଯୋଵୀାର ସିଂହ ସହିତ ଲଡ଼େଇ, ଗୀକୂର ଡାଏନା, ମିଶରର ନେଫ୍ରେଟେଟିସ୍‌, 
ଅଜନ୍ତାର ଅପସରା: ଏମିତି. ଅସୁମାରୀ 'ଶୈଳିକ ଅଭିବ୍ୟକ୍ତିର କାବ୍ୟିକ ସମ୍ପାନ ଜର୍ଜର ମନ 
ଭିତରୁ' ଘଡ଼ ଘଡ଼ି "ମାରିଲେ ଛତୁ ଫୁଟିଲା ପରି ଫୁଟି ଯାଉଛି ¦ 'ଏମରୀର ସାନିଧ ଏ' ସମସ୍ତ 
ସ୍ମ ତିକୁ ରସବନ୍ତ କରିଦେଇଛି । ପୁଣି ମେରୀ ଜର୍ଟକୁ ଫେରେଇ ନୈଉଛି ବିଟିଶ୍‌ ମ୍ୟୁଜିୟମରୁ ' 
ହେଦରଲଳି ସ୍ତୁଲ ଅଫ୍‌ ଆର୍ଟର ନ୍ୟୁଡ଼ଷ୍ଠଡ଼ି କ୍ଲାସ୍‌ ଭିତରକୁ 


ଛୁ 0 te: 


ନ୍ୟୁଡ଼ୁଷ୍ଠଡ଼ି ଙ୍କାସରେ ପୁଅ ଝିଅ ମିଶି ବାରଜଣ ସେଦିନ ଥଲା ଷ୍ଟଡ଼ି କ୍ଲାସରେ 
ଚର୍ଜର ପ୍ରଥମ ଉପସ୍ଥିତି। ଚାରି ପାଞ୍ଚ ଜଣ ପିଲା ଅନୁପସ୍ଥିତ ଥ୍ଲେ। ପ୍ରଥମ ଓ ଦ୍ଵିତୀୟ ବର୍ଷର 
ପିଲାଙ୍କ ପ୍ରାଥମିକ ଏନାଟୋମି ଜ୍ଞାନ ଆହରଣ ଓ ଅଭ୍ୟାସ କରିବାପାଇଁ ସପ୍ତାହରେ ତିନି ଦିନ 
ମଡ଼େଲ ଷ୍ଟଡ଼ି କ୍ଲାସ 'ହେଉଥ୍ଲା ! “"ମଡ଼େଲ୍‌କୁ ଥରୋନ୍‌ ଉପରେ ସଜେଇ ଦେଇସାରି ପ୍ରାରମ୍ଭିକ ' 
ବକ୍ତବ୍ୟ ବାଢ଼ି ଦେଲା ପରେ ପ୍ରଫେସର୍‌ ରିଚାର୍ଡ ଶୃଡ଼ିଓ ଭିତରେ ନିଜ ଚିତ୍ର ସର୍ଚନାରେ ହଜିଯାଆନ୍ତି। 
ଥ୍ରୋନ୍‌ ଉପରେ ମଡ଼େଲ ଲାରା । ତାର ଅକୁଣ୍ଠ ଦେହ ସୌଷ୍ଠବ ନେଇ ବସି ରହେ । ପ୍ରତି 
ଅଧଘଣ୍ଟା ସିଟିଂ ପରେ ଦଶ ମିନିଟ ଇଣ୍ଟରଭେଲ୍ଲ୍‌ କଳାମେଘରେ ବିଜୁଳି ଖେଳିଲା ଭଳି । ଥ୍ରୋନ୍‌ 
ପଛରେ ଗାଢ଼ ଭେଲଭେଟ୍‌ ରଙ୍ଗର ପରଦା ସିଲିଙ୍ଗରୁ ଝୁଲୁଛି । ଜର ଭାରତୀୟ ଚିନ୍ତାକୁ ସମ୍ମାନ 
ଦେଖେଇ 'ଲାରା '' ଅଳିସା” ଭଙ୍ଗୀରେ 'ଠିଆ ହେଇଛି |: ତାର ଫିକା ଆତୁରଙ୍ଗର ଦେହ ତୃଳସୀ " 
ଚଉରା 'ମୂଳର ଦୀପଶିଖୀ ଭଳିଂ ଜଳୁଛି । ଲାରା ପୂର୍ଣ୍ଣ ଯୌବନା । ଜର୍୍ଚ ତଟସ୍ଥ ହେଇଯାଉଛି ' 
ଏଭଳି ଦେହର' 'ରୂପ ସଂଯୌୋଜ୍ଚନାରେ ! କ୍ଷୀଣକଟି, ପାତଳ ତଳିପେଟ, 'ସୁନାରଙ୍ଗର ଘଞ୍ଚ 
ସ୍ତନଯୁଗଳ | ଶୈଖ୍କ ଗ୍ରୀବା ¦ ମୃଣାଳ ଭଳି ଲତାୟିତ ବାହୁ ¦ ନୀଳ ନୀଳ ଭସା ଆଖ୍‌ । ପିଲେ' 
ମଡ଼େଲର ଆଖ୍‌ ମାପ ନୈଉଛନ୍ତି । ଦେହର ବାହ୍ୟଛନ୍ଦକୁ ରୂପ ଦେବା ପାଇଁ ପ୍ରାଥମିକ ରେଖା 
ବିନ୍ୟାସ । ନବିସ୍‌ମାନଙ୍କ ' ପୀଇଁ ଏଭଳି ଆକଳନ ଲୋଡ଼ା ହୁଏ | ସୁଭାଷଚନ୍ଦ୍ର ବୋଷଙ୍କ 
ଦିଲ୍ଲୀଚଲୋ। ପ୍ରତିମା ଭଳି ଡାହାଣ ଗୋଡ଼ ଆଗକୁ ବଢ଼େଇ ଡାହାଣ ବାହୁ ପ୍ରସାରିତ କରି ବା 
ଆଖ୍‌ ଅବିମୁଦିତ' କରି କୁଞ୍ଚିତ ଡାହାଣି ଆଖ୍କୁ ମଡେଲର ଦେହ ଉପରେ ସନ୍ଧାନୀ ତାଳ ମାନ 
କସି ନେଉଛନ୍ତି । ଦଳୈ ଅଧେ ଅଧମି ଛାତ୍ରଛାତ୍ରୀ, କାଠର ଡ଼ିଭାଇଡର୍ରେ ମଡ଼େଲର ଅଟ 

ବିନ୍ୟାସକୁ ଅମିନ ଜମି ମାପିବା ନ୍ୟାୟରେ ମାପି ଯାଉଛନ୍ତି । ଡିଭାଇଡର୍‌ର ତୀକ୍ଷ୍ଣ କଣ୍ଟା 
ଦେଖ୍ଲେ ଲାରାର ଦେହ କୁଞ୍ଜେଇ ଯାଉଛି। ସେ ଅସ୍ତଷ୍ଟ ସ୍ଵରରେ ବାରଣ କରୁଛି ତାକୁ ମାର୍ବଲର 
ପ୍ରତିମା ଜ୍ଞାନ ନକରିବା ପାଇଁ! ଏଭଳି ମାପ କରିବାରେ ସମ୍େଦନା ନାହିଁ ଛନ୍ଦ ପ୍ରତି ସମ୍ମାନବୋଧ 
ବି ନାହିଁ । ଏ ଦେହକୁ ନେଇ ତ କଳ୍ଲା - କଳାର ଆଧାର ହେଲା ଦେହ ଓ ଢୀବନ। ଏଣୁ ତାକୁ 
ନିର୍ଚ୍ଚୀବ ବସ୍ତୁଟିଏ ଜ୍ଞାନ କରି ଢ଼ିତ୍ରରେ ର ଲାରା ପସନ୍ଦ କରୁନି କାରଣ ସେ ଜାଣେ 
କଳାରେ ପ୍ରାଣର ଉଷ୍ମତା ତ Eo 


ut 
< 
— a 


, ଲାରାଗ ଅନ୍ତହନ୍ଦର୍‌ ଶିଖାୟିତ ତ ଖା ନାଭି ମଣ୍ଡଳରୁ ବାହାରି ସ୍ତନ ଯୁଗଳ 
ମଧ୍ଯ ଦେଇ ଗ୍ରୀବା ଉପ୍ଠରେ ଉପରକୁ ଉଠି ଚିବୁକ „ ଖିଧଞଷ୍ପ ଓ ନାସାରୁ ଉତୁରି କପାଳ ହେଇ 
ଲୀନ ହେଇଯାଉଛି ସୀମ୍ପନ୍ତର ,କେଶଗୁଛ ଭିତରେ । ଏହି'ରେଖା କାଛନନିକ ହେଲେ ମଧ୍ଯ ଲାରାର 
ଦେହ ଉପରେ ଆଧାରିତ ' ନଦୀ ଭଳି ବହିଯାଇଛି ନାଭିରୁ ସହସ୍ରାର ଯାଏଁ । ଏହି ରେଖାର 
ସାବଲୀଳ ଗତି ଭିତତ୍ତୈ ଯୌବନ ଛନ୍ଦାୟିତ । ରୂପସ୍ଚିମ୍ଭାର ବିକଶିତ । ନିମ୍ନଗାମୀ ପଶ୍ଚାର୍ଵ 
ରେଖାର ଆଧାର ନାହିଁ । ତାହା ଶୂନ୍ୟରେ ଦୋଳାୟିତ ବୁକୁ ଗୋଡ଼ ଓ ଜଙ୍ଘ ମଝିରେ ଏକ 
ସରଳ ରେଖା ଭୂମିରୁମେରୁ ଭଲ୍ଟି ଉର୍୍ଧକୁ ଉଠିଚି ବା ଜଳବିନ୍ଦୁୁ ଭଳି ନାଭିରୁ ନିଗିଡ଼ି ଭୂମିରେ 
ପଡ଼ିଯାଇଛି । ଏହି ରେଖାକୁ ଆୟତ କରିନ୍‌ପାରିଲେ ଦେହର ଭଙ୍ଗିମାକୁ ବୁଝି ହୁଏନି । ` ଏହି 
ରେଖାର ପରିକଳ୍ପନା କରିବା ଯାହା ଦେହର ଅନ୍ତର ଦୁ ଧ୍ୟାନରେ ଧାରଣା କରିବା ତାହା । ଅନ୍ତରଚନଦ 
ସ୍ଥିରିକୃତ ହେଇଗଲେ ତାର ବାହ୍ୟ ପ୍ରକାଶ ଆପେ ଆପେ ହେଇଯାଏ । 


. ଜର୍ଜ ଓ ମେରୀର ଇଜଲ୍‌ ପାଖାପାଖ୍‌ ପଡ଼ିଛି ।. ହୁଏତ ମେରୀ ଏଭଳି 
ଜାଣିଶୁଣି କରିଥାଇପାରେ । ସେ ଦୁହେଁ ଲାରାର ଅଙ୍ଗଭର୍ଗିକୁ ଆକଳନ କରି ସାରିଲେଣି। ଜର୍ଜ 
ଆରମ୍ଭ କରିଛି ଅନ୍ତ ନ୍ଦରୁ, ମେରୀ ଚେଷ୍ଟା କରିଛି ବାହ୍ୟଛନ୍ଦକୁ ଧରି ବାପାଇଁ । ଜର୍ଚ୍ଚର 
ରେଖାବିନ୍ୟାସ ସମସ୍ତଙ୍କୁ ମୁଗ୍ଧ କରିଦେଉଛି। ରେଖାର ଦୃଢ଼ ଅଥଚ ଦୃତ ସଂଚାଳନ ଇନ୍ଦ୍ର ଧନୁର 
ବିଭା ସୃଷ୍ଟି କରିଦେଉଛି କାଗଜ ଉପରେ । ଜର୍ଜ ଧ୍ୟାନସ୍ଥ ହେଇସାରିଛି ଓ ତାର ଶିଳ୍ପୀସରା 
ଦେହର ଅନ୍ତ୍ଚ ନ୍ଦ ଭିତରେ ଅନୁରଣିତ ହେଇଯାଇଛି । ପ୍ରାଚ୍ୟ କଳା, ପରଂପରାର ଏହା ନିୟମ । 
ଏବେ ସମସ୍ତେ ନିଜ ନିଜ ବୋର୍ଡ଼ ପାଖରୁ ଆସି ଜର୍ଜ୍ ପଛରେ ଠିଅଁ ହୈଇଗଲେଣି। ଲାରା ହେଢି 
ପାରୁନି କ'ଣ ସବୁ ଘଟି ଯାଉଛି ଏ ନବାଗତ ଭାରତୀୟ ଛାତ୍ରଟି ପାଖରେ। ମଡ଼େଲର ସିଟିଙ୍ଗ୍‌ରୁ 
ର୍ଣ୍ରଭେଲ୍‌ ହେଲା। ଲାରା ତା ଛାତି ଉପରେ ତଉଲିଆଟି ଢ଼ାଙ୍କିଦେଇ ଜର୍ଚର ବୋର୍ଡ଼ ପାଖରେ 
ଆସିଠିଆ ହେଲା । ଲାଗିଲା କୋଣାର୍କ ମନ୍ଦିର ବାଡ଼ରୁ ଅଳସାଟିଏ ଚିତ୍ରକର ପାଖକୁ 
ଉହ୍ଇଆସିଛି । ସେ ଜର୍ଜର ଡ୍ରଇଂଟିକୁ ଖୁବ୍‌ ମନଦେଇ ନିରେଖ୍ଲା । ତାକୁ ଲାଗିଲା ସେ 

ସମୁଦ୍ର ଜଳରେ ନିଜ୍ବିମ୍ବ ଚାକ୍ଷୁଷ କରୁଛି । ନିଜର ରୂପକୁ ନିଜେ ଆକଣ୍ଠ ପିଇଗଲା। ପରିତୃପ୍ତିର 
ହସଟିଏ ଲହଡ଼ା ଖେଳିଲା ଓ ଷ୍ଠଡ଼ିରୁମ୍‌୍କୁ ସମ୍ମୋହିତ କରିଦେଲା ।! ଜର୍ଜ୍କୁ ହାତବଢ଼େଇ ସେ 
କରମର୍ଦନ କଲା । ଅଭିନନ୍ଦନ ଜଣାଇଲା । ସେ ହେଦେର୍‌ଲିରେ ତିନି ଚାରି ବର୍ଷ ହେଲାଣି 
ମଡ଼େଲିଙ୍ଗ କରୁଛି ଅଥଚ ପ୍ରଥମ ରେଖା ବିନ୍ଯାସରେ ହିଁ ଦେହର ଏତେ ସୁନ୍ଦର ଭଙ୍ଗିମା ଦୁଇଂରେ 
ଉତୁରି ପଡ଼ିଥ୍ବା ସେ କେବେ ଦେଖ୍ନି । 


ଲାରାର କଥା ଗୁଡ଼ିକ ମେରୀ କାନରେ ଗଲାନି । ନାରୀ ତ ! ଲାରା ଜର୍ଜ 
ଉପରେ ନିଜ ପ୍ରଶଂସା ଏତେ ମାତ୍ରାରେ ଅଜାଡ଼ି ଦେଉ ମେରୀ ଚାହୁଁ ନଥ୍ଲା। ଜଣେ ମଡ଼େଲ 
ରୂପ ଭିତରେ ଚିରକାଳ ବନ୍ଦିନୀ ହେଇପଡ଼ିଥ୍ବା ଗୋଟିଏ ନାରୀ, ତାର ଜୀବନ ଅଛି ସତ, 
ଅଥଚ ଶ୍ଟଡ଼ିରୁମ ଭିତରେ ତାର ପ୍ରବାହ ନାହିଁ, ଲାରା କିନୁ ଏ ପରଂପରାର ବ୍ୟତିକ୍ରମ ଥୁଲା । 
ସେ ଥୁଲା ଲଣ୍ଡନ ନଗରୀର ଜଣେ ଜଣା ଶୁଣା ମଡ଼େଲ । କେବଳ ହେଦର୍‌୍ଲୀ ସ୍ତ୍ଲ ନୁହେଁ 
ଲଣ୍ଡନର ବଛା ବନା ଶିଛୀମାନଙ୍କ ଚିତ୍ରଶାଳା ତା ପାଇଁ ଉନ୍‌ କ୍ତ ଥ୍ଲା। ଲଣ୍ଡନର କିଛି ଚିତ୍ରକର 
ଲାରାର ରୂପ ସୌଷ୍ଟବର ସାନିଧ୍ୟ ପାଇବାପାଇଁ ପାଗଳ ପ୍ରାୟ ହେଉଥ୍‌ଲେ। ଏଣୁ ଲାରା ନିଜ 


ରୂପ ସମ୍ପର୍କରେ ଖୁବ ସଚେତନ ଥୁଲା | 


ଜର୍ଜ ଷ୍ଟଡ଼ିକ୍ଲାସରେ ସ୍କେଚ ଆଙ୍କୁଥ୍ବା ଛାତ୍ରଛାତ୍ରୀମାନଙ୍କର ମାନସିକତା 
ବିଶ୍ଲେଷଣ କରିବସିଲା । ଲାଗିଲା ଏଠିକାର ସାସ୍ତ୍ୃତିକ ସଚେତନତା ଭିତରେ ମସ୍ତ ବଡ଼ ଫାଙ୍କ 
ଟିଏ ଅଛି । ‘ନଇକେ ବାଙ୍କ, ଦେଶ୍କେ ଫାଙ୍କ ଭଳି ଲୋକକଥାର ଘେନା ଟିଏ । ନାରୀର 
ରୂପ ସମ୍ଭାରର ପରିଚଙ୍ଟା କ” ଣ ଜଣେ ଶିଳ୍ପୀର ଚରମ କାମନା ? ନିଜ ଚିତ୍ରରେ ନାରୀର ରୂପ 
ସର୍ଜନା ପାଇଁ ନାରୀଦେହଟିଏ କ'ଣ ଗୋଟିଏ ଅବଲମ୍ବନ ଭାବେ ଏକାନ୍ତ ଗ୍ରହଣୀୟ ? ଶହ 
ଶହ ପାଶ୍ଚାତ୍ୟ ଶିଳ୍ପୀଙ୍କ କ୍ୟାନଭାସ୍‌ରେ ସହସ୍ର ସହସ୍ର ନାରୀଙ୍କ ଦେହ ଚିତ୍ରଣରେ ୟୁରୋପୀୟ 
କଳା ପରିପୁଷ୍ଠ । ଏ ପରଂପରା ଗ୍ରୀକ୍‌ ଶିଳ୍ଥୀଙ୍କଠୁ ଆରମ୍ଭ ହେଇ ଏବେ ଲଣ୍ଡନର ହେଦର୍‌ଲି 
ସ୍ତୁଲ ଚରୁ ର ନ୍ୟୁଡ଼୍‌ଷ୍ଠଡ଼ି କ୍ଲାସ ପର୍ଯ୍ୟନ୍ତ ଲମ୍ବି ଆସିଛି । 


ଶିଳ୍ପୀଟିଏ ନିଜ ସରନା ଭିତରେ ନାରୀଟିଏର ପରିକଳ୍ପନା କରିବସିଲେ 
ସେ ତାର ଶୁୁଡ଼ିଓ ଭିତରକୁ ଆଗ ନିମନ୍ତ୍ରଣ କର ଆଣେ ମଡେଲଟିଏ, ସୁନ୍ଦରୀ ଅପରୂପାଟିଏ । 
ଏମାନେ କଣ ରୂପକୁ ବେପାର କରି ରୂପଜୀବୀ ନା ସ୍ଵର୍ଗର ରମ୍ଭା ମେନକାଙ୍କ ଭଳି କଳ୍ପନାର 
ରୂପ ସୁନ୍ଦରୀ ? ଏମାନେ ଖାଲି କ'ଣ ରୂପ ସର୍ବସ୍ଵ ! ଦିନଦିନ ରାତିରାତି ଶିଳ୍ପୀର ଚିତ୍ରଶାଳା 
ଭିତରେ ନିଜକୁ ଉଲଗ୍ନ କରିରଖନ୍ତି, ଅକୁଣ୍ଠରେ ରୂପ ବିତରଣ କରନ୍ତି । ଶିଳ୍ପୀ କ'ଣ ସେମାନଙ୍କ 


୮୭ 

ଦେହର ରୂପରେ ନା ରୂପର ବର୍ଣ୍ଣିଳ ପ୍ରଚିଧ୍ଧନି ଭିତରେ ହଜିଯାଏ ? ଦେହକୁ “ମନ ଆକର୍ଷିଗଲେ 
ବେଳେ ବେଳେ ଏମାନେ ଶିଳ୍ପୀର ଭୋଗ୍ୟା ହେଇପଡ଼ନ୍ତି। ଶିଳ୍ପୀର ସୃଷ୍ଟି ଭିତରେ ପ୍ରତିବିମ୍ଭିତ ହେଉ 
ହେଉ ତା ହୃଦୟରେ ଅନୁରଣିତ ହେଇଯାଆନ୍ତି। ଶିଳ୍ପୀ ତପଚ୍ୟୁତ ହେଇପଡ଼େ । ବିଶ୍ବାମିତ୍ରଙ୍କ 
ତପଭଙ୍ଗ ହୁଏ । ତା ଘରେ ଚିତ୍ରଶାଳା ରୂପାନ୍ତରିତ ହେଇଯାଏ ମଧୁଶାଳାରେ । ତାହା ଏକ 
ଜଂଜାଳର ଘର ଓ ଆସକ୍ତିର ବନ୍ଧନ ପାଲଟି ଯାଏ ! ପୁରୁଷଟିଏ ନାରୀର ରୂପ ସୌଷ୍ଠବରେ 
ଲୋଭେଇଯିବା କିଛି ଅସ୍ଵାଭାବିକ ନୁହେଁ । ହେଲେ ନାରୀଟିଏ ନିଜ ରୂପର ଏକ ଶୈନ୍ଧିକ ପ୍ରକାଶରେ 
କିଭଳି ପ୍ରତିକ୍ରିୟା କଣାଏ ? ସେ କ” ଣ କଳା ଭିତରେ ବଞ୍ଚିରହିଯିବା ପାଇଁ ଟାହୁଁଥାଏ ଯେ ଦେହ 
ମଧ୍ଯ ଅକାତରରେ ଦାନ କରିଦିଏ ? 


ମେରୀ କଣ ଭାବୁଛି ନାରୀଟିଏର ଅଙ୍ଗ ପ୍ରଦର୍ଶନ ଓ ତା'ର: ଅନୁଶୀଳନ 
କେବଳ ଦୈହିକ ପର୍ଯ୍ୟାୟର ? କେବଳ ବୟସର, ଯୌବନର, ତାରୁଣ୍ୟର ଅଭିବ୍ୟକ୍ତି ? 
ଯେପର୍ଯ୍ୟନ୍ତ ଏଭଳି ଭାବନାଟିଏ ଶିଳ୍ପୀର ମନରେ ଉଙ୍କିମାରୁଥାଏ, ଶିଛୀ ନାରୀ ହେଉ ବା ପୁରୁଷ 
ହେଉ ତାର' ମଡ଼େଲ ଶିଳ୍ପାୟନର ଅବଲମ୍ବନ ନ ହେଇ , ଉତ୍୍ତରଣର ପ୍ରୟାସ ନହେଇ ଆବଦ୍ଧ 
ହେଇପଡ଼େ ଦୂଷିତ ପୁଷ୍ଟରିଣୀ ଭଳି ଦେହର ଅଲୋଡ଼ା ଗନ୍ଧରେ । ଭ୍ରମର ଭ୍ରମରେ ପଦ୍ଧ ପାଖୁଡ଼ା 
ଭିତରେ ବନ୍ଦୀ ହେଇଗଲା ପରି ଶିଳ୍ପୀର ଅଲକ୍ଷ୍ୟରେ ସୃଷ୍ଟିଶୀଳ ସମୟ ଗଡ଼ିଯାଏ ଓ ନାନ୍ଦନିକତାର 
ସ୍ଵର୍ଣ୍ଣ ଦ୍ଵାର ତା ପାଇଁ ଚିରଦିନ ଲାଗି ରୁଦ୍ଧ ହେଇପଡ଼େ। ଏହା ହି ବାହ୍ୟଛନ୍ଦ ଓ ଅନ୍ତ ନ୍ଦ ଭିତରର ଅସଲ 
ରହସ୍ୟ । ଏହା ହିଁ ପାଶ୍ଚାତ୍ୟ ଓ ପ୍ରାଚ୍ୟ ଚିତ୍ରଭାଷାର ପ୍ରଭେଦ । 

tf I 

ଏତେ କଥା ମେରୀ ସତେରେ କଣ ବୃଝିପାରିଛି? ଅର୍ଥର ଲାଳସା ହୁଏତ 
ଲାରାକୁ ବାଧ୍ୟ କରିଛି ଅଙ୍ଗପ୍ରଦର୍ଶନ ପାଇଁ|. ହୁଏତ ହେଦେର୍ଲି କଳାୟତନ ଭିତରେ ତିନୋଟି 
ବର୍ଷ ଆଉଟୁ ପାଉଟୁ ହେଲାପରେ ବେଳେ ବେଳେ ନାନ୍ଦନିକଙାର ନିଶ୍ଠପଟ ହିଲ୍ଲୋଳରେ ଲାରା 
କାବ୍ୟନାୟିକାର ମହତ୍ତ୍୍‌ ଉପଲବ୍ଧ କରିପାରିଛି । କାବ୍ୟନାୟିକାର ସୌନ୍ଦର୍ଯ୍ୟ, କବି ଓ ଚିତ୍ରଶିଳ୍ପୀର 
ରୂପକଳଛ ଭିତରେ ବିମ୍ବିତ। କାବ୍ୟନାୟିକା ବିନଶ୍ବର ଦେହର କ୍ଷଣ 'ଭଙ୍ୁରତା ଭିତରୁ ଉତୃରିପଡ଼ି 
କାବ୍ୟଭାଷାରେ ଓ ଚିତ୍ର ଭାଷାରେ ଚିରନ୍ତନ ହେଇପଡ଼େ। ଯିମିତି ଏବେ ମେରୀ ଜର ସ୍ମତିରେ, 
ରୂପସଂଭାରର ଏକ ଅମଳିନ ବିମ୍ବ ।' 

ମେରୀ ନ୍ୟୁଡ଼ଷ୍ଠଡ଼ି କ୍କାସତ୍ତେ ହୁଏତ ଭାବୁଥୁଲା ଲାରା ତାରଂଦେହର ସୌଷ୍ଠବ 
ବିତରୁ.ବିତରୁ' ମନର ଉତ୍ପତାକୁ ଜର୍ଚ୍ଚକୁ ବିତରି ଦେବ । : ଜର୍ଜ ହୁଏତ ଚହଲା ଯାଣି ପରି ଚଂଚଳ 
ହେଇଉଠିବ '! କିନୁ:ମେରୀର : ଧାରଣା ବାହାରେ ଥୂଲା ଯେ ଜର୍ଜ 'ଉଆସର ବିଳାସମୟ ଓ 


un 

ଆଭିଜାତ୍ୟ ପରିପୂର୍ଣ୍ଣ ପରଂପରାରେ ଗଢ଼ି ହେଇଥ୍‌ବା ଗୋଟିଏ ରାଜପୁତ୍ର । ଏଣୁ ନ୍ୟୁୂଷ୍ଠଡ଼ି 
କ୍ଲାସରେ ଦେହ ପ୍ରଦର୍ଶନର ଘଟଣା ତା ପାଇଁ ଅତି ସାମାନ୍ୟ। ମେରୀ ଏକଥା ବି କିମିତି ଜାଣିଥାନ୍ତା 
ଯେ ଉଆସ ପରଂପରାରେ ' ଲାଗି ହେବା ” ଏକ କୌତୃହଳ ଯୌନଉଦ୍ଦୀପକ ଅନୁଭୂତି। ଗୋଟିଏ 
ଅସହାୟା ଦାସୀଟିର ଅଭାବନୀୟ ଅଙ୍ଗ ସୌଷ୍ଠବ ସାଙ୍ଗରେ ଅପ୍ରାପ୍ତ ବୟସ୍କ ରାଜପୁତ୍ରକୁ ଭେଟଣା 
କରିଦେବା “ ଲାଗିହେବା' । ଏଭଳି ଏକ ଅପ୍ରାକୃତ ଯୌନ ପରିଚିତି, ଦେହସର୍ବସ୍ବ ହେଇ 
ବଞ୍ଚିବାରେ ବିଶ୍ବାସ କରୁଥ୍ବା ରାଜାମାନଙ୍କ ପାଇଁ ଏକ ମାମୁଲି ଘଟଣା । ନ୍ୟୁଡ଼ଷ୍ଟଡ଼ି ଜ୍ଵାସରେ 
' ଲାଗିହେବା” ଯଦିଓ ପାଠ୍ୟକ୍ରମ ସମ୍ମତ ନଥୁଲା ତଥାପି ସମସ୍ତେ ' ଲାଗିହେବା? ପାଇଁ ହଁ 
ଇଚୁଥ୍‌ଲେ । ନ୍ୟୁଡ଼ଷ୍ଠଟଡ଼ି କ୍ଲାସରେ ଲାରା ସତେରେ ଉଲଗ୍ନ ହେଉଥଲା, କିନ୍ତୁ ତା ସାଙ୍ଗରେ 
କଛ୍ଥନାରେ ନିଜକୁ ଅନାବରଣ କରିଦେଉଥ୍‌ଲେ, ଲୁସି, ଗ୍ରାସିଆ, ଜେକ୍ଲିନ୍‌ , ଲିଡିଆ ଓ ମେରୀ 
ମଧ୍ଯ । ସେମାନେ ସେମାନଙ୍କ ସହପାଠୀମାନଙ୍କର ଦେହସଙ୍ଗ ଲୋଡ଼ୁଥ୍‌ଲେ । ସେମାନେ 
ସମସ୍ତେ ନିଜ ନିଜକୁ ନେଇ ଲାରାର ଭୂମିକାରେ ବସେଇ ଦେଉଥ୍‌ଲେ । ମେରୀ ସେଦିନ ହିଁ 
ଭାବି ଦେଇଥ୍‌ଲା ଜର୍ଜ ଲାରାର ଆଙ୍ଗିକ ବିସ୍ଫୋରଣରେ ରସସିଭ୍ତ ହେଇ ପଡ଼ିବ। ଲାରା ପାଖରୁ 
ମୁହଁ ଫେରେଇ ତାକୁ ଆଲିଙ୍ଗନ କରିବ ଓ ତା ଅଧରକୁ ଚୁମ୍ବିଦେବ। 


ରାଜପୁତ୍ର ହେଇଥୂଲେ ବି, ଦାସୀ ପରିଚାରିକାଙ୍କ ଗହଣରେ ବଢ଼ିଥ୍‌ଲେ ବି 
ନ୍ୟୁଡ଼୍‌ଷ୍ଟଡ଼ି ତ ଆଉ “ ଲାଗି ହେବା? ପରଂପରାର ପାଶ୍ଚାତ୍ୟ ଶୈଳ୍ଜିକ ପ୍ରକାଶ ନୁହେଁ । ନ୍ୟୁଡ଼ଷ୍ଡ଼ି 
କ୍ଲାସରେ ଜର୍ଚକୁ ସଂକୋଚ ଲାଗେ । ସେ ବେଳେ ବେଳେ ଆନମନା ହେଇପଡ଼େ । ସେଠି 
ମେରୀର ଆଉ ସହପାଠିନୀମାନଙ୍କ ଉପସ୍ଥିତି ରୁଚିବନ୍ତ ଲାଗେନି । ସେ ଭାବେ ପୁଅମାନେ 
ଏକାଠି ଲାରାର ସ୍କେଚ କରନ୍ତୁ ଏବଂ ଝିଅମାନେ ଆଉ ବେଳେ ହୁଏତ ଷ୍ଟଡ଼ିକ୍କାସରେ ଏନାଟୋମି 
ଅଭ୍ୟାସ କରନ୍ତୁ । ପ୍ରଫେସର ରିଚାର୍ଡ଼ଙ୍କୁ ଏକଥା କହିବ କହିବ ଭାବେ ପୁଣି ବିଚାରେ ପ୍ରଥମ 
ବର୍ଷର ଛାତ୍ର ହେଇ ସ୍କୁଲର କାର୍ଯ୍ୟକ୍ରମ ଉପରେ ଟିସ୍ତଣୀ କଲେ ହୁଏତ ଗ୍ରାହ୍ୟହେବନି । ଏଣୁ 
ଚୁପ୍ରହେ | ଲାରା ଇଣ୍ଟରୁ ଭେଲ୍‌ମାନଙ୍କରେ ପିଲାମାନଙ୍କ ଉପରେ କଟାକ୍ଷ ଢ଼ାଳେ । କିମିତି 
ଭୋକିଲା ଭୋକିଲା ଆଖ୍ରେ ଜର୍ଜକୁ ଚାହିଁ ରହେ । ଲାରା ଏ ଭିତରେ ବୁଝିନେଲାଣି ଯେ ଜ୍ଚ୍ଚ 
ଭାରତର ରାଜପୁତ୍ର ଏବଂ କୋଣାର୍କ ଦେଶର ଜଣେ ପ୍ରିନ୍ଧ । କିନ୍ତୁ ମଡ଼େଲର ଭୂମିକାରେ ରହି 
ବାମନହେଇ ସେ କ'ଣ ଚନ୍ଦ୍ରକୁ ହାତ ବଢ଼େଇ ପାରିବ ? ଏଣୁ ସେ ସଂଭ୍ରମତାର ତାରବାଡ଼ 
ଡେଇଁ ପାରେନି। ଖାଲି ଯାହା ଥ୍ରୋନ୍‌ ଉପରେ ଅଳସା, ଦୋହଦ, ଶାଳଭଞ୍ଜିକାର ଲାସ୍ୟମୟ 
ଭଙ୍ଗିରେ ତାର ଆଚୁମିଶା ଦୁଧ ରଙ୍ଗର ଦେହଟିକୁ ନେଇ ନିରନ୍ତନ ନିବେଦନ କରୁଥାଏ । 


କଳାକୁ ଓ କଳାକାରଙ୍କୁ ଏଭଳି ଏକ ସନ୍ଦିହାନ ପରଂପରାରୁ ମୁକ୍ତି 

ଦେବେ ବୋଲି ଭାବି ନନ୍ଦଲାଲ ଶାନ୍ତିନିକେତନର କଳାଭବନରେ ନ୍ୟୁଡ଼ଷ୍ଡ଼ି ପାଇଁ ପ୍ରଶ୍ରୟ 
ଦେଲେନି । ନନ୍ଦଲାଲ ଭାବୁଥ୍ଲେ ଭାରତ ବର୍ଷରେ ତ ଅଧାରୁ ଅଧ୍କ ଲୋକ ଏମିତିରେ 
ଉଲଗ୍ନ । ଗ୍ରୀଷ୍ମ ପ୍ରଧାନ ଦେଶରେ ଦେହକୁ ଘୋଡ଼ାଇ ରଖ୍ବା ଆମର ଅଭ୍ୟାସ ନୁହେଁ। ରାସ୍ତାରେ 
ଘାଟରେ ହାଟବଜାରରେ ଗାଧୁଆତୁଠରେ ଘରେ ବାହାରେ ସମସ୍ତେ ପ୍ରାୟ ଉଲଗ୍ନ । ଏଣୁ 
` ଆଉ ମଡେଲକୁ ରୁଦ୍ଧ କୋଠରୀରେ ଉଲଗ୍ନ କରି ତାର ରୂପ ଅନୁଶୀଳନ କରିବାର ହୁଏତ 
ଆବଶ୍ୟକତା ନାହିଁ । କିନ୍ତୁ ସେ ନାପସନ୍ଦ କରୁନଥ୍ଲେ ରାମକିଙ୍କରଙ୍କୁ ଓ ତାଙ୍କ ଦିନତମାମ 
ସାନ୍ତାଳପଡ଼ାର ସାନ୍ତାଳ ଯୁବତୀଙ୍କ ଦେହର ଗନ୍ଧରେ ନିଜକୁ ଭୁଲେଇ ଦେବାର ପ୍ରୟାସକୁ । 
ଶିଳ୍ପୀଟିକୁ କିଏ ବା ତାର ଚିନ୍ତାର ବିସ୍ତାର ଭିତରୁ କୁଞ୍ଜେଇ ଆଣିବ ଏକ ରକ୍ଷଣଶୀଳ ସ୍ଥିତି ଭିତରକୁ 
ଯେଉଁଠି ଅହରହ ମିଛେ ମିଛେ ପାପପୁଣ୍ୟର ଶ୍ଵୀଳଅଶ୍ବୀଳର ବିଚାର ହେଉଥାଏ । ଆମ ଦେଶେ 
ଚିରକାଳ ନଗ୍ନତାର ହିଁ ପୂଜା ହୋଇ ଆସିଛି ଓ ତା ଦେହରେ ଦେବତ୍ଵର ଆରୋପ କରା ଯାଇଛି । 

ଜର୍ଜ ଡେକ୍ଉପରେ ଏକା , ଅଦୂରରେ ଏକ ପ୍ରେମୀ ଯୁଗଳ ଆଲିଙ୍ଗନ 
ଭିତରେ ପାରାବତ ଭଳି ଗୁମୁରି ଉଠୁଛନ୍ତି। ପ୍ରେମିକଟି ପ୍ରେମିକାର ଗଣ୍ଡରେ, ଅଧରରେ, ଗଳାରେ, 
ନାଭିର ଆବର୍ରରେ ଓ ସ୍ତନର ବର୍ଧଳକୁ ନିଜ ଚଞ୍ଚରେ ଖୁମିଯାଉଛି ଚୁମ୍ଭିଯାଉଚି । ଜର୍୍ଚ ଏଭଳି 
ଦୃଶ୍ୟ ଭିତରେ ନିଜ ସ୍ମ ତିକୁ ମାଜିବା ପାଇଁ ଚାହୁଁ ନଥ୍ଲେ। ମେରୀ ଏଭଳି ଦୃଶ୍ୟର ଉପଜୀବ୍ୟ 
ନୁହେଁ । ମେରୀ ଓ ତାଙ୍କ ଭିତରେ ପ୍ରେମର ପର୍ଯ୍ୟାୟ ଏକ ଉତ୍ତରିତ ଭାବ ବନ୍ଧନର ରୂପକଥା, 
ଏକ ଚିତ୍ରର କାହାଣୀ ଭଳି ନି ଲିପ୍ତ ଅଥଚ ଆବେଗମୟ ।! ଏଭଳି ଦୃଶ୍ୟ ତାପାଇଁ କିଛି ନୂଆ 
ନଥ୍ଲା। ବସନ୍ତ ଆସିଲେ ଲଣ୍ଡନର ପାର୍କମାନଙ୍କରେ ନାରୀମାନେ ତାଙ୍କ ଅନାବୃତ ଦେହକୁ ଓ 
ଦେହର ଉଷ୍ଠତାକୁ ଏମାନଙ୍କ ଭଳି ଅକାତରରେ ବିତରି ଯାଉଥାନ୍ତି । ଏଭଳି ଅନୁଭୂତିରୁ ହିଁ 
ପାରଚାତ୍ୟ ଶିଳ୍ପୀମାନେ ସେମାନଙ୍କ ଉପାଦାନ ପାଇଯାଆନ୍ତି । ଯେଭଳି ସୂର୍ଯ୍ୟସ୍ବାତା ଉଲଗ୍ନ 
ରମଣୀମାନେ ସେଚ୍ଚାଙ୍କ “ ବେଦର୍‌ସ୍‌ ଚିତ୍ରରେ ଦେହର ପରିପାଟୀକୁ ତୋଳି ଧରିପାରିଛନ୍ତି । 
ସେମାନଙ୍କ ପିଙ୍କମିଶା ଦୁଧରଙ୍ଗର ଦେହଯାକ ଚମ ଉତୃରା କୁକୁଡ଼ାଙ୍କ ଦେହଭଳି ପାଇନ ବଣରେ 
ଝୁଲି ରହିଛନ୍ତି । କି କାରୁଣ୍ଯ ଭରା ଏ ଦେହ ଗୁଡ଼ିକର ଆବେଦନ ! ଚିକିଟିର 
ପୁଷ୍ଠରିଣୀମାନଙ୍କରେ , ବାହୁଦା ନଦୀତୁଠରେ ସ୍ଵାନରତା ରମଣୀମାନଙ୍କର ଦୃଶ୍ୟ ଆଖ୍ରେ 
ପଡ଼େ । ତେଲ ହଳଦୀ ମଖା ଗୁରୁଗୁରୁ ଦେହ ପଦ୍ଧପୁଷ୍ଠରିଣୀମାନଙ୍କରେ ଆସକ୍ତି ଭରିଦିଏ । କିନ୍ତୁ 
ଏହା ନ୍ୟୁଡ଼ଷ୍ଠଡ଼ି ପର୍ଯ୍ୟାୟର ଦୃଶ୍ୟ ନୁହେଁ । ଆନରଣ ଭିତରୁ ଯେତିକି ଉତୁରି ପଡ଼େ ତା ବଣମଲ୍ଲୀର 
ସୁଗନ୍ଧ ଭଳି ଅଜାଡ଼ି ପଡୁଥାଏ । 


ଜର୍ଜ ଏଥର ଡେକ୍‌ ଉପରୁ ଜାହାଜର ଭିତରକୁ ଫେରିଲା। ମନଟା ରୁନ୍ଧା ଘର 
ଭଳି ଗୁମ୍ସୁମ୍‌ ହେଇଯାଉଛି । ପେଟରେ ଭୋକ ନାହିଁ। ତଳକୁ ଅନେଇଲା । ତୃତୀୟ ଶ୍ରେଣୀର 
ସ୍ପିପର୍‌ ଡର୍ମିଟେରି ଲାଗିଲା ସେଜାଙ୍କ  ବେଦର୍ସ୍‌ ' ଚିତ୍ର ଭଳି । ଏଠି ଡ଼ର୍ମିଟେରିରେ ନାହିଁ 
ନଥ୍‌ବା ଭିଡ଼ । ବିଭିନ୍ନ ଦେଶର ଲୋକଙ୍କ ବର୍ଣ୍ଣିଳ ସଂସାର । ଲାଗୁଛି ଏତେ ବଡ଼ ପୃଥ୍ବୀଟା ଏଠି 
କୁ,ପ୍ତ ହେଇପଡ଼ିଛି । ଯୁବକଯୁବତୀମାନେ ଜଳଯାତ୍ରାର ସମ୍ମୋହନରେ ମଜି ଯାଉଛନ୍ତି । 
ପ୍ରୌଢ଼ପ୍ରୌଢ଼ା, ବୟସ୍କବୟସ୍କା ମାନେ ମଧ୍ଯ ଲାଗୁଛନ୍ତି ବିଳାସର ସୌଦାଗର ଭଳି । ସେମାନେ 
ରୂପର ପୋଷାକର ବିପଣି ମେଲି ଦେଇଛନ୍ତି । ପରପଫ୍୍ଯୁମ୍‌ର ଉତ୍କଟ ଗନ୍ଧରେ ଡର୍‌ ମିଟେରି ଭରି 
ଯାଇଛି । ଜାହାଜ ଲହଡ଼ା କାଟି କାଟି ଲୋହିତ ସାଗର ପାରି ହେଉଛି । 


ଢର୍ଟ ନଥ୍‌ବା ଭିତରେ କ୍ୟାଵିନ୍‌ ଏଟେନ୍‌ ଡ଼େଣ୍ଟ୍‌ ଶେଯ ବିଛେଇ ଦେଇଛି । 
ଧଳା ଫରଫର ଚାଦର ସାଙ୍ଗକୁ ଶାଗୁଆ ରଙ୍ଗର ମୋଟା କମ୍ବଳ । ଜର୍ଜ କ୍ୟାବିନ ଭିତରେ 
ପଶି କବାଟ ବନ୍ଦ କଲ।। ଭାବିଲ। ଶୋଇଯିବ। ବାହାରେ କିଏ ଜଣେ କବାଟ ଠକ୍ଠକେଇଲା ¦ 

ଜର୍ଚ୍ଚ କବାଟ ଖୋଲିଲା | ତାକୁ ଭିତରକୁ ଆସିବାପାଇଁ କହିଲା ! ପରିଚାରିକାଟିଏ ହାତରେ 
ମେନୁ୍ୟୁକାର୍ଡ଼ ଧରି ଭିତରେ ପଶିଲା। ଜର୍ଜ କିଛି ଖାଇବାପାଇଁ ଚାହୁଁ ନଥ୍ଲା। ଗରମ ଦୁଧ ଗ୍ଲାସେ 
ଆଣିବା ପାଇଁ ପରିଚାରିକାକୁ କହିଲା । ପରିଚାରିକା ଦଶମିନଟ ଭିତରେ ଗ୍ଲାସେ ଦୁଧ 
ପହଞ୍ଚାଇଦେଲା । ଲାଗିଲା କିଚେନ୍‌ରୁ ତ ନୁହେଁ, ନେଇ ଆସିଲା କ୍ଷୀର ସାଗରରୁ ଗିଲାସେ 
ଅମୃତ । ତାର ଚଂପାକଳି ଭଳି ଆଙ୍ଗୁଠିରେ ଗ୍ଲାସଟିକୁ ପ୍ରେଟରୁ ଉଠେଇ କ୍ୟାବିନର ଟ୍ରେ ଉପରେ 
ଥୋଇ ଦେଇ ସ୍ମିତ ହାସରେ ଜର୍ଚ୍କୁ ଅନେଇ ରହିଲା । ଜଟ ଭାବିଲା ପହୁଡ଼ ବେଳରେ ସତେ 
କ”ଣ ସେ ମାହାରୀର ଅଭିନୟ କରିବ, ଗୀତଗୋବିନ୍ଦରୁ ‘ରତି ସୁଖ ସାରେ ଗତମଭିସାଟେ 
ବୋଲି ରତିକେଳି ରଚିବ ! ଆଶ୍ଚର୍ଯ୍ୟ ବା କ”ଣ ? ଜାହାଜରେ ଏମାନଙ୍କ ଭୂମିକା ବାହାରକୁ 
ଯାହା ଦୃଶ୍ୟହୁଏ, ଅସଲରେ ତାହା ନୁହେଁ । ଏମାନେ ଯାତ୍ରୀମାନଙ୍କର ସବୁ ସୁଖ ସ୍ଵାଛନ୍ଦ୍ୟର 
ସହଚରୀ । ଜଳଯାତ୍ରାରେ ସଙ୍ଗ ଦେଇ ଅତିଥ୍‌ଙ୍କୁ ଉଚ୍ଚାଟନ କରିବାରେ ଏମାନେ ନିପୁଣା। ଜର୍ଚଚ 
ପୋର୍ସଲିନ୍‌ର କଣ୍ଢେଇ ଭଳିଆ ଦିଶୁଥ୍ବା ପରିଚାରିକାଟିକୁ ଗୋଡ଼ରୁ ମୁଣ୍ଡମାଏ ନିରେଖ୍‌ ଗଲା। 
ପଚାରିଲା, ତମ ନାଁ ? ମୋନିକା, ପରିଚାରିକାଟି କହିଲା | 


ମୋନିକାର ଗୁଣ୍ଡିଆରେ ସାହସ ପଶିଲା। ସେ କଥା ଲମ୍ବେଇବାପାଇଁ ଚେଷ୍ଟା 
କଲା । ଜ୍ଜର ପୋର୍ଟଫୋଲିଓ ବ୍ୟାଗ୍‌ , କ୍ୟାନଭାସ ରୋଲ୍‌ ଓ ସ୍କେଚିଙ୍ଗ୍‌ ଇଜେଲ ଦେଖ୍‌ ଜର୍ଜ 
ଜଣେ ଚତ୍ରଶିଛୀ ବୋଲି ସେ ଠଉରେଇ ନେଇଛି। ସେଇଠୁ ମୋନିକା ଫେରିଯାଇଛି ରଏଲ୍‌ କଲେଜ୍‌ 
ଅଫ ଆର୍ଟସ୍‌ର ଷ୍ଟୁଡ଼ିଓ ଭିତରକୁ । ଦଶ ବର୍ଷ ତଳର ଘଟଣାବହୁ ଳ ସ୍ମତି ଭିତରକୁ । ମୋନିକା 
ନ୍ୟଡ଼ଷ୍ଟଡ଼ି କ୍କାସ୍‌ରେ ଥ୍ରୋନ୍‌ ଉପରେ ବସିଥାଏ । ସିଟିଙ୍ଁ ଦେଉଥାଏ । ଭାରତୀୟ ଛାତ୍ର ରତନ 
ମୋନିକାର ପୋଜ୍‌ ଆଙ୍କୁଥାଏ | ରେଖାରେ ନୁହେଁ ଜଳରଙ୍ଗରେ ଚିତ୍ର କରୁଥାଏ। ତୃଳୀର ନିର୍ଘାତରେ 
ରୂପ ସମ୍ଭାର ଉତୁରି ପଡୁଥାଏ । ଛାଇଆଲୁଅର ମାୟାଜାଲ ଭିତରେ ମୋନିକାର ଦେହ ରିଦାଙ୍କର 
ଇମ୍‌ପ୍ରେସ୍ନିଷ୍ଠିକ୍‌ ଚିତ୍ରଭଳି ଦୋଳାୟିତ ହେଇଯାଉଥାଏ । ଲାଗୁଥାଏ ଏଇଠି ଅଛି ଏଇଠି ନାହିଁ। 
ମୋନିକାର ଦେହର ସମ୍ଭେଦନରେ ରତନ ମୋହଗ୍ରସ୍ତ ହେଇ ପଡ଼ିଥ୍ଲା । ଥରେ ନୁହେଁ ଶତବାର 
ମୋନିକାର ରୂପ ବର୍ଣ୍ଣନାରେ ସେ ପ୍ରଗଲ୍ଥ ହେଇ ଉଠିଥୂଲା । ଶହେରୁ ଉର୍ଧ ଷ୍ଟଡ଼ି ସେ କରିଥ୍‌ବ | 
ପେନ୍‌ସିଲ୍‌, କ୍ରେଅନ୍‌, ୱ|ଟର୍କଲର, ଅଏଲ୍‌, ପେଷ୍ଟଲ୍‌ ଏମିତି ଯେତେ ମିଡ଼ିଅମ୍‌ ଅଛି ସବୁକୁ 
ନେଇ ସେ ସାଧ୍ଥ୍ଲା ମୋନିକାର ରୂପସମ୍ଭାର । ଯେତେ ଯେତେ ସମ୍ଭାବ୍ୟ ପୋଜ୍‌ ଥୂଲା ସେ 
ସବୁରି ଭିତରେ ମୋନିକାକୁ ଆଙ୍କିଥ୍ଲା | 


ମୋନିକା ବି ମୁଗ୍ଧ ହେଇଯାଇଥୂଲା ରତନର ଆନ୍ତରିକତାରେ। ସେମାନେ 
ଷୁୁଡ଼ିଓ ଭିତରୁ ପରୀ ଭଳି ଡେଣା ମେଲି ଉଡ଼ିଯାଇଥୁଲେ ପାର୍କର ବର୍ଣ୍ଣିଳ ବେଢ଼ଣ ଭିତରକୁ । 

ନୀରବରେ ଉଭୟେ ଉଭୟଙ୍କ ଦେହ ଓ ମନର ତାତି ମାପିମାପି ଦୁଇତିନି ବସନ୍ତ କଟେଇ 
ଦେଇଥ୍‌ଲେ । ପାର୍କ ସେମାନଙ୍କୁ ଉଲ୍ଲସିତ କରିଦେଇଥ୍‌ଲା । କଥା ମେଲିଯାଇଥ୍ଲା ରଏଲ୍‌ 
କଲେଜ ଅଫ୍ର ଆର୍ଟର ପରିସର ଭିତରେ । ଅବଶ୍ୟ ଏଥ୍‌ନେଇ କାହାର ବେଶି କିଛି ଟିସ୍ତଣୀ 
ଦେବା ଆବଶ୍ୟକ ନଥୁଲା | ଲଣ୍ଡନ ନଗରୀର ଶିଳ୍ପୀ ସମାଜରେ ଏଭଳି ଚଳଣି ଅତି ସାଧାରଣ 
ଘଟଣା । ଏଭଳି ଚଳିବା ହିଁ ଶିଳ୍ପୀ ସ୍ଵାଧୀନତା । ମୋନିକା ଧୀରେ ଧୀରେ ମଡ଼େଲର ସଂଭ୍ରମତା 
ଭିତରୁ ବାହାରି ଯାଇ ରତନର ଶି ଜ୍ରୀମାନସକୁ ଆବୋରି ପକେଇଥ୍‌ଲା। ମୋନିକା ଭାବିଥ୍ଲା 
ସେ ଚିରକାଳ ଶିଛ୍ଥୀର ଚିତ୍ରଶାଳାରେ ମାନସ ପ୍ରତିମା ହେଇ ରହିଯିବ। ଶିଳ୍ପୀ ବି କଥା ଦେଇଥ୍‌ଲା 
ମୋନିକାକୁ ଜୀବନର ଚିରସଙ୍ଗୀ କରିନେବ। 

ଏମିତି କିଛି ଦିନ ପ୍ରେମର ଉଷ୍ମତା ଭିତରେ କଟିଯାଇଥ୍‌ଲା । ଉପର ଓଳି 
କଲେଜ ବନ୍ଦ ହେଇଗଲେ ସେମାନେ ପବ୍‌ରେ, ଥ୍ଏଟର୍‌ ସୋ'ମାନଙ୍କରେ, ରେସ୍ତୋରାରେ 
ସହରର ଅନାବନା ଗଳି ଓ ଟେମ୍‌ସର ନିର୍ଚ୍ଚନ ଧାରେ ଧାରେ ଜଣେ ଜଣକ ଭିତରେ 
ହଜିଯାଉଥ୍‌ଲେ । ମୋନିକା ଶିଳ୍ପୀ କୋଳରେ ମୁଣ୍ଡଗୁଞ୍ଜି ସ୍ଵପ୍ନ ଦେଖ୍ବାକୁ ଭଲପାଉଥ୍‌ଲା ! 
ମୋନିକାର ସୁନାରଙ୍ଗର ବାଳରେ ହାତ ସାଉଁଳି ଆଣୁଆଣୁ ରତନ ଭାବୁଥ୍ଲା ସେ କେତେ 
ଭାଗ୍ୟବାନ ! ଏଭଳି ଗୋଟିଏ ସୁନ୍ଦରୀର ଦେହ ସଙ୍ଗ ପାଇ ସେ କେତେ ଧନ୍ୟ। ସେ ଭାବୁନଥୁଲା 
ମୋନିକା ତା ଚିତ୍ରଗୁଡ଼ିକ ଭିତରେ ରୂପାନ୍ତିତା ହେଇଯାଇଛି , ସେ ଭାବୁଥ୍ଲା ତାର ଶହ ଶହ ଚିତ୍ର 
ଭିତରୁ ନିରୋଳା ଚିତ୍ରଟିଏ ହଠାତ ଜୀବନ ପାଇ ଉଦୁରି ଆସିଛି । ମୋନିକା ହେଇ ତାକୁ 
ମୋହିତ କରୁଛି । ମୋନିକା କୋଳରେ ଶୋଇରହି ରତନ ତାର ହରିଣୀ ଭଳି ଚଳଚଂଚଳ ଆଖ୍‌ 
ଦି” ଟିକୁ ଚିରକାଳ ଅନାଇ ରହିବାକୁ ଚାହୁଁଥ୍ଲା । ଗ୍ରୀଷ୍ମ ପଶିଆସିଲେ ମୋନିକା ପାହାଡ଼ି 
ଝରଣା ଭଳି ଉଦ୍‌ଫ୍ରଲୁ ହେଇଯାଉଥ୍‌ଲା । ନ୍ୟୁଡ଼ଷ୍ଟଡ଼ି କ୍ଲାସ ଭଳି ନିଜକୁ ସମ୍ପୂର୍ଣ୍ଣ ଅନାବରଣ 
କରିଦେଉଥ୍ଲା ରତନ କୋଳରେ | 


ଏ ମିଳାମିଶା, ପରସ୍ପରକୁ ଭଲପାଇବା, ପରସ୍ତରକୁ ଲୋଡ଼ିବା ଭିତରେ 
ବରଫ ଭଳି ଆସକ୍ତି ଜମିଯାଇଥ୍‌ଲା । ଦିନେ ବର୍ଷଣ ମୁଖର ସନ୍ଧ୍ୟାରେ ରତନକୁ ସେ ନିଜ 
ଘରେ ଆତିଅଆ୍ୟ ଦେଇଥ୍‌ଲା । ମୋନିକା ଘର ଲଣ୍ଡନ ନଗରୀର ବାହାରେ ଫରେଷ୍ଟରୋ 
ସହରରେ । ଲଣ୍ଡନ ଆସିବାକୁ ରେଳରେ ଘଣ୍ଢେ ସମୟ ଲାଗେ । ଘରେ ମୋନିକାର ନିଜର 
ବୋଲି କିଏ ନଥ୍‌ଲେ । ବାପା ମା” ପରସ୍ତରକୁ ଛାଡ଼ପତ୍ର ଦେଇ ଦେଇ ନିଜ ନିଜର ନୂଆ 
ନୀଡ଼ ରଚନା କରିବା ପାଇଁ ପକ୍ଷୀ ଭଳି ଉଡ଼ି ଯାଇଥ୍୍‌ଲେ । ସେ ଏକା ଏକା ତା କକା ଝିଅ 
ଦି” ଭଉଣୀଙ୍କ ସାଙ୍ଗରେ ହିଁ ରହୁଥ୍ଲା । ବଡ଼ ଭଉଣୀ ଇଦିଥ୍‌ ବୟସରେ ବେଶ୍‌ ବଡ଼ 

ଅବିବାହିତା । ଜୀବନର ସଙ୍ଗ ଖୋଜୁ ଖୋଜୁ ସେ ଉଦ୍ତା ଭଳି କକ୍ଷଚ୍ୟୁତ ହେଇପଡ଼ିଥ୍‌ଲା। କିନ୍ତ 
ସେ ହିଁ ନିଜକୁ ମା'ର ଭୂମିକାରେ ରଖ୍‌ ମୋନିକା ଓ ସାନ ଭଉଣୀ ପାମେଲାକୁ ବଢ଼େଇ ନେଉଥ୍‌ଲା । 


ସେ ସନ୍ଧ୍ୟାରେ ଫରେଷ୍ଟରୋର ସେଇ ପୁରୁଣା ଘରେ କଥା ଲମ୍ବିଯାଇଥୁଲା । 
ଖାଦ୍ୟ ପାନୀୟ ଓ ଆତିଥ୍ୟ ଭିତରେ ଭାବ ଦିଆନିଆ କରୁକରୁ, ପ୍ରେମ ବାଣ୍ଡୁବାଣ୍ୁ ଉଭୟେ 
ଘନିଷ୍ଠ ଭାବେ ଦେହ ବନ୍ଧନରେ ଜଡ଼ି ଯାଇଥ୍‌ଲେ । ମୋନିକା ସତରେ ସଂଭ୍ରମି ଯାଇଥଲା । 
କିନ୍ତୁ ଏହି ସାମୟିକ ଉଦ୍ବବେଳନ ଭିତରୁ ସେମାନେ ଉତୁରି ନପାରି ଛନ୍ଦି ହେଇଯାଇଥ୍‌ଲେ ଆସକ୍ତି 
ଜଞ୍ଜାଳ ଭିତରେ । ମୋନିକା ପରିସ୍ଥିତିର ଗୁରୁତ୍ଵ ଉପଲବହ୍ତୁ କରିସାରି ରତନଠୁ କଥା କରେଇ 
ନେଇଥ୍ଲା । ରତନ ବି ମୋନିକା କଥାରେ ହଁ ଭରିଥ୍ଲା ଯେ ସେମାନେ ଢୀବନ ସଙ୍ଗୀ ଭାବେ 
ସଂସାରରେ ଚଳିବେ। 


ଏମିତି ଅବାଧ ମିଳାମିଶା ପରେ ଯାହା ସ୍ଵାଭାବିକ ତାହା ହିଁ ମୋନିକା 
ଭାଗ୍ୟରେ ଘଟିଥ୍‌ଲା । ସେ ଅନ୍ତଃସନ୍ତ୍ା ହେଇ ପଡ଼ିଥ୍ଲା । ରତନ ତାର କାବ୍ୟିକ ପରିସୀମା 
ଭିତରୁ ପ୍ରେମର ଡହଡହ ବାସ୍ତବତାକୁ ହେଜିଦେଇ ତା କଥାରୁ, ତା ଦାୟିତ୍ବରୁ ଓହରି ଯିବାକୁ 
ଲାଗିଲା । ବିଭିନ୍ନ ଆଳ ଦେଖେଇ ସେ ମୋନିକାର ସଙ୍ଗ ଅସ୍ଵୀକାର କଲା । ମୋନିକାର ଆଉ 
ରଏଲ୍‌ କଲେଚ୍୍‌ ଅଫ୍‌ ଆର୍ଟ୍ର ଷଣୁଡ଼ିଓ ଆସିବା ବନ୍ଦ ହୋଇଗଲା । ବର୍ବିଷ୍ଣୁ ଦେହ ନେଇ ସେ ଆଉ 
କଣ ମଡ଼େଲିଙ୍ଗୁ କରିପାରିଥାନ୍ତା ! ମାତୃତ୍ଵର ଆବେଗମୟ ସନ୍ରଳନ ଭିତରୁ ମୁକୁଳି ଗଲା 
ବେଳକୁ ରତନ ଅଧାରୁ ପାଠ ପଢ଼ା ବନ୍ଦ କରି ତା ନିଜର ଦେଶ ବାହୁଡ଼ିଯାଇଥ୍ଲା । 


ଏ ସଂସାରିକ ବନ୍ଧନ ଭିତରୁ ମୁକୁଳିଯିବା ପାଇଁ ମୋନିକା ଆଗରେ ବହୁ 
ସମ୍ଭାବନାର ବାଟ ମେଲା ଥୁଲେ ବି ମୋନିକା କାହିଁକି କେଢାଣି ମାତୃତ୍ର ବୋଝ୍‌କୁ ସମ୍ଭାଳିବା ପାଇଁ 
ମନସ୍ଥ କରିଥ୍ଲା। ସେ ସଂପର୍କକୁ ଓ ତା' ପରିଣତିକୁ ଅସ୍ବୀକାର କରୁ ନଥ୍ଲା। ହୁଏତ ତାର ବିଶ୍ଵାସ 
ଥୁଲା ରତନ ତାର ପିତୃତ୍ବକୁ ଜାହିର କରିବା ପାଇଁ ଫେରି ଆସିବ। ମୋନିକା ସଦ୍ୟଜାତ ଶିଶୁ ପୁତ୍ରକୁ 
ଇଦିଥ୍‌ କୋଳକୁ ବଢ଼େଇ ଦେଇ ରଏଲ୍‌ କଲେଚ୍ ଅଫ୍‌ ଆର୍ଟ ଫେରିଲା। ତାର ମାତୃତ୍ଵ ବେଳାକୁ 
ସାମୟିକ ଅସୁସ୍ଥତାର ପୁଟ ଦେଇ ସେ କଲେକ୍କର ଅଧ୍ଯକ୍ଷ ଓ ଛାତ୍ରଛାତ୍ରୀଙ୍କ ଶହଶହ ପ୍ରଶ୍ବବାଚୀକୁ 
ଏଡ଼େଇ ଦେଇ ପାରିଥ୍ଲା । ଆବେଗରେ ରତନକୁ ଖୋଜିଥ୍ଲା। ରତନ ଆଉ ସେଠି ଥଲା ଯେ 
ତାକୁ ପାଇବ ରଏଲ୍‌ କଲେଜ ଅଫ୍‌ ଆଟ୍ଟ୍‌ ଶିଳ୍ପୀକୂଳ ସବୁ ବିଷ ଲାଗିଥ୍‌ଲେ । ମଣିଷମାନେ ଭୀରୁ 
କାପୁରୁଷ ଭଳି ମୋନିକାକୁ ଦେଖା ଗଲେ। 


୯୫ 

ନ୍ୟଡ଼୍‌ଷ୍ଟଡ଼ିର ଦୈହିକ ସମ୍ବେଦନା ଭିତରୁ ମଡ଼େଲଟିଏ ସହଜରେ ମୁକୁଳି 
ଯିବା କଣ ସମ୍ଭବ ? ମୋନିକା ମୁକୁଳି ଯାଉ ଯାଉ କାମନାର ବୃହତ୍ତର ଘନାୟିତ ବଳୟ ଭିତରେ 
ବନ୍ଦୀ ହୋଇଯାଇଥୂଲା। ରଏଲ୍‌ କଲେଜର ଅନୁଭୂତି କଳାମେଘ ଭଳି ତା ଜୀବନକୁ ଓ ଭବିଷ୍ୟକୁ 
ଆଛାଦି ଦେଇଥ୍ଲା। ପ୍ରେମ, ବିଶ୍ଵାସ ଓ ସଂପର୍କର ସେ ନୂଆ ସଂଜ୍ଞା ଖୋଜି ବସିଲା । ରତନ 
ଏକ ଘୃଣ୍ୟ କୀଟ ଭଳି ତା ସ୍ମ ତିରୁ ଅନ୍ତର ହେଇଯାଇଥ୍‌ଲା | ଏବେ ଜାହାଜରେ ଭାରତୀୟ 
ଯାତ୍ରୀଟି ଦେଖ୍ଲେ ରତନ କଥା ତାର ମନେ ପଡ଼ିଯାଏ । ପୁଣି ଭାଦେ ସବୁ କ'ଣ ରତନ ଭଳି 
ଭୀରୁ ନା କାପୁରୁଷ ହେଇଥ୍‌ବେ ? ପୁଣି ମନକୁ ପ୍ରବୋଧ୍‌ ହସିଦିଏ । ପୁଣି ନୂଆ ସମ୍ପର୍କଟିଏ 
ବାଢ଼ିବାପାଇଁ ମନାସେ । ଜୀବନକୁ ନେଇ ପୁଣି ବଞ୍ଚିବାକୁ ତ ହେବ। ଭାବନାର ଅବାସ୍ତବତାରୁ 
ମୋନିକା ଏବେ ଫେରିପଡ଼ି ଜର୍ଜକୁ ଶୁଭରାତ୍ରୀର ଅଭିବାଦନ ଜଣେଇ ଫେରିଗଲା । ଜର୍ଚଚର ଆଖୁକୁ 
ନିଦ ଆସୁନି। ସେ ଶେଯ ଉପରେ ଅବଶ ଦେହଟାକୁ ଲୋଟେଇ ଦେଇ ଗଡ଼ ପଡ଼ ହେଲା। ଝୁକ୍‌ 
ଝୁକ୍ ହେଇ ଜାହାଜ ଚାଲିଛି । ଲହଡ଼ାମାନଙ୍କ ଶେଯ ଉପରେ ଦୋଳାୟିତ ଜାହାଜ ଜର୍ଜ ଭଳି 
ଗଡ଼ ପଡ଼ ହେଉଛି , ତା ଉପରେ ଆକାଶର ଚନ୍ଦ୍ରାତପ, ଚାରିଆଡ଼େ ନୀଳିମାର ବିସ୍ତାର, ଏ 


~~ ~~ 


ସମଗ୍ର ଦୋଳନ ଭିତରେ ଜର୍ଜର ଦେହ, ମନ ଓ ପ୍ରାଣ ସବୁ ଯିମିତି ଦୋଳାୟିତ ଅସ୍ଥିର । 


କ୍ୟାବିନ୍‌୍ରୁ ଡେକ୍‌ ପୁଣି ଡେକ୍ଵରୁ କ୍ୟାବିନ୍‌ ହେଇ ଜର୍ଜର ଦିନରାତି 
କଟୁଛି। ଦୀର୍ଘ ଜଳଯାତ୍ରା ଭିତରେ ଆତ୍ମୀୟମାନେ ମନେ ପଡ଼ନ୍ତି । ସ୍ମତି ପାଣିଭଳି ସ୍ବଚ୍ଛ 
ହେଇଯାଏ । ଜର୍ଜ ଏବେ ଦୃଇଟି ସ୍କୃତିର ସମ୍ମୋହନ ଭିତରେ ସନ୍ଧୁଳି ହଉଛି । ଗୋଟିଏ ପଟେ 
ନିଜ ଜନ୍ମସ୍ଥାନ ଉଆସ ପରିବାର ଓ ପରଂପରାର ଆକର୍ଷଣ , ଅନ୍ୟପଟେ ଲଣ୍ଡନ, ହେଦେର୍ଲି 
ଓ ମେରୀ କୋଲାଜ୍‌ ଭଳି ଉଭୟ ଅନୁଭୂତି ଦୃଶ୍ୟମାନ ହେଉଛି | ସବୁ ଦୃଶ୍ୟ ଫେଣ୍ଟାଫେଣ୍ଟି ଓ 
ସବୁ ସ୍ମ ତି ଏକାସାଙ୍ଗେ ପ୍ରସବିବା ପାଇଁ ତିଆର । 


ଜର ସ୍ମ ତିର ପାଖୁଡ଼ାଗୁଡ଼ିକୁ ବିଭିନ୍ନ ଚିତ୍ରକଳ୍ପ ଭିତରେଗୁଛି ରଖ୍ବା ପାଇଁ 
ପ୍ରୟାସ କରୁଛି । ଏହି ଦୃଶ୍ୟମାନଙ୍କରୁ ବ୍ୟର୍ତି ବିଶେଷଙ୍କର ତାତଵକାଳିକ ସମ୍ବେଦନକୁ ଦୂରେଇ 
ଦେଇ ଚିତ୍ରରୂପଗୁଡ଼ିକୁ ଏକ ନିଛୁକ ଅନୁଭୂତିର ବିମ୍ବ ରୂପେ ତିଆରି କରିବା ପାଇଁ ଚେଷ୍ଟା କରୁଛି । 
ଯିମିତି ଦେହରୁ ନିଷ୍ାନ୍ତ ହେଇଗଲେ ଭୂମାର ବ୍ୟାପ୍ତିଭିତରେ ମିଶିଯିବା ସମ୍ଭବ ହୁଏ, ସେଭଳି 
ଏକ ପ୍ରଚେଷ୍ଟା ନେଇ ଜର୍ଜର ଉତ୍ତରଣ ପାଇଁ ଆକାଂକ୍ଷା । ସେ କୌଣସି କଥା ଭୁଲି ଯିବା ପାଇଁ 


ଚାହେନି କି କୌଣସି ସ୍ମରଣ ଭିତରେ ନିଜକୁ ହଜେଇ ଦେବାପାଇଁ ଚାହେଁନି। 


୯୬ 


Digitized by srujanika@gmail.com 


ତାର ପୁଣି ପୁଣି ମନେପଡ଼ିଯାଉଛି ଟେମସ୍‌ କୂଳରେ ମେରୀସାଙ୍ଗରେ 
ନିକାଞ୍ଚନ ଅପରାହୃଣରେ କଟେଇଥ୍‌୍ବା କେତେକ ଅଭୁଲା ମୁହୁରର ସ୍ମ ତି। ମେରୀ ପଚାରେ ପ୍ରିନ୍ଧୁ ! 
ଜୀବନ ଓ କଳା ଭିତରର ସଂପର୍କ କଣ ଚିରନ୍ତନ ? ଜୀବନ କଳା ଅପେକ୍ଷା ବ୍ୟାପକ ନା କଳା 
ଜୀବନର ମହରତ୍ତର ସୋପାନଠାରୁ ଆହୁରି ଉର୍ଦ୍ରେ ଏକ ବୃହତ୍ତର ଅନୁଭୂତି ଉପଲଚ୍ୁ ଓ 
ରସାନୁବୋଧର କଥା । ଜର୍ଜ କହେ, ତମ ପ୍ରଶ୍ନରେ ହିଁ ଉତ୍ତର ଛପିରହିଛି ମୃଗର ନାଭିରେ 
କ ସ୍ତୁରୀର ଗନ୍ଧଭଳି । ଜୀବନ ଦେହ ପୁଣି ଅଦେହ । ଜୀବନର ସଂଜ୍ଞା ହସକାନ୍ଦର ଚଉହଦି 
ଭିତରେ ସୀମାବବ୍ଧ ନୁହେଁ । ଅଥଚ ଢୀବନ ନଥ୍‌ଲେ ଏସବୁ ସମ୍ଭବ ନୁହେଁ । ଜୀବନକୁ ନେଇ 
କଳା ପୁଣି ଜୀବନ କଳା ନୁହେଁ , ଯିମିତି ଷ୍ଠଡ଼ିବିନା କଂପୋଜିସନ୍‌ କରିବା ସମ୍ଭବ ନୁହେଁ । ଅଥଚ 
ଷ୍ଟଡ଼ି ବା ଅନୁଶୀଳନ କେବଳ ଦେହ ପର୍ଯ୍ୟାୟର । ଲାରା କଳାନୁହେଁ, ଲାରା ଦେହମାତ୍ର | 
ଅନ୍ୟଆଡ଼ୁ ଦେଖ୍ଲେ ଏଇ ଯିମିତି ଟେମସ୍‌ କେବଳ ଜଳଧାରା ନୁହେଁ, ଜୀବନ ସଭ୍ୟତା ଓ 
ସଂସ୍କୃତିର ବହମାନ କଳ୍ପ । ଟେମସ୍‌ ନଥ୍‌ଲେ ଇଂରେଜ ଜାତି ବୋଲି କିଛି ରହିବ ନାହିଁ। ଯିମିତି 
ଜୀବନ ନଥ୍‌ଲେ କଳା | 


ଜର୍ଜ ବେଳେ ବେଳେ ମେରୀକୁ ବୁଝିପାରେନି , ମେରୀ ପାଶ୍ଚାତ୍ୟର ବାସ୍ତବ 
ଜୀବନ ଓ ଆଭିମୁଖ୍ୟ ଭିତରୁ ନିଜକୁ ଖେଟା କରିପକାଏ । ଲାଗେ ସେ ଜୀବନକୁ ବୁଝି 
ପାରିଛି । କଳାକୁ ବି ବୁଝିଛି । ମେରୀ ଜର୍ଜ୍ଠୁ ଜୀବନ ସଂପର୍କରେ ତା ଉଆସର ପରଂପରା 
ସଂପର୍କରେ କଥା ଶୁଣିବାକୁ ଭଲପାଏ । ଯେତେ ଯେତେ ଥର ମେରୀ କାବ୍ୟ ସ୍ଵରୂପରେ 
ବିରାଜୁଥାଏ ତା କଥାଗୁଡ଼ିକ ଜୀବନ, କଳା ଓ ଦାର୍ଶନିକତାକୁ ଆବୋରି ରଖେ । 


ଜର୍ଜ ମେରୀକୁ କହେ ଅନେକ କିଛି ବାଣ୍ଟି ଦିଆଯାଇପାରେ । ଧର 
ଯିମିତି ଲୁଗାପଟା ଖାଇବାପଦାର୍ଥ ଏଭଳିକି ନିଜର ବିଶ୍ଵାସ । କିନ୍ତୁ କବିତାନୁ ହଁ, କଳା 
ବି ନୁହଁ | ଏମାନେ ସେମାନଙ୍କୁ ସୃଷ୍ଟି କରିଥ୍ବା ମଣିଷ ସହିତ ସିଧା ସଳଖ ସଂପର୍କର 
ଖ୍ଅଟିଏ ଯୋଡ଼ି ଦେଇଥାନ୍ତି । କଳାକୁ କବିତାକୁ ବ୍ୟକ୍ତି ସରା ଓ ଶିଳ୍ପୀସତ୍ତା ଠାରୁ ଅଲଗା 
କରିହୁଏନି ।” ଅନୁ ଭବର ଉଚ୍ଚତର ସୋପାନରେ ଥାଇ ମଧ୍ଯ ଜର୍ଚ୍କୁ ଏବେ ମେରୀର ସ୍ମ ତି 
ଆନମନା କରିଦେଉଛି । ତାର ମନଖୋଲ। ହସ, ହରିଣୀ ଭଳି ଚଳଚଂଚଳ ଆଖ୍‌, ସୁନା 
ରଙ୍ଗର ଦେହ, ନିରୀହ ଆତ୍ମୀୟତା ଓ ଆକସ୍ମିକ ଚପଳତା ଜର୍ଜକୁ ମୁଗ୍ଧ କରି ଦେଇଛି ବୋଲି 
ଜର୍ଚ୍ଚର ଆଜି ସ୍ମରଣ ଭିତରେ ତାହା ବାରମ୍ବାର ଫେନାୟିତ ହେଇଯାଉଛି ସମୁଦ୍ରର ଜୁଆର 
ଭଳି | ଦେହ ଓ ମନ ତ ପୁଣି ତା କରାମତି ଦେଖେଇବ ! ଦେହ ପୁଣି ରାଜ ପରଂପରାର । 
ଏହି ପରଂପରା ପ୍ରେମର, ପ୍ରାବୃ ଯ୍ୟର । ଏଠି ତେଣୁ ପ୍ରେମ ଇଚ୍ଚିଲେ ଆକାଶର ଜହ୍ନ ଜଳ 

ଆଞ୍ଳାରେ ଧରା ଦେଲା ଭଳି ପ୍ରେମ ଆପେ ଆପେ ଦେହ ଆଞ୍୍ଳାରେ ଭରିଯାଏ। ଯେଉଁଠି 
ଜଳବିନ୍ଦୁଟିଏ ଚାହିଁଲେ ସାଗରଟି ଏର ଗଭୀରତା ଛାଏଁ ଛାଏଁ ମନରେ ଭରିହେଇଯାଏ। 


ଵିଶ୍ବର୍ଯ୍ୟର, ସମ୍ପୋହନର, ଆନନ୍ଦର ଭଣ୍ଡାର ହେଲ। ରାଜାର ଉଆସ ! 
ଏଠି ରୋଗ ନାହିଁ, ଶୋକ ନାହିଁ । କିନୁ ଅପର ପକ୍ଷରେ ଗୌତମଙ୍କ ବୈରାଗ୍ୟ ମାନସିକତା 
ଉଦ୍ରେକ କଲାଭଳି ଉପାଦାନ ଉଆସରେ ହିଁ ଭରି ରହିଛି । ମେରୀ ବୋଧହୁଏ ଭାବି । 
ଜର୍ଟର ଉଆସ ବକିଙ୍ଗହମ୍‌ ରାଜଉଆସ ଭଳି ଏକ ଆଭିଜାତ୍ୟ ଭରା ଅଟ୍ଟାଳିକା ନିଶ୍ଚୟ ହେଇ 
ଥ୍ବ । ତା'ରି ଭିତରେ ସୁନା ହୀରା ମୋତି ମାଣିକ୍ୟରେ ଦାଉଦାଉ ଝଲସୁଥ୍‌ବା ସିଂହାସନ 
ଥୁ୍ବ। ଆଉ ସେଇଠି ମଖମଲର ମାଣ୍ଡି ମୁଚୁ ଳା ଦିଆ ଶୂନ୍ୟସ୍ଥାନଟିଏ ରହିଥ୍ବ, ଯାହାକୁ ସେ 
ହୁଏତ ପୂର୍ଣ୍ଣ କରିଦେଇ ପାରିବ ତାର ଉପସ୍ଥିତିରେ । ଶହଦଟିଏ ନେଇ ଯିମିତି ବାକ୍ୟଟିଏ 
ଗଠନ କରିହୁଏ | 


ଜର୍ଜ ଭାବୁଛି କଳା ଯଦି କିଛି ଶିଖାଉଥାଏ, ତାହା ମାନବିକ ଅବସ୍ଥାର 
ନିଜସ୍ଵ । କଳା ବ୍ୟର୍ତିଗତ ଉଦ୍ୟମର ଓ ଅନୁଭବର ସବୁଠାରୁ ପୁରୁଣା ସାରସ୍ଵତରୂପ ହେଇଥ୍‌ବାରୁ 
ମଣିଷ ଭିତରେ ଜାଣତରେ ଅବା ଅଜାଣତରେ ସଂଚରିତ କରେ ତାର ଅନନ୍ୟତା, ତାର ବୈୟକ୍ତିକତା 
ତାର ଖେଟାପଣିଆ। କଳା ମଣିଷକୁ ଦେହରୁ ଉତ୍ତରିତ କରି ତାର ' ମୁଁ ' କୁ ରୂପାନ୍ତରିତ କରିଦିଏ । 
ରଜ ପରଂପରାତ “ମୁଁ ବା ଅହଂ” ର ବାହ୍ୟପ୍ରକାଶ । ବାହୁବଳରେ ଧରାକୁ କରଗତ କରି, 
କନ୍ଧରେ ଲକ୍ଷ୍ମୀକୁ ଧାରଣକରି, ମସ୍ତକରେ ଏଶ୍ବର୍ଯ୍ୟର ବିଜୟ ଟୀକା ଘେନି ହୁଂକାରରେ ସମସ୍ତଙ୍କୁ 
ଚକିତ ଭୀତତ୍ରସ୍ତ କରିଦେଇ ଦୟାରେ କରୁଣାରେ କ୍ଷମାରେ କ୍ଷୀଣଜନଙ୍କୁ ଆକ୍ରାନ୍ତ କରିଦେଇ 
ଭୋଗବି ଳାସରେ ଢୀବନ କଟେଇବା ତ ରାଜକୀୟ ପରଂପରା । ହୁଏତ ପୂର୍ବ ସୁକୃତି ବଳରୁ 
ଜଣେ ଅଧେ ରାଜା ଏହି ରାଜକୀୟ ପରଂପରାରୁ ବିଚ୍ୟୁତ ହେଇ କାବ୍ୟରସରେ, କଳାର ବିଭାରେ 
ଅବଗାହନ କରି ଭୂମାର ବଂଦନାରେ ଶତମୁଖ ହେଇଯାଆନ୍ତି। ସେମାନେ ରାଜକବି, ରାଜ ଶିଳ୍ୀ, 
ମନୀଷୀ । 


ପରାଧୀନ ଭାରତର ସାଂସ୍କୃତିକ ଅବକ୍ଷୟରେ ବିଚଳିତ ଜର୍ଜ ମେରୀ ଆଗରେ 
ବୟାନ ବାଢୁଛି : 


ଯେଉଁ ରାଜତନ୍ତ୍ରର ଆଦର୍ଶ ରାଷ୍ଟ୍ରର ପ୍ରାଣକୁ ରଵ୍ଧିମନ୍ତ କରିପାରେନାହିଁ , 
ପଲୁବିତ କରିପାରେ ନାହିଁ ସେଭଳି ଆଦର୍ଶ ଓ ଦର୍ଶନ ଅହେତୁକ ଓ ମଉଳା ଫୁଲର ବାସ୍ାଭଳି 

କାଲିର । କଳା ଓ କବିତା ସବୁବେଳେ ଆଜିର । ଯେତେବେଳେ ଗୋଟିଏ ରାଜନୈତିକବ୍ୟବସ୍ଥା 
ପୁରାତନ ପନଛ୍ଷୀ ହୋଇପଡ଼େ, ସେତେବେଳେ ଭାଷା ଓ ସାହିତ୍ୟ ଆଗାମୀର ସଂସ୍ଥାପକ ହୋଇ 
ଉତ୍ତୀ ହୁଏ ! ଦିଗ୍ଦର୍ଶନ ଦିଏ । ଗୋଟିଏ ଜାତିକୁ ଅନୁ ପ୍ରାଣିତ କରେ। କଳାର ଗୋଟିଏ ସୁଗୁଣ 
ଅଛି । ଏହା ବ୍ୟକ୍ତିସ୍ଥିତିର କାଳକୁ ଚିହ୍ନଟକରେ ଓ ତାକୁ ତାର ପୂର୍ବସୁରୀମାନଙ୍କ ଠାରୁ ପୃଥକ 
କରି ଗଢ଼ି ତୋଳେ । ଏଣୁ କଳା ଅନନ୍ୟ ।! କିନ୍ତୁ ଏହି ଅନନ୍ୟତା ଭିତରେ ବି ପରଂପରାର 
ଅନ୍ତଃସ୍ଵରଟିଏ ପରିପୁଷ୍ଟ ହେଉଥାଏ , ତାହାହିଁ ଜୀବନ । ଏହି ପ୍ରାଣ ଶ୍ତି ସମସ୍ତଙ୍କୁ, ପୂର୍ବ ଓ 
ଉତ୍ତର ଦାୟାଦମାନଙ୍କୁ ଏକ ମହାର୍ଘ ଭାବନାରେ ଜଡ଼େଇ ରଖେ । ଜଣେ ବ୍ୟକ୍ତିର ନାନ୍ଦନିକ 
ଅନୁଭବ ଯେତେ ଶାଣିତ, ତୀବ୍ର, ବର୍ଭମାନ, ତା'ର ରୁଚି ସେତେ ମାର୍ଜିତ , ତା'ର ନୈତିକତା 
ସେତେ ତୀକ୍ଷ୍ଣ ଓ ସେ ସେତେ ବିମୁକ୍ତ। କିନ୍ତୁ ସାଂସାରିକତାରେ ସେ ସେତେ ସୁଖୀ ନୁହେଁ। 


ଜାହାଜରେ କ୍ୟାବିନ୍‌ ଭିତରେ ଜର୍ଜର ମୋଟାମୋଟି ସେମିତି ଗୋଟିଏ 
ଅବସ୍ଥା। ରୂପଚର୍ଟା, କଳା, କବିତା, ଦାର୍ଶନିକତା , ଦେଶପ୍ରେମ, ପରଂପରା ପୁଣି ପ୍ରେମ, ବନ୍ଧନ,“ 
ଆସକ୍ତି ସବୁ ବିଭାମୟ ଲାଗେ । ସବୁରି ଭିତରେ ଜର୍ଚ୍ଚ ବଂଚିବା ପାଇଁ ଚାହେଁ । ଏଣୁ ଏତେ 
ଆଲୋଡ଼ନ ଓ କ୍ଳାନ୍ତିରେ ଜର୍୍ଚର ଆଖ୍ପତା ଘୋଡ଼େଇ ହେଇଯାଏ ସଂଧ୍ୟା ଆସିଲେ ପଦ୍ମ ମୁଦି 
ହେଲା ପରି । ନିଦରେ ସଂପୂର୍ଣ୍ ହଜି ଯିବା ଆଗରୁ ଛାଇନିଦ ବେଳେ ଜର୍ଚକୁ ଲାଗୁଛି ପରିଚାରିକାଟି 
କେବିନ ଖୋଲି ଭିତରକୁ ଆସିଲା । ଶେଯ ଉପରେ ଗୋଡ଼ ପାଖକୁ ଘୁଞ୍ଚି ହେଇ ବସିଲା 
ଯିମିତି ମେରୀ ବିଟିଶ ମ୍ୟୁଢିୟମ୍‌ର କାଠ ବେଞ୍ଚଭପରେ ବସିପଡ଼ିଥ୍ଲା ସି 'ଗଲ୍‌ ଭଳି ତା ଡେଣା 
କୁଞ୍ଚେଇ ଦେଇ । ସେ ଏଥର କବିତାଟିଏ ଆବୃତି କଲା ଭଳି ଲାଗିଲା । ଜର୍ଚ୍କୁ ଲାଗୁଛି ହୁଏତ 
ମେରୀ କବିତାଟିଏ ବୋଲୁଛି। କବିତାରେ ଭରି ରହିଛି ଆନ୍ତରିକତାର ସ୍ପେହର ଦରଦୀ ଭାଷା ଓ 
ଭାବ । 


ସକାଳ ପହରୁ ଉଠି, 

ନିଦୁଆ ଆଖ୍‌ରେ 

ତମେ ପଚାରିଲ 

କ'ଣ କିଛି ଦେଖୁଛ ? 
ଦେଖ୍‌୍କି ପାରୁଛ? 

ହେଜୁଛତ ସଂସାରର କଥା ! 

ଖାଲି ତ ରୂପ ଆଙ୍କିଲ 
ରଙ୍ଗରେ ରସରେ ମାତିଲ 
ମୋତେ କରିଦେଲ ଚିତ୍ରଟିଏ 
ଭାବିଲ, କାଳ ଆଉ ଛୁଇଁବନି 
କୋଣାରକି ଚୁମ୍ଭଚିତ ଅଧରରୁ 
ସ୍ଵପ୍ନ ଆଉ ହଜିବନି । 


ଖରା ଆବୋରି ଗଲାଣି ପରା 

ତମରି ଦେହକୁ 

ଏତେ କ'ଣ ଶେଥା ଦିଶୁଛଯେ ! 

ମୁଁ ରଙ୍ଗର ମଣିଷଟି ପରା 

ଭାବିଛକି ମୁଁ ତୁଛ ଦେହଟିଏ ବୋଲି ? 
ଦେହ ସର୍ବସ୍ବ ବୋଲି ? 

ଦେହ ହେଇ ମୁଁ କେବେ ତ ନଥ୍ଲି, 
କେବେ ନଥୁ୍ଲି ଦେହଟିଏ ଖାଲି । 


ବେଳେବେଳେ 
ତମ ଅନ୍ତରୀକ୍ଷ ଭେଦି 
ପଶୁଥ୍ଲି ଉକ୍ା ଭଳି 

ଶୂନ୍ୟର ଭିତରୁ 

ଅନ୍ୟ ଏକ ଶୂନ୍ୟର ଭିତରେ | 


ସକାଳ ହୁଏ । ଜର୍ଜ ଆଖ୍‌ ମଳିମଳି ଉଠେ । ଜାହାଜ ଚହଲୁଥାଏ । 
ପାଣିରେ ଶିଆର କାଟି ଆଗକୁ ମାଡ଼ିଯାଉଥାଏ । ସୂର୍ଯ୍ୟର କିରଣ ପ୍ରତିବିମ୍ଭିତ ହୁଏ, ପାଣିର 
ଶିଆର ଯାକ ରୁପାର ବେଣୀଭଳି ମେଲେଇହେଇ ପଡ଼ନ୍ତି । ନୀଳସାଗରର ଘନକ୍ରଷ୍ 
କବରୀଭିତରେ ରୁପାର ବେଣୀ ସବୁ ଦୋଳାୟିତ ହୁଏ ପଦ୍ମନାଗର ଫଣାଭଳି । ଜାହାଜ 
ଭିତରେ କୋଳାହଳ ଜମି ଉଠେ । ଦଳଦଳ ଲୋକେ ତଳଡେକ୍ରମାନଙ୍କ ଉପରେ ଖରା 


ପୁଇଁବା ପାଇଁ ଆସନ୍ତି । ଆଖ୍‌ରେ କଳାଚଷମା ନାଇଦେଇ ଆକାଶକୁ, ତାର ଶୂନ୍ୟକୁ ଅନେଇ 

ହେଇପଡ଼ନ୍ତି । ଏ ବିଳାସ କିନ୍ତୁ ବେଶି ସମୟ ରହେନି । ସମୁଦ୍ର ଭିତରୁ ହେମାଳ ପବନ 
ବହିଆସେ । ଉଷୁମୁ ପୁଆଁକୁ ଭିଜେଇଦିଏ । ପ୍ରଥମ ଶ୍ରେଣୀର ଯାତ୍ରୀମାନେ ଉପର 
ଡେକ୍ରେ ମଧ୍ଯାହ୍ନ ଭୋଜନ ଖାଆନ୍ତି, ଅଳସ ଅପରାହ୍‌ଣକୁ ଉପଭୋଗ କରନ୍ତି । ଜର୍ଜ 
ଏଯାଏଁ ଯାତ୍ରୀଙ୍କ ସାଙ୍ଗରେ ବନ୍ଧୁତା ଜମେଇନି ଏଇଥ୍‌ପାଇଁ ଯେ ସେ ଚାହେଁ ସମୁଦ୍ର ଯାତ୍ରାର 
ଵକାନ୍ତିକ ଅନୁ ଭବ । ପ୍ରେମଦଗ୍ଧ ଅନୁ ଭବ ନିଜେହିଁ ଘେନିବ । 


ଜର୍ଚ୍ଚ ଡେକ୍‌ ଉପରେ ମଧ୍ଧାହ୍ନ ଭୋଜନ ସାରେ । ଉପରଓଳିର ଚାହା 
ବି ଡେକ୍‌ ଉପରେ ପିଏ । କେବଳ ସକାଳର ଚାହା ଓ ବ୍ରେକ୍ଫାଷ୍ଟ୍‌ କେବିନ୍‌ ଭିତରେ 
ବଢ଼େଇଥାଏ । ବେଡ଼୍‌ ଟି ପିଇବା ଜର୍୍ଚର ଅଭ୍ୟାସ । ସକାଳ ସାତ ବେଳକୁ ମୋନିକା 
କେବିନରେ ଠକ୍ ଠକ୍‌ କରେ । ଏକାଭଳି ବେଶପୋଷାକ, ଏକାଭଳି ହସନେଇ ମୋନିକା 
କେବିନ୍‌ ଭିତରକୁ ପଶିଆସେ । ଅଭିବାଦନ ଜଣାଏ । ଗୋଡ଼ ଭାଙ୍ଗ ହାତରେ ଚାହାଟ୍ରେ 
ଧରି ଠି ଆହୁଏ । 


ଜର୍ଚ୍ ଭାବେ ମୋନିକା କଣ ଲାରା ଭଳି କେବେ ମଡ଼େଲିଙ୍ଗୁ କରିଥ୍ବ ! 
ବୟସ ତ ଏକାଭଳି ପୁଣି ଦେହ ତ ଏକ ରକମର । ମୋନିକା ଓ ଲାରା ଭିତରେ ଫରକ 
ବା କେତେ ? ଜର୍ଜ ସିନା ସାତ ବର୍ଷ ଲଣ୍ଡନରେ ରହିଲା, ହେଲେ ଏମାନଙ୍କୁ କ'ଣ 
ସହଜରେ ବୃଝିହେଲା । କେବଳ ଏମାନେ ନୁହଁନ୍ତି, ବିଶ୍ଵର ସବୁ ନାରୀଙ୍କର ତ ମାନସିକତା 
ଏକା ଭଳି । ଫରକ ଯାହା ଚେହେରାରେ ରଙ୍ଗରେ ଗଢ଼ଣରେ । 


ମୋନିକା ପଚାରିଲା, ରାତ୍ରି ଯାପନ ସୁଖକର ହେଇଥ୍ଲା ତ ? ଏଭଳି 
ପଚାରିବା ଓପଚାରିକତା । ଜ୍ ବ। କି ଉତ୍ତର ଦେବ। ତା ରାତିଟିରେ ତ ଭରି ରହିଥ୍ଲା 
ଅସୁମାରି ସ୍ବପ୍ନ, ସ୍ଵପ୍ନ ମେଘମାଳ ପରି ପହଁରି ଯାଉଥ୍ଲା ତା କେବିନ୍‌ ଭିତରେ | ସ୍ବପ୍ନର 
ମେଘ ଭିତରେ ମେରୀ ପର] ଭଳି ଭାସି ଆସୁଥ୍ଲା । ତାର ଖ୍ଲ୍ଖ୍ଲ୍‌ ହସରେ କେବିନ୍‌ 
ପୂରି ଉଠୁଥ୍ଲା । ସେ ତାକୁ ନିଦରୁ ଉଠେଇ କହୁଥ୍ଲା, ଜର୍ଜ ଆସ ଏମିତି ଶୋଇଛ କଣ ? 
ଜର୍ଚର ନିଦ ଭାଙ୍ଗି ଯାଉଥ୍ଲ। ଆଉ ସେ ଦେଖ୍ଲା ବେଳକୁ ସବୁ ନିଃଶବ୍ଦ ଲାଗୁଥ୍ଲା ! 
ସାଗରର ନିଃଶବ୍ଦତା । ଏମିତିରେ ତ ତା' ରାତିଟି କଟିଥ୍ଲା । 


ସେ ଯଦି ଏକଥା ମୋନିକାକୁ କହିଥାନ୍ତା, ସେ ଠଉରେଇ ନିଅନ୍ତା ଯେ ଏ 
ପ୍ରଥମ ଶ୍ରେଣୀର ଯାତ୍ରୀ ଜଣକ ପ୍ରେମ ନିବେଦନ କରୁଛନ୍ତି କଥା ଛଳରେ । ରାତିର ସ୍ଵପ୍ନ ସବୁ 

ଦିନରେ ଏଠି ବୁଣି ଦେବା ପାଇଁ ଚାହୁଁ ଛନ୍ତି । ବଣ ପୋଡ଼ିଗଲେ ସିନା ସମସ୍ତେ ଦେଖନ୍ତି ଜାଣନ୍ତି, 
ମନ ପୋଡ଼ିଗଲେ କିଏ ଜାଣେ ! ମନକଥା ମନରେ ହିଁ ମରିଯାଏ । ଆଶା ବଣମଲ୍ଲୀ ଭଳି 
ଫୁଟେ, ସୁଗନ୍ଧ ବିତରେ ଓ ଶେଷରେ ସେ ବଣରେ ଆଖ୍‌ ଆଢୁଆଳରେ ହିଁ ଝରିଯାଏ । 


ଜାହାଜରେ ପ୍ରେମ ଓ ପ୍ରଣୟ ନହୁଏ ବୋଲି କଥା ନାହିଁ। କିନ୍ତୁ ମୋନିକା 
ସଂଭ୍ରମି ଯାଉଛି । ଭାବୁଛି ଜହ୍ମ ତା ମନଆକାଶରେ ଆଉ ଉଦୟ ନହେଉ। ପ୍ରେମଜ୍ୟୋସ୍ଥା 
ତାକୁ ଆଉ ନ ଦହୁ। ସେ ତେଣୁ ଚୁପ୍‌ ରହି ଅପେକ୍ଷା କରୁଛି ଉତ୍ତରଟିଏ ପାଇଁ । ଆଶା କରୁଛି, 


ସେ ନିଶ୍ଢେ କହିବେ । 


ହଁ ଚମ କାର ନିଦ ହେଲା । ଦୁଧସର ଭଳି ତୋଫା ଚିକ୍କଣ ଚାଦର, 
ଡେଫୋଡିଲର କଅଁଳ ତକିଆ ଓ ସବୁଜ ରେଶମର ଉଷ୍ମତା ଭିତରେ ନିଦ ତ ନିଶ୍ଚେ ହେଲା। 


ପୁଣି କିଛି ବାକି ରହିଗଲା କି ? ନିଦ ଭିତରେ ନା କହିବା ଭିତରେ ? ମୋନିକା 
ରହସ୍ୟ କରି ଆଖ୍କୁ ନଚେଇ ନଚେଇ ପୁଣି ପଚାରିଲା । ଜର୍ଜ ଶଙ୍କିଗଲା ଏଭଳି ପ୍ରଶ୍ନର ଶାଣିତ 
ବ୍ୟଙ୍ଗରେ। 


କିଛି ନୁ 


ଜର୍ଜ ନିଜକୁ ବଞ୍ଚେଇ ନେବା ପାଇଁ କହିଲା ନା” ନା” ସେମି 
ରହିଯା ଉ 


ମିତି 
ତଣ୍ଟିରେ ଛେପ ଅଟକି ରହିଲା ପରି ତା କହିବା ଭିତରେ କିଛି ଗୋଟିଏ ରହସ୍ୟ ଛପି 
ମୋନିକା ପ୍ରେମକୁଶଳା । ସେ ଜର୍ଜର କଥା ହୁଏତ ଠଉରେଇପାରିଲା ! 


ହେ 
ଛି 


ଜର୍ଟଟ କହିଥାନ୍ତା, କିନୁ କହିନି । ମୋନିକା ପାଖରେ କଙ୍କି ଭଳି ଧରା 
ଦେବାପାଇଁ ଚାହିଁନି। ସାତ ବର୍ଷର ଆସକ୍ତିକୁ ପଛରେ ପକେଇ ଦେଶକୁ ଫେରୁଛି ତ । ନିଦ 
ଯେତିକି ଗାଢ଼ ହେବାକଥା ହେଲାନି । ନିଦରେ ବି ହୃଦୟ ଦୁହିଁ ହେଇଯାଉଥୁଲା। 


ମୁଁ କିଛି ସାହାଯ୍ୟ କରିପାରେ ? ମୋନିକା ଯାଚି ହେଇ କହିଲା । 


ଜଙ୍ଚ ଭାବିଲା ଏଭଳି ବାକ୍ୟର ଅର୍ଥ କଂଣ ହେଇପାରେ | କେତେ ଦୂର 
ଭେଦିପାରେ ଏ କାମନାର ଶର | ଜର୍ଜ୍ଚ ବିଚାରୁଛି ହୁଏତ ହାତ ବଢ଼େଇ ଦେଲେ ଭସାମେଘ 
ଧରା ଦେବ। ତା ସାଙ୍ଗରେ ବି ଧରା ଦେବ ଜହ୍ନ । କିନୁ ସେ ତ ଏଭଳି କେବେହେଲେ ଇଛ୍ଚିନି । 

ଜଣେ ରାଜପୁତ୍ରର ମର୍ଯ୍ୟାଦା ସେ କେବେ ବି ଲଘ୍ିନି ଜଣେ ରତରମଣିଷ ଆଗରେ । କ୍ଷଣେ 
ନୁହେଁ ଦୀର୍ଘ ସାତ ବର୍ଷର ଲଣ୍ଡନରେ ରହଣି। ଏ ଭିତରେ ଏଭଳି କେତେ ଯେ ମୁହୂ ସାମନା 
କରିଛି । କିନ୍ତୁ ଦୁଆର ଖୋଲି ଏହି ସୁଯୋଗମାନଙ୍କୁ କେବେ ମଧ୍ଯ ଆବାହନ କରିନି । ଇଏ ତ 
ଜାହାଜର ପରିଚାରିକାଟିଏ ମାତ୍ର | 


ଜର୍ଜ କିଛି ସମୟ ମୋନିକାକୁ ସହାସ୍ୟ ବଦନରେ ଅନେଇ ରହିଲା । 
ମୋନିକା ଏଥର ସାହସ କରି କଥାରେ ମୋଡ଼ ଦେଲ। । କହିଲା ଆପଣ ତ ଜଣେ ଚିତ୍ରଶିଳ୍ଥୀ । 
ମନ ନିଶ୍ଚୟ ହେଉଥ୍‌୍ବ ସ୍ତେଚରଟିଏ ଆଙ୍କି ଦେବା ପାଇଁ! ଜଳଯାତ୍ରାର ଜଂଜାଳ ଭିତରୁ ମୁକୁଳି 
ଯାଇ ରୂପଚ୍ଟା ଭିତରେ ବୃଡ଼ିଯିବା ପାଇଁ ଶିଳ୍ପୀ କ'ଣ ଚାହେନି ? ଜର୍ଚ୍ଚର ଶିଛ୍ଥୀମନ ଚହଲି 
ଯାଏ ମୋନିକାର ଏଭଳି କଥାରେ, ଭାବେ ସେ ହଁ ଭରିବ, ତାପରେ ଏହି କେବିନ ଭିତରେ 
ମୋନିକା ନିର୍ବସ୍ତ୍ର ହେଇପଡ଼ିବ । ସେ ଚାହାଟ୍ରେ ଧରି ମଡେଲ ଭଳି ଠିଆହେଇ ରହିଯିବ 
ଆଉ ପୁଣି ଭାବେ କେତେ ବା ଆଉ ସ୍ପେବୃ କରିବ ? କହେ ଥାଉ । ଶ୍ବେତାଙ୍ଗୀମାନଙ୍କ 
ସ୍କେବ୍ୂର ଆଉ ଆବଶ୍ୟକତା ନାହିଁ । ଏଭଳି ସାହାଯ୍ୟ ପାଇଁ ତମେ ଆଗଭର ହେଇପଡ଼ିଥ୍‌ବାରୁ 
ଧନ୍ୟବାଦ ! 


ମେରୀର କଥା ସବୁବେଳେ ନିଆରା। ସେ ଆଜି ଯାଏଁ ନିରୋଳା ପ୍ରେମହିଁ 
ବିତରିଛି, ଆଶାକରି ଏବେବି ରହିଛି । ସୁନାର ଫସଲ ଫଳିବ, ଧରା ହସିବ । ଏବେବି ସେ 
ଅପେକ୍ଷାରେ ଅଛି ସୁନେଲି ସକାଳଟିଏ ହେବ। ସୂର୍ଯ୍ୟ ଉଇଁବ। ସମ୍ପର୍କକୁ ଉଷ୍ମ ତାରେ ଭରିଦେବ । 
ସମ୍ପର୍କ ପ୍ରେମମୟ ହେବ । ତା ଭିତରେ ଭରିହେଇଯିବ ରଙ୍ଗ, ରୂପ, ରସ ଓ ପ୍ରାଣର ମହକ | 
ଏତ ଜଣେ ପ୍ରେମିକାର, ଜଣେ ନାରୀର ନିଛ୍ଛକ ସମ୍ବେଦନ ! 


ଜାହାଜରେ ଜଙର୍ଜର ଦିନ ଗୁଡ଼ିକ ଯେମିତି ସେମିତି କଟିଯାଏ । ସେ ଭାବେ 
ନିଜକୁ କାହିଁକି ବା ବାରଣ କଲା । ମୋନିକା ଠିକ୍‌ ଲାରାଭଳି ଦିଶୁଥ୍‌ଲା, ଷ୍ଟବେରି ମିଶା ଦୁଧ୍‌ଆ 
ରଙ୍ଗର ଦେହ, ବରରୁଳସ୍ତନ, ମାଂସଳ ପେଟ, ଗହୀରିଆନାହି, ଗୁମିତଜଘନ, ରମ୍ଭାଉରୁ ନେଇ ବେଶ୍‌ 
କମନୀୟ ଦେଖାଯାଉଥ୍‌ଲା ରୁବେନସ୍‌ଙ୍କ ଚିତ୍ରିତ ପ୍ରତିମା ଭଳି । ଜର୍ଚ୍ଚ ସ୍କଢେବଖାତା ନେଇବସେ । 


ମେରୀ କଥା ବାରମ୍ବାର ମନକୁ ଆସେ । ମେରୀ ବେଳେ ବେଳେ କୋଣାର୍କର 
ଅଳସାଭଳି ଜର୍ଜ ଆଗରେ ଠିଆହେଇପଡ଼େ । ଜର୍ଜ୍ଚ ଚକିତ ହେଇ ସ୍ଟେଚ୍ଖାତାରୁ ମୁହଁ ଉଠେଇ 
ଠିଆହେଲା। କଂ ଣ ବା ସ୍କେଚ୍‌ କରିବ । ବାହାରେ ତ ପ୍ରଶାନ୍ତିର ନୀଳିମା । ମନରେ ଅସୁମାରି 

ଉଦ୍‌ବେଳନ । ଭାବିଲା ମେରୀକୁ ଚିଠିଖଣ୍ଡେ ଲେଖନ୍ତା । ତା ଜଳଯାତ୍ରାର ଏକଲା ଅନୁଭୂତିକୁ 


ନେଇ । ଲେଖନ୍ତା ସେ ନଥ୍‌ବାରୁ ସବୁ କିମିତି ଏକାଏକା ଫାଙ୍କାଫାଙ୍କା ଲାଗୁଛି । ଲେଖନ୍ତା : 
ଗୀତରେ, ଛନ୍ଦରେ , 


ଆସ ଆସ ସହିରେ ରାସ ରସ କୁଶଳା 
ବାସବ ନୀଳ ଲଳିତ କୁନ୍ତଳା 


ମନେ କେତେ କଆ ମନାସି ରସିବାକୁ ଅଛି ମୁଁ ଆସି 
ତୁମ ସହିତରେ ଜଣେ ମୁଁ ଦାସୀ ନାଶି ନପଳାଅ ଏ ଜଳକେଳା । 


ଏଥ୍‌ପାଇଁ ଏଡ଼େ ବିରସ ମାତୁ ମାତୁ କିଶୋରୀ ଭଶ, 
ଛୁଇଛି ମାତ୍ର ତା ଶ୍ରୀଅଙ୍ଗ ଦେଶ ପଚାର ଦେଖ୍ଛି ଏ କାମକଳା ॥ 


ଦୋଷ ହେଲା ମୋହର ଯେବେ ଜମା ହୋଇ ସଖ୍‌ଏ ଏବେ 
ବଢ଼ାଇ କୁତୁକ ବୃଡ଼ା ଅଭାବେ ବେଢ଼ାଇ ଏ ବାହୁ ଚମ୍ପକ ମାଳା ॥ 


ଚାଲି ଚାଲି ମନ୍ଦ ମଧୁରେ ବସିଲେ ସେ ଶ୍ୟାମଙ୍କୁ ଗିରେ 
ଶ୍ରୀ କିଶୋର ଚନ୍ଦ୍ର କୃଷ୍ଣ ପୟରେ ସେ ସମୟେ କଲେ ମାନସ ମେଳା ॥ 


ସେ ପୁଣି ଆହୁରି ଲେଖନ୍ତା ଜାହାଜଟି ଯିମିତି ଲାଗୁଛି ଗୋଟିଏ ମଗର 
ଭଳି , କପଟୀ ମଗର ନିଜଢ ପିଠିରେ ବସେଇ ନେଇ ଯାଉଛି ସ୍ବେହ ସିକ୍ତ ନିର୍ବୋଧ ମାଙ୍କଡ଼ଟିକୁ। 
କିମ୍ଭୀର ପ୍ରତିଦିନ ନଦୀକୂଳକୁ ଯାଏ, ଦିନେ ମାଙ୍କଡ଼ ସାଙ୍ଗରେ ଦେଖା ହୁଏ। ଦିହେଁ ମଇତ୍ର ବସନ୍ତି । 
କିମ୍ଭୀର ଜାମୁକୋଳି ଗଛ ତଳେ ପହଞ୍ଚିଗଲେ ମାଙ୍କଡ଼ ଗଛ ଉପରକୁ ଉଠିଯାଏ, ଡାଳ 
ଝାଡ଼ିଦିଏ । ନଦୀପାଣିରେ ଟୃବଟାବ୍ ହେଇ ଜାମୁକୋଳି ଖସି ପଡ଼େ । କିମ୍ଭୀର ମହାଆନନ୍ଦରେ 
କୋଳି ଖାଏ । ସତେ କେତେ ମିଠା ଲାଗେ ଏ କୋଳି । କୋଳି ବ୍‌ଜୁଳା ବାନ୍ଧି ସେ 
ଘରକୁ ନିଏ । କିମ୍ଭୀରିଣୀକୁ ଦିଏ । କିମ୍ଭୀରିଣୀ ବି କୋଳି ଖାଇ ତୃ ପ୍ରହୁଏ । ସେ 
ଭ।ବିବସେ ଯିଏ କୋଳି ସଦାବେଳେ ଖାଏ ତା କଲିଢା କେତେ ମିଠା ହେଇନଥ୍‌ବ ! 
ତା ଗିରସ୍ତକୁ ପଟାପଟି କରେ । କପଟରେ ତା ମଇତ୍ରକୁ ଘରକୁ ଡାକ ବୋଲି ଅଡ଼ିବସେ | 
ଭାରି ଯା ପାଖରେ ବନ୍ଧା ସେ କିମ୍ଭୀର । କିମ୍ଭୀର ଯାଇ ମାଙ୍କଡ଼ ପାଖରେ ପ୍ରସ୍ତାବ 

ବାଢ଼େ। କହେ ତମ ମଇତ୍ରର ଭାରିଯା ଅଡ଼ିବସିଛି। କଣ୍ଟ କରିଛି ମଇତ୍ର ଘରକୁ ନଗଲେ 
ସେ ଉପାସ ପଡ଼ିଥ୍ବ । ଜୀବନ ହାରିବ । ମାଙ୍କଡ଼ ତ ଚାଟୁ କଥାରେ ଭଳି ଯାଏ । 
ଏଥର କିମ୍ଭୀର ପିଠିରେ ବସେ । କିମ୍ଭୀର ଜାହାଜ ଭଳି ମାଙ୍କଡ଼କୁ ବହି ନେଇଯାଏ । ଲଣ୍ଡନର 
ନିଉହାତେନା ବନ୍ଦର ସାଗରର ପେଟ ଭିତରକୁ ଯେଉଁଠି ଅକାତକାତ ପାଣି । ସେଠି ଦିନେ 
ସକାଳୁ କେବିନ୍‌୍ର କବାଟ ଖଟ୍ଖଟ୍‌ କରି ପରିଚାରିକା ଟିଏ ପଶି ଆସେ । ପଚାରେ ରାତିଟି 
କିମିତି କଟିଲା। ଏ ପରିଚାରିକା କଣ କିମ୍ଭୀରିଣୀ। ସେ କ'ଣ ସଙ୍ଗ ବିତରିବା ସଙ୍ଗ ବିତେଇବା 
ପାଇଁ ଚାହେଁ ? ଏ ତ ସାଙ୍ଘାତିକ ଅବସ୍ଥା । ଅଧା ସମୁଦ୍ରରେ କିମ୍ଭୀର କହେ, ମଇତ୍ର ମୋ 
ଭାରିଯା କହିଛି ତମ କଲିଜା ଖାଇବ । ଶୀଘ୍ର ଶୀଘ୍ର ଚାଲ । ମାଙ୍କଡ଼ର କଲିଜା ସତରେ ଅରି 
ଉଠେ ! ସେ କିମ୍ଭୀରର ଫିସାଦି ବାରି ନିଏ । ମାଙ୍କଡ଼ ବୁଦ୍ଧି ପାଞ୍ଚି କହେ ମଇତ୍ର ମତେ ତ ଆଗରୁ 
ମଇତ୍ରାଣୀଙ୍କ ମନ କଥା କହିଲନି । ମୁଁ ମୋ କଲିଜା ଗଛ କୋରଡ଼ରେ ଛାଡ଼ି ଦେଇ ଆସିଛି । 
ଚାଲ ଫେରି ଚାଲ, ନଇ କୂଳକୁ | 


ମେରୀ କ'ଣ ମାଙ୍କଡ଼ର କଲିଜା ନା ଜର୍ଜ୍ଚର ଆତ୍ମା। ଜର୍ଜ ମନକୁ ବିଷ୍ଣୁଶର୍ମାଙ୍କ 
କଥାଟି ଛାଏଁ ଛାଏଁ ମାଡ଼ିଆସେ, ବିଷୁଶର୍ମା କ” ଣ ଚିକିଟି ରାଜବଂଶର କବି, ନା ରାଜସଭାର 
କିଏ ଜଣେ ବାଗ୍ଧୀ । କିଏ କା? ଖବର ରଖ୍ଛି ଯେ ଛାତି ଉପରେ ହାତ ରଖ୍‌ ବହପ କରି ସଠିକ୍‌ 
କହିଦେବ। ହେ ବିଷ୍ଣଶର୍ମା ! ତମେ କଣ କଳନା କରିଥ୍‌ଲ ଚିକିଟି ବଂଶର କିଏ ଜଣେ ଦାୟାଦ 
କିମ୍ଭୀର ଦ୍ଵାରା ପ୍ରତାରିତ ହେବ ଓ ସେ ତା କଲିଜାକୁ ଲଣ୍ଡନର ହେଦେରଲି ସ୍ତ୍ୁଲ ଅଫ୍ବ ଆର୍ଟ 
ଭିତରେ ଛାଡ଼ି ଦେଇ ଆସୁଥ୍ବ । ବହୁ ଶତାବ୍ଦୀ ପରେ ତମ କାହାଣୀଟି ପୁଣି ରୂପାୟିତ 
ହେଇଯାଉଥ୍‌୍ବ । ସେଥର ସ୍ଥାନ କାଳ ପାତ୍ର ବଦଳି ଯାଉଥ୍‌ବ | ପୁନର୍ନବିତ ହେଇଯାଉଥ୍‌୍ବ 


ନୂଆ ରାଗ ଓ ରଙ୍ଗରେ । 


ଜାହାଜ ଉପରେ ଜର୍ଜର ମନଟା ଆଉଟୁ ପାଉଟୁ ହେଉଥାଏ, ଖୁଜମୁକ୍‌ 
ହେଉଥାଏ । ସବୃବେଳେ କାହାକୁ ଖୋଜୁଥାଏ । ଏଠି ତ ଖାଲି ଜଳ ଓ ଆକାଶ । ଜର୍ଜ ବେଳେ 
ବେଳେ ଖାଲି ଆକାଶଟାକୁ ନାହିଁରହେ । ତାର ମନେପଡ଼ିଯାଏ ଲେଡା ଓ ସ୍ଵାନ ଚିତ୍ରର ବର୍ଣ୍ଣଳ 
ବିମ୍ବ ଏବଂ ଡ଼ବଲ .ବି ୟେଟସ୍‌ଙ୍କ କବିତାର ପଂକ୍ତି । ରାଜହଂସ ତା ଧଳାପରର ଡ଼େଣା ମେଲି 
ଆକାଶରୁ ଓହ୍ଲେଇ ଆସେ | ତା ଦେହ କାମନାର ତାତିରେ ଆଉଟୁ ପାଉଟୁ ହେଉଥାଏ | ତା 
ଆଖ୍‌ କଷାୟିତ ହେଇଯାଉଥାଏ । ସେ ଝଡ଼ ବେଳର ମେଘ ଖଣ୍ଡ ଭଳି, ମୋହଗ୍ରସ୍ତ ତତଲା 
ଉଲ୍ଲକା ପିଣ୍ଡଟିଏ ଭଳି ଓହ୍ଲାଇ ଆସେ । ତଳେ ଲେଡା ସମୁଦ୍ର ହେଇ ଶୋଇ ରହିଥାଏ । ତା ଜାନୁ 
ଯୌବନ ମୁକୁଳା ହେଇ ପଡ଼ିଥାଏ । ଲେଡାର ସମୁଦ୍ର ହେମାଳ ଦେହ ରାଜହଂସର ଉଷ୍ଣ 

ନିବେଦନରେ ଛାଏଁ ଛାଏଁ ଆକର୍ଷିଯାଏ । ସମୁଦ୍ରରେ ଜୁଆର ଉଠେ । ଉତ୍ତାଳ ତରଙ୍ଗମାନେ 
ଲେଡାର କମନୀୟ ଦେହରେ ମୁଣ୍ଡ ପିଟନ୍ତି । ଲେଡାର ଦେହରେ କମ୍ପନ ଜାଗେ । ତାର ଉରୁ 
ବିସ୍ତାରିତ ହେଇଯାଏ । ରାଜହଂସ ତା ଚଞ୍ଚ୍‌ରେ ଲେଡାର ଦେହକୁ କୁତ କୁତ୍‌ କରେ | ଲେଡାର 
ଗଳାକୁ ବେଢ଼େଇ ଆଣେ । ଚୁମ୍ବନରେ ଭରିଦିଏ । ଲେଡାକୁ ବଳପୂର୍ବକ ରମଣ କରେ । ଲେଡା 
ଧର୍ଷିତା ହେଇଯାଏ । ତାର ଆଖ୍‌ ମୁଦି ହେଇଯାଏ । 


ଏତେବେଳକୁ ରାଜହଂସର ଲୋମଶ ଦେହଟି ଲେଡାର କଅଁଳ ତନୁକୁ 
ଆବୋରି ସାରିଥାଏ ! ଲାଗୁଥାଏ ସମୁଦ୍ରର ଫେନାୟିତ ତରଙ୍ଗ ଯାକ ରାଜ ହଂସର ଦିଗନ୍ତ ବିସ୍ତାରି 
ଡେଣା । ଲେଡା ତା ଦେହର ଘନନୀଳ ଉପତ୍ୟକା ଫେଡ଼ିଦିଏ । ତା ଦେହ ଲାଗେ ସମୁଦ୍ରର 
ଗଭୀରତା ଭଳି ଘନନୀଳ ! ତା ଭିତରୁ ଫଣା ଟେକି ତରଙ୍ଗମାଳା ରାଜହଂସର ପର ଭଳି ଫଡ଼ 
ଫଡ଼ ହୁଅନ୍ତି । ରାଜହଂସର ଧଳା ଲୋମଶ ଛାତି ଭିତରେ ଲେଡା କୁଞ୍ଚେଇ ଯାଏ । ତାର ଦୁଇ 
କଅଁଳ ଟଭା ଫଳ ଭଳି ସ୍ତନକୁ ରାଜହଂସ ତା ଚଞ୍ଚରେ ଖୁଞ୍ଚି ରକ୍ତାକ୍ତ କରିଦିଏ। ଲେଡା ଯନ୍ତ୍ରଣାରେ 
ଚିକ୍କାର କରେ । ତା ଚିଜ଼୍ାର ସମୁଦ୍ରର ଗର୍ଚ୍ଚନ ଭିତରେ ମି ଳେଇଯାଏ । ରାଜହଂସ ଲେଡାର 
ଦେହ ଭିତରେ ହଜିଯାଏ । ତରଙ୍ଗ କୂଳରେ ମୁଣ୍ଡ ପିଟି ସାରି ପୁଣି ଗଭୀର ନୀଳିମା ଭିତରେ 
ହଜିଗଲା ପରି । ରାଜହଂସ ବର୍ଷିଯାଏ ତା ଲୋମଶ ଆଦିମତା। ସଞ୍ଚିତ ସମସ୍ତ ତେଜ ଓଜ ରତ୍ନ 
ଭଳି ଲେଡାର ଘନ ଅନ୍ଧାର ଗଭୀର ସୁନୀଳ ଉପତ୍ୟକାରେ ବୁଣିହେଇଯାଏ। ରାଜହଂସର ଛଞ୍ଚାଣି 
ପଂଝାରୁ ଲେଡାର ଧର୍ଷିତ, ରତିକାନ୍ତ ଓ ଅବଶ ଦେହଟି ଖସି ପଡ଼େ ସମୁଦ୍ର ବକ୍ଷରେ । ଲେଡା 
ଅନ୍ତଃସତ୍ତା ହେଇପଡ଼େ । ଜର୍ଜର ଆଖ୍‌ ଆଗରେ ଗ୍ରୀକ୍‌ ଯୁଗର ରୋମାଞ୍ଚ ଭରା କାହାଣୀଟିଏ 
ସ୍ଵପ୍ନ ଭଳି ରୂପାୟିତ ହେଇଯାଏ । 


ସେ ଅବାକ୍‌ ହେଇ ଆକାଶକୁ ଚାହିଁ ରହିଯାଏ । ଲେଡା ସଦ୍ୟପ୍ରସବିଥ୍ବା 
ଡ଼ି୍ବରୁ ଦୁଇଟି କନ୍ୟା ସନ୍ତାନ ଜନ୍ମ ନି ଅନ୍ତି । ଅପରୂପ ଲାବଣ୍ୟଭରା କି କଅଁଳ ସେମାନଙ୍କର 
ଦେହ ! ସେମାନେ ସୁନାର ପ୍ରତିମା ଭଳି ସମୁଦ୍ରର ନୀଳ ବକ୍ଷରେ ପହଁରୁଥାନ୍ି । ରାଜହଂସ 
ଅପସରି ଯାଇଥାଏ। ସକାଳର ସୂର୍ଯ୍ୟକିରଣରେ ଶିଶୁ ଦୁଇଟି ହସି ଉଠନ୍ତି । ଚାରି ଆଡ଼େ ହସର 
ଵୁଆର ଖେଳିଯାଏ । 


ଲଣ୍ଡନ ରହଣୀର ଦିନ ଗୁଡ଼ିକୁ ଜର ଜାହାଜରେ ମନେପକାଇଥାଏ । 


ସତେ କେତେ ଶୀଘ୍ର ସାତଟି ବସନ୍ତ କଟିଗଲା ।! ଟେମସ୍‌ ସିମିତି ବହି ଚାଲିଛି । ନଦୀପଠା, 
ଓଶ୍ମିନିଷ୍ଟର୍‌ ଏବେ, ହାଇଡ୍‌ପାର୍କ, ବିଟିଶ୍‌ ମ୍ୟୁଜିୟମର ଲନ୍‌ , ଟେଟ୍‌ ଗ୍ୟାଲେରୀ, ହେଦେର୍ଲି 

ସ୍ତ ଲର କ୍ଲାସରୁମ୍‌, ବେଡ଼୍‌ଫୋର୍ଡ଼ରେ ମେରୀର ଦୋମହଲା ଟାଇଲ ଘରୁ, ସ୍ଵାମୀ ପରିତ୍ୟକ୍ତା 
ତାର ମା ' , ଧଳା ଲୋମଲୋମିଆ କୁକୁର ଟମି, ସେମାନେ ପବ୍‌ରେ କଟେଇଥ୍ବା ଅନେକ 
ଅନ୍ତରଙ୍ଗ ସଂଧ୍ୟା, ଗୋଧୂଳି ବେଳରେ ଘରବାହୁଡ଼ା ପକ୍ଷୀଙ୍କ କାକଳୀ, ମେଡ଼ୋମାନଙ୍କରେ ଚରୁଥ୍‌ବା 
ଗାର ଗଳାର ଟିପାଧ୍ନି, ଚର୍ଟମାନଙ୍କରେ ପ୍ରାର୍ଥନା ଘଣ୍ଟାର ଗୁରୁ ଗମ୍ଭୀର କୁହାଟ, ପାଉଁରୁଟିର 
ରହଣିଆ ମହକ, ସକାଳ ଚାହାର ଚୁଲି ଉତୁରା ବାସ୍ବା ଜର୍୍ଚର ମନେପଡ଼ିଯାଉଛି । ପ୍ରତିଟି ମୁହୂ 
ଯିମିତି ଗୋଟିଏ ଗୋଟିଏ ଚିତ୍ରିତ କ୍ୟାନ୍‌ ଭାସ୍‌ । ମେରୀ ଟେମସ୍‌କୁ ଖୁବ ଭଲପାଏ । ଲଣ୍ଡନ 
ବ୍ରିଚ୍୍‌ଉପର ଜନଗହଳି ବା ବେଳେ ବେଳେ ଲାଠି କଣ୍ଟାରେ ମାଛଧରୁଥ୍‌ବା ବିଳାସି ପ୍ରୌଢ଼ ବା 
ଏକାକୀ ବାଟୋଇର ଶ୍ଵାଘା ଭିତରେ ସେ ଏକାଭଳି ମହକିତ ହେଇଯାଏ । 


ମେରୀ ବେଳେ ବେଳେ କୌତୃହଳୀ ହେଇଉଠେ। ସେମାନେ ହେଦେରୁଲିର 
ବାଡ଼ିପଟ ଘଞ୍ଚ ପାଇନ୍‌ ବଣ ଭିତରେ ଏକାନ୍ତ ମୁହୃର୍ରମାନ କଟଉଥାନ୍ତି, ମେରୀ ପିଲାଳିଆମି 
ପଣରେ ପଚାରେ ପ୍ରିନ୍ଧ ତମଦେଶର ରଜାରାଣୀଙ୍କ ଗପଟିଏ କହନ୍ତନି । ଗପରେ ବିସ୍ମୟ 
ଥୁବ । ଗପ କଳନା ବିଳାସୀ ହେଇଥ୍ବ ! ଶୁଣିଲେ ମନ ଦରଦରେ ଭରି ଉଠିବ । ଡେଣା 
ଅଙ୍କୁରିଯିବ। ବାହୁ ମେଲି ଉଡ଼ିବାକୁ ଇଚୁ। ହେବ ଏଇ ହୁଦକୂଳ ପାଇନ୍‌ ବଣରୁ ଚିକିଟି ରାଜବାଟୀର 
ପୁଷ୍ଚରିଣୀ ଭିତରକୁ । ଧର ଆମେ ଦିହେଁ ଜେମାପୋଖରୀର ପଶ୍ଚିମ କଡ଼ ତାଳବଣ ଭିତରେ 
ବସିଛେ | ହଁ ତାପରେ ଆରମ୍ଭ କର ରଜାରାଣୀ ଗପ । ଜର୍୍ଚ ଦେଖେ ମେରୀର ଆଖୁଦି'ଟିରେ 
ପିଲାଳିଆମିର କୌତୁକ ଭରିଯାଉଛି। ସେ ଆଖ୍‌ଦୁଇଟିର ନୀଳ ନୀଳ ଡ଼ୋଳା ଭିତରେ ଦିଗନ୍ତର 


ବିସ୍ତାର ଭରିଯାଏ, ଜର୍ଜ ଯାଦୁକର ଭଳି ତାର ଗପର ପସରା ମେଲିଦିଏ । 
ରାଇଜ ଟିଏ । 
ସେଇ ରାଇଜର ନା ରତ୍ସନଗର । 


ରାଜ୍ୟର ରଜାପୁଅ ମନ୍ତ୍ରୀପୁଅ ଦି ସଙ୍ଗାତ । ବିଦେଶ ଭ୍ରମଣରେ 
ବାହାରିଲେ । ରଜାପୁଅର ଧଳାଘୋଡ଼ା। ନା ତନୁଶୀଳ | ମନ୍ତ୍ରୀପୁଅର ଘୋଡ଼ା କଳା। ସେ 
ତାକୁ ନୀ ଦେଇଥାଏ ନଟୀଶୀଳ । ଦିହେଁ ଧଳା କଳା ଘୋଡ଼ା ଛୁଟେଇ ରାସ୍ତାରେ ଯାଉଥାନ୍ତି । 
ନଗର ପ୍ରାନ୍ତର ଗୀଗଣ୍ଡା ପାରିହେଇ ଆଗକୁ ମାଡ଼ିଚାଲିଥାନ୍ତି । ଘୋଡ଼ା ଦି'ଟା ଟପ୍ଟାପ୍‌ 
ଦଉଡୁଥାନ୍ତି । ଏମନ୍ତ ଯାଉଁ ଯାଉଁ ରାସ୍ତାରେ ଏକ ଗହନବନ ପଡ଼ିଲା। ଜର୍ଚ୍ଚ ତାଗିଦା ଦେଲା, 
ଡ଼ାରଲିଙ୍ଗୁ । ଶୁଣୁଚ ତ, ତମର ଏଠିକାର ବଣ ନୁହେଁ । ଅଝାଡ଼ ବଣ ବାଘ ଭାଲୁ ହାତୀ 

ମିରିଗଙ୍କ ହେଣ୍ଟାଳରେ ବଣ ଗର୍ଚ୍ଚିଉଠୁଛି । ମେରୀ ବାଘ ଭାଲୁଙ୍କ କଥା ଶୁଣି ସତରେ ଜର୍ଜ 
ପାଖକୁ ଘୁଞ୍ି ଆସିଲା । ରାତି ପାହି ସକାଳ ପହର ଗଡ଼ିଯାଇଛି । ମୁଣ୍ଡ ଉପରେ ସୂର୍ଯ୍ୟ କିରଣ 
ପତ୍ରଗହଳ ଭେଦି ଭୂଇଁରେ ଠାଏଁ ଠାଏଁ ପଡ଼ୁଛି । ସହଜେ ବୈଶାଖମାସ । ଚାହୁଁ ଚାହୁଁ ଖରାର 
ତେଜ ଟାଣ ହେଲା । ସେମାନଙ୍କ ଦେହରୁ ଗମ୍ଗମ୍‌ ଝାଳ ବୋହିଲା । ସେମାନେ ସେମିତି 
ଖରାରେ ଖରାରେ ବଣ ପାରି ହେଇଗଲେ । ତା ପରେ ପଡ଼ିଲା ଟାଙ୍ଗର ଭୂଇଁ । 


ରଜାପୁଅର ସୁକୁମାର ଦେହ । ମେରୀ ଲଥା ଯୋଡ଼ିଲା । କହିଲା ଜ୍ଚ୍ଚ 
ତମ ଦିହ ଯିମିତି ଗେଲ ବସରର ହୁଏତ ସିମିତି ହେଇଥ୍‌ବ। ସେ ଶିରୀଷ ଫ୍ରଲର ଅଙ୍ଗ ବହିଛି । 
ତାକୁ ଖୁବ୍‌ ବାଧ୍ଲା । ଶୋଷ ହେଲା । ରଜାପୁଅ ଆଉ ପାହୃଣ୍ଡେ ରାସ୍ତା ଆଗକୁ ଯାଇ ନପାରି 
ଘୋଡ଼ାକୁ ଗୋଟିଏ ଥୁଣ୍ଟା ବରଗଛ ନିକଟରେ ଠିଆ କରେଇ ନିଜେ ଚୁପ୍‌ ଚାପ୍‌ ଠିଆହେଲା । 
ରଜା ପୁଅକୁ ଦେଖ୍‌ ମନ୍ତ୍ରୀପୁଅର ହାଲକ ଶୁଖ୍ଗଲା । କି ବୁଵିକରିବ ମୁଣ୍ଡରେ ଜୁଟିଲାନି ! 
ଯୁଆଡ଼େ ଚାହିଁଲେ ସେଆଡ଼େ ଟାଙ୍ଗର । ପାଖରେ ନା ଅଛି ପୋଖରୀଟିଏ ନା ନଦୀଟିଏ । 
ଘରଦ୍ବାର ଜନବସତି ତ ସ୍ଵପ୍ନ । କୂଅ ଆସିବ କୁଆଡୁ ! ମନ୍ତ୍ରୀପୁଅ ଦେଖ୍ଲା ଆଗରେ ଥୁଣ୍ା 
ତୀଖ ଗଛଟିଏ । ତହୁଁ ଯାଇ ସେ ଗଛରେ ଚଢ଼ିଲା , ଅନେଇଲା ବହୁଦୂରରେ ଗୁଡ଼ିଏ ମାଛରଙ୍କା 
ଚଢ଼େଇ ଉଡ଼ୁଛନ୍ତି। ଗଛରୁ ଓହ୍ଲେଇ ସଙ୍ଗାତକୁ କହିଲା ତମେ ଏଠି ଚାହିଁଥାଅ ମୁଁ ପାଣିନେଇ 
ଆସେ । ଏଇ ଫେରିଲି କହି ଆଗକୁ ଚାଲିଲା । 

ମେରୀ ପଚାରିଲା, ପ୍ରିନ୍୍‌ ! ମନ୍ତ୍ରୀପୁଅ ପାଣି ଆଣିବ କିମିତି, କୋଥ୍‌ରେ ? 
ସିଏତ ସାଙ୍ଗରେ କିଛି ନେଇନି । ଜର୍ଜ କହିଲା । ଗପ ସବୁବେଳେ ଗପ । ହୁଏତ ତମଭଳି 
ପରୀଟିଏ ସେଠି ସୁନାର କଳଶ ନେଇ ଠିଆହେଇଥାଇ ପାରେ ¦ ହୁଏତ ନିଜେ ଆଞ୍ଜଳାରେ 
ପାଣି ଭରି ଆଣିପାରେ । ହୁଏତ ରଜାପୁଅକୁ ଘୋଡ଼ାରେ ବସେଇ ନେଇ ପାଣି ପିଆଇ ଦେଇ 
ପାରେ । ବହୁ ସମ୍ଭାବନାର ଅନ୍ୟ ନାମ ଗପ । ଶୁଣ, ମନ ଦେଇ ଶୁଣ | 


ଏଣେ ମନ୍ତ୍ରୀପୁଅ ପୋଖରୀ ପାଖରେ ପହଞ୍ଚିଲା । ପୋଖରୀ ଚାରିପଟେ 
ସୁଗନ୍ଧ ଫପ୍ୁଲଭରା ବଣ, ପୋଖରୀ ଭିତରେ ସୁନା ରଙ୍ଗର ଅସଂଖ୍ୟ ପଦ୍ମଫୁଲ । ହେମାଳ 
ପାଣି । ହୀରା, ନୀଳା, ମୋତି, ମାଣିକ୍ୟର ପାହାଚ ପାଣି ଭିତରକୁ ଲମ୍ବିଛି। ପୋଖରୀ ତୁଠ 
ଉପରେ ଗୋଟିଏ ରତ୍ଖଚିତ ବେଦୀ । କିନ୍ତୁ ଚାରିଆଡ଼େ ଖା ଖୀ । ମଣିଷ ଜୀବଜନ୍ତୁ ଚଢ଼େଇ 
ଚିରଗୁଣିର ଚିହୃବର୍ଣ୍ଣ ନାହିଁ । ମନ୍ତ୍ରୀପୁଅକୁ ବି ଭାରି ଶୋଷ ହେଉଥାଏ । ସେ ଆଉ ସମ୍ଭାଳି 
ପାରିଲାନି । ତା କଳାଘୋଡ଼ାଟିକୁ ହଡ଼ାଉପରେ ଗଛରେ ବାନିଦେଇ ପାଣି ଭିତରକୁ ଓହ୍ଲେଇଲା! 

ପେଟେ ପାଣି ପିଇଲା । ତାକୁ ପାଣି ଖୁବ ମିଠା ଲାଗିଲା । ସେ ତୁଠ ଉପରକୁ ଉଠି ଆସି 
ଦେଖ୍ଲା ତୁ ଠଉପର ରତୃୃବେଦୀରେ ପଥରର ସୁନ୍ଦର ମୂର୍ଭିଟିଏ ବସିଛି, ଅଳଂକାରରେ 
ସଜେଇହେଇଛି। ମୂର୍ଭିଟିର ପାଦତଳେ ଲେଖାଅଛି । 


ମୁ ହିଁ ଅତି ଅଲିଅଳି ରାଜଜେମା 
ପିତାଙ୍କର ଧନ ନାହିଁ ସୀମା 
ରୂପରେ ସୁନ୍ଦରୀ କେ ଅଛି ସରି 
ନାମଟି ମୋହର ଉମା ସୁନ୍ଦରୀ 
କିଏ ଭାଗ୍ୟବନ୍ତ ପୁରୁଷ ଜଣେ 
ପିତାଙ୍କୁ ଜିଣିବ ବାହୁର ପଣେ । 


ହେଇଥ୍‌ବ ଯଦି ବୀର 

ପ୍ରବେଶି ମୋହର ଶୟନ କକ୍ଷରେ 
ଧରିବେ ମୋହରି କର 

ତାଙ୍କୁ ପୂଜିବି ଦେବତା ପରି 
ଯୌବନେ ସେହି ମୋ ପୁରୁଷ 
ବଂଚିବି ତା ସେବା କରି । 


ମୂରିଟିର ରୂପଲାବଣ୍ୟ ଏବଂ କବିତାର ମର୍ମ ବୁଝିଦେଲା ପରେ ମନ୍ତ୍ରୀପୁଅ 
ଭାବିଲା ସଙ୍ଗାତ ଏ ପୋଖରୀର ପାଣି ପିଇସାରିଲା ପରେ ନିଶ୍ଢେ ପୋଖରୀ ଦେଖ୍ବ ବୋଲି 
କହିବ । ମୂର୍ଭିଟି ଦେଖ୍ସାରିଲା ପରେ ଓ କବିତାଟି ପଢ଼ି ସାରିଲା ପରେ ରାଜ କୁମାରୀକୁ ବିବାହ 
କରିବା ପାଇଁ ଢିଦ୍ଧରିବ । ଏଣୁ ଏତେ ସବୁ ଜଞ୍ଜାଳରୁ ମୁକ୍ତି ମିଳିବା ପାଇଁ ସେ ମୂର୍ଭିଟି ଉପରେ 
ଓ କବିତାର ଧାଡ଼ି ଯାକ ଉପରେ ପୋଖରୀର ପଙ୍କ ଲିପିଦେଲା । ଆଞ୍ଜଳାରେ ପାଣିନେଇ 
ରଜାପୁଅ ପାଖକୁ ଫେରିଲା । ରଜାପୁଅ ପାଣି ପିଇ ଶୋଷ ମେଣ୍େଇଲା । ତାକୁ ପାଣି ଖୁବ 
ଭଲଲାଗିଲା। ସତକୁ ସତ ସେ ପୋଖରୀ ଦେଖ୍ବା ପାଇଁ କଣ୍ଟ କରିବସିଲା । 


ମନ୍ତ୍ରୀପୁଅ ଏଥର ଅଗତ୍ୟା । ଦୁହେଁ ଘୋଡ଼ାରେ ବସି ପୋଖରୀ କୂଳକୁ 
ଆସିଲେ। କଥାରେ ଲଥାଯୋଡ଼ି ମେରୀ ପଚାରିଲା ଏ ପୋଖରୀ କଣ ତମ ଉଆସ ପୋଖରୀଠୁ 
ଅଧ୍କ ସୁନ୍ଦର ହେଇଥ୍‌ବ | ଜର୍ଜ କ'ଣ ବା କହିପାରନ୍ତା ? କାହାଣୀ ପୋଖରୀ ସବୁନ୍ବେଳେ 

ସତ ସତ ପୋଖରୀ ଠାରୁ ଅଧ୍କ ସୁନ୍ଦର, ଯିମିତି କାହାଣୀର ରାଜଜେମା । ମେରୀ ଉତବକଣ୍ଡିତ 
ହେଇ ପଡ଼ିଥ୍ଲା ମୂର୍ରିଟିର କଥା ଭାବୁଥ୍ଲା, କୁଆଡ଼କୁ ଏ କାହାଣୀ ଯିବ। ରଜାପୁଅ ମୂର୍ଗିଟିର 
ସୌନ୍ଦର୍ଯ୍ୟରେ ଲୋଭି ଗଲା । ମନସ୍ଥକଲ। ବିବାହ କରିବ। ପୋଖରୀ ରତ୍ନବେଦୀ ମଣିମାଣିକ୍ୟ 
ଖଚିତ ପାହାଚ ଆଉ ନିର୍ଜନ ନିଘଞ୍ଚ ବଣ ଭିତରେ ଲୁଚିରହିଥ୍‌ବା ରହସ୍ୟକୁ ଫେଡ଼ିବା ପାଇଁ 
ଚାହୁଁଥ୍ଲା। ଦୁଇବନ୍ଧ ସେଇଠି ଗୋଟିଏ ପୁରୁଣା ଗଛ ମୂଳେ ଘୋଡ଼ା ଦୁହିଁକୁ ବାନ୍ଧିଦେଇ ଗଛଉପରେ 
ରାତିଟି କଟେଇଲେ । ଅପେକ୍ଷାରେ ରହିଲେ ରହସ୍ୟର ଉଦ୍‌ଘାଟନ କରିବା ପାଇଁ । 


ରାତି ଗହିରିଆ ହେଲା । ହଠାତ୍ଵବ ପୋଖରୀ ଭିତରୁ ଦୀପଶିଖାଭଳି 
ଉଜ୍ଵଳ ଆଲେୋକଟିଏ ଜଳି ଉଠିଲା ଓ ତା ପଛେ ପଛେ କଳା ନାଗୁଣୀ ମୁଣ୍ଡଟେକିଲା । 
ତାର ସପତ ଫେଣା ମେଲେଇ ବାହାରି ଆସିଲା । ପୋଖରୀର ପାଣି ଦି 'ଭାଗ ହେଇଗଲା । 
ଆଲେୋ।କ ଭଳି ଦିଶୂଥ୍ବା ପଦାର୍ଥକୁ ତୁଠ ଉପରେ ଥୋଇ ଦେଇ ଚରିବା ପାଇଁ ଜଂଗଲ 
ଭିତରେ ପଶିଲା । ଦୃଇ ସଙ୍ଗାତ ଏବେ ହେଜିଲେ ଯେ କଳାନାଗୁଣୀର ମୁଣ୍ଡ ଉପରର 


ଉଜ୍ଵଳ ପଦାର୍ଥ ମଣି । 


ରାଜାପୁଅ ମଣିଟିକୁ ଆଣିବ ବୋଲି ମନବଳାଇଲ। । ସେ ମଣି 
ଚୋରେଇ ଆଣିଲେ କଳାନାଗୁଣୀ ତାକୁ ନିଶ୍ଚେ ଦଂଶିବାକୁ ଗୋଡ଼େଇବ । ଏକଥା 
ମନ୍ତ୍ରୀପୁଅକୁ ସତର୍କ କରିଦେଲା । ନାଗୁଣୀକୁ ଖଣ୍ଡାରେ ଦିଗଡ଼ କରିବେଦା ପାଇଁ ସେ 
ମିତକୁ କହିଲା । ରଜାପୁଅ ମଣିଟି ଆଣି ନିଜ ପାଗ ଭିତରେ ଲୁଚେଇ ଦିଅନ୍ତେ ଜଙ୍ଗଲରେ 
ଚରୁଥ୍ବା କଳାନାଗୁଣୀ ଜାଣି ପାରି ଫେରି ପଡ଼ିଲା। ଫଁ ଫ ଗର୍ଚନ ତର୍ଜନ କରି ଦଂଶିବାକୁ 
ଗୋଡ଼େଇଲା ରଜାପୁଅକୁ ¦ ମନ୍ତ୍ରୀପୁଅତ ନାଗୁଣୀକୁ ନିଘା ରଖ୍ଥ୍ଲ।, ଖଣ୍ଡା ଉଁଚେଇ ତାକୁ 
ଚୋଟେ ଦେଲା । ନାଗୁଣୀ ଦିଗଡ଼ ହେଇଗଲ। | ମୁଣ୍ଡ ଠାରୁ ଗଣ୍ଡି ଅଲଗା ହେଇଗଲା । 


ଏବେ ସେ ଦୁହେଁ ଆଶ୍ଵସ୍ତିରେ ନିଶ୍ଵାସ ମାରିଲେ । ହାତରେ ମଣି ଧରି 
ଆଗେଇଲେ, ପୋଖରୀର ପାଣି ଦି' ଆଡ଼େ ଆଡ଼େଇ ହେଇଯାଉଥାଏ । ଦୃଇ ସଙ୍ଗାତ ଧୀରେ 
ଧୀରେ ପୋଖରୀ ଭିତର ଦେଇ ପାତାଳକୁ ଗଲେ । ପାତାଳ ଭିତରକୁ ଯାଇ ଦେଖ୍ଲେ 
କମନୀୟ ପ୍ରାନ୍ତର ¦ ନାନାଦି ଫ୍ଲ ଫଳ ଓ ସବୁ ଜିମାରେ ପୃଣ୍ଠ ହେଇ ସ୍ଥାନଟି ଅତି 
ଶୋଭାମୟ | ଚାରିଆଡ଼େ ଗନ୍ଧ ଚହଟି ଯାଉଛି । ପାଣିର ସୁନ୍ଦର ସୁନ୍ଦର ଝର ପାତାଳ 
ଭେଦି ଉପରକୁ ଉଠୁଛି । ବିଭିନ୍ନ ପକ୍ଷୀର କାକଳୀରେ ଏ ଅପୂର୍ବ ଶୋଭାର ଭୂମି ମୁଖରିତ 
ହେଇ ଉଠୁଛି । ଏତେ ବଡ଼ ଜାଗା ଭିତରେ ଗୋଟିଏ ମାତ୍ର ରାଜନ ଅର | ମୂଲ୍ୟବାନ ଜାତି 

୧୧୨ 


ଜାତିର ଦୁର୍ଲଭ ପଦାର୍ଥରେ ଅଟ୍ଟାଳିକାମାନ ତିଆରି ହେଇଛି। ଝଳି ଝଟକୁଛି। ସେଥ୍‌ରୁ ଉକୁଟ୍ୁ 
ଅବା ଉଜ୍ଵଳ ଆଲୋକରେ ଖଣ୍ଡମଣ୍ଡଳ ଆଲୋକିତ ହେଇଯାଇଛି । 


ଦୁଇ ସାଙ୍ଗ ତହୁଁ ନଅର ଭିତରକୁ ପଶିଲେ। ବହୁ କୋଠା ବାଡ଼ି ଘର ଦ୍ଵାର ଅତିକ୍ରମ 
କଲାପରେ ଦେଖ୍ଲେ ଗୋଟିଏ କୋଠାର ଢ଼ାବା ଉପରେ ଅପରୂପ ଆଡ଼ମ୍ବରରେ ସଜେଇ ହେଇଥୁବା 
କୋଠରୀଟିଏ । କୋଠରୀ ଭିତରେ ପଲଙ୍କଟିଏ ପଡ଼ିଛି । ପଲଙ୍କଟିରେ ବହୁ ମୂଲ୍ୟବାନ ହୀରା, 
ନୀଳା, ମୋତି ମାଣିକ୍ୟଖଞ୍ଜା ହେଇଛି ! ପଲଙ୍କ ଉପରେ ଶୋଇ ରହି ଗୀତ ବୋଲୁଛି ଅପୂର୍ବ ସୁନ୍ଦରୀ 
ନାଗରାଜାର କନ୍ୟା ଉମା । 


ରଜାପୁଅ ଉମାକୁ ଦେଖ୍‌ ପାଗଳ ପ୍ରାୟ ହେଇ ଉଠିଲା। 


ତାପରେ ଜର୍ଜ ଚୁପ୍‌ ହେଇଯାଇ ଆକାଶ ଆଡ଼କୁ ଅନେଇ ରହିଲ। । 
କୁଆଡୁ ମେଘ ଥ୍ଲା କେଜାଣି ଘୋଟିଆସିଲ। । ଜର୍ଜ କହିଲା ଡ଼ାର୍ଲିଇ୍‌' ! ଚାଲ ଉଠ ଯିବା । 
ଆଜି ପାଇଁ ଏତିକିରେ-ଏ କଥା ରହିଲା । ମେଘ ଘୋଟିଆସିଲାଣି। ଗୁଣ୍ଡି ଭୁରା ପଡ଼ିଲାଣି 
ପରା । 


ମେରୀ ପଚାରୁ ଆଏ । ପ୍ରିନ୍ଧ ! ତା ପରେ ଉମାର କଣ ହେଲା । 
ରଜାପୁଅ କଂ ଣ ଉମାକୁ ବାହାହେଲା ? ତା ପରେ ମନ୍ତ୍ରୀପୁଅ କ”ଣ କଲ। ? ଜଳ କହିଲା ଏ 
ଗପ ସରିବାର ନୁ ହେଁ । ରଜାମନ୍ତ୍ରୀ କାହାଣୀରେ ହଠାତ କଛି ଘଟିଯାଏ ନାହିଁ । ଚାଲ ଯିବା ! 
ସେମାନେ ପାଖ ରେସ୍ତୋରୀକୁ ଫେରି ଆସୁଆସୁ କଥା ହେଉଥ୍‌ଲେ । ଜର୍ଚ୍ଚ କହିଲା ଗପ 
ଲମ୍ବି ଥାନ୍ତା । ଉମା କଥା ପଡ଼ିଥାନ୍ତା। ଅଲକ୍ଷଣା ବର୍ଷା ସବୁ ସାରିଦେଲା। ଆଉଥରେ ଆସରଟିଏ 
ହେଲେ ହିଁ ଗପ ସରିବ , କଥା ଭିତରେ କେତେ ଭେଦ ଅଛି । ତା ଭିତରେ କୁହୁକ ଡଙ୍ଗା, 
ବୃଢ଼ାଶାଗୁଣା, ଚିତ୍ରନାଗ, ମାଳିଆଣୀ ପ୍ରସଙ୍ଗ ଅଛି । ଗପ କଣ ଏତେ ଶୀଘ୍ର ସରେ ଯେ ମୁଁ 
ସାରିଦେଇଥାନ୍ତି ! ଗପ ଯାହା ଜୀବନ ତାହା, ନଦୀର ପାଣି ତାହା, ବହିଯାଉଥ୍ବ ଧାରହେଇ । 
ଅଟକେଇ ଦେଲେ ଅଟକି ଗଲା। ଆଜି ପାଇଁ ଥାଉ । ଏତିକି ହଁ ଶୁଣିଥଆ । ଜର୍ଜ ଓ ମେରୀ ଚାହା 
ଖାଉ ଖାଉ ଗପ ବି ସେଇଠି ଅଟକି ରହିଲା। 


ଜର୍ଜ ଏଥର ଉମାର ଗୀତଟି ବେପରୁଆ ଭାବେ ଗାଇଲା ଓ ମେରୀର ଆଖ୍‌ 
ଦିଟାକୁ ଅନେଇ ରହିଲା । 


Digitized by srujanika@gmail.com 


ପଲଙ୍କ ଉପରେ ଗୁଆ ପାନ ବଟା 
ହୀରା ନୀଳା ମୋତି ରୂପ 

କଡ଼ା ମିଠା ପାନ ଲବଙ୍ଗ ଅଛି ଗୋ 
ଖାଅ ଭାଙ୍ଗ ଅନୁରୂପ 


ଲଣ୍ଡନରେ ନା ପାନ ନା ଲବଙ୍ଗ ଅଛି ଯେ ଜର୍ଜ ଚାହାପିଆ ପରେ ମେରୀକୁ 
ଯାଚିବ ! ଜର୍ଜ ମନରେ ଏମିତି ହଜାରେ କଥା ଘାଣ୍ଟି ହେଇ ଯାଉଛି। କଥା ଯାକ ତା'ର ଚାହିଁବା 
ନ ଚାହିଁବାକୁ ଅପେକ୍ଷା କରୁନାହାନ୍ତି । ଭାତହାଣ୍ଡି ବିଉଷିଲା ବେଳେ ପେଜ ଛାଏଁ ଉତୁରି ଗଲା 
ପରି ଉତୁରି ପଡ଼ୂଛି। ଜଳଯାତ୍ରାର ଦୀର୍ଘ ଅବଧ୍‌ ଏମିତି ସ୍ମ ତି ମାଜିବା, ସ୍ଵପ୍ନ ଦେଖ୍ବା ଭିତରେ 
କଟିଯାଉଛି । 


ଜାହାଜ ଲୋହିତ ସାଗର ପାରି ହେଇ ଆରବ ସାଗରରେ ପହଁରିବାକୁ 
ଆରମ୍ଭ କଲାଣି । ଏଥର ସମୁଦ୍ରରେ ଲହଡ଼ା ଉତ୍ତାଳ ହେଲାଣି । ସାଇଁ ସାଇଁ ପବନ ସମୁଦ୍ରକୁ 
ଅଥୟ କରୁଛି । ସକାଳ ହେଲେ ମୋନିକା ଟ୍ରେରେ ଚାହା ନେଇ ପହଞ୍ଚି ଯାଉଛି । ଆଉ ତାର 
ସଂଭ୍ରମ ନାହିଁ। ଜର୍ଜ ପାଖରେ ଶେଯକୁ ଲଗେଇ ଚୌକି ଉପରେ ବସିପଡ଼ି ଜର୍ଚ୍ଚ ଚାହା ପିଇ 
ସାରିବା ଯାଏଁ ଅନେଇ ରହୁଛି। ପଚାରୁଛି ଆଜି କଣ ସ୍କେଚ ଆଙ୍କିବେ ? ଏ ସମୁଦ୍ର, ଏ ଜଳଯାତ୍ରା, 
ଏ ନିରୋଳା ବେଳା ସବୁ ସ୍ମତି ଭଳି ଆପଣଙ୍କ ସ୍କେଚ ଦେହରେ ଭରିଯାଉ। ଆପଣ ତ ସେଦିନ 
ରାଧାଙ୍କ କଥା କହୁଥ୍‌ଲେ । ଆପଣ ଚାହିଁଲେ ମୁଁ ରାଧା ହେଇ ଏଠି କୁଞ୍ଜ ରଚିଦେବି। ଜାହାଜ 
ଦୋହୁଲୁଥ୍ବ କଳ୍ନାର କୁଞ୍ଜ କେବିନ୍‌ ଭିତରେ ରଚିହେଇଯାଉଥ୍‌ବ। ଜାହାଜର ସବୁ ନାରୀମାନେ 
ଗୋପୀ ହେଇଯାଉଥ୍‌ବେ । ଆଉବେଳେ ଜାହାଜ ଡଙ୍ଗାରେ ରୂପାନ୍ତରିତ ହୋଇଯିବ । ଆଉ 
ଆରବ ସାଗର ଯମୁନା ପାଲଟିଯିବ । ମୋନିକା କିଏ ? ରାଧା ବା ଆଉ କିଏ ? 


ଜର୍ଚ୍ ଏଥର ମୋନିକାକୁ ମଡ଼େଲିଂ ଦେବାରେ ବାରଣ କରୁନି । ମୋନିକା 
କେବିନ୍‌ ଭିତରେ ନିବସ୍ତହେଇ ଠିଆ ହେଇଗଲେ ଜର୍ଜ ତା ସ୍କେଚୂ ଖାତା, ୱାଟର୍‌କଲର୍‌ ବକୁ 
ପ୍ୟାଲେଟ୍‌ ଖୋଲି ମୋନିକାକୁ ଆଙ୍କି ଦେଉଛି । ମୋନିକା ନିଜ ଠିଆ ହେବା ଜାଗାରୁ ଉଠି ଆସି 
ଜର୍୍ଟର ସ୍କେଚ ଦେଖୁଛି। କି ଚମଜ୍କାର ହାତ ଜଙ୍ଟଗର । ରତନ କଥା ତାର ମନେପଡ଼ି ଯାଉଛି। ସେ 
ଆନମନା ହେଇ ଝରକା ଦେଇ ସମୁଦ୍ରକୁ ଚାହୁଁଛି । ଭାବୁଛି ଏମିତିରେ ତ ସଂପର୍କ ଆରମ୍ଭ ହୁଏ । 

ଜାହାଜରେ ହୋଷ୍ଟେସ୍‌ ହେବାର ତିନି ବର୍ଷ ହେଲାଣି। ଯାତ୍ରୀମାନଙ୍କର ନିଃସଙ୍ଗ 
ମୁହୃର୍ଭମାନଙ୍କରେ ଆସକ୍ତି ଭରିଦେବା ତା କାମ । କେତେ ଯାତ୍ରୀ ନ ଦେଖ୍ଲାଣି ସେ । ତା ରୂପର 
ସୌନ୍ଦର୍ଯ୍ୟ ଆଗରେ କେତେ ସୌଦାଗର, କେତେ ମାନୀ, ଧନୀ, କବି, ଚିତ୍ରକର ହାର ନମାନିଛନ୍ତି । 
ସମସ୍ତେ ତା ସଙ୍ଗ ଚାହିଁଛନ୍ତି । ଦେହର ଟିକିଏ ଉଷୁମୁ ପାଇଁ କେତେ ଅନୁନୟ ବିନୟ, କେତେ 
ଉପହାର, ଉପଡଢ଼ୌକନ । କେତେ ମୋତିମାଳ ହୀରାମୁଦି, କେତେ ନୀଳା ଓ ମାଣିକ୍ୟର ମହାର୍ଘ 
ସମ୍ପଦ ତା ପାଦ ତଳେ ନ ଲୋଟିଛି। ସାମାନ୍ୟ କଟାକ୍ଷ ପାଇଁ ବୁନ୍ଦାଏ ହସ ପାଇଁ ହୁଏତ ଓଠର ସ୍ପର୍ଶ 
ପାଇଁ, ସ୍ତନ ଜଘନର ରୂପ ଦର୍ଶନ ଓ ଅନୁଭବ ପାଇଁ କେତେ କାକୁସ୍ଥୟ କେତେ ଅତ୍ରଚ୍କୁ ହେବା ସେ 
ନଦେଖ୍ଛି ! ଅଥଚ ଏ ରାଜପୁତ୍ର ପାଖରେ ସେ ନିଜେ ଆସି ଧରା ଦେଇଛି । 


କି ମୋହ କରିଦେଇଛି ଏ ପ୍ରଥମ ଶ୍ରେଣୀ କେବିନ୍‌ର ରାଜଶିନ୍ପୀ ଜଣକ 
କେଜାଣି ! ସେ ରତନ ଭଳି କ'ଣ ଜଣେ ଭାରୁ କାପୁରୁଷ ? କାମୁକ ପୁରୁଷ ! ସିଏ କ'ଣ 
ଲାରାର ଦେହସ୍ବପ୍ନରେ ଏବେ ବି ଉଦ୍ବବେଳିତ ନା ସେ ଜଣେ ସରଳ ହୃଦୟର ଅକପଟ ଶିଳ୍ପୀଟିଏ 
ଯିଏ ତା ବାନ୍ଧବୀର ଅସଲ ପ୍ରେମଭାଷା ବୁଝେ ! ଯିଏ ବୁଝେ ଚିତ୍ରକଳାରେ ଦେହ ଓ ନିରୋଳା 
ନାନ୍ଦନିକତାର ଲୁଚକାଳି ଖେଳ । ସିଏ ହୁଏତ ବୁଝିସାରିଛି ଦେହର ନଶ୍ବରତା, ଜୀବନର କ୍ଷଣ 
ଭଙ୍ୁରତା ! ଏଣୁ ଏକ ବିଦଗ୍ଧ ହୃଦୟର ଆବେଗମୟତାକୁ ଘେନିଛି । 


ଉଲଗ୍ନ ହେବା ଏବଂ ଜାହାଜର ଯାତ୍ରୀମାନଙ୍କୁ ଶସ୍ତା ପ୍ରେମ ବିତରିବା 
ମୋନିକା ପାଇଁ ବଡ଼ କଥା ନୁହେଁ । ଜର୍ଟକୁ ସେ କିନ୍ତୁ ଭଲପାଇ ବସିଛି । ଯିମିତି ହୁଏତ ସେ 
ରତନକୁ ପ୍ରଥମେ ଭଲପାଇ ବସିଥ୍‌ଲା। ସେ ପ୍ରେମର ସ୍ସନ୍ଦନରେ ଶଙ୍କାୟିତ। ସେଇଥ୍‌ପାଇଁ ସେ 
ଆଉ ଥରେ ବିପଣି ବାଢ଼ିବା ପାଇଁ ଚାହେନି । ଜର୍ଜ ତାକୁ ଭଲଲାଗେ ! ଏଣୁ ଶିଳ୍ପୀର ନାୟିକା 
ହେବା ପାଇଁ କେବଳ ଜର୍ଜ୍ଚର କେବିନ୍‌ ଭିତରକୁ ଚାଲିଆସେ । 


ମୋନିକା କେବିନ୍‌ରେ ସିଟିଇ ଦେଇ ଚାଲିଗଲା ପରେ ଜର୍ଜ୍କୁ ଲାଗେ ସବୁ 
ରାଧାମୟ ହେଇଯାଇଛି। ଜର୍ଜ୍ଚ ମୋନିକାକୁ ସ୍କେଚୂରେ ଆଙ୍କିଦେଇସାରି ହେନେରୀଙ୍କର ମଡେଲ 
ମାନଙ୍କ କଥା ଭାବିବସେ । ହେନେରୀ ବିଶ୍ବ ବିଖ୍ୟାତ ବ୍ରିଟିଶ୍‌ ଭାସ୍କର । ଜଙ୍ଟର ପୁଣି ସ୍ମରଣ 
ହେଇଯାଆନ୍ତି ଲାରା, ଡାଏନା, ଲିଡିଆ ଓ ମାରିଆ । ମୋନିକା ଜାହାଜର ଯାତ୍ରୀଙ୍କ ପାଇଁ 
ଯାହା ହେଇଥାଉ ପଛେ ତାର ଶାଳୀନ ବ୍ୟବହାର, ସ୍ଟେହପୂର୍ଣ୍ଣ କଥା ଜର୍ଜ ମନକୁ 

ହୁ ଇଛି । ଦେହକୁ ନେଇ ମନ ନା ମନର ସ୍ଵାତନ୍ତ୍ଧ୍ୟ ଅଛି ଯାହା ବେଳେବେଳେ ଦେହର ଆକର୍ଷଣ 
ଓ ରକ୍ତମାଂସର ଆବେଦନକୁ ତୁଛକରିଦିଏ ! 


ଜର୍ଜ ଭାବରେ ଭାବରେ ଚିତ୍ରର ନାରୀମାନଙ୍କ ପାଖରୁ କାବ୍ୟ ନାୟିକା ମାନଙ୍କ 
ପାଖକୁ ପହଞ୍ଚିଯାଏ । କେବିନ୍‌ ଭିତରଟା ଗରମିଯାଏ। ଜର୍ଜ କେବିନ୍‌ରୁ ବାହାରି ଡେକ୍‌ ଉପରେ 
ପହଞ୍ଚେ । ଆରବ ସାଗରରେ ଫେନିଳ ଲହଡ଼ାଙ୍କ ଉତ୍ପାତରେ ଜାହାଜ ଦୋହଲୁଛି । ଜର୍କୁ 
ମନେହେଉଛି କେବିନ୍‌ ଖଶ୍ରିକ ସାଗର ତଳେ ଲୁଚି ରହିଥ୍‌ବା ନାଗରାଜାର ଘର । ସେଠି ଲାରା, 
ମୋନିକା, ଡାଏନା ଆଉ ମେରୀ ନାଗକନ୍ୟା ପାଲଟି ଯାଇଛନ୍ତି । ଜର୍ଚ୍ଚ ମେରୀକୁ ପାତାଳ 
ପୁରୀରୁ ନାଗକନ୍ୟାଙ୍କ ଗହଣରୁ ଉଦ୍ଧାର କରି ସ୍ଵର୍ଗରେ ପହଞ୍ଚେଇଦିଏ ଓ ସ୍ଵର୍ଗର ମେନକା କରିଦିଏ । 
ଆକାଶରେ ଭାସୁଥ୍‌ବା ସ୍ଵଚ୍ଛ ମେଘଖଣ୍ଡ ମେରୀ ଭଳି ତାକୁ ଦେଖାଦିଏ । ବେଳେ ବେଳେ 
ସନ୍ଧ୍ୟାରେ ମେଘଭର। ଆକାଶ ଫାଟି ପଡ଼ିଲେ ତା ଭିତରୁ ସୁନା ରଙ୍ଗର ଶହଶହ ପରୀ 
ଭାସି ଆସନ୍ତି ଓ ତା ଭିତରେ ମେରୀ ଦାଉଦାଉ ଜଳୁଥାଏ । ସେ ହାତରେ ହୀରକ ପାତ୍ରରେ 
ଅମୃତ ଘେନିଥାଏ । ଓଠରେ ପାରିଜାତର ହସ, ଦେହରେ ମଦନ ଦଗ୍ଧ ଲାବଣ୍ୟ, ଆଖ୍ରେ 
ସୂନୀଳ ଚାଂଚଲ୍ୟ । ମେରୀ ଉପରୁ ଥାଇ କହେ, ପ୍ରିନ୍ଧ ! ତମ ଯାତ୍ରା ପୁଷ୍ପିଳ ହେଉ, ଶୁଭମୟ 
ହେଉ। ମୁଁ ଏଇଠୁ ଆଇ ଆଶିଷ ଢ଼ାଳୁଥ୍ବି। ମୋର ସହଚରୀମାନେ ତମ ଜାହାଜ ଉପରେ ନିଘା 
ରଖଛନ୍ତି । ଜର୍ଜ ତଟସ୍ଥ ହେଇପଡ଼େ । ଏ ଦୃଶ୍ୟ ତାକୁ ଚିତ୍ର ପ୍ରାୟ ଲାଗେ ¦ ଭାବେ ଭାଷା ତା ନିଜ 
ହୃଦୟର କିନ୍ତୁ ଚିତ୍ର ରୁବେନସ୍‌ଙ୍କ ବା ରାଫେଲ୍‌ଙ୍କର | ବେଳେ ବେଳେ ସଂଧ୍ୟା ହେଇଗଲେ, ସମୁଦ୍ର 
ଡ଼ୁବନ୍ତ ସୂର୍ଯ୍ୟର ସୁନେଲି ରଙ୍ଗରେ ରଂଜିତ ହେଇଗଲେ ଦୃଶ୍ୟ ପାଲଟିଯାଏ। ଲାଗେ ଟର୍‌ନରୁଙ୍କ 
ଚିତ୍ର ଭଳି । କ୍ୟାନ୍‌ଭାସ ଚାରିଆଡ଼େ ସ୍ଵର୍ଣ୍ଣ ଧୂମାୟିତ ସଂଧ୍ୟା ଆକାଶ ଓ ମଝିରେ ଆଶାଭଳି 
ଜଳର ପ୍ରକାଶ, ତହିଁରେ ଆଲୋକର ବର୍ଣ୍ଣିଳ ଆଭା ଓ ତାରି ଭିତରେ ଜାହାଜର ସ୍ଥିତି। ସବୁ 
ଯିମିତି ସ୍ଵପ୍ନିଳ ପ୍ରକାଶ । ନନ୍ଦଲାଲଙ୍କ ଧୌତଚିତ୍ର ଭଳି । 


ଗଭୀର ସମୁଦ୍ରତଳ ପାତାଳଲୋକରୁ ପହଁରି ଆସି ନାଗକନ୍ୟାମାନେ ବିଭିନ୍ନ 
ଭଙ୍ଗିରେ, ବିଭିନ ରଙ୍ଗରେ, ବିଭିନ୍ନ ରୂପନେଇ ଯାତ୍ରୀମାନଙ୍କୁ ଉଚ୍ଚାଟ କରୁଛନ୍ତି । ଜର ଆକାଶ ଓ 
ପାତାଳ ଭିତରେ ସମ୍ପର୍କଟିଏ ଯୋଡ଼ି ଦେଇପାରିଛି ବୋଲି ଏତେ ଆକର୍ଷଣ ବିକର୍ଷଣ ଭିତରେ 
ବଂଚିଯାଉଛି । ସଂଧ୍ୟା ଇନ୍ଦ୍ରଧନୁର ରଙ୍ଗଦେଇ ଏକ ସ୍ଵପ୍ମିଳ ସେତୁ ରଚିଦେଇ ଯୋଡ଼ି ଦେଉଛି 
ଆମତ୍ମୀୟତାର ଡୋରି । ଆକାଶ ଓ ଜଳ ଏକ ହେଇଯାଉଛି। ଏ ସମ୍ପର୍କ ମାଇକେଲ ଏଞ୍େଲୋଙ୍କ 
' “ଆଦମ୍ର ଜନ୍ମ '' ଚିତ୍ରରେ ଥ୍ବା ଅଦୃଶ୍ୟ ଆକର୍ଷଣ ଭଳି । ଜଳ ଡେକ୍ଉପରେ 

ବେଞ୍ଚରେ ବସିପଡ଼ି ଆକାଶକୁ ଚାହିଁ ରହିଛି ଏକ ବେପରୁଆ ଭଙ୍ଗରେ । ସେ ଆଦମ୍‌ର ଅଭିନୟ 
କରୁଛି । ତା ଦେହଟି ସତେ ଯିମିତି ବିସ୍ତାରି ଯାଇଛି ଭୂମିରୁ ଆକଶ ଯାଏଁ । ବୀ ଗୋଡ଼ 
ବେଞ୍ଚଭପରେ ଉଠେଇ ରଖ୍ଛି। ଗୋଡ଼ ଉପରେ ଭରାରଖ୍‌ ବାଁ ହାତଟି ପ୍ରସାରିଛି। ବା ହାତର 
ଅନାମିକା ଖେଟା ହେଇପଡ଼ିଛି। ତା ଅଜାଣତରେ ସେ କେମିତି କେଜାଣି ସଂପୂର୍ଣ୍ଣ ଉଲଗ୍ନ 
ହେଇଯାଇଛି । ତାର ଦେହ ଅଙ୍ଗ ପ୍ରତ୍ୟଙ୍ଗ ବଦଳି ଯାଇଛି। ମାଇକେଲ ଏଞ୍ଜେଲୋ ନିଜ ଚିତ୍ରର 
ନାୟକ ଭଳି ଜର୍ଜକୁ ପୁନର୍ନବିତ କରିଦେଇଛନ୍ତି। ସ୍ବର୍ଗରୁ ଉଡ଼ିଆସିଛନ୍ତି ଶୁକ୍ଳ ଶ୍ଵଶ୍ର ଯୁକ୍ତ ସୃଷ୍ଟି କର୍ଭା 
ବ୍ରହ୍ମା । ସେ ସଙ୍ଗରେ ନେଇ ଆସିଛନ୍ତି ରମ୍ଭା ମେନକା ଅପସ୍ରା ଓ ତାରି ଭିତରେ କୋଳ 
କରିଛନ୍ତି ଇଭ୍‌କୁ । ଇଭ୍‌ ଖୁବ୍‌ ସତୃଷ୍ଣ ଚାହାଣିରେ ଚାହିଁ ରହିଛି ଆଦମ୍‌୍କୁ । ଶୂନ୍ୟରୁ ମେଘମାନଙ୍କ 
ସନ୍ଧିରୁ ବ୍ରହ୍ମା ତାଙ୍କ ଡ଼ାହାଣ ହାତର ମଝି ଆଙ୍ଗୁଳ ଟିକୁ ଜର୍ଜ ଆଡ଼କୁ ବଢ଼େଇ ଦେଇ ତାର 
ଅନାମିକାକୁ ଛୁଇଁବେ ଛୁଇଁବେ ହେଉଛନ୍ତି। ହୁଏତ ଛୁଇଁସାରିଲେଣି। ଆଦମ୍‌ ପ୍ରାଣରେ ପ୍ରେମର 
ଆସକ୍ତିର ଵୀଜ ବୁଣି ସାରିଲେଣି । ଆଦମ୍‌ କଲ୍ଲୋଳିତ ହେଇଉଠୁଛି । ତାର ଓଠ ଲହରାଯୟିତ 
ହେଇଯାଉଛି । ଆଖରେ ଚଂଚଳତା ଭରି ଯାଉଛି । ମୁହଁରେ ଲାବଣ୍ୟ ଉକୁଟି ଉଠୁଛି । ଦେହରେ 
ଶିହରଣ ଖେଳିଯାଉଛି । ଇଦ୍‌ ବ୍ରହ୍ଟାଙ୍କ ବାହୁ ବନ୍ଧନରୁ ମୁକୁଳିଯିବ ଭାବୁଛି । ସେ ଏକ ଅଜଣା 
ଆକର୍ଷଣରେ ଗୁଞ୍ଜରିତ ହେଇଯାଉଛି । ଲାଗୁଛି ଏଠି ଧରା ଓ ସ୍ଵର୍ଗର ମିଳନ ଘଟି ଯାଉଛି । 
କେତେ ମହନୀୟ, କେତେ ସ୍ଵପ୍ମିଳ ପୁଣି କେତେ ଆମ୍ବ୍ବୀୟ ଏ ଚିହ୍ନା ମାଟିର ବାସ୍କା । କେତେ 
ଅଜଣା ଆନନ୍ଦ ଏ ଅଚିହ୍ନା ଆକାଶ ଭିତରେ ଭରି ରହିଛି । ସ୍ଵର୍ଗ କେତେ ଅଜଣା ଆକାଂକ୍ଷାରେ 


ମହକିତ । 


ରଭ୍‌ ଆଦମ୍କୁ ହାତଠାରି ଡ଼ାକିଲା। ଜର୍ଜ୍କୁ ଲାଗିଲା ମେରୀ ସ୍ଵର୍ଗରେ ରହି 
ଡାକୁଛି । ଆଦମ୍‌ ଆକର୍ଷିତ ହେଇଗଲା । ତାକୁ ଲାଗିଲା ସେ ଦୈବୀ ପ୍ରଭାବରେ ସ୍ଵଶରୀରରେ 
ଉତ୍ତୋଳିତ ହେଇଯାଉଛି । ତା ପରେ ସେ ସ୍ଵର୍ଗରେ ପ୍ରବେଶିଲା। ନନ୍ଦନକାନନର ଏଡେନ୍୍‌ ବନ, 
ପାରିଜାତ ଫୁଲର ସୁଗନ୍ଧରେ ମହକି ଉଠୁଛି । ପରୀମାନେ ସ୍ଵଚୁନ୍ଦରେ ବିଚରୁଛନ୍ତି । ପିତୃଦେବ 
ରାଧାମୋହନଙ୍କ ବାକ୍ୟ ଗୁଡ଼ିକ ତା କାନରେ କିଏ ଯିମିତି ଭରି ଦେଉଛି। କି ଭାବପୂର୍ଣ୍ଣ ବଚନ 
ବିନ୍ୟାସ ! 


“ମହାଭାଗ ! 


ଏଣେ ଦେଖ, ଉଦ୍ୟାନଦେବୀ ତୁମ୍ଭଙ୍କୁ ସୁଯୋଗ୍ୟ ଅତିଥ୍‌ ମନେକରି କୋକିଳ 
କଳରବରେ ସ୍ଵାଗତପୂର୍ବକ ମକରନ୍ଦକଳ ଦ୍ଵାରା ପାଦାର୍ଘ୍ୟ ପ୍ରଦାନ କରୁଅଛି । 

ଦାଡ଼ିମୀଫଳ, ଶୁକଚଞ୍ଚନିର୍ଭିର୍ନ ସୌରଭସମ୍ପନ୍ନ ସ୍ଵର୍ଣ୍ଣବର୍ଣ୍ଣ ସହକାର, 
ବନଲକ୍ଷ୍ମୀସଞ୍ଚିତ କୁଙ୍କୁମଭରିତ ବିମଳଗବୟଣଶ୍ୃଙ୍ଗସ ମ୍ବ ଟକ ସଦୃଶ ସୁରମ୍ୟ କମଳାଫଳ, ପ୍ରଭୁତିରେ 
ପାଦପଶ୍ରେଣୀ ବିନମ୍ର ହୋଇ ନେତ୍ରୋତ୍ସବକର ହୋଇଅଛି । ଏହି ଉଦ୍ୟାନ ସ୍ଵଭାବସୁନ୍ଦର 
ହୋଇଥ୍‌ଲେ ସୁଦ୍ଧା ତୁମ୍ଭ ସମ୍ପର୍କରୁ ବାଳାରୁ ଣରକ୍ତିମାରଞ୍ଜିତ କାଞ୍ଚନାଚଳପରିସର ବିମଳ 
ଜ୍ୟୋସ୍ପାସ୍ପର୍ଶୀ ସୁନୀଳ ସାଗରବକ୍ଷ ପରି ସାତିଶୟ ଶୋଭିତ ହୋଇଅଛି। 


ଏହି କୁସୁମାକର ଉଦ୍ୟାନ ସଙ୍ଗୀତାୟମାନ ଷଟ୍‌ଚରଣଚକ୍ରଝଙ୍କାର, 
ନର୍ଭନାୟମାନ ବଲ୍ଲରୀସମୁଦ୍େଳନ, ପିଛିଳାୟମାନ ପରାଗପଟଳପ୍ରଚ୍ଛନ ସରଣୀ, 
ସଗନ୍ଧାୟମାନ ଚନ୍ଦନବନପବନ ପ୍ରଭୃତି କାହାକୁ ପରବଶ ନକରିବ। 


ଜର୍ଚ୍ଚ ଦେଖ୍ଲା ଅଦୂରରେ ଝରଣା ପାଖରେ ଏପଲ୍‌ ଗଛଟିଏ ଫଳ ଭାରରେ 
ନଇଁପଡ଼ିଛି । ଏପଲ୍‌ ଯାକ ଲାଗୁଛି ସୁନାର । ଏହି ଏଡେନ୍‌ ଉଦ୍ଧ୍ଯାନରେ ଫଳ ତୋଳିବାକୁ 
ବାରଣ କରାଯାଇଛି। ଇଦ୍‌ ଫଳ ଦେଖ୍‌ ଲୋଭେଇଲା। ଫଳ ତୋଳିବାକୁ ଆଦମ୍‌ ଇତ୍ଵକୁ ମନା 
କଲା । ଅଜଗର ସାପଟିଏ ଗଛରେ ଗୁଡ଼େଇ ହେଇ ରହିଥାଏ ଓ ଇଭ୍ଵକୁ ଆଦିମ ପ୍ରବୃତ୍ିରେ 
ମଜଉଥାଏ । ସାପଟି ଏପଲ୍‌ଟିଏ ତୁଣ୍ଡରେ ଧରି ଇଭ୍‌କୁ ଯାଚିଲା। ଇଭ ଆଉ ସମ୍ଭାଳା ଗଲାନି । 
ତା ତୁଣ୍ଡରୁ ଏପଲ୍‌ଟି ଛଡ଼େଇ ଆଣିଲା । ଆଦମ୍‌ ତାକୁ ବାଧା ଦେଲା। ଗଛ ଭିତରୁ ବନ ଦେବତା 
ଉଭା ହେଇ ସେମାନଙ୍କୁ ବାରଣ କଲେ । କହିଲେ ସ୍ଵର୍ଗର ଏହି କାନନରେ ଫଳ ତୋଳିବା 
ନିଷେଧ । ସେତେବେଳକୁ ଆଦମ୍‌ ଓ ଇଦ୍ଭ୍‌ ଶୃଙ୍ଗାରର ଆଦିମତାରେ ରସିଯାଇଥ୍‌ଲେ । 
ସେମାନେ ଏକ ଅଭୁତ ଅସୁରୀ ଶକ୍ତିର କବଳରେ ପଡ଼ି ମୋହଗ୍ରସ୍ତ ହେଇପଡ଼ିଥ୍‌ଲେ । ଇଦ୍‌ 
ସୁନାର ଏପଲ୍‌ ଫଳ ଗ୍ରହଣ କଲା । ତାକୁ କି ଜଣା ଥ୍ଲା ଏହା ନିଷିଦ୍ଧ ଗଛର ନିଷିଦ୍ଧ ଫଳ ବୋଲି । 
ଇଦ୍‌ ନିଜେ ଫାଳେ କାମୁଡ଼ି ଖାଇଲା ଆଉ ଫାଳେ ଦେଲା ଆଦମ୍କୁ। ସେମାନେ ଉତ୍ତୟେ ଫଳର 
ସ୍ବାଦୁ ଚାଖ୍ଲେ | ଦେହରେ ଅଭୁତ ଶିହରଣ ଖେଳିଗଲା। ସେମାନେ ମଦନର ଢ୍ଵାଳା ଦେହରେ 
ଅନୁଭବ କଲେ | ଇଭ୍‌ ଆଦମ୍ର ଦେହ ପ୍ରତି ଆକୃଷ୍ଠ ହେଲା । ରତି ଭିକ୍ଷା କଲା । ସ୍ଵର୍ଗର 
ନନ୍ଦନବନ ଅମାର୍ଗ ହୋଇପଡ଼ିଲା। ସେମାନେ ଅଭିଶପ୍ତ ହେଇଗଲେ। ଏବେ ସ୍ବର୍ଗରୁ ଖସିବାର 
ବେଳ ! ଦୁହେଁ ଉଲ୍ବକା ଭଳି ଖସିଲେ ଆକାଶରୁ ମାଟି ଉପରକୁ । ମେରୀ ଅଧା ବାଟରେ 
ହାତଛଡ଼ା ହେଇଗଲା । ଜର୍ଜ ଆସି ଓହ୍ଲେଇଲା ଜାହାଜର ଡେକ୍୍‌ ଉପରେ । ମେଘ ଫାଙ୍କରେ 
ସଂଧ୍ୟା ଆକାଶର ଗୈରିକ ଆଭା ଭିତରେ ମେରୀକୁ ଜଟ ଖୋଜିଲା । ଦୈବୀବାଣୀ ହେଲା । 
ଏ ଜନ୍ମେ ଭେଟ ନାହିଁ ଆଉ, ଅଞ୍ଚଳ ଛାଡ଼ ମହାବାହୁ । ଜର୍ଜ ଚମକିଗଲା। ପର ମୁହୂରଁରେ 
ନିଜକୁ ପ୍ରବୋଧ୍‌୍ନେଲା । ଭାବିଲା ଏସବୁ ସ୍ଵପ୍ନ ମାତ୍ର 

ଜର୍ଟ୍ଟ ଏ ଅଲୌକିକ ସ୍ଵପ୍ନିଳ ବାସ୍ତବତା ଭିତରେ ମଜଗୁଲ ହୋଇଉଠେ । 
ସନ୍ଧ୍ୟା ଗଡ଼ିଯାଇ ରାତି ହେଉଛି । ଜଙ୍ଟ କେବିନ୍‌କୁ ଫେରୁଛି । ମୋନିକା ରାତ୍ରିଭୋଜନ ନେଇ 
କେବିନ୍‌ ଦୁଆରେ ଡ଼ାକୁଛି । ଜର୍ଜ ! କବାଟ ଖୋଲ । ମୁଁ ସାଗରରୁ ଅମୃତ ନେଇ ଆସିଛି । 
ମଣୋହିରେ ବିଜେକର ! ଟେବୁଲ ଉପରେ ଥାଳିଟି ରଖ୍ଦେଇ ମୋନିକା ଅଜନ୍ତାର ଅପସରା 
ଭଙ୍ଗିରେ ଠିଆ ହେଇରହୁଛି । ଜର୍ଜର ଭୋଜନ ସରିଲା ପରେ ଆଳି ନେଇ ମୋନିକା ସାଗର 


~~ ~~ 


ଭିତରେ କୁଆଡ଼େ ଯିମିତି ଅଦୃଶ୍ୟ ହେଇଯାଉଛି । 


ଲଣ୍ଡନ ରହଣୀ କାଳର ଦୁଲଟି ଘଣଟା ଜର୍ଜର ଶିଛ୍ୀ ପ୍ରାଣକୁ ସୃଷ୍ଟିଶୀଳ ବିସ୍ମୟରେ 
ଭରିଦେଇଛି। ତାର ଶିଳ୍ପୀମାନସକୁ ବହୁଭାବରେ ଅନୁପ୍ରାଣିତ ଓ ଅନୁରଞ୍ଜିତ କରିଛି । ଯତନେ 
ସାଇତା ସେ ଦୁଇକଥା ଜର୍ଚ୍ର ପ୍ରବାସୀ ହୃଦୟକୁ ରସାଳ କରିଦେଇଛି । ଜଳଯାତ୍ରାର ନିରୋଳା 
ମୁହୁରଁମାନଙ୍କରେ ଅତି ଯତନରେ ସାଇତା କଥା ଗୁଡ଼ିକ ରୂପ ଧରେ । ଆଉ ସେହି ରୂପର 
ସମ୍ଭାର ଭିତରେ ସ୍ମତି ହୋଇ ବିଚରଣ କରିବାକୁ ଭଲଲାଗେ | ଲଣ୍ଡନରେ ଶିଳ୍ପୀ ଜୀବନର 
ମେରୀକୁ ବାଦ ଦେଲେ ଯେଉଁ ଦୁଇଟି ଅନୁଭୂତି ଅନ୍ତରକୁ ସିକ୍ତ କରିଥାଏ ସେଥ୍‌୍ରୁ ପ୍ରଥମଟି 
ହେଲା ବିଶ୍ବବନ୍ଦିତ ବ୍ରିଟିଶ ଭାସ୍କର ହେନେରୀ ମୁର୍‌ଙ୍କ ସହିତ ତାଙ୍କ ଷ୍ଟୁଡ଼ିଓରେ ଦେଖା । ମେରୀ 
ନିଜ ବାନ୍ଧବୀ ମାଧ୍ଯମରେ ଏ ଭେଟର ବ୍ୟବସ୍ଥା କରିଦେଇଥ୍‌ଲା। ଏଣୁ ଏତେ ବଡ଼ ମନୁଆ ଶିଳ୍ଜୀଙ୍କ 
ସହିତ ଭେଟ ସହଜ ହେଇ ଯାଇଥଲା ! ଜଟ ଘଟଣାଟି ମନେପକାଉଛି । 


ସେ ଓ ମେରୀ ବନ୍ଧୁରପଥ ଅତିକ୍ରମ କରି ହେର୍ଟଫୋଡ୍ଡ଼ସାଏର୍‌ 
ପହଞ୍ଚିଲାବେଳକୁ ସଂନ୍ଧ୍ୟା ହେଇଆସୁଥ୍ଲା। ମନରେ କେତେ ଉଦ୍‌ବେଳନ | କେତେ ସଂଭ୍ରମ, 
କେତେ ଆକାଂକ୍ଷା । ସାଢ଼େ ଛଅବେଳେ ଷ୍ଟୁଡ଼ିଓରେ ସାକ୍ଷାତ କରିବା ପାଇଁ କଣ୍ଟ ଦେଇଥ୍‌ଲେ 
ହେନେରୀ | ତାଙ୍କ ଷ୍ଟୁଡ଼ିଓ ଯେତେ ଯେତେ ପାଖଉଥୁଲା ଜର୍ଜକୁ ଲାଗୁଥ୍ଲା ସେମାନେ କୌଣସି 
ମେଷପାଳକର ଗୁହାଳ ଆଡ଼କୁ ଆଗଉଛନ୍ତି । ମେରୀ କଥାରେ ଲଥା ଯୋଡ଼ି କହିଲା, ଜଜ 
ଜା” ଣ ହେନେରୀଙ୍କ ଷ୍ଟୁଡ଼ିଓ ଆଗରୁ ଗୋଟିଏ ଘୁଷୁରି ଫାର୍ମ ଥୁଲା। କଥା ହେଉ ହେଉ ସପ୍ତଦଶ 
ଶତାଦ୍ଦୀର ସ୍ଥାପତ୍ୟ ଶୈଳୀରେ ତିଆରି ଷ୍ଟୁଡ଼ିଓ ପାଖରେ ସେମାନେ ପହଞ୍ଚିଲେ। ଷ୍ଟୁଡ଼ିଓ ଚାରିପଟେ 
ଗଦା ଗଦା ପ୍ଲାଷ୍ଟରର ଭଙ୍ଗା ମଡେଲ, ଆର୍ମେଚର ଓ ପରିତ୍ୟକ୍ତ ଛାଞ୍ଚମାନଙ୍କରୁ ଲାଗୁଥ୍ଲା 
ଜଣେ ଭାସ୍କରର ଷୁୁଡ଼ିଓ ବୋଲି। ସଂଖୁଳି ନେବା ପାଇଁ ସିମିତି କିଛି ବ୍ୟବସ୍ଥା ନଥୁଲା । ଷ୍ଟୁଡ଼ିଓ 
କବାଟରେ ମେରୀ ଠକ୍ଠକ୍‌ କଲା, କଲିଙ୍ଗ ବେଲ୍ର ବ୍ୟବସ୍ଥା ନାହିଁ । ଭିତରୁ ଗୁରୁ ଗମ୍ଭୀର 
ସ୍ଵରରେ ହେନେରୀ ଉତ୍ତର ଦେଲେ “କମ୍‌ଇନ୍‌ ? । ଜକୁ ଲାଗିଲ। ଏ କଥାପଦକରେ 
ଭାସ୍କର୍ଯ୍ୟର ଯେତିକି ଦୃ ଢ଼ତ। ଭରି ରହିଛି ମଣିଷଟି ଭିତରେ ହୁଏତ ତାଠୁ ବେଶି 

କଠୋରତା ଭରିରହିଥ୍ବ । ସେମାନେ ସନ୍ତପଣରେ ଷ୍ଟୁଡ଼ିଓ ଭିତରକୁ ପଶିଲେ । 


ଷୁଡ଼ିଓ ଭିତରେ ଆଗ ପଛହେଇ ଦୁଇଟି ବଖରା ଦାଣ୍ଡଘରେ ବଡ଼ବଡ଼ କାଠଗଡ଼ର 
ଖୋଦେଇ ଯୁଦ୍ଧଭୂମିରେ ଆହତ ସୈନିକଙ୍କ ଭଳି ଫୁଙ୍ଗୁଳା ଦେହକୁ ଦେଖେଇ ପଡ଼ିଛନ୍ତି। ସେମାନେ 
ଅପେକ୍ଷାରେ ଅଛର୍ତି ହେନେରୀଙ୍କ ନିହାଣର ମଧୁର ସ୍ତର୍ଶକୁ । ରାମଚନ୍ଦ୍ର ଅହଲ୍ୟାଙ୍କୁ ଉଦ୍ଧରିଲା ଭଳି 
ହେନେରୀ ହିଁ ସେମାନଙ୍କୁ ଉଦ୍ଧାରିବେ । ଏଗୁଡ଼ିକ ହେନେରୀଙ୍କ ରିକ୍କାଇନିଙ୍ଗ ଫିଗରସ । ଭିତର 
ବଖରାକୁ ଯିବାପାଇଁ କବାଟ ଦରମେଲା । ଦେଖ୍‌ ହେଉଛି ହେନରୀ ଓ ତାଙ୍କ ଧର୍ମପତ୍ନୀ ଇରିନା 
ସେମାନଙ୍କୁ ଅପେକ୍ଷାରେ ଅଛନ୍ତି। ସେମାନଙ୍କୁ ଦେଖ୍ପଡ଼ି ଭେଟିବାପାଇଁ ହେନେରୀ ଚୌକିଛାଡ଼ି 
ଠିଆ ହେଲେ । ତାଙ୍କ ମୁହଁରେ ପ୍ରକଟିତ ହସ ସମଗ୍ର ଦେହ ଭିତରେ ସଂଚରିଗଲା । ଖୁବ୍‌ 
ଗମ୍ଭୀର ଅଥଚ ନମ୍ର ସ୍ଵରରେ ହେନେରୀ କହିଲେ, ‘ଠ୍ଜେଲକମ୍‌ ଇନ୍‌ ମାର ଷୁଡ଼ିଓ ? । ଏତକ 
ପାଟିରୁ ଉଚ୍ଚାରିଗଲା ବେଳକୁ ହାତ ପ୍ରସାରୀ ଗଲାଣି କରମର୍ଦନ ପାଇଁ । ଭାସ୍କରର ହାତ 
ପଥୁରିଆର । ପଥରର ହାତ | ତା ଭିତରେ ରାଜପୁତ୍ରର କଅଁଳ ପାପୁଲି ଛଞ୍ଚାଣ ପଂଝାରେ 
କପୋତ ଭଳି ଧରାଦେଲା । କରମର୍ଦ୍ଦନ କ୍ଷଣିକ ବ୍ୟାପାର ନୁହେଁ । ବେଶ୍‌ କିଛି ସମୟ ଧରି 

ଚାଲିଲା । ଜର୍ଚ୍ଚର ଦେହ ଓ ମନ ଭିତରେ ଭୂକମ୍ପନ ଯିମିତି ହେଇଗଲା । 


ହେନେରୀ ମୁର୍‌ଙ୍କ ଚେହେରା ବେଶ ହୃଷ୍ଟପୃଷ୍ଟ । ବେଶି ଡେଙ୍ଗା ନୁହଁନ୍ତି କି 
ବେଶି ଟିମା ନୁହଁନ୍ତି । ଇଂଲିଶ୍‌ ଭାଷାରେ ଷ୍ଟକି ଫିଗର । ନିଜର ଭାସ୍କର୍ଯ୍ୟ ଭଳି । ଦେହରେ 
ନେଳିଆ ଗାରଗାରିଆ ସାର୍ଟ । ତାକୁ ପସନ୍ଦ ହେଲାଭଳି ନୀଳ ନେକ୍ଟାଇ, ଟୁଇଡ଼୍‌ର ଟ୍ରାଉଜର, 
ଧଳା ଓ ନୀଳର ପଟାପଟା ଥାଇ ମାଂସ କଟାଳିମାନେ ପିନ୍ଧିଲା ଭଳି ଏପ୍ରନ୍‌ । ଜର୍ଜ ସାଙ୍ଗରେ 
କରମର୍ଦନ ସରିଲାପରେ ମେରୀ, ମୁର୍ଙ୍କ ପାଖକୁ ଘୁଞ୍ଚିଯାଇ ନାତୁଣୀଢ଼ଙ୍ଗରେ ଗାଲରେ ଗାଲ 
ମିଶେଇ ଚୁମାଟିଏ ଦେଲା ଓ ଖାଇଲା । ତା ପରେ ଇରିନା କରମର୍ଦନ ପାଇଁ ହାତ ପ୍ରସାରି 
ଦେଲେ । ସେ ନାଲିରଙ୍ଗର ଫଲ୍‌ ଗାଉନ୍‌ ପିନ୍ଧିଥିଲେ ! ଅଣ୍ଟାରେ ରୁପାର ଅଣ୍ଟାସୁତା ଦେହର 
ପୃଥୁଳତାକୁ ଗାଉନଠାରୁ ଅଲଗା କରିଦେଉଥ୍‌୍ଲା। ମୁଣ୍ଡରେ ଦରପାକଲା କୁଞ୍ଚିତ କେଶ, ଫୁଲୁକା 
ଗାଲ ଦୃଇଟି ହସିଲେ ସମୁଦ୍ର ଲହଡ଼ା ଭଳି ଉଲ୍ଲସି ଉଠୁଥ୍ଲା। ନୀଳବର୍ଣ୍ଣର ଡୋଳାଥାଇ ଭସାଭସା 
ଆଖ୍‌ ଇରିନାଙ୍କର । 


ହେନେରୀ ଆତିଥ୍ୟର ପ୍ରାଥମିକ ସମ୍ଭାଷଣ ପରେ ନିଜ ଚୌକିଭିତରେ ପୁଣି ଖପିଗଲେ, ଆଗରେ 
ଛୋଟ ଷ୍ଟୁଲଟିଏ ଉପରେ ବିଭିନ୍ନ ଆକର ପ୍ରକାରର ଛୋଟ ବଡ଼ ପଥର ଖଣ୍ଡ,ଢୀଵକଜନ୍ତୁଙ୍କ, ପ୍ଲାଷ୍ଟର 
ଅଫ୍ବ ପ୍ୟାରିସ୍‌ର ମାକେଟ୍‌ ଆଉ ତା ଭିତରେ ବିଛେଇ ହେଇ ପଡ଼ିଥ୍ଲା ତାଙ୍କ କାମରେ 


୧୨୧ 

୧୨୨ 


ଲାଗୁଥ୍‌ବା ଦାନ୍ତଡ଼ାଭ୍ରରଙ୍କର ହାତ ହତିଆର । ଏସବୁ ଗହଳି ଭିତରେ ପୁଣି ବାରିହେଇ ପଡ଼ୁଥ୍ଲା 
ମହମର ଦରଗଡଢ଼ା କେତୋଟି ଭାସ୍କର୍ଯ୍ୟ। କଂଚା ମାଂସରଙ୍ଗର ଖେଳନା ଭଳି ମନେହେଉଥ୍‌ଲେ । 
ଆଉ ବିଭିନ୍ନ ଗ୍ୟାଲେରୀର ନୀ ଠିକଣା ଆଇ କାର୍ଡ଼ ସବୁ ତାସ୍‌ ଭଳି ବୁଣି ହେଇ ପଡ଼ିଥ୍ଲା । 
ଏୟାରି ଭିତରେ ହଜିଯିବା ପାଇଁ ହେନେରୀଙ୍କୁ ବେଶି ସମୟ ଲାଗିଲାନି । ଲାଗିଲା ସେ ଯିମିତି 
ବର୍ଭମାନରୁ କେଉଁ ଅତୀତକୁ ଫେରିଗଲେ ଓ ଅତୀତର ଆଦିମତା ଭିତରେ ନିଜକୁ ମଜେଇ 
ଦେଲେ। 


ଏ ଭିତରେ ଇରିନା ଚାହା ତିଆରିବା ପାଇଁ କ୍ୟାଟଲିରେ ପାଣି ଗରମକଲେ। ପାଣିରେ 
ପତି ପକେଇଲେ । ଆଉଟା ଚାହାର ଗନ୍ଧ ନାକରେ ବାଜିବାରୁ ହେନେରୀଙ୍କ ଧ୍ଯାନ ଭଙ୍ଗ 
ହେଲା । ହେନେରୀ ଧୀରେ ମୁଣ୍ଡ ଉଠେଇ ପଚାରିଲେ, ତମେ ତା” ହେଲେ ଭାରତରୁ ଆସିଛ ? 
ହେଦେର୍ଲିରେ ପଢ଼ୁଛ ? ମେରୀ କହୁଥ୍ଲା ତମର ସେ ବାନ୍ଧବୀ । ମୋ ସେକ୍ରେଟାରୀ ଡାଏନା 
ସାଙ୍ଗରେ ତାର ବନ୍ଧୁତା ଖୁବ ନିବିଡ଼ । ତମେତ ଭାସ୍କର୍ଯ୍ୟର ଦେଶ ଭାରତରୁ ଆସିଚ, ତମେ 
ପାହାଡ଼କୁ ଭଲପାଅ ? ତାରି ଭିତରେ ତମେ ଦେଖ କଣ? ପଥରର ସାନ୍ଦ୍ରତା ନା ସାନ୍ଦ୍ରତାରେ 
ଶୂନ୍ୟତା । ଜର୍ଜ ଏ ପ୍ରଶ୍ନର ତାପୂର୍ଯ୍ୟ ହଠାତ୍ଵ ବୁଝିନପାରି ବୋକାଙ୍କ ଭଳି ହେନେରୀଙ୍କ ଆଡ଼କୁ 
ଚାହିଁ ରହିଲା । ହେନେରୀ ପୁଣି କଥାର ଖ୍ଅ ଧରିଲେ । ମୁଁ ପଥର ଭିତରେ ତାର ଆମ୍ବାକୁ 
ଖୋଜୁଛି। ଏ ଖୋଜିବା ଏବର ନୁ ହେଁ। ଯିମିତି ଲମ୍ବିଆସିଛି ପ୍ରାଗ୍‌ିତିହାସିକ କାଳର ଆବର 
ଭିତରୁ ଚେତନାର ସଦ୍ୟତମ ସରହଦ ଯାଏଁ। ମୁଁ ଭାସ୍କର୍ଯ୍ୟ ଗଢୁଛି , ଖୋଜୁଛି , ପ୍ରକୃତିରେ 
ଯାହା ଦେଖୁଛି ସବୁ ମୋତେ ଭାସ୍କର୍ଯ୍ୟ ଭଳି ଲାଗୁଛି । ମୋର ଭାସ୍କର୍ଯ୍ୟର ସାରକଥା ହେଲା 
ଆକାଶରେ ବନାନୀରେ ମାଟିରେ ପଥରରେ ଶୂନ୍ୟତାର ରୂପଚ୍ଟା । ଶୂନ୍ୟ ରୂପେଇ ଯିବାର 
ବିସ୍ମୟତା । 


ଜର୍ଟ ହେନେରୀଙ୍କ ଆଖ୍‌ ଦି ଟାକୁ ବଲବଲ କରି ଚାହିଁଲା। ସେ ମେରୀର 
ଆଉ ଇଚରିନାଙ୍କ ଉପସ୍ଥିତି ଭୁଲିଗଲା, ସେ ଭୁଲିଗଲା ଷ୍ଟୁଡ଼ିଓ ଅଭ୍ୟନ୍ତରର ଆକର୍ଷଣ , ସେ 
ଅନୁଭବର ସେଇ ଆଖ୍ଦିଓଟି ଭିତରେ ହକିଗଲା । ତାକୁ ଲାଗିଲା ଗୋଟିଏ ସୂର୍ଯ୍ୟ ଓ ଅନ୍ୟଟି 
ଚନ୍ଦ୍ର ଗୋଟିଏ ପ୍ରଚଣ୍ଡ ରୌଦ୍ର ବିକରୁଛି ତ ଅନ୍ୟଟି ଜ୍ୟୋସ୍ପାର ମାୟାଜାଲ ପାରିଦେଉଛି । ସେ 
ଖାଲି ଅନୁଭବ କଲା ଏକ ଦିଗନ୍ତ ବିସ୍ତାରୀ ନୀଳିମା ଭିତରେ ଦୁଇଟି ଜାଜୁଲ୍ୟମାନ ତେଜୀୟାନ 
ସତ୍ତା, ହୁଏତ ପାର୍ଥ କୁରୁକ୍ଷେତ୍ର ରଣାଙ୍ଗନରେ ଜିଜ୍ଞାଷ୍ଠର ମନ ନେଇ ଏହାହିଁ ଚାକ୍ଷୁଷ କରିଥୂଲେ | 
ଷୁଡ଼ିଓ ଭିତରେ ଅହେତୁକ ନୀବରତା । କେବଳ ଚାହା କପ୍‌ ଉଠେଇବା ଓ ରଖ୍ବାର ସେରାମିକ୍‌ 
ଶବ୍ଦ | 

ହେନେରୀ ଏ ସ୍ତଚ୍ଧତା ଭିତରୁ ସ୍ଵରତୋଳି ପୁଣି ପଚାରିଲେ , ଜର୍ଚ ! କ'ଣ 
ଏମିତି ଅନେଇ ରହିଛ ? ଜଙ୍ଚର ତୁଣ୍ଡରୁ ଅଲକ୍ଷ୍ୟରେ ବାହାରି ପଡ଼ିଲା ଶୂନ୍ୟତାର ବିସ୍ତାର, 
ନୀଳିମାର ପ୍ରକାଶ, ଭାସ୍କର୍ଯ୍ୟର ଜ୍ୟୋତିକୁ ଦେଖୁଛି। ବେଶ୍‌ ତମେ ତ ବୁଝିଲଣି କଳା କଣ, ତାର 
ଅସଲ ସ୍ଵରୂପ କଣ । କଳାର ଆମ୍ମା ପ୍ରାଚ୍ୟ ଓ ପାଶ୍ଚାତ୍ୟ ଭେଦରେ ପୃଥକ ନୁହେଁ। ସବୁ ସଚ୍ଟା 
ଶିଳ୍ପୀଙ୍କର ଅନୁଭବ ଏକ ଓ ଉପଲବ୍ଧ ବି ଏକ । 


ମେରୀ ଏସବୁ କଥାବାରାଁ। ଏବଂ ପ୍ରଶ୍ମଉଭ୍ର ଭିତରୁ ହଠାତ କିଛି ଘେନି 
ପାରିଲାନି । ଖୁସିହେଉଥ୍ଲା ଜର୍ଚ୍ଚକୁ ହେନେରୀଙ୍କ ସହିତ ଭେଟ କରେଇଦେଇ ସେ ଯିମିତି 
ଗୋଟିଏ ମହାମିଳନର ସୂତ୍ରପାତ କରିଦେଇଛି । 


ସାକ୍ଷାତ ପାଇଁ ନିର୍ବାରିତ ସମୟ ଗଡ଼ିଯାଉଛି । ଇରିନା ହେନେରୀଙ୍କ 
ଆଡ଼କୁ ଚାହିଁଲେ, ତା ପରେ ନିଜ ହାତଘଣ୍ଡଟାକୁ ଅନେଇଲେ । ଏ ଭିତରେ ଘଣ୍ଟାଏ ବିତିଗଲାଣି । 
ସମୟ ଜଣା ପଡୁନି । ଜର୍ଚ୍ଚ ଅଗତ୍ୟା ଉଠି ଠିଆହେଲା। ହେନେରୀ ପୁଣି ହାତ ଦଢ଼େଇଦେଲେ । 
କହିଲେ, ଜର୍ଚ୍ଟ ମନେରଖ କିଛି ଗୋଟିଏ ଆଙ୍କି ଦେବା, ଚିତ କରିଦେବା ବା ଗଢ଼ିଦେବା ବଡ଼ 
' କଥା ନୁହେଁ । ସୃଷ୍ଟିଶୀଳ ପ୍ରାଣ ନେଇ ପ୍ରତ୍ୟେକ ବସ୍ତୁରେ ଆତ୍ମୀକୁ ଖୋଜିବା ହିଁ କଳା । ଜ୍୍ଚ 
ଘେନିଲା କି ସାରକଥା ନକହିଲେ ହେନେରୀ ।! ହେନେରୀ ଜର୍ଚ୍କୁ ଜଣେ ଯୋଗୀ ଭଳି 
ଦେଖାଗଲେ । 


ହେନେରୀ ମୁର୍‌ଙ୍କ ସହିତ ପ୍ରଥମ ଭେଟର ରସଘନ ମୁହୃରକୁ ଏବେ ମନେ 
ପକେଇ ଜଙ୍ଟ ଆମ୍ମପ୍ରତ୍ୟୟରେ ଉଚ୍ଛୁଳି ପଡ଼ୁଛି । 


ଆଲ୍‌ବମ୍ର ପୃଷ୍ଠା ଓଲଟାଇଲା ଭଳି ସେ ସ୍ମ ତିର ପାଖୁଡ଼ା ଗୁଡ଼ିକୁ ମେଲି 
ଦେଉଛି । ଜର୍ଟ୍ଚ ପୁଣି ଆଗକୁ ମନେପକଉଛି । ଦ୍ଵିତୀୟ ଘଟଣାଟି ହେଲା ସ୍ତ୍ୁଲର ବାର୍ଷିକ 
ପରିଭ୍ରମଣରେ ସାଙ୍ଗସାଥ୍‌ ଙ୍କ ଗହଣରେ ସ୍ପେନର ଚିତ୍ରକର ସାଲ୍‌ଭଡ଼ର୍‌ ଡାଲିଙ୍କ ଷ୍ଟୁଡ଼ିଓ ଦେଖା ! 
ଡାଲି ପ୍ରଏଡ଼ିଆନ୍‌ ଦର୍ଶନଦ୍ଵାରା ପ୍ରଭାବିତ ହେଇ ଅବଚେତନ ମନର ରୂପକଳ୍ଥନାକୁ କ୍ୟାନ୍‌ଭାସ 
ଉପରେ ଚିତ୍ରକରି ବେଶ୍‌ ପ୍ରସିଵି ଲାଭ କରିସାରିଥାନ୍ତି । ସେତେବେଳକୁ ତାଙ୍କର ଦି 
ପରସିିଷ୍ଟେନସ୍‌ ଅଫ୍ବ ମେମୋରି ଚିତ୍ର ସରିଥାଏ । ଷୁଡ଼ିଓର ଡାହାଣ କାନ୍ଥରେ ତାହା 
ଝୁଲାହେରଥାଏ। ଜର୍ଜ୍ଚ ଏହି ଚିତ୍ରକଥା ସ୍କୁଲରେ ଶିକ୍ଷକମାନଙ୍କଠୁ ଶୁଣିଥାଏ । ସେଦିନ ଷ୍ୁୁଡ଼ିଓ 
କାନ୍ଧରେ ଚିତ୍ରଟିକୁ ଦେଖ୍‌ ଦେଇ ସେ ଆନନ୍ଦରେ ବିଭୋର ହୋଇ ପଡ଼ିଥୂଲ। । ଡାଲି ଅନନ୍ତ 

କାଳକୁ ସ୍ମ ତିର ପରସ୍ତ ପରସ୍ତ ଅଳନ୍ଧୁ ଭିତରୁ ଉଦ୍ଧାର କରି ଗଛଡାଳରେ ଶୁଖେଇ ଦେଇଛନ୍ତି । 
ଅଭୁତ ପରିକଳ୍ପନା, ଏହା ବ୍ୟତିରେକ ଅନନ୍ତ କାଳକୁ ରୂପରେ ଧରି ରଖ୍ବାପାଇଁ ଡାଲିଙ୍କ ଗତାନ୍ତର 
ବି ନଥ୍ଲା। ନିରବଧ୍‌ କାଳକୁ ଧରିରଖ୍ବାର ଏ ହେଉଛି ଏକ ଅଭୁତ ଓ ରୁଚିପୂର୍୍ଧ ରୂପକଳ୍ପନା 
ଡାଲି ସେମାନଙ୍କ ସହିତ ସାକ୍ଷାତ କରିବା ପାଇଁ ସମୟ ଦେଇଥ୍‌ଲେ ମଧ୍ଯ ଷ୍ବୁଡ଼ିଓରେ ନଥ୍‌ଲେ। 
ବାନ୍ଧବୀ ଗାଲାଙ୍କ ସହିତ ନୌକା ବିହାରରେ ଚାଲିଯାଇଥ୍‌ଲେ। ଷୁଡ଼ିଓ ଏଟେନ୍‌ ଡ଼େଣ୍ଟକୁ କହି 
ଯାଇଥ୍ଲେ ଯେ ସେ ଫେରୁ ଫେରୁ ସଂଧ୍ୟା ହେଇଯାଇ ପାରେ । 


ଷ୍ଟୃଡ଼ିଓର ଅନ୍ଯକଣକୁ ଯେଉଁଠି ଡାଲିଙ୍କ ଚୌକି ପଡ଼ିଥ୍ଲା ତା ପଛକୁ ତାଙ୍କର ଗୋଟିଏ 
ଆଲେଖ୍ୟ କାନ୍ଧରେ ଝୁଲୁଥ୍ଲା। ବେଶ୍‌ ଦୀପ୍ରିମନ୍ତ ଉଜ୍ଵଳ ଚେହେରା। ନିଶଦୂଇଟି ମାଗୁର ମାଛର 
ଶିଙ୍ଗଭଳି ନାକପୁଡ଼ା ଦି' କଡ଼କୁ ଗାଲ ଉପର ହେଇ ଭୁଆଡ଼କୁ ମୁହେଁଇଥ୍ଲା । ଅତି ଅଶ୍ଚର୍ଯ୍ୟବନକ 
ଭାବେ ନିଶର ତୀକ୍ଷଣ ଶେଷାନ୍ତରେ ଦୁଇଟି କାଗଢିଲେମ୍ବ ଥୁଆ ହେଇଥ୍‌ଲା। ଏଭଳି ଆଲେଖ୍ୟର 
ସର୍ଜନା ଭିତରେ କି ମହତ୍ତ୍ ଆଇପାରେ ଏକଥଆ ବିଚାରୁ ବିଚାରୁ ସେମାନେ ଡାଲିଙ୍କର ଶୋଇବା ଘର 
ଭିତରକୁ ପଶିଲେ । ଲଣ୍ଡନରୁ ଦଳେ କଲେଜ ଛାତ୍ରଛାତ୍ରୀ ଆସୁଥ୍‌ବାରୁ ସେ ଜାଣିଶୁଣି ତାଙ୍କ 
ଶୋଇବାଘର ଦେଖେଇବା ପାଇଁ ଷ୍ୁଡ଼ିଓ ଏଟେନ୍‌ ଡ଼େଣ୍ଟକୁ କହି ରଖ୍ଥ୍ଲେ । ଶୋଇବାଘର 
କାନ୍ଧମାନଙ୍କରେ ନିଜର ଓ ବାନ୍ଧବୀଙ୍କ ସହ ଅର୍ଵନଗ୍ନ ଓ ନଗ୍ନଚିତ୍ର ବିଭିନ୍ନ ଭ¦ଙ୍ଗିରେ ଶୋଭାପାଉଥୁଲା । 
କିନ୍ତୁ ଲାଗୁନଥ୍ଲା ସେଗୁଡ଼ିକ ସାଧାରଣ ନରନାରୀଙ୍କ ଛବି ଭଳି । ସେମାନେ ଲାଗୁଥ୍‌ଲେ ଗନ୍ଧର୍ବ ଓ 
ଗାନ୍ଧର୍ବୀ ଭଳି। କିଛି ଚିତ୍ର ଏମିତିରେ ଦେଖ୍‌ ହେଉନଥୁୂଲା, ଘେନି ହେଉନଥ୍ଲା । ଶୋଇବାଘରର 
ଅଭ୍ୟନ୍ତର ଲାଗୁଥ୍‌ଲା ତନ୍ତ୍ରସାଧକର କକ୍ଷ ଭଳି। କାନ୍ଧଯାକର ରଙ୍ଗ ଗାଢ଼ ଲାଲ। ପୁଣି ଏଠି ନାଲି 
ଆଲୁଅ ରାତିସାରା ଜଳୁଥାଏ । ଡାଲି କୁଆଡ଼େ ଅନ୍ଧାର ଘରେ ଶୋଇ ପାରନ୍ତିନି ପଲଙ୍କ ଚୌକି 
ଟେବୁଲର ଡ଼ିଜାଇନ୍‌ ଅକୁତ ଧରଣର । ସବୁଥ୍‌ରେ ଶିଳ୍ପୀର ସ୍ଵତନ୍ତ୍ରତା ବାରି ହେଇ ପଡ଼ୁଥ୍‌ଲା । 
ଚୌକିଟି ଅଜୈକ ପାଦ ଭୈରବଙ୍କ ଭଳି ଗୋଟିଏ ଗୋଡ଼ରେ ଅପେକ୍ଷାରେ ଥୁଲା ଡାଲିଙ୍କୁ, ତା 
ପାଖରେ ବିରାଟ ଗୋଟିଏ ଗ୍ଲୋବ ତା ଉପରେ କୁଆଡ଼େ ବାନ୍ଧବୀ ଗାଲା ବସନ୍ତି। ଏଘରେ ଅହରହ 
ଯନ୍ତ୍ର ସଙ୍ଗୀତର ମୂର୍ୁନା ଖେଳୁଥାଏ । 


ଏଭଳି ଏକ ଭୟାନକ ଓ ଅସୁସ୍ଥ ପରିବେଶ ନହେଲେ ଡାଲିଙ୍କୁ ନିଦ ହୁଏନି 
(3 ସେ ସପ୍ନ ଦେଖ୍‌ ପାରନ୍ତିନି। ଡାଲି କହୁଥ୍ଲେ ସ୍ଵପ୍ନବିହୀନ ଜୀବନ ଜୀବନ ନୁହେଁ। ବେଳେବେଳେ 
ସେ ଅସମ୍ଭବ ଚିଳ଼୍ାର କରି ରାତିଅଧରେ ନିଦରୁ ଉଠନ୍ତି ଓ ସିଧା ପର୍ଶିଯାଆନ୍ତି ଷ୍ଟୁଡ଼ିଓ ଭିତରେ । 
ଷ୍ଟୁଡ଼ିଓ ଭିତରେ ଦିନ ପରେ ଦିନ, ରାତି ପରେ ରାତି ଲଗାତାର ଚିତ୍ରରେ ମଜିଯାଆନ୍ତି ଯିମିତି 


୧୨୫ 


Digitized by srujanika@gmail.com 


କିଏ କାଳିଶି କରିଦେଇଛି । ଷ୍ଵଡ଼ିଓ ଏଟେନ୍୍‌ଡ଼େଣ୍ଟ ତାର ଖଣ୍ରିଆ ଇଂରାଜିରେ ଡାଲିଙ୍କ ଜୀବନ 
ସମ୍ପର୍କରେ ତାଙ୍କ ଚିତ୍ର ବିଷୟରେ ଏବଂ ଷ୍ଟୁଡ଼ିଓର, ଘରର ସ୍ବତନ୍ତ୍ର ସାଜ ଉପରେ ଟିସ୍ତଣୀ ଦେଉଥାଏ । 


ମେରୀକୁ ଡାଲିଙ୍କ ଶୋଇବାଘରର ସାଜସଜ୍ଜା ପ୍ରଲୁନ୍ତକଲା। ସେ ବୁଲିପଡ଼ି 
ପଛକୁ ଚାହିଁଲାବେଳକୁ ଜର୍ଜ କାନ୍ଧରେ ଟଙ୍ଗାହେଇଥ୍‌ବା ଡାଲିଙ୍କ ନ୍ୟୁଡ଼ଚିତ୍ରଟିକୁ ନିରେଖୁଛି । 
ଖ୍ଆଲି ମଣିଷ ସେ । ମେରୀ ଘଡ଼ିଏ ଜର୍ ଆଡ଼କୁ ଅନେଇ ରହିଲା । ସତେ କେତେ ବିଭସସ 
ପୁଣି କେତେ ସୁନ୍ଦର, କେତେ ଜୀବନ୍ତ ଆଉ କେତେ ବାସ୍ତବ ଏ ଛବି । କେମେରା ଫଟୋଗ୍ରାଫ୍ବ 
ଉପରେ ଡାଲିଙ୍କ ହାତ କାମ । କି ବିଳାସମୟ ଜୀବନ । ସ୍ଵାଧୀନ ଭାବେ ବଂଚି ରହିବାର, 
ସୃଷ୍ଟିଶୀଳ ହେଇ ଜୀବନ କଟେଇବାର କି ଆସ୍ତର୍ବା । ଜର୍ଜ ଛବିରୁ ମୁଁହ ଫେରେଇଲା ବେଳକୁ 

ଦେଖ୍ଲା ମେରୀ ତାଙ୍କୁ ଚାହିଁ ରହିଛି। ମେରୀର ଅବଚେତନ ମନରେ କି ଭାବନା ଲହଡ଼ି ଖେଳୁଛି, 
ଡାଲି ଥଲେ ତୁରନ୍ତ ଘେନି ପକାନ୍ତେ ଓ ମେରୀକୁ ତାଙ୍କ ଚିତ୍ର ଭିତରେ ସ୍ଥାନିତ କରିଦିଅନ୍ତେ 


ମେରୀ ଭାବି ବସିଲା ଚିତ୍ରଟି ଏମିତି ବୋଧେ ହୁଅନ୍ତା । ଯୁବତୀଟିଏ ଉଦଣ୍ଡ 
ଉଲଗ୍ନହେଇ ଠିଆ ହେଇଛି । ଅଣ୍ଟାପାଖରୁ ତାର ଗୋଡ଼ଟି ଲମ୍ବିଯାଇଛି ସମୁଦ୍ରଆଡ଼କୁ । ସେ 
ଗୋଡ଼ର ଶୀର୍ଷ ଭାଗରେ ବସିଛି ଜର୍ଚ୍ଚ । ହାତରେ ଧନୁଶର । ସେ ସାଧାରଣ ମଣିଷ ନୁହେଁ । 
ଲାଗୁଛି ଗନ୍ଧର୍ବଟିଏ। ସେ ବି ସମ୍ପୂର୍ଣ୍ଣ ଉଲଗ୍ନ । ତାର ଡେଣାରୁ ପକ୍ଷ କଅଁଳି ଯାଇଛି। ସେ ଦେଖୁଛି 
ସମୁଦ୍ଵ ଭିତରେ ଗଛଟିଏ ଉଭାହେଲା । ସୁନାର ପତ୍ରରେ ଭରିଗଲା ! ସୂର୍ଯ୍ୟକିରଣରେ 
ଝଟକୁଛି ଏ ଅପୂର୍ବ ଗଛ । ଚାହୁଁ ଚାହୁଁ ଗଛ ମହାଦୁମରେ ପରିଣତ ହେଲା। କୁଆଡୁ ନାଲିରଙ୍ଗର 
ପକ୍ଷୀ ଦୁଇଟି ଉଡ଼ିଆସି ଗଛ ଡାଳରେ ବସିଲେ । ଗନ୍ଧର୍ବ ଧନୁ ଉଠେଇଲା । ଆଖ୍‌ ପିଛୁଳାକେ 
ବଧ୍ଦେଲା ମାଇ ପକ୍ଷୀଟିକୁ । ପକ୍ଷୀଟି ଯନ୍ତ୍ରଣାରେ ଛଟପଟ ହେଲା, ସମୁଦ୍ରର ପାଣି ରକ୍ତବର୍ଣ୍ଣ 
ଧାରଣକଲା ଯିମିତି ସମଗ୍ର ରଣଭୂମି ମହାଭାରତଯୁଦ୍ଧର ବିଭୀଷିକାପରେ ରକ୍ତନଦୀ ପାଲଟି 
ଯାଇଥଲା । ଏତିକି ବେଳେ ପାଣି ଭିତରୁ ଉଭାହେଲେ କିଏ ଜଣେ ଶ୍ଵଶ୍ରଧାରୀ ଦିବ୍ୟ ପୁରୁଷ । 
ପାଣିରେ ଭାସୁଥ୍ବା ମଲାପକ୍ଷୀଟିକୁ ପାଣିରୁ ପହଁରେଇ ଆଣି ହାତରେ ଉଠେଇ ଧରିଲେ, 
ଆଉଁଷିଦେଲେ, ପକ୍ଷୀଟି ଜୀବନ ପାଇଲା। ଡେଣା ଫଡ଼ଫଡ଼ କଲା। କୁହାଟିଲା। ପୁରୁଷ ସଙ୍ଗ 
ଇଚ୍ଚିଲା । ଦିହେଁ ପୁଣି ସାଙ୍ଗହେଇ ଗଛ ଡାଳରେ ବସି ପରସ୍ପରକୁ ବହେ ଖୁମ୍ପାଖୁ ମି ହେଲେ । 
ଡେଣା ଝାଡ଼ିଲେ । ପୁଣି ଦିହେଁ ସାଙ୍ଗହେଇ ଉଡ଼ିଗଲେ । 


ମେରୀ ନିଜର ପରିକଳ୍ପିତ ଚିତ୍ର ସର୍ଜନା ଭିତରେ ହଜିଯାଇଥ୍‌ଲା । ସେ କଳ୍ପନା 
ଭିତରୁ ବାହୁଡ଼ି ଆସି ଜର୍ଜକୁ ପଚାରିଲା ଜର୍ଜ୍ଚ ! ଏମିତି ଶୋଇବାଘରର ସାଜସଜା ତମ ମନକୁ 
କିମିତି ଛୁଉଁଛି ? ଜର୍ଜ ମେରୀକୁ କହିଲା, ମୁଁ ଚିକିଟି ଫେରିଲେ ଜେମାବନ୍ଧକୁ ଲାଗି ଏଭଳି ଗୋଟେ 
ଅଭିନବ ଘର ଓ ଷୁଡ଼ିଓ ନିର୍ମାଣ କରିବି ବୋଲି ସଂକଳ୍ପ କରିଛି, ସଚୁ ନିଜ ହାତରେ ଗଢ଼ିବି ¦ ନିଜର 
ନକ୍ସା, ନିଜ କାରିଗରୀ । ନିଜେ ରହିବା ପାଇଁ । ଆଉ ତାରି ଭିତରେ ମେରୀ କଥା ଯୋଡ଼ିଲା । 
ତମେ ଆଉ ମୁଁ । ଜର୍ଟ ଦୋହରେଇଲା ମୁଁ ଆଉ ତମେ । 


ସେମାନେ ସେଦିନ ଅସୁମାରି ଆଶା ଓ ଆକାଶେ ସ୍ଵପ୍ନନେଇ ଲଣ୍ଡନ 
ଫେରିଥ୍‌ଲେ। ପକ୍ଷୀନୀଡ଼ ଭଳି ଚିତ୍ରଶାଳା ରଚନାକରିବେ । ଉଭୟେ ସୃଷ୍ଟିର ସ୍ଵପ୍ନରାଇଜରେ 
ହଢିଯିବେ । ଚିତ୍ରଶାଳା ହିଁ ହେବ ସେମାନଙ୍କ ସ୍ବପ୍ନର ବାସ୍ତବର ଚିନ୍ତାର ସୃଷ୍ଟିର ହସ ଆଉ 

କାନ୍ଦର ଘର। ସେହି ଚିତ୍ରଶାଳା ଭିତରେ ହିଁ ସେମାନେ ଚିରକାଳ ଚିତ୍ରପଟର ମାୟାରେ ହଜିଯିବେ !। 
ବେଳେବେଳେ ଜର୍ଜ ମେରୀର ଚିତ୍ରଶାଳାରେ ପହୁଡ଼ ପାଇଁ ନ ବିରାଜିଲେ ମେରୀ ହୁଏତ ବିରହରେ 
ଗାଇ ବସିବ । ଚିତ୍ରଶାଳା କାବ୍ୟମୟ ହେଇଯିବ, ଗୀତର ପଦସବୁ ସୁଗନ୍ଧଭରା ବସନ୍ତ ପବନ 
ଭଳି ଭାସିଆସୁଥ୍‌ବ । ଜର୍ଜ ଶୁଣି ନଶୁଣି ହେଉଥ୍‌୍ବ | 


କି କଲେ ସଖୀ ଅଖଣ୍ଡ ଶିଖୀ, ଶିଖଣ୍ଡଧାରି 

ଅକରୁଣା ହୃଦ ଗିରି ସାରି ସାରି ସାରି ଦେଲାକି ଶିରୀ 
ସାଜିଥ୍ଲି ବେଶ ଆସି ମୋ ଜୀବେଶ 

ରାଜୀବ ଲୋଚନ ରାଜିବେ ମୋ ବାସ 

ଭାଜିଲେ ମୋ ଆଶ ଭୁଞ୍ଜିଲେ କି ଯଶ 

ମାର ମାର ସଖ୍ରେ ତୁ ଚାଚୁରୀ । 


ଆସିବି ବୋଲି ସେ ନ ଆସି ବିରସେ 
ନାଶିଲେ ମୋ ସୁଖ ଅବା କା ନିର୍େଶେ 
ଛଇଳା ମଣି କେ ମୋହିଲା ସୁରସେ 
ଯାମ ଯାମ ଚନ୍ଦ୍ର ପତି କି ଗୋରୀ 


ସଂଜରୁ ସେ ପ୍ରୀତି ମଞ୍ଜଳ ମୂରତି 
ସଙ୍ଗରେ ରଙ୍ଗରେ ପାହିଗଲାକି ରାତ୍ରୀ 
ତୁ ଆଗ ମୁଁ ଆଗ ସୁଆଗ ବିପରି । 
ଜାଣି ଜାଣି ଅଙ୍ଗ ତୋ ଗୌରୀ 
ଚିଳ୍ଦିଟି ବସୁଧା ମଣ୍ଡନ ଶ୍ରୀରାଧା 
ମୋହନ ନରେଶ ବୀରେଶ ବିବୁଧା 
ଧ୍ପତି ନୂପତି ରଚିଲେ ସେ ରାଧା 
ଭାସେ ରାସେ ତ୍ରାସେ ନଳେ ବରି 


ଜାହାଜର ଗତିରେ ବିରାମ ନାହିଁ । ଲାଗୁଛି ସପତ ସିନ୍ଧୁ ପାର ହେଉଛି । 
ବେଳେବେଳେ ରାତିରେ ଜର୍ଚ୍ଚ ହଠାତ ଉଠି ପଡ଼ି ଶେଯରେ ବସିପଡ଼ୁଛି। ଝର୍କା ଦେଇ ସମୁଦ୍ରକୁ 

ଚାହୁଁ ଛି । ଚାରିଆଡ଼େ କଳା ମେଘିଆ ପାଣିର ବିସ୍ତାର । କାହିଁ ଟେମସ୍‌ କୂଳ, କାହିଁ ସେ ରୁନ୍ଧା 
ପାଇନ ବଣ, କାହାନ୍ତି ମେରୀ ଆଉ ତାର ସହଚରୀମାନେ । ସତରେ ସ୍ଵପ୍ନ କ”ଣ ସତ ହେବ ? 
ଜାହାଜ ଜଙ୍ଚର ଭାବନାକୁ ପରୁଆ କରୁନି ଭାସି ଚାଲିଛି। ତା ଭିତରେ ସି ଗଲ୍‌ ଭଳି ସ୍ଵପ୍ନ ଯାକ 
ଦେଖା ଦେଇ, ଧରା ଦେଇ ପୁଣି କୁଆଡ଼େ ଉଭେଇ ଯାଉଛନ୍ତି । ବେଳେବେଳେ ମଗର ଭଳି 
ଅକାତ କାତ ପାଣି ଭିତରୁ ଉପରକୁ ମୁଣ୍ଡ ଟେକୁଛର୍ତି । ଜର୍ଜ ଭାବୁଛି, ସମୁଦ୍ବର ମଗର ଯଦି 
ସତ୍ୟ, ରୁପାର ଲହଡ଼ା ଯଦି ସତ୍ୟ, ସ୍ଵପ୍ନ ବା ସତ କାହିଁକି ନହେବ। 


ଜର୍ଚବକୁ ଶେଯ କୋଳେଇ ନେଉଛି । ଦୋଳାୟିତ ଜାହାଜ ଜର୍ଜକୁ ନିଜ 
କୋଳ ଭିତରେ ନାନାବାୟା ଗୀତ ଗାଇ ଶୁଆଇ ଦେଉଛି, କ୍ଲାନ୍ତ ପଥ୍କ ଶୋଇପଡ଼ | ମାତ୍ର ଆଉ 
ଦୁଇଟି ସୂର୍ଯ୍ୟୋଦୟ ତା ପରେ ଆପଣା ମାଟି। ଜର୍ଜ ଶୋଇପଡୁଛି , ତାକୁ ଲାଗୁଛି ସେ ସମୁଦ୍ରର 
ଅତଳ ତଳ ଭିତରକୁ ଖସି ପଡ଼ୁଛି ଶାନ୍ତିରେ। ସିନ୍ଧୁଘୋଟକ ଜର୍ଚକୁ ପିଠିରେ ବସେଇ ନେଇଯାଉଛି 


ଦୂରକୁ ବହୁ ଦୂରକୁ । 


ପୁଣି କଟିଥ୍ବା ରାତିଭଳି ରାତିଟିଏ । ସ୍ପ୍ନର ରାତି । ଦିନଟା ଯାକ ଡ଼େକ୍‌ 
ଉପରେ କଟିଥ୍ଲା। ମୋନିକା ଏକାନ୍ତ ମୁହୁ୍୍ତଗୁଡ଼ିକୁ ଆଶାରେ ଭରି ଦେଇଥୁଲା, କହିଥ୍ଲା ଜର୍ଜ 
ତମେ କେଡ଼େ ସୁନ୍ଦର ମଣିଷ । ଜର୍ଜ ପ୍ରଗନ୍ତହେଇ ପଡ଼ିଥ୍ଲା । ତା ଆଗରେ ନିଜର ସ୍ମ ତିକୁ 
ଗଙ୍ଗଶିଉଳି ଭଳି ଝରେଇଦେଇଥ୍‌ଲା। ମୋନିକାର ହୃଦୟରେ ଜର୍ଜ ହେଇଗଲା ପ୍ରେମର ଏକ 
ଅମଳିନପ୍ରତିମା । ଜର୍ଚକୁ ବାରମ୍ବାର ପଚାରୁଥାଏ । ତମେ କ'ଣ ସତେରେ ମେରୀକୁ ଜୀବନର 
ସାଥୀ କରିବ। ତାକୁ ରାଣୀର ମର୍ଯ୍ୟାଦା ଦେବ ? ତାର ମନେପଡ଼ିଯାଉଥ୍ଲା ରତନ ସାଙ୍ଗରେ 
କଟେଇଥ୍‌ବା ଅନ୍ତରଙ୍ଗର ଦିନ, ରତନର ପ୍ରତାରଣା ଓ ତାର ଶିଶୁସନ୍ତାନର ନିଷ୍ପାପ ମୁହଁ। ସେ 
ଜର୍ଜକୁ ନିଜ ଜୀବନର ଦୁଃଖଦ ଘଟଣାଗୁଡ଼ିକୁ ବାଢ଼ି ଦେଇଗଲା | ଜର୍ଜ ଭିତରେ ରାଜପୁତ୍ରର 
ଉତ୍ତେଜନା ହୁ ହୃ ହେଇ ତେଜି ହେଇଯାଇଥ୍‌ଲା । ସେ ଭାବୁଥ୍ଲା ଭୀରୁ ରତନର ପ୍ରତିଶୋଧ 
ନେବ। 


ଜାହାଜରେ ଯାତ୍ରାବେଳା ଏମିତିରେ ହିଁ ସ୍ଵପ୍ନ ଓ ବାସ୍ତବ ଭିତରେ କଟି 
ଯାଉଛି । ବାହାରେ ଅସ୍ଥିର ସମୁଦ୍ର ଦେହ ଭିତରେ ଅସ୍ଥିର ମନ ! ସବୁ ଯିମିତି ଗତାନୁଗତିକ 
ଭାବରେ ଆଗେଇ ଯାଉଛି । ଘଟଣା କ୍ରମରେ ଖାଲି ଯାହା ମୋନିକାର ପ୍ରତ୍ୟୟ ଧୂସର ମୁହୂରଁ 
ଗୁଡ଼ିକୁ ବର୍ଣ୍ଚଳ କରିଦେଉଛନ୍ତି । ଅସୁମାରି ସ୍ଵପ୍ନ ଓ ସ୍ଵପ୍ନକଳ୍ପ । 

ଜାହାଜ ଆରବ ସାଗରର ଉର୍ତାଳ ଉର୍ମିମାଳା ପାରିହେଇଛି। ପାକ୍‌ ପ୍ରଣାଳୀ 
ଦେଇ ଏବେ ବଙ୍ଗୋପସାଗରରେ ପହଞ୍ଚିବାକୁ ଆଉ ତିନି ଦିନ ବାକି । ବମ୍ବେ ପହଞ୍ଚିବାକୁ ଆଉ 
ଦୁଇଦିନ ଅଛି । ଜର୍ଚ୍ଚ ହଠାତ୍ଵ ଆଶାୟୀ ହେର ଉଠୁଛି । ଲଣ୍ଡନ ନଗରୀ କାହିଁ କେଉଁଆଡ଼େ 


ହଜିଗଲାଣି। ଏବେ ଘେନି ହେଉଛି ନିଜ ମାଟିର ଅପୂର୍ବ ଆକର୍ଷଣ । ଜର୍ଜର ମନରେ ଚିକିଟି ର 
ମହକ ଓ ପରିବାରର ସ୍ମତି ଭରିଯାଉଛି । 


ଜର୍ଜ କେବିନ୍‌ରେ ଶୋଇଯାଉଛି । ସ୍ବପ୍ନରେ ଲାଗୁଛି ସେ ଶବରଟିଏ 
ପାଲଟି ଯାଇଛି । ରାଧାମୋହନଙ୍କ ରାଧାପ୍ରେମଲୀଳା ସତେ ଯିମିତି ପୁଣି ଅଭିନୀତ 
ହେଇଯାଉଛି ଜାହାଜର ଡେକ୍‌ ଉପରେ । ସବୁ ଯାତ୍ରୀ ନିଦରୁ ଉଠି ମଣ୍ଡଳାକାରରେ ବସିଛନ୍ତି । 
ମୃଦଙ୍ଗର ଗହ ଗହ ଶବ୍ଦ, ଝ!ଞ ଓ ଗିନିର ଟଣକରେ ଡେକ୍‌ କଞମ୍ପିଉଠୁଛି । ସେ ସ୍ବପ୍ନରେ 
ସ୍ବପ୍ନରେ ପହଁରି ଯାଇଛି ହେଦେରୁଲି ସ୍ତୁଲର ପଛପଟ ପାଇନ୍‌ ବଣ ଭିତରକୁ । ତା ହାତରେ 
ଶୁଆ ଶାରୀର ପଞ୍ଜୁରି । ସେ କେରାଡ୍ଡି ମାଳରୁ ଧରି ଆଣିଛି ଶୁଆ ଶାରୀଙ୍କୁ । ବେପରୁଆ 
ଭାବେ ଦି ଚାରି ହଳ ଶୁଆ ଶାରୀ ପଞ୍ଜରିରୁ ଖୋଲି ଦେଇଛି । ଶୁଆ ଶାରୀମାନେ ପାଇନ୍‌ 
ବଣର ସାନ୍ଦ୍ର ସବୁଜିମା ଭିତରେ ଇନ୍ଦ୍ରଧନୁର ଶୋଭା ମେଲିଦେଇଛନ୍ତି। ତା ତୁଣ୍ଡରୁ ସ୍ଵଭାବିକ 
ଭାବେ ବୋଲି ହେଇଯାଉଛି । 


ଆସ ଆସ କିଣିବ ପରା ଏ ଶାରୀ କୀରକୁ ଗୋ 
ଆଣିଅଛି ମୁଁ ଦେଖ କେକୀ ବସନ୍ତ ପିକ 
କେତେ ଦିନକୁ ଏ ବ୍ରଜ ନଗରକୁ ଗୋ | 


ଗୋଟିଏ ଖଞ୍ଜରୀଟ ଏକ୍ଷଣି ଦେଲି ଭେଟ 
ନୀଳ ନବୀନ ନୀରଦ ସୁନ୍ଦରକୁ ଗୋ ॥ 


ଚପଳ ରସାଳସୀ କିସ କରୁଛି ବସି 
ମଣ୍ଡି ମଣିମୟ ମହିଳାପୁରକୁ ଗୋ ॥ 


ଏପରି ରାଧାପାଶେ ମିଳି ଭାଷିଲେ ତୋଷେ 
ଶ୍ରୀ କିଶୋର ଚନ୍ଦ୍ର ବନ୍ଦେ ଶ୍ରୀଧରଙ୍କୁ ଗୋ ॥ 


ପାଇନ୍‌ ବଣରୁ ତା ସହଚୃରୀଙ୍କ ଗହଣରୁ କୋକିଳ କଣ୍ଠୀ ମେରୀ ଡାକ 

ପକେଇଛି । ହେ ଶାରୀପିଲା ! ହେ ଶୁଆପିଲା ! ଚିକିଟି ରାଜ୍ୟରୁ ଆସିଥ୍ବା ଶବରପିଲା 
କେଡ଼େ ସୁନ୍ଦର ହେଇଛି ଏ ଶାରୀହଳକ । କି ମୂଲ ନେବୁ କହ ! ଶବର ପିଲାର କେତେ 
ଆମପ୍ରତ୍ୟୟ, କେଡ଼େ ଦମ୍ଭରେ ସେ ଉତ୍ତର ଫେରଉଛି, ମୁଁ ଏ ମେଞ୍ଚଡ଼ ପକ୍ଷୀଙ୍କୁ ବିକିବାକୁ 
ଏତେ ଦୂର ଆସିନି । ସାତ ସମୁଦ୍ର ତେର ନଲ ପାରି ହେଇ କେତେ କଷ୍ଟକରି ଏମାନଙ୍କୁ 
ଆଣିଛି । ଏମାନେ ତ ମୋ ଶାରୀ ଖାଲିନୁ ହନ୍ତି , ପ୍ରେମର ପସରା ଏ ମୋର। ପ୍ରାଣର 
ବାନ୍ଧବୀଙ୍କୁ ମୁଁ ପଞ୍ଜୁରିରେ ଯତନେ ରଖ୍ଛି। ଆସ ମୋ ପାଖକୁ ଆସ, ନିଅ, ଏ ଶାରୀକୁ 
ନିଅ ଏ ଶୁଆକୁ ନି । ତମେ ମନରେ ଯାହା ଭାବିବ ମେ। ଶୁଆଶାରୀ ସବୁ ଜାଣିପାରିବେ । 
ଅଭିସାର, ଅଭିମାନ ମନକଥା, ମନବ୍ୟଥା ସବୁ କହି ଦେବେ । ହୁସିଆର ଥ୍ବ | ଚୋରା 
ପିରତିକୁ ତରକି ଥ୍ବ । ମେରୀ ଉତ୍‌ କଣ୍ଠାରେ ଧାଇଁ ଆସୁଛି ଆହୁରି ପାଖକୁ ପାଖକୁ ସେ 
ଶାରୀଟିଏ ନେଇ ପଞ୍ଜରିରେ ରଖ୍ବ | ଠିକ୍‌ ଏତିକି ବେଳକୁ ନିଦ ଚାଉଁ କିନା ଭାଙ୍ଗି ଯାଉଛି । 


ପୁଣି ଆଖ୍‌ ପତ। ଲାଗିଯାଉଛି । ରାଧାପ୍ରେମଲୀଳାର ଗାହକ ବାହକ, 
ମୃଦଙ୍ଗ ଗିନି ଝାଞ୍ଜ ଅସରାଏ ବୁହାଇ ଦେଉଛନ୍ତି । ସେ ନି ଜଭିତରେ ଦେଖ୍ପାରୁଛି। ଶୁଣି 
ପାରୁଛି କୃଷ୍ଣଙ୍କର କୁହାଟ । ଦେଖଣାହାରୀଙ୍କ ମଣ୍ଡଳ ଭିତରେ ଗେଲେଇ ହେଇ ହଲେର 
ହେଇ ସମସ୍ତଙ୍କୁ ରାଧା ରସରେ ଡୁବେଇ ଅର ଥର ହାତରେ ବଂଶୀ ବଜେଇ ନାବୃଛନ୍ତି 
ଗାହକ କ୍ରଷ୍ଣଙ୍କୁ ବନ୍ଦୁଛି । 


କୃଷ୍ଣ ହେ ଦିଅ କୃପା ବରଷି, 

କଞ୍ଜ ନୟନ ହେ କଞ୍ଜନୟନ ହେ କୁଞ୍ଜ ବିଳାସୀ ! 
ବ୍ରଜ କାମିନୀଙ୍କ କେଳିକଳାରଙ୍କ 

ରାଧାଧର ମଧୁ ରସ ପିପାସୀ 

ଯମୁନା ନିକଟ ବନ ତଟ ବିଟ 

ଆହେ ମହାୀତଳ ଶ୍ୟାମଳ ଶଶୀ 

ମୋହନ ବଂଶୀ ସ୍ଵରେ ଉଲ୍ଲାସୀ 

ମୋହିଲ କୁଳନା କୁଳନା ରମଣୀ ରାଶି ॥ 


ଜ୍ଟ ରାଧାପ୍ରେମଲୀଳା ନାଟକ ସଂଦର୍ଶନରେ ସ୍ବପ୍ନରେ ମଧ୍ଯ ବିହ୍ଧଳ 
ହେଇପଡ଼ଛି । ସେ ତରବରରେ କାଚରାବେଶ ପକେଇ ଦେଉଛି । ବେଶକାରୀକୁ କହୁଛି, 
କାଚ ମାଳ କାନ୍ଧରେ ଦେ | ତା ପରେ ବାହାରି ପଡ଼ୁଛି ଥଳି ମଝିକୁ | ତ୍ରିଭଙ୍ଗୀ ଠାଣିରେ ନାଚି 

ନାଚି ବାଙ୍କନୂଳ ମୁଣ୍ଡରେ ପିନ୍ଧି ଜର୍ଚ ପୁଣି ଫେରିଆସୁଛି ଡେକ୍‌ ଉପରକୁ ! ସେ ଘୁରି ବୁଲୁଛି 
ଯେଉଁଠି ମେରୀ ଓ ତା'ର ସହଚରୀମାନେ ବସି ଯାତ୍ରା ଦେଖୁଛନ୍ତି । ମେରୀର ଗୋରା କଅଁଳ 
ହାତକୁ ଉଠେଇ ଧରୁଛି । ଡାକୁଛି ଆସ ଆସ କାଚ କିଣିବ ପରା । ଆସ, ରସିକା ଆସ ! 


ରଖରଖ ରସିକାରେ ଘନକୁନ୍ତନା 

ତୋ କରକୁ କଳା କାଚ ମାନିବ ପରା । 

ମୋ ଧନରେ ମାନିବ ପରା 

ଫୁଲ ଆଉ ନତୋଳ ଶ୍ରୀକର ତୋ ମୃଦୁଳ 

ବଳିବ ନି ଏ କଣ୍ଟକ ସଙ୍କଟ ରାହା - 

ମୋ ଧନରେ ସଙ୍କଟ ରାହା | 

ଥ୍ବପରା ଚିଭରେ ଗୋ ଶବରଣୀ ବେଶରେ 

ଯିବା ଦିନ ଢବାଧରା ମନରୁ ମୋ ଧନରେ ଯାଏ କି ଭଲା। 

ମେରୀ ଚିକିଟିରେ ରାଧାପ୍ରେମଲୀଳା ନାଟକ ଦେଖ୍ଛି ତ ଲାଜେଇ 
ଯାଉଛି । ତାର ଅଛପା ରହୁନି କାଚରା କିଏ ବୋଲି । ସେ ଜାଣୁଛି କାଚରା ହିଁ କୃଷ୍ଣ, ତା ପ୍ରିନ୍ଧ । 
ରାଧାଙ୍କ ଯେଉଁ ଉପଲବ୍‌ ହେଇଥ୍‌ଲା ମେରୀର ସେବେଳରେ ସେହି ଚେତନାର ଜାଗରୁକ ହେଉଛି | 


ରାଧାପ୍ରେମଲୀଳା ନାଟକ ଶେଷ ହେଲା ବେଳକୁ ସିନ୍ଦୁରା ଫାଟିଲାଣି । 
କେବିନ୍‌ ଝରକା ଦେଇ ଜର୍ଜ ସମୁଦ୍ର ଭିତରକୁ ଦେଖୁଛି । ପାଣିରେ ଶିଆର କାଟି ଉଦିତ ସୂର୍ଯ୍ୟର 
କିରଣ ଝଲସିଲାଣି । ଏବେ ମୋନିକା କେବିନ୍‌ କବାଟରେ ଠକ୍‌ ଠକ୍‌ କରିବ | ଗୁଡ଼୍‌ମର୍ଣ୍ଣି!ଙ୍ 
କହିବ। ଗରମ ଚାହା ଟ୍ରେ ଉପରେ ଥୋଇଦେଇ ଯିବ। ଦେହରୁ ଆଳସ୍ୟ ଛାଡ଼ିନି । ରାତି ସାରା 
ନାଟକ ଦେଖାର କ୍ଵାନ୍ତି । ମୋନିକା ବି ତ ସେହି ନାଟଥଳ ପାଖରେ ବସିଥୁଲା । କିନ୍ତୁ ସେ ତ 
ମଳିନ ଦେଖାଯାଉନି। ଯେଉଁ ପୋର୍ସଲିନୂର କଣ୍ଢେଇକୁ ସେଇ କଣ୍ଢେଇ | 


ଜାହାଜ ମାନ୍ଦ୍ରାଜ ଆଗେଇଲାଣି। ସେଠି ସକାଳଓଳିଟି ରହି ତା ପର ଦିନ 
ସଂଧ୍ଯାକୁ କଳିକତାରେ ପହଞ୍ଚିଯିବ। ସେଇଠି ଜଳଯାତ୍ରା ଶେଷ ହେବ । କଲିକତାରେ ଚିକିଟିର 
ପାତ୍ର ମନ୍ତ୍ରୀଙ୍କ ଭିଡ଼ ଜମିବ । ରାଜପୁତ୍ରକୁ ସଙ୍ଖଂଳି ନେବା ପାଇଁ ଏମାନେ ଦିନେ ଦି'ଦିନ ଆଗରୁ 
ଆସି ପାର୍କ ହୋଟେଲରେ ଡେରା ପକେଇଥ୍‌ବେ। ରାଜପୁତ୍ର ମାତୃଭୂମିର ମାଟି ଉପରେ ପାଦଟିଏ 
ଥାପିଦେବା ମାତ୍ରେ ଯୋଡ଼ା ଶଙ୍ଖ ବାଢି ଉଠିବ । ମଙ୍ଗଳାଷ୍ଟକ ପଢ଼ା ହେବ । ରାଜପୁରୋହିତ 

ଜର୍ଜ କପାଳରେ ବିଜୟ ଟୀକା ପିନ୍ଧେଇଦେବେ। ତା ପରେ ଜର୍ଜ ସ୍ଵପ୍ନରାଇଜରୁ ଓହ୍ଲେଇ ଆସିବ 
ବାସ୍ତବତାର ଧୂସର ମାଟିକୁ । ସବୁ କଥାର ଯିମିତି ଅନ୍ତ ହୁଏ କୋଡ଼ିଏ ଦିନର ଏ ଜଳଯାତ୍ରାର 
ସିମିତି ଇତି ହେବ । ଆଉ ସ୍ମ ତି ହେଇ ଚିରକାଳ ଶିଳ୍ପୀର ଅନ୍ତରରେ ସାଇତା ହେଇ ରହିଯିବ 


ଲଣ୍ଡନର ଶୀତଳ ଅନୁଭବ ଓ ମେରୀର ଉଷୁମୁ ସ୍ବେହ ! 

ଚିକିଟି ମାଟିରେ ପାଦ ଥୋଇଲ। ପରେ ଲାଗିଲା ଯିମିତି ପାଦତଳୁ 
ପୃଥ୍ବୀଟାକୁ କିଏ ଓଟାରି ନେଇଯାଉଛି । ପାଦ ଭୂଇଁ ଉପରେ ଥୟ ଧରୁନି, ପଦ୍ଧପତ୍ରରେ ପାଣି 
ଯିମିତି ଟଳମଳ ହେଇଯାଉଛି। ଜର୍ଚ ଭାବୁଛି କି ଭବିଷ୍ୟ ନେଇ ଶିଛ୍ପଥୀଟିଏ ଏ ମାଟିରେ ବଂଚେ ! 
ତା ଜୀବନରେ କଂ ଣ ବସନ୍ତ ଆସେ ! ତାର ଦିଗବଳୟରେ ଇନ୍ଦ୍ରଧନୁ ସତେ କ'ଣ ସପ୍ତରଙ୍ଗ 
ମାଖ୍ଦିଏ ! ସେ କ'ଣ କେବେ ପୁଷ୍ମିଳ ହେଇପାରେ, ସୁଗନ୍ଧ ବିତରିବା ତା' କପାଳରେ କ'ଣ 
ଲେଖାଥାଏ ! ଫଳଭାରରେ ନଇଁ ପଡ଼ିବାର ଅନୁଭବ ତାକୁ ମୁଚ୍ଧକରେ ନା ମରୁର କ୍ୟାକ୍ଟାସ୍‌ 
ଭଳି ବେଦନାର, ଦୁଃଖର କ୍ଷତକୁ ସତତ ଚାଟୁଥାଏ , ଯନ୍ତ୍ରଣା ଜର୍୍9ରିତ ମନ ଓ ହୃଦୟ ନେଇ 
କାଳ କାଟୁଥାଏ । ସତେ କଂ ଣ ଏହା ବଂଚିବା ! 


ଅଣଚାଳଶି, ଚାଳଶି ମସିହାର ଇଂରାଜୀ ରାଜୁତିରେ ଉତ୍ଵପୀଡ଼ିତ ଭାରତବର୍ଷ, 
ତା ଭିତରେ ମରୁଡ଼ି ମହାମାରୀ କ୍ଷୁଧା ଅଭାବ ଅନାଟନରେ ଶୌର୍ଯ୍ୟ ତେଜ ଆଶା ଓ ଅସ୍ମିତା 
ହରେଇଦେଇଥ୍‌ବା ବିଖଣ୍ଡିତ ଓଡ଼ିଶା ଓ ତାରି ଭିତରେ ପୁଣି ଅନାହାରରେ କୁଞ୍ଚିତ ଜଠର ଭଳି ଶଙ୍କାକୁଳ 
ପ୍ରିୟ ଚିକିଟିଗଡ଼ । ସେ କିବା ବନ୍ଦିପାରିବ ତାର ବିଦେଶଫେରନ୍ତା ରାଜପୁତ୍ରକୁ । ତଥାପି 
ରାଜପରଂପରାକୁ ଭୁଲି ପାରିନଥ୍ବା ଗଡ଼ଲୋକେ ନିଜେ ସଜେଇ ହେଇ ପଡ଼ିଛର୍ତି ଓ ଗଡ଼ଟିକୁ ସଜେଇ 
ଦେଇଛବତ୍ତି। ଗଡ଼ମୁଣ୍ଡରେ ଅରଗୁଣା ଓ ଆମ୍ମଡାଳର ତୋରଣ, ମକମଲୁୀ ଓ ଇଟମଳାର ଗୁଛାମାଳ, 
ଦଇକଡ଼େ ବଢ଼ନ୍ତ କଦଳୀଗଛ, ତା ମୂଳରେ ଚିତ୍ରିତ ପୂର୍ଣକୁମ୍ଭ ଟମକ ତେଲିଙ୍ଗୀବାଜା ଶଙ୍ଖ ମୁଖବୀଣା 
ଓ ଯୋଡ଼ାକାହାଳୀ ଅପେକ୍ଷା କରିଛି ରାଜପୁତ୍ରକୁ ସଙ୍ଖୋଳି ନେବାପାଇଁ। ହୃଡ଼୍‌ ବିହୀନ, ଜର୍ମାନତିଆରି 
ଜୁଙ୍ଗା ଜିପ୍‌ରୁ ଜର ଉହ୍ଲେଇଲେ ! ସାଙ୍ଗରେ ଦିଆନ ନିଶଙ୍କ ପାତ୍ର ଓ ଦୁଇଜଣ ପା'ତଳିଆ । ସେ 
ସାକ୍ଷାନ୍ତେ ସାହେବ ଭଳି ଦେଖାଯାଉଥୁ୍‌ଲେ ! ତିନି ପରସ୍ତିଆ ନେଳିଆ ରଙ୍ଗର ବଙ୍କିହମ୍‌ ରେଶମ 
ସୁଟ୍‌ ନେକ୍ରଟାଇ । ତା ସାଙ୍ଗକୁ କଳାମଚ୍ମଚ ବୁଟ୍‌ । ପାଟିରେ ଚୁରଟ୍‌, ଜମାଣିଆ ହଳେ ନିଶ 
ପୁଚୁକା ଗାଲଉପରେ ଲହଡ଼ିଭାଙ୍କୁଛି । ମୁଣ୍ଡବାଳ କୁଞ୍‌ କୁଞ୍ଆ, ମଝିରୁ ସିଛାହେଇ ଦି' ପାଖକୁ 
ପାତ, କାନ ଯାଏଁ ଲମ୍ବିପଡ଼ିଛି। 


ଗଡ଼ମାଇପିଏ ହୁଳହୁଳି ପକେଇଲେ । ହଳଦିଆ ଉଆଚାଉଳ, ଦୂବ, 
ବରକୋଳିପତ୍ରରେ ବନ୍ଦେଇଲେ । ତାଙ୍କର ଅତି ଆଦରର ସାହେବଦେଉ ବିଦେଶରୁ ଗଡ଼କୁ 

ଫେରିଆସିଛରଚି । ଚିକିଟି ମାଟିରେ ପାଦ ଦେଉ ନଦେଉ ଜର୍ଜ କେମିତି କେଜାଣି ଜର୍ଜରୁ ସାହେବ 
ଦେଉ ପୁଣି ସାହେବଦେଉରୁ ସାଇବଦଉ ପାଲଟି ଗଲେଣି । ମାଇପେ ଟାପରା କରି ଏକେ 
ଆରକକୁ ପଚାରୁଛର୍ତି, ଇ ମା, ଆମ ସାଇବାଣୀ କାହାନ୍ତି। ଏକୁଟିଆ ଦାଣ୍ଡପସନ୍ଦ ହଉନି। କିଏ 
ଜଣେ ଉତ୍ତର ଫେରଉଛି, ଏମିତି କ'ଣ ଲୁଚା ତୁରା ତୁଳା କନିଆ କଥା ହେଇଛି କି ଯେ ସେ 
ଭେରୀ ତୁରୀ କାହାଳୀ ଟମକ ନିଶାଣ ବାଜିବ, ଦେଶକ ଯାକର ରଜାରାଣୀ ଗଡ଼ରେ ବିଜେ 
ହେବେ, ରାଜସଭା ବସିବ, ସାଇବଦଉ ଧନୁରେ ଗୁଣ ଦେବେ। ଲାଖ ଭେଦିବେ । ସାଇବାଣୀର 
ମନବାଞ୍ଚା ପୁରିବ। ତେବେ ଯାଇସିନା ସେ ବରଣମାଳା ଗଳାରେ ଲନମ୍ବେଇଦେବ । ତାକୁ ସିନା 
ବିଭାଘର କହିବା । ତାପରେ ସାଇବାଣୀ ପାଟରାଣୀ ହେର୍ବ । ସାତ ଓଢ଼ଣୀ ଭିତରେ ରହିବ । 
ଚନ୍ଦ୍ର ସୂର୍ଯ୍ୟ ଉହାଡ଼ ହେବେ । 


ଅନୁଭବି ଡ଼ାକୁଆଘର ବୋହୂକହୁଛି, ତମେ ଦିଣ୍ଡାଯାକ ଖାଲି ସପନ 
ଦେଖୁଛ, ଦେଖୁଥା । ସେକାଳେ ବିଧ୍ପରକାରେ ସବୁ ହଉଥ୍ଲା, ଏବେ ସବୁ ଖାଲି ତରବର | 
ରଜାନୁକ ମରହଟିଆ ଧରଣକୁ ଆବୋରି ରହିଛନ୍ତି, ଇଂରାଜୀ ସାଇବାଣୀ ବଡ଼ ଅତ୍ରଚ୍ଛିଆ। ତାଙ୍କର 
ଲାଜମହତ ବୋଲି କିଛି ନାହିଁ। ଗାର ବୁଢ଼ା ଲୋକେ କେତେ କଥା ନ କହୁଛନ୍ି। ସାଇବାଣୀ 
ଯାକ ମଟର ଗାଡ଼ିଭିତରେ, ତାଙ୍କ ଗିରସ୍ତ ହେବେ ନା କ”ଣ ତାକୁ ମଝି ମଝିରେ ଭିଡ଼ିଧରିପକେଇ 
ବାଉଳା ହଉଛନ୍ତି। ଲଙ୍ଗଳା ମୁକୁଳା ହେଇ କୁଣ୍ଢେଇ ପକଉଛନ୍ତି। ଇ ମା ! ପାଟିରେ ପାଟିଲଗେଇ 
ଓଠରେ ଓଠ ଲଗେଇ ଚୁମ୍ଭି ଦେଉଛନ୍ତି । ହଁ ଗିରସ୍ତ ଭାରିଯା ଗେଲ ହୁଅନ୍ତି । ବିଧାତା ସେତକ 


କରିଛି । ହେଲେ ଏତିକି ଉଦଣ୍ଡ ! ଏତେ ଅଲାଜୁକ ! 


ଡାକୁଆଘର ବୋହୂ କଥା ଲମ୍ବଉଛି, ଦେଖୁନବା ଜରଡ଼ା ରଜା କଣ କଲେ । 
ସବୁ କାନରେ ଶୁଣିବା କଥା, ଆଖ୍ରେ କିଏ ଦେଖ୍ଛି ନା କିସ, ସେଇ ସାଇବାଣୀଟା ମ, ତା ନୀ 
ମିସାରୁ ମେରୀ, ଜର୍ମାନ ଦେଶର ଆଚ୍ଛା ଭୁଆସୁଣୀ, ବଡ଼ ଜବର ସରସ ମାଇକିନା । ଗିରସ୍ତ 
ସାଙ୍ଗରେ ଜରଡ଼ା ପାରିଧ୍ରେ ଆସିଥ୍ଲ।, ଆଛା ପ୍ରକାରେ ଲାଖକଲା । ରଜା କି ମହୁ 
ଚଖେଇଦେଲେ କେଜାଣି ଘଇତା ଛାଡ଼ି ଭୁଆସୁଣୀଟା ଉଆସରେ ରହିଗଲାଯେ ଆଉ ତା ଦେଶକୁ 
ଗଲାନି। ଧର୍ମକୁ ସାକ୍ଷୀ ରଖ୍‌ ବାହା ହେଇଥ୍‌ଲା, ଘର କରିଥଲା, ସବୁ ଚୁଲିକୁ ଗଲା । କୁଆଡ଼େ 
ସେ ସାଇବାଣୀ ଟୋକି ଉଦୁବସ୍ତ୍ ହେଇ ରଜାଙ୍କ କୋଳରେ ରଙ୍ଗଶାଳାରେ ବସୁଥ୍ଲା | 
ରଜା ପଶାଖେଳରେ ମାତି ରହୁଥ୍‌୍ଲେ ଆଉ ସିଏ ରଜାଙ୍କୁ ଉତ୍‌ ଖାତ କରୁଥ୍ଲା । 
ରଜାବି କମ୍‌ ରଙ୍ଗିଲା ନୁହନ୍ତି । ସେ ବୋଲୁଚ ଗଡ଼ ଯାକର ବନାବନଛା ଦିଣ୍ଡା ଖୋଜି 

ଲୋଡ଼ି ଆଣି ସମସ୍ତଙ୍କୁ ଉଦୁବସ୍ତ କରି ସଖୀନାଟ ଭଳି ଠିଆ କରଉଥ୍‌ଲେ ! ପରତ ଯାଉନି, 
ଖାଲି ଶୁଣିବା କଥା ! ମଣିଷେ ମଣିଷେ ଦର୍ପଣ ଆଗରେ ! ଛି ଛି କେଡ଼େ ଲାଜକଥା ଏମିତି 
ଲଙ୍ଗଳା ହେବା । ଯୁବା ଯାକ ଉଦଣ୍ଡ ଠିଆ ହେଲେ ଆଖ୍‌ ଭରସି ପାରିବନି । ସାଇବାଣୀ ଟା 
କଲାବୋଲି ଆମ ରକତର ଭୁଆସୁଣୀଯାକ ଏମିତିକା ବଂଶବୁଡ଼ା ଅଲାଜୁକ ପାଇଟି କରିବେ । 
ପଧାନଘର ବୃଢ଼ୀ ଡାକୁଆ ବୋହୂର କଥାଯାକ ପିଇଯାଉଥ୍ଲା। କହିଲା, ବାପ ଦାଦାମାନେ 
ଦିହକେ ଜମିବାଡ଼ି ଭୋଗକରୁ ଛନ୍ତି ଯେ, ଦି'ବକତ ଗରମଭାତ, ପଇତି ହାପୁୂରିଲାବେଳକୁ 
ଲାଜମହତ ଆଉ କୁଆଡ଼େ ଯାଉଛି । ସେ ଏଥର ଆଳ୍ଛାକରି ପୁରାଣରୁ ଫାନ୍ଦେ ଯୋଡ଼ି 
ଶୁଣେଇଲା, କହିଲା, ବୋଉ ତମେତ ସବୁକଥା କହିଲ । ଭାଗବତରେ ବସ୍ତହରଣ ଗୀତ 
ଲେଖାଅଛି ଶୂଣିଥ୍ବ, ଘେନିଥ୍ବ | ସେତା ଆଉ କିସ ? କୃଷ୍ଣ ମହାପ୍ପ ବୋଲି ପୁରାଣରେ 
ଚଳିଗଲା । କୃଷ୍ଣମହାପ୍ୁ ମିସାରୁ ରଜା ନା । ଚିକିଟି ରଜା ଆଉ କିସ, ନା ଜରଡ଼ା କିସ । 
ସାନଖେମଣ୍ଡି, ବଡ଼ଖେମଶ୍ତି ସବୁ ରଜାଯାକ ଏକା ଭଳିଆ, ସମସ୍ତେ କୃଷ୍ଣ ହେ। କୃଷ୍ଣ । ସବୁ 
ନଅର ଭିତରେ ପୋଇଲି ସାହି, ସବୁ ଗଡ଼ରେ ଦାରୀ ଘରେ ଦିଘର ନିଶ୍ଚେ ଥ୍ବ ! ସବୁ 
ଉଆସରେ ବସ୍ତହରଣ ହେଉଥ୍‌ବ । ରଜା ପିଲାଙ୍କର ଏ ପାଇଟି ଦେହଘଷା ହେଇଯାଇଛି । 
କିସ ବେଲୁଚ ? ମୋ କଥା ଘେନୁଚତ ! 


ସାଇବଦଉଙ୍କ ପଟୁଆର ଗଡ଼ଆଡ଼କୁ ଆଗେଇଲାଣି। ଦେଖଣାହାରୀଙ୍କ 
ଭିତରେ ଗୁଂଜରଣ । ସାଇବାଣୀ କାହାନ୍ତି । କି'ଏ କେତେ କଳନା କରି ବସୁଛି । ସାଇବଦଉ 
ସାଇବାଣୀକୁ କଲିକତା ହୋଟେଲରେ ଛାଡ଼ିଦେଇ ଆସିଛନ୍ତି । ଠିକଣାବେଳେ ସାଇବାଣୀ 
ଆସିବ । କିଏ କହୁଛି ବରଂପୁରରେ ନହେଲେ ଥ୍ବ ପରା ଲାଗୁଛି । ଆଉଥୋକେ କହୁଛନ୍ତି 
ନିଶ୍ଚୟ ଗୋପାଳପୁର ପୀବିଚ ହୋଟେଲରେ ମଉଜ କରୁଥ୍‌ବ । ପଦ୍ଧତୋଳା ବାଜିଲେ ସାପ 
ଗାତରୁ ବାହାରିଲା ଭଳି ଆ ବାହାରିବ ! ରାଜା ରାଜୁଡ଼ା ସ୍ଵୟମ୍ବର, ପରିଣୟ ପ୍ରସଙ୍ଗ ଭିତରେ 
ଜର୍ମାନ ଦେଶର ସାଇବାଣୀ ମେରୀ ପ୍ରସଙ୍ଗ କୌତୃହଳ ଭରି ଦେଉଛି । ଉଆସର ସିଂହଦ୍ଧାର 
ଦୁଇପଟେ ଛତି ତରାସ ଶଙ୍ଖ ଆ କାହାଳିଆ ପଟୁଆର ଆସିବାକୁ ଅନେଇ ରହିଛନ୍ତି । ସାଇବ 
ଦଉଙ୍କୁ ସଙ୍ଗଳି ନଅର ଭିତରକୁ ନେବେ । 


ଗଡ଼ ଭିତରେ କିନ୍ତୁ ଆଗର ଵଶ୍ବର୍ଯ୍ୟ ଭୁଲୁଣ୍ଡି, ହତାଶାର ପରସ୍ତ ପରସ୍ତ 
ଅଳନ୍ଧ ଚାରିଆଡ଼େ ଯିମିତି ଛାଇହେଇ ଯାଇଛି । ଏଇ ଛ' ସାତ ବର୍ଷଭିତରେ ବାହୁଦା ନଦୀରେ 
ବିଦ୍ରୋହର, ବିଳାପର ନିର୍ଯ୍ୟାତନାର, ହତାଶା ଓ ଆସ୍ପର୍ବାର କେତେ ଯେ ଗୋଳିପାଣି ବହିଯାଇଛି, 
ତାର କଳନା ନାହିଁ । ଲଣ୍ଡନରେ ପାଠ ପଢ଼ାବେଳେ ଥରେ ଅଧେ କ୍କ ଚିକିଟି ଆସୁଥ୍‌ଲେ ! 

ସବୁଥର ସାଙ୍ଗରେ ବଂଧୁ ଓ ବଂାଧବୀ। ଚିକିଟିରେ ରହଣୀ ଦିନ କେତୁଟାରେ ସରିଯାଉଥୁଲା, 
ତାଳଗଛର ଛାଇଭଳି, ହେଇ ଦୃଶ୍ୟ ହେଇ, ହେଇ ଲିଭି ଯାଉଥଲା | ଅନ୍ୟ କେଉଁ କଥାକୁ ଲୟ 
ରହୁନଥୂଲା । ଘୋଡ଼ାରେ ଚଢ଼ି ଗୀଗଣ୍ଡା ବୁଲିବା, ମଉଜ ମଜଲିସ କରିବା ପ୍ରାକୃତିକ ବିଭବକୁ 
କାଗଜରେ ରଙ୍ଗରେ ଚିତ୍ରରେ ତୋଳିଧରି ଚିରନ୍ତନ କରିବା ହିଁ ଜର୍ଟଙ୍କ ଚିନ୍ତାଭିତରେ ବଳବତ୍ତର 
ରହୁଥ୍ଲା । ବାସ୍ତବତାର କଠୋର ନିଦାଘକୁ ସେ କେବେ ଏଭଳି ହୃଦୟଙ୍ଗମ କରିନଥ୍‌ଲେ 
ଯିମିତି ଭାବରେ ସେ ଏବେ ଅଙ୍ଗେ ହେଜୁଛନ୍ତି। ଶାସନ ଓ ସିଂହାସନର ଜଂଜାଳ ଠାରୁ ଦୂରରେ 
ରହିବାପାଇଁ ସେ ସର୍ବଦା ଚାହିଁଥ୍ଲେ । ସେ ପୁଣି ଚାହୁଁଥଲେ ଚିତ୍ରଶିଳ୍ପୀଟିଏର ନିର୍ମୋହ ସଂସାର । 
ବଡ଼ଭାଇ ଗୌରଚନ୍ଦ୍ରଙ୍କ ଅକାଳ ମୃତ୍ୟୁରେ ସେ ମ୍ରିୟମାଣ ହେଇପଡ଼ିଥ୍‌ଲେ। ସେ କଳ୍ପନାରେ ବି 
ଭାବିନଥ୍ଲେ ଯେ ଯୌବନର ଉଦାମ ଛନ୍ଦରେ ଗହ ଗହ ମହକୁଥ୍‌ବା ରାଜପୁତ୍ରଟିଏ କାଳର 
ବିଡ଼ମ୍ବନାରେ ଏମିତି ନିଶ୍ଚିହ୍ନ ହେଇଯାଇପାରେ। ସେ ଚାହିଁଥ୍‌ଲେ ରାଜକୀୟ ପରଂପରାକୁ ଜଳାଞ୍ଜଳି 
ଦେଇ ଚିକିଟି ସିଂହାସନ ଅଳଂକୃତ କରି ପାରିଥାନ୍ତେ। ଅଧ୍କାଂଶ ଗଡ଼ଲୋକ ତାହା ଚାହୁଁଥଲେ 
ମଧ୍ଯ । ସେ କିନ୍ତୁ ଏତିହ୍ୟର ପୂଜାରୀ ଥୁଲେ, ମର୍ଯ୍ୟଦାବନ୍ତ ପୁରୁଷ ଥ୍ଲେ । 


ଗୌରଚନ୍ଦ୍ରଙ୍କ ବିୟୋଗ ପରେ ପିତା ରାଧାମୋହନ ସନ୍ୟାସୀର ଅସଂପୃକ୍ତି 
ଭିତରୁ, ନିରଂଜନାରୁ ଶ୍ରାବସ୍ତି, ଫେରିଯିବା ପାଇଁ ମନବଳେଇଥ୍‌ଲେ। ଫେରିଥ୍ଲେ ମଧ୍ଯ । କିନୁ 
ଏଥରର ରାଜା ରାଧାମୋହନ ନିଜ ଆୟୁର ଅସ୍ତାଚଳ ରଙ୍ଗିମାରେ ଅନାସଭ୍ତ ନହେଇ ସଂଭୋଗର 
ଶେଷ ନିର୍ଯ୍ୟାସକୁ ଚିପୁଡ଼ି ତୃଷା ମେଣ୍ଟେଇବା ପାଇଁ ଚାହୁଁଥଲେ ! ଫଳରେ ତାଙ୍କର ଆଚାର 
ବ୍ୟବହାର ରାଜ୍ୟବାସୀଙ୍କ ପାଇଁ ଅତିଷ୍ଠ ହେଇପଡ଼ିଲା। ସେ କେଉଁଠୁ ହେଲେ ସମ୍ମତି ବା ଆଶ୍ଵାସନା 
ପାଇନଥୁଲେ। ପ୍ରଜାମାନଙ୍କ ଧ୍କ୍କାର ଓ ଗଡ଼ବାସୀଙ୍କ ହତାଦରରେ ସେ ମ୍ରିୟମାଣ ହେଇପଡ଼ିଥ୍‌ଲେ 
ଓ ଶେଷରେ ଗଡ଼ରୁ ନିର୍ବାସିତ ହେଇ ଗିରିସୋଲାଠାରେ ଅବସ୍ଥାନ କଲେ | ଗଡ଼ରେ କନ୍ଦଳର 
କାରଣ ହେଲା ରାଧାମୋ ହନଙ୍କ ନାରୀମାନଙ୍କ ପ୍ରତି ଆସକ୍ତି । କାବ୍ୟ ରସରେ, ତାର ପ୍ରେମମୟ 
ବିମଳଧାରାରେ ସଦା ଅବଗାହୀ ଥ୍ବା ରାଧାମୋହନ କାବ୍ୟ ସୌହନ୍ଦର୍ଯ୍ୟରୁ ବିଛ୍ିନ ହେଇ 
କାମବାସନାର ନର୍କକୁଣ୍ଡରେ ଆବଦ୍ଧ ହେଇପଡ଼ିଲେ। ବେଶ୍ୟା ଝରାକୁ ଅଙ୍କଶାୟିନୀ କରି ରାଣୀର 
ମର୍ଯ୍ୟଦା ଦେବାପାଇଁ ଚାହିଁଲେ ଓ ଶେଷରେ ତାହାହିଁ ତାଙ୍କ ବିରୁଦ୍ଧରେ ବିଦ୍ରୋହର ବହ୍ନି ଜାଳିଦେଲା 
(3 ସେ ନିର୍ବାସନ ଦଣ୍ଡ ଭୋଗିଲେ। ରାଜ୍ୟର ଶାସନ ଭାର ଇଂରେଜଙ୍କ ଅକ୍ତିଆରକୁ ଚାଲିଯାଇଥୁଲା 
ଓ ଚିକିଟିର ଶିରୀ ଭୁଲୁଣ୍ଡିତ ହେବାକୁ ଲାଗିଲା । ତାପରେ ଇଂରେଜ ଶାସକମାନେ ବିଭିନ୍ନ 
ଆଳରେ, ଛଳରେ ଚିକିଟି ଗଡ଼ ପରିଦର୍ଶନରେ ଆସିବା ଆରମ୍ଭକଲେ । ବଣ ପାହାଡ଼ ଘେରା 
ନିକାଂଚନ ସବୁଜିମା ଭିତରେ ପାରିଧ୍‌, ବିଳାସ ଓ ଉଆସର ରଙ୍ଗରେ କିଛିଦିନ ବିତେଇ ନିଜ 
ଆସ୍ଥାନକୁ ଫେରିଯାଉଥ୍‌ଲେ। 

ଦାସ ଦାସୀ ସାଇବଦେଉଙ୍କୁ ବାଟ କଢ଼େଇ ନଅର ଭିତରକୁ ନେଲେ ।! 
ବସ ନ୍ତବନର ପ୍ରମୋଦ ଭବନରେ ତାଙ୍କ ରହଣୀର ଯୋଗାଡ଼ ହେଇଛି । ଜେମାବନ୍ଧକୁ ଲାଗି 
ବେଢ଼ାଏ ପଥର ପାଚେରୀ ଘେର ଭିତରେ ପ୍ରମୋଦଭବନ ବିଂଶଶତାହୀ ପ୍ରାରମ୍ଭର କୋଠା । 
ପିତୃଦେବଙ୍କ ନିଜ ହାତର ସନ୍ତକ । ରାଧାମୋହନଙ୍କ ଅନୁରୋଧ ରକ୍ଷାକରି ଶେରଗଡ଼ର ରାଜା 
ଶୋଭାଚନ୍ଦ୍ର ସିଂହଦେବଙ୍କ କର କମଳରେ ଏହା ଉନ୍ମୋଚିତ ହେଇଥ୍‌ଲା। ଭିତରେ ଆଗପଛହେଇ 
ଚାରୋଟି ବଖରା, ଚଟାଣରେ ଇଟାଲୀ ଦେଶରୁ ଅଣା ସିରାମିକ୍‌ ଟାଇଲ ବିଚ୍ଛା ହେଇଛି । ଆଗରେ 
ପ୍ରଶସ୍ତ ବାରଣ୍ଡା, ସେଠୁ ଜେମାବନ୍ଧ ଓ ଜେନାବନ୍ଧର ବିଳାସମୟ ଦୃଶ୍ୟ ଉପଭୋଗ କରି ହେଉଛି । 
ନୀଳ ଓ ନାଲି କଇଁ ଗହଣରେ ସ୍ଵାନରତା ଦାସୀମାନଙ୍କର ସଜଫ୍ରଲ ପରି କଅଁଳ ଦେହର ଭଙ୍ଗିମାକୁ 
ଚାକ୍ଷୁଷ କରିହେଉଛି । ସେମିତି ଅତିଥ୍‌ ହେଇଥ୍‌ଲେ ବେଳେ ବେଳେ ବନ୍ଧରେ ଦାସୀମାନଙ୍କ 
ଗହଣରେ ନୌକା ବିହାରର ଅପୂର୍ବ ସୁଯୋଗ ମିଳିଯାଏ । 


ଆଗ ବଖରାଟି ବୈଠକଖାନା, ପର୍ସିଆନ୍‌ ରେଶମ ଗାଲିଚା ଉପରେ 
ହାତୀଦାନ୍ତର ସୋଫା, ଏକାସାଙ୍ଗରେ ବାରଜଣ ଅତିଥ୍‌ ବସିପାରିବେ । ସୋଫା ସାଙ୍ଗକୁ ଲମ୍ବା 
ଡ଼ିଭାନ, ତା ଉପରେ ପୁଣି ଜଉ ପାଟର ମାଣ୍ଡି ଓ ମୁଚୁଳା । ଛାତତଳେ ଚନ୍ଦ୍ରାତପ ଓ ତା ମଖଝିରୁ 
ଝୁଲୁଛି କଦମ୍ବା ଝୁମ୍ପା । ବୈଠକଖାନାର ମଝି ମଝିରେ ଗୋଲଡ଼େନ ଗିଲ୍‌ ଡେଡ୍‌ର ଚନ୍ଦନକାଠରେ 
ତିଆରି ବରୁଳ ମେଜ । ଗୋଟିଏ ପଟେ ଗୋଟା ହାତୀଦାନ୍ତରେ ଖୋଦିତ ଦଶାବତାର ଓ କୃଷ୍ଣଲୀଳା 
ମଝିରେ ଛନ୍ଦା ଗୋଲିଆ ଦର୍ପଣ ବଇଠା ଉପରେ ରୁନ୍ଧାହେଇଛି । ଅନ୍ୟ ପଟେ ଢ଼ଳାପିତଳର 
ଓଡ଼ିଶୀସଖୀ ହାତରେ ଦୀପାଳି ଧରିଛି, ଦୀପାନ୍ନିତା ରୂପ । ବୈଠକ ଖାନାର ସାଜସଜାରେ 
ଦେଶୀ ଓ ବିଦେଶୀ କଳାଶୈଳୀର ମଧୁର ସମନ୍ସୟ । କାନ୍ଧରେ ସାଇବଦେଉଙ୍କ ହାତଅଙ୍କା ନିଜ 
ପିତୃଦେବଙ୍କ ଦୁଇଟି ତୈଳଚିତ୍ର, ସୁନାକରା ଫ୍ରେମ ଭିତରେ ଝଲସୁଛି। ଗୋଟିକରେ ସେ ମୋଗଲ 
ବାଦଶାହ ଭଳି ପୋଷାକରେ ବିରାଜିଛର୍ତି ଓ ଅନ୍ୟ ଚିତ୍ରରେ ବ୍ରହ୍ମପୁରୀ ଜଉପାଟ ପିନ୍ଧି ଉତ୍ତରୀୟ 
ଘେନି କବିର ଠାଣିରେ ଉଭା ହେଇଛନ୍ତି । ବଳିଷ୍ଠ ବାହୁ, ସେଥ୍ରେ କଙ୍କଣ | ପ୍ରଶସ୍ତ ଲୋମଶ 
ଛାତି ଉପରେ ଲମ୍ବିଯାଇଛି ମୋତିମାଳ ଓ ରୁଦ୍ରାକ୍ଷ । ଗୋଲିଆମୁହଁ । କର୍ଣ୍ଣରେ କୁଣ୍ଡଳ | ଭର 
ମଧ୍ଯରେ ସିନ୍ଦୁର ଟୋପା । ରାଜାର ଉଦ୍ଦାମତା ଓ କବିର ନମନୀୟ ଭାବ ବାରି ହେଇଯାଉଛି । 
ଚିତ୍ରରୁ ବୁଝି ହେଉଛି ଶାସନ ଦଶ୍ଡର ଦୃଢ଼ ଓ କଠୋର ନିରପେକ୍ଷତା, ସାମ ଦାନ ଦଣ୍ଡ ଭେଦର 
ପରଂପରା ଓ ତା ଭିତରେ ଗୁନ୍ନାହେଇଛି କବିର କ୍ରାନ୍ତିଦର୍ଶୀ ନିର୍ଲିପ୍ତତା । ଚିକିଟି ରାଜସିଂହାସନକୁ 
ଏଭଳି ରାଜପୁରୁଷମାନେ ସଦାସର୍ବଦା ରୁବଵିମନ୍ତ ଓ ଏଶ୍ବର୍ଯ୍ୟ ବିମଣ୍ଡିତ କରିରଖ୍ଛରି। ଏ ସବୁ 
ବିଭବ ଭିତରେ ଏବେ ସାଇବଦେଉ ଭରିଦେଇଛନ୍ତି କଳାର ବର୍ଣ୍ଣିଳ ରସାଳତା ! ରସର ଝରଣା । 

ବୈଠକଖାନାର ସାଜସଜାକୁ ସୁହେଇଲା ଭଳି ଆଉ ସବୁ ବଖରାର 
ଆଡ଼ମ୍ବର । ରଜାଙ୍କ ଘରର ଥାଟବାଟ, ବିଭବ ଯେତେ ବର୍ଣ୍ଣିଲେ ବି ସରିବ ନାହିଁ। ଏହି ଖଂଜା 
ଭିତରେ ସ୍ଵତନ୍ତ୍ର ରୋଷଘର, ରନ୍ଧାବଢ଼ା ପାଇଁ ପିତଳର ଓ ପରିବେଷଣ ପାଇଁ ରୁପାର ସଜ, 
ସ୍ଵାହାନ ପାଇଁ ମୁକ୍ତାକାଶ ତଳେ ଛୋଟିଆ ଚାବଚା ଓ ଶୂଳେଇରେ ବିଜେହେବା ପାଇଁ ବ୍ରିଟିଶ 
ଧରଣର କମୋଡ଼ । ଚିକିଟି ଲୋକଙ୍କ ଧାରଣା, ତାଙ୍କ ସାଇବଦେଉ ଆଉ ଖାଲି କଣ ତାଙ୍କ 
ଗଡ଼ର ରଜାଲୋକ ହେଇ ରହିଛନ୍ତି ଯେ ତାଙ୍କ ଭଳି ଚଳପ୍ରଚଳ ହୃଅନ୍ତେ। ବିଲାତରେ ରହି ସେ 


ସାକ୍ଷାତେ ସାଇବ ପାଲଟିଯାଇଛନ୍ତି । 


ପରଂପରା କହେ ରାଜପରିବାରରେ ଯେଉଁମାନେ ସିଂହାସନ ଆରୋହଣ 
କରନ୍ତି ସେମାନେ ରାଜା ହୋଇଯାଆନ୍ତି । ବାକି ଯେଉଁମାନେ ରହିଲେ ସବୁ ଦେଓ । ଲୋକଙ୍କ 
ତୁଣ୍ଡରେ ଦେଉ , ଦଉ । ପାଟଦଉ, ସାଇବଦଉ, ନିନିଦଉ, ଟିକିଦଉ ଏମିତି ହେଇ ତଳକୁ ତଳ 
ଲମ୍ବିଯାଇଥ୍‌ବେ। ସାକ୍ଷାତେ ରଜା ଭଳିଆ, ଅଥଚ ସତେ ରାଜା ନୁହଁନ୍ତି। ଯେଉଁମାନେ ରାଜାହେବାକୁ 
ଥୁ୍‌ବେ ସେମାନେ ହେଇଯିବେ ଯୁବରାଜ, ପଟାୟତ ଖଣ୍ଡାୟତ ଟିକାୟତ। ଏମାନଙ୍କ ଆୟତରେ 
ସିଂହାସନ। ଏମାନେ ହିଁ ରାଜପରଂପରାର ଦାୟାଦଭାବେ ନଅର ଭିତରେ ଅୟସରେ ବଢୁଆନ୍ତି, 
ଗୋପରେ କୃଷ୍ଣଚନ୍ଦ୍ର ବଢ଼ିଲା ଭଳି । 


ପ୍ରମୋଦଭବନ ପାଖାପାଖ୍‌ ଲାଲକୋଠି । ମଝିରେ ଦି'ଚାରି କିଆରି 
ମଲ୍ଲୀ ଆକ ଓ ମାର୍ବଲ ଫୁଆରା ! ଦଳେ ହଂସ ସଦା ସର୍ବଦା ଫୁଆରା ଭିତରେ ପହଁରୁଥାନ୍ତି, 
ଜଳକେଳି କରୁଥାନ୍ତି। ଫୁଆରାକୁ ଉଭୟ କୋଠିର ଅତିଥ୍ମାନେ ଉପଭୋଗ କରନ୍ତି । ଲାଲକୋଠିର 
ଆଦବ କାଏଦା ପୁରା ଇଂରେଜ ଧରଣର । ସେଠାକାର ଆସବାପତ୍ର ଖଟପଲଙ୍କ ଚଉକିମେଜ 
ଫ୍ୁଲଦାନି ବାସନକୁସନ ଇଂଲଣ୍ଡର ଆମଦାନୀ କରାହେଇଛି । ଲାଲକୋଠି ବାହାରକୁ ନାଲି 
ଟାଇଲ ଛାତ ଢ଼ଙ୍କା ସାଦାସିଧା ଘରଟିଏ ଭଳି ଦେଖାଯାଏ | କିନ୍ତୁ ସ୍ଥାପତ୍ୟ କଳାର ରୈଖ୍କତା 
ଭିତରେ ବାରି ହେଇପଡ଼େ ଭିକ୍ମୋରିଆନ୍‌ ଶୈଳୀର ସ୍ଵାତନ୍ତ୍୍ଯ । ଚଉଡ଼ା ବାର୍ତା କାନ୍ଭରେ 
ଟଙ୍ଗିଆହେଇଛି ହରିଣ ମୁଣ୍ଡ । ଶିକାର କରାଯାଇଥ୍‌ବା ହରିଣ ମୁଣ୍ଡର କଙ୍କାଳ ଉପରେ ଚିକିଟିର 
ଚିତ୍ରକରମାନେ କରତଗୁଣ୍ଡ ଗୋବରକନା ଓ ଖଡ଼ିପୋଚ ଛାଞ୍ଚିଦେଇ ଜୀବନ୍ତ କରିଦେଇଛନ୍ତି । 
ଚିକିଟି କାରିଗରୀର ବାହାଦୂରୀ । 


ସାଇବଦେଉ ପ୍ରମୋଦଭବନରେ ପହଞ୍ଚିଲା ବେଳକୁ ସଂଧ୍ୟା ରତେଇ 
ଆସୁଥ୍ଲା । ପାଉଖାଡ଼ି ଘାଇ ସେପଟର କେରାଭ୍ଡିମାଳ ପର୍ବତ ପଛରେ ସୂର୍ଯ୍ୟ ଏଇମାତ୍ର 

ଲୁଚିଯାଇଥ୍‌ଲେ । ରାଧାମୋହନଙ୍କ ଅମଳରୁ ଉଆସ ଭିତରେ ଡ଼ିଜେଲ ଚାଳିତ ଡ଼ାଇନାମାର 
ବ୍ୟବସ୍ତା ଅଛି। ତା ପାଇଁ ପୁଣି ଜେନାବନ୍ଧ ହୃଡ଼ାକୁ ଲାଗି ପମ୍ପ୍ଘର, ଲୋକ ଜାଣତରେ ପାମ୍ପଘର । 
ଆପୁଡ଼ୁ ସାବତ ଓ କନ୍ତାରୁ ଜେନା ପ୍ରମୋଦଭବନକୁ ଆସି ସାଇବଦଭଉଙ୍କୁ ଓଳିଗି ହେଲେ । କେଉଁ 
ଅମଳର ପୁରୁଣା ଦି'ଟା ମଣିଷ ଉଆସର ସବୁ ସୁଖ ଦୁଃଖକୁ ଦେହସୁହା କରିବଞ୍ଚିଛନ୍ତି । 
ସାଇବଦେଉ ବାରଣ୍ଡା ଉପରେ ପଡ଼ିଥ୍ବା ବେତବୁଣା ଆରାମ ଚୌକି ଉପରେ ବସିପଡ଼ି 
ଦିଗ୍ବଳୟକୁ ଦଣ୍ଡେ ଚାହିଁ ରହିଲେ । ତାଙ୍କ ଆଖ୍‌ ଦଣ୍ଡକ ଭିତରେ ଟେମସ୍‌ ନଦୀ କୂଳର ରୟଲ୍୍‌ 
ରେସ୍ତୋରୀ ଭିତରେ ଅଟକି ରହି କାହାକୁ ଅପେକ୍ଷା କଲା । ଏବେ ଲଣ୍ଡନରେ ଲଞ୍ଚଖ୍ଆ ବେଳ । 
ହୁଏତ ମେରୀ ଏହି ରେସ୍ତୋରୀର ନରପଟ ଝରକାକୁ ଲାଗି ଏକଲା ଟେବୁଲ ପାଖରେ ବସିଥ୍ବ 
ଓ ରଜାରାଣୀ କାହାଣୀଟି ଯେଉଁଠି ଅଟକି ରହିଯାଇଥ୍‌ଲା ତାକୁ ମନେମନେ ବିସ୍ତାର କରୁଥ୍‌ବ ! 
ହୁଏତ ମନକୁମନ ପ୍ରଶ୍ନ ପଚାରୁଥ୍‌ବ ପ୍ରିନ୍ଧ ! ଉମାର କ'ଣ ହେଲା ? ଜର୍ଜ ସେଦିନ ତ ଉମାର 
ଗୀତଟି ଗାଇଦେଇଥ୍‌ଲା ଏବେ ସାଇବଦେଉ ବାରଣ୍ଡାଉପରେ ଚୌକିରେ ଆଉଜି ପଡ଼ି ପୁଣି 
ଗୀତଟି ସ୍ଵଗତୋକ୍ତି କଲେ : 

ପଲଙ୍କ ଉପରେ ଗୁଆ ପାନବଟା 

ହୀରା ନୀଳା ମୋତି ରୂପ 

କଡ଼ା ମିଠା ପାନ ଲବଙ୍ଗ ଅଛିଗୋ 

ଖାଅ ଭାଇ ଅନୁରୂପ । 


ଠିକ୍‌ ଏତିକି ବେଳେ ଦାସୀଟିଏ ରୁପାଥାଳିରେ କଡ଼ା ଆଉ ମିଠା ପାନ ଧରି 
ହାଜର ହେଲା। କଡ଼ା ଖ୍ଲ ବଙ୍ଗାଳି ପାନରେ ମିଠା ଦେଶୀ ପାନରେ ଭଙ୍ଗା ହେଇଛି। ଦାସୀଟି 
ଷୋଡ଼ଶୀ, ଗହମ ଗୋରା ଦେହ, ଅକ୍ଷତ ଯୌବନରେ ଟୁଳୁ ଟୁଳୁ ।! ଓଡ଼ିଶୀ ଭଙ୍ଗୀରେ ଆସି 
ଠିଆ ହେଲା । ସାହସ ହେଉନି ସାଇବଦଉଙ୍କୁ କହିବା ପାଇଁ, ଛାମୁ ! ଗ୍ରହଣ କରନ୍ତୁ । ଛାମୁ 
କାହାକୁ ବା ଗ୍ରହଣ କରିବେ । ଲାଗିଲା ଯିମିତି ମେରୀ ଆସି ଠିଆହେଇଛି ଆଉ କହୁଛି, ପରିନ୍୍‌ ! 
ତମେ ସିନା କହୁଥ୍ଲ ଲଣ୍ଡନ ନଗରୀରେ ଲବଙ୍ଗପାନ ମିଳେନି, ହେଇ ନିଅ, ମୁଁ ଆଣିଦେଇଛି 
ତମ ପାଇଁ । 


ସାଇବଦଉ ଡାରଲିଙ୍ଗ କହୁ କହୁ ଯିମିତି ଦାସୀଟି ପାଖରେ ଅଟକି ଗଲେ, 
ରୁପାଥାଳରୁ ପାନ ଖଣ୍ଡେ ସରାଗରେ ଉଠେଇ ଧରି ଦାସୀକୁ ହସି ଦେଇ ପଚାରିଲେ, ମିଠା ନା 
କଡ଼ା ? ପାଖରେ ଠିଆହେଇଥ୍‌ବା ଦିଆନ, ଆପୁଡ଼ୁ, କନ୍ତାରୁ, ପୂଜାରୀ ଓ ଦାସୀ ଏକାସାଙ୍ଗେ 
କହି ଉଠିଲେ, ନା, ନା ଛାମୁ, ମିଠା । ଏ ସମସ୍ତଙ୍କ ବେସୁରା ରାଗିଣୀ ଭିତରୁ କୋମଳ 

ଗାନ୍ଧାର ଭଳି ରାଗର ଖୁଏଟିଏ ଭାସି ଆସିଲା । 
କଡ଼ା ମିଠା ପାନ ଲବଙ୍ଗ ଅଛି ଗୋ .... 


ଲାଗିଲା ଦଉଙ୍କ ସନ୍ଦେହମୋଚନ ହେଇପାରିଲାନି । ସେ କିନ୍ତୁ ମିଠା 
ପାନଖଶ୍ତିଏ କଳରେ ଜାକିଧରି ଦାସୀ ଆଡ଼େ ଅନେଇ ଦେଲା ବେଳକୁ ଦାସୀ ତା ଆଖରେ କ'ଣ 
ସବୁ ଲେଖ୍ଯାଉଛି, ଡ଼ୁବନ୍ତ ସୂର୍ଯ୍ୟର ଉଷୁମୁ ଦେହରେ, ଗେରୁଆ ଆକାଶରେ ଆଉ ବାଇଗଣି 
ରଙ୍ଗର ପାହାଡ଼ ଉପରେ । ପ୍ରେମର ଭାଷା କବିର ତୁଣ୍ଡରେ ନହେଲେ ପ୍ରେମିକାର ଆଖ୍‌ ଦିଓଟିରେ 
ଏମିତି ଲେଖ୍ହେଇଯାଏ | 


ସାଇବଦେଉ ପ୍ରକୃତିସ୍ଥ ହେଲେ ! ଦିଆନ ରାତ୍ରିର ମଣୋହି ସଂପର୍କରେ 
ଦେଉଙ୍କୁ ପଚାରିଲା । ଦେଉ ଉତ୍ତର ଦେବା ଅବସ୍ଥାରେ ନଥୁଲେ। ପାନର ମିଠାମହକ ବାରଣ୍ଡାରେ 
ଖେଳି ଯାଉଥ୍ଲା । ପୂଜାରୀକୁ ରୋଷେଇ କଥା ପଚାରିଲେ ସେ କାନିକା, ବେଶର ମହୁର 
ଶାକରା ଖ୍ରି ପୁରୀ କଥା ହିଁ କହିବ । ନହେଲେ ଘିଅ ପଚପଚ ଅନ୍ନ ସାଙ୍ଗକୁ କାନ୍ଦୁଲଡ଼ାଲି, 
ସାହେବଚଣା, ବିଲାତି ଆଳୁ ଓ ବିଲାତି ବାଇଗଣର ମସଲା ଦିଆ ଘାଣ୍ଟ କଥା କହିବ । ସାହେବ 
ଦେଉଙ୍କ ମନ ବି ଖୋଜୁଥ୍ଲା ନୂଆଗୀ ମୁନିକା, ପିତାତଳି କାଙ୍କଡ଼ ଓ ଡ଼ଭାର ଦେଶିଆନୁର 
ପିଠଉ ଦିଆ ଭଜା । ସାହେବଦେଉ ଏତେ ଦିନର ବିଦେଶ ରହଣୀ ପରେବି ଚାହୁଁ ନଥ୍ଲେ 
ବୋନ୍‌ ଲେସ୍‌ ଚିକେନ୍‌, କବାବ୍‌, ଷ୍ଠିମ୍ଡ଼ ପଟାଟୋ, ତନ୍ଦୁର ଓ ଏପ୍ଲ ପାଇ୍‌ । ମେରୀ ଏସବୁ 
ଭଲପାଏ ବୋଲି ଅନେକ ଥର ଏହାକୁ ଲଞ୍ଚଡ଼ିନରରେ ଖିଆ ହେଇଛି। ମେରୀ ସବୁବେଳେ କିନ୍ତୁ 
ଚାହେଁ ଓ ଭନ୍‌ ହଟ୍‌, ସିଜ୍ଲିଂଗ୍‌ ହଟ୍‌ । ପବୃମାନଙ୍କରେ ସିଜଲିଂଗ୍‌ ପରିବେଷଣ ହେଉଥ୍‌୍ଲାବେଳେ 
ମେରୀ ବ୍ୟଞ୍ଜନର ହାଉଭିତରେ କିମିତି କୁହୁକକନ୍ୟା ଭଳି ଦେଖାଯାଏ । ହୁଏତ ଜର୍ଚ୍ଚ ମେରୀକୁ 
କି ସିମିତି ଦେଖାଯାଉଥ୍‌ବ। ଚିକିଟି ମାଟିର ପ୍ରଥମ ସ୍ତର୍ଶର ବ୍ୟଞ୍ଜନ ସଂପୂର୍ଣ୍ଣ ପାରଂପରିକ ହେଉ 
ଏହାହିଁ ଦେଉ ଇଛ୍ଥିଥ୍‌ଲେ । 


ଚିକିଟି ଉଆସର ପ୍ରମୋଦଭବନ ବାରଣ୍ଡା ଉପରୁ ସାଇବ ଦଉଙ୍କୁ ମେରୀର 
ମୁହଁ ଝାପ୍ସା ଦେଖାଯାଉଛି । ପୁଣି ସେହି ରୂପ ବଦଳି ମେରୀରୁ ମୋନିକା ହେଇଯାଉଛି । 
ରୂପର ଚଂଚକତା ଓ ଚପଳ ଆଭାସ ଭିତରେ ସମୁଦ୍ର ଢ଼େଉରେ ଜାହାଜ ଭଳି ଦଉ 
ଚହଲିଯାଉଥ୍‌ଲେ । ଆସକ୍ତି ସ୍ମ ତି ହେଇଗଲେ ଛାଇଭଳି ପିଛା ଧରେ, କୁହୁକକନ୍ୟା ଭଳି ରୂପ 
ବଦଳାଏ । ସାଇବଦେଉଙ୍କ ପୁଣି ମନେପଡ଼ିଯାଉଥ୍‌ଲା, ମେରୀ ସାଙ୍ଗରେ ପ୍ରମୋଦଭବନରେ 

କଟେଇଥ୍‌ବା ଏକାନ୍ତ ମୁହୃଭି ମାନଙ୍କର ରସାଳ ଅନୁଭବ । ସେହି ଅଭୁଲା ବେଳାଯାକ ଏହି 
କୋଠିର ଚାରିକାନ୍ଷ ଭିତରେ ଅରୂପ ହେଇ ଲିପିବଦ୍ଧ ହେଇଯାଇଛି ଓ ତାର କଥାଯାକ ଅକୁହା 
କଥାର ପେଡ଼ି । ସ୍ତତିକୁ ସାମାନ୍ୟ ଉଚ୍ଚକିତ କଲେ ଅଜାଡ଼ି ହେଇପଡୁଛି । 


ପ୍ରିନ୍ନ ତମର ମନେ ଅଛିତ ? ମୋ ଅନ୍ତରର କଥା, ମୋରି କଥା ? ମୁଁ 
ଏଠି ଅପେକ୍ଷାରେ ଅଛି ତମରି ଡ଼ାକରାକୁ। ତମରି ସିଦ୍ଧାନ୍ତ ମୋ ଜୀବନକୁ ପଲୁବିତ କରିଦେବ, 
ପୁଷ୍ମିଳ କରିଦେବ । ମୁଁ ଖୁବ ଆଶା ନେଇ ଏଠି ସବୁଛି। ତମେ ରାଜପୂତ୍ର ! ସତ୍ୟର ପରଂପରାର 
ରକ୍ଷକ । ରାଜପୁତ୍ରର ବଚନ ଅନ୍ୟଥା ହୁଏନି । 


ସାଇବଦେଉଙ୍କ ମନଭିତରୁ କିଏ ଯିମିତି ଏସବୁର ଉତ୍ତର ଦେଉଛି । 
ଡ଼ାର୍‌ଲିଇ୍‌ ! ଆମ ପ୍ରେମ ହୃଦୟର ପ୍ରାଣର ଓ ଆତ୍ମାର ଅନାବିଳ ମିଳନ । ମୁଁ ତମକୁ ତ ରାଜରାଣୀର 
ଆସନରେ ବସେଇସାରିଛି, ବିବାହ କେବଳ ଦୈହିକ ବନ୍ଧନ । ଦେହ ମିଳନ ତ ଦେହଧର୍ମ । 
କିନ୍ତୁ ସେ ଲୌକିକ ମିଳନର ସଂକୁଚିତ ପରିସୀମା ଭିତରେ ପତଙ୍ଗ ଭଳି ଧରାଦେବା ହିଁ କ'ଣ 


ତମ କାମ୍ୟ ! ତମେ ତ ଜାଣୁଥ୍ବ ମୁଁ ଏଇମାତ୍ର ଚିକିଟି ମାଟିରେ ପାଦଦେଉଛି। 


ଦିଆନ ପୁଣି ରାତ୍ରି ମଣୋହିର ଚଙ୍ଟା ଆରମ୍ଭ କଲେ । ଛାମୁ ବିଜେହେବେ 
ବୋଲି ଆଜି ପାହାନ୍ତାରୁ ଖୁରାଣ୍ଟିଟିଏ ଶିକାର ହେଇଛି । କଷା ମାଂସ ଏବେ ବି ସାଇତା ହେଇ 
ରହିଛି । ଜେନାବନ୍ଧରୁ ଶେଉଳ, ମାଗୁର ଆଉ ଫଳି ଧରାହେଇଛି ! ଯାହା ଆଞଜ୍ଞାହେବ । 
ରୋଷେଇ ହେବାରେ କୌଣସି ଅସୁବିଧା ନାହିଁ । ସାଇବଦଉ ପଟୁଆରର ଧୂଳି, ହୋ ହଲ୍‌, 
ବାଜା ଭିତରେ ଏତେ କ୍ଲାନ୍ତ ହେଇପଡ଼ି ଥ୍ଲେ ଯେ ଦିଆନଙ୍କୁ ନିଜ ମୁତାବକ ରୋଷେଇ 
କରିବା ପାଇଁ କହିଦେଇ ପୁଣି ପଶ୍ଚିମ ଆକାଶର ଅସ୍ତପରର ଅନ୍ଧାର ଭିତରେ ହଢିଯିବା ପାଇଁ 
ଚାହିଁଥୁଲେ । 


ଲଣ୍ଡନରେ ସେ ଚିତ୍ରକଳା ପଢ଼ଚ୍ତୁ, ପିତା ରାଧାମୋହନଙ୍କ ପସନ୍ଦନଥୁଲା । 
ସେ ପୁଣି ଏବେ ନିର୍ବାସିତ । ଏଣୁ ପୁତ୍ରକୁ ସଙ୍ଖଳିବା ପାଇଁ ଚିକିଟି ଗଡ଼ରେ ଉପସ୍ଥିତ ନଥୁଲେ । 
ରାଜାର ଆଦେଶ ଅନ୍ୟଥା ହେଲେ ତାହା ରାଜଦ୍ରୋହ ସାଙ୍ଗେ ସମାନ ବୋଲି ବିଚାରିବାକୁ 
ହୁଏ । ପରିସ୍ଥିତିକୁ ଆକଳନ ନକରି ସେ ସହସା ବାପାଙ୍କୁ ଭେଟିବା ପାଇଁ ସାହସ ସଞ୍ଚୟ 
କରିପାରିନଥ୍ଲେ । ମନଭିତରର ଦୁଃଖ ଗ୍ଲାନି କାହା ଆଗରେ ବା ପ୍ରକାଶ କରିଥାନ୍ତେ । 


ବଡ଼ଘର ବଡ଼ଗୁମର କଥା । ଏ ତ ରାଜପରଂପରାର ପଙ୍କିଳ ଇତିହାସ । ପିତୃଦେବଙ୍କ ଦୁଇଟି 

ଅଶ୍ିଳ ଅଥଚ ରୋଷଯୁଭ୍ତ କଷାୟ ଆଖ୍‌ ଯିମିତି ଅନ୍ଧାର ଭିତରେ ବାରି ହେଇଯାଉଥ୍‌ଲା । 
ନିର୍ବାସିତ ରାଜା ରାଧାମୋହନଙ୍କ କନିଷ୍ଠ ପୁତ୍ର ଶରତଚନ୍ଦ୍ର ନିଜ କରଁବ୍ଯ ସ୍ଥିର କରି 
ପାରୁନଥ୍ଲେ। 


ସଂଧ୍ୟା ଆହୁରି ଗାଢ଼ତର ହେଉଥଲା । ଏକଦା ସ୍ପେହ ପ୍ରେମରେ ଗୁମ୍ପିତ 


ବିମଳ ରାଜଉଆସ ଭିତରେ ଯିମିତି ଅସନ୍ତୋଷ, ଅବିଶ୍ଵାସର ଆତଙ୍କ ଛାଇ ଯାଇଥଲା । 


ପ୍ରମୋଦଉବନ ଭିତରେ ଦାସଦାସୀ ପରିଚାରକ ପରିଚାରିକାଙ୍କ 
ଗହଣରେ ସାଇବଦଉ ଏକା, ଆଭିଜାତ୍ୟରେ ବନ୍ଦୀ ଅସହାୟ ମଣିଷଟିଏ । ତାଙ୍କୁ ଲାଗୁଥ୍ଲା 
ସେ ହିଁ ନିଢ ଦେଶରେ ନିଜେ ନିର୍ବାସିତ, ପ୍ରାଣପ୍ରିୟା ବାନ୍ଧବୀ ଓ ସ୍ପେହଶୀଳ ପିତା ଉଭୟଙ୍କ 
ଠାରୁ । ହିତୈଷୀ କନିକା ତ ବହୁଦୂରରେ । କଲିକତାରୁ ଫେରନ୍ତା ବାଟରେ ତାଙ୍କ ଦର୍ଶନର 
ସୌଭାଗ୍ୟ ମିଳିଛି । ବଡ଼ଭାଇ ଗୌରଚନ୍ଦ୍ର ତ ବହୁକାଳତଳୁ ପରଲୋକରେ । ସେ ଦିହେଁ 
ଥୁଲେ ରାମ ଲକ୍ଷ୍ମଣ ଭଳି ଦୁଇଭାଇ । ପୁତୁରା ସଚିଦାନନ୍ଦ ଗଡରେ ନା ଚାହୁଁ ଥ୍‌ଲେ ପିତାମହ 


ରାଧାମୋହନଙ୍କ ଉପସ୍ଥିତି ନା ଦାଦା ଶରତଚନ୍ଦ୍ରଙ୍କ ଆଗମନ । 


ରୁପାଥାଳିରେ ଦାସୀ ରୂପାମ୍ଭିକା ପରଶି ଦେଲା ଘୃତଅନ୍ନ, ମାଂସକୁତ୍ତମା, 
ମାଛବେଶର, ଆମ୍ଭଲଲ ଖଟେଇ ଓ ଛେନା ଖ୍ରୀ । ସଂଭୁମରେ ରାଜକୀୟ ଆଦବ କାଏଦାରେ 
ପ୍ରତ୍ୟେକଟି ବ୍ୟଂଜନ ପରଖିଦେଇ ନଟୀ ଭଙ୍ଗିରେ ଠିଆହେଇ ରହୁଥ୍ଲା ଆଦେଶକୁ । ସାଇବ 
ଦଉ ନିଜକୁ ଏକାକୀ ରଖ୍ବାକୁ ଚାହୁଁ ଥ୍ଲେ ମଧ୍ଯ ରୂପାମ୍ଭିକାର ଉପସ୍ଥିତିକୁ ଏଡ଼ିପାରୁନଥ୍ଲେ। 
ତାଙ୍କ ପାଇଁ ରୂପାମ୍ଭିକା ରୂପସୀ ମେରୀରେ ରୂପାନ୍ତରିତ ହେଇଯାଉଥ୍‌ଲା | 


ସାଇବଦଉଙ୍କ ଲଣ୍ଡନରୁ ଫେରିବା ସମ୍ବାଦ ଚିକିଟି ଅଂଚଳରେ ସହସା 
ପ୍ରଚାରିତ ହେଇଗଲା । କଥା କାନକୁକାନ ହେଇ ବହୁଦୂର ଲମ୍ବିଗଲା । କଲିକତାରୁ ମାନ୍ଦ୍ରାଜରୁ 
ସାହେବମାନେ ସାଇବଦଉଙ୍କ ସଙ୍ଗ ପାଇଁ ମନ ବଳେଇଲେ । ଚିକିଟି ଆସିଲେ । ପାରିଧ 
ଘୋଡ଼ାଦୌଡ଼, ପୋଲୋ!, ଭମଣ, ବିଳାସ ଭିତରେ କିଛିଦିନ କଟେଇବା ପାଇଁ ଚିକିଟି 
ଅତିଥ୍ମାନଙ୍କ ଲାଗି ସଦା ଉନ୍ମୁକ୍ତ ଥ୍ଲା। ପ୍ରାକୃତିକ ବିଭବ, ରହଣୀର ସୁବନ୍ଦୋବସ୍ତ ଓ ସେବା 
ଶୁଶ୍ରଷାରେ ଚିକିଟି ନରପତି ମାନେ କେବେହେଲେ କୁଣ୍ଠା କରୁନଥ୍ଲେ । ସାଇବଦଉ 
ରାଜପରିବାରର ଜ୍ୟେଷ୍ଠ ହେଇଥ୍‌ବାରୁ ରାଜା ସଚ୍ଚିଦାନନ୍ଦ ମଧ୍ଯ ତାଙ୍କ ଉପରେ ଏସବୁ ପାଇଁ 
ନିର୍ଭର କରୁଥ୍‌ଲେ । ବିଲାତ ଫେରନ୍ତା ସାଇବଦଉଙ୍କ ଇଂଲିଶ ଭାଷାରେ ବିଦବଭା ଥ୍ଲା ଓ ସେ 

ବାରଉଁାଁଳାପରେ ସମସ୍ତଙ୍କୁ ମଜେଇ ଦେଉଥ୍‌ଲେ ¦! ସାହେବ ସାହେବାଣୀଙ୍କ ମନକଥା, ପସନ୍ଦ 
ବୃଝିପାରି ସେ ସଙ୍ଗ ଓ ଆଳାପ ଭିତରେ ଖୁବ୍‌ ସୁନ୍ଦର ଭାବେ ଅତିଥ୍ଚର୍୍ଟା କରିପାରୁଥ୍ଲେ ! 
ଅତିଥ୍ମାନଙ୍କ ଗହଣରେ ଚିକିଟି ରାଜ୍ୟର ବନ୍ଧୁର ପଥରେ କ୍ଲାନ୍ତ ନ ହେଇ ମାଇଲ ମାଇଲ 
ଘୋଡ଼ା ଦଉଡ଼େଇବାରେ ସେ ଥୁଲେ ଅତ୍ୟନ୍ତ ଦକ୍ଷ ! ଅତିଥଙ୍କ ସଙ୍ଗେ ଘନଜଙ୍ଗଲର ସବୁଜିମା 
ଭିତରେ ପାରିଧ୍ରେ ସମୟ କଟେଇବା ପାଇଁ ଇଚୁକ ଥ୍ଲେ ମଧ୍ଯ ଶିକାରର ବିଳାସ ଭିତରେ 
ଲୁଚି ରହିଥ୍‌ବା ହ୍ରିଂସ ଲାଳସାକୁ ସେ ପ୍ରଶ୍ରୟ ଦେଉନଥ୍‌ଲେ । ତଥାପି ନିଜର ଅନିଚ୍ଛାସର୍ତେ 
ବେଳେ ବେଳେ ଅତିଥ୍ମାନଙ୍କର ଇଚ୍ଛାକୁ ସମ୍ମାନ ଦେଖେଇ ସେ ଶିକାରରେ ସାମିଲ ହେଉଥ୍‌ଲେ 
ସିନା ଗୁଳିବିଦ୍ଧ ପଶୁ ପକ୍ଷୀର ବୈକଲ୍ୟରେ ସେ ହତଦମ୍ଭ ହେଇପଡୁଥ୍ଲେ, ତାଙ୍କ ଶିଳ୍ପୀପ୍ରାଣ 
ବିଳପି ଉଠୁଥ୍ଲା । 


ସାଇବଦେଉ ଚିକିଟି ଫେରିବାର ମାସେ ପରେ ମାନ୍ଦ୍ରାଜରୁ ଆସିଷ୍ଟାଣ୍ଡ 
କମିଶନର ରବର୍ଟ ମ୍ୟାକ୍ରମିଲାନ୍‌ , ତାଙ୍କ ପତ୍ନୀ ଜୁଲି, କନ୍ୟା ଡ଼ୋରେଥ୍‌ ଚିକିଟି ପରିଦର୍ଶନରେ 
ଆସିଲେ । ଅତିଥ୍ମାନେ ପହଞ୍ଚିଲେ ଗଡ଼ ଚଂଚଳ ହେଇଉଠେ । ଜିପ୍‌ ଓ ମଟରଗାଡ଼ି ଗୁଡ଼ିକୁ 
ତେଲ ଦେଇ, ପୋଛାପୋଛିକରି ବାଗେଇ ଦିଆଯାଏ । ପେଟ୍ରୋଲ ଡ଼ିଜେଲ କିଣା ହେଇ 
ଆସେ ! ଡ୍ରାଇଭର ଲମ୍ବୋଦର, ସୀମାଞ୍ଚଳ ଓ ବେଣୁ ତିଆର ପଡ଼ିଯାଆନ୍ତି। ଚାକର ପୂଜାରୀ 
ରୋଷେଇଆ ଦାସ ଦାସୀ ସମସ୍ତେ ନୂତନ ବସ୍ତର ଓ ଆଭୂଷଣରେ ସଢେଇ ହେଇପଡ଼ନର୍ତି । 
ରାଜପରିବାର ଏତିହ୍ୟ ଏମାନଙ୍କ ଦେଇ ହିଁ ବିକଶିତହେବ, ଗୀ ପରିମଳ ଧୋବା ତୁଠରୁ 
ଜଣା ପଡ଼ିଲା ପରି । ଆସିଷ୍ଟାଣ୍ଟ କମିଶନର ରବର୍ଟ ଏଇ ପ୍ରଥମଥର ପାଇଁ ଚିକିଟି ପରିଦର୍ଶନରେ 
ଆସୁଛନ୍ତି । ଜୁଲି ଆଙ୍କ ଭାରତୀୟ ସଙ୍ଗୀତ ପ୍ରତି ଖୁବ୍‌ ଆକର୍ଷଣ । ଡ଼ୋରୋଥ୍‌ ଶିକାରପ୍ରିୟ । 
ରବର୍ଟ କଳାପ୍ରେମୀ । ସେ ଖୁବ୍‌ ଗମ୍ଭୀର ଦେଖାଯାନ୍ତି । କିନ୍ତୁ ସ୍ପେହୀ ମଣିଷ । ହୃଦୟଟା ସଚ୍ଚା 
ପ୍ରଶାସକର ଶଙ୍କିତ ବଳୟରୁ ଉତୁରି ଦେଶ ବିଦେଶରେ ଲୋକଙ୍କ ସାଙ୍ଗରେ ମିଶିବା, 
ସେମାନଙ୍କ ସଂସ୍କୃତିକୁ ଆପଣେଇବାରେ ସେ ସମୟ ଦିଅନ୍ତି । ଚିତ୍ରଶିଳ୍ପୀ ନହେଲେ ବି 
କଳାପ୍ରେମୀ । ତେଣୁ ତାଙ୍କ ପାଇଁ ଲଣ୍ଡନ ଓ ଭାରତ ରୂପ ଓ ଭାବର ଦୁଇଟି ଅଲଗା ପ୍ରକାଶ 


ଭଳି ଲାଗେ । 


ଅକ୍ମୋବରର ଶରତ ଅପରାହ୍ଣରେ ରବର୍ଟ ପରିବାର ଚିକିଟି ପହଞ୍ଚିଲେ । 
ସିଂହଦ୍ଵାରପାଖରୁ ସାଇବ ଦଉ ନିଜେ ନିଜ ଜୁଙ୍ଗାରେ ଅତିଥମାନଙ୍କୁ ପାଛୋଟି ଆଣିଲେ 
ଲାଲକୋଠି ଯାଏଁ । ଅନ୍ତେବାସୀ ଅତିଥ୍ମାନଙ୍କ ଉପରୁ ନଜର ପହଁରେଇ ଆଣିବାର ସୁଯୋଗ 
ପାଇଲେ । ବସନ୍ତ ବନର ବର୍ଣ୍ଣିଳ ସବୁଜିମା ଭିତରେ ଲାଲକୋଠି ନାଲି ଗୁଲୁଗୁଲୁ ସାଧବ 

ବୋହୂଟି ଭଳି ଦେଖାଯାଉଛି । ରବର୍ଟ ଏବର୍ଣ୍ଣ ବିଭାର ଚମଳ୍କାରିତା ଓ ବସନ୍ତବନର ମହକ 
ଭିତରେ ଅଭିଭୂତ ହେଇପଡ଼ିଲେ । ପ୍ରଶସ୍ତ ବାରଣ୍ଡାରେ ପଡ଼ିଥ୍ବା ଚୌକି ଉପରେ ବସ୍ଲ ବସ 
ଶୁକଶାରୀଙ୍କ ମଧୁର କଳରବ ଓ ଅଦୂରରେ ମୟୂରମୟୂରୀଙ୍କ କୁହାଟିତ ସଙ୍ଗୀତ କାନରେ 
ପଡ଼ିଲା । ଜୁଲି ଆ ଉତ୍‌ କଣ୍ଡିତ ହେଇଉଠିଲେ । ଦୃଶ୍ୟ ଶବ୍ଦ ଓ ଗନ୍ଧଭିତରେ ମୋହିତ ରବର୍ଟଙ୍କ 
ପତ୍ନୀ ଓ କନ୍ୟା, ବାରଣ୍ଡା ଏବଂ ତତ୍ଵ ସଂଲଗ୍ନ ବଗିଚା ଭିତରେ ପ୍ରଜାପତି ଭଳି ଘୁରିବୁଲିଲେ ! 
ଦାସୀ ରତ୍ଧମାଳା ରୁପାଟ୍ରେ”ରେ ଚାଇନିଜ୍‌ ପୋରସି ଲିନ୍‌ କପ୍‌ରେ ଚାହା ପରଶିଦେଇ ଗଲା। 
ଚାହାର ଗନ୍ଧ ସତେ ଅବା ସଂଧ୍ଯାକୁ ମତୁଆଲ କରିଦେଲା । ` ସାଇବଦେଉ ଟିସ୍ତଣୀ ଦେଇ 
କହିଲେ, ଏହା ଦାର୍ଚିଲିଂ ଚାହା, ଚିକିଟି ଉଆସ ଢ଼ଙ୍ଗରେ ତିଆରି । ନିଶ୍ଚୟ ଭଲ ଲାଗିବ । 
ଚାହା ତ କେବଳ ସାଦା ପତିର ଚାହା ନଥୁଲା ¦! ତା ଭିତରେ ଅଦା ତେଜପତ୍ର । ଗୁଆଘିଅ 
ଚାମଚେ ଚାମଚେ ମଧ୍ଯ ମିଶିଥ୍ଲା। ରବର୍ଟ ଦଂପରି ଦେଉଙ୍କ ଟିସ୍ତଣୀ ସତ୍ତେ ବୁଝିପାରୁନଥ୍ଲେ 
ତାହା କେଉଁ ଲବଙ୍ଗ ଦ୍ବୀପରୁ ଆମଦାନୀ କରା ପାନୀୟ ନା ଦାର୍ଚଚିଲିଂ ଚାହା । ଡୋରେଥ 
ଚାହାରୁ ଢ଼ୋକେ ପିଇଦେଇ କୁରୁଳି ଉଠିଲା । 


ଡୋରେଥ୍‌ ଦେହରେ ଆଦ୍ୟ ଯୌବନର ପରଶ ଲାଗିଛି । ବାପଭଳି 
ଲମ୍ବା । ସୁନାରଙ୍ଗର କୁଞ୍ଚିତ ବାଳ କାନ୍ଧ ଉପରକୁ ଲମ୍ବିଛି। ଆଖ୍‌ ଦୁଇଟି ଇତାଲୀୟଙ୍କ ଭଳି 
ସାମାନ୍ୟ କଳା, ଖୁବ୍‌ ବିସ୍ତାରିତ, ପୁରିଲା ପୁରିଲା ଓଠ । ସୁନାର ଆତଭଳି ବକ୍ଷୋଜ ନାଲିଆ 
ପତଳା ଟି ସାର୍ଟ ଭିତରେ ଫୁଟି ଦିଶୁଛି । ସ୍ତନବନ୍ଧ ନାହିଁ । ମୁକ୍ତ ବିହଙ୍ଗ ଯୋଡ଼ି ଭଳି ଉନ ଖ । 
ଡୋରେଥ୍‌ର ଚଂପାକଳି ଆଙ୍କୁଳି ପୋରସିଲିନ୍‌ କପ୍ଦେହରେ ଲତାଭଳି ଛନ୍ଦି ହେଇଯାଉଛି । 
ଢ଼ୋକେ ପିଉଛି ଆଉ ଚମଜ଼୍ାର ଚମଜ୍କାର କହୁଛି ଡୋରେଥ୍‌ । ଲାଗୁଛି ଚୁଲିଆକୁ ବୟସର 
ଆଳସ୍ୟ ଛୁଇଁନି, ଆଖ୍ତଳେ ସାମାନ୍ୟ ହାଲୁକା ବାଇଗଣି ରଙ୍ଗର ଆସ୍ତରଣ ଓ ହାତରେ ଇଷତବ 
ଶୀର୍ଣ୍ ଆଙ୍କୁଳି । ଅନୁମାନ କରିହେଉଛି ବୟସ ପଚାଶ ଛୁଁଇବଣି । ଏମିତିରେ ଜୁଲିଆ ବେଶ୍‌ 
ହୃଷ୍ଟପୃଷ୍ଟ । ଓଠରେ ନାଲିରଙ୍ଗର ଲିପଷ୍ଟିକ, ଲତାପତ୍ର ଓ ଗୋଲପ ଡ଼ିଜାଇନ୍‌ରେ ଆଛ୍ାଦିତ 
ସ୍କାର୍ଟ ଓ ବ୍ଲାଉଜ । ସ୍ପାର୍ଟର ମାରାଗୁଡ଼ିକ ଭିତରୁ ଘନ ନିତମ୍ବ ଓ ଜଘନର ବେଷ୍ଟନୀ ଅନ୍ଦ ।ଜ 
କରିହେଉଛି । ବକ୍ଷୋଜ ଭାରରେ ବ୍ଲାଉଜ୍‌ ଲହସି ପଡ଼ିଛି । ରବର୍ଟ ଚାହା ପିଆ ଭିତରେ ଲାଲ 
କୋଠିର ଇତିହାସ ସଂଗ୍ରହ କରିନେଲେଣି ! ଲାଲକୋଠିରେ ଅତିଥ୍ମାନଙ୍କ ଆଗମନର ଧାରା 
ବିବରଣୀ ଓ ସେଥ୍‌ରୁ ସେମାନଙ୍କ ଶୌର୍ଯ୍ୟ ଓ ପ୍ରତାପ ଜାଣିହେବ ବୋଲି ଛାମୁକରଣ ଶ୍ୟାମ 
ସୁନ୍ଦର ମନ୍ତବ୍ୟପୁସ୍ତି କାଟି ନେଇ ରବର୍ଟ ସାହେବଙ୍କ ଚାହା ଷ୍କୁଲ ଉପରେ ରଖ୍‌ ସାରିଲେଣି। ଶ୍ୟାମ 
ସୁନ୍ଦର ଷୁୁଲ କଡ଼େ ଆଣ୍ଡେଇ ପଡ଼ି ପୃଷ୍ଠାଗୁଡ଼ିକ ଧୀରେ ଧୀରେ ଓଲଟାଇବାରେ ଲାଗିଲେ 
ରବର୍ଟ ଚାହା ପିଉ ପିଉ ଆଖ୍‌ ପକେଇ ନେବାରେ ସୁବି ଧାହେବ । ମନ୍ତବ୍ୟପୁସ୍ତକରେ ପ୍ରଥମ 

ସନ୍ତକ ଚିକିଟି ଅଧୀଶ୍ବର ରୀଜା ରାଧାମୋହନ ରାଜେନ୍ଦ୍ରଦେବଙ୍କର, ୧୯୧୫ ମସିହା ଜୁଲାଇ 
ପନ୍ଦର, ତା ପରେ କଲେକଟର୍‌ ହେଷିଙ୍ଗସ୍‌, ତାଙ୍କ ଧର୍ମପତ୍ନୀ ମିସେସ୍‌ ମାଡୋନା ହେଷ୍ଟିଙ୍ଗସ୍‌ 
ଓ ପୁଅ ଭଇଲିୟମ୍‌ ଆଉ ହେରୀ । ତା ପରେ ଅନ୍ୟ ପୃଷ୍ଠାମାନଙ୍କରେ ଆଳି, କନିକା, 
ବୋଡ଼ାରସିଙ୍ଗ, ବଡ଼ଗଡ଼ର ଶାସକମାନଙ୍କର ସନ୍ତକ ଓ ମନ୍ତବ୍ୟ । ବହୁ ରାଜା ମହାରାଜା 
ରାଣୀ ଜେମା ଶାସକ ପ୍ରଶାସକ ସାହେବ ସାହେବାଣୀଙ୍କ ସୁମଧୁର ବକ୍ତବ୍ୟରେ ବିମଭ୍ତିତ 
ପୃଷ୍ଠା କୋଠିର ଏତିହ୍ୟ ଓ ଇତି ହାସ ଉଦ୍‌ଵଘୋଷଣା କରୁଛି | ପୃଷ୍ଠାମାନଙ୍କରେ ମଝିମଝିରେ 
ତାରୁଣ୍ୟର କବିତା ଆଦ୍ୟ ଯୌବନର ସ୍ଵାକ୍ଷରିତ ପଂକ୍ତି । ଇତିହାସକୁ ରସାଳ କରି କବିତାର 
ମହକ । ଯିମିତି ଏଇ ଅଭିବ୍ୟକ୍ତି : 


“‹ ସୂର୍ଯ୍ୟ ଏଥର ଚୁମିଲା 
ମୋ ଦେହରୁ ଫେରିପଡ଼ି 
ତମ ଦେହ 
ଲାଗିଲା ପୁଣି ଏକ ସୂର୍ଯ୍ୟୋଦୟ 
ତମରି ଦେହରେ, ଏଇ ବଙ୍ଗଳାରେ । 


ବିଗତ ତିନି ଦଶନ୍ଧିର ଏକ ସଂକ୍ଷିପ୍ତ ଇତିହାସ, ଲାଲକୋଠିର ଆମ୍ଲିପି 
କହିଲେବି ଠିକ୍‌ହେବ । 


ବିଭିନ୍ନ ମନ୍ତବ୍ୟ ଭିତରେ ରବର୍ଟଙ୍କୁ ଯାହା କୌତୁହଳ ଲାଗିଲା । ତାହାଥ୍ଲା 
ମେରୀ ହେଡ଼େନ୍‌ର କବିତା ଓ ଚିତ୍ର । 


** କି ମୋହିନୀ ଅଛି କୋଇଲି ଡ଼ାକରେ 
'କୁହୁ' କଲେ ଆଖ୍ରୁ ଝରିଯାଏ ନିଦ 
ମେଲିଯାଏ ଝର୍କା ପାଇନ୍‌ ବନକୁ 
କୋଠି ସାରା ଘନକୃଷ୍ଣ ରଙ୍ଗର ମହକ। 


କବିତା ତଳେ ନିଜ ସନ୍ତକ, ତା ସାଙ୍ଗରେ ହେଦେର୍‌ଲି ସ୍ତୁଲ ଅଫର ଆର୍ଟସ୍‌ର 
ନାଲେଖ୍ବାକୁ ସେ ଭୁଲିନଥ୍ଲା ! ପୁଣି ସନ୍ତକର ବା ପଟକୁ ଗଛଡ଼ାଳରେ ବସିଥ୍‌ବା ଦୁଇଟି 
ପକ୍ଷୀ, କୃଷ୍ଣବର୍ଣ୍ଣର ଗୋଟିଏ ତ ଅନ୍ୟଟି ହଳଦୀ ରଙ୍ଗର । ଚିତ୍ରଭାଷାର ଭାବରୁ ଲାଗୁଥ୍ଲା 

ଏହା ଭାରତୀୟ ପରଂପରାରେ ରସାଣିତ, ଯୁଗଳଚିତ୍ର, କଦାପି ହେଦେର୍‌ଲି ସ୍ତ୍ରଲ ଅଫ୍ବ ଆର୍ଟସ୍‌ର 
ଚିତ୍ର ପରିଭାଷା ନୁହେଁ। ରବର୍ଟ ଚିତ୍ରକଳ୍ପର ମର୍ମ ବୋଧହୁଏ ସେତେବେଳକୁ ହୃଦୟଙ୍ଗମ କରିସାରି 
ଥୁଲେ । ରବର୍ଟ ପରିହାସ କରି କହିଲେ, ପ୍ରିନ ! ଏହି ଯୁଗଳ ଭିତରୁ ପକ୍ଷୀଟିଏ ଯଦି ଅନ୍ୟତ୍ର 
ଉଡ଼ିଯାଏ ଅନ୍ୟ ପକ୍ଷୀଟିକୁ ଏକାକୀ କରିଦେଇ । ତା ହେଲେ ଗଛଡ଼ାଳରେ ଏକୁଟିଆ 
ହେଇଯାଇଥ୍‌ବା ପକ୍ଷୀଟିର ଅବସ୍ଥା କ'ଣ ହେବ ? ସାହେବଦେଉ ଏଭଳି ଢିଜ୍ଞାସାର ଅତର୍କିତତା 
ଓ ରସିକତାରେ ଆନମନା ହେଇଗଲେ ! ଭାବିଲେ ମୁଦ ତ ଫେଡ଼ି ଗଲାଣି ଆଉ ଲୁଚେଇ 
ଲାଭକଣୟ ? ରବର୍ଟଙ୍କୁ ଉତ୍ତର ଫେରେଇଲେ। ବାସ୍ତବିକ ମେରୀ ଲଣ୍ଡନରେ ହେଦେର୍‌ଲି ସ୍କୁଲରେ 
ମୋର ସହପାଠିନୀ ଥ୍ଲା। ସେ ମୋତେ ଖୁବ୍‌ ଭଲ ପାଉଥ୍ଲା ଆଉ ମୁଁ ବି ମେରୀକୁ ପ୍ରାଣଦେଇ 
ଭଲପାଉଥ୍‌୍ଲି | ଏବେବି ସେହି ସ୍ନ୍ଦନ ମୋ ହୃଦୟରେ ସତେଜ ଅଛି। 


ଏବେ ମଧ୍ୟ ସେ ମୋ ହୃଦୟରେ ଆସନପାରି ବସିଛି। ମେରୀ ଏଚିତ୍ରରେ 
ତା ଅନ୍ତରର କଥା, ପ୍ରାଣର ସଙ୍ଗୀତ ଲିପିବଦ୍ଧ କରିଛି । ସେ ଚାହେଁ ବସନ୍ତବନର କେଉଁ ଏକ 
ନିଭୂତ ଡ଼ାଳରେ .ମୋ ସାଙ୍ଗରେ ଯୋଡ଼ି ହେଇ ବସିରହିବ । ମେରୀ ମୋ ସାହଚର୍ଯ୍ୟ ପାଇ 
ପୂରାପୂରି ଭାରତୀୟ ହୋଇଯାଇଛି । 


ରବର୍ଟ ଏତକ ଶୁଣିଗଲା ପରେ ମନ୍ତବ୍ୟ ଦେଲେ, ପ୍ରିନ୍ଧ ! ସେ କଥାତ 
ବୃଝିହେଉଛି, ହେଲେ ଆପଣ ଏ ସଂକ୍ରାନ୍ତରେ କରୁଛନ୍ତି କ'ଣ ? ଭାବୁଛରିକି ଶୀତ ପଡ଼ିଲେ 
ସାଇବେରିଆରୁ ଚିଲିକାର ଉଷ୍ପ ଜଳରେ ବିହାର କରିବା ପାଇଁ ପକ୍ଷୀମାନେ ଉଡ଼ି ଆସିଲାପରି 
ମେରୀ ବି ଉଡ଼ି ଆସିବ ଆଉ ବସନ୍ତବନର ଗଛଡ଼ାଳରେ ବସି ଯିବ । ରବର୍ଟ ଓ ସାହେବ ଦେଉଙ୍କ 
କଥ ପୋକଥନର ମର୍ମ ବୁଝିପାରୁନଥ୍ଲେ ବି ଜୁଲିଆ ଓ ଡୋରେଥ୍‌ କୌତୂୃହଳୀ ହେଇ କାନ 
ପାରିଥ୍ଲେ । ଡୋରେଥ୍‌ ମା'କୁ ପଚାରିଲା, ମାଏ ମେରୀ କିଏ ? ଜୁଲିଆ ଡୋରେଥ୍କୁ 
କିଛି ଉତ୍ତର ନଦେଇ ଚୌକିରୁ ଉଠିପଡ଼ି ବାରଣ୍ଡା ଧାରକୁ ଚାଲି ଆସିଲେ, ଅଦୂରରେ ପଣସ 
ଗଛର ଝଙ୍କାଳିଆ ଅନ୍ଧାର ଭିତରେ ମୟୂରଟିଏ ତାର ଚିତ୍ରିତ ପୁଚ୍ଛକୁ ଲମ୍ବେଇ ଦେଇ ବସିଛି । 
ଗଛମୂଳରେ ମୟୂରୀ ଭୂଇଁରୁ କ'ଣ ସବୁ ଖୁନି ଖାଉଛି । ବେଳ ରତେଇଲାଣି ! ଜୁଲିଆ 
କହିଲେ ଡୋରେଥ୍‌ ଦେଖୁଛତ ପ୍ରକୃତିର ବିପୁଳ ବିଭବ ଭିତରେ ସଂପର୍କର ଓ ପ୍ରେମର ଅମଳିନ 
ପ୍ରକାଶ । ଏ ଦେଶରେ ପ୍ରେମଫଲ୍‌ଗୁ ସଦା ସ୍ଵଚ୍ଛ, ବିମଳ | ‘ଲଭ୍‌ ପ୍ରେମର ଆତ୍ମିକ ବା ସାମଗ୍ରିକ 
ପ୍ରକାଶ ନୁହେଁ। ମୋଟାମୋଟି ଭାବେ “ଲଦ୍‌' ପ୍ରେମର ପରିଭାଷା ଇ ନୁହେଁ। ଭାରତରେ ରହିବା 
ଭିତରେ ଏହି କିଛିଦିନରେ ମୁଁ ଏହା ଭଲ ଭାବେ ହୃଦୟଙ୍ଗମ କରିଛି । ଜୁଲିଆ ଏ ସୁନ୍ଦରଦୃଶ୍ୟ 
ଦେଖ୍ବା ପାଇଁ ରବର୍ଟକୁ ଡାକିବେ ବୋଲି ଭାବୁଥ୍ଲେ । କିନ୍ତୁ ଦେଉଙ୍କ ପାଖରୁ ଉଠେଇ 

ଆଣିବା ଅସୌଜନ୍ୟ ହେବଭାବି ତୁନି ରହିଲେ । 


ରାତ୍ରିଭୋଜନର ବ୍ୟବସ୍ଥାକରିବା ପାଇଁ ରୋଷେଇଆ। ଶଶାଙ୍କଚନ୍ଦ୍ର ଆସ 
ଠିଆହେଲା ।! ସାହେବ ଦେଉ ସୌଜନ୍ୟ ରକ୍ଷାକରି ଅତିଥ୍‌ମାନଙ୍କର ପସନ୍ଦ ବୁଝିଲେ । ରବର୍ଟ 
ପ୍ରଥମରୁ ହିଁ ନିଷ୍ପରି କରିନେଇଛନ୍ତି। ସେ ସେଠାର ଖାଦ୍ୟ ଓ ପରିବେଷଣକୁ ଗ୍ରହଣ କରିନେବେ । 
ନୂଆ ଜାଗାର ସଂସ୍କୃତିକୁ ନିଜର କରିବାକୁ ହେଲେ ଏମିତି ଖାଦ୍ୟପେୟ ଠାରୁ ହିଁ ଆରମ୍ଭ 
କରିବାକୁ ହୁଏ । ତେଣୁ ସେ ସାହେବଦେଉଙ୍କ ନିଷ୍ଠରି ଓ ରୋଷେଇଆର ହାତରନ୍ଧା ଉପରେ 
ପୁରାପୁରି ନିର୍ଭର କରିଗଲେ ! ଜୁଲିଆ ଓ ଡୋରେଥ୍‌ ମଧ୍ୟ ଏକ ନୂଆ ଆକର୍ଷଣ ଓ ସ୍ଵାଦର 
ସମ୍ଭାବନା ଅପେକ୍ଷାରେ ରହିଲେ । ଶଶାଙ୍କଚନ୍ଦ୍ର ପୁରା ଦମ୍‌ରେ ରାଜାରାଜୁଡ଼ା ଖାନା ପ୍ରସ୍ତୁତ 
କରିଦେଲେ । ଖାସିମାଂସ ପଲାଉ, କାନ୍ଦୁଲଡ଼ାଲି, କୁକୁଡ଼ାମାଂସର କୁରୁମା, କଟକୀପୋଟଳ 
ରସା, ବଡ଼ି ଓ ନଡ଼ିଆ ପକେଇ ଶାଗଖରଡ଼ା, ମସମସିଆ ବାଙ୍ଗଣ ଭଜା, ଚୁନାଛତୁବେସର, 
ସେମାନଙ୍କୁ ଖୁବ ସ୍ଵାଦିଷ୍ଟ ଲାଗିଲା । ସ୍ମେମାନେ ରାଜକୀୟ ଆତିଥ୍ୟର ପ୍ରଥମ ପରଶରେ ମୁଗ୍ଧ 
ହେଇଗଲେ । ସାହେବଦେଉ ତା ପରଦିନର କାର୍ଯ୍ୟକ୍ରମ ସଂପର୍କରେ ସେମାନଙ୍କୁ ଅବହିତ 
କରିଦେଲେ। 


ରବର୍ଟ ପରିବାରର ଚିକିଟି ଗଡ଼ରେ ରହଣିର ଦ୍ଵିତୀୟ ଦିନ । ସକାଳର 
କଅଁଳ ଖରା ଲାଲକୋଠି ଛୁଇଁଲା | ମନ୍ଦିରମାନଙ୍କରେ ସକାଳ ଆଳତିଘଣ୍ଟା ସଙ୍ଗୀତ ସୃଷ୍ଟିକଲା । 
ବସନ୍ତବନର ଘଞ୍ଚ ପତ୍ରଗହଳି ଭିତରେ ପକ୍ଷୀଙ୍କ କାକଳୀ ମନ ମୋହିନେଲା । ଚାରିଟା ହୃଷ୍ଟ 
ପୃଷ୍ଟ ଘୋଡ଼ା ଲାଲ କୋଠ। ଆଗରେ ଆସି ଠିଆହେଇ ଗଲେଣି । ରଜାଙ୍କ ନଅର 
ଛଡ଼ା ଓଡ଼ିଶାରେ ଏଭଳି ଘୋଡ଼ା ସ୍ଵପ୍ନ । ପୁରୁଷେ ପୁରୁଷେ ଉଚ୍ଚର ଘୋଡ଼ା, ଚିକ୍କଣ ବଳିଷ୍ଠ 
ଦେହ, ମାନହିଟିଏ ବସିଲେ ବି ଖସିପଡ଼ିବ । ଧଳାଘୋଡ଼ା ରମ୍ଜାନ୍‌ ହେଉଛି ସବୁଠୁ ଦୁଷ୍ଟ, 
ସବାର ମାନେନି, ନଦୀ ଅତଡ଼ା ଖାଇଲାଭଳି ତା ସ୍ଵଭାବ | ଏକା ସାହେବଦେଉଙ୍କୁ ତା ଡ଼ର | 
ପଥୁରିଆ ଆବୃଡ଼ା ଖାବୁଡ଼ା ରାସ୍ତାରେ ଦଉଡ଼େଇ ଦଉଡ଼େଇ ତାକୁ ହାଲିଆ କରିଦେବା ଲୋକ 
ତା ମାଲିକ ସାହେବଦେଉ । ଅନ୍ୟ ତିନୋଟି ଘୋଡ଼ା ସରସା ଓ ସୁଧାର ମଧ୍ଯ । ମାଇଘୋଡ଼ା 
ପସନ୍ଦ କଲା ଡୋରେଥ୍‌ । କଳା ମଚମଚ ରଙ୍ଗ, ମୁଣ୍ଡ ଆଗରେ ଚାନ୍ଦଥାଇ ଘୋଡୀ । ତାର 
ନାଟି ବି ଚାନ୍ଦ । ରବର୍ଟଙ୍କୁ ଦିଆଗଲା ସମ୍‌ସେର୍‌ ! ଗେରୁଆ ରଙ୍ଗର ଦେହ, ଚାରି ଟାପୁ 
ଉପରକୁ ଧୋବଲା ରଙ୍ଗର ବଳା, ଲାଗେ ସତେ ଯିମିତି ଘୋଡ଼ା ରୂପାର ଖଡ଼ୁ ପିନ୍ଧିଛି । 
ଜୁଲିଆ ପ୍ରଥମେ ଦୋଦପାଞ୍ଚ ହେଲେ, ତାପରେ ମନ ଦୃଢ଼କରି ସବାର ହେଇପଡ଼ିଲେ ସବୁଠାରୁ 
ସୁନ୍ଦର ଦେଖାଯାଉଥ୍‌ବା ଘୋଡ଼ା ସେଲିମ୍‌ ଉପରେ ¦ ସେଲିମ୍‌ ସତେରେ ମନ ଲାଖ୍ଘୋଡ଼ା, 


୧୫୦ 


Digitized by srujanika@gmail.com 


ଚାଲିରେ ଠାଣିରେ ଗଢ଼ଣରେ ପୃଥ୍ଧୀରାଜ ଚୌହାନଙ୍କ ଘୋଡ଼ା ଭଳି । ଘୋଡ଼ାଉପରେ ଜୁଲିଆ 
ସଂଯୁକ୍ତାଙ୍କ ଭଳି ଦିଶିଲେ । ଏ ଘୋଡ଼ାକୁ ଦେଖ୍ଲେ ଗଡ଼ରେ ଲୋକେ ଏମିତିକା ଉପଲକ୍ଷ 
ଦିଅନ୍ତି । ଗଡ଼ଦାଣ୍ଡରେ ଘୋଡ଼ାମାନେ ଧୀର ଗତିରେ ଟପ୍ଟାପ୍‌ ଟାପୁ ପରେ ଟାପୁ ପକେଇ 
ଚାଲିବା ଆରମ୍ଭ କଲେ । ଗା ଦାଣ୍ଡ ପୁରିଉଠିଲା ଭଳି ଲାଗିଲା । 


ଆଗରେ ସାହେବଦେଉ ଅତିଥ୍ମାନଙ୍କୁ ବାଟ କଢ଼େଇ ନେଉଥ୍ତି । 
ଗଡ଼ରୁ ବାହାରିସାରି ସେମାନେ ବିଲ ପ୍ରାନ୍ତର ଦେଇ ଛୋଟ ଛୋଟ ଗୀ ମୁଡ଼ିକ ଭିତରେ 
ପଶିଲେ । ରାସ୍ତାଧାରରେ ପ୍ରକାଣ୍ଡ ବରଗଛ । ସହସ୍ର ଧାରା ଭଳି ବିସ୍ତରି ଯାଇଛି ତାର ଓହଳ, 
ତାରି ଭିତର ଦେଇ ଘୋଡ଼ା ଛୁଟେଇବାକୁ ହେଲା । ଆଉ ବେଳେ ବନ୍ଧହୁଡ଼ାର ଧାଡ଼ି ଧାଡ଼ି 
ତାଳଗଛ କଡ଼େ କଡ଼େ ମେଲେଇ ହେଇ ପଡ଼ିଥ୍‌ବା ରାସ୍ତାଦେଇ ଆଗେଇବାକୁ ପଡ଼ିଲ। । 
ବିଲରେ ଧାନ ଭରିରହିଛି । ଶିଷୀ ମେଲିଲାଣି, ଗା ଯାକ କେଡ଼େ ସୁନ୍ଦର ଚିତ୍ର ଭଳି, ସବୁଜିମା 
ଭିତରେ ଛପି ରହିଥ୍ବା ଲଳନା ମାନଙ୍କ ଭଳି ଦେଖାଯାଉଛି । ରୀସ୍ତାକଡ଼େ ବହିଯାଉଥ୍‌ବା 
ପାହାଡ଼ିଆ ଝର ମାନଙ୍କରେ, ବନ୍ଧତୁଠମାନଙ୍କରେ ସ୍ଵାନରତା ମାଇପିମାନେ କି ଉଲ୍ଲାସରେ 
ଜୀବନକୁ ଉପଭୋଗ କରୁଛନ୍ତି । ବାରିହେଇ ଯାଉଛି ଗ୍ରାମ୍ୟ ବିଭବର ଶାଳୀନତା । ଗୀ 
ମାଇପିଙ୍କ କସ୍ତାଶାଢ଼ୀର ଞିନ୍ସଲ୍ୟ ପୁରୁଷ୍ଠ ଦେହକୁ ଆହୁରି ବର୍ଣ୍ିଳ କରି ଦେଉଥ୍‌ଲା। ସେମାନଙ୍କ 
ଗଭାର କିଆ ଓ ଇଟମଳା ଫ୍ଲର ବାସ୍କା ରବର୍ଟ ପରିବାରକୁ ଆସକଭ୍ତିରେ ଭରି ଦେଉଥ୍ଲା । 
ସାହେବଦେଭଙ୍କୁ ଦେଖ୍ଲେ ଖାତିରିରେ ଲୋକେ ଓଳଗି ହେଇ ପଡ଼ୁଥ୍ଲେ। ଗା ବୋହୂ ମୁଣ୍ଡ 
ଉପରେ ଓ କାଖରେ ବୋହି ନେଉଥ୍ବା ପାଣିଭରା କଳସୀର ଅପୂର୍ବ ଭାରସାମ୍ୟର ଦୃଶ୍ୟ 
ଡ଼ୋରେଥ୍‌କୁ ମୁଗ୍ଧ କରିଦେଲା | ଏଡ଼େ କଅଁଳ ଦିଶୂଥ୍ବା ଦେହ ଯେ ଏତିକି କଷଣ ସହିପାରେ 
ଓ ତା ଭର୍ଗିମାରେ କାବ୍ୟ ସୃଷ୍ଟିକରିପାରେ ଏକଥା ଚାକୁ ପରତେ ଗଲାନି । ସମସ୍ତେ ଘୋଡ଼ାରୁ 
ଉହ୍ଲେଇ ଧୂଳିଆ ରାସ୍ତାରେ ପାଦରେ ଚାଲି ଚାଲି ପଲ୍ଲୀର ଆତ୍ମୀୟତାକୁ ହେଜିବା ପାଇଁ ଗୀ 
ଭିତରେ ପଶିଲେ । ଗୀ ଦାଣ୍ଡର ଗୋଟିଏ ପଟେ ଗାଇ ବାଛୁରୀ ବଳଦ ମଇଁଷି ଖୁଣ୍ଟରେ 
ବନ୍ଧାହେଇଛି, ଅନ୍ୟ ପଟେ ଧାନଖଣି ଶଗଡ଼ ଲୋଦର ଓ ପୁଡ଼ୁଗ । ରାସ୍ତା ଖୁବ୍‌ ରୋକଡ଼ ଓ 
ସର୍ପିଳ । ସେମାନଙ୍କ ନିଜ ସହର ଯେଉଁ ଆମତ୍ମୀୟତ। ଓ ଗନ୍ଧ ସେମାନଙ୍କୁ ଆଜିଯାଏଁ 
ଦେଇପାରିନଥ୍ଲା ହୁଏତ ଏଇ ଛୋଟିଆ ଗୀ ତା'ର ଧାନବିଲ ତାଳଗଛ ନଇପଠା ସବୁ 
ଏଶ୍ବର୍ଯ୍ୟ ସେମାନଙ୍କ କୋଳରେ ଅଜାଡ଼ି ଦେଇଗଲା ! 


ଦି'ରାତି ଦି'ଦିନ ମହା ଆନନ୍ଦରେ କଟିଲା । ଆଜି ରାତିଟି ବିତିଗଲେ 
ସକାଳୁ ସେମାନେ ଫେରିବେ । ରାତ୍ରିଭୋଜନ ପରେ ରବର୍ଟ ଓ କନ୍ୟା ଡୋରେଥ୍‌ ଲାଲକୋଠିର 

ବାରଣ୍ଡା ଉପରେ ବସି କେରାଶ୍ଡିମାଳ ପାହାଡ଼ର ସୌନ୍ଦର୍ଯ୍ୟ ଉପଭୋଗ କରୁଥାନ୍ତି । ଅଷ୍ଟମୀର 
ଢହ୍ମ ଆକାଶରେ ଉଇଁଛି । ଜହ୍ନ ଆଲୁଅରେ ଗଛର ପତ୍ରମାନଙ୍କର ବର୍ଣ୍ଣାଳୀ ବାରିହେଇପାରୁଛି । 
ରାତି ଧୀରେ ଧୀରେ ଗହିରିଆ ହେଉଛି। ଖ୍ଲି ଖ୍ଲି ମତୁଆଳ ପବନ ବହୁଛି। ନିକାଂଚନ ବଣଭିତରୁ 
ବୋହି ଆଣୁଛି ଝିଙ୍କାରୀର ସଂଦିଷ୍ପ ଗୁଂଜରଣ । ଗଛଚେ ପାହାଡ଼ରେ ଆକାଶରେ ଅଷ୍ଟମୀଜହ୍ନ 
ଭରିଦେଇଛି ମାଦକତା । 


ଘଞ୍ଚ ଜଂଗଲ ଭିତରୁ ହେଣ୍ଟାଳ ଶୁଭିଲା । ବାଘର ହେଣ୍ଟାଳ ନିଶ୍ଚୟ । 
ରବର୍ଟ ସତର୍କ ହେଇପଡ଼ିଲେ, କୋଠି ଭିତରେ ଜୁଲିଆ ଖଟଉପରେ ମୋଟା ଉପନ୍ୟାସଟେ 
ଧରି ଗଡ଼ି ପଡ଼ିଛନ୍ତି । ପଢ଼ା ଭିତରେ ମଜିଯାଇଛରତ୍ତି । ରବର୍ଟ ଶୋଇବା ଘରୁ ନିଜର ବନ୍ଧୁକଟି 
ଆଣି ସଜାଡ଼ି ଧରିଲେ । ପୁଣିଥରେ ଗର୍ଜନ ଶୁଭିଲା। ଏଥର ଆଉଟିକିଏ ପାଖରୁ । ଡୋରେଥ୍‌ 
ପ୍ରଥମେ ହଡ଼ବଡ଼େଇ ଗଲା । ଚାରିସେଲି ଆ ଟଙ୍ଟଟିକୁ ବାଗେଇ ଧରିଲା ! ଭାବିଲା ରୟଲ 
ବେଙ୍ଗଲଟି ଲାଲକୋଠି ଭିତରକୁ କୁଦିପଡ଼ିବ। ବାପାଙ୍କ ପ୍ରତ୍ୟୁପୂନ୍ନମତିତା ଓ ସାହସ ଉପରେ 
ତାର ଭରସାଥାଏ । ରବର୍ଟଙ୍କୁ ଲାଗିଲା ଶବ୍ଦ ଲାଲକୋଠି ପାଖଉଛି । ସେ ଶବ୍ଦ ଆଡ଼କୁ 
ଲକ୍ଷ୍ୟକରି ବନ୍ଧୁକ ଉଠେଇ ଗୁଳି ଫୁଟେଇ ଦେଲେ। ତା ପରେ ଘଡ଼ିଏ ଯାଏଁ ଖୁରା ଧପଡ଼ିବାର 
ଖସ୍‌ ଖାସ୍‌ ଶବ୍ଦ ଗଛଲଟା ଆଡ଼େଇ ଦଳେ ଜନ୍ମ ଏଣେ ତେଣେ ଧାଇଁବା ପ୍ରତ୍ୟୟ ହେଲା । 
ଲାଗୁଛି ବାଘ ଜଢିଆଦ ପଲକୁ ଗୋଡ଼ାଉଛି। ଗୁଳି ଶବ୍ଦରେ ଯିଏ ଯୁଆଡ଼େ ଛିନ୍ଛତର । ବାଘ 
ହୁଏତ ଆର. ବି.ଟି ନୁହେଁ । କଲରା ପତ୍ରିଆ । ଏସବୁ ତ୍ରସ୍ତତା ଓ ଉତ୍କଣ୍ଠା ଭିତରୁ ଆଉ 
ଗୋଟିଏ ବିପରି ମାଡ଼ିଆସିଲା । ରବର୍ଟଙ୍କ ବନ୍ଧୁକର ଗୁଳି ଲକ୍ଷ୍ୟ ହୃଡ଼ି ବାଘ ପରିବର୍େ ମାର 
ଜିଆଦ ଦେହରେ ଭେଦିଗଲା। ଗର୍ଭିଣୀ ହରିଣୀଟି ପ୍ରାଣ ବିକଳରେ ଧାଉଁଥ୍ଲା। ଦେହରେ 
ଗୁଳି ନେଇ ବେଶ କିଛିବାଟ ଦୌଡ଼ିଲା । ଶେଷରେ ଜେନାବନ୍ଧ ଧାରରେ ଟଳିପଡ଼ିଲା । ବନ୍ଧ 
ପାଣିଭିତରେ ଦଲ୍କରି କିଛି ଗୋଟାଏ ପଡ଼ିବାର ଶବ୍ଦ । ଡୋରେଥ୍‌ ସେଇ ଆଡ଼କୁ ଟଙ୍ଟଟିପି 
ଧରିଲା । ଟର ଅସଷ୍ଟ କାଉଁଳିଆ ଆଲୁଅରେ ଜଣାପଡ଼ିଲା ଜିଆଦଟିଏ ଟଳି ପଡ଼ିଛି ଗୁଳି 
ବିଦ୍ଧ ଦେହ ନେଇ । ଧୋବଲା ଗର୍ଭିଣୀ ପେଟଟି ଅସହାୟତାର କୁଦଟିଏ ଭଳି ଲାଗୁଛି । 
ରବର୍ଟ ହତଦମ୍ଭ ହେଇପଡ଼ିଲେ । ଏଭିତରେ ଜୁଲି ଆ ଉପନ୍ୟାସ ପଢ଼ା ଛାଡ଼ି, ବାରଣ୍ଡାରେ 
ଠିଆହେଇ ଏସବୁ ଅଘଟଣ ଲକ୍ଷ୍ୟ କରୁଛନ୍ତି । ରବର୍ଟ କେବେ ଚାହିଁ ନଥୁଲେ ତାଙ୍କ ବନ୍ଧୁକ 
ଗୁଳିରେ ଗର୍ଭିଣୀ ମୃଗିଣୀଟିଏର ଏଭଳି ଦୁଃଖଦ ମୃତ୍ୟୁ ହେଉ । ସେ ଶୀକାର ବିଳାସରେ 
ତଲ୍ଳୀନ ନଥ୍‌ଲେ , ନଥ୍ଲା ବି ମାଂସର ଆକର୍ଷଣ । 


ଗୁଳିଶବ୍ଦ ଶ୍ଲଣି ସାହେବଦେଉଙ୍କ ନିଦ ଭାଙ୍ଗିଗଲା । ଦେହରେ ଏପ୍ରନ୍‌ଟି 

ଢ଼ାଙ୍କି ଦେଇ ପ୍ରମୋଦ ଭବନର ଚଉକିଆ ନନ୍ଦ ବାଡ଼ତ୍ୟା ଓ ପଧାନ ବୃଢ଼ାକୁ ସାଙ୍ଗରେ ନେଇ 
ଲାଲକୋଠି ଆଡ଼କୁ ଆଗେଇଲେ । ଲାଲକୋଠି ବାରଣ୍ଡାରେ ଅତିଥ୍‌ମାନଙ୍କୁ ଏତେ ରାତିରେ 
ତ୍ରସ୍ତ ଅବସ୍ଥାରେ ଦେଖ୍‌ ସେ ବ୍ୟସ୍ତ ହେଇଉଠିଲେ । ପ୍ରଥମେ ଡୋରେଥ୍‌ ଟର୍ଟଟିପି ମରିପଡ଼ିଥ୍ବା 
ହରିଣକୁ ଦେଉଙ୍କୁ ଦେଖାଇଲା । ସମସ୍ତେ ନିସ୍ପନ୍ଦ, ନିର୍ବାକ । ଯିମିତି ହରିଣୀଟି ସମସ୍ତଙ୍କ 
ପାଟିରୁ ଭାଷାନେଇ ଟଳି ପଡ଼ିଛି । ଶବ ଶୋଭାଯାତ୍ରାରେ ଗଲାଭଳି ସମସ୍ତେ ଜଣକ ପଛରେ 
ଜଣେ ଚାଲିଲେ । ଆଗରେ ସାଇବଦେଉ | ତା ପଛକୁ ରବର୍ଟ, ଜୁଲିଆ, ଡ଼ୋରେଥ୍‌ ଓ ସବା 
ଶେଷରେ ନନ୍ଦ ବାଡ଼ତ୍ୟା ଓ ପଧାନ ବୃଢ଼ା । ସେମାନଙ୍କ ହାତରେ ପୁରୁଷେ ପୁରୁଷେ ଉଚ୍ଚାର 
କୋବାଳିଆ ନିଦାବାଉଭଶ ଠେଙ୍ଗା । ଗୁଳି ମାଡ଼ଠୁ ନିଦାନରେ ଟାଣୁଆ । ଗୁଳି ଚୋଟରେ ପୁଣି 
ଘୋଷରାରେ ମୃଗୁଣୀର ଦେହଟି ବିଭସସ ହେଇ ଯାଇଛି । ରକ୍ତ ଜୁଡ଼ୁବୁଡ଼ୁ ଦେହ ଜେନାବନ୍ଧର 
ଚକଡ଼େ ପାଣିକୁ ରକ୍ତରଂଜିତ କରିଦେଇଛି । ଲାଗୁଥ୍ଲା ବିଚାରି ହରିଣୀ ମାତୃତ୍ବର ସ୍ବେହସିକ୍ତ 
ବୋଝନେଇ ଜଂଗଲରେ ବିଚରୁଥ୍ଲା। ଭାଗ୍ୟର କି ବିଡ଼ମ୍ବନା ଘଟିଲା କେଜାଣି ମୃତ୍ୟୁର ଡ଼ାକରା 
ଏଭଳି ଅପ୍ରତ୍ୟାଶିତ ଭାବେ ଆସି ଉପନୀତ ହେଲା ଯେ ତା'ର ତର ରହିଲାନି । ଆଉ ସେ 
ଯାଆନ୍ତା କୁଆଡ଼େ । ପଛଆଡ଼ୁ ଗୋଡ଼େଇଛି କଲରା ପତ୍ରିଆ । ଗର୍ଭଭାରରେ ବିଚାରି ଦୌଡ଼ି 
ପାରିନି । ଆଗପଟୁ ରବର୍ଟର ଗୁଳି ପଛ ଚଟୁଆକୁ ଭେଦି ବାହାରି ଯାଇଛି । ଗୁଳିକୁ ସାମନା 
କରିବାର ଅବସ୍ଥା ଏ ନୁହେଁ। ମୃତ୍ୟୁର ହଳାହଳ ଗର୍ଭରେ ସେ ବଳି ପଡ଼ିଗଲା। ଗର୍ଭରେ ଧରିଥ୍ବା 
ତାର ଶାବକ ମଧ୍ଯ | 


ମୃତ୍ୟୁର ବିଷାଦ ଗଭୀର ଭାବେ ସମସ୍ତଙ୍କୁ ଆଲୋଡ଼ିତ କରିଦେଲା । 
ଜୁଲିଆକୁ ଲାଗିଲା ନିଜ ଗର୍ଭର ଶିଶୁକୁ ରବର୍ଟ ଗୁଳିବିଦ୍ଧ କରି ନିଃଶେଷ କରିଦେଇଛନ୍ତି। ସେ 
ଲୋଟିପଡ଼ିଛନ୍ତି ପଲଙ୍କ ଉପରେ । ତାଙ୍କ ଗୋଡ଼ହାତ ନିଶ୍ଚଳ ନିଥର ହେଇଯାଇଛି । ପେଟ 
ଫାଟିପଡ଼ି ଅନ୍ତବୁଜୁଳା ବାହାରି ଆସିଛି । ସେ ନିଜେ ମୃତ ଅଥଚ ଯନ୍ତ୍ରଣାର ବିଭୀଷିକା ଭିତରୁ 
ଶିଶୁ ଡୋରେଥ୍‌ କୁଆଁ କୁଆଁ କାନ୍ଦି ବାହାରି ଆସୁଛି । ଜୁଲିଆ ଅସଫଳ ମାତୃତ୍ଵର ଅବ୍ୟକ୍ତ 
ବେଦନାରେ ଭାଁ ପଡ଼ିଲେ | ହରିଣୀର ମୃତ୍ୟୁ ଅପେକ୍ଷା ତାର ଅନାଗତ ଶାବକର ମୁତ୍ୟୁ ତାଙ୍କୁ 
ହତଦମ୍ଭ କରିଦେଲା । ସେଇଠି ଠିଆହେଇ ମୃତ୍ୟୁର ନୀରବ ଦର୍ଶକ ହେଇ ରହିବା ପାଇଁ 
ଚାହିଁଲେନି । ଡୋରେଥ୍‌ କାନ୍ଧରେ ହାତ ଭରାରଖ୍‌ କହିଲେ, ଡୋରି ଚାଲ , ଫେରିଯିବା କୋଠି 
ଭିତରକୁ । ପଧାନ ବୃଢ଼ା ତାଙ୍କୁ ବାଟ କଢ଼େଇ ନେବା ପାଇଁ ପଛେ ପଛେ ଝପଟି ଆସିଲା | 


ଡୋରେଥ୍‌ ନିଜକୁ ହରିଣୀ ମନେକରି ଅନେକ କଥା ଭାବିଗଲା । ହଠାତ 
ତାର ସ୍ମୃତି ପଟରେ ଉଦଭାହେଇଗଲା ତାର ବନ୍ଧୁ ମାଇକଲ୍‌ । ଉଭୟେ ମଣିଷରୁ ହରିଣୀ ହରିଣ 

ପାଲଟିଗଲେ । କୋରାଣ୍ଡିମାଳର ଘଞ୍ଚ ଜଙ୍ଗଲ ଭିତରେ ପଶିଗଲେ । ହରିଣୀଟି କହିଲା, ପ୍ରିୟ ! 
ଏ ଅଗନା ଅଗନି ଅଝାଡ଼ବଣ । ବାଘ ଭାଲୁ ହିଂସ୍ରଜନ୍ତୁରେ ପରିପୂର୍ଣ୍ଣ ଏ ଇଲାକା । କେଉଁ 
ମୁହୁର୍ଗରେ କାହାର ଲୋଲୁପ ପଂଝା ଆମର କଅଁଳ ଦେହ ଭେଦିଦେବ। ପ୍ରେମ ପାଇଁ ଅକାରଣେ 
ଆମ ପ୍ରାଣ ଏମିତି ଭାବରେ ନିଃଶେଷ ହେଇଯିବ । ମୁଁ ଏ ବଣରେ ପ୍ରବେଶିବା ପାଇଁ ଚାହୈନା । 
ହରିଣ ହରିଣୀର ପ୍ରେମରେ ପାଗଳ ହେଇସାରିଥ୍ଲା । ହରିଣୀର ତାଗିଦା ତା କାନରେ କିଛି 
ପଡ଼ୁନଥ୍ଲା । ସେ ହରିଣୀକୁ ବହେ ଚାଟିଗଲା । ହରିଣୀ ଦେହର ଗନ୍ଧରେ ସେ ମତୁଆଲା 
ହେଇଗଲା । ହରିଣୀ ସିନା ପ୍ରଥମେ ପ୍ରଥମେ ତରକୁ ଥୁଲା, ପ୍ରେମର ଆତିଶଯ୍ୟରେ ତାର ଭୟ 
ଛାଡ଼ିଗଲା । ପ୍ରେମ ରସାଣିତ ହେଇଯିବାରୁ ହରିଣ ପାଖରେ ଧରାଦେଲା ଛୋଟ କଙ୍କଗିଟିଏ ଭଳି । 
ହରିଣ ତା ଗଣ୍ଡରେ, ଓଠରେ, ଚିବୁକରେ ଚୁମ୍ବ ଭରିଦେଲା । ହରିଣୀ ସାଷ୍ଟାଙ୍ଗ ହେଇପଡ଼ିଲ। | 
ହରିଣ ତାକୁ କେତେ ରଙ୍ଗରେ ରମଣ କଲା କେଜାଣି, ହରିଣୀ କେବଳ ଅବ୍ୟକ୍ତ ବିସ୍ମୟାଭୂତ 
ଆନନ୍ଦରେ ଆଲୋଡ଼ିତ ଓ ତଟସ୍ଥ ହେଇଯାଇଥ୍‌ଲ। । କେଳି ରସରେ ମାତି ସେମାନେ 
କେରାଣ୍ଡିମାଳ ବଣରୁ ରତ୍ଵଚିରା ବଣରେ ପହଞ୍ଚିଲେ । କାଳକ୍ରମେ ହରିଣୀ ଅତ୍ତଃସତ୍ତଵାହେଲା । 
ହରିଣର ଶିଶୁକୁ ଗର୍ଭରେ ଧାରଣ କଲା । ଗର୍ଭଭାରରେ ହରିଣୀ ଆହୁରି ପୁରୁଷ୍ଟ ଓ କମନୀୟ 
ଦେଖାଗଲା । ହରିଣ ସରାଗରେ ପଚାରିଲା, ପ୍ରିୟେ ! ଆମ ଶିଶୁଶାବକର ନୀ କ'ଣ ଦେବା 
କହିଲ ? ଖୁବ୍‌ ଭାବିଚିନ୍ତି ଡୋରି ଉତ୍ତର ଦେବାପାଇଁ ଭାବିଲା । ହରିଣର କାନପାଖକୁ ମୁହଁଲଗେଇ 
ଚୁପ୍‌ ଚୁପ୍‌ କହିଲା ଯଦି ପୁଅଟିଏ ହୁଏ ତା ନାଁ ଦେବା ପ୍ରିନ୍ଧ ଯଦି ଝିଅ ହୁଏ ତାକୁ ଡାକିବା 
କୁଇନ୍‌ । ରାଜାର ଇଲାକାରେ ଆଉ କ'ଣ ବା ଜନ୍ମ ନେଇପାରେ । ଡ଼ୋରେଥ୍‌ ଆଉ ଆଗକୁ 
ସ୍ଵପ୍ନ ଦେଖ୍ପାରିଲାନି। ସେତିକିରେ ହତଦମ୍ଭ ହେଇ ମା'କୁ ଜାବୁଡ଼ି ଧରିଲା। ଜୁଲିଆ ଭାବିଲା 
ଡୋରି ଶଙ୍କି ଯାଇଛି। 


ରବର୍ଟ ନିଜ ମନର ଗ୍ଲାନି ଓ ଯନ୍ତ୍ରଣା ବ୍ୟକ୍ତ କରିବାକୁ ଚାହୁଁନଥ୍‌ଲେ। ସେ 
ହୁଏତ କହିଥଆନ୍ତେ ନିରୀହ ମୃଗୁଣୀ ଯେ ତାଙ୍କ ଲକ୍ଷ୍ୟନଥ୍‌ଲା, ଥ୍ଲା ବାଘ । ଏଣୁ ଯଦିଓ ତାଙ୍କ 
ବନ୍ଧୁକର ଗୁଳି ମୃଗୁଣୀକି ବଧ୍ଦେଇଛି ତଥାପି ସେ ଦୋଷୀ ନୁ ହରି । ସାହେବଦେଉ ନିଜ 
ଅତିଥ୍‌ଙ୍କ ପାଖରୁ ଏଭଳି କିଛି ବୟାନ ଶୁଣିବା ଅବସ୍ଥାରେ ନଥ୍‌ଲେ। ଅତିଥ୍‌ ଆମ ପରଂପରାରେ 
ଦେବତା, ଏଣୁ ସବୁ ଅଘଟଣକୁ ମୁଣ୍ଡପାତି ଗ୍ରହଣ କରିନେବାକୁ ସାହେବଦେଉ ପ୍ରସ୍ତୁତ ଥ୍ଲେ । 
ସେ ରବର୍ଟଙ୍କ ହାତ ଧରି ଅନୁନୟ ହେଇକହିଲେ, ବଂଧୁ ! ଆମେସବୁ କାଳରେ କବଳିତ , ଏଣୁ 
ଏହା ବିଧ୍‌ ନିର୍ଦେଶିତ ଥ୍ଲା । ମୃତ୍ୟୁ କାହାକୁ କିଭଳି କବଳିତ କରେ, ତା ସଂପୂର୍ଣ ଅଗୋଚର । 
ବେଳେବେଳେ ଅସହାୟ ମଣିଷ ଅନ୍ୟର ମୃତ୍ୟୁର ନିମିତ୍ତ ହେଇପଡ଼େ। ରାତି ବହୁତ ହେଲାଣି, 
ଫେରିଚାଲ ଶୋଇବାଘରକୁ । ମନରୁ ଏ ଅଘଟଣ ଭୁଲିଯାଅ । ରବର୍ଟ ସାହେବଦେଉଙ୍କ 

ଆଶ୍ଵାସନା ବାଣୀରେ ସାମାନ୍ୟ ଅୟ ଧରିଲେ ଓ ଦୁହେଁ ଫେରିଲେ। ରବର୍ଟଙ୍କୁ ଲାଲକୋଠିରେ 
ଛାଡ଼ିଦେଇ ସେ ପ୍ରମୋଦଭବନ ଫେରିଲେ। 


ସାହେବଦେଉ ଶେଯରେ ଗଡ଼ିପଡ଼ି ସବୁ ଭୁଲି ଯିବାକୁ ଚେଷ୍ଟାକଲେ । ମନ 
ଏତେ ଉଦଵବେଳିତ ହେଇଯାଇଥାଏ ଯେ ଆଖ୍‌୍କୁ ନିଦ ଆସୁନଥାଏ । ମୃଗୁଣୀର ରକ୍ତ ଜୁଡ଼ୁବୁଡ୍ଧ 
କ୍ଷତବିକ୍ଷତ ଦେହ ଆଖ୍‌ଆଗରେ ଚିତ୍ରଭଳି ନାଚି ଯାଉଥାଏ । ତାର ଆଖ୍ର କାରୁଣ୍ୟଭରା ବିକଳ 
ଚାହାଣୀ ତାଙ୍କୁ ଆଲଟାମିରା ଆହତ ବାଇସନ୍‌ର ସତୃଷ୍ଣ ଚାହାଣୀ ଭଳି ଲାଗିଲା । କେତେ 
କାକୁତି ମିନତି ରେ ଭରା, କେତେ ତ୍ରସ୍ତ ଅସହାୟ ତାର ସେଇ ଆଖ୍‌ ଦିଓଟ । ମୃଗୁଣୀ ଏଭଳି 
ବିପରିରେ ପଡ଼ି କ'ଣ ସତି କରିନଥ୍ବ ନାରାୟଣଙ୍କୁ | କୁଆଡ଼େ ବଧ୍ର ହେଇ ରହିଗଲେ ତାର 
ତ୍ରାଣକର୍ରା, ତା ବେଳକୁ ଶିକାରୀର ବନ୍ଧୁକ ନିଥର ହେଇଗଲାନି, ଗୁଳି ତା ଶରୀର ନଭେଦି ହ୍ରିଂସ 
ବାଘକୁ ଭେଦିଗଲାନି ! ମୃଗୁଣୀ ହୁଏତ ସ୍ତୁତି କରିପାରିନି। ବିପଦ ଏମିତି ସହସା ଅଦିନ ମେଘ 
ଭଳି ଅଜାଡ଼ି ହେଇପଡ଼ିଲା ଯେ , ସେ ତର ପାଇନି , ସେ ହେଢିପାରିନି । ଏଭଳି ଅବାନ୍ତର 
ଅହେତୁକ ଅଥଚ ସହାନୁଭୂତିର ଚିନ୍ତାରେ ଅତିଷ୍ଟ ହେଇପଡ଼ିଲେ । ସାହେବଦେଉଙ୍କ ଆଖ୍‌କୁ ନିଦ 
ଆସୁନି । ସାଲବେଗଙ୍କ ପଦେ ଅଧେ ତାଙ୍କ ମୁହଁରୁ ତାଙ୍କ ଅଲକ୍ଷ୍ୟରେ ବିଷାଦର ଛନ୍ଦ ଭଳି 
ବହିଗଲା ! 


ଆହେ, ନୀଳଶଇଳ ପ୍ରବଳ ମତ୍ତ ବାରଣ 
ମୋ ଆରତ ନଳିନୀ ବନକୁ କର ଦଳନ । 
” * 
ଘୋର ବନେ ମୃଗୁଣୀକୁ ପଡ଼ିଥ୍ଲା କଷଣ 
ଏଡ଼େ ବଡ଼ ବିପରିରୁ ଉଦ୍ଧରିଲ ଆପଣ । 


ଲାଲକୋଠି, ପ୍ରମୋଦଉଦ୍ୟାନ, ପ୍ରମୋଦଭବନ, ଜେନାବନ୍ଧ, ଜେମାବନ୍ଧ, 
ଗୋଲାପବନ. ରାଧାପ୍ରେମ ଲୀଳାର ଅଷ୍ଟସଖୀ କୁଞ୍ଜ ଓ ସମଗ୍ର ଚିକିଟି ଉଆସ ଉପରେ ସତେ 
ଯିମିତି ବିଷାଦର ଛାଇ ଘୋଟିରହିଥ୍ଲା। ଗଛଲତା, ବନଉପବନ, ପାଣିପଦୁ, ସବୁକୁ ଶୋକାପୃତ 
କରିଦେଲା ମୃତ୍ୟୁର କରୁଣ ବିଭୀଷିକା । ପ୍ରକୃତି ସତେ ଯିମିତି ଲୁହ ଢ଼ାଳୁଥ୍ଲା ତାର ପ୍ରିୟ 
ମୃଗୁଣୀର ମୃତ୍ୟୁରେ। ମାତଡୃତ୍ର ଅବମାନନାରେ ପ୍ରଣୟର ଅସ୍ବାଭାବିକ ପରିଣତିରେ ଦେବକୂଳ 
ବି ସ୍ତତ୍ଧ ହେଇଯାଇଥ୍‌ଲେ ! 


୧୫୬ 

ସାହେବଦେତଙ୍କ ଆଖ୍‌କୁ କେତେବେଳେ କେଜାଣି ନିଦ ଛୁଇଁଯାଇଛି। ସେ 
ସ୍ବପ୍ନରେ ପୁଣି ସେହି ମର୍ମନ୍ତୁଦ ଦୃଶ୍ୟ ଦେଖୁଛନ୍ତି । କିନ୍ତୁ ବିଷାଦ ଭିତରୁ ହଠାତ୍ଵ ଏକ କାବ୍ୟମୟ 
କାହାଣୀ ପ୍ରକଟିତ ହେଲା। ମେଘଚିରି ଆକାଶ ଭିତରୁ ଦିବ୍ୟ ରଥଟିଏ ଜେନାବନ୍ଧ ହୃଡ଼ା ଉପରେ 
ଉଦ୍ନେଇ ଆସିଲା। ଦୀପ୍ତି ଓ କାନ୍ତିରେ ବିମଣ୍ଡିତ ଦି' ଜଣ ଦିବ୍ୟପୁରୁଷ, ଦେବଦୂତ ଭଳି ଲାଗୁଛନ୍ତି, 
ରଥରୁ ଓହ୍ଲେଇ ମୃତ ହରିଣୀକୁ କୋଳକରି ବନ୍ଧହୁଡ଼ା ଉପରକୁ ଆଣିଲେ ! ସେମାନଙ୍କ ହାତର 
ସ୍ପର୍ଶରେ ମୃଗୁଣୀଟି ଜୀବନ ଫେରିପାଇଲା । ସାମୟିକ କ୍ଲାନ୍ତିରୁ ମୁକ୍ତି ପାଇଲା ପରି ମୃଗୁଣୀ 
ଦେହ ଝାଡ଼ି ଠିଆ ହେଲା | ତା ଦେହ ସୁନା ପାଲଟି ଯାଇଥ୍ଲା। ସେ ମାତୃତ୍ର ବିପୁଳ ସମ୍ଭାବନା 
ଭିତରେ ଉଲ୍ଲସି ଉଠିଲା । ଧୀରେ ଧୀରେ ତା ଅଙ୍ଗରେ ଅଭୂତ ଶିହରଣ ଗୁଞ୍ଜରି ଉଠିଲା । ସେ 
ମୃଗୁଣୀରୁ ସୁନାର କନ୍ୟା ପ୍ରତିମାଟେ ହେଇଗଲା ! ସୁନାର କନ୍ୟା ପ୍ରତିମା ଗର୍ଭଭାରରେ ନଇଁ 
ପଡ଼ିଛି । ସୁନାବର୍ଣ୍ଣର କୁଞ୍ଚିତ କେଶ ନିତମ୍ବକୁ ଲମ୍ବିଛି । ଦେହରେ ବସ୍ତ୍ର ନାହିଁ। ପ୍ରସବ ଯନ୍ତ୍ରଣା 
ଏବେ ଦେହକୁ ଥରାଇ ଦେଉଛି । ସ୍ଵର୍ଗର ଦେବଦୂତ ଦି'ଜଣ ନାରୀ ରୂପରେ ପରିବର୍ରିତ 
ହେଇଗଲେ । ସୁନା ପ୍ରତିମାର କମରରେ ଭରାଦେଇ ତାକୁ ରଥଉପରେ ଆଉଜେଇ ଶୁଆଇ 
ଦେଲେ । ସାହେବ ଦେଉ ଏ ସୁବର୍ଣ୍ଣ ପ୍ରତିମାକୁ ଚିହ୍ନଟ କରିବା ପାଇଁ , ତା ପରିଚୟ ପାଇବା 
ପାଇଁ, ସ୍ବରୂପ ଜାଣିବା ପାଇଁ ଶେଯ ଉପରେ କଡ଼ ଲେଉଟାଇ ନିରେଖ୍ଲେ । ତାଙ୍କୁ ପ୍ରତ୍ୟୟ 
ହେଲା, ସୁବର୍ଣ୍ଣ ପ୍ରତିମା ତାଙ୍କ ପ୍ରାଶେଶ୍ଵରୀ ପ୍ରେମମୟୀ ମୂର୍ଭି ମେରୀ । ସ୍ବପ୍ନରେ ସେ ଚମକି 
ଉଠିଲେ । ହତଦମ୍ଭ ହେଇଗଲେ । ରବର୍ଟ ଭଳି ସେ ନିଜକୁ ଦୋଷୀ ସାବ୍ୟସ୍ତ କଲେ । ଜଣେ 
ପାପୀ ଓ ଆତତାୟୀର ଭୂମିକାରେ ନିଜକୁ ରଖ୍‌ ବିଳପିବାରେ ଲାଗିଲେ । 


ଡାରଲିଙ୍ଗ ! ଆମ ଉଭୟଙ୍କ ସ୍ମରଣ ଭିତରେ ଜାଣତରେ ବା 
ଅଜାଣତରେ ଜାଗରଣରେ ବା ସ୍ବପ୍ନରେ ଏଭଳି ସ୍ତଳନର ଘଟଣା କେବେ ଘଟିନାହିଁ । ଆମେ 
ଆମ ପ୍ରେମକୁ କେବେହେଲେ କାମନାର ଦୈ ହିକ ବେଷ୍ଟନି ଭିତରେ ଆବଦ୍ଧ ହେବାକୁ 
ଦେଇ ନାହେଁ। ତଥାପି ତମେ ଗର୍ଭବତୀ ! ଆଶ୍ଚର୍ଯ୍ୟ ଏ ଅଘଟଣ । ଆଚମ୍ବିତ ଲାଗେ ଏ 
ପରିଣତି । ତୁମର ମୋପ୍ରତି ପ୍ରେମ ନିଷ୍ଠାର, ମୁଁ ଉପହାସ ବା ଅସମ୍ମାନ କରିବାକୁ 
ଚାହେୈନାହିଁ। ପୁଣି ମୁଁ ବି ଚାହେଁ ନାହିଁ , ନିଜେ ବିଡ଼ମ୍ଭିତ ହୁଏ । ଆମ ସମାଜରେ ଲୋକହସା 
ହୁଏ । ତେଣେ ମେରୀର ଗଭଁଯନ୍ତ୍ରଣା ବଢୁଛି , ସେ ରଥ ଉପରେ ଅସ୍ଥିର ହେଇପଡୁଛି । 
ଏବେଳରେ ଏ ସବୁ ପ୍ରଶ୍ନ ଅମୂଳକ । ମେରୀ ହୁଏତ କହିବା ପାଇଁ ଚାହୁଁ ଛି, ପ୍ରିନ୍ଧ ! ମୋ 
ପ୍ରେମ ଗଙ୍ଗାଭଳି ସ୍ଵଚ୍ଛ, ବିମଳ ମନ୍ଦାକିନୀ ଧାରା । ମୁଁ ଏବେ ବି ଅନୁଢ଼ା, ଅନାଘ୍ରାତା, 
ରାଣୀ ନହେଇ ରାଜମାତ। ହେବାର ଆସ୍ତର୍ଧ। କାହିଁକି ବ। କରିବି । ମୋ ଗଭରେ 
ଯିଏ ଅଛି ସେ ସାଧାରଣ ଶିଶୁ ନୁହେଁ । ବିଶ୍ଵର ସବୁ ମହିୟଷୀ ନ।ରୀଗଭରେ 

ପରମେଶ୍ବରଙ୍କ ଇଚ୍ଛାରେ ହିଁ ଏଭଳି ସନ୍ତାନ ଧାରଣ କରିଥାନ୍ତି । ଯଞ୍ଚଚରୁ ପାନକରି 
ରାଜପରଂପରାରେ ବନ୍ଧ୍ୟାରାଣୀମାନେ ଗର୍ଭଧାରଣ କରିବାର ଶହଶହ ଦୃଷ୍ଟାନ୍ତ ଅଛି । ତମର 
ସଂସ୍କୃତିରେ ସେଭଳି ମାଡୃତ୍ଵର ସମ୍ମାନ ଅଛି । ଶୟନେ, ସପନେ ଅବା ଜାଗରଣେ ତମ ରୂପ 
ଛଡ଼ା ମୁଁ ଆଉ ଅନ୍ୟ କିଛି ଧ୍ୟାୟିନି । ତମେହିଁ ମୋ ହେହକୁ ମନକୁ ହୃଦୟକୁ ପ୍ରାଣକୁ 
ଆବୋରି ରହିଛ, ପୃଥ୍ବୀକୁ ଆକାଶ ଆଳୁଦିତ କଲାପରି, ଜଳ ଭୂମିକୁ ପ୍ଲାବନ କଲାଭଳି । 
ତଥାପି ତମେ ଶଙ୍କିତ, ତମ ମନରେ ଅସୁମାରି ପ୍ରଶ୍ବଚିହ୍ନ ! ପୁରାଣରେ ବର୍ଣ୍ଣିତ ତମରି ପୂର୍ବକ, 
କିଏ ଜଣେ ଅଲୌକିକ ବୀର, ସୁପୁରୁଷ, ସତ୍ୟନିଷ୍ଠ ବଚନସିଦ୍ଧ ରାଜା ନିଜ ପ୍ରିୟତମାଙ୍କୁ 
ଗର୍ଭାବସ୍ଥାରେ ଲୋକାପବାଦକୁ ଡ଼ରି ନ ଅରରୁ ବିତାଡ଼ିତ କରିଥଲେ । ଏହା କ'ଣ ପୌରୁଷତୃର 
ବିଡ଼ମ୍ବନା ନୁହେଁ ! ମାତୃତ୍ଵର ଅବମାନନା ନୁହେଁ ! ସେ ସତୀଥ୍‌ଲେ | ସେହି ପ୍ରାତଃସ୍କରଣୀୟା, 
ମାତୃସ୍ବରୂପାଙ୍କ ତୁଳନାରେ ମୁଁ ବା କି'ଛାର ! ମାତ୍ର ଜଣେ ଶ୍ବେତାଙ୍ଗା, ନାରୀତୃର ସୁଗନ୍ଧନେଇ, 
ପ୍ରେମର ଆଭିଜାତ୍ୟରେ ରସିକତାରେ ଆଲୋଡ଼ିତ ହେଇ ରାଜପୁତ୍ରର ଅପେକ୍ଷାରେ ବଞ୍ୁଛି । 


ଏତକ କହିଦେଇ ମେରୀ ରଥ ଉପରେ ଅଚେତ ହେରପଡ଼ିଛି । 
ଶିଶୁକନ୍ୟାଟିଏ ଜନ୍ମଦେଇଛି । ଅପରୂପ ଲାବଣ୍ୟରେ ଭରା ସମସ୍ତ ଦିବ୍ୟ ଲକ୍ଷଣ ନେଇ 
କନ୍ୟାଟିଏ ଭୂମିଷ୍ଠ ହେଲା, ମେରୀ ପାଖରୁ ଲକ୍ଷ୍ୟ ଖସି ଆସି ସାହେବ ଦେଉଙ୍କ ଦୃଷ୍ଟି ଶିଶୁଟି 
ପାଖରେ ନିବଦ୍ଧ ରହିଲା । ପଦ୍ପାଖୁଡ଼ା ରଙ୍ଗର କଅଁଳ ଦେହ । ସୁନ୍ଦର କନ୍ୟାଟି ଜ୍ୟୋତି 
ବିକିରଣ କରୁଛି । ଏ ସବୁ ନାଟକର ଦୃଶ୍ୟଭଳି ସ୍ବପ୍ନରେ ଅଭିନୀତ ହେଇଯାଉଛି ରାତ୍ରିର 
ମଳିନ ଜ୍ୟୋସ୍ମାଲୋକରେ । ଦେବକନ୍ୟଯା ଦି'ଜଣ ସାହେବଦେଉଙ୍କ ହାତରେ ସଦ୍ୟଜାତ 
କନ୍ୟାଟି ଅର୍ପଣ କରିଦେଇ କହିଲେ, ଭଦ୍ୂ ! ତମେ ଏହି କନ୍ୟାର ମାନସପିତା । ଗ୍ରହଣ କର 
ତମ ମାନସକନ୍ୟା । ଶୋକ ବିଷାଦରୁ ଏହାର ଜନ୍ମବୋଲି ଆମେ ନୀ ଦେଉଛୁ ଶ୍ଲୋକଛନ୍ଦ | 
ସାହେବଦେଉ କନ୍ୟାଟିକୁ ଗ୍ରହଣ କଲାପରେ ସେ ପିଡୃତ୍ଵର ଉଷ୍ଠତା ଓ ଗୁରୁତାରେ ଉଲ୍ଲସିତ 
ହେଇଗଲେ। ସେ ନିଜର ମନୋଭାବନାର ନିର୍ଯ୍ୟାସ କିଛି ପ୍ରକାଶ କରିବା ପାଇଁ ଚାହୁଥ୍ଲେ । 
କିନ୍ତୁ ଦେବଦୂତଦ୍ଵୟ ସହସା ଅରନ୍ତହିତ ହେଇଗଲେ । ମେରୀ ପୁଣି ମୃଗୁଣୀରେ ରୂପାନ୍ତରିତ 
ହେଇଗଲା । ସେ ଆକାଶକୁ ଚାହିଁ ନିଜର କୃତଜ୍ଞତା ପ୍ରକାଶ କଲା, ମଥା ପାତି ପ୍ରଣାମ 
ଜଣେଇଲା ତାର ପ୍ରାଣକର୍ଭାମାନଙ୍କୁ । ତା ପରେ ଝଡ଼ବେଗରେ କେରାଣ୍ଡିମାଳର ଘନକୃଷ୍ଣ 
ସବୁଜିମା ଭିତରେ ହଜିଗଲା । 


ମୟୂରମୟୂରୀ ଡାକିଲେ, କୁମ୍ଭାଟୁଆ କୁହାଟିଲେ, ଶୁକଶାରୀ ରାବିଲେ, 
ପୂର୍ବଦିଗ ରକ୍ତରଂଜିତ ହେଲା, ଗୋଲାପବନ ଉପରେ ସୁନାର ମାୟାଜାଲ ବିଛେଇ ସୂର୍ଯ୍ୟ 

ଉଦୟହେଲେ । ପ୍ରମୋଦଭବନ ଗବାକ୍ଷର ବେଲ୍‌ଜିୟମ୍‌ ଗ୍ଲାସ ଦେଇ ବାଳସୂର୍ଯ୍ୟର ପ୍ରଥମ 
କିରଣ ସାହେବଦେଉଙ୍କ ପଲଙ୍କ ରଞ୍ଜିଲ। । ମୁଖପ୍ରକ୍ଷାଳନ ଓ ଦନ୍ତମାର୍ଚ୍ଚନ ପାଇଁ ବାସଜଳ 
ରୁପାସଜରେ ଦାସୀ ରଖ୍ଦେଇ ଗଲା ¦ ସାହେବଦେଉଙ୍କ ସକାଳୁ ଉଠିବା ଏତେ ବିଳମ୍ବ ହୁଏନି । 
ତାଙ୍କ ଶୋଇବାଘର ଖାଲି ଖାଲି ଲାଗୁଛି । ନଅର ଲୋକେ ସେଇ ରାତ୍ରିରେ ହିଁ ମୃତ ମୃଗୁଣୀକୁ 
ଉଠେଇ ନେଇଯାଇଥ୍‌ଲେ । ଭୋର ପାହିଁଲା ବେଳକୁ ଗତ ରାତି ନାଟକର ଲେସ ମାତ୍ର ଗନ୍ଧ 
ନାହିଁ । 


ରବର୍ଟ, ଜୁଲିଅଆ ଓ ଡେ।ରେଥ୍‌ ଲାଲକୋଠି ବାରଣ୍ଡା ଉପରେ ବସି 
ଚାହା ପି ଉପିଉ ଚାରିଦିଗକୁ ଆଖ୍ବୁଲେଇ ଆଣିଲେ । ତାଙ୍କୁ ମନେହେଲ। ଗତ ରାତିରେ 
ଯାହା ସବୁ ଘଟି ଯାଇଥ୍ଲା ତାହା କେବଳ ସ୍ବପ୍ନଥ୍ଲ।। ସକାଳ ଜଳଖ୍‌ଆ ଖାଇ ସେମାନେ 
ଇଚ୍ଛାପୁର ବାହାରିଯିବେ, ସେଠୁ ସ୍ବତନ୍ତ୍ର ସାଲୁନ୍‌ରେ କଲିକତା ରମାନା ହେବେ । 
ସାହେବଦେଜ ନିତ୍ୟକର୍ମ ଶେଷ କରି ଲାଲ କୋଠିରେ ପହଞ୍ଚିଲେ । ରବର୍ଟ ଦଂପଭ୍ତି ତାଙ୍କୁ 
ସହାସ୍ୟ ଅଭିବାଦନ ଜଣେଇ ତାଙ୍କ ଆତି ଥ୍ୟପାଇଁ କୃତଜ୍ଞତା ସ୍ଵୀକାର କଲେ । ଦେୱାନ 
ମନ୍ତବ୍ୟପୁସ୍ତକ ନେଇ ଠିଆ ହେଇଗଲାଣି । ସେ ଚାହା ଟେବୁଲ ଉପରେ ମନ୍ତବ୍ୟ ପୁସ୍ତକଟି 
ମେଲେଇ ଦେଇ ଅପସରି ଗଲା । ସାହେବଦେଉ ଅତିଥ୍‌ ମାନଙ୍କୁ ସ୍ଵ ତଃସ୍ତର୍ଭ ମନ୍ତବ୍ୟ 
ପ୍ରକାଶ କରିବା ପାଇଁ ସୁଯୋଗ ଦେବାକୁ ସେମାନଙ୍କୁ ଏକୁଟିଆ ଛାଡ଼ିଦେଇ ସେମାନଙ୍କ 
ଫେରିବାର ବନ୍ଦୋବସ୍ତ ତଦାରଖ କରିବା ପାଇଁ ଡୁ|ଇଭର ସାଙ୍ଗରେ କଥାହେଲେ। 


ରବର୍ଟ ମେଲ। ହେଇଥ୍‌ବା ପୁସ୍ତକଟି ଉପରେ କଲମଟି ସ୍ଥିର ରଖ୍‌ 
ଭାବରାଜ୍ୟରେ ବୁଡ଼ିଗଲେ । ଭାଷା କୃପଣ ହେଲେ ଭାବକୁ ଘେନି ପାରେନି । ପ୍ରଗଛହେଲେ 
ସେଥ୍‌ରେ ସାରବରଭ୍ତା ରହେନି , ବେଶି ମାତ୍ରାରେ ପ୍ରତୀକାତ୍ମକ ହେଲେ ଆକ୍ଷେପ କଲାପରି 
ମନେହୁଏ । ପୁଣି ସରସ ନହେଲେ ଆତିଥ୍ୟର ଅମର୍ଯ୍ୟଦା ବି ହେଇପାରେ । ମେରୀ 
ହେଡ଼େନ୍‌ର କବିତା ଧାଡ଼ି ଓ ପକ୍ଷୀ ଯୁଗଳ ଚିତ୍ର ତାଙ୍କର ମନେପଡ଼ିଲା । ପତ୍ର ଓଲଟାଇ 
ପୁଣି ପଢ଼ିଲେ, ଚିତ୍ର ଦେଖ୍ଲେ ! ଭାରତୀୟ ଦର୍ଶନ ପରଂପରାରେ ପକ୍ଷୀରୂ ପକଳ୍ପର ଗୁରୁତ୍ଵ 
ଯଥେଷ୍ଟବେଶି । ଗୋଟିଏ ପରମାମ। ହେଲେ ଅନ୍ୟଟି ଆତ୍ମା, ଆତ୍ମା ଦେହ ଧରେ, ବିଭିନ୍ନ 
କର୍ମରେ ନିମଗ୍ଧରହେ । ହସ କାନ୍ଦ ଅନୁ ଭବ କରେ, ଅନ୍ୟଟି ଏସବୁର ଉର୍ଦ୍ଦରେ ରହି ନିର୍ବି କଳ୍ପ 
ହେଇଯାଏ । ସେ କ'ଣ ଏକଥା ଲେଖ୍ବେ | ହୁଏତ ଭାରତର ଦର୍ଶନ ତାଙ୍କ ଲେଖାରେ 
ସେତେ ଉତୃରିବନି। କିନ୍ତୁ ପକ୍ଷୀର ରୂପକଳ୍ପକୁ ସେ ଅବଲମ୍ବନ ରୂପେ ଗ୍ରହଣକରି ଆରମ୍ଭ 
କଲେ। 

““ ଆମେ ମୁକ୍ତ ଆକାଶର ବିହଙ୍ଗ । ଏଠି ଚିକିଟି ଗଡ଼ର ମନୋଜ୍ଞ 
ପଂଜୂରିରେ ତିନୋଟି ରାତି, ଦୁଇଟି ଦିନ କଟେଇ ପୁଣି ଉଡ଼ିଯାଉଛୁ । ଉଡ଼ିଯିବା ହିଁ ପକ୍ଷୀର 
ଧର୍ମ । ନିଜେ ଆବଦ୍ଧନହେବା ଚାହିଁଲେ, ପକ୍ଷୀକୁ ବା କିଏ ଛନ୍ଦି ପାରିବ। ଏଠାକାର ରାଜକୀୟ 
ଚଟା ଏତେ ମନ ମୁଗ୍ଧକର, ଏତେ ହୃଦୟସ୍ପର୍ଶୀ ଯେ ଆମେ ମୁଭ୍ତିକାମୀ ହେଇଥ୍‌ଲେବି ସ୍ନେହରେ 
ପ୍ରେମରେ ସରାଗରେ ବାଛ୍ଧିହେଇ ଯାଇଛୁ, ଯିମିତି ପକ୍ଷୀଯୁଗଳ ଚିତ୍ରରେ ମେରୀ ହାଡ଼େନ୍‌ ପ୍ରିନ୍ଧ 
ସାଙ୍ଗରେ ବାନ୍ଧି ହେଇଯାଇଛି । ହେଇ ରହିଛି ଆଜିଯାଏଁ । ପ୍ରେମର ଏଭଳି ନିଦର୍ଶନ ଆମେ 


ଆମଦେଶରେ କୃଚିତ ଦେଖ୍ବାକୁ ପାଉ !” 


ଧନ୍ୟବାଦ ସହ, 
ରବର୍ଟ ମ୍ୟାକ୍ରମିଲାନ୍‌ + ଜୁଲିଆ 4+ ଡୋରେଥ୍‌ 
୧୮ ରବିବାର 


ଗତ ରାତିର ଅଘଟଣ ସାହେବ ଦେଉଙ୍କୁ ଏତେ ମାତ୍ରାରେ ବ୍ୟଥ୍ତ 
କରିଦେଇଥ୍ଲାଯେ, ସେ ରାଜାଙ୍କ ପ୍ରତିନିଧ୍‌ ହେଇ ଏଠି ଅତିଥ୍‌ ଚର୍ଚ୍ଚାରେ ସମୟ କଟେଇବା 
ପାଇଁ ଚାହୁଁ ନଥ୍ଲେ ! ରାଜା ସଚ୍ଚିଦାନନ୍ଦ ବି ଦାଦା ସାହେବଦେଉଙ୍କ ଉପସ୍ଥିତି ସେତେଟା 
ସୁଖକର ମଣୁନଥ୍ଲେ। ମୋଟାମୋଟି ଭାବେ ଉଆସରେ ଦୁଇଟି ସମାନ୍ତରାଳ କେନ୍ଦ୍ର ସୃଷ୍ଟିକରିବା 
ଶାସନ ପକ୍ଷେ କ୍ଷତି କାରକ ବି, ଏକଥା କାହାକୁ ଅଛପା ନଥ୍ଲା । 


କିନ୍ତୁ ଦାଦାଙ୍କ ବିବାହ ରାଜପରଂପରା ଅନୁ ସାରେ, ରାଜବଂଶରେ 
ନହେଲେ, ରଜାଘର ଗୁମର ପଦାରେ ପଡ଼ିଯିବ, ଏହାନେଇ ଯେ କେବଳ ସଳଚିଦାନନ୍ଦ ଚିନ୍ତିତ 
ଥୁଲେ ତାହାନୁହେଁ, ବେଶି ଭାବୁଥୁଲେ ତାଙ୍କ ମାମୁଁ କନିକା । ସଚ୍ଚିଦାନନ୍ଦ ରାଜାହେଲେ ବି 
କନିଷ୍ଠ, ପୁତୁରା । ସାହେବଦେଉ ଉଆସରେ କାହାକୁ ବା ନିଜମନ କଥା କହିପାରିବେ । 
ଗଡ଼ରେ, ରାଜପରିବାର ଭିତରେ ସମସ୍ତେ ସାହେବ ଦେଉଙ୍କ ବାନ୍ଧବୀ ସଂପର୍କରେ ଅବହିତ 
ଥୁଲେ । ଏଣୁ ସେ ପ୍ରସଙ୍ଗକୁ ଅଧ୍‌କ ଜଟୀଳ କରିବା ପାଇଁ ଚାହୁଁ ନଥ୍ଲେ । କନିକା ତାଙ୍କ 
ଶୁଭେ । ତାଙ୍କ ପୃଷ୍ଠପୋଷକତାରେ ହିଁ ସେ ଲଣ୍ଡନରେ ଅଧ୍ୟୟନ କରିପାରିଲେ । ସେ ଖୁବ୍‌ 
ବିନମ୍ରତାର ସହିତ ମାମୁଙ୍କ ଆଗରେ ତାଙ୍କ ମନକଥା ଥରକ ପାଇଁ ହେଲେ ସଷ୍ଟ କରିଦେବା 
ପାଇଁ ଉଚିତ ମନେକଲେ | ସେ ପ୍ରକାଶକଲେ ବଂଶ ପରଂପରା, ଆଭିଜାତ୍ୟକୁ ସମ୍ମାନ ଜଣେଇ 
ସେ ନିଜକୁ ଏଯାଏଁ ସଂଯତ ରଖ୍ପାରିଛନ୍ତି । ରାଜପରଂପରାରେ ଗାନ୍ଧର୍ବ ବିବାହର ପରଂପରା 
ଅତି ସ୍ପଷ୍ଟ। ନିଜ ମନଲାଖ୍‌ କନ୍ୟା ପସନ୍ଦ କରିବା ଏବଂ ଗ୍ରହଣ କରିବାର ବିଧ୍‌ ତ ଅତି ତ୍ରାଚୀନ ! 

ତଥାପି ସେ ପରିବାରର ବରିଶଷ୍ଠମାନଙ୍କ ମତାମତ ଅପେକ୍ଷାରେ ଅଛନଚ୍ତି। ପ୍ରେମରେ ଜାତି ବର୍ଣ୍ଣ 
ଦେଶ ବିଦେଶର ଭେଦଭାବ ନଥାଏ, ଏଣୁ ସେ ଅନୁମତି ଚାହୁଁ ଛନ୍ତି ଗାନ୍ଧର୍ବ ବିବାହ ପାଇଁ । 
କନିକା ଅନ୍ପବହୃତେ ଭଣଜାର ମନକଥା ଜାଣିଥ୍‌ଲେ ! ସଂପର୍କର ଖ୍ଅ କେତେ ଦୂର ଦୀର୍ଘ ସେ 
ବିଷୟରେ ସଚେତନ ଥ୍‌ଲେ। ସେ ପ୍ରବୋଧନା ଦେଇ କହିଲେ, ଏ ବାହାଘର ପ୍ରସଙ୍ଗରେ ତାଙ୍କର 
ଆପରି ରହନ୍ତାନି ଯଦି ଚିକିଟି ପରିବାର ଏକ ମହା ଦୂର୍ଦିନରେ ଗତିକରୁନଥାନ୍ତା । ଏହି ବିବାହ 
ବନ୍ଧନରେ ସେ ଅଙ୍କୁଶ ଲଗେଇ ନଥାନ୍ତେ ଯଦି ଇଂରାଜି ଲୋକେ ଆମ ଶାସକ ହେଇନଥାନ୍ତେ। 
ଏକ ଭାଷାଭାଷୀ ଅଂଚଳ ସମୂହକୁ ଏକତ୍ରିତ କରି ସ୍ଵତନ୍ତ୍ର ଓଡ଼ିଶାପ୍ରଦେଶ ଗଠନରେ ସହାୟକ 
ହେଇଥ୍‌ବା ସ୍ବର୍ଗତ ଗୌରଚନ୍ଦ୍ରଙ୍କ କ'ଣ ଏହା ଇଚ୍ଛାଥ୍ଲା ଯେ ତାଙ୍କର ଅନୁଜ ଜଣେ ବିଦେଶିନୀ 
ନିଷାଦକନ୍ୟାର ପ୍ରଣୟରେ ଆବଦ୍ଧ ହେଇପଡ଼ୁ । ପ୍ରେମ ଓ ପରିଣୟ ମନେହୁଏ ଦୁଇଟି ସଂପୂର୍ଣ 
ଅଲଗା ଅଭିବ୍ୟକ୍ତି । ଯାହାର ଧମନୀରେ ରାଜରକ୍ତ ପ୍ରବାହିତ, ଯିଏ ରାଜକୀୟ ପରଂପରାର 
ଦାୟାଦ ପ୍ରେମ ତା ପାଇଁ ଏକ ସ୍ଵାଭାବିକ ଅଭିବ୍ୟର୍ତି। ଜଣେ ଯୁବତୀର ଆଉଜଣେ ଯୁବକ ପ୍ରତି 
ଦୈହିକ ଆକର୍ଷଣ ମଣିଷର ସହଜାତ ଆଦିମ ପ୍ରବୃରି । ପ୍ରେମବନ୍ଧନ ଯଦି ଆବିଳ ହେଇନଥାଏ 
ତା ହେଲେ ପ୍ରେମକୁ, ତାର ସଂପର୍କକୁ ସେହି ପବିତ୍ର, ଉଦ୍ଦାମ ଓ ଅଭିଳଶିତ ସ୍ତରରେ ସ୍ଵଚଛନ୍ଦ 
ଅଭିବୃଦ୍ଧି ପାଇଁ ଛାଡ଼ିଦେଇ, ସ୍ବ ତନ୍ତ୍ରଭାବେ ପରିଣୟ ଲାଗି ମନୋନିବେଶ କରିବା ପାଇଁ ମୁଁ ଜୋର 
ଦେଉଛି । 


ପ୍ରେମ କଳାର ଉପଜୀ୍ୀବ୍ୟ, କାବ୍ୟିକ ଭାବବସ୍ତୁରେ ପ୍ରେମର ଭୂମିକା ନ 
ରହିଲେ ସୃଷ୍ଟି ଅସମ୍ଭବ। ପ୍ରେମରେ ଦେହର ଆକର୍ଷଣ ରହିପାରେ କିନ୍ତୁ ପ୍ରେମ ଦୈହିକ ନୁହେଁ । 
ଏହା ଵେହ ବ୍ୟତିରେକ ଏକ ଦେହାତୀତ ଭାବଉତ୍ତରଣରେ ପରିପୁଷ୍ଟ ହେଉଥ୍‌ବା, ଅନାସକ୍ତ 
ବିମଳ ଆନନ୍ଦ ବିତରୁଥ୍‌ବା, ଅବ୍ୟକ୍ତ ଏଶ୍ବର୍ଯ୍ୟ ପରିବେଷଣ କରୁଥ୍‌୍ବା, ମଣିଷକୁ ସତତ 
ଭାବାବେଶରେ ଏକୀଭୂତ କରୁଥ୍ବା ଦୈବୀଶସ୍ତି । ପ୍ରେମ ଜୀବନର ସବୁଠାରୁ ମହତ୍ଵ ଉପଲବ୍ଧ 
ଯାହା ତାକୁ ଆହାର ନିଦ୍ରା ଭୟ ମୈଥୁନର କାରାଗାର ରୁ ମୁକ୍ତି ଦିଏ । ପ୍ରଣୟର ପରିଣତି 
ହେଲା ଧନ ଢନ ଗୋପ ଲକ୍ଷ୍ମୀ । ସ୍ଵାମୀ ସ୍ତ୍ରୀଙ୍କୁ ପରିଣୟ ପ୍ରଥମେ ମାଟିରେ ଜଡ଼େଇ ଦିଏ । 
ସ୍ତ୍ରୀ ମାଟି ପରି ଉତ୍ପାଦିକା ଶକ୍ତି ଧାରଣ କରିଥବା ଧରିତ୍ରୀ | ବିବାହ କୌଳିକ ପରଂପରା ଆଉ 
ସାମାଜିକ ଦାୟିତ୍ବବୋଧର ବେଷ୍ଟନୀ ଭିତରେ ବନ୍ଧା । ଅଭୀପ୍‌ସା ପ୍ରାପ୍ତିପରେ ଦୈହିକ ବନ୍ଧନରୁ 
ମୁକ୍ତି ପାଇଁ ଦାନ ଧର୍ମ ଯଜ୍ଞକର୍ମରେ ସ୍ଵାମୀ ଓ ସ୍ତ୍ରୀକୁ ବ୍ରତୀ ହେବାକୁ ହୁଏ । ଗୃହସ୍ଥକୁ ବାନପ୍ରସ୍ଥ 
ଆଚରଣ କରିବାକୁ ହୁଏ । ତା ପରେ ସନ୍ୟାସ । କିନ୍ତୁ ପ୍ରେମକ୍ଷେତ୍ରରେ ତାହା ଘଟେ ନାହିଁ । 
ରଜାର ବେଉଷା ପ୍ରେମ ଓ ପାରିଧ୍‌ ବୋଲି କୁହାଯାଇଛି । ପ୍ରେମକୁ ନେଇ ପାରିଧ୍‌ 
କରାଯାଇପାରେ । ପାରିଧ୍‌ ପ୍ରଣୟର, ପରିଣୟର ନୁହେଁ । ତେଣୁ ପ୍ରେମକୁ ତାରି ମହାନ 

ଆସନରେ ଅଭିଷିକ୍ତ କରେଇ ବିବାହର ସାଂସାରିକ କରଁବ୍ୟରେ ମନୋନିବେଶ କରିବା ରାଜାର 
ତଥା ପ୍ରତ୍ୟେକ ମଣିଷର ଧର୍ମ ! 


ସଂଭୋଗ ରାଜାର ଭାଗ୍ୟରେ ସ୍ଵତଃ ଆସିଥାଏ । ଯେଉଁମାନେ ଧନ ମାନ 
ପ୍ରତିପର୍ତିରେ କାଳାତିପାତ କରୁଥାନ୍ତି, ସଂଭୋଗର ଆକର୍ଷଣ ସେମାନଙ୍କୁ ବାସ୍ତବତା ପ୍ରତି ବିମୁଖ 
କରିଦିଏ । ଏଣୁ ରାଜନୀତି ଓ ଶାସନର କଠୋର ପରଂପରା ଅଲଙ୍ଘନୀୟ |! ସଂପୃକ୍ତି ଭିତରେ 
ବିରାଗ, ଆଡ଼ମ୍ବର ଭିତରେ ନିରହଂକାର ବ୍ୟକ୍ତିତ୍ଵକୁ ପ୍ରତିଫଳିତ କରି ବିଳାସ ଭିତରେ ନିରଳସ 
ଜୀବନ ଯାପନକରିବା ରାଜାର ଧର୍ମ । ରାଜାକୁ ତାର ବଂଶର ଏତିହ୍ୟକୁ ନିରପେକ୍ଷ ଭାବେ 
ଗ୍ରହଣ କରିବାକୁ ହୁଏ । ଯେଉଁ ଶାସକ ନିଜେ କବି ଓ ଚିତ୍ରକର ସେଠି ସ୍ତଳନର ଭୟବେଶି । 
ସ୍ବଳନ ପରଂପରାର ଅହେଡୁକତା ଓ ବ୍ୟର୍ଥତାରୁ | ସତ । କିଛ ତାହା ସମାଜରେ ଗ୍ରାହ୍ୟ ହେଇ 
ପାରେ ନାହିଁ । 


ସୌନ୍ଦର୍ଯ୍ୟରେ ମାଟିର ପରଶ ରହିବା ସ୍ଵାଭାବିକ । ମାଟିରୁ ହିଁ ତାର 

ଉତ୍ତବ କିନ୍ତୁ ସୌନ୍ଦର୍ଯ୍ୟ ମାଟିର ଜଂଜାଳରୁ ଉର୍୍ଦିରେ ରହି ଦିବ୍ୟଆଭାରେ ବିମଣ୍ଡିତ ହୁଏ ଓ 
ଦେହୋତ୍ତର ଭାବନାରେ ରସବନ୍ତ ହୁଏ । ତାହା କବି ଉପଲଳନ୍ତୁ କରିପାରେ । କିନ୍ତୁ 
ଲକ୍ଷଣାତ୍ମକ, ବିବେକାନୁମୋଦିତ ନିଶ୍ବଭି ପାଇଁ ନିରପେକ୍ଷ ବ୍ୟକ୍ତିତ୍ଵର ଆବଶ୍ୟକତା ହୁଏ । 
କବି ତାର ଆରୋପିତ ସୌନ୍ଦର୍ଯ୍ୟ ପ୍ରତି ଏତେ ମାତ୍ରାରେ ସ୍ମେହଣୀଳ ହେଇପଡ଼େ ଯେ, ସେଥ୍ରୁ 
ମୁକୁଳିବା ତ। ପକ୍ଷେ ବେଳେ ବେଳେ ଅସମ୍ଭବ ହେଇପଡ଼େ । ଯେତେବେଳେ କଠୋର 
ବାସ୍ତବତା କଳ୍ପନାର ଭୂମା ଭିତରେ ରୂପାନ୍ତରିତ ହେଇ କେବଳ ନିଛକ ସୌନ୍ଦର୍ଯ୍ୟର ସତ୍ତା 
ହେଇଯାଏ, ସେତେବେଳେ କବି ଓ ରୂପକାର ବନ୍ଧନ ମୁକ୍ତ ହୁଅନ୍ତି । ଚିକିଟି ସିଂହାସନର 
ରାଜାମାନେ ଗୁଣୀ କବି ଶିଳ୍ପୀ । ଏଣୁ ବେଳେବେଳେ ବାସ୍ତବ ଅବାସ୍ତବ ଭିତରେ ଭେଦ 
ବାରିନପାରି, ଦୈହିକ ରୂପବର୍ଣ୍ଣନରେ ମଜଗୁଲ୍‌ ରହି ବିମଳ ସୌନ୍ଦର୍ଯ୍ୟରେ ପହଞ୍ଚ୍‌ପହଞ୍ଚ୍‌ 
ପଥଦ୍ତଷ୍ଠ ହୋଇ ପଡ଼ିଥାନ୍ତି । ଏଭଳି ଦୃର୍ଯ୍ୟୋଗର ଶିକାର ହେଇଛନ୍ତି ରାଜା ରାଧାମୋହନ 
ରାଜେନ୍ଦ୍ର। ଏଣୁ କନିକା ଇଚୁକ ନଥ୍୍‌ଲେ ଯେ ରାଧାମୋହନଙ୍କ ସୁଯୋଗ୍ୟ ପୁତ୍ର ଶିଳ୍ପୀ ଶରତଚନ୍ଦ୍ର 
ଏମିତି ଆଉ ଏକ ଦୁର୍ଦିନ ଭିତରେ ସଢ଼ିଯାଉ । 


ସାହେବଦେଉ ଉପଦେଶ ସବୁ ମନଦେଇ ଶୁଣିଲେ । କୌଣସି ବକ୍ତବ୍ୟ 
ହୃଦୟକୁ ଛୁଇଁଲା ନାହିଁ। ମନ ଖାଲି ଆନ୍ଦୋଳିତ ହେଲା । ଏ ରାଜ ପରଂପରା, ଏ ରୀତି ନୀତି 
ସବୁ ତୁଛୁ ମନେହେଲା । ପ୍ରେମ ଓ ପରିଣୟର ସଂଜ୍ଞା ସହିତ ସେ ସହମତ ହେଇପାରୁନଥ୍‌ଲେ |! 


୧୬୨ 


Digitized by srujanika@gmail.com 


ପ୍ରେମର ସ୍ଵାଭାବିକ ପରିଣତି ପରିଣୟ- ଏହା ନେଇ ସେ ଦୃଢ଼ମନା ଥୂଲେ । ତେଣୁ ସେ 
ସହପାଠିନୀ ଶ୍ବେତାଙ୍ଗୀ ମେରୀକୁ ଚିକିଟି ରାଜରାଣୀ କରିବାପାଇଁ ପ୍ରତିଶ୍ରୁତି ଦେଇଥ୍‌ଲେ। ରାଜାର 
ପ୍ରତିଶୃତି କ'ଣ ପାଣିରେ ଗାର ନା ବିଜୁଳିର ଉଜ୍ବଳ ଝଲକ, ଯାହା ଦେଖାଦେଇ ପୁଣି ପର 

ମୁହୂ୍ରରେ ଅଦୃଶ୍ୟ ହେଇ ଯାଏ ! ପ୍ରେମ ଓ ପରିଣୟ ଦିନ ରାତି ଭଳି ଦୁଇ ଅବସ୍ଥା, ଯାହାକୁ ଭିନ 
କରି ହୁଏନା । ପ୍ରଣୟରେ ପ୍ରେମ ନ ରହିଲେ ତାହା ଅହେତୁକ ଓ ତୃଚ୍ଛହେଇ ପଡ଼େ । ଯେଉଁ 
ରାଜକୀୟ ପରଂପରାରେ କଟାକ୍ଷ ପାରିଦେଲେ ପ୍ରେମ ଆପେ ଆପେ ଉତୁରି ପଡ଼େ ଓ ପରିଣୟ 
ପାଇଁ ବାଟ ଫିଟେଇ ଦିଏ, ସେ ପରଂପରାରେ ପୁଣି ଏତେ ଦିଆନିଆ ପରେ କିଛି ଇ ସମ୍ଭବ 


ନୁହେଁ। 


ସାହେବଦେଉ ଭାବିଲେ, ସେ ଦେଶର ରାଜା ନୁହନ୍ତି ତ। ଏଣୁ ରାଜବଂଶଳ 
ହେଲେ ମଧ୍ଯ ପରଂପରାର ଅଧ୍କାରୀ ନୁହନ୍ତି । ପ୍ରେମର ସଂଜ୍ଞା ବ୍ୟାପକ । ସଂଜ୍ଞାର ବ୍ୟୁପୃଭତିରେ, 
ତାର ବି ଶ୍ଲେଷଣରେ ପ୍ରେମର ଆନନ୍ଦ ଉପଲବ୍ଧି ହୁଏନି । ବିଶ୍ଲେଷଣକୁ ପରିଚାଳିତ 
କରାଯାଇପାରେ, ତାକୁ ଆୟତ ଭିତରକୁ ଅଣାଯାଇ ପାରେ, ପରିସ୍ଥିତିକୁ ସୁହେଇଲା ପରି 
ପରିବର୍ଭିତ ଓ ନିୟନ୍ତ୍ରିତ କରାଯାଇପାରେ । କିନ୍ତୁ ପ୍ରେମାନୁଭୂତିକୁ ଅସ୍ଵୀକାର କରାଯାଇ ପାରେନା । 
ସେ ପରଂପରାକୁ ଉଲ୍ଲଙ୍ଘନ କରି ନିଜ ପ୍ରତିଶ୍ରୁତି ପାଳନ କରିବା ପାଇଁ ଚାହିଁବେ ବୋଲି ଭାବିଲେ, 
କିନ୍ତୁ ନିଷ୍ପତ୍ତି ନେଇ ପାରିଲେନି । ବାସ୍ତବରେ ଚିକିଟି ଗଡ଼ଲୋକେ ତାଙ୍କୁ ପ୍ରାଣଦେଇ 
ଭଲପାଉଥ୍‌ଲେ । କନିକା ଖଲିକୋଟ ପ୍ରଭୃତି ସଂପର୍କୀୟ ରାଜନ୍ୟବର୍ଗଙ୍କୁ ଅପମାନ ହେଲାପରି 


କୌଣସି ସିଦ୍ଧାନ୍ତ ଗ୍ରହଣ କରିବାର ସେ ବିରୋଧ୍‌ ଥ୍ଲେ। 


ସାହେବଦେଉ ମାନସିକ ଦୃନ୍ଦ ଭିତରେ ଆଉଟୁ ପାଉଟୁ ହେବାକୁ 
ଲାଗିଲେ । ମେରୀର ଛଳନା ବିହୀନ ନୀଳନୀଳ ସଜଳ ଆଖ୍‌ ଦିଓଟି ତାଙ୍କୁ ସତେ ଯିମିତି ସତତ 
ଲକ୍ଷ୍ଯ କରୁଥ୍ଲା | ସେ ଅନୁଭବ କରୁଥ୍ଲେ ଯେ ତାଙ୍କର ପ୍ରତ୍ୟେକ କର୍ମ,ଏଭଳିକି ଚିନ୍ତାମଧ୍ଯ, 
ମେରୀର ଶାଣୀତ ଅଥଚ ପ୍ରଲୋଭିତ ଦୃଷ୍ଟିଭିତରୁ ବାଦଯାଉନି । ସେ ଭାବୁ ନ ଭାବୁ ତାଙ୍କର 
ପ୍ରତ୍ୟେକ ଚିନ୍ତାକୁ ସେ ଯିମିତି ତୋଳି ନେଇ ଯାଉଛି । ଆଉ ତାଙ୍କ ମନ ବିଡ଼ିବା ପାଇଁ ପଚାରୁଛି, 
ପ୍ରିନ୍ଧ ! ହାତରେ ରାଜଦଣ୍ଡ ନାହିଁ ବୋଲି ସତ୍ଯନିଷ୍ଠ ହେଇପାରୁନ ! ପରଂପରାର ପ୍ରାଚୀର ଖୁବ୍‌ 
ଉଚ୍ଚ , ନୁହଁ ? ତାକୁ ଲଫିବା କ'ଣ ଏତେ ସହଜ ହେଇଛି ଯେ ଲଫ୍ଦିହେବ । ଏବେବି 
ଭାରତବର୍ଷ ପରାଧୀନତାର ଗ୍ନାନିରୁ ମୁକୁଳି ପାରିନି । ଇଂରେଜ କନ୍ୟାର ପାଣିଗ୍ରହଣ କରିବା 
କ'ଣ ବିଧ୍‌ ସମ୍ମତ ? ତମ ବଂଶମର୍ଯ୍ୟାଦା, ତମ ରାଜତନ୍ତ୍ର କି ନିର୍ଦ୍ଦେଶ ଦେଉଛି ତାକୁ ଗ୍ରହଣ 
କର । ପ୍ରେମ ତ ଚିରନ୍ତନ । ତମ ସଂସ୍କୃତିର ରାଧା ଅନାବିଳ ପ୍ରେମର ପ୍ରତୀକ । ତେଣୁ ସେ 

ପ୍ରେମମୟୀ ରାସେଶ୍ବରୀ । ତାହା ଯିମିତି ତମ ପରଂପରାରେ ସ୍ଵୀକୃତ ଓ ଗୌରବାବହ ସିଦ୍ଧାନ୍ତ 


= ~~ MM 


ସିମିତି ଆମର ସଂପର୍କ ନହେବ କାହିଁକି ? 


ମୁଁ ଯଦି ନିଜ୍ରକୁ ମେରୀ ନକହି ମୀରା କହେ, ସତେ ଯଦି ମୁଁ ମୀରା ହେଇଯାଏ 
ଓ ରକ୍ଷଣଶୀଳ ପରଂପରାର ବିଷପାନକରେ ଭାବୁଛ ମୋର କିଛି ଅନିଷ୍ଟ ହେବ ବୋଲି ? ଜ୍ଵଳନ୍ତ 
ଉଦାହରଣ ତ ତମରି ପାଖରେ । ମୋର ପ୍ରେମ ଏତେ ସଚ୍ଚା ଯେ ମୁଁ ପରୀକ୍ଷାରୁ ଉତୃରିଯିବି । 
ଲୋକେ କହିବେ ମୁଁ ଦୋଚାରୁଣୀ । ସମାଜ ମୋତେ କହିବ ପାଗଳୀ । ତମେ ଯେଉଁ ଦିନଠୁ 
ମୋତେ ରାଣୀର ମର୍ଯ୍ୟାଦା ଦେଇଛ, ସେବେଠୁ ତ ମୁଁ ତମର ରାଣୀ । ପୁଣି ବେଦୀରେ ବସି 
ବିବାହ କେବଳ ଗଡ଼ଲୋକଙ୍କୁ ବୁଝେଇବା ପାଇଁ, ପରଂପରାକୁ ଦୃଶ୍ୟବନ୍ତ କରିବାପାଇଁ | 
ହେଦେର୍ଲିର ପାଇନ୍‌ବଣ, ଟେମସ୍ର ପ୍ରତିଟି କୁନି ଲହଡ଼ା, ବିଟିଶ ମ୍ୟୁଢଜିୟମ୍‌ର ଲନ୍‌, ଆଇରିଷ 
ଫୁଲ , ମୁକ୍ତ ଆକାଶ, ଏ ସମସ୍ତେ ଆମ ପ୍ରେମର ସାକ୍ଷୀ । ପ୍ରିନ୍ଧୁ 1 ତମେ ଦୁର୍ବଳ ହେଇଯାଅନି। 
ତମେ ଅସ୍ଥିର ହେଲେ ବିଚଳିତ ହେଲେ ନିଜର ହିଁ କ୍ଷତି ହେବ ¦ ମୁଁ ଏବେ ବି ତମ ପ୍ରତୀକ୍ଷାରେ । 

ମେରୀର କଥା ଯାକ ସତେ ଯିମିତି ସାହେବଦେଉଙ୍କୁ, ତାଙ୍କ ଉପସ୍ଥିତ 
ସ୍ଥିତିରେ ବିଦ୍ପ କରୁଛି । ରାଜାର ବଚନବବ୍ଧତା, ଏଶ୍ବର୍ଯ୍ୟର ସୁଗନ୍ଧ ଜଣେ ପ୍ରେମିକାର 
ହୃଦୟାନୁଭବରେ ଓ ତାର ଶାଣିତ ଆକ୍ଷେପରେ ଅଳୀକ ହେଇପଡ଼ୁଛି। ସେ କରିବେ ବା କ'ଣ, 
ତାଙ୍କର ସମସ୍ତ ବିଚାର ବୁଦି ଦୋହଲି ଯାଉଛି। ସତେ କଂ ଣ ମେରୀ ଚାହୁଁଛି ସେ ରାଜପରଂପରାକୁ 
ସମ୍ମାନ ଦେଖେଇ ପତ୍ନୀଗ୍ରହଣ କରନ୍ତୁ ଓ ସେ ସେମିତି ପ୍ରେମର ରାଣୀହେଇ ଲଣ୍ଡନରେ ରହିଥ୍ବ । 
ଏଭଳି ପ୍ରସଂଙ୍ଗଟିଏ ତା ଆଗରେ ବାଢ଼ିବା ଅପ୍ରାସଙ୍ଗକ। ତା ହେଲେ ବଂଶରକ୍ଷା ଓ ପ୍ରେମରକ୍ଷାର 
ଦ୍ବୈତ ଆହ୍ଵାନ ଭିତରେ ଉଚ୍ଚନୀଚର ଭେଦ ନରଖ୍‌ ସେ ଉଭୟକୁ ଗ୍ରହଣ କରିବେ ? ସତେରେ 
ମେରୀ ତାଙ୍କୁ ସ୍ଵପ୍ନରେ ଆହ୍ଵାନ ଦେଉଛି ନା ତାଙ୍କ ନିଜ ମନର ଅସ୍ଥିର ଚିନ୍ତା ନିଜ ଭିତରେ 
ପ୍ରତିବିମ୍ବିତ ହେଇଯାଉଛି । 


ସାହେବଦେଉଙ୍କୁ ଅବ୍ୟବସ୍ଥିତ ଚିତ୍ତର ଉତ୍ତେଜନାରୁ ସାମୟିକ ଭାବେ 
ନିସ୍କୃତି ଦେବାପାଇଁ ଖଲିକୋଟର ରାଜାସାହେବ ହରିହର ମର୍ଦ୍ଦରାଜ ତାଙ୍କୁ ବ୍ରହ୍ମପୁରସ୍ତ ନିଜ 
ଉଆସ ଅନନ୍ତଭବନରେ ଅବସ୍ଥାନ କରିବା ପାଇଁ ଆମନ୍ତ୍ରଣ ଜଣେଇଲେ । ଗଞ୍ଜାମ କ୍ଲବର 
ଦ୍ଵାର ମଧ୍ଯ ତାଙ୍କ ପାଇଁ ଉନ୍ଲ୍‌କ୍ତ ହେଇଗଲା । ସାହେବଦେଉ ଚିକିଟି ରାଜବାଟୀର ଜଂଜାଳ 
ଭିତରୁ ନିଜକୁ ମୁକ୍ତ କରିବାପାଇଁ ଚାହୁଁଥଲେ । ଏଣୁ ଏହି ନିମନ୍ତ୍ରଣ ତାଙ୍କୁ ମାନସିକ ଗ୍ହାନି ଭିତରୁ 

ଉଦ୍ଧାର କରିଦେଲା । ବ୍ରହ୍ମପୁର ସହରର ବୃହତ୍ତର ଓ ଭିନ୍ନ ପରିବେଶ ଭିତରେ ସେ ନିଜକୁ ବିକଶିତ 
କରିବାକୁ ଲାଗିଲେ। 


ବ୍ରହ୍ମପୁର ସହରରେ ତାଙ୍କ ଦୈନନ୍ଦିନୀ ସଂପୂର୍ଣ୍ଣ ବଦଳିଗଲା । ଦିନବେଳା 
ନିଜ ଅଷ୍ଟିନ୍‌ ଗାଡ଼ିରେ ରମ୍ଭା, ପାଲୁରୁ, ଗୋପାଳପୁର, ମନସୁରକୋଟା, ଗୋଳାବନ୍ଧ , ଆଲ୍ପୁର, 
କରାପଲ୍ଲୀ, ଡ଼ୋରା ଭ୍ରମଣ ଓ ଗା ଗହଳି ଭିତରେ ସ୍କେଚିଙ୍ଗୁ କରିବାର ଆନନ୍ଦ । ସଂଧ୍ୟାବେଳେ 
ବିଦେଶୀ ପ୍ରଶାସକ ଓ ବଂଧୁଙ୍କ ଗହଣରେ କ୍ଲବରେ ଟେବୃଲ ଟେନିସ୍‌ । ଆଉ ବେଳେ ବେଳେ 
ଘୋଡ଼ା ଦୌଡ଼ରେ ତାଙ୍କ ସମୟ କଟୁ ଥଲା । କିନ୍ତୁ ଲଣ୍ଡନ, ମେରୀ ଓ ବିଗତସ୍ମ ତିକୁ ଯେତେ 
ଭୁଲିବା ପାଇଁ ଚାହିଁଲେ ମଧ୍ଯ ତାହା ହୃଦୟର କେଉଁ କୋଣରେ ଲୁଚିରହି ତାଙ୍କୁ ମଝି ମଝିରେ 
ଅବ୍ୟକ୍ତ ବେଦନାରେ ଅଥୟ କରିଦେଉଥ୍‌ଲା । 


ଖଲିକୋଟ ଯେବେ ଯେବେ ବ୍ରହ୍ମପୁର ବୁଲି ଆସୁଥ୍ଲେ ଅନରତଭବନରେ 
ତାଙ୍କ ପାଇଁ ଉଦିିଷ୍ଟ ସ୍ଵତନ୍ତ୍ର କକ୍ଷରେ ରହୁଥ୍ଲେ । ସ୍ଵତନ୍ତ୍ର ଓଡ଼ିଶା ପ୍ରଦେଶ ଆନ୍ଦୋଳନ ପ୍ରସଙ୍ଗ, 
ତାର ବ୍ୟାପ୍ତି ପ୍ରଗତି, ପାରିବାରିକ ସୁଖଦୁଃଖ ଭିତରେ ସାହେବ ଦେଉଙ୍କ ବିବାହ ପ୍ରସଙ୍ଗ ମଧ୍ଯ 
ଆଲୋଚନା ପରିସର ଭିତରକୁ ଆସୁଥ୍ଲା। ଦିନେ କଥାରେ କଥାରେ ଖଲିକୋଟ, ସୁରଙ୍ଗୀ 
ରାଜା ପୂର୍ଣ୍ଣଚନ୍ଦ୍ର ହରିଚନ୍ଦନଙ୍କ ଭଉଣୀ ଗୋଲାପପ୍ରଭାଙ୍କ ସହିତ ଶରତଚନ୍ଦ୍ରଙ୍କ ବାହାଘର ପ୍ରସ୍ତାବ 
ବାଢ଼ିଲେ। ସାହେବଦେଉଙ୍କ ମନକୁ ଉଚ୍ଚାଟ କରିବାପାଇଁ ମଣ୍ଡାରେ ପୂର ଦେଲା ପରି କେତେ 
କଥା ବନେଇ ଚୁନେଇ ସେ ଶୁଣେଇଥ୍‌ଲେ । ସୁରଙ୍ଗୀର ରାଜା ବହୁଦିନ ଲଣ୍ଡନରେ ରହିଯିବା 
ଫଳରେ ତାଙ୍କର ଓ ତାଙ୍କ ପିଲାମାନଙ୍କର ଚାଲିଚଳଣୀ, ହାବଭାବ ଭିତରେ ବିଦେଶୀ ଢଜ଼ଙ୍ଗ 
ଢ଼ାଙ୍ଗର ଢ଼ାଞ୍ଚା ରହିଯାଇଛି । ଘରେ ତାଙ୍କ ଆଦବ କାଏଦା ସବ୍ର ବିଲାତି । ତାଙ୍କର ରୀତି ନୀତିକୁ 
ସୁରଙ୍ଗୀଗଡ଼ ନ ସୁହାଇବାରୁ ସେ ଏବେ ଇଛ୍ଛାପୁରରେ ଉଆସ ତୋଳି ରହିଛନ୍ତି । ଲଣ୍ଡନ ରହଣୀ 
ଭିତରେ ଜେମା ଗୋଲାପପ୍ରଭାଙ୍କ ଶିକ୍ଷା ଦୀକ୍ଷା ଇଂଲିଶ ଶିକ୍ଷକମାନଙ୍କ ଦ୍ଵାରା ସଂପନ୍ନ ହେଇଛି । 
ତେଣୁ ଗୋଲାପପ୍ରଭା ଉଣା ଅଧ୍କେ ସାଇବାଣୀଟିଏ । ବିଲାତ ପରଂପରାରେ ଗ୍ରହଣୀୟ ହେବ 


~~ 


ବୋଲି ନା ଦିଆ ଯାଇଥଲା ରୋଜି । ଖଲିକୋଟ ଭାବିଲେ ଶରତଚନ୍ଦ୍ରଙ୍କ ତ ସାହେବ ଢ଼ଙ୍ଗ, ଏଣୁ 
ଏଭଳି ପ୍ରସ୍ତାବରେ ସେ ଆଦରି ଯିବେ । ପ୍ରସ୍ତାବରେ ଅମଙ୍ଗ ହେବା କଷ୍ଟହେବ। ତାଙ୍କୁ ଲାଗିବ 
ତାଙ୍କର ବାନ୍ଧବୀ ମେରୀ ଏବେ ରୋଜି ହେଇ ତାଙ୍କ ଜୀବନରେ ଉଭା ହେବ। 


ସାହେବଦେଉ ମେରୀ ଓ ରୋଢି ଭିତରେ ତୁଳନାତ୍ମକ ସମୀକ୍ଷା 
ଚାହୁଁ ନଥ୍ଲେ । କାରଣ ନାରୁ ରୂପର ପରିକଛନା ସମ୍ଭବନୁ ହେଁ । ପୁଣି ସମ୍ଭବ ନୁହେଁ ରୂପରୁ ଗନ୍ଧ 

ଓ ଗୁଣ ବାରିବା । ନୀ କେବଳ ଲାଗେ ମଧୁମୟ ଓ ଅରୂପର କୁହେଳି ଭଳି । ତଥାପି ତାଙ୍କର 
ଅନିଚ୍ଛା ସର୍ଭେ ରୋଜିର ଏକ କାଳ୍ପନିକ ରୂପ ସ୍ଢେଚ୍‌ ଭଳି ତାଙ୍କ ମନରେ ଆଙ୍କି ହେଇ ଯାଉଥଲା 
(ଓ ସେଚ ଭିତରେ ଆପେ ଆପେ ବର୍ଣ୍ଣ ଭରି ଯାଉଥଲା । ଚିତ୍ରଟିଏ ଆଙ୍କି ହେଇଯାଉଥ୍‌୍ଲା ଆଉ 
ଚିତ୍ର ଭିତରେ ସେ ପୁରାଣର ରାଜକୁମାରଟିଏ ହେଇଗଲେ। ପକ୍ଷୀରାଜ ଘୋଡ଼ା ଛୁଟେଇ ଉଡ଼ିଗଲେ 
ସୁରଙ୍ଗୀଗଡ଼ ଆଡ଼େ । ରୋଜି ଉଆସର ଛାତ ଉପରେ ଜ୍ୟୋତ୍ସାବିହାର କରୁଛନ୍ତି। ଗୋଲାପ 
ରଙ୍ଗର ଦେହ, ସେଥ୍ରେ ପୁଣି ପିଛିଛନ୍ତି ଗୋଲାପ ବର୍ଣ୍ଣର ପାଟ,ସିକାୟା, ମେଥ୍ରେ ଧୌତ ଓ 
ରଂଜିତ ଅପୂର୍ବ ମୁକ୍ତକେଶସମ୍ଭାର ପିଠିଉପରେ ମୟୂରପିଛ ଭଳି ଲୋଟି ଯାଇଛି । ରାଜକୁମାରୀ 
ଅପଲକ ନୟନରେ ଚାହିଁରହିଛନ୍ତି ରାଜକୁମାରଙ୍କୁ । ଆଖ୍‌ରେ ଆଖ୍ରେ ପ୍ରେମ ଦିଆନିଆ 
ହେଇଗଲା। ରୋଜି ସଖୀଙ୍କୁ ନଅର ଦ୍ଵାର ଉନ୍ମୁକ୍ତ କରିଦେବା ପାଇଁ ଆଦେଶିଲେ, ସଖୀମାନେ 
ରାଜକୁମାରଙ୍କୁ ଉଆସ ଉପରକୁ ଲୁଚେଇ ଲୁଚେଇ ନେଇଗଲେ ! ଉଆସ ଛାତ ଉପରେ ଦେହ 
ଓ ମନର ଆକର୍ଷଣ ଉଭୟଙ୍କୁ ପ୍ରେମବନ୍ଧନରେ ଜଡ଼େଇ ଦେଲା । ରାଜକୁମାର ରୋଜିଙ୍କୁ 
ସଂଭତ୍ରମରେ ଆଲିଙ୍ଗନ କଲେ । ପ୍ରେମର ଅଭୁ ଲା ସନ୍ତକ ସ୍ଵରୂପ ମୁଦ୍ରିକା ପିନ୍ଧେଇଲେ । 
ରାଜକୁମାରୀ ଲାଜରେ ଶାଗିଗଲେ। ଲାଗିଲା ସତେ ଅବା ମଦନର ଶତସହସ୍ର ଦ୍ୁଲଶର ପ୍ରାଣକୁ 
ବିନଛିଦେଇ ଗଲା । ତା ପରେ ରାଜକୁମାର ହଠାତ୍‌ ସେଠୁ ଉଭାନ ହେଇଗଲେ ବ୍ରହ୍ମପୁରର 
ଅନନ୍ତଭବନ ଭିତରକୁ । 


କଳ୍ପନାର ପ୍ରସଙ୍ଗଟି ପାହାଡ଼ୀ ଚିତ୍ରକର ନୟନସୁଖଙ୍କ ଗୋଟିଏ ମିନିଏଚର୍‌ 
ଚିତ୍ରର କଥାବସ୍ତୁଭଳି ଲାଗିଲା । ସେ ଚିତ୍ରଟିକୁ ହାତରେ ଉଠେଇଧରି ଶିଳ୍ପୀର କଳ୍ପନାକୁ , ରୂପ 
ଓ ରେଖାର ସଂଯୋଜନାକୁ, ବର୍ଣ୍ଣର ଚମଜ୍ାରିତାକୁ ମନେମନେ ପ୍ରଶଂସା କରୁଛନ୍ତି। ଚିତ୍ରଭିତରେ 
ଗଚି ଓ ପ୍ରବାହ ଭରିଗଲା ସବୁ ରୂପ ଜୀବନ୍ତ ହେଇଗଲେ । ରୂପମାନଙ୍କ ପରିଚୟ ବଦଳି 
ଗଲା । ନାରୀରୂପଟି ହେଇଗଲା ରୋଜି ଓ ପୁରୁଷ ମୂର୍ଭିଟି ସେ ନିଜେ । ସେମାନେ ଚିତ୍ରର 
ଚଉହଦି ଭିତରେ ଲୀଳା ରଚିଲେ ଏପରି କିଛି ସମୟ ଲୀଳା ରଚନା କଲା ପରେ ସହସା 
ଦୃଶ୍ୟପଟର ପରିବର୍ଭନ ହେଲା । ମିନିଏଚର୍‌ଟି ଗୋଟିଏ ବଡ଼ ତୈଳଚିତ୍ରରେ ରୂପାନ୍ତରିତ 
ହେଇଗଲା । ଚିତ୍ରକର ରାଫେଲ୍‌ ସେଠି ଆଙ୍କିଦେଲେ ଅଲମ୍ପିଆର ଦୃଶ୍ୟ । ଉଲଗ୍ନ ଦେହନେଇ 
ଅଲମ୍ପିଆ ପଲଙ୍କ ଉପରେ ମୁଚୁଳାରେ ଆଉଜି ଶୋଇଛି । ଡାହାଣ ହାତ ମୁଣ୍ଡରେ ଭରା ଦେଇଛି 
ଓ ବା ହାତ ଆପିଦେଇଛି ଯୋନିଦେଶରେ । ସଜଗୋଲାପର ଦେହଟି ଭେଲ୍‌ଭେଟ୍‌ ପଲଙ୍କ 
ଉପରେ ଫୁଟି ପଡ଼ିଛି । ମୁହଁରେ ତୃପ୍ତିର ସୂଚନା, ଓଠରେ ଇଷତ୍‌ ହସର କମ୍ପନ, ଆଖ୍ରେ 
ଭରି ରହିଛି ଦିଗନ୍ତବିସ୍ତାରି ମାଦକତା । ସାହେବଦେଉ ସ୍ତମ୍ଭୀଭୂତ ହେଇଗଲେ ରୂପର 
ସମ୍ମୋହନରେ । ପୁଣି କଥାବସ୍ତୁ ପରିବର୍ଭିତ ହେଇଯାଇଛି । ଏଥର ଦୃଶ୍ୟରେ ଦେଖାଯାଉଛନ୍ତି 

ଅପସରା ମେନକା । ସେ ରୂପଦଗ୍ଧ ଦେହ ନେଇ ତପସ୍ବୀ ବିଶ୍ବାମିତ୍ରଙ୍କ ଆଗରେ ଉତ୍ତା 
ହେଇଯାଇଛନ୍ତି। ବିଶ୍ବାମିତ୍ର ପାହାଡ଼ ଭଳି ସ୍ଥିର । ତପସ୍ୟାରେ ଅଟଳ । ସବୁ ତ ଦେବମାୟା ¦ 
ସେ ଧାନରୁ ଆଖ୍‌ ଖୋଲିଲା ବେଳକୁ ଦେଖୁଛନ୍ତି ଅପରୂପ ସୌନ୍ଦର୍ଯ୍ୟମୟୀ ମୂର୍ଭି। ପବନ ହଠାତ 
ମେନକାଙ୍କ ଅଙ୍ଗରୁ ବସ୍ତ୍ର ଉଡ଼େଇ ନେଇଯାଉଛି । ମେନକା ଉଦଣ୍ଡ ଲଙ୍ଗଳା ହେଇପଡୁଛନ୍ତି । 
ଦେହର ଶୋଭା ଦ୍ଵିଗୁଣିତ ହେଇଯାଉଛି । ବିଶ୍ବଵାମିତ୍ର ଆଉ ନିଜକୁ ସମ୍ଭାଳି ପାରୁନାହାନ୍ତି। ପ୍ରେମ 
ଭିକ୍ଷା କରୁଛନ୍ତି । ପ୍ରେମ ଫଳବତୀ ହେଉଛି । ମେନକା ହେଇଯାଉଛନ୍ତି ଗର୍ଭବତୀ । ତା ପରେ 
କନ୍ୟା ସନ୍ତାନଟିଏ ଜନ୍ମଦେଉଛନ୍ତି। ବିଶ୍ଵାମିତ୍ର ଦେହ ବନ୍ଧନକୁ ଅସ୍ଵୀକାର କରୁଛନ୍ତି । ମେନକା 
ନିଜ ସଦ୍ୟଜାତ କନ୍ୟାକୁ ବନଭୂମିରେ, ପତ୍ରଗହଳରେ ତ୍ୟଜିଦେଉଛନ୍ତି ପୁଣି ଉଡ଼ିଯାଉଛନ୍ତି ସ୍ବର୍ଗକୁ । 
ରବିବର୍ମାଙ୍କ ଚିତ୍ରଭଳି ଲାଗୁଛି କଳାର ଶୈଳୀ । 


ସୁରଙ୍ଗୀ ଓ ଖଲି କୋଟଙ୍କ ଚାପରେ ବିବାହ ପ୍ରସ୍ତାବରେ ନୀରବ ରହି 
ନୀରବସମ୍ମତି ଛଡ଼ା ତାଙ୍କର ଆଉ ଗତ୍ୟନ୍ତର ନଥ୍‌ଲା। ସେ ଭାବିନେଲେ ଯେ ପ୍ରେମ ଓ ପରିଣୟକୁ 
ଭିନ୍ନେ କରି ହେବ ଓ ଉଭୟଙ୍କୁ ଜୀବନ୍ତ ରଖ୍‌ ସଂସାରରେ ବଂଚିରହି ହେବ। ଏଣୁ ଏ ବିବାହ ପ୍ରେମ 
ବନ୍ଧନକୁ ହଗୁଳା କରିଦେବନି । ବରଂ ସାର୍ଥକ ଭାବେ ବଞ୍ଚି ରହିବାର ଅନ୍ୟ ଏକ ଦିଗନ୍ତର 
ଉନ୍ମୋଚନ କରିଦେବ । ସେ ଦ୍ବିଧା ଓ ଦୃନ୍ଦ୍ରରୁ ମୁକୁଳି ଯିବାପାଇଁ ଚାହିଁଲେ । 


ତଥାପି ମେରୀ ସହିତ ପୁନର୍ମିଳନର ଆଶା ଓ ବିଶ୍ଵାସ ଥ୍ଲା। ସେ ଅଭାବରେ 
ସର୍ୁଳିତ ହେଇଯାଉଥ୍‌ବା ଭିତରେ ମେରୀର ସ୍ମ ତି ତାଙ୍କୁ ଉଜୀବିତ କରି ରଖ୍ଥ୍ଲା । ସେ ବିବାହର 
ସାମାଜିକତା, ଲୋକ ସ୍ଵୀକୃତି ଓ ପରଂପରାର ବୟାନକୁ କେବଳ ଲୋକାଚାର ଓ କରଁବ୍ୟ ଦୃଷ୍ଟିରୁ 
ଗ୍ରହଣ କରିବାକୁ ଚାହୁଁଥ୍ଲେ ମଧ୍ଯ ରୋଜିର ଆତ୍ମ ସମ୍ମାନ ଓ ବ୍ୟକ୍ତିନିଷ୍ଠ ନିରପେକ୍ଷତାକୁ ସେ 
ନ୍ୟୁନ କରିବାକୁ ଇଚୁନଥ୍‌ଲେ । ତେଣୁ ଭାବର ଆବେଶରେ ଖଲିକୋଟଙ୍କ ପ୍ରସ୍ତାବକୁ ଆଡ଼େଇ 
ଦେଇ ପାରିଲେ ନାହିଁ । 


ସେ ଯେଉଁଦିନ ଚିକିଟି ଛାଡ଼ିଲେ, ତାଙ୍କ ଅନ୍ତରାଳେ ଷଡ଼ଯନ୍ତ୍ରଟି ରଚିଗଲା । 
ସେ ଯିମିତି ଆଉ ଚିକିଟି ନଫେରନ୍ତି, ପୈତୃକ ସଂପରି ଉପରେ ଦାବୀ ନ ଜଣାନ୍ତି ତାର ବ୍ୟବସ୍ଥା 
ହେଇଗଲା। ଆଥ୍ଥିକ ଅନାଟନ, ରାଜପରଂପରାରୁ ବାସନ୍ଦ ତାଙ୍କୁ ବାଧ୍ଲା ¦ ଶିଛ୍ୀ ହେଇ ସ୍ଵାଧୀନ 
ଭାବରେ ବଂଚିରହିବାର ଆଶା ମଉଳି ଯିବାକୁ ବସିଲା । ଅବ୍ୟବସ୍ଥିତ ଜୀବନ, ଅନିଶ୍ଚିତ ଭବିଷ୍ୟତ । 
ସଂସାର ଯାତ୍ରାରେ ଏକାକୀ ହେଇଯାଇ ସେ ତାଙ୍କ ଶୁଭେଚୁ ଓ ପୃଷ୍ଠ ପୋଷକ ମାନଙ୍କ ସ୍ଵେହାନୁବନ୍ଧନ 
ଉପରେ ନିର୍ଭର କରିବାକୁ ବାଧ୍ଯହେଲେ । 


୧୬୭ 

ସେ ପରିସ୍ଥିତି, ବିବେକ ଓ ପ୍ରେମର ବନ୍ଧନ ଭିତରେ ଆଉଟୁ ପାଉଟୁ ହେଲେ ! 
ପ୍ରେମ କଂ ଣ ବିବାହ ବନ୍ଧନରେ ଦୃଢ଼ୀଭୂତ ନା ତାହା ଦେହବନ୍ଧନର ଉତ୍ତରିତ ରୂପକଥା। ବିବାହ 
କେବଳ ବଂଶରକ୍ଷା ଓ ପୂତ୍ରପ୍ରାପ୍ତି ପାଇଁ ଲୌକିକ ସଂସ୍କାର । ପ୍ରେମରେ ବିବାହ ନା ବିବାହରେ 
ପ୍ରେମର ଉନ୍ମେଷ । ବେଦରେ ଦାମ୍ପିତ୍ୟ ମିଳନକୁ ଏକ ପବିତ୍ର ମିଳନ ଭାବରେ ପରିକଛ୍ଥନା 
କରାଯାଇଛି । ଦାମ୍ପତ୍ୟ ଜୀବନ ଏକପତ୍ନୀବ୍ରତ ଆଦର୍ଶ ଉପରେ ପ୍ରତିଷ୍ଠିତ, କିନୁ ରାଜା ଏହାର 
ବ୍ୟତିକ୍ରମ। ରାଜାଙ୍କ ନଅରରେ ଏକ ଦୁଇ ତିନି ହେଇ ରାଣୀମାନଙ୍କ ସଂଖ୍ୟା ଲମ୍ବିଥାଏ। ରାଜା 
ରାତିଏ ପାଟରାଣୀଙ୍କ ଖଞ୍ଞାରେ ବିଜେ ହେଲେ, ଅନ୍ୟ ରାତିରେ ମଝିଆ ରାଣୀଙ୍କ ପଲଙ୍କରେ 
ବିଜେ ହେଇପଡ଼ର୍ତି । 


ବିବାହ ବେଦୀରେ ସ୍ଵାମୀ ସ୍ତ୍ରୀକୁ କହେ , ମୁଁ ହେଉଛି ସାମ, ତୁମେ ରକ୍‌ ; 
ମୁଁ ହେଉଛି ଆକାଶ, ତମେ ପୃଥ୍ବୀ । ଏ ସବୁର କାବ୍ୟିକ ପରିସଂଖ୍ୟାନ ଭିତରେ ସାହେବ 
ଦେଉଙ୍କୁ ଲାଗିଲା ବିବାହରେ ପ୍ରେମର ଫଲ୍‌ଗୁଧାରା ଅପେକ୍ଷା ଦାୟିତ୍ସବୋଧ, ଧର୍ମରକ୍ଷା, 
କୁଳରକ୍ଷା ଓ ସଂସ୍କାରର ଗୁଂଜରଣ ବେଶି । ରାଜନଅରରେ ପ୍ରେମ ଇନ୍ଦ୍ରଧନୁର ବର୍ଣ୍ଣ ଭଳି ମେଘ 
ଓ ବର୍ଷାର ଘନ ଅନ୍ଧାର ଭିତରେ ଲୁଚିଯାଏ । ଗଡ଼ ପାଚେରୀ ଏତେ ଉଚ୍ଚା ଯେ ବାହାରକୁ କିଛି 
ଜଣା ପଡ଼େନି। ପ୍ରେମର ଆନନ୍ଦମୟ ଅନିଶ୍ଚିତତା, ଅନିଶ୍ଚିତତାର ତଟସ୍ତତା, ବିରହ ଓ ପ୍ରାପ୍ତିର 
ତୃପ୍ତି, ବ୍ୟବସ୍ଥା ଓ ସ୍ଥିତିକୁ ଲଘିଂବାର ଉଦ୍ଦାମତା ବିବାହରେ ନଥାଏ । 


ରାଜପୁତ୍ର ସାହେବ ଦେଉ ଶେଷରେ ଚାହିଁ ଲେ ମେରୀ ଓ ତାଙ୍କ 
ପ୍ରେମବନ୍ଧନ ରୂପବନ୍ଧନ ଭିତରେ ଚିରନ୍ତନ ହେଉ ଓ ଅମଳିନ ହେଇ ରହୁ । ଶାଶ୍ବତ ହେଉ 
ତାଜମହଲ ଭଳି । ସେଠି ମମତାଜଙ୍କ ମୂର୍ଭିଟିଏ ନଥାଉ ପଛେ, ସେଠି ତାର ଆମ୍ମା ସଦା 
ଦୃଶ୍ୟବନ୍ତ ହେଉଥାଉ, ପ୍ରେମର ବୈ ଜୟନ୍ତୀ ଉଡ଼ୁଥାଉ । ଯେତେଦିନ ପର୍ଯ୍ୟନ୍ତ ଯମୁନା ପ୍ରବାହିତ 
ହେଉଥ୍ବ ସେତେଦିନ ଯାଏ ତା କୂଳରେ ଠିଆହେଇ ତାଜମହଲ ନିଜ ମୁଖ ପ୍ରକ୍ଷାଳନ କରୁଥ୍ବ 
ଓ ଜହ୍ବର ଜ୍ୟୋସ୍ମାହେଇ ମାଟି ଉପରେ ପ୍ରେମର ଉତ୍‌ କଣ୍ଠା ଅଜାଡ଼ି ଦେଉଥ୍ବ । ସେ 
ଶଙ୍ଖମର୍ମରର ତାଜାମହଲଟି ହୁଏତ ତୋଳି ଦେଇ ପାରିବେନି କିନ୍ଧୁ ରୂପକଳ୍ପ ଭିତରେ ମେରୀକୁ 
ଅମରତ୍ଵ ପ୍ରଦାନ କରିଦେଇ ଚିତ୍ରଟିଏ ରଚନା କରି ଦେବେ ଯାହା କାଳକାଳକୁ କୀର୍ରି ହେଇ 
ରଖ୍ଦେଇଯିବ ସେମାନଙ୍କ ଅକ୍ଷୟ ପ୍ରେମର ସ୍ମ ତି । ଜୀବନ ଠୁ ବଳି ତାଙ୍କ କଳାସ ଜନା । 
କଳା ତାଙ୍କ ପ୍ରାଣଠାରୁ ଅଧୁକ ପ୍ରିୟ ତେଣୁ କଳାରେ ସ୍ମ ତିକୁ ସଂଚିଦେଲେ କଳା ତ ପ୍ରେମମୟ 
ହେଇଯିବ, ତା ସାଙ୍ଗରେ ଜୀବନ ବି । 

ମେରୀ ତାଙ୍କ ହୃଦୟର କଥା ନିଶ୍ଚେ ବୁଝିପାରିବ । ତଥାପି ସେ ତା 
ଆଗରେ ତାଙ୍କ ଅଭିବ୍ୟକ୍ତି ସ୍ପଷ୍ଟ କରିଦେବା ପାଇଁ ଚାହୁଁ ଛନ୍ତି । ଆଉଥରେ ଲଣ୍ଡନ ଯିବାର 
ସୁଯୋଗ ମିଳିଗଲେ ସେ ମେରୀକୁ ବୁଝେଇ ଦେବାରେ ହୁଏତ ସକ୍ଷମ ହେଇପାରିବେ ଯେ 
ରାଜପୁତ୍ର ଭୀରୁ ନୁହେଁ । ସେ ସାମାଜିକତା ଅପେକ୍ଷା ପ୍ରେମର ଉତ୍ତରଣକୁ ଅଧକ ଗୁରୁତ୍ନ 
ଦିଏ, ସମ୍ମାନ କରେ । ପ୍ରେମର ନିଦର୍ଶନ ପୁତ୍ରକନ୍ୟା ପୌତ୍ର ପ୍ରପୌତ୍ର ନୁହନ୍ତି । ପ୍ରେମର 
ଚିରନ୍ତନତା କଳା ଓ ତାର ସର୍ଚ୍ଚନା । ସେ ପୁଣି ବିଚାରୁଛର୍ତି ମେରୀ ପାଇଁ ଏହା ଶୁଷ୍ ଦାର୍ଶନିକତା 
ହେଇଯିବନିତ ! ସେ ତ ଖାଲି ପ୍ରେମ ବୁଝେ । ଜର୍ଜ୍କୁ ଓ ତାର କଳାକୁ ଭଲପାଏ । ରାଜରାଣୀ 
ହେବାପାଇଁ ଚାହେଁ । ଜର୍ଚ୍ ରାଜାବୋଲି କେବଳ ନୁହଁ, ରାଜଶିଳ୍ଥୀ ବୋଲି ସେ ତାକୁ ଭଲ 
ଲାଗେ । ସେ ଭାବେ ଜର୍ଜ ଚିତ୍ରାର୍ପିତ ପ୍ରତିମା । କଳାପ୍ରାଣ, ସର୍ଚନାରେ ତଲ୍ୟନ ରହୁଥ୍‌ବା 
ରାଜପୁତ୍ର । ଜର୍୍ ତା ପାଇଁ ସବୁ କିଛି । ଜର୍ଚ୍ଚ ଆତ୍ମସ୍ଥ ହେଇ ନିଜ ପରିସ୍ଥିତିର ଅନୁଶୀଳନ 
କରିବସୁଛର୍ତି । ଭାବୁଛନ୍ତି ଲଣ୍ଡନ ଯିବାପାଇଁ ଅନୁମତି ବା କିଏ ଦେବ, କିଏ ବା ଅର୍ଥର 
ବ୍ୟବସ୍ଥା କରିଦେବ । ଯେଉଁମାନେ ହୁଏତ କରିଥାନ୍ତେ ସେମାନେ ସମସ୍ତେ ଚାହାନ୍ତି 
ରାଜପରିବାରରେ ତାଙ୍କ ବିବାହ । 


ସାହେବଦେଉ ମାନସିକ ଦୃନ୍ଦ୍ରରେ ପଡ଼ି ଦାରୁଭୂତ ମୁରାରୀ ଭଳି 
ହେଇପଡ଼ି ଛନ୍ତି । ତେଣେ ଖଲିକୋଟ, ସୁରଙ୍ଗୀ ତାଙ୍କ ପ୍ରସ୍ତାବର ସଫଳ ରୂପାୟନ ପାଇଁ 
ଲାଗି ପଡ଼ିଲେଣି। 


ସୁରଙ୍ଗୀ ରାଜପରିବାରରେ ଆନନ୍ଦ ଲହରି, ଢେମା ଗୋଲାପପ୍ରଭା ଜଣେ 


ରାଜଶିଛ୍ଥୀକୁ ବିବାହ କରିବେ । ସୁରଙ୍ଗୀର ସାଇବାଣୀ ରୋଜି ବାହାହେବେ ଚିକିଟିଗଡ଼ର ଜଜଜଙ୍କ 
ସହିତ । ସାଇବ ସାଇବାଣୀ ବାହାଘର । 


ଉଭୟ ଉଆସରେ ବିବାହ ପାଇଁ ଆୟୋଜନ । ଖଲିକୋଟ ବରଯାତ୍ରୀ 
ରୋଷଣୀ ଓ ପଟୁଆରର ଦାୟିତ୍ଵ ନେଲେ । କନିକା ରାଜାମାନଙ୍କୁ ଚିକିଟିରେ ଅଭ୍ୟର୍ଥନାର 
ବ୍ୟବସ୍ଥା ଓ ଭୋଜିର ଦାୟିତ୍ଵ ମୁଣ୍ଡେଇଲେ । ସଚ୍ଚିଦାନନ୍ଦ ଖଲିକୋଟଙ୍କ ପାଖକୁ ବାରଁ। ପଠେଇ 
ଅନୁରୋଧ କଲେଯେ, ବରପଟୁଆର ଚିକିଟି ଗଡ଼ରୁ ରାଜକୀୟ ଆଡ଼ମ୍ବର ଓ ଆଢ଼େଣୀରେ 
ବାହାରିବ । ଖଲିକୋଟ ପ୍ରସ୍ତାବରେ ହଁ ଭରିଲେ । ରାଜା ସଚ୍ଚିଦାନନ୍ଦ ନଅରର ପାଟହାତୀ 
ହୀରା ଓ କନକ ଉଭୟଙ୍କୁ ମଶ୍ଡିବା ଦାୟିତ୍ଵ ଅଗାଧୁ ଓ କନ୍ତାରୁକୁ ଦେଲେ । ସେମାନଙ୍କୁ କୁହାଗଲା 
ଭଣ୍ଡାର ଘରୁ ହାଉଦା କଢ଼େଇ, ଖରାଖୁଆଇ କରି ଜମ୍ବୂରା ସଜାଡ଼ିବେ । ଖସିଯାଇଥ୍‌ବ ଟିପ 

ମାରିବେ | ସୁନାରୀ ସାତ୍ୟମୁ ହାତୀ ପିଠିର ହାନ୍ଦୋଳାକୁ ଦୋହଡ଼ ପାଣିଦିଆ କରେଇବ । 
ମାହୁନ୍ତିଆମାନେ ହାତୀ ପଟୁଆର କଥା ତଦାରଖ କରିବେ । ଘୋଡ଼ାମାନଙ୍କ ବିଷୟ ବୁଝିବା 
ପାଇଁ ସଇସମାନଙ୍କ ସର୍ଦାର ଶେକ୍୍‌. ଇବ୍ରାହିମ ଅବଦୁଲ ଗାଦ୍ଦରଙ୍କୁ ଆଜ୍ଞାହେଲା ! ଘୋଡ଼ାଙ୍କ 
ଭିତରେ ଥୁଲେ ଧୋବଲା ରାମ୍ଜନ୍‌ । କଳାମଚମଚ ହେଇ ମୁଣ୍ଡରେ ଚାନ୍ଦ ଥାଇ ଘୋଡ଼ି ଚାନ୍ଦ । 
ଗେରୁଆ ରଙ୍ଗର ସମସେର୍‌, ସେଲିମ୍‌, ଚଇତାରାମ, ସୁନନ୍ଦ ଏମିତି ହେଇ ପନ୍ଦର କୋଡ଼ିଏ 
ଗୋରୁ କୁହାଁର ଭଳି । ଚିକିଟି ରଜାଙ୍କ ଘୋଡ଼ାରେ ଖୁବ୍‌ ସଉକ । ସେମାନ ଗଜପତି ନହେଇ 
ଅଶ୍ଵପତି ହେବେ ପରା, ଶ୍ନେତକ ବଂଶର ଦାୟାଦ ସେମାନେ । ପଟୁଆରରେ ହୁଡ଼୍‌ବିହୀନ ଜୁଙ୍ଗା 
ଜିପ୍‌ ଯିବ, ତା'ଉପରେ ରାଧା ପ୍ରେମଲୀଳାର କୁଞ୍ଜ ଥୁଆହେବ ! ରଜାରାଣୀମାନେ ଯିବେ 
ଚଭର୍‌ଲେଟ ଓ ଅଷ୍ିନ୍‌ ଭିତରେ । ବାକି ଖଲିକୋଟ, କନିକା ତ ନିଜ ନିଜ ଗାଡ଼ିରେ ବିଜେ 
ହେବେ । ଗାଡ଼ିର ଧାଡ଼ି ସିଂହଦ୍ଵାରରୁ ବଡ଼ଦାଣ୍ଡ ଯାଏଁ ଲମ୍ିଯିବ । 

ଚିକିଟି ଉଆସ ଶିପ ଚୂନରେ ଧଉଳାହେଲା, ପ୍ରମୋଦଭବନ ଓ ଲାଲକୋଠିର 
କାଚ ଝରକା ଯାକ ସମୁଦ୍ରଜିଭରେ ସଫାହେଲା । ଲାଲକୋଠି ରଙ୍ଗ ହେବାରୁ ଆହୁରି ଲାଲ 
ଦେଖାଗଲା । ଜେମାବନ୍ଧରେ ରାଜାରାଣୀଙ୍କ ଏକାନ୍ତ ବିହାର ପାଇଁ ରୁପା ଡଙ୍ଗାକୁ ମରାମତି କରାଗଲା | 
ନାଉରିଆ ସମ୍ବାରିଆ ପାଇଁ ପୋଷାକ ଓ ପଗଡ଼ି ତିଆରି ହେଲା | ପାଟଅଗଣାରେ ଉତ୍ସବ ମଉତ୍ସବରେ 
ବନ୍ଧାଯାଉଥୁବା ଚନ୍ଦ୍ରାତପ ସିପିଟି ରାମୁଲୁ ଓ ଭେଙ୍କଟାୟାଙ୍କୁ ଡ଼ାକି ଟିପ ମରାଗଲା । ଖସିଯାଇଥ୍‌ବା 
ଦର୍ପଣ ଝୁମ୍ପା ଖଂଜାହେଲା । କଦମ୍ବା ସବୁ ଲୁତା ହେଇ ଯାଇଥଲା । ସେଗୁଡ଼ିକୁ ଫୁଲେଇବା ପାଇଁ 
ଭିତରେ ଅଧ୍କ ତୁଳା ଭରଣି କରାଗଲା। ଚନ୍ଦ୍ରାତପ ମଝିର ଷୋଡ଼ଷ ଦଳ ପଦ୍ମ ଚାରିପଟେ ପାଟସୂତାର 
ବଳା ଖଞ୍ଜାଗଲା। ଛତି ତରାସ ଗୁଡ଼ିକୁ ମଧ୍ଯ ଅନୁରୂପ ବାଗେଇ ଦିଆଗଲା। ଛାମୁକରଣଙ୍କୁ ଦାୟିତ୍ବ 
ଦିଆଗଲା ସେ ଆଲଟ ଚାମର କଥା ବୁଝିବେ। ଟିକିଏ ଅଡ଼ୁଆ ତାଡ଼ୁଆ ହେଲେ ରଜାମାନେ ଖୁଣିବା 
ପୂର୍ବରୁ ତାଙ୍କ ପାତ୍ର ମନ୍ତ୍ରୀ ଦଆନ, ପା” ତଳିଆ ଏତିକି ଚିଗୁଲେଇ କଥା କହିବେ ଯେ ରଷି ହେଇଥ୍‌ଲେ 
ମିସାରୁ ଜଟା ଛିଣ୍ଡେଇ ମରିବ ବୋଲି କହିବ । 


ପାଲିଙ୍କି ସବାରି ସଜାଡ଼ିବା ଓ ଗୋପାଳ ଓୱାର୍ଣିସ୍‌ରେ ସେ ସବୁକୁ ରଙ୍ଗକରିବା 
ପାଇଁ ରଙ୍ଗାଧର ମହାରଣା ଓ ଅପର୍ରି ମହାପାତ୍ରଙ୍କୁ ଆଦେଶ ହେଲା। ପାଲିଙ୍କିର ଅଳସାଯାକ ହୁଗୁଳା 
ହେଇଯାଇଥୂଲେ, କୁମ୍ଭ ଧଡ଼ିରୁ ଦି ଚାରିହଳ ଉପୁଡ଼ି ଯାଇଥ୍‌ଲେ। ସବାରିର ରତିବନ୍ଧ, କାମକଳାଚତିତ୍ରରୁ 
ନାକଗୁଣା ନୋଥ କାନପ୍ରଲ ଝଡ଼ି ପଡ଼ିଥ୍ଲା । ମୂଷାଙ୍କ ଉପଦ୍ରବରୁ ସବାରିର ମଖମଲ ମୁଚୁଳାରୁ 
ତୁଳା ଉତ୍ଜଡ଼ିଯାଇଥ୍‌୍ଲା । ଆଦେଶ ହେଲା ବିବାହ ଲଗ୍ନର ଦି ହପ୍ତା ଆଗରୁ ସବୁ ଯିମିତି ସାଇଜ 
ହେଇଥ୍‌ବ। 

ନଅରରେ ଆୟୋଜନ ଧୁମ୍‌ ଧାମ୍‌ ଚାଲିଛି । 


ନଅର ଭିତରଖଞ୍ଜାରେ ଦାସୀମାନଙ୍କର ହାତରେ ପାଇଟି ପଡୁନି। କୋ 
କଥାରେ ହାତ ଦେବେ । ପାନପିକକୁ ତେନ୍ତୁଳି ବଟାରେ ମାଜି ସଫାକରୁଛନ୍ତି। ବାସଜଳ 
ରହୁଥ୍ବା ପାତ୍ର, ଅତର ଦାନୀ, ବନ୍ଦପନା ଥାଳି, ପିତଳ ଚଢୁଆ ଗିନା ତାଟିଆ, ଆଚମନ ତସଲା, 
ମୁଖପ୍ର କ୍ଷାଳନ ଚେମ୍ବୁ, ପାଣିଗରା, ପାନବଟା, ଝାଡ଼, ଦୀପରୂଖା, ପିଲିସଜ ଠାସଜ, 
କୋଠାମଡ଼ାଣୀ ସଜ ଓଗେର ଓଗେର ଯେତିକି ଦରବ ସେମାନେ ଯୋଗାଡ଼ିବାରେ ଲାଗିଲେ। 
ଖାଲି ଉଆସସଜ ତ ଯୋଗାଡ଼ି ଦେଲେ ହେବନି, ମଠ ମନ୍ଦିରମାନଙ୍କୁ ନଅର ଖଞ୍ଜାରୁ ଲୋକ 
ବାଟେଇ ପୂଜା ବାସନକୁସନର ଯୋଗାଡ଼ ମଧ୍ଯ କରିବାକୁ ପଡ଼ିବ। ସେମାନେ ପୂଜାରୀ ପୁଷ୍ଠାଳକ, 
ମେକାପ ଓ ମଠକରଣ ମାନଙ୍କ ପାଖକୁ ବାରା। ପଠେଇଲେ । ଗଲାବର୍ଷ ରାଧାକାନ୍ତ ମଠରୁ 
ପିତଳ ହାତଘଣ୍ଟ, ଦୀପରୁଖା ଚୋର ନେଇ ପଳେଇଥୁଲା, ତାକୁ ଭରଣା କରାଗଲା । ଜଗନ୍ନାଥ 
ମନ୍ଦିରରେ ବଡ଼ସିଙ୍ଗାର ବେଳେ ଗୀତଗୋବିନ୍ଦ ବୋଲୁଥ୍‌ବା ମାହାରୀ ବନ କଚେରୀ ଘରକୁ ଆସି 
ହଳେ ଖଣ୍ଡୁଆ ଯୋଗାଡ଼ କରିବା ପାଇଁ ତାଗିଦା ଦେଇଗଲା । ବନର କଥା ତଳେ ପଡ଼ିବାର 
ନୁହେଁ । କଚେରୀ ଗୁମାସ୍ତା ନରସିଂହ ଡାକୁଆକୁ ନୂଆପାଟଣା ପଠେଇଲେ। କଥା ହେଲା ସେ 
ପନ୍ଦର ଦିନ ସେଠି ରହି ଖଣ୍ଡୁଆ ବୁଣେଇ ସାଙ୍ଗରେ ଧରିଆସିବ । ନୂଆପାଟଣାର ତନ୍ତୀମାନେ 
ପୁରୀ ଜଗନ୍ନାଥ ମହାପ୍ରପାଇଁ ଖଶ୍ୁଆ ସଜ ଯୋଗେଇ ଥାଆନ୍ତି । ଏଣୁ ପନ୍ଦର ଦିନରେ ଦିଖଣ୍ଡ 
ବୃଣିଦେଇପାରିବେ । ତାଙ୍କ ପାଖରେ ବାନ୍ଧ ସଜ, ନହେଲେ ସେ ଦିଟା ତନ୍ତ ଆବୋରି ଦେବ । 
କୁହାହେଲା ଯିମିତି ହେଲେ ଆଣିବ । 


ଜଉପାଟ ପାଇଁ ବ୍ରହ୍ମପୁର ଡ଼େରାସାହିକି ଖବର ଗଲା । ଖ୍ରଦୋର ପାଟ 
ପିନ୍ଧି ସାଇବଦଉ ବର ବେଶରେ ଯିବେ । ସୁନା ଜରିର କୁମ୍ଭ ଓ ରୁଦ୍ରାକ୍ଷଧଡ଼ି, ଥାଇ ପାଟ 
ବୁଣାହେବ । ଡେରା ଲାଛିମୁ ବଡ଼ ସରସ ପାଟ ବୃଣେ । ଚିକିଟି କଚେରୀ ଗୁମସ୍ତାଙ୍କୁ ଦେଖ୍‌ 
କୃତକୃତ ହେଇଗଲା । ମହୁରୀ ରଜା ରାଜମହେନ୍ଦ୍ରୀରୁ ଏ ଡ଼େରାଙ୍କୁ ଆଣି ବ୍ରହ୍ମପୁରରେ ନିବାସ 
ଦେଇଥ୍‌ଲେ | ଭୂମି ଖଂଜିଦେଇଥ୍‌ଲେ ! ସୁରଙ୍ଗୀ ଜେମାଙ୍କ ବେଦୀର ଓଢ଼ଣୀ ପାଇଁ ମଧ୍ଯ ଏଠି 
ବରାଦଦେଲେ। ରାଇଗୁରୁ ପୁରୋହିତ ବ୍ରାହ୍ମଣଙ୍କ ପାଇଁ ପାଟଯଥା ଏବଂ ମଠ ମନ୍ଦିରମାନଙ୍କରେ 
ବିଜେହେଇଥ୍‌ବା ଦେବାଦେବୀ ଓ ଠାକୁର ଠାକୁରାଣୀଙ୍କ ପାଇଁ ପାଟ ସାଙ୍ଗରେ ନେଇ ଚିକିଟି 
ଫେରିଲେ। ଚୈତନ୍ୟ ମଠର ପିତଳବିଗ୍ରହ, ରାଧାକୃଷ୍ଣ ମନ୍ଦିର ଶିଳା ଓ ଦାରୁମୂର୍ଭି ଏବଂ ଇଷ୍ଟଦେବୀ 
ବାଳକୁମାରୀଙ୍କ ସକାଶେ ନାଲିପାଟ ଲାଗି ବଏଣା ଦେଲେ। ଜଗନ୍ନାଥ ମନ୍ଦିରର ତିନି ଠାକୁରଙ୍କ 
ନିତିପିନ୍ଧା ପାଇଁ ନୂଆପଡ଼ାରୁ ସାଦାଲୁଗା ଆସିଲା। 

ରଜା ରାଜୁଡ଼ାଙ୍କ ବାହାଘର ଆଡ଼ମ୍ବରର ଯାବିତା ଖୁବ୍‌ ଲମ୍ବା । ଯେତକ 
ବେଠିଆ ଯଜମାନ ସେବକ ସମସ୍ତେ ନୂଆ ଲୁଗା ପିନ୍ଧିବେ । ପୁଣି ସେଥ୍‌ରେ ଦେଖ୍‌ ଚାହିଁ 
ଭେଦରହିବ । ନଅର ଭିତରେ ରାଜାରାଣୀ, ପୋଇଲି , ଦାସୀଙ୍କ ପାଇଁ ଅଲଗା ଯୋଗାଡ଼ 
ହେବ । ପାତ୍ର ମନ୍ତ୍ରୀୟ କରଣ, ଗୁମାସ୍ତା ଚାକରବାକର ହଳି ଆମୂଲି ଆଙ୍କ ମଧ୍ୟ ଏଥ୍‌ରେ 
ଦାବୀ ଅଛି । ଯାବିତା ନଅର ଭିତରୁ ଉତ୍ତବ ହେଇ ଘାଟପାଇକ ପର୍ଯ୍ୟନ୍ତ ଲମ୍ବିଯାଇଛି | 
ରାଇଗୁରୁ ପୁରୋହିତ ବ୍ରାହ୍ମଣଙ୍କୁ ତ ମାନ୍ୟ ନ ଦେଲେ ଚଳିବନି । ସବୁ ନୀତି ଅଚଳ 
ହେଇଯିବ । 


ଚିତ୍ରକାର ରୂପକାରରତ୍ସକୁ ଡକା ହେଲ। । ସେ ମଙ୍ଗଳଚିତ୍ର କାନ୍ଧରେ 
ରଙ୍ଗେଇବ । ସବାରି ପାଲିଙ୍କି, ରାଧାକୃଷ୍ଣ ଯୁଗଳ, ରାମବି ଭା, ରାମପଟାଭିଷେକ, 
କାହାଳି ଆ, ଶଙୁ ଆ, ପୂର୍ଣ୍କୁମ୍ଭ ରୋହିମାଛ, ନବଗୁଞ୍ଜର, ଗଣ୍ଡଭୈରବ, କାମକୁ ଞ୍ଜର, 
ଚିତ୍ର ଲେଖାହେବ । ନଅର ବାହାର କାନ୍ଧରେ ପଟୁଆର, ଏରାବତ ହାତୀ, ଉଚ୍ୈଶ୍ରବା, 
ମାଶ୍ଡଣା, ଫୁଲଦାନୀ, ଡ଼ାଳିଲତା କୂଟିକମ ହେବ | ହଂସ ଧାଡ଼ି ଚିତ୍ରେଇବ । ତାକୁବା 
କିଏ ରୂପ ବରାଦ ଦେବ ସେତ ନିଜେ ରୂପକାର, ସଂସାରଟାଯାକର ରୂପ ସେ ଦୃଶ୍ୟ 
କରେଇଦେବ। 


ପଟୁଆରରେ ବନାଟିଖେଳ ଦିପୁଞ୍ଜା ଯିବେ । ରେଡ଼ିକା ନାରସେୟା ଓ 
ବାନାମ୍ବର ପଧାନକୁ ଏ ଦାୟିତ୍ଵ ଦିଆ ହେଇଛି । ନାରସେୟାର ନିଶହଳକୁ କି ଦେଖ୍‌ବ, 
ବୟସାଧ୍କରୁ ଧୋବ ପଡ଼ିଗଲେ ମିସାରୁ ତାର ବାହୁରେ ଭୀମରବଳ | ଯାହାହେଲେ ହଉ 
ସଂଜ ହେଇଗଲେ ସେ ମୁନ୍ଦେ ଚଢ଼େଇବ । ତା ପରେ ତା ବାଡ଼ିଖେଳ ବିଜୁଳିଭଳି ଝଲସି 
ଯାଉଥ୍ବ | ଆଖ୍‌ ଖୋସି ହେଇ ଯାଉଥ୍ବ | ଲାଗୁଥ୍ବ ବାଡ଼ି ସାଙ୍ଗରେ ସୁଦର୍ଶନ ଚକ୍ରଭଳି 
ସେ ଘୁରି ଯାଉଛି । ବାନାମ୍ବର ବି କମ୍‌ ଲୋକ ନୁହେଁ । କାଳିଆ ବୋଦା ହଳେ ପାଳିଛି । 
ସକାଳୁ ସଂଧ୍ୟାରେ ଏମାନଙ୍କ ସାଙ୍ଗରେ କସରତ କରେ ! ଟାକରା ଫୁଟେଇ ଦେଇ ବାହା 
ମେଣ୍ଢେଇଦେଲେ ଚାନ୍ଦଥ୍ବା କାଳିଆ ବୋଦାଟା ପନ୍ଦର କୋଡ଼ିଏ ହାତ ପଛରୁ ଦଉଡ଼ି ଆସି 
ପିଟିଦିଏ । ବୋଦାମୁଣ୍ଡ ପଥର ଭଳିଆ ଟାଣ । ବାନାମ୍ବର ନହେଇ ଆଉ କିଏ ହେଇଥ୍‌ଲେ 
ମାଂସ ପିଣ୍ଡୁଳା ପାଣି ଫାଟି ଯାଆନ୍ତା । ପ୍ରହଲ୍ଲାଦ ନାଟକରେ ବାନାମ୍ବର ମଲୁବୀର ହୁଏ । 
ଅଭିମନ୍ୟୁ ଭଳି ଶଗଡ଼ଚକାକୁ ଘିରିଘିରି ବୁଲାଏ | ଆଖଡ଼ାରେ ବନାଟି ଖେଳ ସାଧନ ଆରମ୍ଭ 
ହେଇଗଲାଣି । ନାରସେୟା ଓ ବାନାମତ୍ବର ସାଇ ଟୋକାଙ୍କୁ ସେଥ୍‌ରେ ଖଞ୍ଜ ଦେଇଛନ୍ତି । 
ଧମାକଚ ଚାଲିଛି । ଖଣ୍ଡମଣ୍ଡଳ ଯାକ ଉଠୁଛି ପଡୁଛି । 

ଦିଆନ ବରାଦ ଦେଇଛନ୍ତି ରାଧାପ୍ରେମଲୀଳା ଥଳେ ବରଯାତ୍ରୀ ସାଙ୍ଗରେ 
ଯିବ । ସୁରଙ୍ଗୀ ଥଳ ସାଙ୍ଗରେ ଚିକିଟି ପୁଞ୍ଜାର ଆଗରୁ ବାଦବୁଦିଆ ଅଛି। ଚିକିଟି ବାଲା ମୌକା 
ଉଣ୍ତି ବସିଥ୍‌ଲେ । ଏଥର ରଫାଦଫା ହେଇଯିବ । ସେମାନେ ପନ୍ଦରା ସାହିର କୋକିଳକୁ କୃଷ୍ଣ 
ବେଶ ପକେଇବେ । କୃଷ୍ଣ ଟୋକା ବଡ଼ ଚିକିଣିଆଟେ । ସରସା । ସବୁ ରଙ୍ଗରେ ଧୂରନ୍ଧର । 
ମୃଦଙ୍ଗ ବାଜିଲେ ତାର ଅଣ୍ଟା ହଲିଲା । ନାଁ ଯିମିତି କୋକିଳ କଣ୍ଠ ବି ସିମିତି ବୀଣାଜିଣା । 
ରାଧାପ୍ରେମଲୀଳାର ବାହକ ଶନିଆ ମାଷ୍ଟ୍ରେ ସହଜେ ଛାଡ଼ିବା ଲୋକ ନୁୃହନ୍ତି। ଶନିଆ ନବଘନର 
ନାତି ଲେଖାହେବ । ମାଷ୍ଟର କାଇଲା ପଡ଼ିଗଲେ ପିଲାଙ୍କ ନାଟଗୀତ ପାଣିଚିଆ ହେଇଯିବ। ଶନିଆ 
ବାପାକୁ ରଜାଘରୁ ସୁନାଖଡ଼ୁ ବାଜୁବନ୍ଧ ଓ କର୍ଣ୍ଣକୁଣ୍ଡଳ ସିଲ ହେଇଥୁ୍‌ଲା। ଶନିଆ ତା ବାପଅନ୍ତେ 
ପିନ୍ଧଛି। ସେ ଆପୁଲିଆ ହେଲେ ମିସାରୁ ଗୀତର ରାଗ ରାଗେଣୀ ଭଲ ଜାଣେ, ସର ସାଧନାରେ 
ସେ ଧୂରନ୍ଧର । କିନ୍ତୁ କାହିଁକି କେଜାଣି ଦିଆନକୁ ତାର ପ୍ରାଣଭୟ , ଦିଆନ ନୀ ଶୁଣିଲେ 
ପୋଖରୀପାଣି ହେଇଯାଏ ! ରାଧାପ୍ରେମଲୀଳାରେ ସ୍ଵର ଯେତେ ଟାଣିବ ସେଥ୍‌ରୁ ସେତେ 


ପ୍ରେମରସ ଝରିବ। 


କଟକରୁ ବାଣ କାରି ଗର ଡ଼କାହେଇ ଆସିବେ ! ହାବେଳି ଫ୍ରଟିଲେ 
ଆକାଶରେ ରାଧାକୃଷ୍ଣ ଫୋଟ ଦୃଶ୍ୟ ହେବ । ଏ 'ତ ଆଚମ୍ଭିତ କଥା ଭଳି ଲାଗୁଛି। ପଡ୍ମପତ୍ରରେ 
ଜଳ ଭଳିଆ କଥା ! ବନ୍ଧ ଭିତରୁ ଗାଧେଇ ସାରି ଶୁଖ୍‌୍ଲା ଲୁଗାରେ ଉପରକୁ ଉଠି ଆସିବା 
ଭଳିଆ କଥା । କୁମ୍ପି, ଚକ୍ରବାଣ, ଗଛବାଣ, ପଟାସ, ତୋପବାଣ ବରାଦ ଦିଆହେଇଛି । 
ପଟୁଆର ବାହାରିଲା ବେଳକୁ ସେ ଗଛବାଣ ଭିଡ଼ିବ। ଗତବର୍ଷ ରାମନାଟକ ବେଳକୁ ଗଡ଼ର 
ବାଣ କାରିଗର ତ୍ରିନାଥର ଖୁଆଟା ଖସିଯାଇଛି । କଟକ କାରିଗର ଆସିବା କଥା ଶୁଣି ସେ 
ରବେଇଖବେଇ ହେଲାଣି । କହୁଛି ତା ପୁଅ ଭିଡ଼ିବ ଓ ସେ ତାକୁ ବତେଇ ଦବ। ତାକୁ ପରବାୟ 
ନ କରିବାପାଇଁ କୁହାହେଇଛି । ସାହେବଦେଉଙ୍କ କାନରେ ମଧ୍ଯ କଥାଟା ପକେଇ ଦିଆ ହେଇଛି । 
ସେ ବାଣ ତିଆର ନକଲେ ମଧ୍ଧ ତା ମୁଣ୍ଡରେ ଶାଢ଼ୀ ବନ୍ଧାହେବ ଓ ସେ ପଟୁଆର ସାଙ୍ଗରେ 
ଇଛାପୁର ଯିବ । ତା କୌଳିକ ବୃତ୍ତିର ଅମର୍ଯ୍ୟଦା ହେବ ନାହିଁ। ସିଏ ଟିକିଏ ସବୁର୍‌ କରିଯାଉ । 
ସେ ମନେମନେ ଭାବିଛି କଟକ କାରୀଗର ଠୁ ଦି ଚାରି ନୂଆ ବିଦ୍ୟା ଶିଖ୍ଯିବ। ଏଇତ ମଉକା । 


ଦାରୀ ନାଟପୁଞ୍ଜା ନଗଲେ ସେ ପଟୁଆର କି ଲେଖା ? ପଟୁଆରର 
ରସିକତା ରହିବନି। ଦାରୀମାନଙ୍କୁ ତାଗିଦା ଦେବା, ତାଙ୍କ ବେଶ ପୋଷାକ ଠିକଣା କରିବାପାଇଁ 
ସାଆନ୍ତପିଲା ହରି ଆକୁ ଦାୟିତ୍ଵ ଦିଆଯାଇଛି । ହରିହର ମର୍ଦ୍ଦରାଜ ଶ୍ରୀ ଚନ୍ଦନ, କ୍‌ ପ୍ରରେ ହରିଆ, 
ଦିନରାତି ପେଟେ ତେଶ୍ରିଦେଇ ଦାରୀ କନକ ଦାଣ୍ଡଦୁଆରେ ବସି ଠାକରା ଗାଲରେ ନିଶ 

ମୋଡୁଥ୍ବ | ପିଇ ପିଇ ଅବସ୍ଥା ଦି ଗଣ୍ଡା ଦି' କଡ଼ା ହେଲାଣି । ହେଲେ ସାଆନ୍ତ ଠାଣିଟା ଅଛି ! 
କନକର ସେ ଗରାଖ କିନ୍ତୁ ଘଇତା ପଣକରେ । କନକ ବି ତାକୁ ଦୁଆରେ ବସେଇଥା ଏ । 
କନକ ବଡ଼ ଚତୁରୀ । ସିଏ ରଙ୍ଗଶୀଳା । ବୟସ ଚାଳିଶି ଧରିଲାଣି, ନିତମ୍ବରେ ମେଦ 
ଲାଗିଗଲାଣି | ଗୁଣ୍ଡୁଣି ହାତୀଭଳି ଅୂଲୁକୁ ୁଲୁକୁ ଚାଲେ । ହେଲେ ନାଚିଲା ବେଳକୁ ଚେଙ୍ଗା ! 
ନାକଚଣା ହଲେଇ ଦେଲେ କେତେ ଗରାଖ ଟଳି ପଡ଼ିବେ । ଆଖ୍ତଳେ ମୋଟା କଜଳ ଲଗାଏ, 
ଆଖ୍‌ ଦିଓଟି ଦାଉ ଦାଉ ଦିଶେ । ତା ଆଖ୍‌ ଦି'ଟାରେ କିସ ମୋହିନୀ ଅଛି କେଜାଣି ହରିଆ 
ସଦାବେଳେ ତାର ନିଶାଗ୍ରସ୍ତ କଷାଳିଆ ଆଖ୍‌ରେ କନକର ଆଖ୍କୁ, ଓଠକୁ, ଥନକୁ , ଜଘନକୁ 
ଅନେଇ ରହିଥାଏ । ହରିଆ ଲହଲହଙ୍କା ବତାଟେ। ନାଟ କଥା କାନରେ ପଡ଼ିଯିବାରୁ ସତେ 
ଯିମିତି ସଳଖ୍‌ ଗଲା । କନକକୁ ତାଗିଦାକଲା। କହିଲା, ହଇଲେୋ କନକ ! ସବୁ ଦିଣ୍ଡାଙ୍କୁ ଏଠାକୁ 
ଡ଼ାକିଆଣେ । ବାସନ୍ତୀ, ଫୁଲ, ରାଧାତ୍ଥା, ଆନ୍ମାଲୁ, ୟେଙ୍କିଟି ଓ ସାବିତ୍ରୀ ଡ଼କରାହେଇ 
ଆସିଲେ। ସାବିତ୍ରୀ ଦି' ମାସର ଗାଧେଇଚି, ଏମିତି ତ ଦି' ଥର କସି ଧରିଲାଣି ଫଳଉନି , ଏଣୁ 
ବାରଣକରି ଖବର ପଠେଇଲା । ଦେଖ, ହରିଆର କି ରିଶା । କନକ ହରିଆକୁ ବହେ ଶୋଧ୍ଲା । 
ବଡ଼ ଝିଙ୍ଗାସ ବଚନ କହିଲା । ତା ପରେ ଯାଇ ହରିଆର ରାଗ ଶାନ୍ତ ହେଲା ! ଗଡ଼ରେ ଦି' 
କିସମର ଦାରୀ । ରାଜଭୋଗ୍ୟ ଦାରୀଙ୍କ କଥା ନିଆରା । ରତ୍ନମାଳା। ମୋହନମାଳା 
ହେମମାଳାଝରାଙ୍କ କଥା ପଡ଼ିଲେ ଗଡ଼ ଉଛୁଳି ଉଠୁଛି । ସେମାନଙ୍କ ଆଡ଼କୁ ହାତ ବଢ଼େଇବା 
ପାଇଁ କାହାର ବହପ ଅଛି ! 


ସ୍ଥିରହେଲା ବାସନ୍ତୀର ଦାଶ୍ଡଘରେ ନାଟ ଶିଖାହେବ । ରଜାଘରକଥା, 
ମନର ଗୁମର ଡ଼ାବୁ । ହେଲେ ମନକଥା କିଏ ହେଲେ ଖୋଲି କହି ପାରୁନାହାନ୍ତି । ହିରଆକୁ 
ଗୁମସ୍ତା ଶହେଟଙ୍କା ହାତରେ ପଇଠ କରେଇ ଦେଇଛନ୍ତି । ସେ ସେଇଥ୍‌ରୁ ବି କିଛି ମାଲପାଣି 
କରିସାରିଲାଣି । କନକ ହରିଆ ହାତରୁ ବଳକା ଟଙ୍କା ଝିଙ୍କିନେଇ ସମସ୍ତଙ୍କୁ ଦଶ ଦଶ କରି 
ବାଣ୍ଟିଦେଲା । ବଳକା କରାଟରେ ପୁରେଇ ଅଣ୍ଟାରେ ଖୋସିଲା । ସମସ୍ତେ ଖୁସ୍‌ । ଏଥର 
ହିରଆର ମଜା, ସଂଜହେଲେ ସଖୀନାଟ ପାଖରେ ନରହି ତ୍ରିନାଥ ଶୁଣ୍ଢି ପିଣ୍ଟାରେ ବସେ | ସେଠୁ 
ଧରାହେଇ ଆସେ ଆଉ ପଦେ ବୋଲୁ ବୋଲୁ ହାରମୋନିୟମ୍‌ ଉପରେ ଶୋଇପଡ଼େ | ଏଣୁ 
କନକ ପତିତପାବନ, ଶ୍ୟାମଘନ ଓ ଭେଙ୍କଟକୁ ଡ଼ାକି ହାରମୋନିୟମ୍‌ ଢ଼ୋଲକି ଓ ଗିନିର 
ଦାୟିତ୍ଵ ଦେଲା । ନାଟ ପାଇଁ ବନମାଳୀଙ୍କ ସଂଗୀତରୁ ପଦେ ଠିକଣା ହେଲା। 


ଶ୍ୟାମ ନାଗର ହେ। ଏବେଶ ହୋଇବ ନାହିଁ 
ଏବେଶ ହୋଇଲେ ପାଷାଣ ତରଳେ ଯୁବତୀ ବଂଚିବେ କାହିଁ । 

ବାସନ୍ତୀ ଘରେ ସନ୍ଧ୍ୟାଆସର ଧୀରେ ଧୀରେ ଜମିବାକୁ ଲାଗିଲା । 


ବାହାଘର ଖବର କାନରେ ପଡ଼ିବାରୁ ମାଳି ସୋମନାଥ ନଅର ଅଫିସରେ ଆସି 
ହାଜର ହେଇଗଲା । ଦିଆନଙ୍କୁ ହାତ ଯୋଡ଼ି ଗୁହାରି କଲା । ସାଆନ୍ତେ, ରଜାରାବୁଡ଼ା ବାହାଘର 
ଆଡ଼ମ୍ବର ଭିତରେ ସତେ ଫ୍ରଲର ବାହାଦୂରୀ କଣ । ଗଡ଼ର ସାଧାରଣ ଲୋକଟି ମଧ୍ଯ ଗଛରୁ ଫୁଲତୋଳି 
ମାଳଗୁନ୍ତି ଗଳାରେ ଲମ୍ମେଇଦେଉଛି । ଆମେ ଗଡ଼ରେ ରଜାଙ୍କ ଭାତିଆ ଖାଇ ପଡ଼ିରହି ଆଉ ଥାଉ 
ସାଇବଦେଉ ଆମ ହାତ ତିଆରି ଫୁଲମାଳ ପିନ୍ଧିବେନି। ଏ କିଭଳିଆ କଥା । ସୋମନାଥ ଜଣେଇଲା 
ସେ ପାଟକନାରେ ଏଭଳିଆ ଚମଳନ୍କାର ଗୋଲାପ ଦ୍ୁଲ ତିଆରିକରି ତା ଉପରେ ଗୋଲାପ ଅତର 
ଛିଞ୍ିଦେବ ଯେ କେଉଁପୁଅର ଆନ୍ଦାଜ କାଟୁକରିବନି । ସେ ସୋଲରେ ତିଆରି ମଲ୍ଲିକଢ଼ି ବନେଇ ଦେବ। 
ପଟୁଆର ପାଇଁ ସେବତୀ, ମନ୍ଦାର, କନିଅର ଗଛ ତିଆରି ଦେବ ଯେ ଆଉ ମଉଳିବାର ନାହିଁ। ବିବାହ 
ବେଦୀରେ ରଜାରାଣୀତ ଆଉ ସୁନାମୁକୁଟ ପିନ୍ଧିବେନି, ସୋଲ ତିଆରି ମକୁଟ ପିନ୍ଧିବା ମାମୁଲୁ । 
ସୋମନାଥର ସବୁ ପ୍ରସ୍ତାବରେ ଦିଆନ ହଁ ଭରିଲେ। 


ଆଚମ୍ଭିତ ଲାଗୁଛି, ରଢାବାହାଘରକୁ କୁଆଡୁ ଏତେ ପଇସା କଉଡ଼ି ଆସିଯାଉଛି 
କେଜାଣି, କିଛି କଳନା କରିହେଉନି। ରଢାଘର ଯେତେକ ବନ୍ଧୁବାନ୍ଧବ ରାଇଜର ଚାରିଆଡ଼େ ବିଛାଡ଼ି 
ହେଇ ରହିଛନ୍ତି। ଏ ବେଳକୁ ମଇଁଷିଶିଙ୍ଗ ଭଳି ସବୁ ଯୋଡ଼ି ହେଇଯାଉଛନ୍ତି । ବେଠି ଭେଟି, ବେଭାରରେ 
ନଅର ଫୀଟି ପଡ଼ୁଛି। ଜୀବନଟା ଯାକ ଗଡ଼ ଲୋକେ କେଉଁ ବାପ ଗୋସେଇଁବାପ ଅମଳରୁ ଖଞ୍ଜାଭୂମି 
ଭୋଗକରି ଆସୁଛନ୍ତି । ରଜାଙ୍କ ଲାଗିତ ଭାତ ଗୁଣ୍ଡେ ପେଟକୁ ଯାଉଛି । ଏସବୁ କର୍ମକାଣ୍ଡ ପଡ଼ିଲେ 
ଏହାକୁ ମଉକା ଭାବି ପ୍ରଶଂସା ପାଇବା ପାଇଁ, ଦେଖେଇ ହେବା ପାଇଁ ଉଆସ କଚେରୀରେ ନିଜର 
ପତିଆରା ବଜାୟ ରଖୁବା ପାଇଁ ରାଇଜ ଯାକର ଲୋକେ ହାମ୍ବୃଡ଼ି ପଡ଼ନ୍ତି। ପଇସା ପାଇଁ ନୁହେଁ, ନିଜ 
ନିଜ ବଂଶକ ପରଂପରାର ଆଦର, ଟେକ, ଚାତୁରୀ ଓ ରାଜସେବା ପାଇଁ । 


ନୂଆଗୀର ଡେରା ଆଚେୟା ନଅର ଅଫିସକୁ ଝପଟି ଆସିଲା । ସେ 
ପଟୁଆରରେ ବାଘନାଟ କାଡ଼ିବ। ସାପୁଆସାପୁଆଣୀ, ରଢାରାଣୀ, ଭଶ୍ବରପାର୍ବତୀ ମେଳକ 
ମୁଖା ବାହାର କରିବ । ତା ପାଖରେ ବେଶ ଭେଶର ଅଭାବ ନାହିଁ, ସବୁ ମହଜୁଦ ଅଛି । 
ଖାଲି ଦଶ ବାର କୋବାଳିଆ ଭେଣ୍ଡା ତାକୁ ସିଲହେଲେ ହେଲା । ହଳେ ହାଡ଼ିବାଇଦ ଓ ଜଣେ 
ମୁଖବୀଣାକାର ହେଲେ ପଟୁଆର ଲହସି ଉଠିବ । ହଳେ ମହାବଳ ବାଘ ଚିତ୍ରେ ଇବାକୁ 
ତାକୁ ଓଳିଏ ଲାଗିଯିବ । ସେ ଟୋପି , ଗାଲସି, ବାହୁଟି ଯାକ ଆଉଥରେ ଚିତ୍ରେଇଦେବ । 
ଭିକାରୀ ରଣା ଆଉ ବାଇନାଥ ସାବତ ବାଘବେଶ ପକେଇବେ ! ସେମାନଙ୍କୁ ରାଜାଦେଶ 

ହେଉ । ରଜାଙ୍କ ପାଇଟି ମନା କରିବାକୁ କାହାର ହେଲେ ଜୁ ନାହିଁ। ଖାଲି ପିଇବା ପାଇଁ କିଛି 
ଅଣ୍ଟାଖୋସା ଦରକାର । ପରିଛୁା ପଟ୍ଟନାୟକ ଅଭୟବାଣୀ ଶୁଣେଇଲେ । ପରୁଆ ନାହିଁ । 
ଆଚେୟାର ହାତରେ ପଚାଶ ଟଙ୍କା ପଇଠ କରିଦେଲେ। ଆଚେୟା ପରିଚ୍ଛା ସାଆନ୍ତଙ୍କୁ ଖୁସିରେ 
ବଲବଲ କରି ଅନେଇଲା | ମୁଣ୍ଡିଆ ମାଇଲା । ଟଙ୍କା ଗାଂଜିଆରେ ପୂରେଇ ନୂଆଗୀ ଚାଲିଲା । 


ବାହାଘରେ ସବୁ ଆଡ଼ମ୍ବର ଗୋଟିଏ ପଟେ, ଭୋଜି ଗୋଟେ ପଟେ । ନଅର 
ଅଫିସରେ ହାଜର ହେବାପାଇଁ ମଦନ ସୁଆର, ରୋଷେଇଆ ସନାତନ ଓ ପଦ୍ମନାଭ ପାଖକୁ 
ଖବର ଗଲା | ମଦନ ରଜାଘର ମୁଖ୍ୟସୁଆର । ପିଲାଟି ହେଇଥ୍‌ଲା ରାଧାମୋହନ ରାଜେନ୍ଦ୍ର 
ଦେବଙ୍କ ବାହାଘର ଦେଖ୍‌ଛି । ବାପାଙ୍କ ସାଙ୍ଗରେ ଖନ୍ଦା ପାଖରେ ଠିଆ ହେଇଛି । ବାହାଘର 
ଭୋଜିର ପଟାଟୋପ ଇନ୍ଦ୍ର ଭାର ଆୟୋଜନ ଭଳି । ପୁଣି ନିଆଁପାଣି କଥା । ଟିକିଏ ନିଦାନ 
ହୃଡ଼ିଲେ ସର୍ବନାଶ । ଜୀବନଧରି ଗଡ଼ରେ ରହିହେବନି । ଗଡ଼ଲୋକେ ମହା ଛୋକରିଆ । 
ଖାଲି ଚିକିଟି ବୋଲି ନୁହଁ, ସବୁ ଗଡ଼ରେ ଏକା ଭଳିଆ କଥା । ଏମିତି ଚିଗୁଲେଇବେ ଯେ ମର୍ମ 
ଭେଦିଯିବ । କହିବେ ଭାଇନା ଶୁଣୁଛ, ମଦନା ଶଳାଟା ଭାତ ରାନ୍ଧି ରାଛି ବୁଢ଼ା ହେଲାଣି, 
ଆମ୍ବଲ ଖଟେଇଟେ ତ କରିଥଲା ସାହେବଦେଉଙ୍କ ଭୋଜିରେ । ଏମିତି ପୋଡ଼ି ଦେଇଥ୍‌ଲାଯେ 
ଚିରେଇତା ପାଣି ଭଳି ଲାଗୁଥ୍ଲା | ତୁଣ୍ଡରେ ଦେଇ ହେଉନଥୁଲା । ତା ପରେ ଭାଇନା ଇଆଡୁୁ 
ନିଆଁରେ ଘିଅ ପକେଇଲାଭଳି କଥା କହିବେ । ସେଟା ନିଆଜ୍ଳାଟାରେ, ନିଆଁଗିଳାଟା ମ ! 
ଜାଣିଛୁତ ତତଲା ପେଜ ପଡ଼ିଯିବାରୁ ଫଡ଼ିଆରୁ ପରସ୍ତେ ଛାଲ ଉଡୁରି ଯାଇଛି । ସେ'ଟାକୁ 
ରଜାଘର ଏ ସବୁ କଥାରେ କାହିଁକି ଦାୟିତ୍ଵ ଦିଅନ୍ତି କେଢାଣି । ଶଳା ନଅର ଭିତରେ ଥାକି 
ଯାଇଛିତ ଆଉ ଯିବ କୁଆଡ଼େ । 


ମଦନ ସୁଆର ତେଣୁ ସତର୍କ । କେବଳ ନିଜ୍ଚ ପାଇଁ ନୁହେଁ, ବେଶି ତାର 
ରନ୍ଧା ସାଙ୍ଗିଆଙ୍କ ପାଇଁ । ନାସ କଳେ କନ୍ଧେ କଳରେ ଜାକିଦେଇ ଏ ବ୍ରାହ୍ମଣ ପୁଞ୍ଜାକ ଯାବିତା 
ଲେଖାରେ ଲାଗିଗଲେ। ମଦନା ଡାକୁଥାଏ , ସନାତନ ଲେଖୁଥାଏ । ମଝିରେ କେଉଁଠି ଛାଡ଼ବାଡ଼ 
ହେଇଗଲେ ପଦନା ଯୋଡ଼ିଦେଉଥାଏ । ଚାଉଳ, ଗୁଆଘିଅ ଠୁ ଆରମ୍ଭ କରି ଧନିଆ, 
ପାନମହୁରୀ ଓ ଆପୁମଞ୍ଜି ଯାଏ ଯାବିତା ଦାଖଲ କରିଦେଇ ସେମାନେ ଫେରିଲେ । ଏବେ 
ଭଣ୍ଡାର ମେକାପ ଓ ତ୍ରିନାଥ ଡାକୁଆର ପାଇଟି । ତଲାସିଦେଲେ କାମ ବଢ଼ିବ । ଗଣ୍ଡେ 
ରେ଼ିକାଣୀଙ୍କୁ କଚେରୀ ପିଣ୍ଡାରେ ବସେଇ ସବୁ ଜିନିଷର ରଜ୍ାମାର୍କା ପାଛୋଡ଼ାଟିଏ ଦରକାର | 
ରୟତ ବୃନ୍ଦାବନକୁ ଡକେଇ ପଠେଇଲେ ଏ କାମ ବଢ଼େଇ ଦେବ । ଗଡ଼ରେ ଲୋକଙ୍କ ଅଭାବ 
ନାହିଁ। ଆକ ଜାଣିଥ୍ବା ଦରକାର। ନାଟୁକୁ ବୁଲ୍ଟୁ ଭଳି ସବୁ ଖଞ୍ଜାହେଇଛି। ଖାଲି ଖଞ୍ଜିପାରିଲେ 

ହେଲା । ଫର୍‌ମାସୀ ଉପରେ ସବୃକାମ ନିଭିର ! 


ସବୁକଥା ଗୋଟିଏ ଆଡ଼କୁ, କିନୁ ବାମୁଣିଆ ରୀତି ନୀତି ଜବର। ଅମାନିଆ 
ସାଇିଆ ବଳଦ ଭଳି କଡ଼ିଆ ଭିଡ଼ି ନେଉଥ୍ବେ । ବାମୁଣ ଯାକ ମହାକୋପୀ । କର୍ମକାଣ୍ଡରେ 
ତାଙ୍କ ହାତ ଚିକ୍କଣ ହୁଏ । ପୋଢ଼ ଭଳି ଗିରେଇ କରି ରହିଥ୍ବେ। କର୍ମବକୁଥ୍ବ ଅସଲ ବେଳେ 
ଅମୁକଟା କୁଆଡ଼େ ଗଲାବୋଲି ବୋବାଳି ଛାଡ଼ିବେ। ତା ପରେ ମାର ମାର ଭଣ୍ଡାରିଆକୁ ମାର । 
ଆଗବେଳ ହେଇଥ୍ଲେ ରଜାଲୋକ ଶୂଳୀରେ ଚଢ଼େଇ ଦେଇଥାନ୍ତେ। 


ରାଜପୁରୋହିତ ରାଇଗୁରୁ ମହାଶୟ ବିଜେହେଲେ। ଦିଆନ, ଛାମୁକରଣ 
ପରିଚ୍ଛା ଆଉ ଯେତେକ ସେଠି କଚେରୀରେ ହାଜର ଥୁଲେ ଠିଆ ହେଇ ଓଳଗି ହେଲେ । 
ରାଇଗୁରୁ କହିଲେ ରଜାଘର ରୀତି ନୀତି ପନ୍ଦରଦିନ ଆଗରୁ ଆରମ୍ଭ ହେବା କଥା | ଅନୁମାନ 
କରି ବୋଇଲେ, ହଁ ! ଆରମ୍ଭ ହେଇଯିବଣି ଲାଗୁଛି । ସିଆଡ଼େ ନଅର ଭିତର ଖଂଜଢାରେ, 
ପୁଅବାମୁଣ ଅଛି ଚଳେଇ ନେଉଥ୍‌୍ବ ପରା । ଏବେ ଖାଲି ଗନ୍ଧସଣ, ବିବାହ, ହସ୍ତଗ୍ରନ୍ଧି, 
କନ୍ୟାବରଣ, ଓ ଚଉଠି ବିଧାନ ପାଇଁ ଯାହା ଦ୍ରବ୍ୟ ଦରକାର, ସେ ଘରୁ ଯାବିତା ତିଆରି 
ଆଣିଥ୍‌ଲେ, ଦିଆନଙ୍କୁ ଧରେଇ ଦେଲେ । କହିଲେ ଇଷ୍ଟଦେବତା ନ୍ୟାସ ପାଇଁ, ବରୁଣକୁମ୍ଭ 
ସ୍ଥାପନା ପାଇଁ, ହସ୍ତଗ୍ରଛ୍ି, ଲବଣ ଚଉଁରୀ ଓ ଲଜାହୋମ ପାଇଁ ବ୍ରାହ୍ମଣଙ୍କ ସକାଶେ ପାଟଯଥା ଓ 
ବ୍ରାହ୍ମଣୀଙ୍କ ଲାଗି ପାଟଶାଢ଼ୀ ଦାନ ବିଧେୟ । ସକଳ ବିଘ୍ନ କଟେଇବା ପାଇଁ ଖେଟାକରି 
ଷୋଳପୂଜାଟିଏ ଦରକାର, ହୋମଟିଏ ବାଞ୍ଚନୀୟ । 


ସାହେବଦେଉ ବିଲାତରେପାଞ୍ଚ ଛ” ବର୍ଷ ରହିଯାଇଥ୍‌ଲେ ତ, ତାର ଗୋଟିଏ 
ଭୂତଶୁବି ଓ ବରୁଣ ଶୁଵି ପୂଜା ହେବ । ସେ ଜଳଯାତ୍ରା କରିଥ୍୍‌ଲେ ବୋଲି ବରୁଣଶୁଵି। କଣ 
ଗୋଟିଏ ବିଜାତୀୟ ନାରୀର ନାଁ କାନରେ ପଡ଼ୁଛି । ତାର କୁପ୍ରଭାବ ଦୂରୀଭୂତ କରି ବିବାହ କର୍ମ 
ନିଶ୍ବଳଂକ କରିବା ପାଇଁ ବାଳକୁମାରୀଙ୍କ ଠାରେ ନିଶାର୍ବରେ ପୂଜା ହୋମ ଓ ଛାଗାଦିବଳୀ 
ବିଧାନ ବ୍ୟବସ୍ଥା ହେବା ସର୍ବାଦୌ ବିଧ୍‌ ସଙ୍ଗତ । ଏକଥା ସାହେବ ଦେଉଙ୍କ କାନକୁ ଯିବା 
ଉଚିତ ହେବନି। ତାଙ୍କର ସର୍ବଶୁଭ ମନାସି ଏହି କର୍ମକରାଯିବ। ସେ ଏଇଟା ସମ୍ପର୍କରେ ସଂପୂର୍ଣ 
ଅବହିତ ଅଛନ୍ତି, ଗୁମସ୍ତା ଅଯଥା ମନ୍ତବ୍ୟ ଦେଲେ : ମହାପୁ, ଯେଉଁ ସାଇବାଣୀଟା ଦେଉଙ୍କ 
ସାଙ୍ଗରେ ଗଡ଼କୁ ଆସୁନଥୂଲା କି ଆଜ୍ଞା, ସେଇକଥାତ । ରାଇଗୁରୁ ଇମିତିକା ରିଶା ହେଲେ ଯେ 
ଗୁମସ୍ତାଙ୍କ ପୋଖରୀପାଣି ଅବସ୍ଥା ହେଇଗଲା । ସେ ରାଇଗୁରୁଙ୍କ ଉପଦେଶ ଗ୍ରହଣ କରି, 
ଷୋଳପୂଜା ଖେଟାକରି ବ୍ୟବସ୍ଥା କରିବା ପାଇଁ ପ୍ରତିଶ୍ରୁତି ଦେଲେ । 

ବାହାଘର ପଟୁଆର ଯିବାଦିନ ଗଡ଼ଲୋକ ବେଳାଏ ଖାଇବେ ତା ସାଙ୍ଗକୁ 
କୋଡ଼ିଏ ତିରିଶିଖଣ୍ଡ ଗାର ଲୋକ, ଅତିଥ୍‌ ଅଭ୍ୟାଗତ, ଯେତେକ ରଇତ, ହଳିଆ, ମୂଲିଆ 
ଖାଉନ୍ଦ , ଚାକରବାକରଙ୍କ ପାଇଁ ଖନ୍ଦା ଅଲଗା ! ସବୁ ତ ଅରୁଆ , ଟିକିଏ ମୋଟା ଧରଣର 
ଚାଉଳ ! ଡାଲି ଦି'ରକମର ହେବ ଯେ ଫାଳ ମୁଗ ଆଉ ଫାଳ କାନ୍ଦଧୁଲ । ଚାଉଳ ହିସାବ 
ଶଗଡ଼ରେ । ଡ଼ାଲି ଭରଣ ନଉତିରେ । ତାକୁ ଧରି ପରିବାପତ୍ର। ସବୁ ତୁଣ୍ଡେ ତୁଣ୍ଡେ ହିସାବ । 


ହାଡ଼ି ଭୁବନାକୁ ଡ଼ାକି ଗା ଗାଁରେ ଧେଣ୍ଡୁରା ଦିଆଗଲା। ରଜାଘର ନିମନ୍ତ୍ରଣ 
ଜଣେଇ ଦିଆଗଲା, ଭୋଢଚିରେ ସପରିବାର କୁଣିଆ ମଇତ୍ର ନେଇ ହାଜର ହେବା ପାଇଁ ଖବର 
ଦେଇ ଦିଆଗଲା । ରଜାଭୋଜି ଲୋକେ ପେଟ ଫଟେଇ ଖାଇବେ, ତଣ୍ଟି ପର୍ଯ୍ୟନ୍ତ ଗିଳିବେ 
ହେଖି ମାରିବେ । 


କୋ ଗୀ ଗଣ୍ଡାରୁ ବେଠି, ଆଉ ଦଶକି ପଚିଶି କୋଶ ଦୂରରୁ ଭେଟି ଶଗଡ଼ 
ଶଗଡ଼ ନଅରରେ ଆସି ପହଞ୍ଚିଲା। ଗୁମୁସ୍ତା ଓ ଗନ୍ତାୟତ ପାଞ୍ଚଦଶ ରେଡ଼ିକାଙ୍କୁ ନେଇ ଶଗଡ଼ରୁ 
ଜିନିଷ ପତ୍ର ଉହ୍ଲେଇବା ଓ କଚେରୀ ପିଣ୍ଡାରେ ଗଣତି କରି ରଖ୍ବା କାମରେ ଲାଗିଗଲେଣି । 
ସବୁ ଜାଗାରୁ ବଛାବଛା ଚିଜ ଆସୁଛି, ଓଳପୁରରୁ ତେଣ୍ଡାବାଟ୍ଗିଣ ତା ସାଙ୍ଗରେ ଖୁଦରଡ଼ିରୁ କୁଜିବାଟ୍ଗିଣ 
ଦି” ଚାରି ପାଞ୍ଚଟୋକେଇ ଅଛି, କାମନୁଆଗା ରୁ ଦେଶିଆଳୁ, ଆଡ଼ିସାରୁ, କରବାଲୁଆ ମୂଳା - 
ଦେଶି ଓ ରେଙ୍କୁନୁ, ପେଣ୍ଠରୁ ବିଲାନ୍ତି ଆଳୁ, ମାଧବନ୍ଧରୁ ଝଟା । ଝଟାରେ ପୁଣି ପ୍ରକାରେ 
ପ୍ରକାରେ, ଗୋବର୍ବନ ଆଉ ଗୁହାର, ତା ସାଙ୍ଗକୁ ଝୁଡ଼ଙ୍ଗ, ବଡ଼କାନ୍ଦୁଲ ବାଇଲ, ବରଗୁଡ଼ି 
ଉଦାନରୁ ଦି ' ଶଗଡ଼ ପାକଳ ଓ ଖୁରାଣ୍ଟି ନଡ଼ିଆ । ଖୁରାଣ୍ଟି ନଡ଼ିଆ ହୋମ ପାଇଁ ଓ କୁମ୍ଭ ପାଇଁ । 
ଚାନ୍ଦପୁରରୁ ଦହି, ଗୌଡ଼ଗାରୁ ଗୁଆ ଘିଅ, ବାହିନୀପତିରୁ କ୍ଷୀରି ପାଇଁ ଜିରିଚାଉଳ, ତା ସାଙ୍ଗକୁ 
ଭାଲିଆ ଚାଉଳା ଦେଖୁଦେଖୁ ଦଶ ପନ୍ଦର ଶଗଡ଼ ପନିପରିବା ଆଉ ଦଶ ପନ୍ଦର ଶଗଡ଼ ଅନ୍ୟାନ୍ୟ 
ସରଂଜାମ ଆସି ପହଞ୍ଚିଗଲା । 

ବାହାଘର ଆଗଦିନ ଖାସ୍‌ ଚିକିଟି ଗଡ଼ ଓ ପେଣ୍ଠରୁ ଯାହା ଦରବ ଆସିଥୁଲା 
ତା ନଅର ଖନ୍ଦା ପାଇଁ। ରଜାଘର ଖାନା। ପାଞ୍ଚଦଶ ଦିନ ତନୁ ପିଠାପଣା, ଖଜାଗଜା, ଲଡୂଝିଲାପି, 
ଜଗନ୍ନାଥବଲ୍ଲଭ୍ତ ଘି'ବରା, ଖୁରମା, ପୋଡ଼ପିଠା, କାକରା, ଆରିସା, ଗହମଗଳା, ରସାବଳି, 
ମେଣ୍ଟାସିଙ୍ଗା, କୃଷ୍ଣବଲ୍ଲଭ, ବାଟୁଲୁ, ଅବାଟୁଲୁ, ବୁରଲୁ, ଗାରଲୁ, ପୁଳି ଚ ନ୍ଦ୍ରକାନ୍ତି ସାକରଫେଣି 
ତିଆରି ଚାଲିଛି । ରନ୍ଧାହେଉଛି । ଖ୍‌ଆ ହେଉଛି। ଚାଲିଛି ଏକ ନିତ୍ୟରାସର ଆଡ଼ମ୍ବର | 

ନଅର ଭିତର ଖନ୍ଦାରେ ରଜାରାଣୀ, ତାଙ୍କ ଖାସ୍‌ ବନ୍ଧୁବାନ୍ଧବ ଓ ବଂଶର 
କୁଣିଆ ମଇତ୍ରଙ୍କ ଚର୍ଚାହେଉଛି । ତାଙ୍କ ରୋଷେଇଆ ଅଲଗା । ନଅର ବାହାର ଖନ୍ଦାରେ 
ସାଧାରଣ ଅତିଥ୍‌, ଅଭ୍ୟାଗତ, ଗାଲୋକେ, ରଇତ ପାଇକ କଟୁଆଳଙ୍କ ପାଇଁ ବ୍ୟବସ୍ଥା । କଚେରୀ 
ପଛପଟ ଅମାର ରହୁଥ୍ବା ମେଲାରେ ଦଶବାର ଅହିଆ ଖୋଳାହେଇଛି। ଆଉ ଧୁମ୍ଧାମ୍‌ ରନ୍ଧା 
ଚାଲିଛି । 


ଚଉଠି ବିଧାନ ଭୋଜି ପାଇଁ ଜେନାବନ୍ଧ ପୋଖରୀକୁ ଖେଟାକରି 
ରଖ୍ଦି ଆହେଇଛି । ଜେମାବନ୍ଧର ମାଛ ଶେଷପାଦିଅ। ହେଲାଣି ! ତେନ୍ତୁଳିଆବନ୍ଧ ଆଉ 
ଭାଲୁଘାଇରୁ ମାଛ ଧରାହେଇ ଆସୁଛି । ସୁରଳ ସୁମାଶ୍ରିରୁ ସଜଖଇଙ୍ଗା ଆଉ ରମ୍ଭାରୁ ଇଟକଙ୍କଡ଼ା 
ଆସି ଠେସି ହେଇଗଲାଣି । ଚିକିଟି ପେଣ୍ଠର କଳିଙ୍ଗବୈଶ୍ୟ ସମାଜ ସୋରଡ଼ା ପେଣ୍ଡକୁ ଅଡ଼ର 
ଦେଇ ବୃହତବ ଗଞ୍ଜାମ ରାଜ୍ୟର ହେଟ କାନୁସ୍ୁ ମାଛ ଶଗଡ଼େ ମଗାଇ ସାଇବଦେଉଙ୍କ ଏ ଭୋଜି 
ପାଇଁ ଭେଟି ଦେଲେ । ଗୋଟିଏ ଅଧେ ତରକାରି ହେଲେ ସିନା ମାଛ କୋଳେଇ ନଥାନ୍ତା । 
ହେଲେ ଆଇଁଷ ଭଳିକି ଭଳି କୁପା କୁପା । ନିଅଣ୍ଟ ପଡ଼ିବା ବେଳକୁ କୁଆଡୁ କେଜାଣି ଆସି 
ଭରଣା ହେଇଯାଉଛି । ଦୌପଦୀ ବସ୍ତହରଣ ପ୍ରସଙ୍ଗରେ ଶାଢ଼ୀ ଆସି ଦୌପଦୀଙ୍କ ଦେହରେ 
ଭରିଗଲା ପରି । ଆୟୋଜନରେ ସମସ୍ତେ ବ୍ୟସ୍ତ । 


ଖଲିକୋଟ, କନିକା, ଆଳି , ବଡ଼ମ୍ବା, ସୁରଙ୍ଗୀ, ସେରଗଡ଼ ପହଞ୍ଚି ଗଲେଣି । 
ପ୍ରମୋଦଭବନ, ଲାଲକୋଠି ଭରପୁର ହେଇ ଗଲାଣି | ଦି'ମୁଣ୍ଡିଆ ପାହାଡ଼ତଳ ଚନ୍ଦ୍ରବଦନ 
ତୋଟାରେ ଯୁଆଡ଼େ ଦେଖ୍ବ ସିଆଡ଼େ ଭଳିକି ଭଳି ତମ୍ପ । ରଘୁନି ପାଟନିଶାଣି, ଲଣ୍ଡାସାଆନ୍ତ, 
ହଡ଼ପରତ୍ନ, ରାଧାମୋହନ ବକ୍ମି ଅତିଥ୍‌ ଅଭ୍ୟାଗତଙ୍କ ଭଲ ମନ୍ଦ, ଥଇଥାନ, ବେଭାରମର୍ଯ୍ୟଦା 
କଥା ବୃଝୁଛନ୍ତି। ରାଜା ରାଜୁଡ଼ା ପାରିଧ୍ରେ ଯିବେ ବୋଲି ଘଟକାମାଳ, ବଳି ଆପୁଟ, 
ନରେନ୍ଦ୍ରସିଂବାଡ଼ ରୁନ୍ଧିଦିଆହେଇଛି । ବେସରବଟା ଜଙ୍ଗଲ, ଥାଟରଜା ବାଡ଼, ରଷିଦଲି, 
କଇପ୍ରଲିଆ ଗୁମା କିଳି ଦିଆ ହେଇଛି । 


କନ୍ୟାଘର ପଟେ ବି ଆୟୋଜନ ପୁରାଦମ୍‌ରେ ଚାଲିଛି। ଦିଇନ ତ ଲୋକେ 
ଇଚ୍ଛାପୁରମ୍‌, ସୁରଙ୍ଗୀ, ଚିକିଟି ଯା' ଆସ କରୁଛନ୍ତି । ଏଣୁ ଖବର ଅନ୍ତରର ଅଭାବ ନାହିଁ । 
ଇଚ୍ଛାପୁରମ୍‌ରେ ତମ୍ବ୍ୂପଡ଼ିଲାଣି । ହାଇରୋଡ଼ ଉପରେ ଭାରସାଙ୍ଗିଆ ଭଳି ଦିପଟକୁ ସହର । 
ସେଠି ସମସ୍ତେ ନିର୍ବିଗ୍ଵରେ ଆସି ପହଞ୍ଚିପାରିବେ , ରହଣି ପାଇଁ ଫର୍ଟା ଜାଗା ଅଛି । 

ଇଚ୍ଛାପୁରମ୍‌ର ଦଶରା ପଡ଼ିଆରେ ଶହେ ପର୍ଯ୍ୟନ୍ତ ତମ୍ବ ପଡ଼ିବ। କୁଆଡୁ 
ଏତେ ତମ୍ବୁ ଆସିଛି କେଜାଣି, ଲାଗୁଛି କିଏ ଢଣେ ମୋଗଲ ବାଦଶାହ ପାରିଧ୍୍‌ରେ ଆସି ଡେରା 
ପକେଇଛନ୍ତି । ବରଯାତ୍ରୀଙ୍କ ମର୍ଯ୍ୟାଦାକୁ ଖାତିରିକରି ଅଲଗା ଅଲଗା ତମ୍ବୁ କନାତ ପାଚେରୀ 
ଡେରାହେଇ ଖେଟା କରିଦିଆ ହେଇଛି । ତମ୍ବୁଯାକ ଚଉଖୁଣ୍ଡିଆ ଓ ପ୍ରକାଣ୍ଡ । ଗୋଟିଏ 
ଗୋଟିଏ ତମ୍ବୁ ନଅର ଭଳିଆ । ତାରି ଭିତରେ ପୁଣି ଗୋଟିଏ ଗୋଟିଏ ଚାରିପାଞ୍ଚ କୋଠରିଆ । 
ବର ବିଢେ ହେବାପାଇଁ ନିଆରା ତମ ଲାଗୁଛି ସବୁଠୁ ସରସା । ତମ୍ବୁ ଭିତରେ ଦରବାରଖାନା, 
ଯାଉଁଳା ପହୁଡ଼ଘର, ପୋଷାକ ପରିଛୁଦ ସାମାନପତ୍ର ରଖ୍‌ବା ପାଇଁ ଭଣ୍ଡାରଘର, ବରବେଶ 
ହେବା ପାଇଁ ମଣିଷେ ଉଚ୍ଚର ଠିଆ ଦର୍ପଣ ଥାଇ ବଖରେ, ଶୂଳେଇରେ ବିଜେ ହେବା ପାଇଁ, 
ମର୍ଦ୍ଦନ ବଢ଼ିବାପାଇଁ ସ୍ଵାହାନ ରୀତି ବଢ଼େଇବା ପାଇଁ, ମଣୋହି ପାଇଁ ଅଲଗା ଅଲଗା ଖଞ୍ଜା । 


ଭୂଇଁ ସାରା ଭଳିକିଭଳି ରଙ୍ଗର ପରସିଆନ୍‌ କାର୍ପେଟ ବିଚ୍ଛେଇ ଦିଆଯାଇଛି । 
ତମ୍ବୁର କାନ୍ମବାଡ଼ରେ କାଠବ୍ଲକ ଦେହରେ ଛପାହେଇଥ୍‌ବା ଡ଼ାଳିଲତା, ଗୁଲଦସ୍ତା, ଗୋଲାପ 
ଗଛ, ଆଇରିଷପୁଲ ଶୋଭା ପାଉଛି । ଆଉ କେଉଁଠି କେଉଁଠି ରାମପଟାଭିଷେକ, 
ରାଧାକୃଷ୍ଣଯୁଗଳ, ମାୟାମ୍ଗର କଲମ୍କାରୀ କାମ, ଦକ୍ଷିଣୀ କଳାଶୈଳୀରେ ଉତୁରି ପଡୁଛି । 
ତମ୍ବୂ ପ୍ରବେଶ ଦ୍ବାରରେ ଟିପକାମରେ ହେଇଥୁ୍‌ବା ଦୁଇଟି ଧଳା ରାଜସ୍ଥାନୀ ହାତୀ କଳାରଙ୍ଗର 
ମଣ୍ଡଣୀ ଭିତରେ ବାରିହେଇ ପଡୁଛନ୍ତି । ଝାଡ଼ ଗୁଡ଼ିକ ତମ୍ବୁ ଉପରୁ ଝୁଲୁଛି । ମଖମଲ ସୋଫା 
ଉପରକୁ ବୈଠକଖାନା କାନ୍ଥନରେ,ମହାବଳ ବାଘଛାଲ, ଲାଗୁଛି ସତେ ବାଘଟି ଝାମ୍ପି ପଡୁଛି | 
ଡ଼ିଭାନ୍‌ ଦି ' କଡ଼କୁ ଗୟଳ ମୁଣ୍ଡ । ଆଖ୍‌ରେ କାଚବାଟି ଚକ୍‌ ଚକ୍‌ କରୁଛି । 


ଏତ ଗଲା ବରର ତମ୍ବୁ । ବରଯାତ୍ରୀରେ ସମାଗତ ଅତିଥ୍‌, ଖାସ୍କରି 
ରାଜପରିବାରର ଲୋକଙ୍କ ପାଇଁ ସେମିତି ରାଜକୀୟ ବ୍ୟବସ୍ତା, ସେମାନଙ୍କ ଖାତିରିକୁ ସୁହାଇଲା 
ଭଳି ମର୍ଯ୍ୟଦା; ତାକୁ ଖାପ ଖୁଆଇ ଆଉ ସବୁ ବ୍ୟବସ୍ଥା । ଅତିଥ୍‌ ଚର୍ଚାରେ ସାମାନ୍ୟ ତୁଟି 
ବିଚ୍ୟୁତି ହେଲେ ବାହାଘରର ସବୁ ଆଡ଼ମ୍ବର ପା'ଡ଼ୁ ହେଇଯିବ । ସୁରଙ୍ଗୀଙ୍କ ବଡ଼ପୁଅ 
ସ୍ବୟଂଯୁବରାଜ ଏହି ବ୍ୟବସ୍ଥା ତଦାରଖ କରୁଛନ୍ତି । ପୁଣି ବରଯାତ୍ରୀରେ ଅଛନ୍ତି ଚିକିଟି ଗଡ଼ର 
ମାଣ୍ୟଗଣ୍ୟ ବ୍ୟକ୍ତି । ଆଶୁକବି ବିଦ୍ୟାଳଙ୍କାର ଭୁବନାନନ୍ଦ ମିଶ୍ର । ସଙ୍ଗୀତ ବିଶାରଦ ବାଞ୍ଚାନିଧ୍‌ 
ଗାୟକରତ୍। ସଦାଶିବ ବିଦ୍ୟାଭୂଷଣଙ୍କ ପୁଅ ଯୁଗଳ କିଶୋର ଦିବ୍ୟାଭୂଷଣ | ସାକ୍ଷାତ ଧନ୍ଧନ୍ତରୀ 
ସଦୃଶ୍ୟ ବିଶ୍ଵନାଥ କବିରାଜ, ରାଧାମୋହନ ବକ୍ସି। ରୂପକାରରତଵ ବଳଭଦ୍ର ମହାପାତ୍ର, ଆଉ 
ତାଙ୍କ ସାଙ୍ଗକୁ ଦିଆନ, ଛାମୁକରଣ, ସୁମନ୍ତ, ଖଦୃରାୟ, କଥାସମୁଦର, ବିଦ୍ୟାସାଗର, ରଣଷଣ୍ଢ, 
ବାଣଷଣ୍ଢ, ବିଶ୍ଵାସରା , ବିଷୋୟୀ, ରାଇଗୁରୁ ପୁରେ।ହିତ । ଏ ସମସ୍ତଙ୍କର ତମ୍ବୃଗୁଡ଼ିକ 

ଦି' ବଖରିଆ , ଅଲଗା ଅଲଗା କିନୁ ପାଖା ପାଖ୍‌ ପଡ଼ିଛି । 


କନ୍ୟାପଟର ଅଡିଥଅ୍ମାନଙ୍କ ପାଇଁ ଆଉ ଗୋଟିଏ ଜବର ଖୁଆଡ଼, 
ବରଯାତ୍ରୀଙ୍କ ମୁହାଁ ମୁହଁରେ ଡ଼େରା ପଡ଼ିଛି । ମଝିରେ ଚାରିଶ, ପାଞ୍ଚଶ ହାତ ଛାଡ଼ବାଡ଼ ହେବ । 
ଘାଟ ପାଇକମାନେ ପ୍ରତି ପ୍ରହର ଶେଷରେ ଡ଼କା ଛାଡ଼ିଲେ ଏମୁଣୁ ସେମୁଣ୍ଡ ପ୍ରକଂପିତ ହେଇ 
ଯାଉଛି । ହୃସିଆର ! ସୁରଙ୍ଗୀଗଡ଼ ରାଜଜେମାଙ୍କ ବିବାହ ଲଗ୍ନକୁ କଳିଙ୍ଗଦେଶର ରଜାରାଜୁଡ଼ା 
ମାନେ ବିଜେ ହେଉଛନ୍ତି , ସାବଧାନ ! ପଡ଼ିଆର ଚତୁର୍ଦିଗେ ଧାଡ଼ିଧାଡ଼ି ନଡ଼ିଆ ଗଛ । ଗଛ 
ମାନଙ୍କରେ ଫୁଲମାଳ ଝୁଲେଇଲା ଭଳି ବିଭିନ୍ନ ବର୍ଣ୍ଣର ଛୋଟଛୋଟ ବିଜୁଳୀ ବତୀ ହାଲୁହାଲୁ 
ହେଉଛି। ଅଦୂରରେ ଡ଼ାଇନୋମାର ଗର୍ଜନ ପଟୁଆର ବାଜାର ଉଦ୍ଦାମ ଛନ୍ଦ ଭିତରେ ହଜିଯାଉଛି । 


ଫର୍ଟା ଅଗଣା ଭିତରେ ହଜାରେ ଦି' ହଜାର ଲୋକ ବସିବା ଭଳି ଚନ୍ଦ୍ରାତପ 
ଖଞ୍ଜା ହେଇଛି । ଖମ୍ବଯାକରେ ନାଲି ପାଟକନା ଧଡ଼ି ଓ ଜରି ଗୁଡ଼ିଆ ହେଇଥ୍‌ବାରୁ ସେଗୁଡ଼ିକ 
ପିତଳର ଖମ୍ବଭଳି ପ୍ରତେ ହେଉଛି । ସବୁ ଖମ୍ବଗୁଡ଼ିକ ରସାଣିଆ । ତଳେ କରମଙ୍ଗିଆ ବଇଠା 
ଓ ମୁଣ୍ଡଉପରକୁ ପୂର୍ଣ୍ଣକୁମ୍ଭ । ଏହି ଅଗଣାର ମଝାମଝିକି ଚଉରସ ବେଦୀ । ବେଦୀ ଚାରିପଟେ 
ଚାରୋଟି ପିତଳର ଦୀପଲକ୍ଷମୀ, ଘୃତଭରା ପ୍ରଦୀପ, ଚିତ୍ରିତ ପୂର୍ଣ୍କୁ୍ଭ ଓ ହଂସ ଧଡ଼ି । ଅତିଥ୍ମାନଙ୍କ 
ପାଇଁ ବେଦୀର ଚର୍ତୁର୍ଦିଗେ ଆସନ ।! ସମସ୍ତେ ବିବାହ କାର୍ଯ୍ୟ ଦେଖ୍ପାରିବେ ଓ ସ୍ଵସ୍ତିବଚନ 
ବେଳେ ହଳଦିଆ ଚାଉଳ ପକେଇ ପାରିବେ । ସେଥ୍ପାଇଁ କୌଣସି ପ୍ରତିବନ୍ଧକ ନାହିଁ। ରୁଚିପୂର୍ଣ୍ଣ 
ସାଜସଜା, ରାଜକୀୟ ଠାଣି, କାଏଦା, କଟକଣା | 

ଚିକିଟି ଗଡ଼ରୁ ପଟୁଆର ଇଚ୍ଛାପୁର ପହଞ୍ଚିଲା ବେଳକୁ ସଂଧ୍ଯାଗଡ଼ି ଯାଇଥଲା ! 
ରଜାବନ୍ଧ ପାଖରୁ ବରଯାତ୍ରୀ ମଶାଲ ଶୋଭା ଯାତ୍ରାରେ ଆଗେଇଲେ । ପଟୁଆରର 
ପୁରୋଭାଗରେ ବାଜାଦଳ, ଟମକ ନିଶାଣ ମୁଖବୀଣା ଯୋଡ଼ି ମହୁ ରୀ କାହାଳୀ । କାହାଳୀ 
ବଜଭଉଛି : 


ବୀରଶ୍ରୀ ବୀରବର ଚିତ୍ବକିଟି ଦୁର୍ଗ ଅଧୀଶ୍ବର ସକଳ କଳା ନିପୁଣ 
ବିଦ୍ୟାବାଗେଶୀ ରାଜାଧ୍ରାଜ ରାଧାମୋହନ ରାଜେନ୍ଦ୍ରଦେବଙ୍କ କନିଷ୍ଟ ପୁତ୍ର ପ୍ରତାପୀ ଶରତ 
ଚନ୍ଦ୍ର ଦେବରାଟ୍‌ ବିଜେ । 


ମୃଦଙ୍ଗ ଘଣ୍ଟ ଓ ଶଙ୍ଖ ନାଦ ଭିତରେ କାହାଳୀର କୁହାଟ ଛନ୍ଦି ହେଇଯାଉଛି । 


୧୮୧ 

ରତନ ହାଡ଼ି ଓ ଡ଼ମ୍ବୁରୁ ନାହାକ ପାଳରେ ବାଇଦ ସେକିପକେଇ କୋଡ଼ି ନଉଛନ୍ତି । ବାଜାର 
ଟମକରେ ସେମାନେ ପାହୁଲ ପକେଇ ନାଚିଉଠୁଛନ୍ତି । ଉଲ୍ଲାସ କି ଦେଖ୍ବ ସେମାନଙ୍କର | 
ଗୁରା ନାହକ ମୁଖବୀଣାରେ ବୈଦେହୀଶ ବିଳାସ ବଜଉଛି : 


ବିଭୂଷଣ ପୂଷ୍ଠେ ଯା କାନ୍ତି ଜାଣ ବିଭୂଷଣ କରି କନ୍ୟାକୁ ଆଣ 

ବାରଣ ଶିରେ ପଦ ଦେଇ ଆସୁ ବରଣ କରି ରାମ ମନ ତୋଷୁ ସେ 
ବୋଲି ଦେଲେ କଉଶିକ ଯେ 

ବୋଳି ଦେଲା ପ୍ରାୟେ ଗୋଳି ଚନ୍ଦନକୁ ହୋଇଲେ ରଘୁ ବଂଶିକ ଯେ। 


ଢ଼ୋଲର ଗମ୍ଭୀର ଘୋଷ କଂପେଇ ଦେଉଛି ପଟୁଆରକୁ । ଦଶ ବାର 
ଘଞଣ୍ଟୁଆ ରଥ ପହଶ୍ଡିବେଳର ନାଦ ଉକୁଟଉଛନ୍ତି। ବୁଗୁଡ଼ା ଭୀମଶିଆଳିର ଭରତମୁନି ଓ ବାୟାମୁନି 
ଏକାସାଙ୍ଗରେ ଯୋଡ଼ାଶଙ୍ଖ ଘଣ୍ଢେଧରି ଲମ୍ବେଇ ରଖ୍ଛନ୍ତି। ଶଙ୍ଖନାଦ ପଞ୍ଚଜନ୍ୟକୁ ବଳିପଡୁଛି । 
ବାଜାଦଳ ପଛକୁ ହାତୀ, ହାତୀ ପିଠିରେ ରୁପା ଛାଉଣିର ହାଉଦା, ହାନ୍ଦୋଳା । ମାହୁନ୍ତମାନେ 
ପାଟ ପଗଡ଼ି ମୁଣ୍ଡରେ ବାନ୍ଧି ବସିଛନ୍ତି । ତା ପାଖକୁ ଯୋଵ୍ଵ୍‌ ବେଶରେ ସଜିତ ଦଶଟି ଘୋଡ଼ା । 
ତା'ପଛକୁ ପଛ ଆସୁଛନ୍ତି ସାପୁଆସାପୁଆଣୀ, ରଜାରାଣୀ, ଇଶୃରପାର୍ବତୀ ଓ ରାଧାକୃଷ୍ଣ ମୁଖା | 
ବାଜାର ତାଳେ ତାଳେ ନାଚୁଛନ୍ତି। ନାରସେୟା ଓ ବାନାମ୍ବରଙ୍କ ବନାଟି ଖେଳ ପଟୁଆରକୁ 
ଦି'ଭାଗ କରିଦେଉଛି। ଅସଂଖ୍ୟ ବାଡ଼ି ଚକ୍ରବତଵ ଶୂନ୍ୟରେ ଘୂରି ଯାଉଛି। ମଝିମଝିରେ ପଟୁଆରକୁ 
ଥମିଦେଇ ସେମାନେ ତୁହାକୁ ତୁହା ଅଲଗା ଖେଳ ଦେଖଉଛନ୍ତି । ପଟୁଆର ସାମାନ୍ୟ ଥମିଗଲେ 
ଜୁଙ୍ଗାଜିପ୍‌ ଉପରେ ଥୁଆହେଇଥ୍‌ବା କୁନ୍ଦାକାଠର ରାଧା ପ୍ରେମଲୀଳା କୁଞ୍ଜଟି ଥରେ ଘୂରି ପଡ଼ୁଛି 
ଓ ଜିପ ସାଙ୍ଗରେ ଚାଲୁଥ୍ବା ଗାହକ ଓ ପାଳିଆମାନେ ଗୀତ ଲମ୍ବେଇ ଦେଉଛନ୍ତି ।  ' କୃଷ୍ଣହେ 
ଦିଅକୃପା ବରଷି ” ' । 


ପଟୁଆର ଭିତରେ ଦାରୀନାଟ ବି ଚାଲିଛି । କନକ ଡେବିରି ହାତ ଅଣ୍ଟା 
ଉପରେ ଆଉ ଖାଇଲା ହାତ ଗାଲତଳେ ଭରାରଖ୍‌ ଆରମ୍ଭି ଦେଉଛି , ଶ୍ୟାମ ନାଗର ହେ' | 
ସେ ପାଲିଙ୍କି ଆଡ଼କୁ ଥରେ ଓ ଦଉଙ୍କୁ ଥରେ ଅନଉଛି ପୁଣି ପଛକୁ ଘୂରିପଡ଼ି ପଟୁଆରରେ 
ଯାଉଥ୍‌୍ବା ଲୋକଙ୍କୁ କଟାକ୍ଷରେ ହାଣି ଦେଉଛି । ପୁଣି ବୋଲୁଛି ଏବେଶ ହୋଇବ ନାହିଁ । 
ହରିଆ ସାଆନ୍ତ ପେଟେ ପିଇଦେଇ ଖାଲି ଝୁଲି ପଡୂଛି। ଫୁଙ୍କି ଦେଲେ ଉଡ଼ିଯିବ। 


ଭାରୁଆମାନେ ସାହେବ ଦେଉଙ୍କ ପାଲିଙ୍କି କୁ ଝୁଲେଇ ଝୁଲେଇ ନେଉଛନ୍ତି । 


୧୮୨ 


Digitized by srujanika@gmail.com 


ରାଧାବିନୋଦ ମନ୍ଦିର ଆଗରେ ବାଟବରଣ ପାଇଁ ପଟୁଆର ଅଟକିଲା । ପଟୁଆରର ଦି ଫଲଙ୍ଗ 
ଆଗରେ କଟକୀ ବାଣକାରମାନେ ବାଣ ମାରି ଆକାଶ ଛାଇ ଦେଇଛନ୍ତି । ଇଚ୍ଛାପୁର ସହର ଓ 
ତାର ଆକାଶକୁ ବର୍ଣ୍ତଳ କରିଦେଉଛନ୍ତି । ବାଟବରଣ ପାଇଁ ଯୁବରାଣୀଙ୍କ ଭାର ପୂର୍ଣ୍ଣଚନ୍ଦ୍ର ହରିଚନ୍ଦନ 
ସ୍ଵୟଂ ପହଞ୍ଚିଛନ୍ତି । ସାଙ୍ଗରେ କୁଳ ପୁରୋହିତ, ରାଇଗୁରୁ, ପୁଅବ୍ରାହୁଣ, ଡାକୁଆ, ଶୁଆ, 
କାହାଳିଆ । ପୁଣି ତାଂ ସାଙ୍ଗକୁ ଛତ୍ରପୁର ଗୋବିନ୍ଦଲୁ ରାଜୁର ବ୍ରାସ୍‌ବେଣ୍ଡ । ସାହେବ ଦେଉଙ୍କୁ 
ପ୍ରତ୍ୟୟ ହେଉଛି ବେଣ୍ଡବାଜା ବଢେଇ ମେରୀ ପଟୁଆରରେ ଆସୁଛି । ଯଦି ନିଜପଟେ ବେଣ୍ଡ 
ବାଜୁଥାନ୍ତା ସେ କେଉଁବେଳୁ ତାକୁ ବନ୍ଦକରିବାକୁ ଆଦେଶ ଦେଇ ସାରନ୍ତେଣି । କନ୍ୟାପଟର 
ବାଜାତ ଅଗତ୍ୟା । କିନ୍ତୁ ବାଜାଭିତରେ ଉଚ୍ଚାଟନ ଭରି ରହିଛି । କିନ୍ଧ ଏହି ଉଚ୍ଟାଟିତ ସଙ୍ଗୀଚ 
ଭିତରେ ସତେ ଯିମିତି କ୍ଲାରିଓନେଟ୍‌ ବିଷାଦର କରୁଣଭରା ସ୍ଵର ଗୁଛି ଦେଉଛି। ତାଙ୍କୁ ଲାଗୁଛି 
ଇଛ୍ଛାପୁରର ଏହା ରାଜରାସ୍ତାନୁହେଁ । ଟେମସ୍‌ ନଦୀକୂଳରେ ରୋଷଣୀ। 


ସାହେବଦେଉ ପ୍ରକୃତିସ୍ଥ ହେଲେ । ପୁରୋହିତ ମନ୍ତ୍ରପାଠ ଆରମ୍ଭ କଲେ । 
ଡାକୁଆ ପଦ ପ୍ରକ୍ଷାଳନ କଲା । ତା'ପରେ ବାଟବରଣର କର୍ମ ବିଧ୍‌ ପ୍ରକାରେ ଆଗେଇଲା । 
ପୂର୍ଣ୍ଣଚନ୍ଦ୍ର ସାହେବଦେଉଙ୍କୁ ବାଟେଇନେଲେ ତାଙ୍କ ଖଞ୍ଜାଭିତରକୁ । ବେଦୀଉପରେ ବିବାହକର୍ମ 
ଆରମ୍ଭହେଲା । ଗନ୍ଧଷଣ, ବିରିମୁଗ ଚୁରା, ମାଶ୍ଡିଆ ଘୋରା, ମଙ୍ଗଳନ ଦୁଇଦିନ ତକୁ ଶେଷ 
ହେଇଛି। ଆଗରୁ କନକ ମଣ୍ଡପରେ କୋଇଲି ବୁଡ଼ ବିଧ୍‌ ବଢ଼ିଯାଇଛି। ବର ପାଖକୁ ମହାପ୍ରସାଦ, 
ପାଟପିନ୍ଧା, ବେଢ଼ାଣ, ପଦକ, କଣ୍ଠାମାଳ, ମୁଦି, ପାଗ, ପେଚ, ଖଣ୍ଡା, କଟାରୀ ପଠିଆ ହେଇଛି ।` 


ସୁରଙ୍ଗୀ ରାଜଜେମା ଗୋଲାପପ୍ରଭାଙ୍କୁ ନଅର ଦାସୀମାନେ ବେଶ ବିନ୍ୟାସ 
କରେଇ ବେଦୀ ଉପରକୁ ଆଣିଲେ । ସେ ଗାଢ଼ାନାଲିରଙ୍ଗର କାଞ୍ଜବରମ୍‌ ପାଟ ପିନ୍ଧିଛନ୍ତି । ପାଟ 
ଖଣ୍ଡୁଆ ଉତ୍ତରୀୟ ଭାବେ ଧରିଛନ୍ତି । ସ୍ଵର୍ଣ୍କୁନ୍ତଳ ପାତକରି ମୁଣ୍ଡ କୃଣ୍ଡେଇଛନ୍ତି କପାଳରେ 
ଦି' ଧାରରେ ଅଳକାପଟି, ମଝିରେ ମଥାମଶି, ମୁଣ୍ଡଉପରେ ସୁନା ଜାଲି ଭିତରେ ହୀରାନୀଳାର 
ଚନ୍ଦ୍ରତାରା ଝଲସୁଛି ଆକାଶ ଦେହରେ ଗ୍ରହ ନକ୍ଷତ୍ର ଭଳି । ନିତମ୍ବଯାଏଁ ବେଣୀ ଲମ୍ବିଛି। ବେଣୀ 
ମୂଳରେ ଗଜଲକ୍ଷ୍ମୀ, ତା ତଳକୁ ସେୱନ୍ତିର ଧାଡ଼ି, ବେଣୀ ଅଗରେ ଜୋଡ଼ା ଗାଣ୍ଡୁଲୁ। ଗଳାରେ 
ଚାପସରି, ଗଜମୁକ୍ତାହାର ବକ୍ଷ ଉପରକୁ ଲମ୍ବିଛି , ବକ୍ଷସ୍ଥଳ ପୁରିଉଠୁଛି । ଆଖ୍ତଳେ କଳଳର 
ଧାର, ହଳଦୀ ଗୁରୁଗୁରୁ ଦେହ, ଟମଜାର ବିମ୍ବଫୁଲ ପରି ଓଠ । କମ୍ପକଣ୍ଠରେ ହେମଚାପସରି 
ବେଶ୍‌ ମାନୁଛି। ସିଙ୍ଗାରୀମା ଜେମାଦେଇଙ୍କୁ ମନଲାଖ୍‌ ବେଶ କରିଦେଇଛି । ଗୋଲାପପ୍ରଭା 
ଲାଗୁଛର୍ତି ସାକ୍ଷାତ ଲକ୍ଷ୍ମୀଭଳି । 

ବର ବିଧ୍‌ ପ୍ରକାରେ ପାଞ୍ଚକପଡ଼ା ; ଅଚକନ୍‌ , ଚୁଡ଼ିଦାର,ପାଗ, କମରବନ୍ଧ 
ଓ ଖଣ୍ଡାବନ୍ଧା ପାଟଜରି ନାଇ ହେଇଛନ୍ତି । ପିଛ୍ଧିଛନ୍ତି କ୍ଷୀରଦୋର ପାଟ, ବସନ୍ତ ରଙ୍ଗର ସିଳ 
ଅଚକନ୍ନ, ମୁଣ୍ଡରେ ଗୋଲାପି ରଙ୍ଗର ପାଗ, ଗଳାରେ ପଦକଥାଇ ହାର, କଣ୍ଠାମାଳି । ତା 
ତଳକୁ ଚେନ୍‌ ଏମିତି ହେଇ ତିନି ପରସ୍ତ । ତା ଉପରେ ସୋମନାଥ ରଣାର ପାଟରେ ତିଆରି 
ଗୋଲାପ ଫୁଲର ମାଳ ! ଅଣ୍ଟାରେ ନାଲି ପାଟର ଅଣ୍ଟାବନ୍ଧା, ତା ଭିତରେ ସୁନା ଖୋଳରେ 
ଖଣ୍ଡା । ମରଠା, ମୋଗଲ ଓ ବିଦେଶୀ ପୋଷାକର ଅଉୁତ ମିଶ୍ରଣ । ନିଜ ଅନିଛୁ। ସତ୍ତ୍ବେ, 
ସାହେବଦେଉଙ୍କ ଦୃଷ୍ଟି ପ୍ରସାରିତ ହେଇଯାଉଛି ଗୋଲାପଡପ୍ରଭାଙ୍କ ଉପରକୁ । ଗୋଲାପପ୍ରଭା ବି 
ଚୋରାଚୋରା ଚାହାଣୀରେ ସାହେବ ଦେଉଙ୍କ ଉପରେ କଟାକ୍ଷ ଢ଼ାଳୁଛନ୍ତି। ବାହାବେଦୀର ଜନ 
ଗହଳି ଭିତରେବି ଏସବୁ ଘଟିଯାଉଛି ଓ ବରକନ୍ୟା ମନେମନେ ଉଚ୍ଟାଟିତ ହେଇ ଯାଉଛନ୍ତି 


ବେଦୀ ସମ୍ମୁଖରେ ରାଜନ୍ୟ ପରିବାରବର୍ଗ, ସାମନ୍ତ ପାତ୍ର ଓ ପ୍ରଜାଙ୍କ 
ଗହଣରେ ବିବାହ କର୍ମ ସୁରୁଖୁରୁରେ ଆଗେଇ ଚାଲିଛି । ସାଢ଼େ ଦଶରେ ହାତଗଣଶ୍ତିର 
ମାହେନ୍ଦ୍ରବେଳା। ସାହେବଦେଉ ବେଦୀ ଉପରେ ଆପାତତଃ ସ୍ଥିର ଓ ଉତବଫ୍ରଲ୍ଲ୍‌ ମନେହେଉଥୁଲେ 
ମଧ୍ଯ ତାଙ୍କ ଅନ୍ତର ଭିତରଟା ଆଲୋଡ଼ିତ ହେଇଯାଉଛି । ସେ ବେଳେ ବେଳେ ଲକ୍ଷ୍ୟକରୁଛନ୍ତି 
ମେରୀ ତାର ସ୍ପର୍ଣ୍ଣକୂନ୍ତଳ ହାତରେ ଆଡ଼େଇ ଧରି ପାଟ ଖଣ୍ଡୁଆର ଆଢୁଆଳ ତଳୁ ନୀଳନୀଳ 
ଉଦାସ ଆଖ୍ରେ ତାର ଜର୍ଜଜକୁ ଚାହିଁଛି । ପୁରୋହିତ ଗୋଲାପ ପ୍ରଭାଙ୍କ ହାତ ଉପରେ ସାହେବ 
ଦେଉଙ୍କ ହାତରଖ୍‌ ହସ୍ତଗ୍ରଛିର ବିଧାନ ବଢ଼େଇବା ପାଇଁ ମନ୍ତ୍ର ପଢ଼ିଲେ । ବେଦୀରେ ଉପସ୍ଥିତ 
ରାଇଗୁରୁ ପୁରୋହିତ ଉଭୟେ ଏକା ସ୍ଵରରେ ମନ୍ତ୍ରଉଚ୍ଚାରଣ କଲେ । ହୋମ, ଘୃତବାସ୍ାର 
ମହକ ଓ ମନ୍ତ୍ରର ଉଚ୍ଚାରିତ ପବିତ୍ର ଧ୍ବନି ଭିତରେ ଗୋଲାପପ୍ରଭା ଶରତଚନ୍ଦ୍ରଙ୍କ ସହିତ ପ୍ରଣୟ 
ବନ୍ଧନରେ ଛନ୍ଦି ହେଇଗଲେ ସମଗ୍ର ଜୀବନ ପାଇଁ । ଏହା ହିଁ ଥୁଲା ବିବାହର ସାମାଜିକ ସ୍ବୀକୃତି । 
ଏଇଠୁ ପ୍ରେମ ଅଙ୍କୁରିବା କଥା, ସଂଚରିବା କଥା ଓ ବଂଶର ପ୍ରସାରକୁ ପଲ୍ଲବିତ ଓ ପୁଷ୍ପିଳ 
କରିବାକଥା ଓ ଶେଷରେ ବିବାହର ଫଳ ପୁତ୍ରପ୍ରାପ୍ତିରେ ଶେଷ ହେବା କଥା | ପୁତ୍ରାର୍ଥେ କ୍ରିୟତେ 
ଭାର୍ଯ୍ୟା । ଏଭଳି ହିଁ ସଚରାଚର ଘଟିଛି । ଆଜିର ବାହାଘରେ ବି ସେମିତି ଘଟିବ । ଏହା ହିଁ 
ପରଂପରା । 


ବିବାହକର୍ମ ଶେଷ ହେଇ ଓ ଭୋଜିଭାତ ସରିଲାବେଳକୁ ରାତି ବାର 
ବାଜିଲାଣି । ଆଲୁଅ, ରୋଷଣି, ପଟୁଆର, ଅତିଥ୍‌ଙ୍କ ଗହଳ ଓ କୁଣିଆ ମଇତ୍ରଙ୍କ ଗହଣରେ 
ସମୟ କିମିତି ଗଡ଼ି ଯାଉଛି ଜଣା ପଡୁନି । ଲାଗୁଛି ଇଛୁପୁର ଦଶରା ପଡ଼ିଆରେ ସମୟ ସ୍ଥିର 
ହେଇଯାଇଛି । ବରକନ୍ୟାକୁ ବନ୍ଦେଇବା ପାଇଁ ନଅର ଭିତରକୁ ନେଇଗଲେ । ନଅର ମାନେ 

କନ୍ୟାପଟ ଖଂଜାର ତ ମ୍ବ । ତମ୍ବୁର ଛାଉଣୀ ଭିତରେ ହିଁ ନଅରର ପରିକଳ୍ପନା । ଚାପରେ 
କଉଡ଼ିଖେଳ କନକବେଦୀ ଉପରେ ତମ୍ବଭିତରେ ରାଣୀ, ଜେମା, ଦାସୀ ଓ ପୋଇଲିଙ୍କ ଗହଣରେ । 
ସୁନାର ସାତଟି କଉଡ଼ି କନକ ବେଦୀ ଉପରେ ଝଲସି ଉଠୁଛି। କଉଡ଼ି ଖେଳ ବେଳକୁ ପରିହାସରେ 
ବୋଲା ହେଉଛି ବୁଢ଼ା କଳସା । 


କହୁଛନ୍ତି ସଖୀମାନେ ବାନ୍ଧବୀକୁ ଯାଇ 
ଭଲବର ଖୋଜି ପିତା ଆଣିଲେ ଗୋ ସହୀ । 
କେତେ କାଳୁ ସମ୍ପାଦି ବା ବରିଲେ ଏ ବର 
ଜାମତ୍ବବ ପରାୟେ ସଖୀ ବୟସ ତାହାର । 
ଲଜ଼୍ାଭରେ କାହାକୁ ସେ ନ କହେ ବଚନ 
ଟାକୁଆ ଚେପଟା ନାକ ବାଙ୍କ ଯେ ବଦନ । 
ନଡ଼ିଆ ଖୋଳପା ପ୍ରାୟେ ଦିଶେ ତାର ଆଖ୍‌ 
ଡ଼ୋଳା ଦୁଇଗୋଟା ଡ଼ିମା ଭୟ କଲୁ ଦେଖ୍‌ । 
ଖଣି ଗାଲ ପ୍ରାୟେ ପେଟ ଯାଇଅଛି ପଶି 
ଲମ୍ବ ଲମ୍ବ ହାତ ଗୋଡ଼ ଶିରମାନ ଦିଶି । 
ଝୋଟ ପ୍ରାୟେ ପାଚିଣ ଦିଶଇ ନିଶ ଦାଢ଼ି 
ଦନ୍ତବଡ଼ ଓଛ କି ପ୍ରତ୍ୟକ୍ଷେ ବଡ଼ କୋଡ଼ି । 
ଗୁପତ ହୋଇଣ ବୃଢ଼ା କେଉଁ ଦେଶେ ଥୁଲା 
ମଧ୍ଯସ୍ଥ ଲୋକର କି ଗୋ ଆଖ୍‌ କି ନଥୁଲା । 
ବର ଆଣି ଗଲା ଯେହୁ ଅଟଇ ସେ ଅନ୍ଧ 

ନ ଦେଖ୍‌ ନବୁଝି ପିତା କଲେ ଗୋ ସମ୍ଚନ୍ଧ | 


ରାଣୀମାନେ ଅସୂର୍ଯ୍ୟଂପଶ୍ୟା ତ ତେଣୁ ଏଭଳି ବ୍ୟବସ୍ଥା । କେତେ ରଙ୍ଗ 
ଗନ୍ଧ ମହକ ଓ ଉଦ୍ଦୀପନା ଭିତରେ କଉଡ଼ି ଖେଳର ବିଧ୍‌ ଆଗେଇଲା । 


ବାହାଘରର ଭବ୍ୟ ଆଡ଼ମ୍ବର ମଧ୍ଯ ସାହେବ ଦେଡଉଙ୍କୁ କିଛି ହେଲେ ବିସ୍ମରଣ 
କରେଇଦେଇ ପାରିନି। ସେ ସବୁବେଳେ ମେରୀର ଉପସ୍ଥିତି ଉପଲବ୍‌ କରୁଛନ୍ତି। ସତେ ଯିମିତି 
ମେରୀ ତାଙ୍କ ମୁଠା ଭିତରେ ତାର କଅଁଳିଆ ଆଙ୍ଗୁଳି ପୁରେଇ କୁତଵ କୁତଵ କରୁଛି। ତାଙ୍କ ହାତମୁଠା 


ଖୋଲି ହେଇ ଯାଉଛି। ଦାସଦାସୀଙ୍କ ହସ ସମ୍ଭଳା ଯାଉନି। ପଛପଟୁ ରୂପସୀଟିଏ ଦଉଡ଼ି ଆସି 

ନିଜ କଅଁଳ ହାତରେ ତାଙ୍କ ଆଖ୍‌ ବୁଜି ଦେଉଛି। ପଚାରୁଛି ପ୍ରିନ୍ମ, କହିବତ ମୁଁ କିଏ ? ସାହେବଦେଉ 
ହାତକୁ ଆଡ଼େଇ ଧରି ପଛକୁ ଚାହିଁଲାବେଳକୁ, ଗୋଲାପପ୍ରଭାଙ୍କ ସାନ ଭଉଣୀଲେଖାର ଅପରୂପା 
କନ୍ୟାଟିଏ, ନୀ ତାର ମାନମୟୀ । ସାହେବଦେଉ ଅପ୍ରସ୍ତୁତତାରୁ ସହସା ଉଦ୍ଧରି ଯାଇ ତା କଅଁଳ 
ପାପୁଲିକୁ ଚିମୁଟି ଦେଇ କହୁଛନ୍ତି, ମାନମୟୀ ! ତୋ ନାଁ ଆଜିଠୁ ମେରୀହେଲା | ମାନମୟୀ 
ବଡ଼ ବିଚକ୍ଷଣା । ସେ ଉତ୍ତର ଫେରଭଉଛି , ପ୍ରିନ 1 ତମ ନାଁ ତମପାଖରେ ସେମିତି ସାଇତା 
ଥାଉ ! ତମେ ଉଆସକୁ ଫେରିଲେ ଆମ ଜେମାଦେଇଙ୍କୁ ସେଇ ନାଁରେ ଡାକିବ । ମୁଁ ମାନୁ, 
ମୋ ନାଁ ହେଲା ମାନମୟୀ, ମନେରହିଲା ? ସାହେବ ଦେଉ ହତଦନମ୍ଭ | ସାରା ସଂସାର କ'ଣ 
ମେରୀମୟ ! ସମସ୍ତଙ୍କ ପାଖରେ ମେରୀର ପ୍ରେମ କାହାଣୀ କ'ଣ ପ୍ରକଟିତ ! ହୁଏତ 
ସାହେବଦେଉ ଯାହା ବିଚାରୁଛନ୍ତି ତାହା ମୋଟେ ବାସ୍ତବତା ନୁହେଁ । ନିଜ ମନର ଭ୍ରମ ମାତ୍ର । 
ଅବଚେତନରେ ସାଇତା ସ୍ମତି ତାଙ୍କୁ ବାଉଳା କରୁଛି ! 


ସେ ନବବିବାହିତା ପତ୍ନୀ ଗୋଲାପପ୍ରଭାଙ୍କୁ ତାଙ୍କ ମନ୍ଦିରରେ ଛାଡ଼ିଦେଇ, 
ନିଜ ମନ୍ଦିରରେ ବିଜେ ହେଉଛନ୍ତି। ଦାସ ଦାସୀଙ୍କ ଲମ୍ବାଧାଡ଼ି ଏଖଞ୍ଜାରୁ ସେ ଖଞ୍ଜାଯାଏଁ ସଂପର୍କକୁ 
ଓ ବନ୍ଧନକୁ ସୂଚେଇ ଦେଉଛି | ରୁପା ଥାଳିରେ ମଣୋହି ଶେଷ ହେଇଛି , ଏବେ କନ୍ୟା ସେହି 
ଥାଳିରେ ଖାଇବା ବିଧ୍‌ | ପଞ୍ଚୁଗ୍ରାସ ପରେ ଏଠି ମୁଖପ୍ରକ୍ଷାଳନ ଓ ତା ପରେ ନିଜ ଆତ୍ଥାନରେ 
ତାମ୍ବୁଳ ସେବା ବଢ଼ିବ । ଦିଜଣ ଦାସୀ ଧାରା ଓ ପ୍ରଭା ପାଦ ମଞ୍ଚାଳିବେ । ଏସବୁ ସରିଲେ 
ଯାଇ ପହୁଡ଼ । ସକାଳୁ ସକାଳୁ ନିତ୍ୟକର୍ମ ସାରି ଜଳଯୋଗର ବ୍ୟବସ୍ଥତାପରେ ପତ୍ନୀ 
ଗୋଲାପପ୍ରଭାଙ୍କୁ ସାଙ୍ଗରେ ଧରି ସେ ଚିକିଟି ଫେରିବେ । ସେମାନେ କିଛିବାଟ ପାଲିଙ୍କି ଓ 
ସବାରିରେ ଇଚ୍ଛାପୁର ସୀମା ପାରିହେଲାପରେ କଳା ଚଭରଲେଟ୍‌ରେ ଗଡ଼ ଫେରିବେ। ସାଇବ 
ଦେଉ ବୋହୂରାଣୀ ନେଇ ଫେରିବେ ବୋଲି ଗଡ଼େ ଗଡ଼ ଲୋକ ଚାହିଁ ରହିଥ୍ବେ | ପୁଣି ଯୋଡ଼ା 
ଶଙ୍ଖ ବାଜିବ, ଯୋଡ଼ା କାହାଳୀ ବାଜିବ, ବନ୍ଦାପନା ପର୍ବହେବ । ରଚ୍ଚାଘର କଥାତ | 


ବାହାଘର ଲେଉଟାଣି ରୋଷଣି ଚିକିଟି ଗଡ଼ରେ ପହଞ୍ଚଲା ବେଳକୁ ସକାଳ 
ଦଶ । ସମଗ୍ର ଗଡ଼ ଆନନ୍ଦରେ ଉଚୁଳି ଗଲା । ଗଡ଼ଲୋକଙ୍କ ପାଦ ତଳେ ଲାଗୁନି । ନଅର 
ଭିତରେ ବି ସମେସ୍ତ ପୁଲକିତ, ଉତଵକଣ୍ିତ । କେତେ ସରାଗରେ ଅପେକ୍ଷା କରିଥୁଲେ, ବନ୍ଦାପନା 
କରି ଅତି ଯତନରେ ବୋହୂରାଣୀଙ୍କୁ ନଅର ଭିତରକୁ ନେଇଗଲେ । ଏବେ ବୃଢ଼ାକଳସା 
ଗୀତର ରାଗ ସୁଝେଇବା ପାଳି । ରାଗ ତ ନୁହେଁ ଅରମାନ ମେଣ୍ଟେଇବା ବେଳ । ବୋହୂରାଣୀଙ୍କ 
ଅଙ୍ଗଲତାରେ ଯୌବନ ଜୁଆରଉଛି । ମୃଣାଳ ବାହୁରେ ବଳୟ, ନବରତ୍ନ ଚୁଡ଼ି, ହେମତାଡ଼, 
ପାଦରେ ବାଜେଣିବଳା, ହଂସକ କିଙ୍କିଣୀ, କନକ ଚଉଁରିରେ ଗନ୍ଧ ଭଉଁରି କାଟୁଛି ଗଭାର ବାସ 

ସୁମନ ନଅର ମହକାଇ ଦେଉଛି । ଲଲାଟ ଉପରକୁ ଅଳକା ପାଟି,କାନରେ ଝଲୁକା, ପଲୁ୍‌ବ 
ସଦୂଶ୍ୟ ଝଲକୁି। ତା କଡ଼କୁ ତାଟାଙ୍କ , ହୀରାମଲ୍ୟକଡଢ଼ି, କମ୍ବଭକଣ୍ଠରେ ହେମଚାପସରି ଶୋଭା 
ପାଉଛି। ଅପରୂପ ଲାବଣ୍ୟରେ ଭରା ଜେମା ଅଳଙ୍କାର ପାଟପତନୀରେ ବିମଣ୍ଡିତ ହେଇ ସାକ୍ଷାତ 
ଲକ୍ଷ୍ମୀଙ୍କ ଭଳି ଦିଶୁଛନ୍ତି। ଦେହଳୀରେ ପାଦ ଦେଉ ଦେଉ ଦାସୀମାନେ ଆଉ ଅନ୍ତଃପୁରର 
ରମଣୀ ମାନେ ବୁଢ଼ୀକଳସା ଆରମ୍ଭ କରିଦେଲେ। 


କହନ୍ତି କାମିନୀମାନେ ବର ଆଗେ ଯାଇ 
ଏଡ଼େ ଅପାଣ୍ଡୁକ କନ୍ୟା କଲେ ବାପ ଭାଇ । 
କେଉଁ ଧାଇ ମୁଦୁସୁଲୀ ଯାଇଥ୍ଲେ ଦେଖ୍‌ 
ହୋଇଥଲା ଅନ୍ଧ କି ତାଙ୍କର ବେନି ଆଖ୍‌ 
ଲାଞ୍ଚ ଖାଇ କନ୍ୟାକୁ ଯେ ଦେଖ୍ଣ ଅଇଲେ 
ସୁନ୍ଦର ହୋଇଛି କନ୍ୟା ଛାମୁରେ କହିଲେ । 
ଖଦିଧୋବ ପରାୟେ ଦିଶଇ ମଥା କେଶ 
ଖସି ପଡ଼ିଅଛି ଦାନ୍ତ କହିବି ମୁଁ କିସ 
ଭୁଲତାର ବାଳ ଯାଇ ଲାଗିଛି କପାଳ 
ନୂଆଁ ଖଡ଼ି ଧୋବ ପ୍ରାୟେ ଦିଶଇ ଶରୀର । 
ନୟନର ଶୋଭା ମୁଁ ଯେ ନ ପାରଇ କହି 
ନାସିକା ତା ଦିଶୁଅଛି ଚୁଲିଖଝିଙ୍କା ଭୂଇଁ। 

ଉଚ୍ଚ ଦିଶେ ବେକ ପୁଣି ଦିଶେ ପଖା ହାଡ଼ 
ହସ୍ତ ଲମ୍ବାଇଲେ ଗଳି ପଡ଼ୁଅଛି ତାଡ଼ । 
ଦାନତୁଡ଼ୀ ଉଚ୍ଚ କପାଳୀ ପାଚିଲାଣି ବାଳ 
କେତେ କାଳୁ ବୁଢ଼ୀ କନ୍ୟା ରଖ୍ଥ୍ଲେ ଘର |! 
କହିବା କାମିନିମାନେ ଏହା ଥ୍ବେ ଜାଣି 
କହିଥ୍ବା ଏ ଗୀତ ଗୋ ବାଦରେ ପ୍ରମାଣି । 


ଏଣେ ଜେମାଦେଇଙ୍କ ସାଙ୍ଗରେ ଆସିଥ୍‌୍ବା ଭାର ବେଭାର ଯୌତୁକ ନଅର 
ଭିତରେ ରଖା ଥୁଆ ହେଉଛି । ପାଳିଆ ଗନ୍ତାଘରିଆଣୀ ଯାବିତା କରି ଜିନିଷମାନ ସାଇତି 
ରଖୁଛରନ୍ତି। ଜେମା ସାଙ୍ଗରେ ସାତଜଣ ପୋଇଲି ଆଣିଛନ୍ତି । ସେମାନେ ମଧ୍ଯ ଥୁଆରଖା କାମରେ 

ସାହାଯ୍ୟ କରୁଛନ୍ତି । ପୋଇଲିଙ୍କ ଭିତରେ ଅଛନ୍ତି ଜେମାଙ୍କ ମାଜଣା ବଢ଼େଇବା ପାଇଁ, ସିଙ୍ଗାର 
କରିବାପାଇଁ, ଯୋଗଣ ବଢ଼େଇବାପାଇଁ ମାଇପିମାନେ । 


ଗତ ସଂଧ୍ୟାରେ ବିବାହ ସରିଲା ପରେ ଆଜିକୁ ଦି 'ଦିନ ହେଇ ସାରିଲାଣି । 
ମଝିରେ ଖାଲି ଦିନେ, ତା ବାସି ପୁଆଣି । ସାହେବ ଦେଉ ସ୍ଥିର କରିନେଇଛଁନ୍ତ ସେ ରହୁଥ୍ବା 
ପ୍ରମୋଦଭବନରେ ହିଁ ପୁଆଣି ବିଧାନହେବ । ଏଭଳି ନିଷ୍ପରିରେ ସାମାନ୍ୟ ବ୍ୟତିକ୍ରମଥୁଲା | 
ପରଂପରା କ୍ରମେ ଅନ୍ତଃପୁରରେହିଁ ଏହି ବିଧାନ ବଢ଼ିବା କଥା । ସେ ନଅରର ଜଂଜାଳ ଭିତରେ 
ଆଉ ସଂପୃକ୍ତ ହେବାପାଇଁ ଚାହୁଁ ନଥ୍ଲେ | ବିବାହତ ସଂପନ୍ନ ହୋଇସାରିଛି । ଏହି କର୍ମଟି ଶେଷ 
ହେଲେ ସାତ ମଙ୍ଗଳା ସାରି ସେ ବ୍ରହ୍ମପୁର ବାହୁଡ଼ିଯିବେ। ଦିନ କେତେଟା ଖଲିକୋଟ ବଙ୍ଗଳାରେ 
ଅତିଥ୍‌ ହେଇ ରହି, ଅନ୍ୟ ଘରଟିଏ ଦେଖ୍‌ବେ । ଶିଛୀ ସ୍ଵାଧୀନ ନହେଲେ ଶିଳ୍ପସାଧନା ହେଇ 
ପାରିବନି । 


ଚତୁର୍ଥୀ ବିଧାନର ଶାସ୍ତ୍ରୀୟ ପରଂପରା ବଡ଼ ବିଚିତ୍ର । ଅଥର୍ବ ବେଦରେ 
ମନୁଷ୍ୟ ନିଜ ବିବାହିତ ସ୍ଥୀ ସହିତ ଚତୁର୍ଥ ରାତ୍ରିରେ ହିଁ ସଂଭୋଗ କରିବା ପାଇଁ ନିର୍ଦ୍ଦେଶ 
ଦିଆଯାଇଛି ! 


ସୋମସ୍ୟ ଜାୟା ପ୍ରଥମଂ ଗନ୍ଧବ ସ୍ତେଃ ପରଃ ପତିଃ 
ତୃତୀୟୋ ଅଗ୍ରିଷ୍ଠେ ପତିସ୍ତୁରୀୟସ୍ତେ ମନୁଷ୍ୟଜାଃ | 
ସୋମୋଦଦଦ୍‌ ଗନ୍ଧର୍ବାୟ ଗନ୍ଧର୍ବୋଦଦଦ୍‌ ଅଗ୍ଧୟେ 
ରୟିମ୍‌ ଚ ପୁତ୍ରାଶ୍ଚାଦାଦଗ୍ରିର୍ମହ୍ୟମଥୋ ଇମାମ୍‌ ॥ 
(ଅଥର୍ବ ବେଦ ୧୪. ୨.୩-୪) 


ନବ ବିବାହିତା ସ୍ତ୍ରୀକୁ ପ୍ରଥମ ରାତିରେ ସୋମ, ଦ୍ଵିତୀୟ ରାଟିରେ ଗନ୍ଧର୍ବ, 
ତୃତୀୟ ରାତିରେ ଅଗ୍ନି ସଂଭୋଗ କରି ସାରି ଧନରତ୍ନ ସହିତ ଜାୟାକୁ ଚତୁର୍ଥ ରାତିରେ ମଣିଷ 
ପାଖକୁ ଫେରାଇଥାନ୍ତି । 


ଆଜି ଚଉଠି ଭୋଜି, ନଅର ଓ ଗଡ଼ ପୁଣି କଂପୂଛି, ଦୂରଦୂରାନ୍ତରୁ ଲୋକେ 
ଆସିଛନ୍ତି । ପ୍ରାୟ ପାଞ୍ଚ ଓ ଦଶ ହଜାର ଲୋକ । ବଡ଼ଦାଣ୍ଡ ନଅର ଲୋକାରଣ୍ୟ, ସୋରିଷ 


oo ~~ — 


ପକେଇବାକୁ ଜାଗା ନାହିଁ। ନଅରର ସୁଆର ପୂଜାରୀକୁ ଛାଡ଼ି ଆଉ କୋଡ଼ିଏ ତିରିଶି ରୋଷେୟା 

ପାଖ ଗା ମାନଙ୍କରୁ ଡ଼କା ହେଇ ଆସିଛନ୍ତି । ଶଗଡ଼ ଶଗଡ଼ ଚାଉଳ ରନ୍ଧା ହେଉଛି । ରାନ୍ଧିବା 
ପଦ୍ଧତି ଅଭୁତ ଧରଣର ।! ଶଗଡ଼େ ଚାଉଳ ଧୋଇଦେଇ ତଳେ ତଚାଞ୍ଚ ଓ ତା ଉପରେ ନଡ଼ା 
ବିଛେଇ ପାରିଦିଆଗଲା ତା ଉପରେ ଦରରନ୍ଧା ଆଉ ଶଗଡ଼େ ଚାଉଳ ଅଜାଡ଼ି ଦିଆଗଲା | ତା 
ଉପରେ ପୁଣି ରନ୍ଧାର ଆଉ ପରସ୍ତେ । ସବୁ ଏକାବେଳେ ପରଷାହେବ । ସେ ବେଳକୁ ସବୁ 
ଭାତ ହେଇସାରିଥ୍‌ବ। ନିର୍ଘାତିଆ ହଣ୍ଡାମାନଙ୍କରେ ନଉତି ନଉତି ଡ଼ାଲି ବିଉଷ୍ୁଛି । ମସ୍ତ ବଡ଼ 
କେଲୁଆମାନଙ୍କରେ ଆମ୍ଭିଳ ବସିଛି । ଶଗଡ଼ ଶଗଡ଼ ବୋଇତାଳୁ କଟାହେବାକୁ ବେଳ କାହିଁ । 
ଛେଚି ଦିଆ ହେଇ ଆମ୍ଭିଳରେ ପଡ଼ୁଛି । ତା ସାଙ୍ଗକୁ ବାଇ୍ଗିଣ, ସାରୁ, କନ୍ଦମୂଳ, ଖଜରା, 
କରମଙ୍ଗା, ନଡ଼ିଆ, ସପୁରୀ । ଆଉ ଗୋଟିଏ ଖନ୍ଦାରେ ଘାଣ୍ଟ, ମହୁର ବସିଛି। ସକାଳ ପହରୁ 
ରନ୍ଧା ଚାଲିଛି , ବଢ଼ା ଚାଲିଛି, ଖ୍ଆ ଚାଲିଛି। ରୋଷେଇଆଙ୍କ ବିରାମ ନାହିଁ। ତନ୍ତୀଘର କଣ୍ଡାଭଳି 
ହାତ ଚାଲିଛି । ଖୁଆ ସବୁ ଘୋଳିହେଲାଣି । ନିଆଁ ଧାସରେ ମୁହଁ ଶିଝି ଗଲାଣି । କୌଣସିଟି 
ହେଲେ ପ୍ରକ୍ରିୟାର ଅନ୍ତନାହିଁ । ଘିଅ, କ୍ଷରି, ସାକର, ପିଠାପଣା, ମାଛ ମାଂସରେ ଗଡ଼ 
ଭାସିଗଲାଣି । ଲୋକେ ଆଉ କେତେ ଖାଇବେ । ପାଟି ଚିଟା ଧରିଗଲାଣି । ମୁହଁ ବାନ୍ଧିହେଇ 
ଗଲାଣି । ରଜାଘର ଭୋଜି ଷୋହଳ ମ ଶୋହି , ରଜାଘର ଭୋଜିରେ ଭାରି ଅବ୍ୟବସ୍ଥା, ତରକି 
ନଥୁଲେ ପେଟରେ ଭୋକ ରଖ୍‌ ଫେରିବାକୁ ହୁଏ । 


ଏଣେ ପ୍ରମୋଦଭବନ ଖଞ୍ଜାରେ ନିଷେକ ବେଦୀ ଉପରେ ଚଉଠି ବିଧାନ 
ଶେଷପାଦିଆ। ହେଲାଣି କର୍ମ ସାରି ରାଇଗୁରୁ ପୁରୋହିତ, ବନ୍ଧୁବାନ୍ଧବ ପ୍ରମୋଦଭବନରୁ ଲେଉଟି 
ଯାଉଛନ୍ତି । ପୋଇଲି ମାନେ ଆଗରୁ ହଳଦୀ ଖେଳ ସାରିଦେଇଛନ୍ତି । ଏବେ ଦଧ୍‌ଅନ୍ନ, 
ଅର୍ବମଣୋହିର ବିଧ୍‌ ବଢ଼େଇବେ । ଶେଷରେ ରହିଯାଉଛନ୍ତି ସେବାକାରୀ ଦୁଇଜଣଦାସୀ ଲତା 
ଓ କାମିନୀ । ସେମାନେ ରଢାରାଣୀଙ୍କ ପାଇଁ ପାନ ଭାଙ୍ଗି ଦେବେ, ଲବଙ୍ଗ ଭୁଞ୍ଞାଇ ଦେବେ, 
ଅତର ଛିଞ୍ଚିଦେବେ, ଚନ୍ଦନ ଲାଗି କରେଇଦେବେ, ଚାମର ସେବା କରିବେ । ସେମାନେ ପୁଣି 
ମଙ୍ଗଳ ଗୀତ ବୋଲିବେ । ସକାଳୁ ବାସଜଳ ହାତକୁ ବଢ଼େଇ ଦେବେ। କାଠିଲାଗି କରେଇବେ ! 
ସେମାନଙ୍କ ସଙ୍ଗେ ଅଛି ସାହେବଦେଉଙ୍କ ଭଉଣୀଲେଖା ହେବ ବୃଡ଼ାରସିଂ ଗଡ଼ର ସାନ ଜେମାଙ୍କ 
କନ୍ୟା ଧନପ୍ରଭା। ସେ ତା ନଣନ୍ଦ କଉଡ଼ି ଭାଉଜ୍ଠୁ ସକାଳୁ ଆଦାୟ କରିବ ଓ ସେ ହିଁ ପଲଙ୍କରୁ 
ବାସି ଶେଯ ଉଠେଇବ। 


ବାସରଘରେ ବର ଓ ନବବଧୁଙ୍କୁ ଏକାଠି ଛାଡ଼ିଦେଇ ଦାସୀ ଦିହେଁ ଓ 
ଧନପ୍ରଭା କବାଟ ଆଉଜେଇ ଆଣିଲେ । ପରିହାସ କରି କହିଲେ ବୋହୂରାଣୀ, ଭିତରୁ କବାଟ 
କିଳି ଦିଅ । ବରକନ୍ୟା ଶୁଣିପାରିଲାଭଳି ଶୋଇବା ଘର କବାଟ ବାହାରେ ଦାସୀମାନେ 


e୧୮୯ 

ମଙ୍ଗଳଗୀତ ସୁଳଲି ତ କଣ୍ଠରେ ଗାନ କଲେ। 


କେଉଁ ଗୋପୀ ବୋଲେ ମୋର ବାଣୀ ଗୋ କର 
ଶ୍ୟାମ ସୁନ୍ଦରଙ୍କୁ ଯତନେ ଆଜ ବେଶକର 
ଲେପନ୍ତି ଚନ୍ଦନ ଶ୍ରୀକୃଷ୍ଣ ଅଙ୍ଗେ ଆଣି 

ଅତି ହିଁ ସୁନ୍ଦର ଦିଶନ୍ତି ମୂରଲୀ ପାଣି । 

ମୟୂର ଚନ୍ଦ୍ରିକା ମସ୍ତକରେ କେ ଦେଇ 

ବୋଲନ୍ତି ଯୁବତୀ ଧଇର୍ଯ୍ୟ ହରିବ ଗୋ ଯେହି । 
ଚନ୍ଦନ ପାଟି କେ ଦେଇ ବୋଲେ ଗୋ ଦେଖ 
ଚାହିଁଲା ମାତ୍ରକେ ଦୂରଇ ଏ ମଦନ ଦୁଃଖ । 
କପୋଳେ କେ ଦେଇ ଗୋରଚନା ଗୋ ଚିତା 
ବୋଲଇ ନାଗର ହରିବେ ଆମ୍ଭ ମନଚିନ୍ତା । 
ନାସାରେ କେ ଖଞ୍ଜେ ଗଜ ମୁକୁତା ଆଣି 

କେ ବୋଲେ ଆମ୍ଭର ମନକୁ ହରି ନେଲେ କିଣି । 
କର୍ଣ୍ଣରେ ଖଞ୍ଜନ୍ତି ମକର ଗୋ କୁଣ୍ଡଳ 

ଅତି ଶୋଭାବନ ଦିଶଇ ଶ୍ରୀମୁଖ ମଣ୍ଡଳ । 

କଣ୍ଡେ ଦେଇ ହେମ ଚାପସରି ଗୋ ମାଳ 

କେ ବୋଲେ ଚାହାଁ କି ସୁନ୍ଦର ମଦନ ଗୋପାଳ । 


ଭିତରେ ତଥାପି ରତ୍ନ ପ୍ରଦୀପ ଜଳୁଛି । 


ଅତର କର୍ପୂର ଘୃତ ମଲ୍ଲୀ ଯୁଇ ଯାଇର ସୁବାସିତ ଗନ୍ଧରେ ବାସରଘର 
ମହକୁଛି। ଗୋଲାପପ୍ରଭା ତଥାପି ଲାଜକରି ପଲଙ୍କର ଗୋଟିକଣେ ବସିରହିଛନ୍ତି। ମୁଣ୍ଡଉପରେ 
ହାତେ ଓଢ଼ଣା । ଶୋଇବା ଘରର ଗୋଟିଏ କଣେ କୁଳପ୍ରଦୀପ ଜଳୁଛି । ଅଗ୍ନିକୁ ସାଖ୍ରଖ୍‌ 
ସାହେବଦେଉ କନ୍ୟାଗ୍ରହଣ କରିଛନ୍ତି । ଏବେ କୁଳ ପ୍ରଦୀପକୁ ସାକ୍ଷୀ ରଖ୍‌ ଅଙ୍ଗ ସ୍ପର୍ଶ କରିବେ । 
ଗୋଲାପପ୍ରଭା ସକଳ କଳା ନିପୂଣା । ସାହେବଦେଉ ଖୁବ୍‌ ସନ୍ତର୍ପଣରେ ଗୋଲାପପ୍ରଭାଙ୍କ ଓଢ଼ଣା 
ଖୋଲିଲେ । ସେ ତାଙ୍କ ଲାବଣ୍ୟ, ଦୀପ୍ରି, କାନ୍ତି ଓ ଗରିମାରେ ଅଭିଭୂତ ହେଇ ପଡ଼ିଲୋ 
ଗୋଲାପପ୍ରଭା ତଥାପି ମୁଖ ଅବନତ କରି ପଲଙ୍କ ଉପରେ ବସିଥ୍‌ଲେ। ସାହେବଦେଉ ଆଲିଙ୍ଗନ 
କରିବାକୁ ଉଦ୍ଯତ ହୁଅନ୍ତେ ଚତୁରୀ ରାଜଜେମା ଖୁବ୍‌ ଅସ୍ତଷ୍ଟ ସ୍ଵରରେ କହିଲେ, ପ୍ରିନ୍ଧ ! 


୧୯୧ 

ମାଣିକ୍ୟଦୀପ ନିର୍ବାପିତ କରିଦିଅନ୍ତୁ। 


ବାସରଘରର ଅନ୍ଧାର ଭିତରେ କିଛି ସମୟ ନୀରବତା ବିରାଜିଗଲା 
ଦାସୀମାନେ ମଙ୍ଗଳଗୀତ ଗାନ ଶେଷକରି କୌତୃହଳୀ ହେଇ ଶୋଇବାକୁ ଗଲେଣି । ବାହାରେ 
ନିଶା ଗର୍ଜିଲାଣି । 


ମଝିମଝିରେ ଖୁରାଣ୍ଟି, କୁଟୁରାର ବୋବାଳି ଶୁଭୁଛି ରତ ଚିରା ବଣ ଭିତରୁ । 


ସାହେବଦେଉ ପଲଙ୍କ ଉପରେ ଗଢ଼ି ପଡ଼ି ସ୍ମ ତି ରୋମନ୍ରନ କରି ଚାଲିଲେ । 
ପଲଙ୍କଟି ସୁନାମୁହିଁ ବୋଇତ ପାଲଟି ଗଲା । ଗୋଲାପପ୍ରଭା ସମୁଦ୍ରର ବେଳାଭୂମିରେ ଠିଆ 
ହେଇ ସଡୃଷ୍ଣ ଚାହାଣୀରେ ଅନେଇ ରହିଛନ୍ତି । ବୋଇତ ଧୀରେ ଧୀରେ କୃଳର୍ୁ ଗଭୀର ସମୁଦ୍ର 
ଭିତରକୁ ଭାସିଗଲା। ବୋଇତ ଏବେ ଉତ୍ତାଳ ତରଙ୍ଗମାଳାର ସାମନା କରୁଛି। ତାପରେ ନୀଳ 
ପାରାବାରର ସ୍ଥିର ଜଳଉପରେ ଦୂରରୁ ଦୂରକୁ ଚାଲିଯାଉଛି । ଗୋଲାପପ୍ରଭା ବାସର ରାତିର 
ପଲଙ୍କ ଉପରେ ସେମିତି ବସି ରହୁଛନ୍ତି ପ୍ରିନ୍ଧଙ୍କ ଅପେକ୍ଷାରେ, ତାଙ୍କ ଫେରିବା ବାଟକୁ | ଅପଲକ 
ଆଖ୍ର ସ୍ବପ୍ନ ଭିତରେ ଦିନରାତି, ପକ୍ଷମାସ ବର୍ଷ ହେଇ ସତେ ଯୁଗଟିଏ ବିତିଯାଉଛି । 


ବୋଇତ ପହଞ୍ଚି ଯାଉଛି ନିଉହାଭେନା ବନ୍ଦରରେ । ଅଭିସାରିକା ସାଜି 
ମେରୀ ସେଇଠି ବହୁବର୍ଷତଳୁ ଅପେକ୍ଷା କରି ରହିଛି। ଖରା ବର୍ଷା ଶୀତକାକର ମେରୀକୁ ଗୋଟିଏ 
ପୁରୁଣା ଭାସ୍କର୍ଯ୍ୟରେ ବଦଳେଇ ସାରିଛି। ତା ଦେହରେ ନେସି ହେଇ ଯାଇଛି ସମୟର ପେଟିନା । 
ସେ ତଥାପି ଅପେକ୍ଷା କରିଛି ତା'ର ପ୍ରାଣପ୍ରିୟ ପ୍ରିନ୍ଧକୁ। ତାର ପ୍ରତୀକ୍ଷା, ତାର ସ୍ଵପ୍ନ ବାସ୍ତବରେ 
ପରିଣତ ହେଇଛି। ସେ ବାହୁ ପ୍ରସାରିତ କରି ବୋଇତ ଆଡ଼କୁ ଆଗେଇଗଲା। ପ୍ରିନ୍ଧ ବି ନିଜମନର 
ଉଦ୍‌ବେଳନକୁ ଆଉ ସମ୍ଭାଳି ନପାରି ତା ବାହୁବନ୍ଧନ ଭିତରେ ଛନ୍ଦି ହେଇଗଲେ । ମେରୀର 
ବାହୁ ଲତାଭଳି ଜର୍ଜ୍ଚ ବେହକୁ ଆଳ୍ଛାଦିତ କରିଦେଲା । ଚାହୁଁ ଚାହୁଁ ସେମାନଙ୍କ ଦେହରୁ ଡ଼େଣା 
କଅଁଳି ଗଲା । ଆପେ ଆପେ ମାଟି ଉପରୁ ସେମାନଙ୍କ ଗୋଡ଼ ଉଠିଗଲା । ସେମାନେ 
ହେଦେର୍‌ଲି ସ୍କୁଲର ପାଇନ୍‌ ବଣ ଭିତରକୁ ଉଡ଼ିଗଲେ । ଅମାବାସ୍ୟାର ଶୀତଳରାତି। ପାଇନ. 
ବଣ ଆହନvଦୁରି ବିସ୍ମୟକର ଲାଗୁଛି! ଅଭୁତ ଲାଗୁଛି ତାର ଅନ୍ଧାର । ତାରିଭିତରେ ମେର] ଅନିନ୍ଦ୍ୟ 
ସୁନ୍ଦରୀ ଓ ଭାବମୟୀ ଏଞ୍ଜଲ୍‌ଟିଏ । ସତେ ଯିମିତି ଗାନ୍ଧର୍ବୀଟିଏ ଉଡ଼ି ଆସି ଏଇ ବଣରେ 
ବିହରଣ କରୁଛି । ଆଉ କେତେ ଦିନ କେତେ ରାତି ସେ ଅପେକ୍ଷା କରିପାରନ୍ତା । ଅପେକ୍ଷା ତ 
କରିଛି ପ୍ରେମର ଉନ୍ମେଷ ଠାରୁ ପ୍ରଣୟର କ୍ଲାନ୍ତି ଯାଏ। ସବୁ ସତୀ ସାଧ୍ବୀ ପ୍ରେୟସୀ ଓ ଜାୟାତ 

ଅପେକ୍ଷାରେ ଥାଆନ୍ତି, ପ୍ରଥମ ଦେଖାର ସଚକିତ ମୁହୃରଠାରୁ ଚଉଠି ରାତିର ଅନ୍ଧାର ଯାଏଁ 
ତା ପରେ ଦେହର ଆହ୍ଵାନ । ଏବେ ଅବଗାହନ କରିବାର ବେଳ । ଦେହର ଓ ମନର ଢ୍ଵାଳାକୁ 
ନିର୍ବାପିତ କରିବାର ବେଳ । 


ପାଇନ୍‌ବଣର ରିମ୍ଝିମ୍‌ ଜହୁରାତି। ମେରୀ ଏଭିତରେ ନିଜ ଅଢ଼ାଣତରେ, 
ଉତ୍ଵକଣ୍ଠାରେ ସମ୍ପୂର୍ଣ ଉଲଗ୍ନ ହେଇସାରିଛି । ସେ ବକ୍ଷରେ ଘେନିଛି ଦୁଇଟି ସୁନାର ଅମୃତ 
ଭାଣ୍ଡ । ଗ୍ରୀକ୍‌ ଡାଏନା ଭଳି ତାର ଘନ ନିତମ୍ବ । ମେଡୋନା ଭଳି କଂପିତ ବାହୁଲତା। କି ସୁନ୍ଦର 
ଲହରାୟିତ ପଦଯୁଗଳ। ଖୋଦିତ ମାର୍ବଲର କମନୀୟ ଆଙ୍ଗୁଳି । ଆଖ୍‌ରେ ଚପଳ ବିସ୍ଫୋରଣ । 
ସେହି ବିସ୍ଫୋରଣ ଭିତରେ ଭାଷା ଭରିଦେଇ ମେରୀ ଇଙ୍ଗିତ ଦେଲା, ଗନ୍ଧର୍ବ ଆସ ମୋ ଶିଥ୍‌୍ଳ 
ଅଙ୍ଗଲତାରେ ଉଷ୍ମତା ଭରିଦିଅ । ମୋ ଜଘନରେ ଡେଫୋଡିଲର ହସ ଫ୍ରଟେଇଦିଅ। ମୋ 
ବକ୍ଷରୁ ସୁନାର ଏପେଲଦୃଇଟିକୁ ତୋଳିନିଅ । ଗନ୍ଧର୍ବର ଡ଼େଣା ଆହୁରି ମେଲି ହେଇଯାଉଛି । 
ସେ ମେରୀର ସବୁଜ ଉପତ୍ୟକାରେ ଲୋଟିପଡ଼ୁଛି। ସେଠୁ ପୁଣି ଆରୋହଣ କରୁଛି ପାହାଡ଼ର 
ଉତ୍ତୁଙ୍ଗ ଶିଖରକୁ । ସେ ରମଣର ଶୀର୍ଷ ସୁଖରେ ଉଦ୍ଵବେଳିତ ହେଇଯାଉଛି । ଅପାର ଆନନ୍ଦ 
ଲଭୁଛି । ତାପରେ ଅବତରଣର ବେଳ । ତାର ଗୋଡ଼ହାତ ଅବଶ ହୋଇପଡୁଛି । ସେ ମୁହଁ 
ଫେରେଇ ଦେଖୁଛି ସୁନାମୁହିଁ ଧୈର୍ଯ୍ୟ ହରେଇଲାଣି। ଫେରିବ ଫେରିବ ବୋଲି ବଂଚଳ ହେଲାଣି । 
ସେ କୂଳରୁ ଅନ୍ତର ହେବାକୁ ଗୋଡ଼ ବଢ଼େଇଲାଣି । ଜର୍ଚ୍ଚ ପାଇନ୍‌ବଣର ଅନ୍ଧାର ଭିତରୁ ମୁହଁ 
ଆଡ଼େଇ ଉଡ଼ିଆସି ବସି ପଡ଼ିଲା ବୋଇତ ଉପରେ । ବୋଇତ ଭାସିବାକୁ ଆରମ୍ଭ କଲା । 
ପ୍ରଶାନ୍ତ ମହାସାଗରରୁ ବଙ୍ଗୋପସାଗର ଯାଏଁ । ସେଠୁ ସେ ଚିକିଟି କେମିତି ଫେରିଲା ତାର 
ଆଉ ସ୍ଵରଣ ହେଉନି । ସେ ଏବେ ଆବିଷ୍କାର କଲା ନିଜକୁ ପଲଙ୍କ ଉପରେ, ବାସରଘରେ ! 
ଆଖ୍‌ ଖୋଲିଲା ବେଳକୁ ଆଉ କିଛି ଦେଖାଯାଉନି ସବୁ ଅନ୍ଧାର । ଗୋଲାପପ୍ରଭାଙ୍କ ହୀରା 
ମଥାମଣିଟି କପାଳରେ ଦାଉଦାଉ ଜଳୁଛି । ସେତିକି ହିଁ ଆଲୋକ । ସେ କହୁଛନ୍ତି ପ୍ରିନ୍ଧ ! ତମେ 
କ୍ଲାନ୍ତ ଶୋଇଯାଅ। 


ବାସର ରାତିର ଅନୁଭୂତି ଏତେ ମଧୁମୟ ହେଇପାରେ, ସାହେବଦେଉ 
କଳନା କରି ପାରିନଥୁଲେ । ପ୍ରମୋଦଭବନରେ ଦିନ ରାତି ଯାକ ମହା ଆନନ୍ଦରେ କଟିଯାଉଛି । 
ସାତ ଦିନ ସରିଗଲେ ଫେରିଯିବାକୁ ହେବ ଜୀବନର ପ୍ରଥମ ଅନିଶ୍ଚିତତା ଭିତରକୁ, ଜୀବନ 
ଯୁବ୍ଧର ରଣାଙ୍ଗନ ଉପରକୁ । 


ନିଜ ଅଷ୍ଟିନ୍‌ ଗାଡ଼ିରେ ସାହେବଦେଉ ଓ ଗୋଲାପପ୍ରଭା ବ୍ରହ୍ମପୁରର 

ଖଲିକୋଟ ବଙ୍ଗଳାକୁ ଫେରିଲେ ! ଗଡ଼ଲୋକ ଜାଣିନାହାନ୍ତି ଯେ ସାହେବ ଦେଉ ବ୍ରହ୍ମପୁର 
ସବୁଦିନ ପାଇଁ ଫେରିଯାଉଛନ୍ତି ବୋଲି । ସାଙ୍ଗରେ ନା ଧନ, ନା ଜନ ! କାହାପ୍ରତି ନା ଅଛି 
ବିଦ୍ଧେଷ, ନା ନିଜର କିଛି ଆକାଂକ୍ଷା ନେଇ ସେ ଫେରୁଛନ୍ତି। ସେ କେବଳ ଫେରୁଛନ୍ତି ବିବାହର 
ରୋମାଞ୍ଚକର ଅନୁଭୂତି ଭିତରୁ ବାସ୍ତବତାର ଡ଼ହଡ଼ହ ରୌଦ୍ର ଓ ନିଶୁର ସଂସାର ଭିତରକୁ 
ରାଜପୁତ୍ରର ଦମ୍ଭନେଇ । ସମଗ୍ର ପୃଥ୍ବୀଟା ମୁଣ୍ଡ ଉପରେ ଫାଟି ପଡ଼ିଲା ଭଳି ଲାଗୁଛି । ନିଜେ 
ସାହେବଦେଉ ଗାଡ଼ି ଚଳଉଛନ୍ତି । ଆଗ ସିଟ୍‌ରେ ପାଖରେ ବସିଛନ୍ତି ରୋଜି । ତୃହାକୁ ତୁହା 
ରୋଜି ପଚାରୁଛନ୍ତି ଆମେ ଚିକିଟିରେ ବେଶ୍‌ ଆନନ୍ଦରେ ଥୁଲେ । ପୁଣି ଆଉ କୁଆଡ଼େ ଯାଉଛେ ! 
ଉତ୍ତର ମିଳୁଛି ତା ଅପେକ୍ଷା ଆଉ କିଛି ବୃହତ୍ତର ଆନନ୍ଦ ପ୍ରାପ୍ତି ହେଇପାରେ ! ଆନନ୍ଦର ରାହା 
ଖୋଜି ଖୋଜି ସେମାନେ ପହଞ୍ଚିଗଲେ ଖଲିକୋଟ ରାଜାଙ୍କ ଅନନ୍ତ ଭବନରେ । ସେଠି ଗୋଟିଏ 
ଭବ୍ୟ ସମ୍ବର୍ବନା ସେମାନଙ୍କ ଅପେକ୍ଷାରେ ଥୁଲା । ସାହେବଦେଉ ସଚେତନ ଥୁଲେ ଯେ ଏଠି 
ଆତିଥ୍ୟର ଅବଧ୍‌ କୋଠିର ସ୍ଥିରସଂଜ୍ଞା ଭଳି ଅନନ୍ତ ହେଇନପାରେ। ନିଜ ସକ୍ଷମରେ, ସାମର୍ଥ୍ୟରେ 
ନିଜେ ପାଦଥୋଇ ସଂସାରର ବନ୍ଧୁର ପଥରେ ଚାଲିବାକୁ ହେବ । 


ବାପା ରାଧାମୋହନ ସାହେବଦେଉଙ୍କୁ ବହୁଦିନତଳୁ ପୁରୀରେ ବଙ୍ଗଳାଟିଏ 
ଉପହାର ଦେଇଥ୍‌ଲେ । ପୂର୍ବ ମହୋଦଧ୍ର ବେଳାଭୂମି ଉପରେ ସୁନ୍ଦର ଛୋଟିଆ ବଙ୍ଗଳାଟିଏ । 
ଚିକିଟିର ଲାଲକୋଠି ଭଳିଆ । ଆକାରରେ ଟିକିଏ ଛୋଟିଆ। ବୈଠକଖାନା, ଦୁଇଟି ଶୋଇବାଘର, 
ରନ୍ଧାଘର, ଖ୍ଆପିଆ କରିବା ପାଇଁ ପ୍ରଶସ୍ତ ଅଗଣା, ବଙ୍ଗଳା ଚାରିପଟେ ବଗିଚା ଓ ତାକୁ ଘେରେଇ 
ହେଇ ରହିଛି ପାଚେରୀ । ଗ୍ୟାରେଜ ପାଇଁ, ଚାକର, ମାଳି ଓ ଖାନସମା ରହିବା ପାଇଁ ତିନୋଟି 
ଖଂଜା | ରୋଜି ବଙ୍ଗଳା କଥା ଶୁଣିଲାପରେ କହିଲେ ପ୍ରିନ୍ଧ 1 ପୁରୀ ଆଡ଼େ ଥରେ ବୁଲି ଆସନ୍ତେନି। 
ବଙ୍ଗଳାରେ ଦିନେ ଦିଂଦିନ ରହନ୍ତେ ଜଗନ୍ନାଥଙ୍କ ଦର୍ଶନ ବି ମିଳନ୍ତା । 


ପୁରୀ ଭୁମଣ ଭିତରେ ସାହେବଦେଉ ନିଜର ଏକ ଯୋଜନାକୁ କାର୍ଯ୍ୟକାରୀ 
କରିବା ପାଇଁ ଚାହୁଁଥଲେ । ସେ ତାହା ରୋଚିଙ୍କୁ ଖୋଲି କହିନଥ୍ଲେ। ହୁଏତ ପୁରୀ ବଙ୍ଗଳାରେ 
ଏହା ତାଙ୍କ ଶେଷ ରହଣି ହେଇପାରେ । ସେମାନେ ତା ପରଦିନ ସଅଳ ସଅଳ ପୁରୀ 
ବାହାରିପଡ଼ିଲେ। ପୁରୀରେ ପହଞ୍ଚିଲା ବେଳକୁ ମଧ୍ଯାହୃଣ । ସଂଧ୍ଯାବେଳେ ଜଗନ୍ନାଥଙ୍କ ଦର୍ଶନ 
ଉଦ୍ଦେଶ୍ୟରେ ମନ୍ଦିର ବାହାରିଛନ୍ତି ଅରୁଣସ୍ତମ୍ଭ ପାଖରେ ଚିକିଟି ରାଜପରିବାରର ପଣ୍ଡାଙ୍କ ସାଙ୍ଗରେ 
ଦେଖାହେଇଗଲା । ସାହେବଦେଉ ଓ ରୋଜି ପଣ୍ଡାଙ୍କୁ ଓଳିଗି ହେଲେ । ପଣ୍ଡା ଚିକିଟି ରାଜ 
ଦଂପରିଙ୍କୁ ବାଟ କଢ଼େଇ ମନ୍ଦିର ଭିତରକୁ ନେଇଗଲା । ବେଢ଼ାପରିକ୍ରମା କରେଇ ଦେଲା । 
ଠାକୁରଙ୍କୁ ଧଣ୍ଡାମାଳ ଲାଗିକରେଇ ଦେଲା, ସ୍ବତନ୍ତ୍ର ଭୋଗରାଗର ବ୍ଯବସ୍ଥା କରେଇ ଦେଲା ! 

ସନ୍ଧ୍ୟା ଆଳତି ବେଳେ ସେମାନେ ଗରୁଡ଼ ଖମ୍ବ ପାଖରେ ଠିଆ ହେଇ ଦୀପଦାନ କଲେ ଓ 
ଜଗନ୍ନାଥଙ୍କ ଦର୍ଶନ ଲଭିଲେ ! ନିଜକୁ ଧନ୍ୟମନେକଲେ । ଉଭୟେ ଶହେ ଏକ ଟଙ୍କା ଲେଖା 
ଦକ୍ଷିଣା ଦେଇ ବଙ୍ଗଳାକୁ ଫେରିଲେ। 


ଜ୍ୟୋତସ୍ମା ରାତିର ଜହ୍ନ ବେଳାଭୂମି ଓ ସମୁଦ୍ର ଉପରେ ଅଭୁତ ଭାବେ ମାୟା 
ଭିଆଇଛି। ଲହଡ଼ାଯାକ ଉତ୍ତାଳ ହେଉଛି। ସାହେବଦେଉ ଓ ରୋଜି ବଙ୍ଗଳା ପିଣ୍ଡା ଉପରେ ବସି 
ସମୁଦ୍ରର ଗଭୀରତା ଓ ଉତୁଙ୍ଗ ଲହଡ଼ାମାନଙ୍କୁ ଅନେଇ ରହିଛନ୍ତି । ସାହେବ ଦେଉ ଦେଖୁଛନ୍ତି 
ଘନନୀଳର ପରସ୍ତ ପରସ୍ତ ଅନ୍ଧାର ଭିତରେ ଉତ୍ପନ ଲ୍ଲିତ ଶୁଭ୍ରଫେନର ତାଣ୍ଡବ। ସେ ଫେରିଯାଉଛନ୍ତି 
ତାଙ୍କର ଜଳଯାତ୍ରାର ଅନୁଭୂତି ଭିତରକୁ । ଗୋଲାପଙ୍କ ପ୍ରଶ୍ନରେ ତାଙ୍କ ଧାନ ଭାଙ୍ଗି ଯାଉଛି । 
ପ୍ରିନ୍ଧ । ଆମେ ଏହି ବଙ୍ଗଳାଟିକୁ ଆମ ଘର କରିଦେଲେ ହୁଅନ୍ତାନି ? ବ୍ରହ୍ମପୁର ଅପେକ୍ଷା ପୁରୀର 
ଜଳବାୟୁ ସ୍ଵାସ୍ଥ୍ୟକର । ଏଠି ପୁଣି ମହୋଦଧ୍ର ଆକର୍ଷଣ ଅଛି । ଶରତ ଚନ୍ଦ୍ର ଗୋଲାପତପ୍ରଭାଙ୍କ 
ପ୍ରସ୍ତାବରେ ସହମତ ହେଇପାରୁନଥ୍ଲେ । ତେଣୁ ସେ ବୁଲେଇ ବାଙ୍କି କହିଲେ। ପ୍ରିୟେ | ଶୁଣ, 
ବ୍ରହ୍ମପୁର ଠାରୁ ମାତ୍ର ଦଶମାଇଲରେ ଗୋପାଳପୁର ! ଅବଶ୍ୟ ବ୍ରହ୍ମପୁର ବାସିନ୍ଦା ସମୁଦ୍ରର ଏ 
ଭଳି ସାନିଧ ଉପଲବ୍‌ କରିପାରନ୍ତିନି। ସେଠିକାର ସମୁଦ୍ର ଯାହା ଏଠି ତମେ ଦେଖୁଥ୍‌ବା ସମୁଦ୍ର 
ବି ତାହା । ସମୁଦ୍ରର ଅତିପାଖରେ ନରହି , ସମୁଦ୍ରର ଅନତି ଦୂରରେ ଘର କରିରହିଲେ 
ସମୁଦ୍ରକୁ ଭଲ ବୁଝି ହେବ । ଦୂରତା ନ ରହିଲେ ସୌନ୍ଦର୍ଯ୍ୟ ନାହିଁ, ବୁଝାବଣା ବି ନାହିଁ । ମୁଁ 
ଭାବୃଛି ବାପାଙ୍କୁ ତାଙ୍କ ନିର୍ବାସନରୁ ସେଠାକୁ ଫେରେଇ ଆଣିପାରିବି । ତାହାହିଁ ହେବ ଆମର 
ସବୁଠାରୁ ବଡ଼ ସାର୍ଥକତା । ଏଣୁ ସମୁଦ୍ରର ଶୋଭା ଉପଭୋଗ କରିବାପାଇଁ ଦଶ ମାଇଲ 
କେବେହେଲେ ପ୍ରତିବନ୍ଧକ ହେବନି । ରୋଜି ସ୍ବାମୀଙ୍କର ଚମକ୍ରାର ବ୍ୟାଖ୍ୟାନରେ ଭଳିକି ଯାଇ 
ହଁ ଭରିଲେ | ଦେଖ ! ଏହେଲା ପୁରୀ ବଙ୍ଗଳାରେ ଆମ ଶେଷ ରହଣି | ହୁଏତ ଏଇ ମାସ 
ଶେଷରେ ବଙ୍ଗଳାଟିକୁ ବିକିଦେଇ ବ୍ରହ୍ମପୁରରେ ଆଉ ଗୋଟିଏ ବଙ୍ଗଳା କିଣିବା ପାଇଁ ମୁଁ ସ୍ଥିର 
କରିଛି । ତମେ ହୁଏତ ଵାଣିଥ୍ବ ବଡ଼ଖେମଷ୍ଡି ବଙ୍ଗଳା କଡ଼କୁ ଲାଗି ଯେଉଁ ପୁରୁଣା ବଙ୍ଗଳାଟି 
ଅଛି ସେଇଟା ଡ଼ାଭିଡ଼ ବଙ୍ଗଳା । ସେଇଟି ହେବ ଆମ ଅବଶିଷ୍ଟ ଜୀବନ ଯାକର ନୀଡ଼। ବଙ୍ଗଳା 
ଚାରିକଡ଼େ ଚାରି ଏକରର ଖୁବ୍‌ ଫର୍ଟଟା ଜାଗା ! ସୁନ୍ଦର ସୁନ୍ଦର ଗଛରେ ଭରା ଉଦ୍ୟାନଟି ଭଳି 
ଲାଗୁଛି । ତମେ ଦେଖ୍ଲେ ପରିବେଶ ତମର ନିଶ୍ଚୟ ପସନ୍ଦହେବ । ରୋଜି କହିଲେ ଆପଣ 
ଯାହା ନିଷ୍ପଭି ନେବେ ସେଥ୍‌ରେ ମୋର ଆପରି ରହିବ କାହିଁକି ? ପୁରୀରେ ଦୁଇଦିନ ରହଣି 
ଭିତରେ ସେମାନେ ଜ୍ୟୋସ୍ମା ରାତିକୁ, ସମୁଦଵକୁ ଓ ନିକାଂଚନତାକୁ ପେଟଭରି ଆଘ୍ରାଣ କରିନେଲେ, 
ଯିମିତି କ୍ଷୁଧାରଁ ବ୍ରାହ୍ମଣ ଭୋଜିଭାତରେ ତା କ୍ଷୁଧା ଆବଶ୍ୟକତା ରୁ ବେଶି ପେଟରେ ପୂରେଇ 
ଦିଏ। 

ପୁରୀରେ ବଙ୍ଗଳା ବିକାହେଲା ଓ ବ୍ରହ୍ମପୁରରେ ଡାଭ୍୍‌ଡ୍‌ ବଙ୍ଗଳା 
କିଣାହେଲା । ସାହେବଦେଉ ବଙ୍ଗଳାଟିର ନବୀକରଣ ଓ ପୁନର୍ନିମାଣରେ ଲାଗିପଡିଲେ । 
ବଙ୍ଗଳାଟିକୁ ଦୋ ମହଲା କରାହେଲା । ଉପର ମହଲାରେ ଦୁଇଟି ବଡ଼ ବଖରା, ଗୋଟିଏ 
ଲାଇବ୍ରେରୀ, ଢ଼େସିଙ୍ଗ ରୁମ୍‌, ମଝିରେ ଲାଉଞ୍ଜ, ଗାଧୁଆଘର ଓ ପାଇଖାନା ତିଆରି ହେଲା । 
ତଳର ପୁରୁଣା ଛୋଟିଆ ବଖରା ଗୁଡ଼ିକୁ ଭାରି ଦେଇ ଷ୍ଟୁଡ଼ିଓ ପାଇଁ ଦୁଇଟି ବଡ଼ କୋଠରୀରେ 
ପରିଣତ କରିଦିଆଗଲା । ସେଥ୍ରୁ ଗୋଟିଏ ହେବ ତାଙ୍କ ନିଜ ଷ୍ଟୁଡ଼ିଓ , ଅନ୍ୟଟିରେ ଏବୁକୁ 
ତାଙ୍କର ପୂରୁଣା ଛବି ଗୁଡ଼ିକ ପଶିବ । ଭବିଷ୍ୟତରେ ହୁଏତ ଆଉ ଅନ୍ୟକିଛି ଉଦ୍ଦେଶ୍ୟରେ ବ୍ୟବହୃତ 
ହେଇପାରେ । 


ମେରୀ କହିଥ୍‌ବା କଥା ତାଙ୍କର ମନେପଡ଼ିଗଲା। ସାଲଭରୁଡ଼ର ଡ଼ାଲିଙ୍କ 
ଘର ଓ ଷ୍ଟୁଡ଼ିଓ ସେ ଦେଖ୍ମୁଗଧ ହେଇ ଯାଇଥଲା ଓ ଜର୍ଜଚକୁ ପ୍ରସ୍ତାବ ଦେ ଇଥୁଲା ' ତମ ଷୁଡ଼ିଓକୁ 
ଲାଗି ମୋ ଷ୍ଟ୍ଡ଼ିଓ ରହିବ। ମଝିରେ ରହିବ ସଂଯୋଗଦ୍ଧାର । ? 


ଚିତ୍ର ଅଙ୍କନ କରୁକରୁ ଜର୍ଜ୍ଚ ଥକିପଡ଼ିଲେ ସେ ହୁଏତ ନିଜ ଷ୍ୁୁଡ଼ିଓର ଡ଼ିଭାନ 
ଉପରେ ଗଡ଼ିପଡ଼ିବେ ନହେଲେ ମେରୀର ଚିତ୍ରଶାଳାରେ ବିରାଜିବେ । ମେରୀ ସେଇଠି ବିନିଦ୍ର 
ରଜନୀ ବିତଉଥ୍‌ବ। ପ୍ରିନ୍ଧକୁ ନିଜ ଷ୍ଟୁଡ଼ିଓରେ ଦେଖ୍ନେଇ ମିଛରେ ଆଚମ୍ଭିତ ହେବାର ଅଭିନୟ 
କରିବ । ସେ ନିଜର ଚିତ୍ର ଗୁଡ଼ିକୁ ଜର୍ଜଙ୍କୁ ଦେଖେଇବା ପାଇଁ ବ୍ୟଗ୍ର ହେଇପଡ଼ିବ । ହୁଏତ 
ଚିତ୍ରଆଙ୍କିବା ବାହାନାରେ ଇଜଲ୍‌ ପାଖରେ ପେଲେଟ ଓ ବ୍ରସଧରି ଠିଆ ହେଇପଡ଼ିବ । ପ୍ରିନ୍ଧ 
ତାକୁ ଆଲିଙ୍ଗନ କରନ୍ତୁ ଏହା ସେ ମନେ ମନେ ଚାହୁଁଥ୍ବ । ପ୍ରିନ୍ଧ ଟିକିଏ ମାତ୍ର କଟାକ୍ଷ ପାରି 
ଦେଲେ ସେ ତାଙ୍କୁ ବାହୁ ବେଷ୍ଟନୀରେ ଭିଡ଼ିନେବ । ଅଧର ଚୁମ୍ବନରେ ଭରିଦେବ। ପ୍ରିନ୍ଧ ନିଜ 
ଚିତ୍ରରେ ନିମଜ଼ିଯାଇ ତା ଚିତ୍ରଶାଳାକୁ ନଆସିଲେ ସେ ଗବାକ୍ଷ ଦେଇ ଉପବନର ଅନ୍ଧାରକୁ ଦେଖ 


ଶଙ୍କି ଯିବ। ପିଆନୋରେ ଗୁଞ୍ଜନ ତୋଳିବ। ରାଜପୁତ୍ରଙ୍କ ମନକୁ ଉଚ୍ଚାଟନରେ ଭରିଦେବ । 


ଏଣୁ ତଳେ ଦୃଇଟି ଷ୍ଟୁଡ଼ିଓ ଲଗାଲଗି ହେଇ ତିଆରିହେଇଛି । ରୋଜି 
ବୁଝିବାପାଇଁ ଗୋଟିଏ ଷୁଡ଼ିଓ ଓ ଅନ୍ୟଟି ବୈଠକଖାନା । ଅତିଥ୍‌ ଆସିଲେ ଏଠି ଉପବେଶନ 
କରିବେ । ଏଇଠି ହିଁ ଅତିଥ୍‌ ଚର୍ଟଚାହେବ। କାଲ୍ନରୁ କାନ୍ଧକୁ ଲାଗି ଗାଲିଚା ବିଛୁାଯିବ । ଦିହଳ 
ସୋଫାସେଟ୍‌ ପଡ଼ିବ । ହାତୀଦାନ୍ତ କାମର ଚଉଖୁଣ୍ଡିଆ ଷ୍କୁଲ୍‌ ମଝିରେ ଥୁଆ ହେବ । ସୁରଙ୍ଗୀ 
ଦେଇଥ୍‌ବା ସବୁ ଆସବାବପତ୍ର ଏବେବି ରୋଜିଙ୍କ ବାପଘରେ ବନ୍ଧାହେଇ ରଖା ହେଇଛି । ସେ 
ସବୁ ଅଣାଯିବ । ପ୍ରିନ୍ଧଙ୍କ ସହିତ ତାଙ୍କର ରାଜକୀୟ ପୋଷାକରେ ଉଠିଥ୍ବା ଫୋଟ 

ବୈଠକଖାନାର ଶୋଭାମଣ୍ଡନ କରିବ । ଦୁଆରବନ୍ଧମାନଙ୍କ ଉପରେ ଗୟଳମୁଣ୍ଡ ଓ ଜିଆଦ 
ଶିଙ୍ଗ ସଢେଇ ଦିଆଯିବ। ଅତିଥ୍‌ଙ୍କ ସତ୍ଵକାର ପାଇଁ ତଳେ ଛୋଟିଆ ପେଣ୍ଟି । ଚାହା, ଅମଲେଟ୍‌ 
ଓ ଟୋଷ୍ଭଳିଆ ହାଲୁକା ବ୍ରେକଫାଷ୍ଟ୍‌ ଏଇଠି ତିଆରି ହେଇପାରିବ । ଦୁଇ ଷୁଡ଼ିଓକୁ ଲାଗି 
ବିଦେଶୀ ଢ଼ାଞ୍ଚାରେ କମୋଡ଼, ବାଥ୍‌ ଟବ୍‌, ବେସିନ୍‌, ସାୱାର ଥାଇ ଦୁଇଟି ଟଏଲେଟ୍‌। କାନରେ 
ଓ ଚଟାଣରେ ମାର୍ବଲ ଟାଇଲ । ଦୁଇଟି ଟଏଲେଟ୍‌ର ବର୍ଣ୍ଣବିନ୍ୟାସ ଅଲଗା ଅଲଗା । ଗୋଟିଏ 
ହେବ ଧଳା ଓ ଅନ୍ୟଟି ପିଙ୍କ । ଘରର ଚାରିପଟେ ବାରଣ୍ଡା ଓ ପାହାଚ ପାହାଚ ହେଇ ମୁଖ୍ୟ 
ପ୍ରବେଶ ଦ୍ଵାର। ତଳର ବଖରାମାନଙ୍କ ଅପେକ୍ଷା ଆହୁରି ଲୋଭନୀୟ ଉପର ମହଲାର ସାଜସଜ୍ଜା । 
ପ୍ରିନ୍ଧ ଓ ରୋଜି ଏକା ପଲଙ୍କରେ ପହୁଡ଼ ଗଲେ ମଧ୍ଯ, ଗୋଟିଏ ବଖରା ସାହେବ ଦେଉଙ୍କର ଓ 
ଅନ୍ୟଟି ଗୋଲାପପ୍ରଭାଙ୍କର । ମିଳନ ଓ ପହୁଡ଼ଛଡ଼ା ଅନ୍ୟସମୟରେ ଯିଏ ଯାହା କୋଠରୀରେ । 
ଗୋଲାପପ୍ରଭାଙ୍କ କୋଠରୀ ଭିତରେ ଝରକାପାଖକୁ ଲାଗି ଇଟାଲୀୟାନ୍‌ ମାର୍ବଲର ଗୋଟିଏ 
ଛୋଟ ଟେବୁଲ । ଟେବୁଲ ଆଗଗୋଡ଼ ଦୁଇଟି ହାତୀଦାନ୍ତର ଖୋଦେଇ କରା ¦ ଅନ୍ୟକଣେ 
ଡ୍ରେସ ଟେବୁଲ୍‌ । କୁନ୍ଦାକାଠର ସଖ୍ୟଦିଓଟି ଡ଼ିମ୍ଭାକାର ପ୍ରକାଣ୍ଡ ବେଲତିୟମ୍‌ ଦର୍ପଣକୁ ଧରି 
ରଖ୍ଛନ୍ତି। କାମଧନ୍ଦା ମଝି ମଝିରେ ଅୟସ କରିବା ପାଇଁ ଦୁଇଟି ସୋଫା ଦିଜଣ ବସିବାଭଳି । 
ତା ଉପରେ ସିଲକ୍୍‌ କନାର ଘୋଡ଼ଣୀ ।! ସାହେବଦେଉଙ୍କ ବଖରା ଅନୁପମ ଆୟୋଜନ ଓ 
ସାଜସଜାର । ଭବ୍ୟ । ସବୁ ସାଦାସିଧା ଧରଣର ଆସବାବପତ୍ର। ମେହଗାନି କାଠର ରାଇଟିଙ୍ଗ 
ଟେବୁଲ ଓ ବେତବୃଣା ପିଠି ଆଇ ଚୌକି । ଉଭୟ ବଖରାରେ ଛାତରୁ ଝାଡ଼ ଝୁଲୁଛି । ତାଙ୍କ ନିଜ 
ବଖରା କାନ୍ଧରେ ହେଦେର୍‌ଲି ସ୍କୁଲର ପାଇନବଣରେ ସେ ଆଉ ମେରୀ ଥାଇ ଫଟୋଗ୍ରାପ୍ବ 
ସ୍ଵତନ୍ତ୍ର ଓଡ଼ିଶା ପ୍ରଦେଶ ଉପଲକ୍ଷେ ଲଣ୍ଡନରେ ଉଠାଯାଇଥ୍‌ବା ଓଡ଼ିଆ ପିଲାଙ୍କ ଗୁପ୍‌ ଫଟୋ 
ଅନ୍ୟ ଗୋଟିଏ ଫ୍ରେମରେ। 


ଲାଇବ୍ରେରୀ ଘରଟି ସାହେବଦେଡଉଙ୍କ ପାଇଁ ସ୍ଵତନ୍ତ୍ର ଭାବେ ସଜାଣ ହେଇଛି ¦ 
କାନ୍ତ୍ର କଡ଼େ କଡ଼େ କାଚ ଆଲମିରା ଓ ତା ଭିତରେ ଥାକ ଥାକ ହେଇ ଚିତ୍ର ସଂପର୍କୀୟ ପୋଥ୍‌ । 
ମାଇକେଲ୍‌ ଏଞ୍ଜେଲୋ, ଲିଓନାଡ଼ୋ ଦା ଭିନ୍ସି, ରେମ୍ବ୍ରା, ରାଫେଲ୍‌, ରୁବେନ , ବୋଟିଚେଲି 
ପ୍ରଭୃତି ବିଶ୍ଵବନ୍ଦିତ ଶିଛ୍ଥୀମାନଙ୍କର ପ୍ରକାଣ୍ଡ ପ୍ରକାଣ୍ଡ ଆଲବମ୍‌ । ଜର୍ମାନ୍‌ ଶିଳ୍ପୀ ଡୁଏରର୍‌ଙ୍କ ବଳିଷ୍ଠ 
ରେଖାବିନ୍ୟାସର ଏଚିଇ୍ଗ୍‌, ଟରୁନରୁଙ୍କ କୃହେଳିକାମୟ ସମୁଦ୍ରଚିତ୍ର । କନ୍‌ ଷ୍ଟେବଲ୍‌ଙ୍କ ରୋମାଣ୍ଟିକ୍‌ 
ଗ୍ରାମ୍ୟଦୃଶ୍ୟରେ ଭରା ବିଭିନ୍ନ ବହି । କିମ୍ବଦନ୍ତୀ ପୁରୁଷ ପିକାସୋ, ବରାକ୍‌, ବ୍ରାଙୁସି , ରୁଷୋ, 
ସାଗାଲ, ମୋଦଗ୍ନିଆନି, ପଲ କି ପ୍ରଭୃତି ଶିଳ୍ପୀଙ୍କ ଜୀବନୀ ଓ ତାଙ୍କ କଳାଧାରା ସଂପର୍କରେ 
ଆଲୋଚନା ସମ୍ବଳିତ ବହି। ଏନ୍‌ ସାଇକ୍ଳଲୋ ପିଡ଼ିଆ ବ୍ରିଟାନିକାର ସବୁ କ୍ରମିକ ସଂଖ୍ୟାର ଗ୍ରନ୍ଧ । 
ନିଜର ବିଭିନ୍ନ ସ୍କେଚବୃବୂକ୍‌ ଆଲମିରା ମାନଙ୍କ କ୍ରୋଡ଼ ମଣ୍ଡନ କରୁଛି । ଲଣ୍ଡନ ରହଣୀ କାଳରେ 

ଉଠେଇଥ୍‌୍ବା ଫୋଟ ଗୁଡ଼ିକର ପ୍ରାୟ ତିରିଶିଗୋଟି ଆଲବମ୍‌ ଦି' ଥାକରେ ଭରିଯାଇଛି । 
ସେକ୍ସପିଅର, ବାଇରନ୍‌, ୱାଡ଼ର୍ସୱାର୍ଥ, ଶେଲି, ଡ଼ବୃ.ବି. ୟେଟ୍ସ, ଜର୍ଜ ବର୍ଣ୍ଣାଡ଼୍‌ ଶ ପ୍ରଭୃତି 
ଇଂରାଜୀ କବି, ନାଟ୍ୟକାର ଓ ସାହିତ୍ୟକଙ୍କ ସମଗ୍ର କୃତିର ବନ୍ଧେଇ ବହି ମଧ୍ଯ ଆଲମାରୀରେ 
ସଂରକ୍ଷିତ । ତା ସାଙ୍ଗକୁ ଜନ୍‌ ଗ୍ରିଫିଥ୍‌ଙ୍କ ଅଜନ୍ତା ଭିଭିଚିତ୍ରର ମୌଳିକ ନକ୍ସା, କୁମାରସ୍ବାମୀଙ୍କ 
ରଚିତ ଭାରତୀୟ କଳା ସ୍ଥାପତ୍ୟ ସମ୍ପର୍କୀୟ ଗ୍ରନ୍ଧ ବି ମହଜୁଦ୍‌ ଅଛି । ଏଇଠି ପୁଣି କାନ୍ଧରେ ଟଙ୍ଗା 
ହେଇଛି ଟେମସ୍ର ବିଭିନ୍ନ ମୁଡ଼ୁର କେତୋଟି ଜଳରଙ୍ଗର ଛବି। ସେ ଭିତରୁ ବରଫଢ଼ଙ୍କା ଟେମସ୍‌ର 
ଗୋଟିଏ ସ୍କେଚ, ମେରୀହାତର ଅଙ୍କା । ଲଣ୍ଡନରୁ ଚିକିଟି ଆସିଥ୍‌ବା ବେଳେ ଚିତ୍ରଣ ହେଇଥ୍‌ବା 
ଚିକିଟି ଗଡ଼ର ଦୁଇ ତିନୋଟି ଭୂଦୃଶ୍ୟ, ଜେମା ବନ୍ଧ ଗୋଲାପ ବଗିଚା ଆଉ ଲାଲ୍‌କୋଠି | 
ପିତା ରାଧାମୋହନଙ୍କ ଗୋଟିଏ ତୈଳଚିତ୍ର କାନ୍ଧରେ ଝୁଲୁଛି । ଲାଇବ୍ରେରୀ ଭିତରେ ବସିରହି, 
ଝରକାଦେଇ ଉପବନର ଶୋଭା ଉପଭୋଗ କରି ହେଉଛି । ଲାଇବ୍ରେରୀ ଲାଗୁଛି ଖୁବ ଆଭିଜାତ୍ୟ 


ସମ୍ପନ୍ନ । 


ଡାଭିଡ୍‌ ବଙ୍ଗଳାର ସଂପୂର୍ଣ୍ଣ ନବୀକରଣ ଶେଷ ହେଇଯାଇଛି । 
ନୂଆନିବାସଟିର ସେ ନାମକରଣ କରିଛନ୍ତି ' ଚନ୍ଦ୍ରପ୍ରଭା ଆଶ୍ରମ” । ନିଜ ନାରୁ ଚନ୍ଦ୍ର ଓ ଗୋଲାପ 
ପ୍ରଭାଙ୍କର ପ୍ରଭାର ମିଶ୍ରଣରେ ସୃଷ୍ଟିହେଇ ଯାଇଛି ଚନ୍ଦ୍ରପ୍ରଭା । ଶୁଭ୍ର ଶୀତଳ ପୁଣି ଦୀପ୍ତି ଓ 
କାନ୍ତିର ପ୍ରତୀକ ଏ ଆଶ୍ରମ । ନଅର ରାଜବାଟୀ ବଙ୍ଗଳା ଉଆସ କୋଠି ପରିଭାଷାର 
ରାଜସି କତାକୁ ବାଦ ଦେଇ, ତାର ଉତ୍ତରଣରେ ସେ ଆପଣେଇପାରିଛନ୍ତି ଏକ ସାଛ୍ତିକ 
ବାତାବରଣ । ସେହି ଆଶ୍ରମର ଶାନ୍ତକାନ୍ତ ପରିବେଶ ଭିତରେ ସେ ଶିଳ୍ପୀର ସର୍ଜନାଶୀଳ ଜୀବନ 
ବିତେଇବା ପାଇଁ ମନସ୍ଥ କରିଛନ୍ତି । 


ସାହେବଦେଉଙ୍କର ବାସ ଖଣ୍ତିକର ସମସ୍ୟା ହଟିଗଲା। ଏବଂ ସେ ତାଙ୍କ 
ଆଶ୍ରମରେ ଗୋଲାପପ୍ରଭାଙ୍କ ସହିତ ଆପାତତଃ ଏକ ଜଂଜାଳ ବିହୀନ ଜୀବନ କଟେଇବାକୁ 
ଲାଗିଲେ । କିନ୍ତୁ ତାରିଭିତରେ ସେ ଶିଳ୍ଥୀମାନସରେ ଆଲୋଡ଼ିତ ହେଉଥ୍‌ଲେ। ଜଣେ ଚିତ୍ରଶିଳ୍ପୀ 
ପାଇଁ ସାଧାରଣଭାବେ ହସଖୁସିରେ, ସ୍ବାଛୁନ୍ଦ୍ଯୟଭିତରେ ଜୀବନ ବିତଉଥ୍ବା ସମୟର ଅବଧ୍କୁ 
କ”ଣ ଜୀବନ ଆଖ୍ୟା ଦିଆଯାଇ ପାରେ । ସେ ତାଙ୍କର ଭବିଷ୍ୟତ କର୍ମପନ୍ଥା ସ୍ଥିର କରିବାକୁ 
ଲାଗିଲେ । 


ଓଡ଼ିଶାରେ ଶିଳ୍ପ କଳାର ଅବକ୍ଷୟ, ପାରଂପରିକ ଶିଳ୍ଥୟମାନଙ୍କ ପ୍ରତି 
ସମ୍ମାନବୋଧର ଅଭାବ, ଯୁଗ ଯୁଗ ଧରି ଏ ଜାତିକୁ ରୁଵିମନ୍ତ କରିଥ୍ବା, ଅସ୍ଥିତା ଦେଇଥ୍‌ବା 

କଳାର ହତାଦର ତାଙ୍କୁ ବ୍ୟଥ୍ତ କଲା। ଇଂରେଜ ଶାସନର ଅନେକ କୁଫଳ ଭିତରୁ ଶିଳ୍ପକଳାର 
ଅଧୋଗତି ଏତେ ବ୍ୟାପକ ଥ୍ଲା ଯେ ତାହା ଏଦେଶର କଳା ପରଂପରାକୁ ଶହେବର୍ଷ ପଛକୁ 
ନେଇ ଯାଇଥୂଲା। ଇଂରେଜ ମାନେ ଭାରତୀୟ କଳାର ଦାର୍ଶନିକତା ଓ ତାର ମୂଲ୍ୟବୋଧକୁ 
ନ୍ୟୁନ ମଣୁଥ୍‌ଲେ । ସେମାନେ ସୃକ୍ଷ୍ମକଳା ଓ କାରୁଶିଳ୍ପ ଭିତରେ ପ୍ରଭେଦ ସୃଷ୍ଟିକରି , ପ୍ରଭେଦକୁ 
ପ୍ରାଚୀର ଭଳି ଠିଆ କରିଦେଇଥ୍‌ଲେ ।! ସେମାନଙ୍କ ଦୃଷ୍ଟିରେ ୟୁରୋପର ରେନାସା ବେଳର 
ଭାସ୍କର୍ଯ୍ୟ ଓ ଚିତ୍ରକଳା ହିଁ ବିଶ୍ବର ଶ୍ରେଷ୍ଠ ନିଦର୍ଶନ ଥୁଲା । ତା'ର ଛାଇ-ଆଲୁଅ ତ୍ରିମାତ୍ରିକ 
କୁହେଳିକୁ ସେମାନେ ଶ୍ରେଷ୍ଠକରି ତୋଳି ଧରିଥୁଲେ। ପୁଣି ଉନବିଂଶ ଶତାଦ୍ଦୀର ଶେଷଭାଗରେ 
ୟୁରୋପରେ ସଂଘଟିତ ଆଧୁନିକ କଳାବିପ୍ଳବକୁ ଭାରତୀୟ କଳା ପରଂପରା ଉପରେ ଲଦି 
ଦେଇଥ୍‌ଲେ , ଲାଗୁଥ୍ଲା ଗୋରୁଚରା ପଡ଼ିଆରେ ବ୍ୟୋମଯାନର ଅବତରଣ ଭଳିଆ କଥା। 
ଭାରତୀୟ କଳା ହଜାର ହଜାର ବର୍ଷର ଏତିହ୍ୟରେ ରୁଦ୍ଧିମନ୍ତ, ଏହା ଭାରତୀୟଙ୍କ ଜୀବନ ଚର୍ଯ୍ୟାର 
ନିର୍ଯ୍ୟାସ, ଏକଥାକୁ ବିଶ୍ଵ ପରିପ୍ରେକ୍ଷୀରେ ସ୍ପଷ୍ଟ କରିଦେବା ପାଇଁ ଓ ଭାରତୀୟକଳାର ଉନ୍କର୍ଷ 
ପ୍ରତିପାଦନ କରିବା ପାଇଁ ଏହି ଦେଶର ବହୁ ଚିନ୍ତାଶୀଳ ମନୀଷୀ ମୁଖର ହେଇଥ୍‌ଲେ। ସେମାନଙ୍କ 
ମଧ୍ଯରେ ପ୍ରମୁଖ ଭୂମିକା ଗ୍ରହଣ କରିଥ୍‌ଲେ ଅବନୀନ୍ଦ୍ରନାଥ, ଗଗନେନ୍ଦ୍ରନାଥ, ରବୀନ୍ଦ୍ରନାଥ, 
ନନ୍ଦଲାଲ, ଶ୍ରୀଅରବିନ୍ଦ ଓ କୁମାରସ୍ଵାମୀ । ସେମାନେ ନିଜ ଚିତ୍ରସର୍ଚନା, ଗବେଷଣା, ଭାଷଣ 
ଓ ଲେଖା ମାଧ୍ୟମରେ ଏ ଦେଶରେ ଏକ କଳା ବିପ୍ଳବର ସୂତ୍ରପାତ କରିଦେଇଥ୍‌ଲେ। ସେମାନଙ୍କ 
ଚିନ୍ତାର ପ୍ରବାହ ଭାରତୀୟ ସ୍ଵାଧୀନତା ଆନ୍ଦୋଳନର ଅଂଶ ବିଶେଷ ଥ୍ଲା। କେବଳ ଭାରତ 
ନୁହେଁ, ଚୀନ ଜାପାନ, ବର୍ମା ଓ ଇଣ୍ଡୋନେସିଆର କଳା ଶୈଳୀ ସମୂହର ନିର୍ଯ୍ୟାସ ତଥା ଭାରତର 
ଅଜନ୍ତା ଭିତ୍ତିଚିତ୍ରୟ ବୌଦ୍ଧ ଓ ଜୈନଚିତ୍ରାବଳୀ, ମୋଗଲ, ରାଜପୁତ୍‌ ତଥା ପାହାଡ଼ୀ ଚିତ୍ରର 
ସାରବତ୍ଭାକୁ ନେଇ ଏକ ପୁନରୁତଥାନ୍‌ବାଦୀ କଳାଧାରାର ଅୟମାରମ୍ଭ କରିଥୁଲେ । ଯିମିତି 
ମହାତ୍ମାଗାନ୍ଧୀ ବିଦେଶୀ ବସ୍ତୁବର୍ଜନ, ସୃତ୍ରଯଜ୍ଞ, ଲବଣସତ୍ଯାଗ୍ରହ ମାଧମରେ ଭାରବର୍ଷରେ 
ସ୍ଵଦେଶୀ ଚିନ୍ତାର ବୀଜ ବୃଣିଥ୍୍‌ଲେ ସେଭଳି ଏହି ମହାନ ଚିନ୍ତାନାୟକ ଏଦେଶର ମୃତ 
କଳାପରଂପରାରେ ଜୀବନ୍ୟାସ ଦେଇଥ୍‌ଲେ । ଶାନ୍ତିନିକେତନର କଳାଭବନ ଏହି ଆଦର୍ଶର 
ପ୍ରାଣକେନ୍ଦ୍ର ଥ୍ଲା। 


ଓଡ଼ିଶାରେ ସାଂପ୍ରତିକ କଳା ଆନ୍ଦୋଳନକୁ ନେଡ଼ୂତ୍ବ ଦେବାପାଇଁ ଏବଂ 
ଏକ ନୃତନ ସ୍ଵଦେଶୀକଳାର ପ୍ରବର୍ନ କରିବାପାଇଁ ଚିନ୍ତାଶୀଳ ଶିଳ୍ଥୀମାନଙ୍କର ଅଭାବଥ୍ଲା । 
ଭାରତ ବର୍ଷରେ ଶାନ୍ତିନିକେତନ ବ୍ୟତିରେକ ଅନ୍ୟତ୍ର କେରଳରେ ରାଜା ରବିବର୍ମା ରାଜବଂଶଜ 
ହେଇ ମଧ୍ଯ ଚିତ୍ରକଳା ପ୍ରତି ଆଗ୍ରହୀହେଲେ । ନିଜେ ଶିଳ୍ପ ସାଧନାରେ ବ୍ରତୀହେଲେ ଓ ଜଣେ 
ସଫଳ ଚିତ୍ରଶିଳ୍ପୀର କରଁବ୍ୟ ସଂପାଦନ କରିପାରିଲେ । ତାଙ୍କ ଧାରାରେ ପାଶ୍ଚାତ୍ୟ ଓ ପ୍ରାଚ୍ୟ 

ଶୈଳୀ ର ଅଢ଼ୁତ ସମନ୍ବୟ ଘଟିଥ୍‌ଲା ! ପାଶ୍ଚାତ୍ୟକଳାର ଛାୟା ଓ ଆଲୋକ ସଂପାତ ସହିତ 
ପ୍ରାଚ୍ୟର ରୈଖ୍କ ଶୈଳୀର ସୁଚିନ୍ତିତ ସମ୍ମିଶ୍ରଣରେ ସେ ଏକ ଅପରୂପ ଚିତ୍ରଭାଷା ସୃଷ୍ଟି 
କରିପାରିଥ୍‌ଲେ ! 


ସାହେବଦେଉଙ୍କ ଚିନ୍ତନ ଭିତରେ ରାଜା ରବିବର୍ମା ପ୍ରତୀକ ହେଇ ତାଙ୍କୁ 
ଅନୁପ୍ରାଣିତ କଲେ । ସେ ତ ନିଜେ ପାଶ୍ଚାତ୍ୟ ପରଂପରାରେ ଶିକ୍ଷା ଗ୍ରହଣ କରିଥ୍‌ଲେ, ଏଣୁ 
ସେଥୁରୁ ଗ୍ରାହ୍ୟ ଉପାଦାନ ଗୁଡ଼ିକୁ ଆଣି ପ୍ରାଚ୍ୟଧାରା ସହିତ ମିଶେଇବା ପାଇଁ ଚେଷ୍ଟାକଲେ । 
ତାଙ୍କର ସମସାମୟିକ ଓଡ଼ିଆ ଚିତ୍ରଶିଳ୍ପୀମାନେ ପାଶ୍ଚାତ୍ୟ କଳାର ଅନ୍ଧାନୁକରଣ କରୁଥ୍‌ବା ବେଳେ 
ସେ ନିଜର ବ୍ୟକ୍ତିଗତ ଚିତ୍ରଶୈଳୀ ରଚନା କରି ଶିଳ୍ପସାଧନାର ଉତ୍‌ କର୍ଷରେ ପହଞ୍ଚିପାରିଥ୍‌ଲେ ! 
ଏସବୁ ପରୀକ୍ଷା ନିରୀକ୍ଷା ଅନୁଶୀଳନ ଓ ପ୍ରୟୋଗ ପାଇଁ ଶାନ୍ତିନିକେତନର କଳାଭବନ ଭଳି ଏକ 
କଳାଅନୁଷ୍ଠାନର ସ୍ଵପ୍ନ ଦେଖ୍ଥ୍ଲେ। ତାଙ୍କ ସମୟରେ ଜୟପୁର ମହାରାଜ ବିକ୍ରମଦେବ ବର୍ମାଙ୍କ 
ଦ୍ଵାରା ପ୍ରତିଷ୍ଠିତ କଳା ଓ ସଙ୍ଗୀତ ବିଦ୍ୟାଳୟର ଢ଼ାଞ୍ଚା ତାଙ୍କ ଚିନ୍ତାକୁ ଅନୁପ୍ରାଣିତ କରିପାରିନଥୁଲା !। 


ସେ ଗୋଲାପପ୍ରଭାଙ୍କ ପାଖରେ ନିଜ ମନକଥା ପ୍ରକାଶ କଲେ । ତାଙ୍କ 
ବାପା ଓ ମାମୁଁ ଉଭୟେ ଚାହୁଁଥ୍‌ଲେ ସେ ଲଣ୍ଡନରେ ଆଇନ ପଢ଼ନ୍ତୁ। ଇନ୍‌ର ଟେମ୍ପଲ୍‌ରେ ଆଇନ 
ଅଭ୍ୟାସ କରନ୍ତୁ ଓ ଓଡ଼ିଶା ଫେରି କଟକରେ ଆଇନ ବ୍ୟବସାୟ କରନ୍ତୁ । ଏଭଳି ଇଚ୍ଛା ତାଙ୍କ 
ବ୍ୟକ୍ତିତ୍ଵ ବିକାଶର ପ୍ରତିବନ୍ଧକ ଥ୍ଲା । ଏଣୁ ଅଭିଭାବକଙ୍କ ଇଚ୍ଛା ବିରୁଦ୍ଧରେ କଳା ଶିକ୍ଷାକରି 
ଚିତ୍ରଶିଳ୍ଜୀଟିଏ ହେବାର ଅହରହ ସ୍ଵପ୍ନ ଦେଖ୍ଥୁଲେ | ସେ ସ୍ବପ୍ନକୁ ସାକାର କରିବାପାଇଁ, ସାର୍ଥକ 
କରି ତୋଳି ଧରିବାପାଇଁ ଚନ୍ଦ୍ରପ୍ରଭା ଆଶ୍ରମରେ କଳା ଅନୁଷ୍ଠାନଟିଏ ପ୍ରତିଷ୍ଠା କରିବା ପାଇଁ 
ଚାହୁଁ ଛନ୍ତି । ଗୋଲାପପ୍ରଭା, ଖୁବ୍‌ ସ୍ଳେହଶୀଳା, ପତି ଅନୁଗତା। ସେ ସ୍ବାମୀଙ୍କର ଇଚ୍ଛାବିରୁଦ୍ଧରେ 
ସେ କେବେ ହେଲେ କୌଣସି ଭିନ୍ନ ଚିନ୍ତା ପୋଷଣ କରିନାହାନ୍ତି । ସ୍ବାମୀଙ୍କର ସ୍ଵପ୍ତଙ୍କୁ ସାକାର 
କରିବାପାଇଁ ସଦା ପ୍ରସ୍ତୁତ । ସେ ଦେଉଙ୍କୁ ଭରସା ଦେଇ କରିଲେ, ପ୍ରିନୁ ! ଆପଣଙ୍କ ସହିତ 
ବାହାଘର ପରେ ମୁଁ ବି ଗୋଟିଏ ଅନୁଷ୍ଠାନର ସ୍ଵପ୍ନ ଦେଖ୍ଥ୍ଲି; ଯେଉଁଠି ତରୁଣ ତରୁଣୀମାନେ 
ଶିଳ୍ସାଧନାରେ ବ୍ରତୀ ହେବେ, ଆପଣ ସେମାନଙ୍କ ମାର୍ଗଦର୍ଶକ ହେବେ | ଅନୁଷ୍ଠାନ ସେମାନଙ୍କ 
ଶୈଳିକ ବ୍ୟକ୍ତିତ୍ଵର ଅଭ୍ୟୁଦୟରେ ସହାୟକ ହେବ। ଅତି ଅଭୁତ ଭାବେ ସ୍ବାମୀ ଓ ସ୍ତ୍ରୀଙ୍କ ସ୍ବପ୍ନର, 
ଚିନ୍ତାର ଏକୀଭୂତ ଉନ୍ମେଷ ସମ୍ଭବ ହେଇପାରିଲା ଓ ଚନ୍ଦ୍ରପ୍ରଭା ଆଶ୍ରମରେ ଓଡ଼ିଶାର ପ୍ରଥମ 
କଳାନୁଷ୍ଠାନ ଜନ୍ମନେଲା। ସେମାନେ ଅନୁଷ୍ଠାନଟିର ନାଁ ରଖ୍ଲେ ˆ ‘ଉତ୍କଳ ସ୍ତୁଲ ଅଫ୍ଘ ଆର୍ଟସ୍‌' "| 
ଆଶ୍ରମର ତଳ ଦୁଇଠି ଷୁୁଡ଼ିଓ ଅନୁଷ୍ଠାନ ପାଇଁ ଉତ୍ସର୍ଟିକୃତ ହେଲା । ଦେଉ ଦଂପରି ନିଜର ଶକ୍ତି, 
ଧନ, ସମୟ ଖଟେଇ ଅନୁଷ୍ଠାନଟିକୁ ବଂଚେଇ ରଖୁବା ପାଇଁ ତପ୍ୂର ହେଇ ଉଠିଲେ । 

ଚିତ୍ରାଭ୍ୟାସ ପାଇଁ ଶିଷ୍ୟ ଶିଷ୍ୟାଙ୍କର ଭିଡ଼ ଲମ୍ବିଲା। ରବି, ଲକ୍ଷ୍ମୀଧର, ରଘୁ, 
ହେମନ୍ତ ଏମିତି ହେଇ ପନ୍ଦର କୋଡ଼ିଏ ଜଣ ଛାତ୍ର, ବୀଣା ଓ ଲତା ଦୁଇଜଣ ଛାତ୍ରୀ ସ୍କୁଲରେ 
ଯୋଗଦେଲେ । ଚନ୍ଦ୍ରପ୍ରଭା ଆଶ୍ରମର ନମ୍ର ସବୁଢିମାର ଭିତରେ ସାହେବଦେଉ ଛାତ୍ରଛାତ୍ରୀଙ୍କ ପାଇଁ 
ପାଞ୍ଚ ଛ'ଟି ଏକବଖରିଆ ଘର, ଗାଧୁଆଘର ତିଆରି କରିଦେଲେ | ନିଜ ରନ୍ଧାଘରୁ ସେମାନଙ୍କ 
ପାଇଁ ଖାଇବା ସେଠି ଆସିପହଞ୍ଥ୍ଲା। ସମସ୍ତେ ଗୋଟିଏ ପରିବାରର ସଦସ୍ୟ ଭଳି ଚଳୁଥ୍‌ଲେ । 
ସମସ୍ତେ ଏକାଠି ସୁଖଦୁଃଖରେ ଭାଗୀହେଇ କଳାଭ୍ୟାସ କରୁଥ୍‌ଭେ । ଶରତଚନ୍ଦ୍ର ଛାତ୍ରଛାତ୍ରୀଙ୍କୁ 
ନିଜର ଗାଡ଼ିରେ ବସେଇ ରମ୍ଭା ଗୋପାଳପୁର ଛତ୍ରପୁର ଚିଲିକା ଆଦି ଅଂଚଳ ବୁଲେ ପ୍ରକୃତି 
ଚିତ୍ରଣର ଶୈଳୀ ଶିକ୍ଷାଦେଉଥ୍‌ଲେ । ସିମିତି ନ୍ୟୁଡ଼ଷ୍ଟଡ଼ି ମାଧ୍ଯମରେ ମଣିଷର ଏନୋଟମି ଚର୍ଚ୍ଚାର 
ବିଦେଶୀ ପଦ୍ଧତିକୁ ମଧ୍ଯ ପାଠ୍ୟକ୍ରମରେ ସ୍ଥାନିତ କରିଥ୍‌ଲେ । ମଣିଷ ରୂପ ସବୁରି ଭିତରେ ଶ୍ରେଷ୍ଠ, 


ଏଣୁ ତାର ଅଭ୍ୟାସ ଅପରିହାର୍ଯ୍ୟ । 


ସାହେବଦେଉଙ୍କର ଚିତ୍ର କଳାର ଧାରା ଓ ଶିକ୍ଷାପଦ୍ଧତି ସଂପୂର୍ଣ୍ଣ ନୂତନ 
ଧରଣଥ୍ଲା। ସେ ବାହ୍ୟରୂପର ଭଙ୍ଗିମା ଓ ତାର ମାଦକତାରେ ତଲ୍ଲୀନ ରହୁଥ୍ଲେ ମଧ୍ଯ ଅନ୍ତର୍ନିହିତ 
ଭାବଧାରାର ବିଶ୍ଲେଷଣକୁ ଗୁରୁତ୍ଵ ଦେଉଥ୍‌ଲେ । ସେ ରୂପର ଓ ସୌନ୍ଦର୍ଯ୍ୟର ପୂଜାରୀ ଥ୍ଲେ । 
କଳାସାଧନାରେ ରକ୍ତମାଂସର ରୂପ ତାଙ୍କ ମନଭିତରେ ଆସକ୍ତି ଭରି ଦେବାରେ ସମର୍ଥ 
ହେଇପାରୁନଥ୍ଲା। ସେ ପ୍ରକୃତିର ଅନୁଶୀଳନ କଲାବେଳେ ତାଙ୍କର ତୀକ୍ଷ୍ଣ ଦୃଷ୍ଟି ସତୁଳରୂପକୁ ଭେଦ 
କରି ଭୂମାର ବିସ୍ତାର ଭିତରେ ପହଞ୍ଚିଯାଉଥ୍‌ଲା । ଏଣୁ ତାଙ୍କର ଚିତ୍ର ସାଧାରଣ ମଣିଷ ର 
ସୌହନ୍ଦର୍ଯ୍ୟବୋଧ ଭିତରେ ସୀମିତ ନଥ୍ଲା । କେବଳ ସେତିକି ନୁହେଁ ସେ ପାରଂପରିକ ରଙ୍ଗ : 
ଗେରୁମାଟି, ହରିତାଳ, ଅଙ୍ଗାର, ଦୀପକଳା, ରାମରଚ୍ଚ,ହିକୁଳକୁ ତାଙ୍କ ଚିତ୍ରରେ ପ୍ରାଧାନ୍ୟ 
ଦେଉଥ୍ଲେ | ରୂପରେ ଅନୁଶୀଳନ ମନନ ଓ ନବରୂପର ଉନ୍ନେଷ ତାଙ୍କ ପାଠ୍ୟକ୍ରମର ମୂଳ ମନ୍ତ୍ରଥ୍ଲା | 
ସତୂଳ ଦୃଷ୍ଟିରେ ଅନୁଧ୍ଯାନକଲେ ତାଙ୍କ ଚିତ୍ରପଦ୍ଧତି ଭିତରେ ବହୁ ବିଷମ ଓ ଅସଂଗତି ଲକ୍ଷ୍ୟ 
କରିହେଉଥ୍‌୍ଲା | 


ସଂପୂର୍ଣଣଉଲଗ୍ନ ବା ଅର୍ବଉଲଗ୍ନ ନାରୀଚିତ୍ରର ରୂପ ବିନ୍ୟାସକୁ ଦେଖୁଲେ ଲାଗୁଥ୍‌ଲା 
ସେ ରାଜସିକ ବିଳାସର ଚିତ୍ରଶିଳ୍ପୀ । କିନ୍ତୁ ଏହି ଚିତ୍ରରୂପ ବସ୍ତୁ ଓ ବାସ୍ତବତାରୁ ଉତ୍ତରିତ ହୋଇ 
ଶିଛ୍ୀର ଭାବଜଗତ ଭିତରେ ଛନ୍ଦାୟିତ ହୋଇ ପ୍ରକାଶ ପାଉଥ୍‌ଲା, ଯାହା ଆଉ ରକ୍ମାଂସର ପରିସୀମା 
ଭିତରେ ଆବଦ୍ଧ ନଥୁଲା | 


ସାହେବ ଦେଉଙ୍କ କଳାସାଧନାର ମହତ୍ତ୍ଵ ଓ ତତ୍ତ୍ଵକୁ ଗ୍ରହଣ କରିବା 
ମାନସିକତାରେ ସେତେ ବେଳର ଓଡ଼ିଶାରେ ବହୁତ କମ୍‌ ଶିଳ୍ପୀ ଓ କଳାରସିକ ଥ୍ଲେ ! ଏଣୁ ଏହି 


୨୦୧ 

ଅନୁଷ୍ଠାନଟି ସରକାରୀ ବା ବେସରକାରୀ ପୃଷ୍ଠପୋଷକତା ଲାଭ କରିନଥ୍ଲା ! ଶରତ ଚନ୍ଦ୍ର 
ଅନୁଷ୍ଠାନଟିକୁ ବଂଚେଇ ରଖିବା ପାଇଁ ଅକ୍ଳାନ୍ତ ପରିଶ୍ରମ କରୁଥ୍‌ଲେ। ଏହି କଳାଅନୁଷ୍ଠାନ ଭାରତବର୍ଷର 
ବହୁ କଳାମନାଷୀ ଓ ଶିଳ୍ଜାଚାର୍ଯ୍ୟମାନଙ୍କ ଦୃଷ୍ଟି ଆକର୍ଷଣ କରିପାରିଥ୍ଲା ଓ ଓଡ଼ିଶାରେ ଆଧୁନିକ 
କଳା ଆନ୍ଦୋଳନର ଅୟମାରମ୍ଭ କଚିଥଲା। 


Digitized by srujanika@gmail.com 


ଭୂମା 


ବିଗତ ଦିନଗୁଡ଼ିକର ଦ୍ଵନ୍ଦ ଧୀରେ ଧୀରେ ଅପସରିଗଲା। ଶରତଚନ୍ଦ୍ର ନିଜ 
ଚିନ୍ତା, ଅନୁଶୀଳନ ଓ ସିବାନ୍ତରେ ନିଜର ଦୃଢ଼ତା ପ୍ରକାଶକଲେ । କଳା ବିଦ୍ୟାଳୟର ପ୍ରତିଷ୍ଠା 
ତାଙ୍କୁ ଯଥେଷ୍ଟ ଆତ୍ମସନ୍ତୋଷ ଆଣିଦେଲା । ସେ ସ୍ଵଦେଶୀ କଳା ସନ୍ଧାନରେ ବ୍ରତୀ ହେଇ ସ୍ତୂଳପ୍ରକାଶ 
ଓ ସୂକ୍ଷ୍ମ ଅନୁଭବ ଭିତରେ ସମନ୍ଵୟ ଆଣିପାରିଲେ । ପାଶ୍ଚାତ୍ୟର ଫଟୋଗ୍ରାଫିକ୍୍‌ ବାସ୍ତବତା, 
ଛାୟାଆଲୋକ ସଂପାତ ସହିତ ପ୍ରାଚ୍ୟର ରୈଖ୍କତା ଓ ବର୍ଣ୍ଣ ଥିଜ୍ଵଲ୍ୟର ସମ୍ମିଶ୍ରଣରେ ସେ 
ଏକ ନୂତନ ଧାରାର ପ୍ରବର୍ଭନ କଲେ ! ବିବାହ ଜୀବନରେ ପ୍ରେମର ଉପଲବ୍‌ ଉତ୍ତରଣର ପଥ 
ପରିଷ୍କାର କରିଦେଲା। ଗୋଲାପପ୍ରଭା ତାଙ୍କ ହୃଦୟ ସିଂହାସନରେ ଆସନପାରି ନିଜର ଆସ୍ଥାନ 
ଦୃଢ଼ କରିନେଲେ । ଦୁହେଁ ମର୍ଯ୍ୟାଦାବନ୍ତ ସହାବସ୍ଥାନ ଭିତରେ ପରସ୍ପରର ପରିପୂରକ ହେଇ 
ବିସ୍ତାର ଓ ସମୃଦ୍ଧି ପାଇଁ ଚେଷ୍ଟିତ ହେଲେ । ଆଶ୍ରମର ଶାନ୍ତକାନ୍ତ ପରିବେଶ ସୁସ୍ଥଚିନ୍ତା ଓ ଆମ୍ଭିକ 
ବିକାଶ ପାଇଁ ଯଥେଷ୍ଟ ସୁଯୋଗ ଯୋଗେଇ ଦେଇପାରିଲା। 


ରାଜପରିବାରରେ ବିବାହକରି ସେ ନିଜର ପାରଂପରିକ କର୍ବ୍ୟ ହିଁ ପାଳନ 
କରିଛନ୍ତି । ଏହା ତାଙ୍କର ହୃଦ୍ଵ ବୋଧ ହେଇଥ୍‌ଲା। ବୈବାହିକ ସଂପର୍କ ଓ ସ୍ଵାମୀସ୍ତ୍ୀର ସାଂସାରିକ 
ବନ୍ଧନ ଭିତରେ ପ୍ରେମ ପଲ୍ଲବିତ ନହେଲେ ଦାମ୍ପତ୍ୟ ଜୀବନ ଗତାନୁଗତିକତାରେ ପରିଣତ 
ହୋଇଯାଏ । ପ୍ରତ୍ୟେକ ବ୍ୟକ୍ତି ସଂସାରରେ ନିଜର ପରିଧ୍‌ ରଚନା କରେ। ସେ ନିଜେ ସଂସାରର 
କେନ୍ଦ୍ରବିନ୍ଦ ହେଇଯାଏ । ସେହି କେନ୍ଦ୍ରବିନ୍ଦରେ ଅବସ୍ଥାନ କରି ସଂପର୍କର ଜାଲ ବୁଣେ । ବଂଚିବା 
ପାଇଁ ଏହି ପରିଧ୍‌ । ଏହି ପରିଧ୍‌ ଭିତରେ ନିଜ ପରିବାର, ସ୍ବାମୀସ୍ତ୍ରୀ, ପୁତ୍ର କନ୍ୟା, ବନ୍ଧୁବାନ୍ଧବ, 
ସମାଜ ତିଷ୍ଠିରହତ୍ତି । ସମସ୍ତେ ଆସକ୍ତିର ଡୋରିରେ ବାନ୍ଧି ହେଇପଡ଼ି ନିଜର ଦାବୀ ସାବ୍ୟସ୍ତ 
କରନ୍ତି । ଏହି ପରିଧ୍‌ ଭିତରେ ଦେଣନେଣ ଏକ ସ୍ଵୀକୃତ ଲୌକିକତା । ଏହି ପରିଧ୍‌ ବେଳେ 
ବେଳେ ପ୍ରସାରିତ ହେଇ ଏକ ବୃହତ୍ତର ଆୟତନରେ ପରିଣତ ହୁଏ । ମାଟିରୁ ସ୍ଵର୍ଗକୁ ପରିବ୍ୟାପ୍ତ 
ହୁଏ । ଏହି ବ୍ୟାପ୍ତି ଭିତରେ ନିଷ୍ଠପଟ ସ୍ବେହ, ନିଲିପ୍ତ ପ୍ରେମ, ଅକଳଣ କରୁଣା, ଅନାସକ୍ତ ବନ୍ଧନ 
ସ୍ଵର୍ଗର ପାରିଜାତ ଭଳି ପ୍ରସ୍ତଟିତ ହେଇଥାନ୍ତି । ଏହି ବଳୟ ଭିତରେ ପୁଣି ନବ ନବ ଉନ୍ମେଷ 
ଘଟେ । ଏଇଠି ମୁହୁର୍ମୁହୁ ସର୍ଜନାର ସୂର୍ଯ୍ୟୋଦୟ ହୁଏ । ଏଠାରେ ଦୈହିକ ପ୍ରେମର ଉତ୍ତରଣ 
ହୁଏ, ଦେହାତୀତ ଭାବର ସଂକ୍ରମଣ ହୁଏ । କଳା ସଙ୍ଗୀତ ସାହିତ୍ୟର ଫଲ୍‌ଗୁ ବହିଯାଏ । 


୨୦୩ 

ଶତରଚନ୍ଦ୍ର ଏହି ଦୁଇଟି ପରିଧ୍‌ର ତୀବ୍ର ଆକର୍ଷଣ ଓ ବିକର୍ଷଣ ଅନୁଭବ 
କରୁଛନ୍ତି । ଗୋଟିଏ ତାଙ୍କୁ ମାଟି ସହିତ ଜଡ଼େଇ ରଖୁଛି, ଅନ୍ୟଟିଲ ଅନୁଭବ ଲାଗୁଛି ସ୍ଵର୍ଗୀୟ । 
ଗୋଟିଏ ସାଧାରଣ ମଣିଷର ସଂସାର, ଅନ୍ୟଟି ଜଣେ ଶିଳ୍ପୀର। ଗୋଟିଏ ଦୈନନ୍ଦିନ ଜୀବନର, 
ଅନ୍ୟଟି ସାସ୍ଵତ କଳାର । 


ଚିତ୍ରଶିଳ୍ପୀ କ'ଣ ସତେରେ ଦେହର ସଂପର୍କକୁ ଅଳିକ କରିଦେଇପାରେ ! 
ରୂପକାର ରୂପର ପୂଜାରୀ । ସେ ସବୃରୂପକୁ ଆହରଣ କରେ, ନିରୀକ୍ଷଣ କରେ, ଅନୁଶୀଳନ 
କରେ ଓ ସେଥ୍‌ରୁ ବସ୍ତୁକୁ ବାଦ ଦେଇ ବିମ୍ବକୁ ଆପଣାର କରେ । କଳାର ପରିଧ୍‌ ଭିତରେ 
ବିମ୍ବମାନଙ୍କୁ ନେଇ ସଜାଡ଼ି ଦିଏ । ଆଉ ଗୋଟିଏ ସ୍ଵର୍ଗର ନନ୍ଦନବନ ରଚନା କରିଦିଏ । 


ଉତ୍କଳ ସ୍କୁଲ ଅଫ୍ବ ଆର୍ଟସ୍‌ରେ ଶିକ୍ଷାଦାନ. କଳାଚର୍ଟା ଓ ଶିଳ୍ପସାଧନା 
ଆଗେଇ ଚାଲିଛି । ସଙ୍ଗୀତଞ୍ଚ ପ୍ରତ୍ୟହ କଣ୍ଠସାଧନା କଲାଭଳି ଶିଷ୍ୟ ଶିଷ୍ୟାଗଣ ସ୍କେଚିଙ୍ଗ ଓ 
ରେଖାଙ୍କନ ବାରମ୍ବାର ଅଭ୍ୟାସ କରୁଛନ୍ତି । କଳା ସାଧନାର ଗୁରୁ ହେଲା ପ୍ରକୃତି । ପ୍ରକୃତିର 
ଅସାମାନ୍ୟ ବର୍ଣ୍ଣିଳ ବିଭବ ସେମାନଙ୍କ ଆଗରେ ପୋଥଭଳି ମେଲେଇ ହେଇ ପଡ଼ିଛି । ଶିଳ୍ପସାଧନା 
ପାଇଁ ପ୍ରକୃତିର ଅସୁମାରି ରୂପବୈଚିତ୍ର ଓ ଅଭିବ୍ୟର୍ତି ହି ଅବଲମ୍ବନ । ଗଛଲତା, ନଦନଦୀ, 
ବଣପାହାଡ଼, ହୃଦସାଗର, ପଶୁପକ୍ଷୀ, ଆକାଶ, ମଣିଷ , ଷଡ଼ରତୁ କଳାର ରସାତ୍ମକ ଅଭିବ୍ୟକ୍ତି । 
ଶିଳ୍ପସାଧନାର ଆଦିଉପାଦାନ । 


କିଏତ ଏହି ରୂପମାନଙ୍କୁ ସର୍ଚ୍ଚିଛି ବୋଲି ଏମାନେ ଦୃଶ୍ୟମାନ, ନିୟତ । 
ଏମାନେ ବିଶ୍ଵାଧାରଙ୍କ ରୂପକଳ୍ପ। ଏମାନଙ୍କ ମାଧ୍ୟମରେ ସେହି ବିଶ୍ଵନିୟନ୍ତା ବିଶ୍ଵକର୍ମାଙ୍କ ସାଙ୍ଗରେ 
ସଂପର୍କ ଯୋଡ଼ିହୁଏ । ଏହାହିଁ ଶିଳ୍ପଶିକ୍ଷାର ନିର୍ଯ୍ୟାସ ଓ ସାଧନାର ମୂଳମନ୍ତ୍ର । 


କଳାନୁଷ୍ଠାନରେ ନ୍ୟୁଡ଼ଷ୍ଠଡ଼ି କ୍ଳାସ ଚାଲିଛି। ମଡ଼େଲ୍‌ ହେଇଛି ଗୋପାଳପୁର 
ପାଖ ନୋଳିଆ ବସ୍ତିର କୈଦ କନ୍ୟା ସାବିତ୍ରୀ । ତାର ପୁରୁଷ୍ଠ ଦେହରେ ଯୌବନ ସମୁଦ୍ର 
ଜୂଆର ଭଳି ଉଲ୍ଲସି ଉଠୁଛି । ଦେହ ଗଢ଼ଣ ବଡ଼ ସରସ, ଆନୁପାତିକ ଭଙ୍ଗମାମୟ । ସେ 
ଶ୍ୟାମଳୀ । ଆଖ୍ଦୁଇଟି ପରିଷ୍କାର ରୁପାମାଛ ଭଳି ମୁହଁରେ ଖେଳୁଛି । ମଡ଼େଲ ଥ୍ରୋନ୍‌ 
ଉପରେ ବିସର୍ଜିତ ପ୍ରତିମା ଭଳି ନିର୍ବ।କ୍‌ ଭର୍ଗମାରେ ଠି ଆହେ ଇଛି । ଉଦୟସ୍ର୍ଯ୍ୟ 
ପାହାଡ଼ ଶ୍ରେଣୀରେ ଆଲୋକର ଛନ୍ଦ ଟାଣିଦେଲା ପରି ଫୃଡ଼ଲାଇଟ୍‌ ତା ଦେହରେ ଆଙ୍କିଦେଇଛି 
ରେଖାର କଂପିତ କ୍ୟାଲିଗ୍ରାଫି । ଦେହର ସନ୍ଧିମାନଙ୍କରେ, ଗଡ଼ାଣିମୂଳରେ ରେଖା ଘନ, ଶଙ୍କିତ 

ଓ ରୂପର ବିସ୍ତାରମାନଙ୍କରେ କଲ୍ଲୋଳିତ ହେଇ ସତେ ନଦୀ ଭଳି ବହି ଯାଇଛି । ରେଖା 
ବେଳେବେଳେ ଜଳ ଭଳି ବହମାନ ତ ବେଳେବେଳେ ଅଗ୍ନି ଭଳି ଉର୍ଦ୍ଧାୟିତ । ବେଳେବେଳେ 
କୁଟୀଳ ତ ବେଳେବେଳେ ସ୍ବଚ୍ଛଳ । ଅନ୍ୟବେଳେ କଲ୍ଲୋଳିତ ତ ଆଉବେଳେ ଉଗ୍ର, ଉଦଣ୍ଡ ¦ 


ଅଙ୍କନରେ ମୂଳହେଲା ରେଖା । ଦେହରେ ରେଖା ବୋଲି କିଛି ନଥାଏ । ରେଖା ଚିତ୍ରର ଉଦ୍‌ଭାବିତ 
ରୂପକବଚ, ମୌଳିକ ଅବଲମ୍ବନ । 


ପ୍ରକୃତିର ରୂପସ ଜନା ଭିତରେ ମଣିଷରୂପ ଶ୍ରେଷ୍ଠ ସୃଷ୍ଟିର ଶୀର୍ଷରେ ମଣିଷ । 
ରୂପରେ ଗୁଣରେ ମାନରେ ସଂଯମରେ ସିଏ ହେଲା ସୃଷ୍ଟିର ଶ୍ରେଷ୍ଠ ଦୃଷ୍ଟାନ୍ତ । ମଣିଷ ରୂପକୁ 
ଆୟତ କରିପାରିଲେ ଶି ଳ୍ଜୀକୁ ସିଵି ପ୍ରାପ୍ତ ହୁଏ । ଡାରୁଞ୍ଜିନ୍‌ ମାଙ୍କଡ଼ରୁ ମଣିଷର ବିବର୍ଭନ ବୋଲି 
ନିଦାନିଥାନ୍ତୁ ପଛକେ, ମାଙ୍କଡ଼ମାନେ କେବେ ଥରେ ମଣିଷ ପାଲଟି ଯାଇଛନ୍ତି ଏକଥା ଚିତ୍ରରେ 
ପରତେ ଯାଏନି । ମାଙ୍କଡ଼ ରୂପର ଅସହାୟତା ଓ ମଣିଷ ରୂପସୌଷ୍ଠବର ଗରିମା ଭିତରେ 
ଦୀର୍ଘ ଅନ୍ତର । ବୈଜ୍ଞାନିକମାନଙ୍କ ପାଇଁ ମଣିଷ କେବଳ ରଭ୍ତମାଂସ, ଅସିମଜ଼ାର ଜୈବିକ 
ପଦାର୍ଥଟିଏ । ଚଳନଶ୍ତି ଆଇ ବସ୍ତୁଟିଏ । ମଣିଷ ଯେ ବିଶ୍ବରୂପର ପ୍ରକାଶ ଏକଥା ଯିଏ ହୃଦୟଙ୍ଗମ 
ନକରିଛି ସେ କଳା କ'ଣ ବୁଝିବ ! ମଣିଷ ଦେହରେ କ୍ଷିତି ଅପ୍‌ ବାୟୁ ତେଢ ଓ ଆକାଶ- 
ପଞ୍ଚମହାଭୂତର ସମଷ୍ଟି ରହିଛି । ସେହି ସମଷ୍ଟି ଭିତରେ ମୁଣି ସତ୍ଧ ରଜ ତମ - ତ୍ରିଗୁଣର ଉତ୍ତ 
ବ ଓ ସଞ୍ଚାର । ମଣିଷ ଭିତରେ ପୂଣ୍ଚହେଇ ରହିଥାଏ ସପତ ସମୁଦ୍ର, ସମଗ୍ର ଆକାଶ, କୋଟିକୋଟି 
ସୂର୍ଯ୍ୟଚନ୍ଦ୍ର । ପ୍ରାଣବାୟୁ ରୂପରେ ଅଣଚାଶ ପବନ ଅହରହ ସଞ୍ଚାଳିତ ହେଉଥାଏ । ତାରିଭିତରେ 
ସାଇତା ହେଇଯାଏ ମନ ଓ ହୃଦୟ, ଚେତନ ଅବଚେତନର କୁହେଳି । ଏମାନେ ଭାବସଂଚାର 
କରନ୍ତି। 


ମନମାଙ୍କଡ଼ ତୈଳାକ୍ତ ଖମ୍ବ ଉପରକୁ ଅହରହ ଉଠୁଥାଏ, ତଜକୁ ଖସୁଥାଏ, 
ମୁଖ ଦୁଃଖକୁ ଆବୋରେ, ଦୁଃଖରେ ମ୍ରିୟମାଣ ହୁଏ, ସୁଖରେ ଉତଦ୍ଵ ଦ୍ମଲ୍ଲ ହେଇପଡ଼େ । ମନ 
ଲାଗି ଦେହ କଷଣ ସହେ। ଚିତ୍ରଶିନ୍ପୀପାଇଁ ଦେହ ମନ ହୃଦୟ ଓ ପ୍ରାଣ ଅଲଗା ଅଲଗା ଅଭିବ୍ୟକ୍ତି । 
ପ୍ରାଣ ନଥ୍ବା ଦେହ ବି ଦେହ । ସାଧନାର ପ୍ରଥମ ପର୍ଯ୍ୟାୟରେ ସେ ଦେହର ହିଁ ଅନୁଶୀଳନ 
କରେ, ଦେହକୁ ପାଠ କରେ ଗ୍ରଛ ପାଠ କଲାପରି ! 


ନାରୀ ରୂପର ପାଠ ଓ ତା'ର ନିସ୍ପର୍ଷ, ବିଭିନ୍ନ ପରଂପରାରେ ବିଭିନ୍ନ 
ଅର୍ଥବୋଧକ ହୋଇଥାଏ । ନାରୀ ସ୍ଥାନରେ ପୁରୁ ଷଟିଏ ଅବସ୍ଥାପିତ ହେଲେ ମଧ୍ଯ 
ଅର୍ଥସଂଘାତରେ ଫରକ ପଡ଼େନି । ନ୍ୟୁଡ଼ଷ୍ଟଡ଼ି ପାଶ୍ଚାତ୍ୟ କଳା ସାଧନାର ଏକ ମୁଖ୍ୟ ଅଙ୍ଗ । 

ଏହା ପାଠ୍ୟକ୍ରମର ଏକ ଗୁରୁତ୍ଵପୂର୍ଣ୍ଣ ଶୃଙ୍ଖଳା । ରୂପଚଙ୍ଗାରେ ଦେହ ବୋଇଲେ ତାର ଭଙ୍ଗିମା, 
ଲଘୁଗୁରୁ ଭାବ, ସରଳ ବକ୍ରରୈଖ୍କତା, ବର୍ଗୁଳତା, କ୍ଷୀଣତା, ପୃଥୁଳତା, ଦୀର୍ଘପ୍ରସ୍ତର ନିଦାନ, 
ବେଢ଼ ଓ ବେଷ୍ଟିନୀର ଅନୁମାନ, ଠିଆବସାରଭାଗମାପ ଏବଂ ସ୍ଥାନକ ଶାୟିତ ମୂର୍ଭିର ବିଲକ୍ଷଣ । 
ଏହି ସୂଳତାର ଅବଗୁଣ୍ଡନ ଭିତରୁ ସୃକ୍ଷ୍ମ ତାର ନିର୍ଯ୍ୟାସ ଷ୍ଟଡ଼ି ମାଧ୍ୟମରେ ପ୍ରକାଶିତ ହେଇଥାଏ । 
ଏଥ୍‌ରୁ ଦୂରେଇଯାଇ ମନ ହୃଦୟର କଥା ବୁଝିବାକୁ ଚେଷ୍ଟାକଲେ ଆସେ ଆସକ୍ତି । ପୁଣି 
ଆସକ୍ରିରୁ ନିରାନନ୍ଦ ଓ ଶେଷରେ ଯନ୍ତ୍ରଣା । କିନ୍ତୁ ମଣିଷ ଦେହର ରୂପଚର୍୍ଟା ପ୍ଲାଷ୍ଟର ଅଫ୍‌ 
ପ୍ୟାରିସ୍‌ ବା ମାର୍ବଲ ଭାସ୍କପର୍ଯ୍ୟର ଅନୁଶୀଳନ ନୁହେଁ । ଅନୁଭବୀ ନହେଲେ ଏଥୁରେ ସ୍ନ୍ଦନ 
ଅନୁଭବ କରିହୁଏନା । ଏସବୁ ଆକଳନ ଓ ଶିକ୍ଷଣ ଭିତରେ ଯାହା ସତ୍ୟ, ତାହା ହେଲା 
ପ୍ରାଣଛନ୍ଦ ଓ ତାକୁ ଧରିରଖ୍ଥ୍ବା ପଞ୍ଜର ! ଶିକ୍ଷାର୍ଥୀମାନେ ପ୍ରଥମରୁ ବାହ୍ୟରୂପରେ ଲୋଭେଇ 
ଯାଆନ୍ତି, ଭେଳିକି ଯାଆନି, ଅତ୍ୟଧ୍କ ମିଠାରେ ମୁହଁ ବାନିହେଇଗଲା ପରି । ସେମାନେ 
ରୂପର ମାୟାରେ କାକୁସ୍ଥ ହେଇପଡ଼ନ୍ତି ଓ ପଞ୍ଜରର ଅବସ୍ଥିତି ଭୁଲି ଯାଆନ୍ତି, ନିଦାନି ପାରନ୍ତିନି 
ନାଦ ଯେଭଳି କଣ୍ଠ ରୁ ନିର୍ଗତ ନୁହେଁ ରୂପ ବି ଦେହର ବାହ୍ୟଚଙ୍ଟା ନୁହେଁ। ନାଦ ନାଭିକେନ୍ଦ୍ରରୁ 
ଉଦ୍‌ ଗୀରଣ ହୁଏ । ସେଭଳି ପଂଜର ରୂପର ମଂଜକୁ ପ୍ରକାଶ କରେ । ଏକଥା ନହେଜିଲେ 
ଅଙ୍କନ ଫଳବତୀ ହୁଏନାହିଁ 


ଲଶ୍ଡନରେ ପ୍ରଥମ ରହଣି ଓ ସେଠାରେ କଳାଶିକ୍ଷାର ପ୍ରଥମ ଦିନଗୁଡ଼ିକର 
ଅନୁଭବ ଧୀରେ ଧୀରେ ରୁଵିମନ୍ତ ହେଇଯାଇଛି ।! ସେ ନ୍ୟୁଡ଼ଷ୍ଟଡ଼ିକୁ ଏବେ ଭିନ୍ନ ଦୃଷ୍ଟିକୋଣରୁ 
ଗ୍ରହଣ କରୁ ଛନ୍ତି । ଦୃଷ୍ଟିକୋଣ ହେଲା ଦେହରୁ ଅଦେହକୁ, ସୂଳ ଆକଳନ ଭିତରୁ ତତ୍ତ୍ଵର 
ଧାରଣା ଭିତରକୁ ପ୍ରବେଶିବାର ପନ୍ଧାର ମୂଳରେ ସବୁପ୍ରକାରର ଷ୍ଟଡ଼ି, ନ୍ୟୁଡ଼ୁଷ୍ଠଡ଼ି ମଧ୍ୟା ଶରତ 
ଚନ୍ଦ୍ର ନ୍ୟୁଡ଼୍‌ଷ୍ଠଡ଼ି କ୍ଲାସ ଭିତରକୁ ପଶି ଆସିଲେ ଶିକ୍ଷାର୍ଥୀମାନଙ୍କର ସ୍କେଚ ଗୁଡ଼ିକୁ ତନ୍ନତନ୍ନ କରି 
ପରଖ୍‌ ଯାଆନ୍ତି । ଏହି ସ୍କେଚ ଗୁଡ଼ିକରେ ରୂପର ଆଭାସ ଥାଏ, ସମଷ୍ଠିଥାଏ, କିନୁ ସମନୃୟର 
ନିର୍ଯ୍ୟାସ ନଥାଏ । ଛନ୍ଦ ନଥାଏ । ତେଣୁ ଶରୀର ସଂପର୍କରେ ଧାରଣା ଦେବା ପାଇଁ ସେ 
ଶିଷ୍ୟଶିଷ୍ୟାମାନଙ୍କୁ ବ୍ୟାଖ୍ୟାନ ଦିଅନ୍ତି । ବ୍ୟଯାଖ୍ୟାନ ସାବିତ୍ରୀର ଦେହରୁ ଆରମ୍ଭହେଇ 
ଉପ ନିଷଦର ମନ୍ତ୍ରକଳ୍ପ ଭିତରେ ଶେଷହୁଏ । ଏହି ବିସ୍ତାର ଭିତରେ ଉଭୟ ପାଶ୍ଚାତ୍ୟ ଓ ପ୍ରାଚ୍ୟ 
କଳାର ସନ୍ଦର୍ଭ ସ୍ଥାନପାଏ । 


ଉପନିଷଦର ପୁରୁଷ କଳ୍ନନା ଯାହା, ଏହି ଦେହ ତାହା | ପୁରୁଷ ଭୂମି ଓ 
ଆକାଶ ଭିତରେ ଦଣ୍ଡାୟମାନ ଓ ସମ୍ପର୍କିତ ସତ୍ତା , ଏକ ଉ୍।ୟୀତ ସ୍ଥିତି । ମଣିଷର ଦେହ 
ଏହି ସ୍ଥିତି ଭିତରେ ବ୍ରହ୍ମସୂତ୍ରରେ ବନ୍ଧା ।, ଦେହର କେନ୍ଦ୍ର ହେଲା ନାଭି । ଏହି ନାଭିକୁ କେନ୍ଦ୍ର କରି 

ପରିଧ୍‌ ରଚିତ ହୁଏ । ତାହା ପୁଣି ବ୍ୟାପ୍ତ ହୁଏ। ଏହା ହେଲା ସମଭାବର ପ୍ରକାଶ । ଏହି ଭାବରୁ 
ଆଟଙ୍ଗିକର ସଂଚାଳନ । ଅଙ୍ଗର ସଂଚାଳନ ଏହି ନାଭିବିନ୍ଦୁରେ ଓ ସମଭ୍୍ଭଙ୍ଗରେ ସ୍ଥିର ହୋଇଯାଏ ! 
ଦେହର ତିନୋଟି ମୂଳ ଆଙ୍ଗିକ ଭାବ ହେଲା : ସ୍ଥାନକ, ଆସନ ଓ ଶୟନ । ସମପାଦ ଓ 
ସ୍ଥାନକର ମୂଳ ହେଲା ଉଭର୍୍ରେଖା । ବ୍ରହ୍ମା ଏହିରେଖାର ଇଷ୍ଟଦେବତା । ଏହା ଜ୍ଞାନଶର୍ତିର 
ପ୍ରତୀକ। ପୁରୁଷର ଶୀର୍ଷ ଓ ଭୂମିକୁ ସଂଯୋଗକରି ଯେଉଁ କାଳ୍ପନିକ ରେଖାତ୍ରୟୀ ସୃଷ୍ଟିହୁଏ ତାହା 
ତ୍ରିକୋଣ। ତ୍ରିକୋଣ ଅଗ୍ନିର ପ୍ରତୀକ, ଉଭୟ ସ୍ଥାନକ ଓ ଆସନମୂର୍ି ତ୍ରିକୋଣ ଭିତରେ ଆଧାରିତ 
ହେଇଯାଏ । ବିଷ୍ଣୁ ଏହାର ରଷ୍ଟଦେବତା । ତନ୍ତ୍ରର ମତ ଅନୁସାରେ ତ୍ରିକୋଣ ମାୟାଶକ୍ତି ଓ 
ବ୍ୟପ୍ତଭତିର ସ୍ଵରୂପ । ଏଭଳି ପ୍ରକାରେ ଚତୁଷ୍ୋଣ ଓ ମଣ୍ଡଳସ୍ଥାନକ ମଧ୍ଯ ସୃଷ୍ଟି ହୁଏ । ଏହି ସବୁ 
ଜ୍ୟାମିତିକ ରୂପ ଭିତରେ ଅଙ୍ଗର ବିସ୍ତାର ଘଟେ । ଏହାକୁ ଭଙ୍ଗ ବା ଭଙ୍ଗିମା କୁହାଯାଏ । ଅଙ୍ଗ 
ସଂଚାଳନର ପ୍ରାଥମିକ ଅବଧାରିତ ମାପ ହେଲା ତାଳ । ରୂପର ଅର୍ନ୍ତନିହିତ ଗଢ଼ଣ ହୃଦୟଙ୍ଗମ 
କରିବା ପାଇଁ ଏସବୁ ତଥ୍ୟର ବୟାନ । 


ଶିଗତଟଂଙ୍କ ପୁଣି କହିତାଲିଲେ - ମଣିଷର ଦେହ ଏହି ଜ୍ୟାମିତିକ 
ଆକାର ଦେଇ ପ୍ରକାଶ କରାଯାଇପାରେ । ଏହି ଜ୍ୟାମିତିକ ଆକାର ହେଲା ନିର୍ଗୁଣ ରୂପ ବା 
ଯନ୍ତ୍ର । ପଞ୍ଜର ଏହି ଯନ୍ତ୍ରରେ ଗତି ଓ କଛ୍ଥନା ଭରିଦିଏ । ନୃତ୍ୟରେ ତାଳ ମାନ ଆହରଣ କରିବା 
ଯାହା, ନ୍ୟୁଡ଼ଷ୍ଠଡ଼ିରେ ଅଙ୍ଗଭର୍ଗିକୁ ଅବଧାରଣା କରିବା ତାହା । ତେଣୁ ଶିଳ୍ପାଚାର୍ଯ୍ୟ କହିଛନ୍ତି 
ନୃତ୍ୟଶିକ୍ଷା ବ୍ୟତିରେକ କଳା ସାଧନାର ଶୀର୍ଷରେ ପହଞ୍ଚିବା ଅସମ୍ଭବ । ଚିତ୍ର ସାଧନାର ଅଙ୍ଗଭଙ୍ଗିଂ 
ଭିତରେ ବାଚିକ ଓ ଗୀତ ଭରିଦେଲେ ତାହା ନାଟ ହେଇଯାଏ । ଅନ୍ୟଥା ତାଳ ମାପ ଲକ୍ଷଣ 
ଚିତ୍ର, ଗୀତ ଓ ନାଟ ବିଦ୍ୟାରେ ସମଭାନରେ ଅଛି । ପ୍ରତ୍ୟେକ ରୂପର ଅନୁଶୀଳନରେ ବାହ୍ୟ 
ଅଭ୍ୟନ୍ତର ଭେଦ ଅଛି । ନ୍ୟୁଜଷ୍ଟହିରେ ଦଣ୍ଡାୟମାନା ବା ଶାୟିତା ନାରୀମୂର୍ଭି ଆପାତତଃ ସ୍ଥିର 
ମନେ ହେଉଥ୍ଲେ ମଧ୍ଯ ତା ଦେହ ଭିତରେ ଅହରହ ଅଭିନୟର ଲହଡ଼ି ଛୁଟୁଛି । ବାହ୍ୟ ଭେଦକରି 
ଅଭ୍ୟନ୍ତରରେ ପହଞ୍ଚିଲେ ଏହା ସ୍ପଷ୍ଟ ହେଇଯିବ । ନାଟକରେ ଏହା ନାଟ୍ୟାଭିନୟ ହେଲେ, 
ଶିଳ୍ପରେ ଚିତ୍ରାଭିନୟ । ଏଥ୍‌ରେ ପୁଣି ସଂଚିତ ହେଇ ରହିଛି ବୃତ୍ତି ଓ ପ୍ରବୃତ୍ତି। ସ୍କେଚୂର ମର୍ମ 
ବୁଝିବାକୁ ହେଲେ, ପ୍ରାଥମିକତା ହେଉଛି ପୂର୍ବରଙ୍ଗର ଆକଳନ । ପୂର୍ବରଙ୍ଗର ମୌଳିକ ହେଲା 
ଆବହ ରେଖା ।! ସେହି ରେଖା ରଚନାରେ ହିଁ ସର୍ଚ୍ଚନାର ସ୍ସନ୍ଦନ ବାରିହୁଏ ! ଚିତ୍ରରଚନା ପାଇଁ 
ଏହି ସ୍ପନ୍ଦନ ଭିତରେ ଭାବ ବିନ୍ୟାସ କରିବାକୁ ହୁଏ । ଏହି ଶ୍ରେଣୀଗୃହ ବା ଷ୍ଟୁଡ଼ିଓ ହେଲା ରଙ୍ଗପୀଠ 
ଚିତ୍ରକର୍ମ ଯଜ୍ଞକର୍ମ । 


ଭାରତୀୟ ଶିଳ୍ପ,ପରଂପରା ଏହି ମୌଳିକ ତତ୍ତ୍୍‌ ଉପରେ ପର୍ଯ୍ୟବସିତ । 

ରକ୍ତମାଂସର ଦେହ ଓ ଦେହୋତ୍ତର ଭାବନା ଏବଂ ଚଙ୍ଟା ଭିତରେ ସମନ୍ସୟ । ଅରୂପରୁ ରୂପର 
ଉନ୍ମେଷ, ପଞ୍ଜଚରୁ ଗତି ଓ କଳ୍ପନା ଏବଂ ଛନ୍ଦରୁ ବିକଶିତ ରୂପକୁ ନେଇ ଶ୍ରୀ ଅରବିନ୍ଦ, କୁମାରସ୍ାମୀ, 
ଏଲିସ୍‌ ବୋନର ଯେଉଁ ଚିନ୍ତା ପ୍ରକଟ କରିଛନ୍ତି ତାହା ଉପନିଷଦର ରଷିମାନଙ୍କ ବାକ୍ୟ । ଶିନ୍ପଚର୍ଟାର 
ତତ୍ତ୍ ଓ ମହର୍ତ୍ ବିଷ୍ୁଧମେରତର, ଶିଛରତ୍ନ , ମାନ ସୋଲ୍‌ୟସ, ସମରାଙ୍ଗନସୃୂତ୍ରଧାର, 
ଅପରାଜିତପ୍ରଛା ଗ୍ରନକ୍ଧରେ ଉଲ୍ଲିଖ୍ତ ହୋଇଛି ¦ 


ଶିକ୍ଷାର୍ଥୀମାନେ ଶିଳ୍ପସାଧନାର ଏସବୁ ଗୃଢ଼ତର୍ ଆଚାର୍ଯ୍ୟ ଶରତଚନ୍ଦ୍ରଙ୍କ 
ଠାରୁ ମନ୍ତ୍ରବତ୍ଵ ଶୁଣି ଯାଉଛନ୍ତି । ଏହା ସେମାନଙ୍କ ପାଇଁ କଳାର ନୂତନ ଦିଗନ୍ତ ଉନ୍ମୋଚନ 
କରିଦେଉଛି । ଆଚାର୍ଯ୍ୟ ପୁଣି ବର୍ଣ୍ଣ ଉପରେ ସମୀକ୍ଷା ଦେଲେ । ସେ କହିଲେ ନାଦରୁ ବର୍ଣ୍ଣ । 
ଏବଂ ବର୍ଣ୍ଣର ଶବ୍ଦ, ଅକ୍ଷର ଓ ଭାଷା । କଥ୍ତ ଭାଷା ଓ ଚିତ୍ରଭାଷା ଉଭୟ ନାଦରୁ ଉତ୍ପତ୍ତି। ନାଦ 
ଶୂନ୍ୟରୁ ଓ ଶରୀରରୁ ଉତ୍ପନ୍ନ ହୁଏ । ସୃଷ୍ଟିର ଚିନ୍ତନରେ ମଧ୍ଯ ଅନୁରୂପ ଅବଧାରଣା କରାଯାଇଛି । 
ଆମତ୍ମାରୁ ଆକାଶ, ଆକାଶରୁ ବାୟୁ, ବାୟୁରୁ ଅନଳ । ଅନଳରୁ ଜଳ ଓ ଜଳରୁ ପୃଥ୍ତୀର ସୃଷ୍ଟି । 
ପଞ୍ଚ ମହାଭୂତ ଶରୀରରେ ବି ବ୍ୟାପିଛନ୍ତି। 


ଷୁଡ଼ିଓରେ ସାବିତ୍ରୀ ମଡେଲ ଥ୍ରୋନ୍‌ ଉପରେ ଠିଆହେଇଛି। ଶରତଚନ୍ଦ୍ର 
ଗୋଟିଏ କାଗଜ ଉପରେ ମଡ଼େଲର ପଂଜର ଆଙ୍କିଦେଇ ତାର ମୂଳଛନ୍ଦ ନିଦାନ କଲେ । ସେ 
ସ୍କେଚ ଆଙ୍କିଲାବେଳେ କହୁଣି ପାଖରେ ହାତକୁ ନ ବଙ୍କେଇ ବାହୁକୁ ସିଧାକରି ପେନ୍‌ସିଲ୍‌ କୁ ତା 
କାଠି ମୂଳରୁ ଧରି ଏମିତି ଆଙ୍କିବାରୁ ରେଖାର ବ୍ୟାପ୍ତି ବଢ଼ିଗଲା ଓ ରେଖାରେ ଗତି ଭରିଗଲା । 
ଶିକ୍ଷାର୍ଥୀମାନେ ଆଚାର୍ଯ୍ୟଙ୍କ ଏଭଳି ରେଖା ବିନ୍ଯାସରେ ଅଭିଭୂତ ହେଇପଡ଼ିଲେ। 


ମଖଝିମଖିରେ ନିଜ ଉତ୍ସୁକତାକୁ ଫଳବତୀ କରିବାପାଇଁ ଗୋଲାପପ୍ରଭା ଷୁଡ଼ିଓ 
ଭିତରକୁ ପଶିଆସନ୍ତି । ସେ ଶୁଣିଥ୍‌ଲେ ଯେ ପାଶ୍ଚାତ୍ୟ ଶିଳ୍ପୀମାନେ ଉଲଗ୍ନ ନାରୀମାନଙ୍କର 
ରୂପର ଅନୁଶୀଳନ କରନ୍ତି। କିନ୍ତୁ ଏବେ ନିଜ ଆଖ୍‌ରେ ତାହା ଦେଖ୍‌ କୌତୂହଳୀ ହେଇପଡ଼ିଲେ । 
ତାଙ୍କ ମନରେ ଅନେକ ପ୍ରଶ୍ବ ଉଙ୍କିମାରିଲା, ସେ ଭାବିଲେ ଏଭଳି ପାଠ୍ୟକ୍ରମ ନିଶ୍ଚିତ ଭାବେ 
ଶିକ୍ଷାର୍ଥୀମାନଙ୍କୁ ପ୍ରଭାବିତ କରିଦେଉଥ୍ବ ! ରୂପର ଆକର୍ଷଣରେ ସେମାନେ ପ୍ରଲୋଭିତ 
ହେଇପଡୁଥ୍ବେ । ଏଥ୍‌ରେ ଚାରିତ୍ରିକ ସ୍ତଳନର ଆଶଙ୍କା ବେଶି, ଏ ସଂପର୍କରେ ପ୍ରିନ୍ଧୁଙ୍କ ସାଙ୍ଗରେ 
ଆଲୋଚନା କରିବେ ବୋଲି ମନସ୍ଥ କଲେ । 


ମଣୋହି ପରେ ପ୍ରିନ୍ଧ ତାଙ୍କ ବଖରାରେ ପହୁଡ଼ପାଇଁ ବିଜେ ହେଲେ । 

ଗୋଲାପପ୍ରଭା ବେଳଉଣ୍ଡି ଏ ପ୍ରସଙ୍ଗିଟି ଉଠେଇଲେ। କଥାକୁ ସିଧା ଉପସ୍ଥାପନା ନକରି ଭାବିଲେ 
ସେ ସମସ୍ୟାର ଆହୁରି ମୂଳକୁ ଯିବେ । ସଂଭ୍ରମରେ ପ୍ରଶ୍ବକଲେ , ଦେହ ସହିତ କଳାର ସଂପର୍କ 
କ'ଣ ? ଶରତଚନ୍ଦ୍ର ଅଛ୍ପ ହସି ଦେଇ ଠଉରେଇ ନେଲେ ଗୋଲାପଙ୍କ ମନ ଭିତରେ ବିକାର 
ଜନ୍ମିଛି ଓ ତାକୁ ଏ ବେଳରୁ ଦୂର ନକଲେ ପରେ ସମସ୍ୟାହେଇ ତାଙ୍କୁ ବ୍ୟସ୍ତ କରିବ । 


ସେ ଗୋଲାପଙ୍କୁ କହିଲେ ଚାଲ, ଷୁୁଡ଼ିଓକୁ ଯିବା । ଗୋଲାପ ଏଭଳି 
ପ୍ରସ୍ତାବନାର ମର୍ମ ବୁଝିଲେନି, କିନ୍ତୁ ପ୍ରିନ୍ଧଙ୍କ ମନୋଭାବକୁ ସମ୍ମାନ ଦେଖେଇ ତାଙ୍କ ପିଛାଧରିଲେ । 
ଗୋଲାପପ୍ରଭାଙ୍କୁ ମୋଡ଼େଲଥ୍ରୋନ୍‌ ଉପରେ ଠିଆ କରିଦେଇ ତାଙ୍କର ସ୍ଟେବ୍ୂ ଆଙ୍କିବାରେ 
ଲାଗିଲେ । ଗୋଲାପପ୍ରଭା ଶଙ୍କି ଯାଉଥାନ୍ତି କାଳେ ପ୍ରିନ୍ଧ ତାଙ୍କୁ ଉଲଗ୍ନ ହେବାପାଇଁ କହିବେ । 
ସେ କୈବର୍ଭକନ୍ୟା ସାବିତ୍ରୀ ନୁହନ୍ତି, ଚିକିଟି ରାଜପରିବାରର ରାଣୀ । ରାଜ୍ୟ ନଥାଉ ପଛେ, 
ପରଂପରାର ମହକ ତ ଅଛି । ଥ୍ରୋନ୍‌ ଉପରେ ଦଣ୍ଡେ ଠିଆହେଲା ପରେ ସେ ନିଜକୁ ମଡେଲର 
ଭୂମିକାରେ ରଖ୍‌ ଭାବିବାକୁ ଲାଗିଲେ ରାଣୀ ଆଉ କୈବର କନ୍ୟାର ଦେହ ଗଢ଼ଣରେ ଫରକ । 
ମଣିଷ ମଣିଷ ଭିତରେ ଫରକ ଓ ସଂପର୍କ। ଏମିତି ଭାବୁ ଭାବୁ ସେ ହୁଏତ ନିଜେ କୈବର୍ରଗକନ୍ୟା 
ପାଲଟିଗଲେ । ତାଙ୍କ ସୁନାରଙ୍ଗର ଦେହ କୃଷ୍ଣବର୍ଣ୍ଣ ହୋଇଗଲା । ଦେହରୁ ବାସ କୁଞ୍ଚଶାଢ଼ୀ 
ଖସିଗଲା । ସବୁ କିମିତି ଓଲଟ ପାଲଟ ହେବାରେ ଲାଗିଲା । ସେ ନିଜର ଅବସ୍ତାଦେଖ୍‌ ନିଜେ 
ଶଙ୍କିଗଲେ । ଥୋନ୍‌ ଛାଡ଼ି ଦଉଡ଼ି ଗଲେ ପ୍ରିନ୍ଧଙ୍କ ଇଢେଲ୍‌ ପାଖକୁ । ପ୍ରିନ୍ଧ ତାଙ୍କ ରୂପ ଚିତ୍ରଣ 
କରୁଥ୍ଲେ ।- ସେ ହୁଏତ ଗୋଟିଏ ନାରୀରୂପର ପଂଜର ଆଙ୍କିସାରି ତା ଭିତରେ ଛନ୍ଦ, ଗତି 
ନ୍ୟାସ କରୁଥ୍ଲେ । ଗୋଲାପ ହତଦମ୍ଭ ହେଇ ଅନେଇ ରହିଲେ ପ୍ରିନ୍ଧଙ୍କ ସ୍କେଚୁକୁ । ଭାବିଲେ 
ମଣିଷମାନଙ୍କ ରୂପ ଭିନ୍ନ ଭିନ୍ନ ହେଇପାରେ । ଆଭିଜାତ୍ୟ, ଧନସଂପରି, ପ୍ରତିପରି ମଣିଷକୁ 
ଅନ୍ୟଭଳି ବନେଇ ଦେଇଥାଏ, ସଢେଇ ଦେଇଥାଏ । ପ୍ରତି ମଣିଷ ଭାବିବସେ ସେ 
ଅନ୍ୟମାନଙ୍କଠୁ ନିଆରା । ଶିଳ୍ପୀର ଦୃଷ୍ଟିରେ ଏ ସବୁ ଅଳୀକ ହେଇପଡ଼େ। ରାଜାର ଉଆସ 
ଅପେକ୍ଷା ସେ ଭିକାରୀର କୁଡ଼ିଆ ଆଜକିବାକୁ ଭଲପାଏ । ରାଣୀର ରୂପ ଆଙ୍କିଲେ ବି କୈବଭ୍ଭ 
କନ୍ୟାର ରୂପ ପାଲଟିଯାଏ । ତାର ରୂପର ରାଜ୍ୟରେ ବିଷଧରସର୍ପ ତା ଦଂଶନ ଶକ୍ତି ହରେଇ 
ବସେ। ବାଘ ନିଜ ହିଂସ୍ରପଣ ତ୍ୟଜିଦିଏ । ପଦ୍ମ ଅପେକ୍ଷା ଦୂବଘାସ ଅଧ୍କ କମନୀୟ ଦିଶେ। 


ଶିଳ୍ପୀ ଯାହା ଯିମିତି ଚାହେଁ ତାର ସଂସାର ସିମିତି ବଦଳିଯାଏ । ତା ରୂପର ରାଜ୍ୟରେ ସମସ୍ତେ 
ତା ନିଜର ସୃଷ୍ଟଚିତ୍ର । ନିଜର କଳ୍ପନା ରେ ସେ ସମସ୍ତଙ୍କୁ ଏକୀଭୂତ କରିଦେଇ ଥାଏ । 


ଗୋଲାପପ୍ରଭା ତଟସ୍ତ ହେଇ ଚାହୁଁ ଛନ୍ତି । ପ୍ରିନ୍ଧୁ ତାଙ୍କ ଉପସ୍ଥିତି ପ୍ରତି 

ନିଘାନରଖ୍‌ ଚିତ୍ର ଆଙ୍କି ଚାଲିଛନ୍ତି । ସବୁ ନାରୀ ରୂପ । ରକ୍ତ ମାଂସର ଦେହ, ବର୍ଣ୍ଣତ ଆହୁରି 
ଆସିନି ରୂପ ଭିତରୁ । ଜାଣିହେବ କିମିତି କାହାର ବୋଲି, ଶ୍ୟାମଳୀ କୈବରଁ କନ୍ଯାର ନା 
ଚଂପକବର୍ଣ୍ଣା ଗୋଟିଏ ରାଣୀର | 


କଳାର ଏମିତି ଯାଦୁକରୀ ପ୍ରଭାବ ଅଛି ସେ କଳ୍ପନା କରିନଥ୍୍‌ଲେ । ସେ 
ହୁଏତ ଭାବିଥ୍ଲେ ରେଖା ନିର୍ଜୀବ । ରୂପର ନିଜର ସ୍ଵତନ୍ତ୍ର ଭାଷାନାହିଁ। ରୂପ ଦେହାଶ୍ରୟୀ, 
ବସ୍ତୁନଥ୍‌ଲେ ଶିଳ୍ପୀର ରୂପ ନାହିଁ। ବସ୍ତୁଭଳି ଶିଳ୍ପୀର ରୂପ ବି ନିର୍ବାକ୍‌ ଓ ନଶ୍ବର । 


ସେପ୍ରିନ୍ଧଙ୍କୁ ତାଗିଦା ଦେଇ କହିଲେ, ପ୍ରିନଧ ରାତି ଢ଼େର ହେଲାଣି। ଏଥର 
ପହୁଡ଼ରେ ବିଜେକଚ୍ତୁ । ଜୀବନ ସାରା ତ ଚିତ୍ର ଅଂକାଯିବ, ଆଜିପାଇଁ ଏତିକିରେ ଥାଉ) ପ୍ରିନ୍ଧ 
ଘଣ୍ଟାକୁ ଚାହିଁଲା ବେଳକୁ ରାତି ବାର ବାଜିଲାଣି, ବାହାରେ ନିଶାଗରୁଛି, ଛାତ୍ରଛାତ୍ରୀ ଚାକରବାକର 
ସମସ୍ତେ ଶୋଇ ଗଲେଣି, ଶରତଚନ୍ଦ୍ର କାଳ ବିଳମ୍ବ ନକରି ଗୋଲପପ୍ରଭାଙ୍କ ପିଛାଧରିଲେ । 
ଶେଯରେ ଗଡ଼ି ପଡ଼ପଡ଼ୁ ଆଖ୍କୁ ନିଦ ଆସିଗଲା । 


ସେ ସ୍ଵପ୍ନ ଦେଖୁଛନ୍ତି । ମେରୀକୁ ନିଜ ଷୁଡ଼ିଓରେ ଛାଡ଼ି ଆସିଛନ୍ତି। ମେରୀ 
ହୁଏତ ପିଆନୋ ଉପରେ ଭରାଦେଇ ଶୋଇଯାଇଛି । ଲାଗୁଛି ସେ ଶୋଇବା ଭିତରେ କାହାକୁ 
ଯିମିତି ଅପେକ୍ଷା କରିଛି। ଜର୍ଜ ଆସିବ, ତା ଚିତ୍ରଶାଳାରେ ବିରାଜିବ । ତା କାନ୍ଧ ଉପରେ ହାତ 
ଭରା ରଖ୍‌ କହିବ, ଡାରଲିଙ୍ ! ଏମିତି କ'ଣ ଶୋଇ ପଡ଼ିଛ, ଉଠ, ବହୁତ ରାତି ହେଲାଣି, 
ପଲଙ୍କରେ ବିଜେକର । ସେ ମେରୀକୁ କୋଳକରି ନିଜହାତରେ ଉଠେଇ ପଲଙ୍କରେ 
ଶୋଇଦେଉଛନ୍ତି । ମେରୀ ଏତେ ନିଦରେ ଶୋଇପଡ଼ିଛି ଯେ ସେ ଳିଛି ଜାଣିପାରୁନି, ଲାଗୁଚି 
ଗୋଟିଏ ନିର୍ଜୀବ ଦେହ । ଆଲୁଳାୟିତ ସୁନାବର୍ଣ୍ଣର କେଶ, ନାଇଟ୍‌ ଗାଉନ ଭିତରେ ଉନ୍ମୁକ୍ତ 
ବକ୍ଷୋଜ । ମେରୀ ଦେହର ଭଙ୍ଗିମା ଶରତଚନ୍ଦ୍ରଙ୍କୁ ଆସଲ୍ତିରେ ଭଟି ଦେଇଛି । ତେହର ଅପୂର୍ବ 
ଆଳସ୍ୟ ପ୍ରିନ୍ଧଙ୍କୁ ଆଛ୍ନ୍ନ କରି ରଖ୍ଛି । ଓଠ ଦୁଇଟି ଅଳ୍ପ ଜନ୍ମ କ୍ତ , କିଛି କହିବ କହିବ ହେଇ 
ସିମିତି ରହିଯାଇଛି । ସଂଗମ ଆଗରୁ ନଦୀର ଧାରଟିଏ କ୍ଲାନ୍ତ ହେଇପଡ଼ିଲ। ପରି ଦିଶୁଛି । 
ମେରୀ ଚିତ୍ରଭିତରେ ସତେ ରୂପେଇ ଯାଉଛି । ହଠାତଵ ତାଙ୍କର ନିଦ ଭାଙ୍ଗିଯାଉଛି , ଦେଖୁଛନ୍ତି 
ଗୋଲାପପ୍ରଭା ତାଙ୍କ କଡ଼େ ପଲଙ୍କ ଉପରେ ଶୋଇଛନ୍ତି । ଦିବ୍ୟକାନ୍ତି ଓ ପ୍ରଶାନ୍ତିରେ 
ତାଙ୍କ ମୁଖମଣ୍ଡଳ ଚିତ୍ରିତ ଆଲେଖ୍ୟ ଭଳି ଦେଖାଯାଉଛି । 


ଶରତଚନ୍ଦ୍ର ପଲଙ୍କରୁ ଉଠି ଠି ଆହେଲେ । ଧୀରେ ଧୀରେ ପାଦ ପକେଇ 

ପାହାଚ ଉହ୍ଲେଇଲେ । ପହଞ୍ଚିଲେ ଷ୍ଟୁଡ଼ିଓ ଭିତରେ, କ୍ୟାନଭାସଟିଏ ଉଠେଇ ଆଣିଲେ ଥାକରୁ । 
ଇଜଲ୍‌ ରେ ଆଉଜେଇ ଦେଲେ । ଆଙ୍କିବସିଲେ ଗୋଟିଏ ବିବର୍ଁନର ଚିତ୍ର । ପଶ୍ଚିମ 
ଦିଗନ୍ତରେ ସୂର୍ଯ୍ୟ ଅସ୍ତପ୍ରାୟ । ଏ ଭିତରେ ଅସରାଏ ବର୍ଷା ହେଇସାରିଛି । ଭୂମି ଆର୍ଦ୍ର 
ହେଇଯାଇଛି । ଆକାଶ ତଥାପି ମେଘାଛନ୍ନ । ମେଘମାନଙ୍କର ବେଢ଼ଣ ଭିତରୁ ବର୍ଣ୍ଣିଳ 
ଇନ୍ଦ୍ରଧନୁ ଉଙ୍କି ମାରୁଛି । ଛବିର ଡାହାଣ ପାଖରେ କଅଁଳିଆ ଶସ୍ୟର ପଟ।ଳି। ତା ଉପରେ 
ଶୋଇଛି ସଦ୍ୟଜାତ ଶିଶୁଟିଏ । କ୍ରନ୍ଦନର ରୋଳ ଫାଟି ପଡ଼ୁଛି । ଇନ୍ଦ୍ରଧନୁର ରଙ୍ଗରେ ତାର 
କାନ୍ଦ ସୁରହେଇ ଲହରେଇ ଯାଉଛି। ଶିଶୁଟି ସେହି ବର୍ଣ୍ଣଳ ସ୍ବରର ଆକର୍ଷଣରେ ହାତପାଦ 
ହଲାଉଛି । ଚିତ୍ରର ଅନ୍ଯ ଏକ ବିନ୍ଦୁରେ ସୁନ୍ଦର ଗଢ଼ଣର ଯୁବକଟିଏ ଶିଳ୍ପୀର ତୁଳୀରେ 
ଆଙ୍କିହେଇଯାଉଛି । କୋଳରେ ସେ ତାର ପ୍ରେୟସୀକୁ ବସେଇ ଆଲିଙ୍ଗନ କରୁଛି। ଯୁବତୀଟି 
ସଂପୂର୍ଣ୍ଣ ଉଲଗ୍ନା । ଘନ ବର୍ରୁଳ ବକ୍ଷୋଜା , ପୂରିଲା ପୂରିଲା ଅଙ୍ଗଲତା ନେଇ ସେ ରତିଲୀଳାରେ 
ମଜିରହିଛି । ଏଭିତରେ ସତେ ୟଯୁଗଟିଏ ବିତିଯାଇଛି । ଯୁବକ ବୟସ ଭାରରେ ନଇଁ 
ଯାଇଛି । ବସନ୍ତ ରୌଦ୍ରର ନିଦାଘରେ ଶୁଷ୍ଣ ବିବର୍ଣ୍ଣ ହେଇ ପଡ଼ିଛି । ପ୍ରେମର ପ୍ରଥମ ପୁଲକ, 
ପ୍ରଥମ ସ୍ତର୍ଶ ଏବେ ଶିଥ୍ଳ, ଦେହ କୁଞ୍ତ ଶଙ୍କିତ ଓ ସ୍ଥବିର । ସେ ଅନୁ ଶୋଚନାରେ ମ୍ରିୟମାଣ 
ହେଇପଡୁଛି । ତା ପରେ ଯାହା ସେ ଆଙ୍କିଲେ ତା ଅତ୍ୟନ୍ତ ଭୟାନକ । ଗୋଟିଏ 
ଅସ୍ଥି କଙ୍କାଳସାର ମଣିଷ, କ୍ଷମହୀନ, ଅଥର୍ବ । ଲାଗୁଛି କଂକାଳ ଉପରେ ଚମ କେବଳ ବେଢ଼ି 
ହେଇଛି । ଚକ୍ଷୁ କୋଟର ଭିତରେ କୁଆଡ଼େ ହଜିଯାଇଛି । ଠିଆ ହେବାକୁ ଅଣ୍ଟାରେ ବଳ 
ନାହିଁ । ଯୌବନର ଉଦ୍ଦାମତା ଅସ୍ତମିତ । ସେ ଆଡ଼ କରି ଚାହିଁଛି ରତିରଙ୍ଗରେ ମଜିଥ୍‌ବା 
ପ୍ରେମୀ ଯୁଗଳକୁ ! ଭାବୁଛି ଜୀବନର ଅସ୍ତ୍ର ସମୟତକ କାମିନୀ ନିଶାରେ କଟିଲା, ପ୍ରେମର 
ସମସ୍ତ ଉଷ୍ମ ଏବେ ହିମଶୀତଳ | ଏବେ ସେ ବୃଦ୍ଧ, ସ୍ପୀ ବହୁଦିନୁ ଆରପାରିକୁ ଚାଲି ଗଲେଣି । 
ପୁତ୍ର କନ୍ୟା ଯିଏ ଯେଝାବାଟରେ । ସେ ଏବେ ଏକା, ସଂପୂର୍ଣ୍ଣ ଏକା । କାଳ ରୂପରେ ଅର୍ଥ 
ଯୋଡ଼ିଦେଇଛି। ଶିଳ୍ପୀ ଚାହୁଁ ଛନ୍ତି କହିବେ , ମାଟିର ଦେହ ମାଟିରେ ମିଶିଯିବ । ପୁଣି ହୁଏତ 
ମେଘ ଉଠିବ, ଆକାଶରେ ଇନ୍ଦ୍ରଧନୁ ତାର ରଙ୍ଗର ମାୟା ବୁଣିଦେବ । ଆକାଶ ଭୂମିକୁ ଚୁମିବ, 
ଘନ ଘୋର ବର୍ଷା ହେବ। ସଂଭୋଗରୁ ପୁଣି ଜନ୍ମ ହେବ ଆଉ ଗୋଟିଏ ଶିଶୁ। ପୁଣି ଆଉଥରେ 
ଅଭିନୀତ ହେଇଯିବ ସେ ଏକାଭଳି ନାଟକ । 


ପୁନରପି ଜନନମ୍‌ ପୁନରପି ମରଣଂ 


ପୁନରପି ଜନନୀ ଜଠରେ ଶୟନମ୍‌ 
ଇହ ସଂସାରେ ଖଳୁ ଦୃସ୍ତାରେ ..... 

ତାହେଲେ ଶିଳ୍ପୀ ଯାହା ତୁଣ୍ଡରେ ଉଚ୍ଟାରୁଛି , ଚିତ୍ରରେ ତାହା ରଚିଦେଉଛି । 
ସଂସାରର ଖନୁତା, ନଶ୍ବରତା । ବସ୍ତୁ ଖଳୁ ମାତ୍ର, ବସ୍ତୁର ରୂପ ନଶ୍ବର । ଚିତ୍ରଟି ଶେଷ ହେଲା 
ବେଳକୁ ବେଳ ରତରତ ହେଇଗଲାଣି, ସେ କ୍ଲାନ୍ତ ଅବଶ ଦେହଟାକୁ ନେଇ ପୁଣି ଗୋଲାପଙ୍କ 
ଶୟନ କକ୍ଷକୁ ନଯାଇ , ନିଜ ପଲଙ୍କକୁ ନ ଫେରି ସେଇଠି ରଙ୍ଗଶାଳାରେ ଶୋଇ ଯାଉଛନ୍ତି । 


ସକାଳ ହେଇଛି, ଗୋଲାପପ୍ରଭା ଦେଖୁଛନ୍ତି ପାଖରେ ପ୍ରିନ୍ଧ ନାହାନ୍ତି । 
ବ୍ୟାକୁଳରେ ଉଦ୍ଵବିଘ୍ନରେ ଚିତ୍ରଶାଳାକୁ ଉହ୍ଲେଇ ଆସିଛନ୍ତି। ଗତ ରାତିରେ ସଦ୍ଯ ଅଙ୍କା 
ହେଇଥ୍‌ବା ଚିତ୍ରଟି ତାଙ୍କ ଆଖରେ ପ୍ରଥମେ ଝଲସି ଯାଇଛି । ସେ ରୂପସଂଦର୍ଶନରେ ବିମୋହିତ 
ହୋଇ ଦଣ୍ଡେ ଧରି ଚିତ୍ରଟିକୁ ନିରେଖଛନ୍ତି । ସେ ଚିତ୍ରର ଭାବଗମ୍ଭୀର ବିଷୟ ସର୍ଜନାଭିତରେ 
ହଜି ଯାଉଛନ୍ତି । ହେଜୁଛନ୍ତି ରୂପର, ରୂପସଂଯୋଜନାର ବିଚିତ୍ର ମହିମା । ଚିତ୍ର କେବଳ ରୂପ 
ପ୍ରକାଶ କରେନାହିଁ , ରୂପରେ ପ୍ରଚ୍ଛନ୍ନ ଭାବେ ଭାବକୁ ଗୁମ୍ବନ କରିଥାଏ । ଚିତ୍ର, ପଟରୁ 
ପ୍ରସରିଯାଏ ମାନସ ପଟକୁ, ହୃଦୟକୁ ବିଦୀର୍ଣ୍ଣକରେ । ପ୍ରାଣରେ କମ୍ପନ ଜଗାଏ ଓ ଚିତ୍ରଭାବ 
ମଣିଷକୁ ଅନ୍ୟ ରାଜ୍ୟକୁ ନେଇଯାଏ, ଯେଉଁଠି ରୂପଚର୍୍ଟା ଜୀବନଦର୍ଶନରେ ପରିଣତ 
ହେଇଯାଏ । 


ସକାଳ ତ ହେଲାଣି । ଗୋଲାପ ଭାବୁଛନ୍ତି ସେ ପ୍ରିନ୍ଧଙ୍କୁ ନିଦରୁ ଉଠେଇବେ 
ଓ ପଚାରିବେ ଚିତ୍ରର ଅର୍ଥ ଓ ମହତ୍ତ୍ର । ପରମୁହୂରଁରେ ନିଜର ବୋକାମିରେ ନିଜେ ହୀନପ୍ରଭ 
ହେଇପଡୁଛନ୍ତି। ଚିତ୍ରତ ନିଜେ ସବୁ କହିସାରିଛି ।ˆ ଶିଛୀ ଯାହା କହିବା ପାଇଁ ଚାହିଁଥାଏ ଚିତ୍ର 
ତାହା ତ କହେ | ପୁଣି ଅଧ୍କା କରି କହିଥାଏ ମଣିଷର ମନକଥା | ଚିତ୍ର ଦର୍ଶକକୁ ତା ଭିତରେ 
ପ୍ରତିବିନ୍ଭିତ କରିଦିଏ । ଚିତ୍ରରେ ରାଣୀ ଦାସୀ କୈବର୍ କନ୍ୟା ସମସ୍ତେ ଚିତ୍ରଶିଛ୍ଥୀର ରଙ୍ଗରେ 
ତୃଳୀରେ ପ୍ରସ୍ତଟିତ ସୁମନ ଭଳି । ସମସ୍ତେ ଚିତ୍ରଶିନ୍ଥୀର ନିଜର, ଅତିଆପଣାର ¦ ସମସ୍ତେ 
ଏକାଭଳି ରୂପ ଓ ଭାବର ଗନ୍ଧ ବିତରନ୍ତି । ଚିତ୍ରଣ ପାଇଟି ସରିଲେ ଶିଳ୍ପୀ ମଧ୍ଯ ଦର୍ଶକ 
ପାଲଟିଯାଏ । ଚିତ୍ର ଦର୍ଶକର ମନ ହରଣକରେ । ଚିତ୍ରକୁ ଯେତେ ଥର ଦେଖ୍‌୍ଲେ ସବୁ ଥର 
ନୂଆ ନୂଆ ଲାଗେ । ଫ୍ରଲମାନେ ରଙ୍ଗର ଭେଳିକି ଦେଖାନ୍ତି , ଗନ୍ଧରେ ବି ଅନ୍ତର ପଡ଼େ । କିନ୍ତୁ 
ଶିଳ୍ପୀର ସର୍ଜନାରେ ବଡ଼ ସାନ ଭେଦ ନଥାଏ, ସମସ୍ତେ ଏକାଭଳି ମହକୁଥାନ୍ତି । ରଙ୍ଗରେ 
ମହକୁଥାନ୍ତି । 


ସେ ସ୍ଵାମୀଙ୍କ ପାଇଁ କଫି ତିଆରିବସିଲେ । କଫିର ବାସ୍ପା ଷ୍ଟୁଡ଼ିଓକୁ 
ମହକେଇଦେଲା । କଫି କପ୍ଟି ହାତରେ ଧରି ଶିଳ୍ୀଙ୍କୁ ନିଦରୁ ଉଠେଇଲେ । ଶରତଚନ୍ଦ୍ରଙ୍କୁ 


୨୧୫ 

ଲାଗିଲା ସେ ଯାଇଥ୍‌ଲେ ସମୁଦ୍ରର ଅତଳଗର୍ଭକୁ, ମୁକ୍ତା ସାଉଁଟିବାକୁ, ସେପାରି ପୂଥ୍ବୀରୁ 
ପାରିଜାତ ତୋଳିବାକୁ । କଫିର ବାସ୍ଵା ଓ ଗୋଲାପଙ୍କ ଉଷ୍ମ ହାତର ପରଶ ତାଙ୍କୁ ସେ ଗଭୀର 
ତଳରୁ,ସୁନୀଳ ଶୂନ୍ୟରୁ ଉଦ୍ଧାରି ଆଣିଲା । ସେ ଆଖ୍‌ ଖୋଲିଲେ । ଦେଖ୍‌ଲେ ତାଙ୍କ 
ଚିତ୍ରଶାଳାରେ କିଏ ଜଣେ ଦିବ୍ୟ ଆଭାରେ ବିମଣ୍ଡିତ ନାରୀଟିଏ ହାତରେ ଅମୃତପାତ୍ର ଘେନି 
ବିରାଜିଛନ୍ତି। ତାଙ୍କୁ କୁହନ୍ତି, ଭଦ୍ର ! ଆର୍ଯ୍ୟ ! ଆପଣ କ୍ଳାନ୍ତ , ମୋ ହାତରୁ ଗ୍ରହଣ କରନ୍ତୁ କଫିର 
ଅମୃତ , ନିଅନୁ କଫି ପିଅନ୍ତୁ । ଶରତଚନ୍ଦ୍ର କଫି କପ୍‌୍ଟି ଗ୍ରହଣ କରୁକରୁ କହିଉଠିଲେ, 
ପ୍ରିୟେ ! ରୂପର ରାଜ୍ୟରେ ଯିଏ ଥରେ ପ୍ରବେଶକରେ ତାକୁ ରୂପନିଶା ସତତ ଘାରୁଥାଏ । 
ଶିଳ୍ପୀର କଳ୍ପନାର ସ୍ଵର୍ଗରେ ଶହ ଶହ ରୂପପରୀମାନେ କହୁଥାନ୍ତି, ହେ ରୂ ପକାର ! ତମେ 
ଆମକୁ ଗ୍ରହଣ କର, ତାହେଲେ ଆମେ ତମ ଚିତ୍ରକୁ ଭାବ ଓ ବର୍ଣ୍ଣରେ ଭରିଦେବୁ । ତମର 
ସ୍ମ ତିକୁ ବିସ୍ତରି ଦେବୁ । ତମକୁ ଗର୍ଭଯନ୍ତ୍ରଣାରୁ ମୁକ୍ତିଦେବୁ । ନିଅ, ଆମ ହାତରୁ ରୂପର 
ଅମୃତ ଗ୍ରହଣ କର । ସେମାନେ ସେମାନଙ୍କ ସ୍ତନଭାଣ୍ଡ ଅକାତରେ ଅଜାଡ଼ି ଦେଉଥଆନ୍ତି। ମୁଁ 
ସେମାନଙ୍କ ଆକୁଳ ନିବେଦନରେ ଉଦ୍ଵବିଗ୍ନ ହେଇପଡ଼େ , ଆନମନା ହେଇଯାଏ । ମୁଁ ଏଇଠି 
ଥାଇ ମଧ୍ଯ ନଥାଏ । ମୋତେ ଲାଗେ ମୁଁ ମୋ ଦେହକୁ ଅତିକ୍ରମି ଦେହୋତ୍ତର ହେଇଯାଇଛି । 
ମୋ ଆଗରେ ମୋ ପଛରେ ମୋ ଉପରେ ମୋ ତଳେ, ମୋ ଭିତରେ ରୂପମାନେ ନୃତ୍ୟ 
କରୁଥାନି । ନୃତ୍ୟ ଲାସ୍ୟରୁ ଉଦଣ୍ଡ ହୁଏ, ଉଦଣ୍ଡରୁ ତାଣ୍ଡବ ହୁଏ । ମୋ ରଙ୍ଗଶାଳାରେ କମ୍ପନ 
ଜାଗେ । ମୁଁ ଚେତନା ହରେଇ ବସେ। ତା ପରେ ଫେରିପଡ଼ି ମୁଁ ନିଜକୁ ପୁନଃ ଆବିଷ୍କାର କରେ 
ମୋ ରଙ୍ଗଶାଳାରେ | ଲାଗେ ମୋତେ ସେମାନେ କୋଳକରି ଉଠେଇ ଆଣିଛନ୍ତି ରଙ୍ଗଶାଳାକୁ, 
ମୋ ହାତରେ ତୁଳୀ ଧରେଇଦେଇଛନ୍ତି, ତୁଳୀରେ ବର୍ଣ୍ଣ ମାଖ୍ଦେଇଛନ୍ତି । ମୁଁ ନିମିତ୍ତମାତ୍ର 
ହେଇଯାଇଛି, ଲାଗେ ମୁଁ ଆଉ ମୁଁ ହେଇ ନାହିଁ । କ୍ଷମାକର ପ୍ରିୟେ , ରାତିଅଧରୁ ପଲଙ୍କ ତେଜି 
ପହୁଡ଼ବେଳାରୁ ଉଠିଆସି ତୁମକୁ ଅପମାନିତ କରିବା ମୋ ଉଦେଶ୍ୟ ନୁହେଁ । ତମେ ଚିତ୍ରଶିଳ୍ପୀର 
ମାନସିକତା ହୃଦୟଙ୍ଗମ କରିସାରିଥ୍୍‌ବ ନିଶ୍ଚୟ । 


ଗୋଲାପ ଶିଳ୍ପୀ ଶରତଚନ୍ଦ୍ରଙ୍କୁ ବୁଝିବାରେ ବାକି ନଥୁଲା । ସେ ତାଙ୍କ ଦେହ 
ଉପରେ ହାତ ବୁଲେଇ ଆଣି ସରାଗରେ କହନ୍ତି, ଆସନ୍ତୁ, ମାଜଣା ବଢ଼ୁ । ଆଜି ରବିବାର, 
ଆପଣ କହୁଥ୍‌ଲେନା ସମୁଦ୍ର ଦେଖ୍‌ ଯିବା ବୋଲି, ଗୋଲାପଙ୍କୁ ଦେଇଥ୍‌ବା ପ୍ରତିଶ୍ରୁତି ଶରତଚନ୍ଦ୍ରଙ୍କ 
ମନେପଡ଼ିଗଲା। ସେ ଚିତ୍ରଶାଳା ଛାଡ଼ି ନିକ ବଖରାରେ ବିଜେ ହେଲେ ଓ ନିତ୍ୟକର୍ମ ସାରିବାରେ 
ଲାଗିପଡ଼ିଲେ । 


ସମୁଦ୍ର ଦେଖ୍ଲେ ଗୋଲାପପ୍ରଭାଙ୍କ ପ୍ରାଣ ପଲୁ୍‌ବିତ ହେଇଯାଏ । ଶରତ 

ଚନ୍ଦ୍ର ମଧ୍ୟ ନୀଳିମାରେ ହଜିଯାଆନ୍ତି, ପୁଣି ସେଠୁ ଫେରିପଡ଼ି ନୀଳିମାକୁ ଚିତ୍ରରେ ଧରିବା ପାଇଁ 
ଚେଷ୍ଟା କରନ୍ତି । ଫର୍ଦ ପରେ ଫର୍ଦ୍ଦ କାଗଜ ଭର୍ମିଲିଅନ୍‌ , ଆଲ୍‌ଟ୍ରାମେରିନ୍‌ , ପୁସିଆନ୍‌ , କୋବଲୁ, 
କ୍ରୋମ୍‌, ଟେରେଭରଡ଼େ ରଙ୍ଗରେ ରଂଜିତ ହେଇଯାଏ। ବେଳେବେଳେ ଏ ଚିତ୍ରମାନଙ୍କରେ ସେ 
ସୂର୍ଯ୍ୟକୁ ମଧ୍ଯ ଧରିବାପାଇଁ ଚେଷ୍ଟା କରନ୍ତି, ଆଉବେଳେ ନିଜେ ନିଜେ ଆସି ତାଙ୍କ ଚିତ୍ରରେ ଧରାପଡ଼ି 
ଯାଆନ୍ତି କୈବର୍ରଙ୍କ ହୁଲିଡଙ୍ଗା, ସେମାନଙ୍କ ମାଛଧରିବା ଦୃଶ୍ୟ । ଡଙ୍ଗା କୂଳରେ ଲାଗିଲେ 
ଟୋକେଇ ଟୋକେଇ ମାଛ ବାଲିଶେଯ ଉପରେ କୁଢ଼ହେଇଯାଏ, ରୁପାର ମାଛମାନେ ସୁନାର 
ବାଲି ଶେଯରେ ଚକ୍ଚକ୍୍‌ ଦେଖାଯାଆନ୍ତି ସୂର୍ଯ୍ୟ ମୁଣ୍ଡ ଉପରକୁ ଉଠେ, ଛାଇ ଯାକ ଡଙ୍ଗା ତଳେ 
ସତେ ଯିମିତି ଲୁଚିଯାଆନ୍ତି। ଗୋଲାପ ପ୍ରଭା ରୁପାପାତ୍ରରେ ଶିନଳ୍ୀଙ୍କୁ ମଣୋହି ପରଶି ଦିଅନ୍ତି 
ସେହି ବେଳାଭୂମି ଉପରେ । ପାଟିରେ କଣ ଦି'ଟା ପକେଇଦେଇ ଶରତ ଚନ୍ଦ୍ର ପୁଣି ହଜିଯାଆନ୍ତି 
ସାଗର ଓ ଆକାଶର ମାୟାରେ ! ବେଳ ଗଡ଼ି ଆସେ । ସୁନୀଳ ଆକାଶ ଗେରୁଆରଙ୍ଗରେ 
ରଙ୍ଗେଇ ଯାଏ । ଅସ୍ତସୂର୍ଯ୍ୟର ନମନୀୟ ଆଭାରେ ରୁପାରମାଛ ସୁନା ପାଲଟି ଯାଆନ୍ତି । ସାଗରର 
ଅତଳ ଗର୍ଭରୁ ଅନ୍ଧାର ଘୋଟି ଆସେ । 


ବେଳେବେଳେ ଓଦା ସଡ଼ସଡ଼ କରିଆ ଖଣ୍ଡେ ଅଣ୍ଟାରେ ନା 'କୁ ଗୁଡ଼େଇ 
ଦେଇ ସାବିତ୍ରୀ ମସ୍ସ୍ୟକନ୍ୟାଭଳି ଲହଡ଼ା ଭାଙ୍ଗି ସମୁଦ୍ରରୁ ଭାସିଆସେ। କୂଳରେ ଉତ୍ତାହେଇଯାଏ । 
ରାଜଦଂପଭିଙ୍କ ଆଗରେ ସବୁ ଲାଜ ଛାଡ଼ି ତ୍ରିଭଙ୍ଗରେ ନଟୀ ଭଳି ଠିଆ ହେଇରହେ ¦ ସେ ଲାଗେ 
ରବିବର୍ମାଙ୍କର ଚିତ୍ରର କୈବର୍ରକନ୍ୟା । ତା'ର ଦେହ ଦିଶୁଥାଏ ଲହଡ଼ା ସାଙ୍ଗରେ ଅଜାଡ଼ି ହେଇ 
ପଡ଼ିଥ୍ବା ବାଲିଗରଡ଼ା ପରି, କୃଷ୍ଣଶାମୁକା ପରି । ଶ୍ୟାମଳ ଅଙ୍ଗ ଉପରେ ଓଦା ଲୁଗାର 
ଫୁଲକା ଯାକ ଫେରନ୍ତା ଲହଡ଼ାର ଫେଣଭଳି ଲାଖ୍‌ ରହିଯାଏ । ଏଣୁ ଲାଗୁଥାଏ ରହସ୍ଯ 
ସମୁଦ୍ର ଭଳି । କୁହୁକ ନୀଳର ରୂପଶ୍ରୀ ତନୁକୁ ଆଡ଼େଇ ଧରିବାପାଇଁ ସାବିତ୍ରୀ ପାଖରେ ଖାଲି 
ଥାଏ ମୁଠାଏ ଆକାଶ । କିଏ ବା ତାକୁ ନିଘାକରୁଛି ଯେ ସାବିତ୍ରୀ ରଜ୍ାରାଣୀ ପାଖରେ କୁଣ୍ଠା 
କରିବ । ସମୁଦ୍ର ସାଙ୍ଗରେ ଦିନରାତି ରଂଜଘଷ ହେଇ ସେ ନିଜେ ଯିମିତି ସମୁଦ୍ରର ଲହଡ଼ାଟିଏ 
ପାଲଟି ଯାଇଛି । 


ସେ ଆସି ଓଳଗିହୁଏ । ତାପରେ ଖ୍ଲିଖ୍ଲି ହସେ । ପିଲାଟି ବେଳୁ ସେ 
ବାପାମା ଛେଉଣ୍ଡ । ଏହି ସମୁଦ୍ର କୂଳେ ଜନ୍ମିଛି, ସମୁଦ୍ର କୋଳରେ ଛୋଟରୁ ବଡ଼ ହେଇଛି । 
ବସ୍ତିରେ ସାହି ଲୋକଙ୍କୁ ବାପମା କରି ଚଳିଛି । ସେମାନଙ୍କ ସାଙ୍ଗରେ ରହେ, ସେମାନେହିଁ 
ହେଇଯାଇଛନ୍ତି ସତରେ ତା” ବାପାମା, ଭାଇବଂଧୁ, ସବୁ କିଛି । କୈବର୍ଭପଡ଼ାର ଯେଉଁମାନେ 
ଡଙ୍ଗା ନେଇ ସମୁଦ୍ରକୁ ମାଛ ମାରି ଯାଆନ୍ତି, ସମସ୍ତେ ଅଣ୍ଟାରେ ଖଣ୍ଡିଏ ଲେଖା ଘୁସି ମାରିଥାନ୍ତି, 

ସେମାନଙ୍କ ଫ୍ରଙ୍ୁଳନା ଦେହକୁ ଖରା ଆହୁରି ଲଙ୍ଗଳା କରିଦେଇଥାଏ । ଦେହ ସମୁଦ୍ର ସାଙ୍ଗରେ 
ମିଶିଯାଇଥାଏ । ସେମାନେ ଜାଣନ୍ତି ସାବିତ୍ରୀ ସାଇବଦେଉଙ୍କ କୋଠିକୁ ଯାଏ । କୋଠି ତ 
ନୁହେଁ ଆଶ୍ରମ । ତାକୁ ଦେଖ୍‌ ପିଲାମାନେ ରୂପ ଆଙ୍କନ୍ତି । ଚନ୍ଦ୍ରପ୍ରଭା ଆଶ୍ରମରେ ସାବିତ୍ରୀ ଝିଅଟି 
ଭଳି ଚଳପ୍ରଚଳ ହୁଏ । ଏଠି ଶିଳ୍ୀ ଓ ଶିଳ୍ପୀପତ୍ଵୀ ତାର ରଜାବାପା ଓ ରାଣୀମା । ତାଙ୍କରି 
ପାଖରେ ତାର ମନର ବେଦନା ବାଢ଼େ, ବଞ୍ଚିବାର ଦାବୀକରେ । କିନ୍ତୁ ସାହି ଲୋକେ ସାବିତ୍ରୀକୁ 
ମଡ଼େଲ ଥ୍ରୋନ୍‌ ଉପରେ କେବେ ଦେଖ୍ନାହାନ୍ତି। ସାବିତ୍ରୀ ବି ଆଶ୍ରମରେ କିମିତି ରୂପ ଅଙ୍କାଯାଏ 
କାହା ଆଗରେ ବଖାଣିନି । ସାବିତ୍ରୀ ସତେ ଯିମିତି ଦୁଇଟି ପୃଥ୍ବୀରେ ବିଚରଣ କରେ । 
ଗୋଟିକରେ ସମୁଦ୍ରର ଅପାର ବିସ୍ତାରଠ ବେପରୁଆ ସୁନୀଳ ଆହ୍ଵାନ, ମାଛ ସାଟ୍ଗେ ବଞ୍ଚିବାର 
ଆକର୍ଷଣ ଓ ଅନ୍ୟଟିରେ ଚିତ୍ରଶାଳାର ରଙ୍ଗ, ମହକ ଓ ତାରି ଭିତରେ ରୂପରେ ରୂପରେ ପ୍ରକାଶ 
ପାଇବାର ଦୁର୍ବଳତା । କିନ୍ତୁ ଉଭୟ ପୃଥ୍ବୀ ସାବିତ୍ରୀର ବଞ୍ଚିବାପାଇଁ ଖୋରାକ ଯୋଗାନ୍ତି । ସେ 
ଶୁଣିଛି କୁଆଡ଼େ ଚିତ୍ରରେ ମଣିଷ ଦେବୀ ହେଇଯାଏ , ରଜା କହୁଥ୍ବା ବାକ୍ୟ କାନରେ ପଡ଼ିଛି । 
ସାବିତ୍ରୀ ଡ଼ଙ୍ଗାଉପରେ ସୁନ୍ଦର ଝୋଟି ଆଙ୍କେ, ବାଶେଳୀ ପୂଜା ପାଇଁ କୋଠି ସଜାଡ଼ିଦିଏ , 
ଢ଼େଙ୍କିକୁ କଳା ଶାଢ଼ୀ ପିନ୍ଧେଇ ମିଛ ମିଛ ଅଳଂକାରରେ ମଣ୍ଡଣି କରିଦେଇ ଠାକୁରାଣୀ 
ବନେଇଦିଏ । ବଡ଼ ଗୁଣର ଝିଅ ସେ । ସେ ବୁଝେନି । ଦେହରେ ଲୁଗା ନରଖ୍ଲେ ଚିତ୍ର ଆଙ୍କିବାରେ 
କି ଫରକ ପଡ଼େ । ସେଦେଖେ ସମୁଦ୍ରରେ ମାଛମାନେ ବି ଲଙ୍ଗଳା, କି ସୁନ୍ଦର ନଦିଶନ୍ତି ସେମାନେ, 
ସେମାନଙ୍କ ଦେହ ! ସାବିତ୍ରୀ ରଜାରାଣୀଙ୍କୁ ମୁଣ୍ିଆ ମାରି ସାରି ପୁଣି ଡଙ୍ଗାପାଖକୁ ଫେରିଯାଏ, 
ଡଙ୍ଗାରୁ ମାଛ ସାଉଁଟିଆଣି ଟୋକେଇ ଭରେ, ଅପରାହଣ ସୂର୍ଯ୍ୟ ତା ଦେହକୁ ସୁନାରଙ୍ଗ କଗିଦିଏ । 
ଶରତଚନ୍ଦ୍ର ସାବିତ୍ରୀକୁ ଦେଖ୍ଲେ ଦିଦାରଗଞ୍ଜର ଯକ୍ଷୀ କଥା ମନେ ପଡ଼ିଯାଏ, ତାଙ୍କର ଆଉ 
ମନେ ପଡ଼ିଯାଏ, ଅଳସା ଦର୍ପଣା ପଦୁଗନ୍ଧାଙ୍କ ରୂପ ସମ୍ଭାର । 


ଶରତ ଚନ୍ଦ୍ରଙ୍କ ମନ ଭିତରେ ସାବିତ୍ରୀର ରୂପକୁ ନେଇ ବହୁ କଳ୍ପନା 
ଉଙ୍କିମାରେ । ଏ ପର୍ଯ୍ୟନ୍ତ ତାଙ୍କ ଭିତରେ ଚିତ୍ରକଳ୍ପଟିଏ ଦାନାବାନ୍ଧି ପାରୁନି । ମେରୀ, ଗୋଲାପ 
ଓ ସାବିତ୍ରୀର ରୂପ ଭିତରେ ଏକ ଗତିଶୀଳ ପ୍ରବାହ ସେ ସ୍ଥିର କରିପାରୁନାହାନ୍ତି। ସେ ସେମାନଙ୍କ 
ଭିତରେ ଲୁକ୍କାୟିତ ଅନ୍ତର୍ଚଚ ନ୍ଦର ଭାବକୁ ଧରିବାପାଇଁ ଚାହାନ୍ତି । ସକାଳ, ମଧ୍ଯାହୁ ଓ ସଂଧ୍ୟାରେ 
ପରିଣତ ହେଇଗଲା ପରି ସେ ଆଶାକରନ୍ତି ମେରୀର ରୂପକଳ୍ପ ଗୋଲାପ ହେଇ ସାବିତ୍ରୀରେ 
ରୂପାନ୍ତରିତ ହେଇଯିବ ଏକ ସ୍ଵାଭାବିକ ବିବର୍ରନ ଭିତରେ । ସେ ପୁଣି ଖୋଜୁଛନ୍ତି ଏହି ବିବର୍ଭନର 
ସହଜ ଆଧାର ! ଏମିତି ଦିନ ପରେ ଦିନ ବିତି ଯାଉଛି ଗୋପାଳପୁରର ସମୁଦ୍ର ବେଳାରେ, 
ଚିଲିକା କୂଳରେ, ରମ୍ଭାର ବସନ୍ତ ଉଆସରେ, ପୁଣି ଆଶ୍ରମର ଚିତ୍ରଶାଳାରେ । ସେ ଗୋଟିଏ 
କାବ୍ୟ ରୂପକଳ୍ପର ସ୍ଵତଃସ୍ତର୍ର ବିସ୍ତାର ଇଚ୍ୁଛନ୍ତି । ତାଙ୍କ ଚିତ୍ରପାଇଁ ସେ ଖୋଜୁଛନ୍ତି 


୨୧୮ 


Digitized by srujanika@gmail.com 


କାବ୍ୟନାୟିକାଟିଏ ଯିଏ ଚିତ୍ରକରର ରୂପସଂସାର ଭିତରେ ଅଜାଡ଼ି ହେଇ ପଡ଼ିବ , ପ୍ରଜାପତି 
ଭଳି ଫ୍ଲର ପାଖୁଡ଼ା ଭିତରେ ଆପେ ଆପେ ଆସି ଧରାଦେବ, ଏବଂ ଚିତ୍ରକର ତା ଦେହର 
ସମ୍ଭାବନାକୁ ରୂପରେ ବଦଳେଇ ଦେବ ଓ ତାର ଛାୟାକୁ ନେଇ ଚିତ୍ର ସର୍ଜନା କରିବ ! 


ଚିତ୍ରଶିଳ୍ପୀର ରୂପନାୟିକା ହେବା ସହଜ ନୁହେଁ । ରାଧାଟିଏ ହେବା କ'ଣ 
ସହଜ ନା କୃଷ୍ଣଙ୍କର ବଂଶୀଟିଏ ହେଇ ବାଇ ହେଇଯିବା ଓ ସ୍ଵରହେଇ ମିଳେଇଯିବା ସହଜ ? 
ଚିତ୍ରଶିଳ୍ପୀ ଚାହେଁ ତା ହାତମୁଠାରେ ମେଞ୍ଚାଏ କଞ୍ଚାମାଟି ଭୂଇଁରୁ ଉଠେଇ, ଗଇଁରୁ ତୋଳି 
ହାତରେ ଧରିବ, ତାକୁ ଯିମିତି ଚାହିଁବ ସିମିତି ଗଢ଼ିଦେବ, ରୂପଟିଏ ମୂର୍ରିଟିଏ ପ୍ରତିମାଟିଏ 
କରିଦେବ । ସେ ଚାହିଁଲେ ତାକୁ ଶୁଆଶାରୀ କରିଦେଇପାରେ ନତୁବା ମୃଗମୂଗୁଣୀ, ନହେଲେ 


ନଟୀଟିଏ । ସେ ଚାହେଁ ଏକ ନିଷ୍କପଟ ରୂପର ଅସୁମାରି ସମ୍ଭାବନା ! 


ଦିନେ ରାତିରେ ଚିତ୍ରଶାଳାରେ ଶରତଚନ୍ଦ୍ର ଧ୍ୟାନମଗ୍ନ । ମୁଖମଣ୍ଡଳ ସମୁଦ୍ର 
'ଭଳି ଗମ୍ଭୀର, ତ୍ରିକୂଟରେ ଦୃଷ୍ପି ନିବଦ୍ଧ । ପ୍ରାଣରେ କେବଳ ଅନାହତ ଶବ୍ଦ । ତାଙ୍କର ସମଗ୍ର 
ସଭା ଲାଗୁଥ୍ଲା ଗୁମୁରି ଉଠୁଥ୍ବା ଗୋଟିଏ ଆଗ୍ନେୟଗିରି ପରି । କେଉଁ ମୁହୁର୍ରରେ ଆଗ୍ନେୟ 
ଗିରିର ମଥା ଫାଟି ଲାଭା ଉଦ୍‌ଗୀରଣ ହେବ । ଧରାକୁ ଭସେଇ ଦେବ ଉତପ୍ତ ଲାଭାରେ । 
ଶରତଚନ୍ଦ୍ର ଲାଗୁଥ୍‌ଲେ ପ୍ରସବ ବେଦନାରେ ସନ୍ତଉଥ୍‌ବା ଜନନୀ ପରି । ସନ୍ତାନକୁ ଜନ୍ମନେବା 
ଆଗରୁ ପ୍ରତ୍ୟେକ ମା'ର ଏଭଳି ଅବସ୍ଥା । ନିଜର ଗର୍ଭର ଆଗ୍ନେୟଗିରି ତଳେ ମା'ର ସବୁ ଆଶା 
ଆକାଂକ୍ଷା ଛପିରହିଥାଏ । ସେ ସ୍ଟବେହସିକ୍ତ ଯନ୍ତ୍ରଣାରେ ଆଉଟୁ ପାଉଟୁ ହେଉଥାଏ । ଯନ୍ତ୍ରଣା 
ସୃଷ୍ଟିର । ଏଭଳି ଯନ୍ତ୍ରଣା ଆନନ୍ଦଦାୟିନୀ । 


ଚିତ୍ରଶିଳ୍ପୀ ପାଇଁ ବିବାହ, ସହବାସ, ସର୍ଜନାର ସଂଜ୍ଞା ଭିନ୍ନ ଧରଣର । 
ସେ ଏ ସବୁ ଭିତରେ ନିଜ୍ଚର ଭାବବିନ୍ୟାସ କରିବସେ । ସେ ଏ ସବୁ ଅବସ୍ଥାକୁ ସୂତ୍ରଧର ଭଳି 
ରୂପରେ ରୂପରେ ଗୁନଛିଦିଏ । ସେ ତା ଚିତ୍ରଶାଳାରେ ଏକା ଏକା ସହବାସକରେ, ଏକା ଏକା 
ସନ୍ୟାସୀ ଭଳି ଶୂନ୍ୟରମଣ କରେ, ଅନ୍ତଃସତ୍ଵା ହୁଏ, ଗ୍ଁରେ ତା ମାନସ ଚିତ୍ରକୁ ଧାରଣ 
କରେ, ଯନ୍ତ୍ରଣା ଭୋଗେ, ଯନ୍ତ୍ରଣାର ନିରବତାରେ ନିରବେଇଯାଏ । ବେଳେବେଳେ ବୀଣାର ` 
ତନ୍ତ୍ରୀ ଭଳି ଝଂକୃତ ହେଇଯାଏ । ପ୍ରସବଯନ୍ତ୍ରଣା ଚରିଯାଏ ସ୍ଥିତିରୁ କାଳକୁ ଓ କାଳରୁ 
ମହାକାଳକୁ । ତାରିଭିତରୁ ହଠାତ୍ଵ ଉଦ୍ଧାଟିଏ ଭଳି ଶିଶୁଟିଏ ଜନ୍ମନିଏ । ସେ ହିଁ ତାର ଚିତ୍ର । 
ନବଜାତକର ଓଜ୍ବଲ୍ୟରେ ସେ ଅନ୍ଧପ୍ରାୟ ହେଇଯାଏ, ଉଦ୍‌ ଗ୍ରୀବ ହେଇ ସକାଳର ସୂର୍ଯ୍ୟକୁ 
ଚାହିଁରହେ । ଚିତ୍ରଶିଳ୍ପୀ ଯେଉଁ ଚିତ୍ରକୁ ଜନ୍ମଦିଏ ସିଏ ତାର ମାନସ ସନ୍ତାନ ହେଇ ସଦାକାଳ 

ରହେନି, ହେଇଯାଏ ପ୍ରେୟସୀ, ଜାୟା ଓ ଜନନୀ ! ଏହି ଅଭୁତ ବିବରଁନ କେବଳ ସମ୍ଭବ 
ଚିତ୍ରଶିଳ୍ପୀର ସଂଭାରରେ । ଭାବିଲେ ଆଚମ୍ଭିତ ଲାଗେ । ଅବଶ୍ଯ ଏଭଳି ଭାବିବାରେ 
ବେଳେବେଳେ ଯଥାର୍ଥତା ଥାଏ, ସାର୍ଥକତା ଥାଏ । ଭାବନା ପରଂପରା ସହିତ ସମ୍ପର୍କିତ 
ହେଇଯାଏ । କାରଣ ଟିଏ ମିଳିଯାଏ । 


ପରଂପରା କହେ :କଳା ଓ ବିଦ୍ୟାର ଦେବୀ ସରସ୍ବତୀ ବ୍ରହ୍ମାଙ୍କ ସୃଷ୍ଟିମାନସରୁ 
ଉତ୍ପରି ହେଲେ । ଶୁକ୍ଳ ବର୍ଣ୍ଣ, ଶ୍ରେତପଦ୍ମାସୀନା, ସରସ୍ଵତୀ ପୁଣି ହେଇଗଲେ ବ୍ରହ୍ମାଙ୍କ ପ୍ରେୟସୀ 
ଓ ପ୍ରେୟସୀରୁ ଅର୍ଵାଙ୍ଗିନୀ । ରତିଙ୍କ ଅବସ୍ଥା ବି ସେଇଆ । ସେ ରତିରୁ ମାୟାବତୀ ହେଲେ , 
ନିଜ ସ୍ଵାମୀ କାମଦେବଙ୍କୁ ପୁତ୍ର ଭଳି ପାଳନ କଲେ ପୁଣି ପୃତ୍ରକୁ ଶେଷରେ ପ୍ରେମଭିକ୍ଷା ମାଗିଲେ । 
ମହାରଷି ଅଗସ୍ତ୍ୟ ଯିଏ ସପତ ସାଗରକୁ ଗୋଟିଏ ଚଳୁରେ ନିଃଶେଷ କରିଦେଇଥ୍‌ଲେ, ସେ 
ନିଜର ବଂଶ ବିସ୍ତାର ପାଇଁ ନିଜ କନ୍ୟାରୂପେ ଲୋପାମୁଦ୍ରାଙ୍କୁ ସୃଷ୍ଟି କଲେ । ପୁଣି କନ୍ୟାର 
ପାଣି ଗ୍ରହଣ କରି ପ୍ରେମଭିକ୍ଷା କଲେ, କନ୍ୟାକୁ ପତ୍କୀରେ ପରିଣତ କଲେ। ସ୍ରଷ୍ଟା ଓ ସୃଷ୍ଟିର ସମ୍ପର୍କ 
ବିଚିତ୍ର ବେଳେବେଳେ ଲାଗେ ଅସଂଯତ, ଅସାମାନ୍ୟ ଓ ଏବର ଚଳଣିରେ ଅଶ୍ଲୀଳ । 


ରୂପକାର ନିଜ ଚିତ୍ରକୁ ଗର୍ଭରେ ଧରେ, ଦଶମାସ ଦଶଦିନ। ଏହି ଅବଧ୍ର 
କୌଣସି ନିର୍ଦିଷ୍ଟ ସୀମା ନଥାଏ, ଦଶମାସର ଗର୍ଭଯନ୍ତ୍ରଣ ମୁହର୍ରକରେ ଶେଷ ହେଇଯାଇପାରେ । 
କଳାମେଘରେ ବିଜୁଳି ଝଲସିଲା ଭଳି ଯନ୍ତ୍ରଣା ଦେଖାଦେଇ ସହସା ପୁଣି ଉଦ୍ଭେଇଯାଏ । 
ଇନ୍ଦ୍ରଧନୁଟିଏ ବଣ୍୍ତିଳ ସମ୍ଭାବନା ନେଇ ହସିଉଠେ । ପୁଣି ବେଳେବେଳେ ପ୍ରସବଯନ୍ତ୍ରଣା ଚରିଯାଏ 
ବର୍ଷ ବର୍ଷର ଆପେକ୍ଷମାନ ମୁହୃର୍ଭଭିତରକୁ । ବ୍ୟଯାପିଯାଏ ବିଶ୍ବରୁ ବ୍ରହ୍ମାଣ୍ଡ ଭିତରକୁ ଦିଗରୁ 
ବିଦିଗକୁ। ଯନ୍ତ୍ରଣା ସ୍ଵପ୍ନସଂଭାରରେ ପରିଣତ ହେଇଯାଏ। ସ୍ଵପ୍ନ ଦେହରେ ଡେଣା ଲାଗିଯାଏ । 
ସ୍ଵପ୍ନମାନେ ସୁନୀଳ ଆକାଶରେ ଉଡ଼ିବୁଲନ୍ତି । ମନ ହେଲେ ଚିତ୍ରଶିଳ୍ପୀର ଟିତ୍ରପଟ ଉପରେ 
ବସନ୍ତ ପରି ଉହ୍ନେଇ ଆସି ପଲ୍ଲବିତ କରିଦିଅନ୍ତି । 


ଚିତ୍ରଟିବୁ ଜନ୍ମ ଦେଲାପରେ ରୂପକାର ତାକୁ ଲାଳନ ପାଳନ କରେନି, ସ୍ବର୍ଗର 
ରୂପସୀ ମେନକା ଭଳି ତାକୁ ଶକୁନ୍ତ ପକ୍ଷୀଙ୍କ ଗହଣରେ ଛାଡ଼ିଦେଇଯାଏ। ତା ଚିତ୍ର ଶକୁନ୍ତଳା 
ଭଳି ରମଣୀୟ ହେଇଯାଏ, କୁନ୍ତଳା ହେଇଯାଏ । ସେ ତାକୁ ପ୍ରେମ ଭିକ୍ଷାକରେ । ତାକୁ ତା ଚିତ୍ର 
ବିଭାମୟ ଲାଗେ । ତା ସାଙ୍ଗେ ସେ ସହବାସ କରେ କିନ୍ତୁ ଚିତ୍ର ଆଉ ଅନ୍ତଃସତ୍ତ୍ଵା ହୁଏନି 
ଅନ୍ତଃସନ୍ତ୍ଵା ହୁଏ ଚିତ୍ରଶିଳ୍ପୀ ନିଜେ ପୁନଶ୍ଚ । ଥରେ ନୁହେଁ ଚିତ୍ରଶାଳାରେ ବାରମ୍ବାର ଏଭଳି ଘଟଣା 
ଘଟେ କିନ୍ତୁ ଶିଳ୍ପୀ ଯାହା ପାଇବ ବୋଲି ଚାହିଁଥାଏ ତାହା କେବେହେଲେ ପାଏନାହିଁ। ଘଟଣା 

କେବେହେଲେ ସମ୍ପୂର୍ଣ୍ଣ ଘଟେନାହିଁ। ମୁଦ କେବେହେଲେ ସମ୍ପୂର୍ଣ୍ଣ ଫେଡ଼ି ହୁଏନାହିଁ । ସତ୍ୟକୁ 
ସୃଷ୍ଟିରେ ପ୍ରତିଭାତ କରିବା କ'ଣ ଏତେ ସହଜ ହେଇଛି ଯେ ସେ ଏକାକୀ ଗୋଟିଏ ଗର୍ଭରେ 
ତାକୁ ଧାରଣ କରିପାରିବ । ତା ପାଖରେ କେବଳ ଗୋଟିଏ ଭରସା ବାକି ରହିଯାଏ । ତା 
ହେଲା ପ୍ରେମ । ସେ ତା ସୃଷ୍ଟିକୁ ପ୍ରେମ କରିବସେ । ପୁଣି ପୁଣି ଗରଁ ଯନ୍ତ୍ରଣାରେ ଛଟପଟ 
ହେଉଥାଏ । ସେ ତା ସୃଷ୍ଟିରେ ଆଶାକରେ ସାଗରର ବିସ୍ତାର। କିନ୍ତୁ ପାଏ ତା ହାତ ପାପୁଲିରେ 
ଟୋପାଏ ପାଣି । ସେ ଚାହେଁ ଆକାଶେ ନୀଳିମା । କିନ୍ତୁ ତା ଭିତରେ ଧରାଦିଏ ବିନ୍ଦୁଏ 
ନୀଳ । ଏହି ବିନ୍ଦୁ ପୁଣି ଆଉ ଏକ ଯନ୍ତ୍ରଣା ପାଇଁ ମାନସିକତା ଯୋଗେଇଦିଏ। ତା ପାଇଁ 
ସବୁ ଚିତ୍ର ପ୍ରେୟସୀ । ତାରି ଚିତ୍ରଶାଳାରେ ରୂପର ସଂସାରରେ ସେମାନେ ବିସ୍ତରି ଯାଆର୍ତ । 
ସେମାନଙ୍କୁ ନେଇ ସେ ବଂଚିବା ପାଇଁ ଚାହେଁ । ବଂଚିରହେ ମଧ୍ଯ । ରୂପରେ ତାର ଜୀବନ, 
ରୂପରୁ ସମ୍ଭୂତ, ରୂପରେ ବିକଶେ । ରୂପର ବଣିଜ କରି ସେ ହୁଏ ରୂପକାର, ରୂପଜୀବୀ । 
ରୂପସୀମାନେ ଓଲଟ ରତିରେ ତାକୁ ବଶୀଭୂତ କରିଦିଅନ୍ତି । ସେ ମଦନ ଭଳି ଦଶୁଭୂତ 
ହେଇଯାଏ। ରୂପର ବାହ୍ୟସତ୍ତା ହଜିଯାଏ । ସେ ଅଦେହୀ ହୁଏ । ସେଇଠୁ ଆରମ୍ଭ ହେଇଯାଏ 
ରୂପର ପ୍ରତିବଦ୍ଧତା । ସେଇଠୁ ସୂତ୍ରପାତ ହୁଏ ରୂପର ସଂକଳ୍ପ । ରୂପର ହାଟରେ ସ୍ଵପ୍ନକଳର 
ସମ୍ଭାର ନେଇ ଚିତ୍ରକରକୁ ରୂପମାନେ କଟାକ୍ଷରେ ଦହୁଥାନ୍ତି । ଚିତ୍ରକର ରୂପର ସମ୍ମୋହନରୁ 
ନିସ୍ତାର ପାଏନି । ବିଚରା ହନ୍ତସନ୍ତ ହେଉଥାଏ ପ୍ରେମବନ୍ଧର ବିଚିତ୍ରତା ବିବିଧତା ଓ 
ଜଟିଳତାରେ । 


ଏଠି ପ୍ରଲୋଭନ କେବଳ ରୂପର ଓ ତା ପ୍ରେମର । ପ୍ରେମ ହିଁ ଚିତ୍ରଶାଳୀର 
ଚିରନ୍ତନତା । ପୁଣି ଚିରନ୍ତନତା ଭିତରେ ନୂତନତାର ଆହ୍ଵାନ । ରୂପମାନେ ଚିତ୍ରକରକୁ ନୂଆ 
ନୂଆ ଉଚ୍ଚାଟରେ ମୋହିତ କରିବା ପାଇଁ ଚେଷ୍ଟାକରନ୍ତି। ରତି ରଙ୍ଗରେ ମଜେଇ ରଖନ୍ତି। ଦେହର 
ଭଙ୍ଗିମାରେ ଗନ୍ଧରେ ସେମାନେ ପୁନର୍ନବିତ ହେଉଥାନ୍ତି । ସେମାନେ ସମସ୍ତେ ରମ୍ଭା, ମେନକା, 
ଉର୍ବଶୀ ସେମାନେ ମେରୀ, ଗୋଲାପ, ସାବିତ୍ରୀ । ସେମାନେ ବାସନ୍ତୀ, ପୁଲ , ରାଧାମ୍ମା, ଆମ୍ମାଲୁ 
ଓ ୟେଙ୍କିଟି । ସମସ୍ତେ ଅଯୋନିସମ୍ୂୂତା, ଦିବ୍ୟରୁପାଭରଣା, ଦିବ୍ୟଗନ୍ଧ ବିତରୁଥ୍ବା ଅଳସା, 
ଦର୍ପଣା, ଦୋହଦକନ୍ୟା । ସେମାନଙ୍କ ପଦର ମୃଦୃସ୍ପର୍ଶରେ ଅଶୋକ ପୁଷ୍ପିତ ହୁଏ । ସେମାନଙ୍କ 
ପ୍ରେମ ନିବେଦନରେ ନଦୀ ବହିଯାଏ । ସାଗର ଫେନାୟିତ ହୁଏ । ଅପୂର୍ବ ଆଭାରେ ମହିମାରେ 
ଗହଗହ ଅପୂର୍ବ ଏିଶ୍ବର୍ଯ୍ୟରେ ମହମହ ରୂପମାନେ ସେମାନେ । 


ସେଦିନ ଥଲା ଜ୍ୟୋସ୍ମା ରାତି । ଜ୍ୟୋତସ୍ପା ରାତି ଆସିଲେ ଗୋଲାପପ୍ରଭା 
କାମନାରେ ଦହିହେଇ ଯାଆନ୍ତି। ସବୁ ପ୍ରେମମୟୀ ନାରୀଙ୍କର ତ ଏଭଳି ଅବସ୍ତା । ସେମାନେ 

ସାଗର ଭଳି କୁରୁଳି ଉଠନ୍ତି । ଗୋଲାପପ୍ରଭା ଇଛୁାକଲେ ପ୍ରିନ୍ଧଙ୍କ ସାଙ୍ଗରେ ଜ୍ୟୋସ୍ସ୍ା ବିହାର 
କରିବେ । ସେ ବିଗତ ଦିନରେ ପ୍ରିନ୍ଧଙ୍କ ସହିତ ପ୍ରଥମ ଦେଖାର ଘଟଣା ମନେପକଉଛନ୍ତି 
ସୁରଙ୍ଗୀଗଡ଼ରେ ସୁରଙ୍ଗୀରେ ସେଦିନ ବି ଜ୍ୟୋତ୍ମ୍ା ରାତି ଥୁଲା । ପଲଙ୍କ ତେଜି ଠିଆ ହେଲେ । 
ପ୍ରିନ୍ଧଙ୍କୁ ଡାକିଲେ । ବାହୁରେ ବାହୁ ଛନ୍ଦି ସେମାନେ ଚିତ୍ରଶାଳାଦେଇ ପ୍ରବେଶିଲେ ଉପବନର 
ସ୍ପିଗ୍ଧଶୀତଳ ଓଢ଼ଣା ଭିତରେ। ଶାଳବିଥ୍‌କା ମୂଳେ ଚଉପାଢ଼ୀ ଉପରେ ଆସୀନ ହେଲେ। ମନ୍ଦ 
ମନ୍ଦ ପବନରେ ଶାଳପତ୍ର ଗୁଡ଼ିକ କ୍ରୀଡ଼ା କରୁଛନ୍ତି । ନୀରବେଇ ଯାଇଥ୍‌ବା ପକ୍ଷୀକୁଳ ତାରି 
ଡାଳରେ ପୁଣି ଖଂଜିହେଇଯିବାର ଫଡ଼ଫଡ଼ ଶବ୍ଦା। କଦମ୍ବ ମାଳତୀ ମନ୍ଦାର, କନିଅର, ସମସ୍ତେ 
ଶୋଇପଡ଼ିଛତ୍ତି ଗନ୍ଧର ବେଢ଼ଣ ଭିତରେ ।! ସେମାନଙ୍କ ଶାନ୍ତ କାନ୍ତ ସବୁଜିମା ଉପବନରେ 
ଆଳସ୍ୟ ଭରିଦେଉଛି ! ପାଳିତ ଦୁଇଟି ମୃଗ ଶାବକ, ମୟୂରମୟୂରୀ, ଶୁକ ଶାରୀ ସମସ୍ତେ 
ହୁଏତ ଏକ ନୂତନ ସକାଳର ସ୍ବପ୍ନରେ ମଜଗୁଲ୍‌ । 


ଗୋଲାପପ୍ରଭା ଖୁବ ସଂଭ୍ରମରେ ପଚାରୁଛନ୍ତି, କୈଳାସ ପର୍ବତରେ ଗୌରୀ 
ଭୋଳାନାଥ ଶିବଙ୍କୁ ପୁଚଛୁାକଲାପରି । ପ୍ରିୟ ! ଆପଣ ଏତେ ବିମର୍ଷ, ଗମ୍ଭୀର ଓ ଖେଟା ଖେଟା 
ଲାଗୁଛନ୍ତି କାହିଁକି ? ଆପଣ ଲାଗୁଛନ୍ତି ଝଡ଼ ପୂର୍ବର ମେଘଭଳି, ସୂର୍ଯ୍ୟୋଦୟ ପୂର୍ବର ଆକାଶଭଳି । 
ଆପଣ ହୁଏତ ନିର୍ଲିପ୍ତ ସମ୍ଭାବନାରେ ଉଲ୍ଲସି ଉଠୁଛନ୍ତି। ଆପଣ ଚିତ୍ରଶିଳ୍ପୀ। ସୃଷଢି ପ୍ରକ୍ରିୟାର 
କୈଳାସ ଶିଖରରେ ବସି ଆପଣ ଧ୍ୟାନମଗ୍ନ । ଆପଣ ସତେ ଶିବ ହେଇ ଯାଇଛନ୍ତି । ତାହେଲେ 
ଗୌରୀଙ୍କ ତପସ୍ୟା କ”ଣ ବୃଥା ? ମୁଁ କିନ୍ତୁ ମଦନ ଭଳି ଆପଣଙ୍କ ଚାହାଣିରେ ଭସ୍ମାଭୂତ 
ହେବାପାଇଁ ଚାହୈନାହିଁ । ମୁଁ ଚାହେଁ ମୋର ଆଶା ଫଳବତୀ ହେବ। ମୁଁ ଜାୟାରୁ ଜନନୀ 
ହେବି । ରାଜରାଣୀରୁ ରାଜମାତା ହେବି ¦! ନାରୀର ଉନ୍ମାଦନା ଓ ସମ୍ବେଦନ ନେଇ ପଚାରୁଛି , 
ଏ ନିରବତାର ଅର୍ଥ କଂଣ ହେଇପାରେ ? ମୁଁ ଅବୁଝା ମନ ନେଇ ଜାଣିବା ପାଇଁ ଚାହୁଁଛି, 
ନିରବତା କ'ଣ କଳା ସର୍ଜନାର ଉପାଦାନ 7? ସୃଷ୍ଟି ସହବାସର ମଧୁର ଆଲିଙ୍ଗନରୁ ନା 
ନିରବତାର ଅପହୁଞ୍ଚ ବେଷ୍ଟନୀରୁ ! ଦେଖୁଛନ୍ତି , ଏ ସମଗ୍ର ନିରବତା ଭିତରେ ଆମେ ଦୁହେ 
କେବଳ ସଚକିତ ନିବିଡ଼ ମୁହୂର୍ତ ମାତ୍ର । 


ଶଙ୍କର ନିଶାରେ ଭୋଳ ହେଇ ରହିଥୂଲା ପରି ଶରତଚନ୍ଦ୍ର ମଜିରହିଛନ୍ତି 
ସର୍ଜନା ପ୍ରକ୍ରିୟାର ଆଲୋଡ଼ନ ଭିତରେ । ଗୋଲାପପ୍ରଭାଙ୍କ ପ୍ରଶ୍ନରେ ସତେ ଯିମିତି ତାଙ୍କ ଧାନ 
ଭାଇିଗଲା । ସେ କୈଳାସ ଶିଖରରୁ ଓହ୍ଲେଇ ଆସିଲେ । ଗୋଲାପପ୍ରଭାଙ୍କୁ ଆଲିଙ୍ଗନକଲେ । 


କହିଲେ, ପ୍ରିୟେ ! ମୁଁ ଗର୍ଭଯନ୍ତ୍ରଣାରେ ବିଗଳିତ । ବର୍ଷଣ ମୁଖର ମେଘଭଳ୍ନି ମୁଁ ଅବନମିତ । 


୨୨୨ 

ମେଘ କେତେବେଳେ ପାହାଡ଼ର ଚୂଡ଼ା ଛୁଇଁବ, ମାଟି ଉପରେ ଅଜାଡ଼ି ଦେବ ଜଳର ପ୍ରାଚୁର୍ଯ୍ୟ 
ମୁଁ ଅପେକ୍ଷାରେ ଅଛି । ମୁଁ ଜଳବିନ୍ଦୁଏ କଣିକାଏ ମାତ୍ର ଆଶା କରିଛି। ସେ ଜଳବିନ୍ଦୁ ହିଁ ମୋ 
ପାଇଁ ରତ୍ଵବିନ୍ଦୁ , କଂପିତ କରୁଣା, ବିନ୍ଦୁଏ ସ୍ଵେହଦସ୍ଧ ରେତ । ମୁଁ ଇଚୁଚି ସାମାନ୍ୟ ସ୍ତୁଲିଙ୍ଗ ଯିଏ 
ମୋର ଗର୍ଭକୁ ମନ୍୍ିଦେବ , ଯଶୋଦା ଦଧ୍ମନଛିଲା ଭଚି । କିଏ ଭରିଦେବ ମୋ ଗର୍ଭରେ 
ସେତିକି ବିସ୍ଫୋଟନ, ମୋ ଆକାଶରେ ବଜ୍ର ଗାମ୍ଭୀର୍ଯ୍ୟ, ମେଘର ପ୍ରକମ୍ପନ । ହୁଏତ ଯିମିତି 


ରାତି ଭରିଦିଏ ଆଳସ୍ୟର କାଳିମା । ହୁଏତ ଯିମିତି ସକାଳର ସୂର୍ଯ୍ୟ ଆକାଶରେ ରଙ୍ଗର ପସରା 
ରଚିଦିଏ । ତା ପରେ ତ ସବୁ ସମ୍ଭାବନାର ସମ୍ଭାବନା । 


ପ୍ରିୟେ ! ତମେ କି ଦେଇପାରିବ ମୋ ବିନ୍ଦୁଏ ସ୍ଵପ୍ନକଳ୍ପର ବିସ୍ତାର ? ତମେ 
ତମ ଗର୍ଭରେ ଧରି ପାରିବକି କେଉଁ ଏକ ଆସନ୍ନ ପ୍ରସବା ବିଦେଶିନୀ ରୂପସୀର ସନ୍ତାନ ? ସବୁ 
ମାତୃଗର୍ଭତ ସମାନ । ସବୁ ଗର୍ଭଯନ୍ତ୍ରଣା ତ ସମାନ । ଦେଶ ଜାତି ବର୍ଣ୍ଣର ବିଭେଦ ତା ପାଖରେ 
ପ୍ରକଟି ପାରେନି। ସେ ଘେନେ ନିର୍ବିବାଦରେ ତା ଗର୍ଭରେ ସବୁ ସଂଚରିଦିଏ । ମା'ତ ଚିତ୍ରଶିଳ୍ପୀଟିଏ ! 
ସେ ସବୁ ଆହରଣ କରେ, ଅମୃତ ବିଷ , ସୁନ୍ଦର ଅସୁନ୍ଦର, କଳା ଧଳା, ନୀଳ ଲୋହିତ, ଗ୍ରୀଷ୍ମ 
ବସନ୍ତ। ସେ ସ୍ଵୀକାର କରେ ପ୍ରେମିକାର ପ୍ରେମ, ଜାୟାର ବନ୍ଧନ, ଜଜନୀର ସ୍ବେହସିଭ୍ତ ଆଶିଷ . 
ମୋହିନୀର ଅମୃତ ଠାରୁ ବାସୁକୀର ହଳାହଳ ନୀଳବିଷ ଯାଏଁ । ଚିତ୍ରଶିଳ୍ପୀ ତେଣୁ ନୀନଜଣ୍ଡ । 


ଗୋଲାପପ୍ରଭାପ୍ରିନ୍ଧଙ୍କ ଇଟ୍ଗିତଧର୍ମୀ ବାକ୍ୟ ବୁଝିପାରୁନାହାନ୍ତି। ମନ ଆହୁରି 
ଉତ୍‌ କଣ୍ଠାରେ ଭରିଯାଉଛି । ଚନ୍ଦ୍ରପ୍ରଭା ଆଶ୍ରମର ନିକାଂଚନ ଜହୁଧୁଆ ସବୁଜିମା ଭିତରେ ଦୁଇଟି 
ଉଦ୍‌ବେଳିତ ସତ୍ତା। ପ୍ରେମୀ ଯୁଗଳର ଅନ୍ତର୍ଭାଷାର ଉଷ୍ପତାରେ ଉପବନ କୌତୃହଳୀ। ଉଭୟେ 
ଚାହୁଁ ଛନ୍ତି ସୃଷ୍ଟିର ବିସ୍ତାର । ସହବାସର ରମଣୀୟତା, ତାର ବର୍ଣ୍ଣିଳ ବଳୟର ଆଲିଙ୍ଗନ । 
ସହବାସର ଅବର୍ଣ୍ଣନୀୟ ଆନନ୍ଦ । ସହବାସ ଚିତ୍ରଶିନ୍ପୀପାଇଁ ଏକ ମନୋଗତ ବ୍ୟାପାର। ବ୍ୟାପାର 
ହୃଦୟର, ପ୍ରାଣର , ଚିତ୍ର ସର୍ଜନାର , ରୂପ ରଚନାର | 


ଗୋଲାପପ୍ରଭା ତାଙ୍କ ପ୍ରଶ୍ନର ଉତ୍ତର ଆହୁରି ପାଇପାରିନାହାନ୍ତି। ଭାବକୁ 
ନିକଟ ନହେଲେ, ତାକୁ ଗ୍ରହଣ ନକଲେ ଆଲୋକର ସନ୍ଧାନ ମିଳେନି । ନାରୀଟିଏ ହିଁ ରୂପକୁ 
ଧରିରଖ୍ପାରେ । ଚିତ୍ରସର୍ଜନାର କୌତୃହଳ ନାରୀପାଖରେ ସଂଚିତ । ତେଣୁ ସେ ହିଁ ସୃଷ୍ଟିର 
ଆଧାର । ଧାରଣ କରିପାରୁଥ୍ବାରୁ ସେ ଧରିତ୍ରୀ । ତାର ଘନ ଶ୍ୟାମଳ ଉପତ୍ୟକାରେ ସୋରିଷ 
ଫୁଲର ବାସ୍କାକୁ, ଡେଫୋଡିଲର ମହକକୁ ଓ କଦମ୍ବର ଗନ୍ଧକୁ ଧରିପାରିଲେତ ଧରିତ୍ରୀ ହସିବ 
ସମ୍ଭାବନାର ଆବେଗରେ ! 

ତା ହେଲେ ଶରତଚନ୍ଦ୍ର କ'ଣ ଚାହୁଁଛନ୍ତି । ଯାହା ହୁଏତ ନାରୀଟିଏ ଚାହେଁ । 
ଯାହା ହୁଏତ ଚିତ୍ରଶିଳ୍ପୀ ସତତ ଚାହୁଁଥାଏ। ସେ ଚାହାନ୍ତି ମେଘ ଫାଟିପଡ଼ୁ, ମେଘର ଫାଙ୍କ ଦେଇ 
ସୁନାର ବର୍ଷା ଅଜାଡ଼ି ହେଇପଡ଼ୁ । ବର୍ଷା ଗ୍ରୀକ୍‌ ସୁନ୍ଦରୀ ଡାନେଙ୍କୁ ରମଣ କରୁ । ସେ ଗର୍ଭବତୀ 
ହେଇଯାଉ। ଯିମିତି ଫ୍ଲେମିଶ ଚିତ୍ରକରର ରୂପସର୍ଜ୍ଚନାରେ ଏଭଳି ଭାବାବେଶର ଚିତ୍ରଟିଏ ରଚିତ 
ହେଇଯାଇଛି । ତା ପରେ ସେ ଜନନୀ ହେଇ ଗାଇବସୁ , ତା ଶିଶୁକୁ ବହଲେଇବା ପାଇଁ, ଆ 
ଜନ୍ମମାମୁଁ ଶରଗ ଶଶି । ମୋ କାହୁ. ହାତରେ ପଡ଼ ଦୁ ଖସି । କାହୃୁ ଅଝଟ ହେଉଛି, 
ସର ଅଧାମ ଲହୁଣି ଭୁଞ୍ନି । ଆ ଆ ରେ ସରଗ ଶଶି , ମୋ କାହୁ, ହାତରେ ତୁ ଧରାଦେ । 
କାହୁ,ତାର କୁନି ହାତଟି ଆକାଶକୁ ଉଠେଇ ଧରେ । ଜହ୍ମ ସତରେ ଖସି ଆସେ ଦୁଧ ସରର ଗିନା 
ଭିତରକୁ , ନନ୍ଦରଜାର ପୁଷ୍ଠରିଣୀ ଭିତରକୁ | 


ଗୋଲାପ ମୋ ଅବସ୍ତା ଯଶୋଦାର କାହୁ, ଭଳି । ମୁଁ ଚାହେଁ ମୋ ହାତରେ 
ଜହ୍ନ ଖସିପଡ଼ୁ । ଆକାଶ ଖସିପଡ଼ୁ । ମୋତେ ତା ଆଲିଙ୍ଗନରେ ଢ଼ାଙ୍କିଦେଉ। ମୋତେ କବଳିତ 
କରିଦେଉ ! ମୋତେ ରୂପ ଦର୍ଶନର ସୁଖ ମିଳୁ । ରୂପମାନେ ମୋତେ ରମଣ କରନ୍ତୁ । ଜହୁକୁ 
ତମ ହାତରେ ବଢ଼େଇ ଦେବାର ସାମର୍ଥ୍ୟ ମୋର ହେଉ। ତମ ଗର୍ଭରେ ଜହୁକୁ ଆପି ଦେବାପାଇଁ 
ଚାହେଁ। ମୁଁ ଚାହେଁ ତମେ ଆଉ ଏକ ଚାନ୍ଦକୁ ଜନ୍ମଦିଅ। ଗୋଲାପ ପ୍ରଭା ହୁଏତ ତାହାହିଁ ଚାହାଁନ୍ତି, 
ସେ ଆଉ ଗୋଟିଏ ବଶ ରଚିବେ | ପ୍ରତ୍ୟେକ ସୃଷ୍ଟିତ ଗୋଟଏ ଗୋଟିଏ ବିଶ୍ଵ ବ୍ରହ୍ମାଣ୍ଡ । ତା 
ନହେଇଥ୍‌ଲୋ ଯଶୋଦା କୃଷ୍ଣଙ୍କ ତୁଣ୍ଡରେ ବ୍ରହ୍ମାଣ୍ଡ ଦର୍ଶନ କରିପାରିନଥାନ୍ତେ। କିନ୍ତୁ ଗୋଲାପଙ୍କ 
ପ୍ରାପ୍ତିର ମାଗ ଅଲଗା ¦ 


ଆକାଶ ନ ଫାଟିଲେ ସୂର୍ଯ୍ୟ ଉଏନି । ଚନ୍ଦ୍ର ଜୋସ୍ସ୍ା ବିତରିପାରେନି । 
ସିମିତି ଅନ୍ତର ଫେଡ଼ିନହେଲେ କିଛି ଇ ସମ୍ଭବ ହୁଏନି । ପ୍ରେମ ପରିଣୟ ସଂସାର ସବୁ ତାରି 
ଭିତରୁ ଉତ୍ତବ ହୁଏ । ସମୁଦ୍ର ମଛ୍ତି ନହେଲେ କମଳାଙ୍କ ଆବିର୍ଭାବ ବା କିମିତି ହେବ ? ଅମୃତ 
କିଏ ବା ବିତରିବ ! ଗୋଲାପ ଆହ୍ଵାନ କରୁଛନ୍ତି, ହେ ମେରୁ, ଓହ୍ଲେଇ ଆସ କୁର୍ମର ପିଠି 
ଉପରକୁ । ସାଗରର ଅତଳ ତଳ ଭିତରେ କୁର୍ମ , ତା'ରି ପିଠିରେ ଉଭା ହେଇଛି ଉଦୃଙ୍ଗ 
ଶିଖରୀ ମନ୍ଦର । ଗୋଲାପପ୍ରଭା ଆବାହନ କରୁଛନ୍ତି, ହେ ଗିରି ଶ୍ରେଷ୍ଠ ମନ୍ଦର କୈଳାସ 
ଧରାପୃଷ୍ଠରୁ ଓହ୍ମେଇ ଆସ, ଉଭା ହେଇଯାଅ । ବିସ୍ତାରି ଦିଅ ତମରି ବପୁ ସାଗରରୁ ଆକାଶ 
ଯାଏଁ । କାମନାର ଅଜଗର କଷଣ ସହି ଏ ଘୋର ବନସ୍ତରେ ହନ୍ତସନ୍ତ ହେଉଛି । ମୁଁ ମିନତି 
କରୁଛି ହେ ସର୍ପରାଜ, ହେ ମାତା ବାସୁକୀ, ତମେ କ୍ଷଣକ ପାଇଁ ପୃଥ୍ବୀ ଭାରାକୁ ତଳେ ଥୋଇ 
ଦେଇ ଆସ , ତମେ ରଜୁହୁଅ । ହେ! ଦେବକୁଳ, ଦାନବକୁଳ, ସମସ୍ତେ ଆସ, ମୋର 

ସହାୟ ହୁଅ । ହେ ସୃଷ୍ଟିକର୍ରା ଚତୁର୍ମୁଖ ତମେ ଉପବେଶନ କର କୈଳାଶର ଶିଖରୀରେ ତମେ 
ଏ ସୃଷ୍ଟିର ପ୍ରକ୍ରିୟାରେ ସାକ୍ଷୀ ରହ। 


ତା ପରେ ପରେ ଆରମ୍ଭ ହେଇଯାଉଛି ମନ୍ଥନ, ଘର୍ଷଣ, ଧର୍ଷଣ ପ୍ରକ୍ରିୟା, 
ଅନୁଭୂତି ସାଙ୍ଗରେ ବିବେକର, ଭାବସାଙ୍ଗରେ ଉପଲର, ବାସ୍ତବ ସାଙ୍ଗରେ ଅବାସ୍ତବର । 
ସ୍ଥିତି ସହିତ ଅସ୍ଥିତିର, ସ୍ବପ୍ନ କଳ୍ନରେ କାଳର ମନ୍ତ୍ରନ । ଯଶୋଦାଙ୍କ ଦଧ୍ଭାଣ୍ଡ ମନ୍ତିତ 
ହେଇଯାଉଛି । ସମୁଦ୍ର ଦି'ଫାଳ ହେଇ ଯାଉଛି । ତା ଗର ଅସହ୍ୟ ଯନ୍ତ୍ରଣାରେ ମଥ୍ତ। ସେ 
ବିଗଳିତ, ଜର୍ଜରିତ ହେଇପଡୁଛି । ସେ ଲେଡା ଭଳି ଯନ୍ତ୍ରଣାରେ ଚିକ଼୍ାର କରୁଛି । ତଥାପି 
ଘର୍ଷଣର, ମନ୍ଧନର ଅନ୍ତନାହିଁ । ବାସୁକୀ କ୍ଲାନ୍ତ ଅଥୟ, ସବୁକାମନା ଦଗ୍ଧୀଭୂତ ହେଇଯାଉଛି । 
ସାଗର ଆକାଶ, ଉପବନ ବେଳାଭୂମି ସବୁଆଡ଼େ କଂପନ, ନୀଳ ନୀଳ ହଳାହଳ ଗରଳ 
ପ୍ରଳୟଭଳି ବ୍ୟାପି ଯାଉଛି । କମଳା ଉଚ୍ଚୈଃଶ୍ରବା ଏରାବତ ସମସ୍ତେ ଅସ୍ଥିର, ସବୁ ଦେବ 
ଦାନବ ଉଦ୍‌ ବେଳିତ । ନୀଳକଣ୍ଠ ଉଭଭାହେଇ ଯାଉଛନ୍ତି ଗରଳ ପିଇ ଦେଉଛନ୍ତି। ତା ପରେ 
ସ୍ଵର୍ଣ୍ଣ ଭାଣ୍ଡଟିଏ ଭାସି ଭାସି ଆସୁଛି । ଗୋଲାପପ୍ରଭା ମୋହିନୀ ପାଲଟି ଯାଉଛନ୍ତି । ଅମୃତ 
ଭାଣ୍ଡକୁ କଟିରେ ଘେନୁ ଛନ୍ତି । ଅପୂର୍ବ ଭର୍ଗି ମାରେ ତାଙ୍କ ଦେହ ଲତେଇ ଯାଉଛି । ସେ ଉଲ୍ଲସି 
ଉଠୁଛନ୍ତି । ସେ ଏବେ ଅମୃତ ପରିବେଷଣ କରୁଛନ୍ତି । ରାଜକୁମାର ତୃଷାର୍ର ,ହାତପାତି 
ଦେଉଛନ୍ତି । ଅମୃତ ଅଜାଡ଼ୁ ଅଜାଡ଼ୁ ସେ ଚାହିଁ ଦେଇଛନ୍ତି ଅପର ପଟକୁ । ଆଶ୍ଚର୍ଯ୍ୟ ରେ ତାଙ୍କ 
ଆଖ୍‌ ଖୋସି ହେଇଯାଉଛି । ତିନିଜଣ ନାରୀ ଉଭା । ଏମାନେ ପୁଣି କିଏ ? ଦେବୀ ନା 
ଦାନବୀ ଏମାନେ ? ମୋହିନୀ ଶଙ୍କି ଯାଉଛନ୍ତି । 


ଯିଏ ଅମୃତ ପିଇବ ସେତ ଅମର ହେଇଯିବ। ଅମରତ୍ଵ ପ୍ରାପ୍ରିପାଇଁ ବିନ୍ଦୁଏ 
ଯଥେଷ୍ଟ । ମୋହିନୀଙ୍କ ଅମୃତ ଭାଣ୍ଡରୁ ଅମୃତର ଧାରା ନିଗିଡ଼ି ଯାଉଛି । ସେମାନେ ପିଇ 
ଯାଉଛନ୍ତି । ଯାହା ଯାହାକୁ ପ୍ରାପ୍ରହେବ ଏମିତି ହିଁ ହୁଏ । ଶତ ସହସ୍ର ବର୍ଷର ଜୀବନ ହାତ 
ଆଞ୍ଜଳାରେ ମିଳିଯାଏ । କଛ୍ପକନ୍ପ ବଂଚିବାର ପ୍ରତିଶ୍ରୃିତି ଏ ଅମୃତ ଭାଣ୍ଡରେ ଭରିହେଇ ରହିଛି । 
ସୂର୍ଯ୍ୟଚନ୍ଦ୍ର ନଦୀପର୍ବତ, ଆକାଶପାରାବାର ଥବା ଯାଏଁ ପୁନର୍ନବିତ ହେବାର ଆଶିଷ ମିଳେ । 
ଗୋଲାପପ୍ରଭା ଅତି ଆଚମ୍ବିତ ହେଇ ଦେଖୁଛନ୍ତି ଏହି ତିନୋଟି ନାରୀଙ୍କ ଭିତରୁ ଜଣେ ସେ 
ନିଜେ । ଏକାଭଳି ସେ ଘେନିଛି ତାଙ୍କରି ଗଢ଼ଣ ରୂପ ଆଉ ବର୍ଣ୍ଣ। ଦ୍ଵିତୀୟ ଜଣକ ଲାଗୁଛନ୍ତି 
ଜଣେ ବିଦେଶିନୀ ଭଳି । ସମୁଦ୍ର ମନ୍ନର ଖବର ପହଞ୍ଚିଯାଇଛି ତ ଉଡ଼ିଆସିଛି କେଉଁ ପଶ୍ଚିମ 
ରାଇଜରୁ ଅମୃତ ପିଇବ । ଲାଗୁଛି ସେ ପାତାଳପୁରୀର ନାଗକନ୍ୟାଭନି । ଅପୂର୍ବ ଚେହେରା । 


କମନୀୟ ତା ରୂପ ଓ ଦେହର ଗଢ଼ଣ । କୁଞ୍ଚିତ ସ୍ଵର୍ଣ୍ଣ କୁନ୍ତଳ । ଗୋଲାପପ୍ରଭାଙ୍କ ପାଖରେ 


୨୨୫ 

ହାତ ପାରିଦେଉଛି । ଗୋଲାପପ୍ରଭାଙ୍କ ଆଖ୍‌ ପହଁରି ଯାଉଛି ତୃତୀୟ ସୁନ୍ଦରୀଙ୍କ ଉପରେ, 
ଶ୍ୟାମଳୀ, ଘନବଚୁଳସ୍ତନୀ, କୃଷକାନ୍ତିରେ ବିମଶ୍ଡିତ। ମୁଗୁନି ପଥରର ଦେହ, ବାରି ତ ହେଉଛି । 
ପ୍ରତ୍ୟୟ ଯାଉନି କୈବର୍ର କନ୍ୟ। ସାବିତ୍ରୀ ବୋଲି । ସାବିତ୍ରୀ ଏଥର ହାତପାତି ଦେଲା । କହିଲା 
ଦେବୀ | ବିନ୍ୁଏ ଅମୃତ ଅନୁଗ୍ରହ କରି ମୋ ଜୀବନ ଧନ୍ୟକର । ଶରତଚନ୍ଦ୍ର ଏ ଅଲୌକିକ 
ଦୃଶ୍ୟରେ ବିମୋହିତ ହେଇପଡୁଛନ୍ତି । ହରିଦ୍ରା, ଶୁଭୁଶଙଂ ଓ ଶ୍ୟାମ ରଙ୍ଗର ତିନୋଟି ଦେବୀଙ୍କ 
ଭବ୍ୟ ଉପସ୍ଥିତିରେ। ତାଙ୍କୁ ଲାଗୁଛି ସେ ତିନିହେଁ ଚିତ୍ରିତ ପ୍ରତିମା, କେଉଁ ଚିତ୍ରପଟରୁ କେଉଁ ଏକ 
ଚିତ୍ରଶାଳାର ଚଉହଦୀ ଭିତରୁ ଉଠି ଆସିଛନ୍ତି । ପଚାରିବେ ପଚାରିବେ ହେଉଛନ୍ତି । ପଚାରିବେ 
ବା କାହାକୁ ? ସବୁତ ଲାଗୁଛନ୍ି ଅତି ଆପଣାର ଭଳି । 


ଅମୃତ ପିଇସାରି ଶରତଚନ୍ଦ୍ର ଗୋଲାପପ୍ରଭାଙ୍କ ଆଡ଼କୁ ଅନେଇ 
ପଚାରୁଛନ୍ତି, ପ୍ରିୟେ | ଅମୃତ ବଣ୍ଟା ସରିଲା ? ହେ ମୋହିନୀ ! ହେ ଦେବୀ | ଏବେ ସ୍ଥିର ହୁଅ । 
ହଠାତ୍ଵ କ'ଣ ସବୁ ଘଟିଗଲା, ଗୋଲାପପ୍ରଭା ହୃଦୟଙ୍ଗମ କରିପାରୁନାହାନ୍ତି । କିଏ ବା ତାଙ୍କ 
ହାତରେ ଅମୃତର ଆଟିକା ଧରେଇଦେଲା। ସେ କ'ଣ ଅମୃତର ଅମରତ୍ଧର ଯୋଗ୍ୟା ! ସେ 
ଅମୃତ ପରିବେଷଣ, ଅମୃତ ମଣୋହି ଓ ଅମୃତ ଅନୁଭବ ଭିତରେ ସେ ଉଲ୍ସିତ ହେଇ ପଡୁଛନି । 


ଶରତଚନ୍ଦ୍ର ଅତି ସରାଗରେ କହୁଛନ୍ତି, ପ୍ରିୟେ ! ଅମୃତମୟୀ, ତମେ ମୋ 
କାବ୍ୟ ନାୟିକା ଚିତ୍ରନାୟିକା ହେଇଯାଅ। ତମେ ଫେରିପଡ଼ ଯୌବନର ପ୍ରଥମ ପରଶ ଭିତରକୁ । 
ତମେ ଅନୁଢ଼ା ହେଇଯାଅ | ଯମୁନା ସେପାରିରେ ଗୋପୀଙ୍କ ମେଳରେ ରହି ଦହି ଦୁଧ ବିକୁଥାଅ । 
ମୋ ନାବକୁ ଅପେକ୍ଷା କରୁଥାଅ । କୁଞ୍ଜରେ ବାସକସଜ଼ା ନାୟିକା ହେଇ ବିରାଜୁଥାଅ। ମୋ 
ରୂପ ଇଚୁଥାଅ, ରତି ଭିକ୍ଷା କରୁଥାଅ ! ମୁଁ ବାରମ୍ବାର ଅମା ଅନ୍ଧାର ରାତିରେ ତମ କୁଞ୍ଜରେ 
ବିରାଜୁ ଆଏ । 


ନା ନାପ୍ରିନ୍ଧ ! ଏଭଳି କଳ୍ପନାର କୁହୁଡ଼ି ଭିତରେ ପହଁରି ପହଁରି ମୁଁ ବଞ୍ଚିବା 
ପାଇଁ ଚାହେନି। ମୁଁ ରାଜରାଣୀ । ରାଜାର ବାମ ଭାଗରେ ସିଂହାସନ ଉପରେ ମୋର ସ୍ଥାନ । 
କେତେ ଏଶ୍ବର୍ଯ୍ୟ ବଳରେ ଜଣେ ରାଜା ସିଂହାସନ ଆରୋହଣ କରେ, କେତେ ତପ ବଳରେ 
ଜେମାଟିଏ ରାଜରାଣୀ ହୁଏ । ମୋ ସୌଭାଗ୍ୟ ମୁଁ ଚିକିଟି ବଂଶର ରାଜରାଣୀ ହେଇପାରିଛି । 
ଏହା ମୋ ପୂର୍ବ ସୂକୃତିର ଫଳ । ମୁଁ ପୁଣି ବିକ୍ରମାଦିତ୍ୟର ସିଂହାସନରୁ ଗୋପଦାଣ୍ଡକୁ 
ଉହ୍ନେଇବି ? ରାଧାଙ୍କ ଭଳି ଦୁଧ ଓ ଦହି ବିଜିବି ? ଆପଣ କପଟ କରି ଚାଟୁ ବଚନ 

କହୁନାହାନ୍ତି ତ । ମୋ ଭିତରୁ କିଏ ଯିମିତି କହୁଛି ଗୋଲାପ ତୁ ଏ ବଚନ ଗ୍ରହଣ କରନା । 
ରୂପକାରର ପ୍ରଲୋଉନରେ ରାଧା ହେଇଯାଅନା । ରୂପକାର ପୁଷ୍ଠରିଣୀର ସ୍ଥିର ଜଳ ଚାହେୈନି, 
ସେ ଚାହେଁ ସଦା ଉଦ୍ଵବବେଳିତ ସାଗର, ସେ ଚାହେଁ ପ୍ରବାହ, କଂପନ ଓ ଚାଂଚଲ୍ୟ । ତାରି 
ଭିତରେ କମଳିନୀ ପ୍ରସ୍ତୁଟିତ କରେଇ ଦେବାର କ୍ଷମତା ସେ ପାଇଛି । ପ୍ରିନ୍ଧ 1 ମୋତେ ଭୁଲ୍‌ 
ବୃଝନ୍ତୁନି, ରାଜମାତା ହେବାର ଗୌରବ ମେତେ ଦିଅନ୍ତୁ । ତାହା ହିଁ ମୋର କାମ୍ୟ । ତାହା 
ପାଇବା ପାଇଁ ମୋର ସାଧନା । ମୋତେ ରାଜରାଣୀର ଗୌରବାବହ ଆସନରୁ ବିଚ୍ୟୁତ କରି 
ନ ଦିଅନ୍ତୁ । ସେ ଏଶ୍ବର୍ଯ୍ୟ ମୋର ସାଧନାର ସିଵି। 


ଶରତଚନ୍ଦ୍ର କହୁଛନ୍ତି ଯଦି ଶୁଣିବ ପ୍ରସଙ୍ଗଟିଏ ଶୁଣ । ପ୍ରେମର ପ୍ରସଙ୍ଗ : 


କୃଷ୍ଣ ମଥୁରାରୁ ଫେରି ଦ୍ଵାରିକାରେ ରାଜା ହେଲେ । ସେ ଏବେ ଆଉ 
ଗଉଡ଼ କୃଷ୍ଣଚନ୍ଦ୍ର ନୁହନ୍ତି ରାଜା । ଦ୍ଵାରିକାରେ ଉଆସ ଭିତରେ ତାଙ୍କର ଅଷ୍ଟପଙଟ୍ଗମହିଷୀ ଥ୍ଲେ । 
ତଥାପି ସେ ତାଙ୍କର ପ୍ରାଣର ଅତି ପ୍ରିୟ ପ୍ରେମମୟୀ ରାଧାଙ୍କୁ ଓ ଗୋପାଙ୍ଗନାଙ୍କୁ ଭୁଲି 
ପାରୁନଥ୍ଲେ । ଶୟନେ ସ୍ଵପନେ ସେ ରାଧାଙ୍କୁ ହିଁ ଦେଖୁଥ୍‌ଲେ, ସ୍ମରଣା କରୁଥ୍‌ଲେ, ତାଙ୍କ 
ରାଣୀମାନଙ୍କୁ ଏକଥା ପସନ୍ଦ ଯାଉନଥାଏ ! କୃଷ୍ଣ ରାଣୀମାନଙ୍କର ମନ ବୃଝିପାରିଲେ। ସେ 
ରାଣୀମାନଙ୍କ ମନରୁ ସନ୍ଦେହ ଦୂର କରିବାପାଇଁ ଏବଂ ତାଙ୍କ ଗର୍ବ ଗଞ୍ଜନ କରିବାପାଇଁ 
ମନସ୍ଥକଲେ । ସେ ମିଛରେ ମିଛରେ ରୋଗରେ ପୀଡ଼ିତ ହେଇଗଲେ । ରୋଗ ଉପଶମ ହେଲା 
ନାହିଁ । ବହୁ ବୈଦ୍ୟ ଡକାହେଇ ଆସିଲେ ! ନାନା ପ୍ରକାର ଚିକିତ୍ସା ହେଲା,ବିଷ ମହୁରା ହେଲା, 
ପଥ୍ପାଚନ ହେଲା କିନୁ ଚିକିସ୍ତା ତା ବାଟେ ରହିଲା। ଦିନେ ନାରଦ କୃଷ୍ଣଙ୍କ ଦର୍ଶନ ଉଦ୍ଦେଶ୍ୟରେ 
ପହଞ୍ଚିଥ୍ଲେ । ସେ କୃଷ୍ଣଙ୍କ ମନ କଥା ହେଜିପାରି ରାଣୀମାନଙ୍କୁ କହିଲେ ଯଦି କେଉଁ ନାରୀ 
ତାର ପଦଧୂଳି ଆଣି କୃଷ୍ଣଙ୍କ ଅଙ୍ଗରେ ଲେପନ କରିଦେବ ତାହା ହେଲେ ସେ ସୁସ୍ତ ହେଇଯିବେ । 
ରାଣୀମାନେ ପରସ୍ପରକୁ ବୁହା ଚୁହିଁ ହେଲେ । ସ୍ତ୍ରୀ ହେଇ ନିଜର ପାଦଧୂଳି ସ୍ଵାମୀଙ୍କ ଅଙ୍ଗରେ 
ଲେପିବା ! ପୁଣି ସ୍ଵାମୀ କୃଷ୍ଣଚନ୍ଦ୍ରଙ୍କ ଅଙ୍ଗରେ ! ସ୍ଵାମୀ ନିଜେ ସ୍ଵୟଂ ଭଗବାନ । ସେମାନେ 
ସମସ୍ତେ ଏକା ସାଙ୍ଗେ କହିଲେ - ‘ଆମେ ପାଦଧ୍ଳି କୃଷ୍ଣଙ୍କ ଅଙ୍ଗରେ ବୋଳିଲେ ନର୍କଗତି ଲଭିବୁ । 


ଶେଷରେ ନାରଦ କୃଷ୍ଣଚନ୍ଦ୍ରଙ୍କ ପ୍ରଣମି ମିନତି କଲେ ସେ ନିଜେ 


ଗୋପପୁରକୁ ଯାଇ ଗୋପୀଙ୍କ ପଦଧୂଳି ନେଇଆସିବେ। ସେ ଗୋପରେ ପହଞ୍ଚି ଦେଖ୍ଲେ 
ଗୋପୀମାନେ ଦାଣ୍ଡରେ ଦୁଧଦହି ବିକୁଛନ୍ତି । ସେମାନେ ଦେବର୍ଷି ନାରଦଙ୍କୁ ଦେଖ୍ପକେଇ 

ରଙ୍କନିଧ୍‌ ପାଇଲା ପରି ଅନୁଭବ କଲେ। ପାଖକୁ ଦଉଡ଼ି ଆସି କୃଷ୍ଣ ଚନ୍ଦ୍ରଙ୍କ କୁଶଳ ପଚାରିଲେ । 
ନାରଦ ଅତି ବିମର୍ଷ ହେଇ ସମ୍ବାଦ ଦେଲେ - କୃଷ୍ଣଚନ୍ଦ୍ର ଅସୁସ୍ଥ । ଗୋପନାରୀମାନଙ୍କର ପାଦଧୂଳି 
ନେଇ ଅଙ୍ଗରେ ଲେପିଲେ ସେ ସୁସ୍ଥ ହେବେ । ଗୋପୀମାନେ ଅସ୍ଥିର ହେଇପଡ଼ିଲେ । ସେମାନଙ୍କୁ 
.ଆଉ ତର ସହିଲାନି । ନିଜ ପାଦଧୂଳି ଦେଇ ନାରଦଙ୍କ ଅଣ୍ଟି ଭରିଦେଲେ । ସତକୁ ସତ 
କୃଷ୍ଣଚନ୍ଦ୍ର ଦେହରେ ଗୋପୀଙ୍କ ପାଦଧୂଳିର ସ୍ପର୍ଶ ଲାଗିବା ମାତ୍ରେ ସେ ସୁସ୍ଥ ହେଇଉଠିଲେ। 


ଶରତଚନ୍ଦ୍ର ଗୋଲାପଙ୍କୁ ପଚାରିଲେ ପ୍ରିୟେ, ଏ ପ୍ରସଙ୍ଗରୁ ତମେ କିଛି 
ବୁଝିଲ ? ଭଗବାନ ପ୍ରେମରେ ହିଁ ବନ୍ଧା । ଏଣୁ କାବ୍ୟନାୟିକା ବା ଚିତ୍ରନାୟିକା ହେଇ ପ୍ରେମ 
କରିବା ଶ୍ରେୟସ୍କର ଜାଣ । 


ଗୋଲାପପ୍ରଭା ଉତ୍ତର ଫେରେଇଲେ , ତଥାପି ମୁଁ ଆପଣଙ୍କ ଅର୍ଵାଙ୍ଗିନୀ 
ହେବାପାଇଁ ଚାହେଁ, ରାଣୀ ହେଇ ଚିରକାଳ ରହିବାପାଇଁ ଚାହେଁ ! ମୁଁ ଚାହେଁନି ଗୋପୀଙ୍କ ଭଳି 
ଦାଣ୍ଡରେ ଦୁଧଦହି ବିକିବାକୁ । ପ୍ରିନ୍ଧ 1 ମୋ ଧୃଷ୍ଟତା କ୍ଷମା କରନ୍ତୁ ! ରାଣୀ ହେଲେ ବି ମୁଁ ଛାର 
ନାରୀଟିଏ । ମୋର ସୌଭାଗ୍ୟ, ମୁଁ ରାଜରାଣୀ ହେଇ ପାରିଛି । 


ଶରତଚନ୍ଦ୍ର ନିଜ ପତ୍ନୀଙ୍କ ଏଭଳି ଅସମ୍ୁକ୍ତ ଉତ୍ତରରେ ସ୍ତମ୍ଭୀଭୂତ 
ହେଇଗଲେ । ନାରୀ ତା ହେଲେ ସର୍ବଦା ଚାହେଁ ପତ୍ସୀହେଇ ରହିବାପାଇଁ । ସେ ଚାହେଁ 
ମାଡୃତ୍ଵରେ ତାର ପୂର୍ଣ୍ଣତା, ତାର ଗୌରବ । କେବଳ ସେତିକି ନୁ ହେଁ ସେ ପୁଣି ମାତୃତ୍ବ 
ହାସଲ କରିବ ଜାୟା ଭାବେ, ଅଗ୍ରିକୁ ସାକ୍ଷୀ ରଖ୍‌ ପାଣି ଗ୍ରହଣ କରିବ, ଦେହକୁ ବରିବ, 
ରୂପରେ ହଢିଯିବାପାଇଁ ଚେଷ୍ଟିତ ହେବ । ସଂସାରକୁ ପାରି ହେବାପାଇଁ ସ୍ବାମୀକୁ ଡଙ୍ଗାଟିଏ 
କରିଦେବ । ତା ପରେ ଅନ୍ତଃସତ୍ତ୍ବା ହେବ, ଗଭଁରେ ବିନ୍ଦୁକୁ ଧରିବ, ବିନ୍ଦୁ ବିସ୍ତରିଯିବ 
ବଳୟରେ, ପରିଧ୍ଟିଏ ହେଇ ଜଡ଼େଇ ରଖ୍ବ । ପରିଧ୍‌ ହେଇଯିବ ଆତ୍ମୀୟତାର ଓ ଆସକ୍ତିର ! 
ଏହା ହିଁ ତ ସଂସାର ରଚନା । ପ୍ରତ୍ୟେକ ନାରୀ ଏଭଳି ହିଁ ଇଚଛନ୍ତି। ଏଣୁ ଏ ସଂସାର ଏ ଯାଏ 
ଲମ୍ବି ଆସିଛି ପ୍ରଜାପତିଙ୍କ ଠାରୁ ପରୀକ୍ଷିତ ଯାଏଁ, ମନୁଙ୍କ ଠାରୁ ମାନବଙ୍କ ଆକାଂକ୍ଷା ଯାଏଁ । 


ଶରତଚନ୍ଦ୍ର ଖୋଜୁଛନ୍ତି ଚିତ୍ରନାୟିକାଟିଏ ଯିଏ ତାଙ୍କ କାବ୍ୟକଳ୍ପକୁ ଗର୍ଭରେ 
ଧରିବ, ସମାଜ କୁଳଟା କହୁ, ନଷ୍ଟଚରିତ୍ରା କହୁ, ରୂପଜୀବୀ କହୁ, ସେ ଭୁକ୍ଷେପ କରିବନି । 
ସଗର୍ବେ କହିବ, ହଁ ! ମୁଁ ରୂପକାରର କଳ୍ପନାକୁ ଗର୍ଭରେ ଧରିଛି । ହଁ ! ପ୍ରତି ରାତ୍ରିର ଗଭୀର 
ଅନ୍ଧାର ଭେଦି ମୁଁ ଅଭିସାରିକା ସାଜେ। କାଳେ ମୋ ଚାଲିରେ ସହର ତଟସ୍ତ ହେବ, ଶୋଇଲା 


୨୨୮ 

ଲୋକଙ୍କ ନିଦ ଭାଙ୍ଗି ଯିବ ତେଣୁ ମୁଁ ମୋ ପାଦରୁ ନୂପୁର ଖୋଲିଦିଏ । ଅନ୍ଧାର ମୋତେ କୋଳ 
କରି ନେବ ଭାବି ମୁଁ କୃଷ୍ଣବର୍ଣ୍ଣର ଶାଢ଼ୀ ପିନ୍ଧେ । ଅଙ୍ଗରୁ ଅଳଂକାର କାଢ଼ି ଥୋଇଦିଏ କାରଣ ମୁଁ 
ଯାହା ପାଇଁ ଯାଏ ସେହି ମୋର ଅଳଂକାର, ଚିତ୍ରକାରର ସ୍ମ ତିକୁ ମୁଁ ଗଳାରେ ପିଛିଥଆାଏ । ଆକାଶ 
ମୋତେ ତା ଦେହରେ ମିଶେଇ ଦେବ ବୋଲି ମୁଁ ମୁକ୍ତକେଶୀ ହେଇଯାଇଥାଏ ! ଘନ ଅନ୍ଧାର 
ଭିତରେ ଚୁପ୍‌ ଚାପ୍‌ ପାଦ ଥାପି ଥାପି ନିଃଶବ୍ଦରେ ଆଶ୍ରମର ଉଦ୍ୟାନ ଭିତରେ ପ୍ରବେଶ କରେ । 
ତା ପରେ ଶାଳବନର ଶଙ୍କିତ ଇଲାକା ଦେଇ ଆଗାଏ। ଗବାକ୍ଷ ପାଖରେ ଅଟକି ରହି ଚିତ୍ରଶାଳା 
ଭିତରକୁ ଚାହେଁ , ଗବାକ୍ଷରୁ ଫେରି ପୁଣି ଦୁଆର ଆଗରେ ଠିଆ ହେଇ ମୃଦୁମନ୍ଦର ସ୍ଵରରେ 
ଡାକେ, ପ୍ରିୟେ ! ପ୍ରିୟେ ! ଶୁଣୁଛ ! ମୁଁ ପରା ଆସିଛି, କବାଟ ଖୋଲ । ମୋ ଡାକ ନଶୁଣିଲେ 
ବଡ଼ ଅସ୍ଥିର ଲାଗେ । ମନ ଦୁହିଁ ହେଲା ପରି ଲାଗେ । ତା ପରେ ସାହସ ସଞ୍ଚି କବାଟରେ ଠକ୍‌ 
ଠକ୍‌ କରେ। ଏବେ କବାଟ ଖୋଲିଯାଏ। ଲାଗେ ହୃଦୟ ଖୋଲିଗଲା । ସେଇଠି କୁଞ୍ଜରେ କୃଷ୍ଣ 
ଅପେକ୍ଷାରେ ଥାଆନ୍ତି । ମୁଁ ଜାଣେ ସେ ହୁଏତ ବିଶାଖାର କୁଞ୍ଜରୁ ଏଇ ମାତ୍ର ଫେରିଛନ୍ତି । 
ତାଙ୍କର ଅଧର ଅନ୍ୟ କାହାର ଚୁମ୍ବରେ ଫାଟି ପଡ଼ିଛି । ବକ୍ଷର ବନମାଳ କୌସ୍ତୁଭ ଅସ୍ତବ୍ୟସ୍ତ, 
ପୀତାମ୍ବର ପାଟରେ କେଉଁ ନାରୀର ପାଦଅଳତାର ଦାଗ, ତଥାପି ସେ କି ଉତ୍‌ କଣ୍ଠାରେ 
ଉଦ୍‌ବିଘ୍ଵରେ ମୋ ପାଇଁ, ମୋ ଆସିବା ବାଟକୁ ଅନାଇ ରହିଥାନ୍ତି । ମୋତେ ଦେଖୁ ଦେଖୁ ସେ 
ଅଥୟ ହେଇପଡ଼ନ୍ତି । ମୋତେ ତାଙ୍କ ବାହୁ ବେଷ୍ଟନି ଭିତରେ ଆଲିଙ୍ଗି ନିଅନ୍ତି । କି ଅପୂର୍ବ 
ଉନ୍ମାଦନା ସେ ମିଳନର । ସେ ମୋ ଭିତରେ ହଜିଯାଆନ୍ତି । ଆଉ ମୁଁ ବି ତାଙ୍କରି ଭିତରେ 
ନିଃଶେଷ ହେଇଯାଏ । 


କି ସେ ଅପୂର୍ବ ଯନ୍ତ୍ରଣା ଚିତ୍ରଶିଳ୍ପୀର କୁଳଟା ହେବାରେ , ପ୍ରେୟସୀ ହେବାରେ 
ଓ ତାର କାବ୍ୟ ନାୟିକା ହେବାରେ । ତା ଚିତ୍ରକଳ୍ପ ଭିତରେ ମଲ୍ଲୀଫ୍ମଲଟିଏ ହେଇ ଗୁଛି 
ହେଇଯିବାରେ, ତା ପରେ ମଲ୍ୟମାଳଟିଏ ହେଇଯାଇ ଶ୍ୟାମଙ୍କୁ ତୋଷିବାରେ । ସେ ଯେବେ 
କରିବେ ମାନ ତାଙ୍କର ମାନ ଉଞ୍ଜନ ପାଇଁ ତାମ୍ବୂଳଟିଏ ହେଇ ଭୁଞ୍ଜି ହେଇଯିବାରେ କି ଅପୂର୍ବ 
ଆନନ୍ଦ ! 


ଶିଳ୍ପୀ ଚିତ୍ରନାୟିକାର ସନ୍ଧାନରେ ବ୍ୟସ୍ତ । ସେ ସନ୍ଧାନ ଅନ୍ତ ହେଉନାହିଁ । 
ସେ ବିମର୍ଷ ହେଇପଡ଼ିଛି। ଖୋଜୁଛି ଶ୍ରାବସ୍ତିରୁ ନାଳନ୍ଦାଯାଏ, ନୀଳନଦୀର ଉପତ୍ୟଙକାରୁ ଗଙ୍ଗାତଟ 
ଯାଏଁ ଫୁଜଢିୟାମାର ପାଦ ଦେଶରୁ ମହେନ୍ଦ୍ରଗିରିଯାଏ, ଚୀନ ଦେଶର ପ୍ରାଚୀର ଠାରୁ ଜୁରିକ୍‌ର 
ନୀଳହ୍ଦ ଯାଏଁ, ମିସିସିପିର ଉଦ୍ଦାମତ। ଠାରୁ ଚିକିଟିର ସ୍ଥିରପୁଷ୍ଷରିଣୀ ଯାଏଁ, 

ଟେମସ୍ର ଆଭିଜାତ୍ୟ ଠାରୁ ଗୋପାଳପୁରର ବେଳାଭୂମି ଯାଏଁ , ସେ ସେମିତି ଦିନ ନାହିଁ ରାତି 
ନାହିଁ ଖରା ନାହିଁ ବର୍ଷା ନାହିଁ ଶୀତ ନାହିଁ କାକର ନାହିଁ ଖୋଜି ଚାଲିଛି ତାର କାବ୍ୟ ନାୟିକାକୁ । 
ସେ ସମସ୍ତଙ୍କୁ ପଚାରୁଛି ସେ ଏକାପ୍ରଶ୍ନ ତମେ ମୋର କାବ୍ୟ ନାୟିକା ହେବ ? ସମସ୍ତେ ରାଜପୁତ୍ରଙ୍କୁ 
ଦେଖୁଛନ୍ତି, ହୁଏତ ତାରି ଭିତରେ ଦରଦରେ ଆଉଟୁପାଉଟୁ ହେଉଥ୍‌୍ବା ଚିତ୍ରଶି୍ଥୀଟିକୁ ଦେଖ୍ପାରୁ 
ନାହାନ୍ତି। ସମସ୍ତେ ଭାବୁଛନ୍ତି ସାମ୍ରାଞଜ୍ଞୀ ହେବେ, ଧନ ଜନ ଗୋପ ଲକ୍ଷ୍ମୀରେ ବିମଣ୍ଡିତା ହେବେ | 
ସ୍ଵର୍ଣ୍ଧଲଙ୍କାରେ ରାବଣର ମନ୍ଦୋଦରୀ ହେବେ, ସ୍ଵର୍ଗରେ ଇନ୍ଦ୍ରଙ୍କ ସଚୀ ହେବେ, ଅଯୋଧ୍ୟାରେ 
ରାମଙ୍କର ସୀତା ହେବେ । ଆଶ୍ଚର୍ଯ୍ୟ ! କିଏ ହେଲେ ଇଳୁନାହାନ୍ତି, କୃଷ୍ଣଙ୍କ ରାଧ୍କା ହେବେବୋଲି | 
କ୍ଲିଓପାଟ୍ରା, ଡାଏନା,ହେଲେନା, ମୋନାଲିସା, ସମସ୍ତେ ତାଙ୍କୁ ଫେରେଇ ଦେଇଛନ୍ତି। ନ 
ପେରାନ୍ତେ ବା କିମିତି । ମୋନାଲିସା କହୁଛି ମୁଁ ଲିଓନାଡୋଙ୍କ ପ୍ରେୟସୀ, ଡାଏନା କହୁଛି ମୁଁ 
ଗ୍ରୀକ୍‌ ଭାସ୍କରଙ୍କ ପ୍ରେମରେ ବନ୍ଧା। କ୍ଲିଓପାଟ୍ରା କହୁଛି ସିଜର୍‌କୁ ଖୋଜୁଛି । ପୁଣି କହୁଛି ମୋ ମୃତ୍ୟୁ 
ଆସନ୍ନ, ଖୁବ୍‌ ଶୀଘ୍ର ମୋ ଦେହରେ ନୀଳ ବିଷ ଚରିଯିବ। ସେ ମେରୀକୁ ଭରସି ପଚାରୁନାହାନ୍ତି 
ତମେ କଣ ମୋର ପ୍ରେମିକା ହେବ ? କାବ୍ୟନାୟିକା, ଚିତ୍ରନାୟିକା ? ସେ ତ ଗୋଡ଼ ଲମ୍ବେଇ 
ବସିଥ୍ଲା ରାଜରାଣୀ ହେବା ପାଇଁ । ଏଣୁ ସେ ସାହସ ସଂଚୟ କରିପାରୁନାହାନ୍ତି ଆଉ ଥରେ 
ପଚାରିବାପାଇଁ ମେରୀକୁ । ଡାରଲିଙ୍ଗ, ତମକୁ ରାଜରାଣୀ ତ କରିପାରିଲିନି ତମେ ମୋର 
ଚିତ୍ରନାୟିକା ହେବ? ହେବ କି ମୋ ଚିତ୍ରଶାଳାର ଅଧ୍ଷ୍ଠାତ୍ରୀ , ରୂପକାରର ଇଷ୍ଟ । 


ତାଙ୍କ ର ହୃଦ୍ଵବୋଧ ହେଉଛି , ସେ ଉପଲବ୍‌ କରିପାରୁଛନ୍ତି ଯେ ମେରୀ 
ତାଙ୍କୁ ନିରାଶ କରିଦେବନି, ରିକ୍ତହସ୍ତରେ ଚିତ୍ରଶିଳ୍ପୀ ରାଜପୁତ୍ରଙ୍କୁ ଫେରେଇ ଦେବନି। ଚିତ୍ରଶିଛ୍ୀ 
ଏବେ ସୁନାର ବୋଇତରେ ବସିଯାଉଛନ୍ତି, ମନକୁ ମନ ପାଲ ଟାଣି ହେଇଯାଉଛି। ବୋଇତକୁ 
କହୁଛନ୍ତି, ଏ ମୋର ସୁନାମୁଖୀ, ମୋତେ ନେଇଯା, ଏ ଆଶ୍ରମରୁ ଟେମସ୍‌ କୂଳକୁ, ମୋତେ ତୁ 
ନେଇ ଯା ପାଇନ୍‌ ମୂଳକୁ । ମୋତେ ତୁ ଦେଖେଇ ଦେ ମୋ ମେରୀର ଆସ୍ଥାନ । କେଉଁ 
ଅଶୋକବାଟିକାରେ ମନ ବିସ୍ତାପରେ ସେ କାଳ କାଟୁଛି । କୃଶୋଦରୀ, ଘନଜଘନା, ହେମବର୍ଣ୍ଣ, 
ବିମ୍ବୋଷ୍ପି ମୋର ! କେଉଁ କୁଞ୍ଜରେ ସେ ଅଭିମାନ କରି ପତ୍ରଶଯ୍ୟା ପାରି ତା ଉପରେ 
ଶୋଇଯାଇଛି । ରେ ବୋଇତ ! ତୁ ମୋତେ ଭେଟ କରିଦେ ମୋର ପ୍ରେୟସୀକୁ, ମୋ 
ଚିତ୍ରନାୟିକାକୁ । ବୋଇତ ସତକୁ ସତ ଶିଳ୍ପୀର ବୋଲ ମାନୁଛି, ପାଣିରେ ଯିବା ବିଳମ୍ବ ହେବ 
ବୋଲି ସେ ପକ୍ଷୀରାଜ ଘୋଡ଼ାଟିଏ ହେଇଯାଉଛି । ବୋଇତର ବି ଆଉ ଧୈର୍ଯ୍ୟ ନାହିଁ, ଏତେ 
ମଗର, ଏତେ ଶାଙ୍କୁଚଙ୍କୁ ଅତିକ୍ରମିବ, ଏତେ ଲହଡ଼ାର ଉତ୍ପାତ ସହିବ,ଏତେ ସୂର୍ଯ୍ୟାସ୍ତକୁ 
ଭେଦିବ, ଏତେ ଅନ୍ଧାରରେ ଗମିବ । ତା ସାହସ କୁଳଉନି । ପକ୍ଷୀରାଜ ଘୋଡ଼ା ଚିତ୍ରକରକୁ 

ନେଇଯାଉଛି ଟେଟ୍‌ ଗ୍ୟାଲେରୀର ଅଗଣା ଭିତରକୁ। ସେ ଦେଖୁଛି ଭର୍‌ଜିନ୍‌ ମେରୀର ଚିତ୍ରପଟ, 
କୋଳରେ ଶିଶୁପୁତ୍ରକୁ ଧରି ସେ ହସୁଛି । କିଛି କଥା କହୁନି । ସେ ଟେଟ୍‌ ଗ୍ୟାଲେରୀ ଭିତରେ 
ଯେଉଁ ଆଡ଼କୁ ଯାଉଛି ସେ ଖାଲି ଦେଖୁଛି ମାତାପୁତ୍ର, ମାତାକନ୍ୟା, ପରୀବେଷ୍ଠିତ ମାତା, 
ଶେଯରେ ଆଳସ୍ୟରେ ଶୋଇଥୁବା ସୁନ୍ଦରୀଙ୍କ ଭାସ୍କର୍ଯ୍ୟ ଓ ତୈଳଚିତ୍ର । ସମସ୍ତେ କାହିଁକି 
କେଜାଣି ତାକୁ ସତୃଷ୍ଣ ନୟନରେ ଚାହିଁ ରହିଛନ୍ତି । ହଠାତ୍ଵବ ଦେଖାଗଲା ସମସ୍ତେ ପ୍ରାଣ ପାଇ 
କନ୍ୟା ହେଇଗଲେ, ଗ୍ୟାଲେରୀ ଭିତରେ କୋଳାହାଳ ବଢ଼ିଗଲା । ଶିଳ୍ପୀ ପଚାରିଲା କିଏ ଯିବ 
ଚିତ୍ରକାର ସାଙ୍ଗରେ ତା ଚିତ୍ରଶାଳାକୁ ? ମେରୀ ଏଥର ହାତ ବଢ଼େଇ ଦେଲା, କହିଲା ତାହେଲେ 
ଚାଲ । କି ଆକର୍ଷଣ ! ସେ ଚିତ୍ରକରର ଆଉ ତା ଚିତ୍ରଶାଳାର ! ଗୋଟିଏ ଚିତ୍ରର କଳ୍ପରୁ ଅନ୍ୟ 
ଏକ ଚିତ୍ରର କଳ୍ପ ଭିତରେ ନୀରବେଇ ଯିବାରକି ଉଦ୍ଦାମତା ! 


ମେରୀ ପକ୍ଷୀରାଜ ଘୋଡ଼ା ଉପରେ ବସି ରାଜକୁମାର ସାଙ୍ଗରେ ଉଡ଼ି 
ଯାଉଛି, ଟେଟ୍‌ ଗ୍ୟାଲେରୀରୁ ହାଭେନା ବନ୍ଦର | ପୁଣି ସେଠୁ ଗୋପାଳପୁର ସମୁଦ୍ର କୂଳ । 
ସାବିତ୍ରୀ ସମୁଦ୍ରରୁ ଜାଲ ଓଟାରି ଆଣୁଛି । ଏଥର ତା ଜାଲରେ ଛନ୍ଦି ହେଇଯାଇଛି ସୁନାର 
ପ୍ରତିମାଟିଏ । ସମୁଦ୍ରର ଅତଳ ଗର୍ଭରୁ ତାର ମାୟାଜାଲରେ ସେ ଯିମିତି ଛାଣି ଆଣିଛି ଏହି 
ଦୃଷ୍ଠାପ୍ୟ ମୀନ । ସୂର୍ଯ୍ୟ ଅସ୍ତ ହେଇଯାଉଛି। ସାବିତ୍ରୀ ଲାଗୁଛି ସିଲ୍‌ହଉଟ୍‌ ଚିତ୍ର ଭଳି। ଦିଦାରଗଞ୍ଜର 
ଯକ୍ଷୀ ପ୍ରତିମା ଭଳି । ଚିତ୍ରଶିଳ୍ପୀ ବିସ୍ତାରିତ ନେତ୍ରରେ ଅନେଇ ରହିଛି ଏ ଉତ୍ତରଣକୁ, ଏ 
ଅବତରଣକୁ । ତାକୁ ପ୍ରତ୍ୟୟ ହେଉଛି ତାର ଚିତ୍ର ପ୍ରତିମା ଉଦା ହେଇଯାଇଛି ! 


ଶରତଚନ୍ଦ୍ର ଏଥର ସମୁଦ୍ରରୁ ଦୃଷ୍ଟି ଫେରାଇ ଆଣିଲେ । ଗୋଲାପପ୍ରଭାଙ୍କୁ 
କହିଲେ ପ୍ରିୟେ ! ରାତି ବେଶି ହେଲାଣି, ଚାଲ, ଚିତ୍ରଶାଳାକୁ ଫେରିଯିବା । ଚିତ୍ରଶାଳା କ'ଣ 
ମଧୁଶାଳା? ନା ପଲଙ୍କର କୋଳ । ରାତିରେ ପୁଣି ଚିତ୍ରଶାଳା। ଚିତ୍ରଶିଛ୍ଥୀତ ଚିତ୍ରଶାଳାର ଚୌହଦୀ 
ଭିତରେ ବନ୍ଧା, ସେ ଯେଉଁଠି ବିରାଜେ ତାହା ଚିତ୍ରଶାଳା ହେଇଯାଏ । ପ୍ରିୟେ ଚାଲ ତମେ ଯେଉଁଠିକି 
ବାଟ କଢ଼େଇ ନେବ । ଗୋଲାପପ୍ରଭା ଶିଳ୍ପୀଙ୍କ ମନରେ କେବେ ଦୁଃଖ ଦେଇନାହାନ୍ତି । ଏବେ ବି 
ଦୁଃଖ ଦେବାପାଇଁ ଚାହୁଁନାହାନ୍ତି, ସେମାନେ ଶାଳଗଛମୂଳର ଚୌପାଢ଼ୀରୁ ଫେରୁଛନ୍ତି ଚିତ୍ରଶାଳା । 


ଫେରିଲାବାଟରେ ଶରତଚନ୍ଦ୍ର ପୁଣି ତାଙ୍କ ରାଣୀଙ୍କୁ ମନେଇବାପାଇଁ 
କହୁଛନ୍ତି, ଅତି ଦରଦ ଭରା କଣ୍ଠରେ କାକୁତି ମିନତି ହେଇ, ପ୍ରିୟେ ¦ ତୁମେ ପ୍ରେମିକା ହେବାକୁ 
ଅମଙ୍ଗ ହେଲ, ଚିତ୍ରନାୟିକା ହେବ।ର ଗୌରବକ୍ୁ ଅସ୍ଵ1କ।ର କଲ, ତୁମେ ଦଣ୍ଡକ 

ପାଇଁ ବ୍ୟାଧ ପାଲଟି ଯାଇପାରିବ ନି ? ନିଅ ଏ ପୁଷ୍ଠଧନୁ, କନ୍ଧରେ ତୃଣୀର ଧାରଣ କର । 
ଏମିତି କଥା ହେଇ ହେଇ ସେମାନେ ଚିତ୍ରଶାଳାରେ ଏବେ ପହଞ୍ଚିଗଲେଣି । ଶରତଚନ୍ଦ୍ର 
ଚିତ୍ରଶାଳାର ଏଶାନ୍ୟ କୋଣକୁ ଦେଖେଇ ଗୋଲାପଙ୍କୁ କହୁଛନ୍ତି , ଦେଖ ସେଠି ବୀଜଟିଏ 
ଅଙ୍କୁରୁଛି, ଚାହୁଁ ଚାହୁଁ ତାହା ମହାଦୁମରେ ପରିଣତ ହେଇଯିବ, ତାର ଶାଖାର ଘନ ସବୁଜିମା 
ଭିତରେ ଦୁଇଟି ପକ୍ଷୀ ଉଡ଼ିଆସି ବସିବେ, ସେମାନେ ପରସ୍ପରକୁ ଆଲିଙ୍ଗନ କରିବେ, 
ଅଣ୍ଡିରାଟି ମାଇକୁ ଖୁଞପିବ, ମାଇ ତା ' ଅଙ୍ଗ ମେଲେଇଦେବ, ସେ ଆନନ୍ଦରେ କୁରୁଳି ଉଠିବ | 
ଦେଖ, ଗନ୍ଧର୍ବ ଗାନ୍ଧର୍ବୀ ପକ୍ଷୀ ଯୁଗଳ ହେଇ କେଳି ରଚିବା ପାଇଁ ଏ ଚିତ୍ରଶାଳାକୁ ଆସୁଛନ୍ତି । 
ଗୋଲାପ ପ୍ରଭା ଭାବୁଛନ୍ତି ମୁଁ ଥାଉ ଥାଉ ପୁଣି ଏ ଗାନ୍ଧର୍ବୀ କିଏ ! ସ୍ଵର୍ଗର ମେନକା ନା ରମ୍ଭା ! 
ଏହି ଚିତ୍ରଶାଳାରେ ସେମାନଙ୍କ ଭୂମିକା କ'ଣ ? ମୁଁ ଏଠିକାର ସାମ୍ାଜ୍ଞୀ, ହଁ , ମୁଁ ହିଁ ଏହି 
ଆଶ୍ରମର, ଏହି ଚିତ୍ରଶାଳାର ଅଧ୍ଷ୍ଠାତ୍ରୀ ଦେବୀ । ମୋର ଇଚ୍ଛା ବିନା ଏଠି ପତ୍ରଟିଏ ବି ହଲି 
ନପାରେ । ମୁଁ ଚାହିଁଲେ ଅଣଚାଶ ପବନକୁ ରୁନ୍ଧିଦେବି । ମୁଁ ନାରୀ, ମୁଁ ଜାୟା, ମୁଁ ଶିଳୀର 
ଅର୍ଵାଙନୀ, ମୁଁ ରାଣୀ । 


ଗୋଲାପପ୍ରଭା ଦେଖୁଛନ୍ତି ପକ୍ଷୀଟିଏ ଆସି ଉଭା ହେଲା । ସୁନାରଙ୍ଗର 
ଦେହ। ମୁଣ୍ଡରେ ନୀଳବର୍ଣ୍ଣର ଚୂର୍ଣ୍ଣ କୁନ୍ତଳ, ବୁକୁରେ ସୁନାର ଏପଲ ଭଳି ଦୁଇଟି ବକ୍ଷୋଜ | କି 
ଅପରୂପ ଭଟିଂରେ ଉଡ଼ି ଆସି ଡାଳ ଉପରେ ବସିପଡ଼ି ପଛକୁ ଚାହିଁଲା । ତା ପଛକୁ ପଛ ପୁଣି 
ଉଡ଼ିଆସିଲା ଅଶ୍ତିରା ପକ୍ଷୀଟି। ବପୁଷ୍ମାନ୍‌ ଦେହ, ଶରତଚନ୍ଦ୍ରଙ୍କ ଭଳି ଗୋଲିଆ ମୁଁହ , ଚଉଡ଼ା 
ବକ୍ଷ ଉପରେ ଖଝୁଲିଛି ମୋତିମାଳ | ପକ୍ଷୀଟିକୁ ଦେଖ୍ଲେ ଲାଗୁଛି ରାଜପୁତ୍ରଟିଏ ଅଭିଶାପ ପାଇ 
ଗନ୍ଧର୍ବ ହେଇଯାଇଛି । ଏବେ ଗନ୍ଧର୍ବଗାନ୍ଧର୍ବୀ ପକ୍ଷୀ ହେଇ ଉଡ଼ି ଆସିଛନ୍ତି ଏ ଚିତ୍ରଶାଳାକୁ 
କେଳି ରଚିବାକୁ । 


ଗୋଲାପପ୍ରଭାଙ୍କ ମନେପଡୁଛି ସୁରଙ୍ଗୀ ନଅରରେ ପୋଇଲିଙ୍କଠୁ ଶୁଣିଥ୍‌ବା 
ଲୋକକଥାଟିଏ : 


ଗୋଟିଏ ରାଇଜରେ ଜେମାଟିଏ ଥୁଲା ! ରାଜାଙ୍କ ଏକମାତ୍ର ଅଳିଅଳ 
ଅନିନ୍ଦ୍ୟସୁନ୍ଦରୀ କନ୍ୟା । ଅତୁଳନୀୟ ତା ରୂପ ସୌଷ୍ପବ । ଚନ୍ଦ୍ରକୁ ନିନ୍ଦି ତା ମୁହଁ , ପଢ଼ 
ପାଖୁଡ଼ାଠୁ ବଳି ତା ଆଖ୍‌, ଚମ୍ପାକଳିକୁ ଚମକାଇ ଦେଲା ଭଳି ତା ଆଙ୍ଗୁଳି । ତା ଦେହରୁ ଝରୁଛି 
ଚନ୍ଦନର ଗନ୍ଧ ¦ ସ୍ତନ ଯୁଗଳରୁ ଅମୃତମଧୁ । ସେ ଚାଲିଗଲେ ପାଦ ତଳେ ଫ୍ରଟିଯାଉଛି ଲକ୍ଷେ 
ସୁବର୍ଣ୍ଣ ଚଂପା । ସେ ଦିନେ ଉପବନର ପୁଷ୍ଠରିଣୀକୁ ଦାସୀଙ୍କ ଗହଣରେ ସ୍ଵାହାନ କରିବାକୁ 

ଯାଇଥ୍ଲା। ସମସ୍ତେ ଏକା ବୟସର । ଉଲଗ୍ନ ହେଇ ସ୍ଵାହାନ କରୁଛନ୍ତି । ଜଳକେଳି କରୁଛନ୍ତି । 
ଆକାଶ ମାର୍ଗରେ ଗନ୍ଧର୍ବ ମାନେ ଉଡ଼ି ଯାଉଥ୍ଲେ। ସେମାନେ ଜେମାର ଆଲୌକିକ ସୌନ୍ଦର୍ଯ୍ୟ 
ଦେଖ୍‌ ଲୋଭେଇ ଗଲେ । ସେଥ୍‌ରୁ ଗନ୍ଧର୍ବଟିଏ ପକ୍ଷୀ ହେଇ ଉଡ଼ି ଆସିଲା, ଗଛଡ଼ାଳରେ ବସି 
କୁହାଟିଲା । ଜେମା ସ୍ମାହାନ ସାରି ପୁଷ୍କରିଣୀ ତୁଠ ଉପରେ ଲୁଗା ବଦଳେଇଲା ବେଳେ ଉଡ଼ି 
ଆସି ସ୍ତନକୁ ଖୁମ୍ପିଦେଇ ରକ୍ତାକ୍ତ କରିଦେଲା । ଏକ ଅଳିଅଳ ରାଜଜେମାକୁ ଏଭଳି ଯନ୍ତ୍ରଣାରେ 
ଜର୍ଜରିତ କରିଦେବା ଅନ୍ୟ ଗନ୍ଧର୍ବମାନଙ୍କ ପସନ୍ଦ ଗଲାନି। ସେମାନେ ଉତ୍ୟକ୍ତ ହେଇ ଉଠିଲେ, 
ଆଉ ପକ୍ଷୀ ରୂପ ଧରି ଗଛ ଡ଼ାଳକୁ ଉଡ଼ି ଆସିଲେ । ସେମାନେ ସମସ୍ତେ ଏକା ସାଙ୍ଗେ ଦୁଃଷ୍ଟ 
ପକ୍ଷୀଟିକୁ ଖୁଞ୍ଚିବାରେ ଲାଗିଲେ । ଶେଷରେ କାମାସକ୍ତ ଲୋଭୀ ପକ୍ଷୀଟି ରକ୍ତାକ୍ତ ହେଇ ଗଛରୁ 
ଖସି ପଡ଼ିଲା ଓ ତାର ପ୍ରାଣବାୟୁ ଉଡ଼ିଗଲା । 


ଗୋଲାପପ୍ରଭା ଭାବିଲେ ସେଭଳି ଗର୍ଷର୍ବଟିଏ ମନରେ ମନ୍ଦ କଥା ପାଞ୍ଚ 
ତାଙ୍କ ଚିତ୍ରଶାଳାକୁ ଉଡ଼ି ଆସିଛି । ଯଦି ସତରେ ମାଇ ପକ୍ଷୀଟି ଗାନ୍ଧର୍ବୀ ହେଇଯାଏ ସେ ତ ତାଙ୍କର 
ପ୍ରତିଦ୍ଧନ୍ଦୀ ହେଇ ଏହି ଭପବନ ଭିତରେ ଲୁଚି ରହିଯିବ । ଯେବେ ଚାହିଁବ ପ୍ରିନ୍ଧଙ୍କୁ ପକ୍ଷୀଟିଏ 
କରିଦେଇ ରମଣ କରୁଥ୍ବ, ଲୀଳା ରଚୁଥ୍ବ । ସେ ଏକ ଅହେତୁକ ଯନ୍ତ୍ରଣା ଭିତରେ କାଳ 
କଟେଇବେ। ଏଣୁ ଏହାର ଶୀଘ୍ର ସମାଧାନ ନହେଲେ, କାଳ ବିଳମ୍ବ ହେଲେ ଲେଡ଼ିଗୁଡ଼ କହୁଣିକୁ 
ବହିଯିବ । ତାଙ୍କ ସର୍ବନାଶ ହେବ । 


ପ୍ରଥମେ ସେ ସିନା ବ୍ୟାଧର ଭୂମିକାରେ ଅଭିନୟ କରିବାପାଇଁ ଅମଙ୍ଗ 
ହେଉଥ୍ଲେ, ଯେତେବେଳେ ସେହି ଅଭିନୟ ଜୀବନର ପରିସର ଭିତରକୁ ବ୍ୟାପିଗଲା , ସ୍ଥିତିକୁ 
ବିଦୁପ କଲା, ସେ ଧନୁଶର ଉଠେଇ ମାଇ ପକ୍ଷୀଟିକୁ ଶରବିଦ୍ଧ କରିଦେଲେ। ଶରବିଦ୍ଧ ହୁଅନ୍ତେ 
ମାର ପକ୍ଷୀଟି ଡାଳରୁ ତଳେ ଖସିପଡ଼ି ଯନ୍ତ୍ରଣାରେ ଛଟପଟ ହେଲା । ତା ପରେ ତାର ପ୍ରାଣ 
ବାୟୁ ଉଡ଼ିଗଲା । ଡାଳରେ ଗନ୍ଧର୍ବରୂପୀ ପକ୍ଷୀଟି ବିରହ ବେଦନାରେ ବିଗଳିତ ହେଇଗଲା 
ପ୍ରିୟାର ମୃତ ଶରୀର ଉପରେ ଅଶ୍ରୁମୋଚନ କଲା । ଶୋକର ଆତିଶଯ୍ୟରେ ସେ ମ୍ରିୟମାଣ 
ହେଇଗଲା । ଶୋକ ବିଷାଦରେ ପରିଣତ ହେଇଗଲା । 


ପ୍ରିନ୍ଧ ଚିତ୍ରଶାଳା ଭିତରେ ଘଟିଯାଇଥ୍‌ବା ମର୍ମନ୍ତୁଦ ଘଟଣାରେ ନିଜେ 
ଭାରି ପଡ଼ିଲେ। ସେ ଥରେ ଗୋଲାପପ୍ରଭାଙ୍କ ଆଡ଼କୁ ଅନେଇଲେ , ଆଉଥରେ ଚାହିଁଲେ ମୃତ 
ପକ୍ଷୀଟିକୁ । ଗୋଲାପ ପ୍ରତିହିଂସାରେ ନାଗୁଣୀ ଭଳି ଫୁ ତ୍ଵକାରୁଛନ୍ତି, ବ୍ୟାଧ ଭଳିଗର୍ଟୁଛନ୍ତି । 
ତାଙ୍କର ସମଗ୍ର ଦେହ ନୀଳ ପଡ଼ିଯାଇଛି । ମନେହେଉଛି ସେ ଜାୟାରୁ ବ୍ୟାଧ ପାଲଟି 

ଯାଇଛନ୍ତି । ମେଦବହୁଳ ପୃଥୁଳ ଶରୀର, ବିଷ୍ତାରିତ ହନୁ ହାଡ଼, ମୋଟା ରୋଟା ଓଠ, କଷାଯିତ 
ଆଖ୍‌, କାନ୍ଧରୁ ଝୁଲୁଛି ତୃଣୀର, ହାତରେ ଧନୁଶର, ବ୍ୟାଧ ଚାହିଁ ରହିଛି ମୃତ ପକ୍ଷୀଟିକୁ ! 


ଶରତଚନ୍ଦ୍ରଙ୍କ ଶିଳ୍ପୀ ହୃଦୟ ବିଗଳିତ ହେଇଗଲା । ସେ ଅସ୍ଥିର ହେଇ 
ଉଠିଲେ । ତାଙ୍କ ଭିତରୁ କ୍ରୋଧାଗ୍ନି ଜଳିଉଠିଲା । ସମଗ୍ର ଚିତ୍ରଶାଳାକୁ ଜାଳି ଦେବ ଲାଗିଲା । 
ବ୍ୟାଧ ତ୍ରସ୍ତ ହେଇ ଗଲା, ଶରତଚନ୍ଦ୍ର ଏବେ ବାଲ୍ପୀକିରେ ରୂପାନ୍ତରିତ ହେଇଗଲେ। ତାଙ୍କ ଚେହେରା 
ସଂପୂର୍ଣ୍ଣ ବଦଳିଯାଉଛି । ଶୁଭ୍ତ ଶ୍ଵଶ୍ରିଯୁକ୍ତ ମୁହଁ , ମୁଣ୍ଡରେ ଜଟା, ଦେହରେ ଗେରୁଆରଙ୍ଗର 
ଆଲଖାଲା, ପାଦରେ କାଠର କଠଉ, ହାତରେ କମଶ୍ତନୁ, କାନ୍ଧରେ ଆଶାବାଡ଼ି । ସେ ତମସା 
ନଦୀରେ ସ୍ଵାନ କରି ଫେରିଛନ୍ତି । ସମ୍ମୁଖରେ ଦେଖ୍ଲେ ବ୍ୟାଧଟିଏ ପ୍ରେମିଯୁଗଳ ଭିତରୁ ମାଇ 
ପକ୍ଷୀଟିକୁ ବଧ୍ଦେଇଛି। ତାଙ୍କ ରଷି ପ୍ରାଣ ବିଳପି ଗଲା, ଚକ୍ଷୁରୁ ଅଗ୍ନି ସ୍ତୁଲିଙ୍ଗ ହେଲା । ସେ 
ଆହା ଆହା କରି ବିଳପିବାରେ ଲାଗିଲେ । ବିଳାପ ଏବେ ମନ୍ତଭଳି ଶୁଣାଗଲା ! ବାଲ୍ପୀକିଙ୍କ 
ମୁଖରୁ ମନ୍ତ୍ରବାଣୀ ଉଚ୍ଚାରିତ ହେଇଯାଉଛି । 


ମା ନିଷାଦ ପ୍ରତିଷ୍ଠାଂ ତ୍ଵମଗମଃ ଶାଶ୍ଵତୀଃ ସମାଃ । 
ଯତଵକୌଞ୍ଚମିଥୂନାଦେକମବଧୀଃ କାମମୋହିତମ୍‌ ॥ 


ଚିତ୍ରଶାଳା ମନ୍ତ୍ରର କାବ୍ୟିକ ଧ୍ଵନିରେ ନିନାଦିତ ହେଇଗଲା । ଚାରିକାନ୍ଛ 
ମନ୍ତ୍ରକୁ ପ୍ରତିଧ୍ବନିତ କରି ସହସ୍ର ବାକ୍ୟ ଓ ନାଦରେ ପରିଣତ କରି ଦେଲା। ବାଲ୍ପୀକି କମଣ୍ଡଳରୁ 
ଜଳ ନିଗାଡ଼ିଲେ ଅଭିଶାପ ଦେଲେ । ବ୍ୟାଧ ତାଙ୍କ ପ୍ରେମ ବନ୍ଧନ ଛିନ୍ନ କରି ବିରହ ଯନ୍ତ୍ରଣାରେ 
ଢୀବନ ସାରା ଘାରିହେବାକୁ ବାଧ୍ୟ କଲା । ଗନ୍ଧର୍ବ ତ ତାଙ୍କୁ ପକ୍ଷୀଟିଏ କରିଦେଇଥୁଲା ଓ ସଙ୍ଗ 
ପାଇଁ ମାର ପକ୍ଷୀଟିଏ ଯୋଖ୍‌ ବି ଦେଇଥୂଲା । ସେ ବିଧ୍‌ ନିର୍ଦେଶିତ ହେଇ ଗଛଡ଼ାଳରେ ମହା 
ଆନନ୍ଦରେ ସଂଭୋଗରେ ମାତିଥ୍ଲେ । ଶେଷରେ ତାଙ୍କର ଅତି ଆପଣାର ଗୋଲାପପ୍ରଭା ଏ 
ସଂଭୋଗ ଦୃଶ୍ୟ ଦେଖ୍‌ ଲର୍ଷାରେ କାତରରେ ଜର୍ଜରିତ ହେଇଗଲେ । ସତରେ ନାରୀଟିଏ କଣ 
ଚାହେଁ ? ସେ କଣ ଚାହେଁ ସମ୍ପୂର୍ଣ୍ଣ ନିଜେ ଏକା ଏକା ତା ସ୍ବାମୀର ସଙ୍ଗ ସୁଖରେ ମଡି ରହିବ । 
ସେଥୁରେ ଅନ୍ୟ ଜଣେ ପ୍ରତିବନ୍ଧକ ସୃଷ୍ଟିକଲେ ସେ ତା ପଥରୁ କଣ୍ଟା ଦୂର କରିଦେବା ପାଇଁ ବ୍ୟାଧ 
ପାଲଟି ଯିବ ! ସଵାମୀର ଦେହ ଉପରେ ଅଧ୍କାର କେବଳ ତା ନାରୀର । ନାରୀର କାମବାସନା 
ଚରିତାର୍ଥ କରିବା ଇଲାକା ହେଲା ସ୍ବାମୀର ଦେହ ! ସ୍ଵାମୀଟିଏ ନାରୀପାଇଁ କ'ଣ କେବଳ ଦେହ 
ସର୍ବସ୍ବ ! 

ଗୋଲାପପ୍ରଭା ଚିତ୍ରଶାଳାରେ ଆଉ ଅଧ୍କ ସମୟ କଟେଇବାପାଇ ପ୍ରସ୍ତୁତ 
ନଥ୍‌ଲେ । ସେ ନିଜର କର୍ମ ପାଇଁ ପଶ୍ଚାତାପ କରୁଥ୍‌୍ଲେ । ଶୋକରେ ଦୁଃଖରେ ସେ ଜର୍ଜରିତ 
ହେଇପଡ଼ିଥ୍‌ଲେ । ଲଜ଼ା ଓ ସଂକୋଚ ତାଙ୍କୁ ଘାରିଦେଇଥ୍‌ଲା । ରାଜପରଂପରାରେ ରାଜା 
ଏକାଧ୍କ ପତ୍ନୀ ଗ୍ରହଣ କରିବାର ବିଧ୍‌ ଅଛି । ରାଣୀ ହେଇ ସେ କିମିତି ଏତିକି କଥା ହୃଦୟଙ୍ଗମ 
କରିପାରିଲେନି। ଶରତଚନ୍ଦ୍ର ତ ଦ୍ଵତୀୟ ପତ୍ନୀ ଗ୍ରହଣ କରିନାହାନ୍ତି, ତଥାପି ଏକ କଳିତ ରୂପର 
ବିକର୍ଷଣରେ ସେ ବଧ୍ଦେଲେ ନିରୀହ ପକ୍ଷୀଟିକୁ । ଗୋଲାପପ୍ରଭା ନିଜକୁ ସଂଯତ କରିଆଣିଲେ । 
ଭାବରାଜ୍ୟରୁ ଉତ୍ଲେଇ ଆସି ଦେଖ୍‌ଲେ ଚିତ୍ରଶାଳାରେ ଶୋକ ନାହିଁ , ବିଷାଦ ନାହିଁ କୋଳାହାଳ 
ବି ନାହିଁ। ସେଠି ନା ଅଛି ଗଛ, ନା ତା ଡାଳରେ ବସିଛି ପକ୍ଷୀ, ତାଙ୍କ ହାତରେ ଧନୁ ନାହିଁ କି ଶର 
ବି ନାହିଁ। ସେଠି ବାଲ୍ଧୀକି ବି ନାହାନ୍ତି । ତାହା ହେଲେ ଯାହା ସବୁ ଘଟିଗଲା ତାହା କ'ଣ କେବଳ 
ମନର ଭ୍ରମ ଥ୍ଲା ନା କଳ୍ଥନାର ସତ ସତ ରୂପ ଥୁଲା । ସଂସାରରେ ମଣିଷର ଅବସ୍ତା ଠିକ୍‌ 
ଏପରି ହୁଏ ¦ ପତ୍ନୀ ପୁତ୍ର କନ୍ୟା ବନ୍ଧୁ ସହୋଦର ସହୋଦରୀ ହେଇ ସଂସାର ଲମ୍ବିଯାଏ । ପାଣି 
ଫୋଟକା ଭଳି ସଂପର୍କର ସ୍ଥିତି । ମଣିଷ ବୃଢ଼ିଆଣି ଭଳି ନିଜେ ନିଜ ଜାଲ ରଚନା କରେ ଓ ତାରି 
ଭିତରେ ଛନ୍ଦି ହେଇ ରୋଦନ କରେ । ସଂସାର ନିଜ ବାଟରେ ଥାଏ । କିଏ ଆସିଲ। ଗଲା, କିଏ 
ଜନ୍ମ ହେଲା ମଲା, ସେ ସବୁ ଘଟଣା ସଂସାରକୁ ବିଚଳିତ କରେ ନାହିଁ। ସଂସାର ଅବିଵଳିତ। 
ତା'ର ଯାଏ ଆସେ କ'ଣ ? ବିଚରା ପକ୍ଷୀଟି ହସକାନ୍ଦର ଦୁନିଆ ଭିତରେ ନିଜକୁ ଜଡ଼ିତ କରିଦେଇ 
ହନ୍ତ ସନ୍ତ ହେଉଥାଏ । ହନ୍ତ ସନ୍ତ ହେବା ଅପେକ୍ଷା ତାର ମୃତ୍ୟୁ ବରଂ ଶ୍ରେୟସ୍କର । ସେ କାହିଁକି 
କାହାକୁ ବା ବଧ୍ବେ ? ପକ୍ଷୀର ମୃତ୍ୟ ଆପେ ଆପେ ସଂଘଟିତ ହେଇଯାଇଛି। ପକ୍ଷୀଟିର ମୃତ୍ୟୁ 
ଅବଶ୍ୟମ୍ଭାବୀ ଥ୍ଲା । 


ପ୍ରିନ୍ଧ ! ଛାର ପକ୍ଷୀଟିର ମୃତ୍ୟୁରେ ଆପଣ ଏତେ ବିଚଳିତ । ଆସନ୍ତୁ 
ପହୃଡ଼ରେ ବିଜେ କରନ୍ଧୁ । ସକାଳ ହେଲେ ଦେଖ୍ବେ ଶୋକ ବିଷାଦ ସବୁ ଦଗୁଭୂତ ହେଇଯାଇଛି । 
ପୁଣି ଚିତ୍ରଶାଳା ଫେରିବେ । ପୁଣି ଥରେ ଚିତ୍ର ସର୍ଚନାରେ ମନ ଧ୍ୟାନ ଦେବେ ! ମିଛେ ମିଛେ 
ଯନ୍ତ୍ରଣା ଭୋଗନ୍ତୁନି । ଆସନ୍ତୁ । ଗୋଲାପ ଶରତ ଚନ୍ଦ୍ରଙ୍କ ହାତ ଧରି ତାଙ୍କ ଶୋଇବା କକ୍ଷକୁ 
ନେଇଗଲେ ଓ ପଲଙ୍କରେ ତାଙ୍କ ଅବଶ ଦେହଟାକୁ ଲୋଟେଇ ଦେଲେ ଏବଂ କ୍ଲାନ୍ତି ଅପନୋଦନ 
ପାଇଁ ତାଙ୍କ ପାଦ ମଞ୍ଚାଳିବାରେ ଲାଗିଲେ । 


ଶିରତଚନ୍ଦ୍ରଙ୍କ ଆଖ୍‌କୁ ନିଦ ଆସିଯାଉଛି । ସେ ସ୍ଵପ୍ନ ଦେଖୁଛନ୍ତି ତାଙ୍କ 
ଚନ୍ଦ୍ରପ୍ୂଭା ଆଶ୍ରମ ବାଲ୍ମିକୀ ଆଶ୍ରମ ପାଲଟି ଯାଇଛି । ବାଲ୍ପୀକି ତାଙ୍କ କୁଟୀରରେ ଧ୍ୟାନମଗ୍ନ 
ଅଛନ୍ତି । ତାଙ୍କ ଆଗରେ ଛନ୍ଦା କାଠର ଆସନ ଉପରେ ତାଳପତ୍ର ପୋଥ୍‌ର ଖେଦାଟିଏ 

ଥୁଆହେଇଛି। ରାମାୟଣ ରଚନା ପାଇଁ ପ୍ରସ୍ତୁତି ବୋଧହୁଏ। ତା ପାଖରେ ଅଛି ଲୁହାର ଲେଖନୀ ! 
ସେ ମୂଗଛାଲ ଉପରେ ପଦ୍ମାସନରେ ବିରାଜିଛର୍ତି। ତାଙ୍କ ପ୍ରଶାନ୍ତ ମୁଖମଣ୍ଡଳରେ ଅଭା ପ୍ରକଟୁଛି । 
ଆଶ୍ରମର ବନଭୂମି ଖୁବ ମନୋରମ ଦେଖାଯାଉଛି । ବାହାରେ ଅନ୍ୟ ଗୋଟିଏ କୁଟୀରରେ 
ଯଜ୍ଞକୁଣ୍ଡରୁ ଘୃତ ବାସ୍ମା ବନଭୂମିକୁ ପବିତ୍ର କରିଦେଉଛି । ଶରତଚନ୍ଦ୍ର ବାଲ୍ଧୀକିଙ୍କୁ ପ୍ରଣାମ କଲେ । 
ବାଲ୍ମୀକି ଅର୍ବ ନିମିଳିତ ଚକ୍ଷୁରେ ଶରତଚନ୍ଦ୍ରକୁ ଚାହିଁ ଦେଇ ପୁଣି ଆଖ୍‌ ବନ୍ଦ କରିଦେଲେ । ଧାନସ୍ଥ 
ହେଇଗଲେ । ଶରତଚନ୍ଦ୍ର ସେମିତି ହାତ ଯୋଡ଼ି ତାଙ୍କ ଆଗରେ ବସି ରହିଛଚ୍ତି, ତାଙ୍କ ମନ 
ଭିତରର ଦ୍ଵନ୍ଦର ସମାଧାନ ପାଇଁ। ବାଲ୍ମୀକି ଧ୍ୟାନରୁ ଆଖ୍‌ ଖୋଲୁଖୋଲୁ ରାତିଟିଏ ପାହି ସକାଳ 
ହେଲାଣି । ସକାଳର ସୂର୍ଯ୍ୟ କିରଣ ବନଭୂମିକୁ ମାଦକତାରେ ଭରି ଦେଲା। ଶିଷ୍ୟମାନେ ଯଜ୍ଞ 
ସମିଧ ସଂଗ୍ରହରେ ବାହାରିପଡ଼ିଲେ । ଶିଷ୍ୟାମାନେ ପୁଷ୍ଠଚୟନ କରିବାରେ ଲାଗିଲେ । ହରିଣ 
ହରିଣୀ ମାନଙ୍କ ପାଇଁ କଅଁଳ ଘାସ ଖୋଜି ଆଣିଲେ। ମନ୍ତ୍ରଧ୍ବନିରେ ଆଶ୍ରମ ଉପବନ ବନାନୀ 
ଚାରିଆଡ଼ ପ୍ରତିଧ୍ବନିତ ହେଇଯାଉଛି । ବାଲ୍ପୀକି ଏଥର ବାକ୍ୟ ଆରମ୍ଭିଲେ । ପଚାରିଲେ , ବସ, 
ଆଗମନର ଉଦ୍ଦେଶ୍ୟ କ'ଣ ? ଶରତଚନ୍ଦ୍ରଙ୍କ ପାଟିରୁ ଅକସ୍ମାତ୍‌ ଉଚ୍ଚରିଗଲା, ମହାଭାଗ ! ମୁଁ 
ଆପଣଙ୍କ ମୁଖନିସୃତ କାବ୍ୟମନ୍ତ୍ରର ପ୍ରଥମ ଛନ୍ଦ ଶୁଣିବାକୁ ବହୁ କଷ୍ଟ ସ୍ଵୀକାର କରି ଆସିଛି । 
ଶ୍ନୋକଟି ଦିବ୍ୟ ମୁହଁରେ ଶୁଣେଇ ମୋର ଜୀବନ ଧନ୍ୟ କରନ୍ତୁ। ବାଲ୍ପୀକି ଶରତଚନ୍ଦ୍ରଙ୍କ ଉତ୍ବକଣ୍ଚାକୁ 
ଉପଲବ୍ଲକରି କହିଲେ, ତାହେଲେ ଆସ ତମସା କୂଳକୁ ଯିବା । ଗତକାଲି ଠାରୁ ସେଇଠି ହିଁ ମୃତ 
କୌଞ୍ଚଟି ସେମିତି ମରି ପଡ଼ିଛି । 


ତା ପରେ ଶରତଚନ୍ଦ୍ରଙ୍କ ନିଦ ଭାଙ୍ଗ ଯାଉଛି। ସକାଳ ହେଲାଣି। ଆଶ୍ରମର 
ଉପବନ ଭିତରେ ଉଦିତ ସୂର୍ଯ୍ୟର କିରଣ ଖେଳିଗଲାଣି । ଗୋଲାପପ୍ରଭାଙ୍କ ପହୁଡ଼ ଆହୁରି 
ଭାଙ୍ଗିନି ବୋଧହୁଏ । ରାଜରାଣୀ ସେମିତି ପଲଙ୍କରେ ପହୁଡ଼ିଥାଆନ୍ତୁ । ଘରେ ରହିବାପାଇଁ 
ଶରତଚନ୍ଦ୍ରଙ୍କ ଆଉ ମନ ବଳୁନି। ଚୁପ୍‌ ଚାପ୍‌ କାହାକୁ ନକହି ନପୁଛି, ସେ ତାଙ୍କ ଅଷ୍ଟିନ୍‌ କାରରେ 
ଏକାଏକା ଚାଲିଯାଉଛଚ୍ତି ଗୋପାଳପୁର ! ଲାଗୁଛି ସତେ ଯିମିତି ଗତ ରାତ୍ରି ସ୍ବପ୍ନର ବାଲ୍ମୀକି 
ଆଶ୍ରମ ସେ ଆବିଷ୍କାର କରିବେ । ଯାଇ ଯାଇ ପହଞ୍ଚିଯାଉଛନ୍ତି କୈବର୍ଭ ବସ୍ତିରେ । 


ଜୈବ ବସ୍ତିରେ ଆଡ଼ମ୍ବର । ବାଜା ଓ ଲୋକଗହଳିରୁ ଲାଗୁଛି ବାହାଘର 
ନିଶ୍ଚୟ । ସେ କୌତୃହଳୀ ହେଇ ଗାଡ଼ିରୁ ଓହ୍ଲେଇ ଆଗଉଛନ୍ତି । ଡଙ୍ଗାଗୁଡ଼ିକ ନିସ୍ତେଜ ହେଇ 
ବେଳାଭୂମିରେ ପଡ଼ି ରହିଛି । ଅତିଥ୍ମାନଙ୍କୁ ଏମାନେ ହିଁ ସ୍ବାଗତ ଜଣାଉଛନ୍ତି। ଜଣା ପଡ଼ୁଛି 
ଆଜି ମାଛଧରା ମଧ୍ଯ ବନ୍ଦ । ମାଛଧରା ଜାଲଗୁଡ଼ିକ ଶୁଖ୍‌ଆ ହେଇଛି ଡଙ୍ଗା ଉପରେ । ଦଳେ 
ବିଧବା ବ୍ରଢ଼ୀ ଶୁଖ୍ଲା ମୀନ ଖରା ଖୁଏଇବା ପାଇଁ ବାଲି ଉପରେ ଖେଳେଇ ଦେଉଛନ୍ତି । 

ଖରାଖ୍ଆ ପିଠିର କଳା ଚମରେ ସମୟର ଅସଂଖ୍ୟ କୁଞ୍ଚନ। ସେମାନେ ଲାଗୁଛର୍ତି ପ୍ରାଗୈତିହାସିକ 
ଯୁଗର ମଣିଷ ଭଳି । 


ସେମାନଙ୍କ ଭିତରେ ସର୍ଚ ପଣରେ ଶରତଚନ୍ଦ୍ର ଆଗେଇ ଯାଉଛନ୍ତି, ରେଉ 
ଗୋଳାବନ୍ଧର କୈବର୍ରଁ ବସ୍ତି ଆଡ଼େ । ତେଲୁଗୁ ନୋଳିଆ ବସ୍ତି ଉତ୍ସବର ନିଶାରେ ମାନ୍ଦାଲ, 
କୈବରଁମାନେ ନିଶାରେ ଟୁଲ୍ଟୁଲ୍‌ । ଘନକୃଷ୍ଣ ଦେହରେ କଷାଳି ଅଆ ଆଖ୍‌ ଲାଗୁଛି ବ୍ୟାଧର । 
ଏମାନଙ୍କ ହାତରେ ଧନୁ ଶର ସିନା ନାହିଁ, ଏମାନେ ମାଛମାନଙ୍କର ବ୍ୟାଧ । କୈବର୍ତ ମାଇପି 
ଓ ଝିଅମାନେ ହଳଦି ଚୁଆ ଆଚୁ ନାଇ ହେଇଛନ୍ତି । ନାଲି, ହଳଦିଆ, ବାଇଗଣୀ, ଗୋଲାପି 
ରଙ୍ଗର ପଦନାପୁରି ଆ କସ୍ତାଶାଢ଼ୀ ବେଢ଼େଇ ହେଇ , ଖୋସାରେ ଉଲ୍ର ପାଟଙୁଲି, ଆଉ 
ସତ ମକମଲ୍ଲି ଖୋସିଦେଇ ଲାଗୁଛନ୍ତି ଚିତ୍ରଶିନ୍ଥୀ ପଲ୍‌ ଗଗୀଙ୍କର ଆଦିମ ମଣିଷଙ୍କ ଚିତ୍ରଭଳି । 
ନାଲିଲୁଗାଟିଏ ଚାନ୍ଦୁଆ ଭଳି ଟେକିଧରି ଛନ୍ତି ଚାରିଜଣ ଯୁବକ, ତାରିଭିତରେ ମାଇପିଙ୍କ 
ଗହଣରେ ସାବିତ୍ରୀ, ଆଂଜୁଳାରେ ନାରିକେଳ । ଗାଲ ହଳଦୀମିଶା ଆଚୁରେ ରଙ୍ଗେଇଛି, 
ଆଚୁ ରଂଜିତ ଓଠ, ଆଖ୍ତଳେ ମୋଟକଢଳର ଧାର ଆଖ୍‌ ଦି'ଟିକୁ ଆହୁରି ଉଜ୍ଲ୍ଳ ଓ 
ଲୋଭନୀୟ କରି ଦେଇଛି । ଗୋଲାପି ରଙ୍ଗର ଦାଉଦାଉ ବ୍ରହ୍ମପୁରୀ ପାଟ ପିଛିଛି। ଅଣ୍ଟାରେ 
ଅଣ୍ଟାପାତିଆ କମରକୁ କ୍ଷୀଣକରି ନିତମ୍ବକୁ ବିକଶେଇ ଆଣୁଛି । ନାଲି ଉପରେ ହଳଦିଆ 
ଚୁନି ଚୁନି ଜହ୍ନି ଫ୍ଲ ପଡ଼ିଥ୍ବା ରାଇକା। ଗଳାରେ ଖାସୁ, ଜିଗିରିନାନୁ । ମାଛ ପଇସାରେ 
ସେ ଏତକ ସମ୍ପାଦିଛି । ଆଜି ସେ ବେଣୀ ପାରିଛି, ବେଣୀ ନିତମ୍ବ ଉପରେ ଦୋଳାୟିତ 
ହେଇପଡୁଛି, ହାତରେ ଖଡ଼ୁ , ବଳା, ଗୋଡ଼ରେ ପାଉଜି, ତା ପୁରୁଷ୍ଠ ଜଙ୍ଗରେ କଂପନ , ସେ 
ମୁହଁପୋତି ଚାଲିଛି ପଟୁଆର ଭିତରେ । 

ଶରତଚନ୍ଦ୍ରଙ୍କୁ କୈବର୍ର ମାନେ ଭଲଭାବେ ଚିହୃନ୍ତି । ଜାଣନ୍ତି ସେ ଚିକିଟି 
ଗଡ଼ର ରଜା ବୋଲି । ସାଇବଲୋକ, ଏବେ ଚିତ୍ରକାର ହେଇଯାଇଛନ୍ତି। ଆନମନା ହେଇ 
ଦିନ ଦିନ ଆକାଶକୁ ସମୁଦ୍ରକୁ ଚାହିଁ ରହିଥାନ୍ତି । ବେଳେବେଳ ବେଳାଭୂମିରୁ ଘୋଡ଼ା ଛୁଟେଇ 
ଝାଉଁବଣର ସାଇଁ ସାଇଁ ପବନରେ ହଜିଯାଉଥାନ୍ତି, ଆଉ କେବେ ବିଲାତି ଗାଡ଼ିଟିକୁ ଦୋ’ 
ମୁହାଣି ପାଖରେ ଛାଡ଼ିଦେଇ ଚାଲି ଚାଲି ଆସନ୍ତି ଡ଼ଙ୍ଗାମାନଙ୍କ ପାଖକୁ, ସେଠି ବସି ପଡ଼ି 
ଚିତ୍ର ପରେ ଚିତ୍ର ଆଙ୍କି ଦିଅନ୍ତି । ସେ ସାବିତ୍ରୀକୁ ବିଭିନ୍ନ ଭାବରେ, ଭଙ୍ଗରେ ଦେଖ୍ଛନ୍ି, ଚିତ୍ରଣ 
କରିଛନ୍ତି । ସାବିତ୍ରୀ ତାଙ୍କ ପାଖରେ ସମ୍ପୂର୍ଣ୍ଣ ଧରାଦେଇଛି ରୂ ପକନ୍ପର ମହକରେ । ଆଗର 
ସେ ସବୁ ଚିତ୍ର ଆଜି ବାହାଘରର ସାବିତ୍ରୀ ଠାରୁ ଭିନ୍ନ ଲାଗୁଛି । 

ତାଙ୍କ ଚିତ୍ରରେ ସମୁଦ୍ର ଲହଡ଼ା କେତେ ସୁନ୍ଦର ଉଲ୍୍୍ସିଉଠେ , କୁଳରେ 
ବେଳାଭୂମି କଡ଼େ କଡ଼େ କଲ୍ଲୋଳିତ ହେଇ ଗଭୀର ସମୁଦ୍ରର ଘନ ନୀଳିମା ଭିତରେ ହଜିଯାଏ । 
ନୀଳିମା ଭିତରେ ଡଙ୍ଗାକୁ ନୋଳିଆମାନେ ଠେଲି ନେଉଥାନ୍ତି ସମୁଦ୍ରର ଗ୍ଭ ଭିତରକୁ । ସେମାନେ 
ମୁଣ୍ଡରେ ତାଳପତ୍ରର ତିନିକୋଣିଆ ଟୋପି ପିନ୍ଧିଆନି, ଅଣ୍ଟାରେ ଥାଏ ଚାଖଣ୍ଡେ ମାତ୍ର ଘୁସି। 


ଆଗରୁ ପିଲାଳିଆମି କରି ସାବିତ୍ରୀ ମାଛ ଟୋକେଇ ଛାଡ଼ିଆସି ଠିଆ 
ହେଇପଡ଼େ । ଏକ ନି୍ଲିପ୍ତ ଭଙ୍ଗିରେ । ଖଣ୍ଡିଏ ରୋକଡ଼ ଶାଢ଼ୀ ଦେହରେ ଗୁଡ଼େଇ ହେଇଥାଏ । 
ପଣତ ଅଣ୍ଟାରେ କସି ଦେଇଥାଏ । ତାର ଦେହ ପ୍ରତି ନିଘା ନଥାଏ । ବେଳେବେଳେ ଛାତିରୁ 
ଅଧେ ଲୁଗା ଖସି ପଡ଼ିଥାଏ ଓ ତାରି ଭିତରୁ ପୁଟି ପଡ଼ିଆଏ ପାକଳେଇ ଆସୁଥ୍ବା କଦମ୍ବ 
ଚୁଚୂକ ଲାଗୁଥାଏ ଅନ୍ଧାର ଭିତରୁ ଉକୁଟି ପଡ଼ିଥ୍ବା ସୂର୍ଯ୍ୟଙ୍କ ରକ୍ତିମା। ଶରତଚନ୍ଦ୍ର ଏହି ପ୍ରାଣବନ୍ତ 
ଚିତ୍ରସମ୍ଭାରକୁ କାଗଜରେ ତୋଳି ଧରିବା ପାଇଁ ପେଲେଟ୍‌ ଉପରେ ରଙ୍ଗକାଢ଼ି ବସନ୍ତି। ସାବିତ୍ରୀ 
ପଛରେ ସ୍ଥିର ହେଇଯାଇଥାଏ ସମୁଦ୍ର ଓ ଆକାଶ । ସେତେବେଳକୁ ସୂର୍ଯ୍ୟ ଆକାଶକୁ ରଂଜି 
ସାରିଥାଏ । ସାବିତ୍ରୀ ଲାଗୁଥାଏ, ଯଜ୍ଞକୁଣ୍ଡରୁ ଆବିଭୂତା ଯାଜ୍ଞସେନୀ ଭଳି । ଶରତଚନ୍ଦ୍ର ଗାଢ଼ 
ରୋଜମେଡ଼େର ଆଳଲଗଟ୍ରାମେରିନ୍‌ ମିଶେଇ ତୂୃଳୀରେ ଉଠେଇ ଧରନ୍ତି। ଥରେ ସାବିତ୍ରୀର ରୂପ 
ସୌଷ୍ପବକୁ ଭଲଭାବରେ ନିରୀକ୍ଷଣ କରିସାରି ଆମସ୍ତକ ପାଦ ରଙ୍ଗରେ ଭସେଇ ଦିଅନ୍ତି । ପ୍ରଥମ 
ବର୍ଷାର ଧୀର ଶୁଖ୍ଲା ଦାଣ୍ଡର ଖାଲ ଢ଼ିପ ଭିତରେ ଭରିଗଲା ଭଳି ହ୍ଵାଟ୍‌ମେନ୍‌ ପେପରର 
ଖଦଡିଆ ପିଠିରେ ଲେପିହେଇଯାଏ । ରଙ୍ଗ ଟିକିଏ ଆମ୍ବଠିଆ ହେଇଗଲେ ଗାଲଉପରୁ, 
ବୃକୁଉପରୁ ଡ଼ଳୀରେ ସାମାନ୍ୟ ରଙ୍ଗ ଉଠେଇଦେଇ ହାଲୁକା କରି ଦିଅନ୍ତି ଓ ସେଥ୍‌ରେ ଆଉ 
ଅଧ୍କା ରୋଜମେଡ଼େର ଭରି ଦିଅନ୍ତି । ତା ଗାଲ ଆଚୁରଙ୍ଗରେ ରଂଜିତ ହେଇଯାଏ ଓ ତା ଦେହ 
ରଙ୍ଗ ସାଥୁରେ ମିଶିଯାଏ ¦ 


ଆଜି ବାହାଘର ପଟୁଆରର ସାବିତ୍ରୀ ତାଙ୍କ ଛବିର ପ୍ରତିମା ଭଳି ଲାଗୁଛି । 
ସାବିତ୍ରୀ ହେଜି ସାରିଲାଣି ଶରତଚନ୍ଦ୍ରଙ୍କ ଉପସ୍ଥିତି। ସେ ଆଂରି ଭିତରେ ଶରତଚନ୍ଦ୍ରଙ୍କ 
ଉପରୁ ଥରେ ଦିଥର ଆଖ୍ଫେରେଇ ଆଣିଲାଣି, ଶିଳ୍ପୀର ଦୃଷ୍ଟିରୁ କୌଣସି ଅଭୀପ୍‌ସା 
ବାଦ୍ବଯାଏନି । ପଟୁଆର ଆହୁରି ଉଦ଼ଖାତ ହେଇଉଠୁଛି । ସେ ଭାବିଥ୍‌ଲେ ସାବିତ୍ରୀ ସାଙ୍ଗରେ 
ହୁଏତ କଥା ହେଇଥାନ୍ତେ ! ତାକୁ ଷ୍ଟୁଡ଼ିଓ ଡ଼ାକିଆଣନ୍ତେ । ଶୋକ ବିଷାଦର ସ୍ତନ୍ଦନକୁ ଧରି 
ରଖ୍ବା ପାଇଁ ସେ ଖୋଜୁଛନ୍ତି ଆଧାରଟିଏ । ଯିଏ ଶୋକ, ବିଷାଦ ଭିତରେ ସନ୍ତୁଳିତ ହେଇଥ୍‌ବ 
ସିଏ ହିଁ ସମର୍ଥ ହେଇପାରିବ ଶୋକକୁ, ତାର ଛନ୍ଦକୁ ଧାରଣ କରିବାପାଇଁ । ସିଏ ହିଁ ଶୋକକୁ 
ଶ୍ରୋକ ଭଳି ତା ଦେହରେ ଛନ୍ଦାୟିତ କରିଦେଇପାରିବ। ସାବିତ୍ରୀ ତ ବାପାମା” ଛେଉଣ୍ଡ ପିଲା । 

ସେ ତ ଶୋକର ପ୍ରତିମା । ସେ ଅଭାବ ଅନାଟନ ଶୋକ ବିଷାଦକୁ ତା ଅଙ୍ଗରେ ଲତେଇ 
ଦେଇଛି । ଓ ତାରି ଭିତରୁ ସେ ନିଜେ ସ୍ଵରଟିଏ ଭଳି, ସମୁଦ୍ଵରୁ ଶାମୁକା ଭଳି ଉତୃରି ପଡ଼ିଛି। 


ସାବିତ୍ରୀ ବଢୁଛି ସ୍ଵର୍ଗରେ ଅପ୍‌ସରା ଭଳି । କୈବର୍ର ବସ୍ତି ସାରାର ସେ 
ଡ଼ଉଲଡ଼ାଉଲ ଅଲିଅଳ ଝିଅ । ସମୁଦ୍ର ଯିମିତି ତା ଗର୍ଭରୁ ସମ୍ଭବି ଦେଇଛି ଏ କନ୍ୟାଟିକୁ ଆଉ 
ଆପିଦେଇଛି ଏ କୈବର୍ର ବସ୍ତିରେ । କେଉଁ ଜନ୍ମରେ ମତ୍ସ୍ୟକନ୍ୟା ଥୁଲା, ହୁଏତ ଶାପ ବିମୂଭ 
ହେଇ ଏବେ ଉତ୍ତବିଛି ସାବିତ୍ରୀ ରୂପରେ, କୃଷ୍ଣା ରୂପରେ। ସେ ସମର୍ଥ ହୁଅନ୍ତା ନିଷ୍ପାପ କାରୁଣ୍ୟରେ 


ଓ ବିଷାଦରେ ବିଗଳିତ ମନ୍ତ୍ରବାଣୀକୁ ତା'ର ଅଙ୍ଗେ ବହିବା ପାଇଁ । 


ଶର ତଚନ୍ଦ୍ର ବସ୍ତିର ଆଡ଼ମ୍ବର ଭିତରୁ ଫେରି ଆସୁଛନ୍ତି । ଦଣ୍ଡେ 
ବେଳାଭୂମିଉପରେ ଠିଆହେଇ ସମୁଦ୍ରର ଗଭୀରତାକୁ ହେଜୁଛନ୍ତି । ଲହଡ଼ା ଅବିରାମ ଅଜାଡ଼ି 
ହେଇପଡୁଛି । ଦୂର ଦିଗ୍ବଳୟରୁ ଲହଡ଼ାମାନଙ୍କ ସାଙ୍ଗରେ ଭାସି ଆସୁଛି କିଛି ଅସ୍ପଷ୍ଟ ସ୍ଵର । 
ପାଖକୁ ଆସିଲାପରେ ବିଖଣ୍ଡିତ ସ୍ଵର ଯାକ ଏକତ୍ରିତ ହେଇ ଆଶ୍ଵାସନାର ବାଣୀରେ ପରିଣତ 
ହେଇଯାଉଛି । ମୁଁ କିଏ ! ହେଜି ପାରୁନ ! ମୁଁ ତମପ୍ରାଣର ପ୍ରତିମା ମେରୀ , ତମେ ମୋତେ 
ସ୍ମରଣା କରିଛ ଓ ମୁଁ ଆସିଛି ସାବିତ୍ରୀର ଜାଲରେ ଧରାଦେଇଛି ମୀନଟିଏ ଭଳି । ତା ପରେ ମୁଁ 
ନିଜେ ସାବିତ୍ରୀ ହେଇଯାଇଛି । ଆଜି ମୋ ବାହାଘର, ତେଣୁ ତମେ ଆକର୍ଷିତ ହେଇ ଆଶ୍ରମରୁ 
ଉତୁରି ପଡ଼ିଛ କୈବର୍ର ବସ୍ତିର ଆଡ଼ମ୍ବର ଭିତରକୁ । ବାହାଘର ପଟୁଆର ଦେଖ୍‌ ନିଶ୍ଚେ ତମର 
ମନେ ପଡ଼ିଯାଇଥୂ୍‌ବ ତମ ନିଜର ପଟୁଆର । ଆଉ ଏସବୁ ରୂପ ଓ ଆଡ଼ମ୍ବର ଭିତରେ ଗୁଛିହେଇ 
ପଡ଼ିଥ୍୍‌ବ ମୋର ସ୍ମତି । କ୍ଷଣକ ପାଇଁ ସାବିତ୍ରୀ ମେରୀ ହିଁ ହେଇଯାଇଥ୍‌ବ , ଗଗନ ପବନ ମାଟି 
ଓ ଅକାଶରେ ମେରୀ ହିଁ ରଚିଦେଇଥ୍‌ବ ରୂପର ବର୍ଣ୍ଣାଢ୍ୟ । 


ତମେ ତ ବାଲ୍ପୀକି ହେଇ ଅଭିଶାପ ବର୍ଷିଦେଇଛ । ତମର ଚିତ୍ରଶାଳାରେ 
ବିଷାଦର ପ୍ଲାବନ । କିଏ ସେହି ଉଚ୍ଲ।ସକୁ ଦେହରେ ଧାରଣ କରି ପାରିବ ମୋ ବିନା, ତମେ 
ଲଣ୍ଡନରୁ ଫେରିଲାଦିନ ଠାରୁ ମୁଁ ବିଷାଦକୁ ହିଁ ଅଙ୍ଗେ ବହିଛି। ମୁଁ ଅନୁଭବ କରିଛି ପ୍ରେମ କିମିତି 
ନିରାଶାର ଟେମସ୍‌ ପାଲଟିଯାଏ ଓ ତାରି ଭିତରେ ବିଷାଦର ଅନ୍ତଃସ୍ତୋତ ସ୍ଥିତିକୁ ଆଲୋକିତ 
କରି ଦେଉଥାଏ । ସେହି ଅନ୍ତଃସ୍ଵର ଏବେ ଟେମସ୍‌ରୁ ବହିଆସି ପୂର୍ବସାଗରରେ ଗୋପାଳପୁରର 
ବେଳାରେ । ସେହି ଅନ୍ତଃସ୍ରୋତ ଏବେ ପ୍ରେମର, ବିଷାଦର ଅନ୍ତର୍ନନ୍ଦ । ଆଉ ସାବିତ୍ରୀ ସେହି 
ଛନ୍ଦର ରୂପାନ୍ନିତ ପ୍ରତିମା । ତମେ ଚିତ୍ରଶିଳ୍ଥୀହେଇ ରୂପର ବିସ୍ମୟକୁ ଓ ତା” ଅନ୍ତଃସ୍ବରକୁ 
ଚିହ୍ନିପାରୁନ ? ବାହାର ରୂପଯାକ ସିନା ଅଲଗା - ଶୁଭ], ହରିଦ୍ରା ଆଉ କୃଷ୍ଣା । ଅନ୍ତ୍ଚନ୍ଦର 

ଝଙ୍କାର ତ ଏକାଭଳି । ସୂର୍ଯ୍ୟଙ୍କ ଶୁଭ୍ର କିରଣରୁ ତ ଏତେ ବର୍ଣ୍ଣାକି। ପ୍ରିନ୍ଧ 1 ଏସବୁ ପୁନର୍ନବିତ 
ରୂପର କଥା । ସେ ଏକା ଭଳି ରୂପ, ଏକା ଭଳି ସମ୍ବେଦନ, ଏକା ଭଳି ତୃଷ୍ଣା । ମୁମୁକ୍ଷା ବି 
ଏକାଭଳି । ତଥାପି ତମେ ଏତେ ବିଚଳିତ ! 


ଶରତଚନ୍ଦ୍ର ସମୁଦ୍ରର ବେଳାଭୂମି ଉପରେ ସ୍ତନ୍ତଚକିତ । ସିଏ ମୂର୍ରିଟିଏ 
ଭଳି ସ୍ଥିରହେଇ ଯାଇ ନିଜ ଅନ୍ତଃସ୍ଵବରକୁ କଳନା କରିବାକୁ ଚେଷ୍ଟାକରୁଛନ୍ତି। ସେ ନିଜ ଭିତରେ 
ହେଜୁଛର୍ତି ଆଉ ଏକ ସମୁଦ୍ର । ଆଉ ଏକ ଆକାଶ । ତାଙ୍କରି ଭିତରେ ଗର୍ିତ ପୃଥ୍ବୀ । ଏ 
ସମସ୍ତ ବିଭବ ରଚି ହେଇଯାଉଛି ଚିତ୍ରକଛ୍ଥ ଭଳି । ତା ଭିତରେ ମେରୀ, ଗୋଲାପ, ସାବିତ୍ରୀ, 
ପକ୍ଷୀ, ବ୍ୟାଧ, ବାଲ୍ଲୀକି, ଆଶ୍ରମ, ନଅର ଦୃଶ୍ୟ ହେଇ ପଡୁଛନ୍ତି । ମେରୀ ପୁଣି ପରିବରିତ 
ହେଇଯାଉଛି, ଗୋଲାପପ୍ରଭାରେ । ପରମୁହୃର୍ରରେ ସେଠି ଗୋଲାପପ୍ରଭା ବି ନାହାନ୍ତି । \ 
କେବଳ ସାବିତ୍ରୀ ଠି ଆହେଇ ହସୁଛି । କ'ଣ ସବୁ ଘଟିଯାଉଛି ? ଆଶ୍ଚର୍ଯ୍ୟ । ଏହା କ'ଣ 
ମାୟା ! ମାୟା ନ ଆହ୍ଛାଦିଲେ ସୃଷ୍ଟି ବ। କିମିତି ସମ୍ଭବ ହେବ । ସେ ନିଜକୁ ନିଜେ ହସି 
ଉଠୁଛନ୍ତି, ସର୍ଜନା ପ୍ରକ୍ରିୟାର ବିଚି ତ୍ରତାରେ ତାର ଆଯୌ୍ତିକତାରେ । ଭୂମାରେ କଳନା 
ବିଚରିବାର ସ୍ବଚଛନ୍ଦତାରେ । L 


ତାଙ୍କର ଆମ୍ମପ୍ରତ୍ୟୟ ବଳବତ୍ତର ହେଇଯାଉଛି । ସେ ସନ୍ତୋଷ ଲାଭ 
କରୁ ଛନ୍ତି । ମେରୀର ପ୍ରେମକୁ ଚିରନ୍ତନ କରି ଧରି ରଖ୍ବା ପାଇଁ ବାଟଟିଏ ପାଇଛନ୍ତି । 
ବାସ୍ତବରେ ଚିତ୍ରଶିଳ୍ଥୀର ରୂପର ସଂସାରରେ ରୂପମାନେ ଭିନ୍‌ ଦିଶୁଥ୍‌ଲେ ମଧ୍ଯ ସେମାନଙ୍କ 
ଅନ୍ତର୍ନିହିତ ଛନ୍ଦ ଏକାଭଳି । କୈବରଁ ବସ୍ତିର ବାଜାର ପ୍ରତିଧ୍ବନିରେ ସମୁଦ୍ରର ଲହଡ଼ାମାନେ 
ମଧ୍ଯ ଉଦ୍ଵବେଳିତ ହେଇ ପଡୁଛନ୍ତି । ସାବିତ୍ରୀ ହୁଏତ ଏବେ ତା ବର ପାଖରେ ବିବାହ ବେଦୀରେ 
ବସିବ । ବ୍ରାହ୍ମଣ ମନ୍ତ୍ରପାଠ କରିବ । ବରକନ୍ୟାକୁ ସଂସାର ବନ୍ଧନ ଭିତରେ ଛନ୍ଦି ଦେବ, 
ସେମାନେ ଅଗ୍ନିପରିକ୍ରମା କରିବେ । ଅଗ୍ନିକୁ ସାକ୍ଷୀରଖ୍‌ ସ୍ବାମୀସ୍ତ୍ରୀ ହେଇଯିବେ । ତା ପରେ 
ଲମ୍ବି ଯିବ ଘରସଂସାରର ଜଂଜାଳ | ଗାନ୍ଦିକା ! 


ତା ସ୍ଵାମୀ ମାଛମାରିବା ପାଇଁ ଡଙ୍ଗାନେଇ ସମୁଦ୍ର ଭିତରକୁ ଗଲେ ସେ 
ବେଳାଭୂମି ପାଖରୁ ଉଡ଼ିଯାଇ ନିକାଂଚନ ଗଛର ଡାଳରେ ବସିବ । ଜୀବନସଙ୍ଗୀତ ଗାଇବ । 
ଡଙ୍ଗାକୁ ହାତଛଡ଼ା କରିଦେଇ ସମୁଦ୍ର ଭିତରୁ ବେଳେବେଳେ ତା ବର ପକ୍ଷୀଟିଏ ହେଇ ଉଡ଼ି 
ଆସିବ ତାରି ପାଖକୁ । ଆଉ ବସିଯିବ ଡାଳ ଉପରେ । ଅଣ୍ଡିରାପକ୍ଷୀଟି ଖୁମ୍ପିବା ପାଇଁ ଅଣ୍ଡ 
ବଢ଼େଇଲେ ସାବିତ୍ରୀ ମାର ପକ୍ଷୀଭଳି ଧରାଦେବ । ସେ ତା ଦେହକୁ ମେଲେଇଧରିବ । 

ସେମାନେ ପ୍ରେମର ନୀଳିମା ଭିତରେ ବୁଡ଼ି ରହିଯିବେ । ସମୟ ଗଡ଼ି ଚାଲିବ । ସୂର୍ଯ୍ୟ ପଶ୍ଚିମ 
ଦିଗନ୍ତରେ ଡୁବିଯିବେ । ବସ୍ତି ଅନ୍ଧାର ଭିତରେ ହଜିଯିବ । ସମୁଦ୍ର ଆହୁରି ଗର୍ଜନ କରିବ । 
ମାର ପକ୍ଷୀଟି ଅନ୍ତଃସରତ୍ଵା ହେବ। ସେ ଆହୁରି କମନୀୟ ଦେଖାଯିବ । ତା ନିତମ୍ବ ଆହୁରି ବର୍ରୁଳ 
ହେଇଯିବ । ତା ସ୍ତନ ମାଡୃତ୍ଵର ଆବାହନ ପାଇଁ ଆହୁରି ଜୁଆରେଇ ଯିବ । ଦିନେ ସକାଳୁ 
ସୂର୍ଯ୍ୟୋଦୟ ହେଲାବେଳକୁ ବସ୍ତିରେ ଆନନ୍ଦର ଲହରି ଛୁଟିଯିବ । ଶିଶୁଟିଏ ଜନ୍ମନେବ । 
ସାଗର କନ୍ୟାହିଁ ହେଇପାରେ । ସମୁଦ୍ରର ଗର୍ଭଚିରି ଆଉ କିଏ ବା ସମ୍ଭବିପାରେ । କମଳା ! 
ସାବିତ୍ରୀ ଉତ୍‌ଦ୍ରଲ୍ଲିତ ହେଇଯିବ ପ୍ରାପ୍ତିର ଏଶ୍ଵର୍ଯ୍ୟରେ । ମାତୃତ୍ଵର ଗୌରବରେ ସେ ଆହୁରି 
ଉଜ୍ଵଳ ଦେଖାଯିବ । ସାବିତ୍ରୀକୁ ଲାଗିବ ସେ ହୁଏତ କେଉଁ ଅଜଣା ରାଇଜରୁ ସୁନାର ମାଛଟିଏ 
ତା ଜାଲରେ ଧରିପାରିଛି । ସତେ ଛୁଆଟାର କି ଗୋରା ତକ ତକ ଦେହ । ପଦ୍ଧପାଖୁଡ଼ାର 
ରଙ୍ଗ, ବସ୍ତି ଲୋକେ କହୁଛନ୍ତି ସାଇବାଣୀଟାଏ ସାବିତ୍ରୀ ପେଟରୁ ଜନ୍ମହେଇପଡ଼ିଛି। 


ତା ପରଠୁ ଶରତଚନ୍ଦ୍ର ବରାବର ଗୋପାଳପୁର ଆସୁଛନ୍ତି । ବେଳାଭୂମିର 
ନିକାଞ୍ଚନ କୋଳରେ ଢ଼େର ସମୟ କଟେଇ ଫେରୁଛନ୍ତି । ସେ ଏକା ଏକା ଆସନ୍ତି । ଲାଗୁଛି 
କାହାକୁ ସେ ଅହରହ ଖୋଜୁଛନ୍ତି । ଏ ଦିନ ମାନଙ୍କରେ ସାଙ୍ଗରେ ଗୋଲାପପ୍ରଭା ନଥାନ୍ତି । 
ପ୍ରଥମ ଗର୍ଭର ସଚକିତ ଉନ୍ମାଦନା ଭିତରେ ସେ ଦିନ ବିତଉଛନ୍ତି । ଆଶ୍ରମ ବାହାରକୁ ଯିବା 
ମନା । ଗାଡ଼ି ଚଢ଼ିବା ମନା । ଶିଳ୍ପୀର ପତ୍ନୀ ହେଲେବି ସେ ରାଜଜେମା, ଚିକିଟି ରାଜବଂଶର 
ରାଣୀ । ସେ ଲକ୍ଷ୍ଯକରୁଛନ୍ତି ସ୍ଵାମୀଙ୍କ ଅନ୍ୟମନସ୍କତା । ଆଶ୍ରମ ବାହାରେ ଅଧୁକାଂଶ ସମୟ 
କଟିଯାଉଛି, ସକାନୁ ଗୋଡ଼ କାଢ଼ିଦେଲେ ସଂଧ୍ୟା ହେଇଯାଉଛି । ଗୋଲାପପ୍ରଭା ଅସ୍ଥିର ହେଇ 
ଉଠୁଛନ୍ତି । ସେ ଜାଣନ୍ତି ପଚାରିଲେ କି ଉତ୍ତର ମିଳିବ । କହିବେ ମୁଁ ଖୋଜୁଛି । ଏଣୁ ତାଙ୍କ 
ସାହାସ ହୁଏନି ନିଜର ଅନୁସନ୍ଧିସାକୁ ତାଙ୍କଠାରେ ଅଯଥା ପ୍ରକାଶ କରି କଥା ଲମ୍ବେଇବା ପାଇଁ । 
ଶିଳ୍ପୀତ ତାରି ରୂପମାନଙ୍କୁ ଖୋଜେ । ଏ ଖୋଜିବାର ତ କେବେ ଅନ୍ତ ନାହିଁ। ଅନ୍ନେଷାର 
ସୁଦୀର୍ଘ ଏ ଯାତ୍ରାପଥ। ତାର ଚରାଭୂମି ସମଗ୍ର ବିଶ୍ଵ । କେଉଁଠି କେତେବେଳେ କାହାକୁ ଖୋଜୁଥାଏ 
ସେ ହିଁ ଜାଣେ। ଏ ବିଶ୍ବ ବାସ୍ତବତାର ପୁଣି କଳ୍ପନାର । ବିଶ୍ଵର କ୍ରୋଡ଼ରେ ଆଉ ଗୋଟିଏ ବିଶ୍ବ, 
ସ୍ଵପ୍ନକଳ୍ପର, ତାର ଆଦି ନାହିଁ କି ଅନ୍ତ ନାହିଁ। ପ୍ରତି ମୁହୁରଁରେ ତାହା ନୂଆ ନୂଆ ହେଇ ବିକଶିତ 
ହେଉଥାଏ ପୁଣି ଗୋପ୍ୟ ହେଇଯାଉଥାଏ। ଦୃଶ୍ୟ ଅଦୂଶ୍ୟର ଲୁଚକାଳି ଲାଗିରହିଥାଏ । ହାତରେ 
ଧରାଦେଇ ଟାନ୍ଦ ପୁଣି ଅକାଶକୁ ଫେରିଯାଏ। ସୂର୍ଯ୍ୟାଦୟ ହୁଏ ତଥାପି ଅନ୍ଧାର ଘୋଟି ରହିଥାଏ । 
ସମୁଦ୍ର ଗର୍୍ଚନ କରୁଥାଏ ଅଥଚ ଟୋପାଏ ହେଲେ ଶବ୍ଦ କାନରେ ପଡ଼େନି । ସେଇଠି ସେ 
ବିରାଜିଥାଏ ଅଥଚ ଧରାଦିଏନି । ଏହା ହିଁ ତ ଖୋଜିବା । 

ବର୍ଷବର୍ଷ ଧରି ସେ ତାଙ୍କ ଶିଳ୍ପୀକୁ ଲକ୍ଷ୍ୟକରି ଆସି ଛନି , ସବୁବେଳେ ସେ 
ଆନମନା । 


ଏଇଠି ଚିତ୍ରଶାଳାରେ ଇଜଲ୍‌ ଉପରେ ଦୁଇଟି ଚିତ୍ରପଟ । ଗୋଟିଏ 
ଗୋଲାପପ୍ରଭାଙ୍କର ଷ୍ଟଡ଼ି ପାଇଁ । ସେ ବେଳପାଇଲେ ଶିଳ୍ୀଙ୍କ ପାଇଁ ସିଟିଙ୍ଗ ଦିଅନ୍ତି । ସେ 
ମୂର୍ଭିଟିଏ ଭଳି ନିଶ୍ଚଳ ହେଇ ବସିରହର୍ତି, ଶିଳୀ ତାଙ୍କୁ ଶ୍ୟେନ ଦୃଷ୍ଟିରେ ଚାହିଁରହେ । ସେ 
ଚାହାଣୀ ଅସ୍ଵାଭାବିକ ଲାଗେ ତାହା ରୂପ ଭେଦକରି ଅରୂପରେ ପ୍ରବେଶିଯାଏ । ପ୍ରାଣକୁ ଦୋହଲାର 
ଦିଏ । ଏହି ଚାହିଁବା କେବଳ ଚାହିଁବା ନୁହେଁ ଏହାହିଁ ଖୋଜିବା । ଶିଳ୍ପୀ କ'ଣ ଖୋଜୁଥାଏ 
କେଜାଣି ? ରୂପ ନା ଅରୂପର ଲାବଣ୍ୟ । ରୂପର ଗଢ଼ଣ ନା ତା'ର ଅନନ୍ୟତା ଯାହା ରୂପରେ 
ନଥାଏ । ପ୍ରେମ ନା ଜୀବନ ଯାହା ରୂପବିନା ବଂଚେ। ବୁଝାପଡ଼େନି। ଚିତ୍ରରେ ଗୋଲାପପ୍ରଭା 
ଠିଆ ହେଇଛନ୍ତି ଖୁବ୍‌ ସଂଭ୍ରମରେ । ତାଙ୍କ ଦେହରେ ଶୋଭା ପାଉଛି ବ୍ରହ୍ମପୁରୀ ଜଉରଙ୍ଗର 
ପାଟ, ସୁନାଜରିର ଧଡ଼ି ବୁକୁ ଉପରେ ଖେଳେଇ ହେଇ ଚିକ୍ଚିକ୍‌ ମାରୁଛି। ମୁଣ୍ଡରେ ଓଢ଼ଣା । 
ବାଳ ପାତ କରି କୁଣ୍ଡେଇଛନ୍ତି । ବା ପଟକୁ ସିନ୍ଧା । ତାରି ଭିତରେ ପୁଣି ସିନ୍ଦୁରର ଉଚ୍ଜ୍‌ଳତା । 
ରାଣୀ ହେବାର ସ୍ଵୀକୃତି, କାନରେ ଲଲାକସ୍‌ । ଲାଗୁଛି ଏଶ୍ଵର୍ଯ୍ୟରେ ବିମଣ୍ଡିତ ହେଇ 
ରାଜରାଣୀଟିଏ ଠିଆହେଇଛି ଆଉ ରାଜାଙ୍କ ସାନିଧ୍ୟ ଅପେକ୍ଷାରେ ଅଛି, ଆଖ୍ରେ ଖୋଜିବା 
ଖୋଜିବା ଭାବ । ଅନେକ ପ୍ରଶ୍ବବାଚୀ ! ରାଣୀ ପୁଣି କାହାକୁ ଖୋଜୁଛନ୍ତି ? ଏହି ଭାବର 
ପ୍ରକାଶ ସତେ କାହାର ? ଗୋଲାପପ୍ରଭାଙ୍କ ନିଜର ନା ଶିଳ୍ପୀ ତା ନିଜ ମନୋଭାବ ଚିତ୍ରକରିଦେଇଛି 
ଗୋଲାପପ୍ରଭାଙ୍କ ପ୍ରଭାମୟ ମୁଖମଣ୍ଡଳରେ । ଶିଳ୍ପାର ସୃଷ୍ଟିରେ ତା” ହିଁ ତ ଆଚମ୍ଭିତ ଲାଗେ । 
ସାଧକ ସାଧନ ଭେଦ ଶେଷରେ ବାରିହୁଏନାହିଁ । 


ଅନ୍ୟ ଗୋଟିଏ ଚିତ୍ରପଟ ଯିମିତି ଖାଲି ଥୂଲ। ଠିକ୍‌ ସିମିତି ଏବେ ବି ରହିଛି । 
ସେ ହୁଏତ ଚିତ୍ରର ଉପାଦାନ ଆହୁରି ପାଇନାହାନ୍ତି । ସେ ଖୋଜୁଛନ୍ତି ରୂପଟିଏ ଯିଏ ଶୋକ, 
ବିଷାଦ ଅଭିଶାପକୁ ମନ୍ତ୍ରରେ ରୂପାନ୍ତରିତ କରିଦେଇପାରିବ ଓ ଏଗୁରୁ ଭାରାକୁ ଅଙ୍ଗରେ ବହିବ । 
ମାତୃ ସ୍ଵରୂପଣୀ ନ ହେଲେ ଏହା କଂ ଣ ସମ୍ଭବ ? ସେ ହିଁ ମିଳନର ଉନ୍ମାଦନାକୁ ତାର ସ୍ଵାଭାବିକ 
ପରିଣତି ପର୍ଯ୍ୟନ୍ତ ଧରିରଖ୍ପାରେ। ଆରୋହଣର ଆନନ୍ଦକୁ ଅବରୋହଣରେ ଶେଷ ହେବାକୁ 
ଦିଏନି । ସେ ତାର ଗର୍ଭଫାଡ଼ି ଆହ୍ଵାନ କରେ ଆସ୍ଵାଦନ । ଗର୍ଭିତ କରେ ଅସୁମାରୀ ସମ୍ଭାବନା । 
ପୁଣି ଗର୍ଭରୁ ସର୍ଚିଦିଏ ଏକ ନୂତନ ଆଶା ।! ରୂପର ଜୀବନର। ସେ ହିଁ ଶିଳ୍ପୀ ସେ ହିଁ ସାକ୍ଷାତ 


ମାତୃସ୍ବରୂପା । 

ସାଗରବେଳାରେ ସାବିତ୍ରୀ ସାଙ୍ଗରେ ସାକ୍ଷାତ ହୁଏ। ଦିନେ ଦିନେ ସୂର୍ଯ୍ୟର 
ନମ୍ର କିରଣରେ ତା ଶିଶୁକନ୍ୟାକୁ ତେଲହଳଦି ମାଖ୍‌ ସୁନାଗରଗର କରିଦେଉଥାଏ ତ ଆଉ 
ଦିନେ ଦିନେ ଡ଼ଙ୍ଗାଉପରେ ପିଲାଟିକୁ ଶୁଆଇ ଦେଇ ଜାଲ ଝାଡୁଥାଏ , ଶୁଖଉଥାଏ । 
ବେଳେବେଳେ ଡ଼ଙ୍ଗାରୁ ମାଛ କାଢ଼ିନେଇ ଟୋକେଇରେ ରଖୁଥାଏ ତ ବେଳେବେଳେ ସୂର୍ଯ୍ୟକୁ 
ପିଠି କରି ଖରାରେ ମାଛ ପାରୁଥାଏ । ସାବିତ୍ରୀ ଏଇ ମାତ୍ର ଜଳରୁ ଉଠି ଆସିଥ୍‌ବା ସମୁଦ୍ର - 
କନ୍ୟା ଭଳି ପ୍ରତ୍ୟୟ ହେଉଥାଏ । ତାର ମୁଗୁନି ପଥରର ଦେହଟି ଆକାଶ ଓ ସମୁଦ୍ର ଉପରେ 
ସିଲହଉଟ୍‌ ପାଲଟି ଯାଉଥାଏ । ତା ହଳଦିଆ ରଙ୍ଗର କସ୍ତାଶାଢ଼ୀ ସକାଳର ସୂର୍ଯ୍ୟ କିରଣରେ 
ସୁନା ପାଲଟିଯାଇ ଆକାଶର ରଙ୍ଗିମାରେ ମିଶିଯାଉଥାଏ। ସାବିତ୍ରୀ ଲାଗୁଥାଏ ଥୋନ୍‌ ଉପରେ 
ଠିଆ ହେଉଥ୍‌ବା ମଡେଲଟିଏ | ନଗ୍ନ ପ୍ରତିମାଟିଏ । 


ଡଙ୍ଗା ଉପରେ ଶୋଇଥ୍‌ବା ଛୁଆ ବେଳେବେଳେ ଅଝଟ କଲେ, ପାଇଟି 
ଛାଡ଼ି ସେ ଧାଇଁ ଆସେ ଡଙ୍ଗାପାଖକୁ । ବହଲେଇବାକୁ ଚେଷ୍ଟାକରେ । ତଥାପି ଛୁଆର କାନ୍ଦ ବନ୍ଦ 
ହୁଏନି ସେ ତା ପାଖରେ କଡ଼େଇ ହେଇ ଶୋଇପଡ଼େ । ଦେହରୁ ଲୁଗା ଖୋଲିଦିଏ । ଛୁଆର 
ତୁଣ୍ଡରେ ଥନବେଣ୍ଟ ମେଣ୍ଷେଇ ଦିଏ । ମାତୃତ୍ନର ବିପୁଳ ଆନନ୍ଦରେ ସେ ଏତେ ବିଭୋର ହେଇ 
ପଡ଼ିଥାଏ ଯେ କିଏ ତାକୁ ନିଘା କରିଛି ନକରିଛି ତାର ସେଥ୍ପ୍ରତି ଲକ୍ଷ୍ୟ ନଥାଏ । ତା ବରତ 
ଡଙ୍ଗାନେଇ ସମୁଦ୍ର ଭିତରକୁ ସକାଳ ପହରୁ ଯାଇଛି, ମାଛ ମାରୁଥ୍ବ। କି ଅପୂର୍ବ ବିଳାସରେ 
ସାବିତ୍ରୀ ତାର ସ୍ତନଯୁଗଳକୁ ମୁକ୍ତ କରିଦେଇଥାଏ । କି ଅପୂର୍ବ ଛନ୍ଦରେ ତାହା ପୁଣି 

ଦୋଳାୟିତ ହେଇପଡ଼ୁଥାଏ ଆକାଶରେ ଚନ୍ଦ୍ରସୂର୍ଯ୍ୟ ଭଳି । ଲାଗୁଥାଏ ପାହାଡ଼ ସନ୍ଧିରୁ ସ୍ବେହର 
ଝରଣାଟିଏ ବହିଆସିଛି । ସ୍ତନରୁ ସତେଥ୍‌ବା ଅମୃତ ଝରିପଡ଼ଛି । ଅମୃତର ବିମଳଧାର ନଦୀ 
ହେଇ ସାଗର ସାଙ୍ଗରେ ମିଶିଯାଉଛି । ସାଗର ଅମୃତମୟ ହେଇପଡୁଛି । କ୍ଷୀରସାଗରରେ 
ପରିଣତ ହେଇଯାଉଛି ଗୋପାଲପୁରର ନୀଳସାଗର । 


ବହୁ ଦିନ ଧରି ଶରତଚନ୍ଦ୍ର ଠିକ୍‌ ଏଭଳି ଗୋଟିଏ ରସଘନ ମୁହୂର୍ରର 
ଅପେକ୍ଷାରେ ଥଲେ । ସେ ସାବିତ୍ରୀର ରୂପସମ୍ଭାର ଭିତରେ ଦେଖ୍ପାରୁଛର୍ତି ଉଭୟ ଗୋଲାପ ଓ 
ମେରୀଙ୍କୁ । ସାବିତ୍ରୀ ଓ ଗୋଲାପ ଉଭୟେ ତ ମାତୃତ୍ଵର ବନ୍ଦନାରେ ଉଲ୍ଲସିତ ହେଉଛନ୍ତି । ହେଲେ 
ମେରୀ ! ସେ ମେରୀର ରୂପକୁ ସ୍ମ ତିରୁ ମାଜି ଆଣୁଛନ୍ତି । ଫପୁଲଭଳି ତୋଳି ଆଣୁଛନ୍ତି ଓ ସାବିତ୍ରୀର 
ମାତୃମୂର୍ଭି ଉପରେ ଆଧାରିତ କରିଦେଉଛନ୍ତି ଏହାହିଁ ତ କଳା, ମାୟା ।! ଏମିତି ଭାବେ ଦୃଷ୍ଟିକୁ 
ବ୍ୟାପକ ଓ ମଗ୍ନ କଲେ ମାୟାର ଆବରଣ ଖୋଲିଯାଏ। ନିଜର ଇଚ୍ଛା ଓ କଳ୍ପନା ସେଠି ସ୍ଥାପିତ 
ହେଇଯାଏ । ଯେଉଁଠି ଅନ୍ଧକାର ଥ୍ଲା ସେଠି ରୂପ ପ୍ରତିଭାତ ହୁଏ । ଏହା ହିଁ ତ ଆବରଣକୁ 
ବିକ୍ଷେପରେ ରୂପାନ୍ତରିତ କରିବା ପ୍ରକ୍ରିୟା । ସଂସାରରେ ଏହି ପ୍ରକ୍ରିୟା ଅହରହ ଘଟୁଥାଏ ଓ 
ଏହାର ଉପଲବ୍ଲ୍‌ ହେଇପାରିଲେ ବ୍ରହ୍ମ ଜଗତରେ ପ୍ରତିଭାତ ହୁଏ । ସେ କ'ଣ ବିଚାରୁଛନ୍ତି ଯେ 
ମାୟା ବ୍ରହ୍ମସତ୍ତା ! ମାୟା ଶକ୍ତିରୂପା, ଭାବରୂପା | ମାୟା ପୁଣି ସତ୍ୟ ଓ ଅସତ୍ୟର ମୈଥୂନମୂର୍ରି । 
ମାୟା ବିଲକ୍ଷଣ । ରଜୁରେ ସର୍ପଭ୍ରମ ଭଳି । ସାବିତ୍ରୀ ଦେହରେ ମେରୀର ଭ୍ରମ । ଏହା ହିଁ ତ 
ଲୀଳା ସର୍ଜନା । 


ଶିଳ୍ପୀ ଯେଉଁଠି ବିରାଜେ, ରୂପ ରଚେ ତାହା ଲୀଳାଭୂମି ହେଇଯାଏ, 
ରଙ୍ଗଭୁମି ହେଇଯାଏ । ସେ ସେହି ମୁହୃ୍ଭରେ ଭଶ୍ଵର ହେଇଯାଏ । ତାର ଚିତ୍ରଶାଳା ଚାରିକାଛ୍ଥ 
ଡେଇଁ ବିସ୍ତରିଯାଏ ବନାନୀ, ସମୁଦ୍ର ଓ ଆକାଶକୁ । ବେଳାଭୂମି ଚିତ୍ରଶାଳାରେ ପରିଣତ 
ହେଇଯାଏ । ଉଣ୍ତଡନାଭର ଚିତ୍ରଶାଳା ! ଶିଳ୍ପୀ ଯାହା ଇଚେ ତାହା ଘଟିଯାଏ । 


ଶରତଚନ୍ଦ୍ର ମନେମନେ ନିଷ୍ପତି ନେଉଛନ୍ତି। ସେ ଏବେ ମେରୀର ଗର୍ଭରେ 
ବାଲ୍ପୀକିଙ୍କ ଶାପକୁ, ତାଙ୍କ ବିଷାଦର ମନ୍ତ୍ରକୁ ବୀଜ ଭଳି ବୁଣି ଦେବେ । କାମକଳା ଯନ୍ତ୍ରରେ 
ଯିମିତି ବୀଜକୁ ଲୁକ୍କାୟିତ କରାଯାଏ ! ତାଙ୍କ ଚିତ୍ରଶାଳାରେ ଏବେ ବି ଅଦୃଶ୍ୟରେ ପ୍ରବାହିତ 
ହେଉଥ୍‌୍ବା ବିଷାଦର ଧାରାକୁ ଆବାହନ କରି ଆଣୁଛନ୍ତି ଭଗୀରଥ ଗଙ୍ଗାଙ୍କୁ ମର୍୍ୟରେ ଅବତରଣ 
କରେଇଲା ଭଳି । ମେରୀ ରମଣ ଆନନ୍ଦରେ ବିହ୍ନଳିତ ହେଇପଡୁଛି, ନିଜେ ଶିଛୀ ବି । ଅଭୁତ 
ଉନ୍ମାଦନାରେ ଗୋଲାପପ୍ରଭା ଶିହରି ଉଠୁଛନ୍ତି। ସେ ଶରତଚନ୍ଦ୍ରଙ୍କୁ ଆଲିଙ୍ଗନ ଭିତରେ 

ଜଡ଼େଇ ରଖ୍‌ ସରାଗରେ ଖୁବ ଅସ୍ତଷ୍ଟ ସ୍ଵରରେ କହୁଛନ୍ତି, ରାଜପୁତ୍ର ! ଏହିକ୍ଷଣ ହିଁ ଆମ ଜୀବନର 
ଗୌରବାବହ ମୁହୃ୍। ଏଶ୍ବର୍ଯ୍ୟରେ ରାଜକୀୟ ବିଭୂତିରେ ବିମଣ୍ଡିତ ହେବାର ମାହେନ୍ଦ୍ର ବେଳା। 
ମୁଁ ରାଜବଂଶର ଉତ୍ତରଦାୟାଦକୁ ଗର୍ଭରେ ଧାରଣ କରୁଛି । ଆମ ପ୍ରଣୟ ବନ୍ଧନ ଧନ୍ୟ ହେଲା। 
ଧନ୍ୟହେଲି ମୁଁ ନିଜେ, ମୋ ବଂଶ ଓ କୁଳପରଂପରା। ଏହା ହିଁ ନାରୀଟିଏର 

ବିଶୁଦ୍ଧ କାମନା । ମାଡୃତ୍ଵର, ପୂର୍ଣ୍ଣତାର ଅଭିଳାଷ । 


ଶରତଚନ୍ଦ୍ର ତାଙ୍କ ପୁନର୍ନବିତ ଅନୁଭବରେ ବିଭୋର ହେଇଉଠୁଛନ୍ତି। ସେ 
ବେଳାଭୂମିରେ ଇଜଲ୍‌ ଥୋଇ ସ୍ପେଚୃ କରୁଛନ୍ତି , ଶାୟିତା ସାବିତ୍ରୀର ମାତୃରୂପ । ଗୋଟିଏ ନୁହଁ 
ସ୍କେଚ ପରେ ସ୍ପେଚୃ ତାଙ୍କ ଚିନ୍ତନ ଭିତରୁ ଉତୁରି ପଡ଼ୁଛି ଶହ ଶହ ରୂପକନ୍ଧ | ବିଶ୍ଵକଳାରେ ଏ 
ଯାଏଁ ଯେତେ ଯେତେ ଶାୟିତା ଫଳବତୀ ନାରୀ ମୂର୍ଭି ଚିତ୍ରିତ ଓ ଖୋଦିତ ହେଇଛି ମୁକ୍ତେଶ୍ଵର 
ତୋରଣର ଅପସରା ଠାରୁ ଓଲମ୍ପିଆ ଯାଏଁ, ତା'ରି ଭିତରେ ଗୋଲାପ ସାବିତ୍ରୀ ଆଉ ମେରୀ 
ସମସ୍ତେ ରୂପବନ୍ତ ହେଇଯାଉଛନ୍ତି ତା'ରି ଭିତରେ ଲାର। ମୋନିକା ବି ଅଛନ୍ତି, ତା'ରି ଭିତରେ 
ପ୍ରକଟିଛନ୍ତ ଚିକିଟି ଗଡ଼ର ମାହାରୀସେବିକାମାନେ, ଦାରୀମାନେ, ରାଜବେଶ୍ୟାମାନେ | ସବୁ, 
ସମସ୍ତେ ଚିତ୍ରରୂପ ହେଇଗଲେ ମହକିତ ଜୀବନ ପାଇଯାଆନ୍ତି । ଶିଳ୍ପୀର ଚିତ୍ରଶାଳାରେ ସବୁ 
ରୂପର ସମାନ ଆଦର। ତେଣୁ ଅଭିବ୍ୟକ୍ତି ସମ୍ବେଦନାପୂର୍ଣ୍ଣ ଓ ବିକାଶ ସୁଦୂର ପ୍ରସାରୀ, ବିପୁଳ 
ସମ୍ଭାବନାରେ ରୁଵ୍ଧିମନ୍ତ । 


ଲାଗୁଛି ଶରତଚନ୍ଦ୍ର ସବୁ ନାରୀ କୁଳକୁ ମାଡୃତ୍ସ ପ୍ରଦାନ କରି ଧନ୍ୟ 
କରିଦେବେ। ସମସ୍ତଙ୍କ ଗର୍ଭରେ କାବ୍ୟମନ୍ତ୍ର ରୋପିଦେବେ। ସମସ୍ତଙ୍କୁ କାବ୍ୟମାତା କରିଦେବେ । 
ସେ ସେହି ସିବ୍ଧାନ୍ତରେ ଅଟଳରହି ଚିତ୍ରକଳ୍ପଜନାରେ ରଚନା କର୍ମରେ ଅଗ୍ରସର ହେଉଛନ୍ତି। 


ସାବିତ୍ରୀ ଡଙ୍ଗା ଉପରେ ଖରାର ଉଷୁମୁରେ ତନ୍ଦ୍ରାଛୁନ୍ନ । ତା ଥନରୁ ସବୁ 
ଦୁଧ ନିଗିଡ଼ି ଯାଇଛି, ବହି ଯାଇଛି ନଦୀହେଇ ସମୁଦ୍ର ଭିତରକୁ । ସମୁଦ୍ର ପୁଣି ଫେରେଇ 
ଦେଉଛି , କିଏ ଜଣେ ଦେବୀଙ୍କ ହାତରେ । ଦେବୀ ଅମୃତଭାଣ୍ଡ ଧରି ଶରତଚନ୍ଦ୍ରଙ୍କୁ କହୁଛନ୍ତି, 
ଶିଳ୍ପୀ ନିଅନ୍ତୁ, ଏ ଅମୃତର ଭାଣ୍ଡ ! ମାତୃସ୍ତନ୍ୟ ଭାଣ୍ଡ । ଆପଣଙ୍କ ସ୍ଵପ୍କନ୍ପ ଅମର ହେଇଯାଉ । 
ଅନନ୍ତ କୋଟି ସୂର୍ଯ୍ୟର ଆଭାନେଇ ପ୍ରକାଶିତ ହେଇଯାଉ । 


ଖୁବ ସଂଭ୍ରମରେ ଶରତଚନ୍ଦ୍ର ଅମୃତଭାଣ୍ଡ ଗ୍ରହଣ କରୁଛନ୍ତି | 

ବେଳାଭୂମିରେ ସଂଧ୍ଯା ନଇଁ ଆସୁଛି । ସୂର୍ଯ୍ୟ ଅସ୍ତ ହେଇଗଲେଣି । 
ଅସ୍ତରାଗର ରଙ୍ଗିମାରେ ଆକାଶ ଗୈରିକ ହେଇପଡ଼ିଛି । ଆକାଶ ପ୍ରତିବିମ୍ଭିତ ହେଇଯାଉଛି 
ସାଗରରେ । ସାଗରରେ ରଙ୍ଗର ମହକ ଲାଗି ଯାଉଛି, ବର୍ଣ୍ଣର ସେହି କାବ୍ୟିକ ଆଡ଼ମ୍ବର ଭିତରେ 
ମେରୀ ଶାୟିତା । ସେ ଶ୍ବେତାଙ୍ଗୀରୁ ଶ୍ୟାମାଙ୍ଗୀ ପାଲଟି ଯାଇଛି । 


ଶରତଚନ୍ଦ୍ର ଏବେ ଅମୃତ ଭାଣ୍ଡ ଅଜାଡ଼ି ଦେଉଛନ୍ତି ମେରୀର ବକ୍ଷ ଉପରେ, 
ତାର ଅନାଘ୍ରାତ ଅନୁଢ଼ାସ୍ତନ ପଲ୍ଲବିତ ହେଇଯାଉଛି । ମେରୀ ତାର ଉତ୍ଧଙ୍ଗ ଆବେଗିତ ସ୍ତନ 
ଯୁଗଳକୁ ତୋଳିଧରି ଯୋଖ୍ଦେଉଛି ଶିଶୁକନ୍ୟାର ମୁହଁରେ । କାବ୍ୟକନ୍ୟା ହର୍ଷରେ ଉତବଫ୍ରଲ୍ଲିତ 
ହେଇଉଭଠୁଛି। ତା ମୁହଁରୁ ଫିଟିପଡ଼ୁଛି ଶ୍ଲୋକ ପରେ ଶ୍ଵଳୋକ। 


ଶ୍ଲୋକ ଗୁଡ଼ିକରେ ଭାଷାନାହିଁ. କେବଳ ନାଦର ମହିମାରେ ସେଗୁଡ଼ିକ 
ଉଚ୍ଟାରିତ ହେଇଯାଉଛି । ଶୁଦ୍ଧ ସ୍ଵରର ପ୍ରବାହ ଭଳି । 


ସଂଧ୍ୟା ଆହୁରି ଗାଢ଼ହେଲାଣି , ଦଶ ଦିଗ ଅନ୍ଧାର ଦିଶିଲାଣି। ଶିଳ୍ପୀ ତାର 
ଲୀଳାଭୂମି ଉଠେଇ ନେଇଯାଉଛି ଚନ୍ଦ୍ରପ୍ରଭା ଆଶ୍ରମର ଚିତ୍ରଶାଳା ଭିତରକୁ । ଅବଚେତନ 
ମାନସପ୍ରେକ୍ଷା ଭିତରେ ଅପୂର୍ଣ୍ଣ ରହିଯାଇଛି ଚିତ୍ରଟିଏ । ବାଲ୍ମୀକି କ୍ରୋଧରେ ଜର୍ଚ୍ଚରିତ ହେଇ 
ଉଚ୍ଚାରି ଦେଇଛନ୍ତି ଶ୍ଳୋକଟିଏ । ଦିଷାଦ କ୍ରୋଧରେ ରୂପାନ୍ତରିତ ହେଇ ରଷିପ୍ରାଣକୁ ଦୋହଲାଇ 
ଦେଇଛି। ରଷି ବାକ୍ୟ ଅନ୍ୟଥା ହେବାର ନୁହେଁ। ଷଣ୍ମୁଖୀ ଶୁଭ୍ରଶଙ୍ଖରୁ ଜଳ ନିଗାଡ଼ି ଦେଇଛନ୍ତି 
ସଂକଳ୍ପ ପାଇଁ। ଜଳଧାରା ବିନ୍ଦୁ ବିନ୍ଦ ହେଇ ଜୀବନ ଭଳି ବହିଚାଲିଛି । ଜଳଧାରା କାଳର କଳ୍ପ 
ହେଇଯାଇଛି । ଚିତ୍ରଶାଳାକୁ ଶୋକରେ, ସଂକଳ୍ପରେ ଭରିଦେଲାଣି । ଏଯାଏଁ ଶରତଚନ୍ଦ୍ର 
ଆଧାରଟିଏ ଖୋଜିବାରେ ବ୍ୟସ୍ତଥ୍ଲେ । ଶେଷରେ ସେ ପାଇଗଲେ ସାବିତ୍ରୀର ମାତୃତ୍ଵରେ 
ରୂପର ଆଧାର । ଆଧାର ସୁଲଭରେ ରୂପସ୍ଷ୍ଟି ଅନାୟସଲବ୍ଧ 


ପଲ୍ଲବିତ ସ୍ତନଯୁଗଳର ଗରିମା ନେଇ, ମାତୃତ୍ଵର ପୁଲକ ନେଇ ମେରୀ 
କହୁଛି ପ୍ରିନ୍ଧ ! ତମେ ମୋ ଜୀବନ ଧନ୍ୟକଲ। ମୁଁ ଏହା ହିଁ ତ ବିଚାରିଥ୍ଲି। ରାଜରାଣୀ ହେବି, 


~~ 


ତମର ସନ୍ତାନକୁ ଗର୍ଭରେ ଧରିବି ¦ ଆମ ପ୍ରେମ ମଧୁମୟ ହେବ। ମୁଁ ମୁଗ୍ଧା ହେବି, ଫଳଭାରରେ 
ନମ୍ର ବୃକ୍ଷଭଳି । ଏତେ ଦିନରେ ତାହାହିଁ ହେଇଛି । 


ଏହା କ'ଣ ମେରୀର ନିଜକଥା । 

ଫେରିପଡ଼ି ଚାହିଁଲାବେଳକୁ ଗୋଲାପପ୍ରଭା କେତେବେଳୁ ନିଜ ପଲଙ୍କରୁ 
ଉଠିଆସି ଚିତ୍ରଶାଳାରେ ଶିଳ୍ପୀଙ୍କ ପାଖରେ ବସି ପଡ଼ି ଖାଲି ଚିତ୍ରପଟଟିକୁ ବିସ୍ମୟରେ ଚାହିଁରହିଛନ୍ତି । 
ତାରି ଭିତରେ ସେ ଦେଖୁଛନ୍ତି ସେଦିନ ବଧ୍ଦେଇଥ୍‌ବା ପକ୍ଷୀଟିକୁ। ସେମିତି ଗଛମୂଳେ ପଡ଼ିରହିଛି 
କାକୁସ୍ଥହେଇ । ଅକିଞ୍ଚନ ଭଳି, ସେମିତି ଗଛଡ଼ାଳରେ ଅନ୍ୟ ପକ୍ଷୀଟି କୁହାଟୁଛି। ଗୋଲାପପ୍ରଭା 
ପୁଣି କହୁଛନ୍ତି ଧନ୍ୟ ରାଜପୁତ୍ର ! ଆପଣ ମୋ ଜୀବନକୁ ଧନ୍ୟ କରିଦେଇଛନ୍ତି । ମଧୁମୟ 
କରିଦେଇଛନ୍ତି। ମାତୃତ୍ଧ ପ୍ରଦାନ କରି ରାଜରାଣୀ ହେବାର ସାର୍ଥକତାରେ ବିମଣ୍ଡିତ କରିଦେଇଛନ୍ତି । 


ଚନ୍ଦ୍ରପ୍ରଭା ଆଶ୍ରମର ଉପବନ ଚିତ୍ରର ଝଙ୍କାରରେ କଂପିଉଠୁଚି। ରୂପ ମାନେ 
ସଂଗୀତର ମୂୁନା ନେଇ ଗଛରେ ପତ୍ରରେ ସ୍ପନ୍ଦନ ସୃଷ୍ଟି କରିଦେଉଛନ୍ତି । କୁଆଡ଼େ ଥୁଲା 
କେଜାଣି ଶୀତଳ ପବନ ବହିବାକୁ ଆରମ୍ଭିଲା। ଗଛମାନେ ଛନ୍ଦୋବଦ୍ଧହେଇ ନୃତ୍ୟ କରିବାକୁ 
ଲାଗିଲେ। ମୂୁନାରେ ଶାଖାପ୍ରଶାଖା ପତ୍ର ପୁଷ୍ଠ ଫଳ ସବୁ ଦୋଳାୟିତ ହେଲେ। କି ଅପୂର୍ବସେ ` 
ନୃତ୍ୟ ! ଆତ୍ବ ପଣସ ତାଳ ତମାଳ ବଉଳ କରିବର କଦମ୍ବ ଚଂପା ଶେଫାଳି ସମସ୍ତେ ସଙ୍ଗୀତର 
ଛନ୍ଦେ ଛନ୍ଦେ ଉଲ୍ଲସି ଉଠୁଛନ୍ତି। ତ୍ରସ୍ତ ଚକିତ ହେଇ ମୃଗଯୁଗଳ ବନ୍ଧନରୁ ଫିଟି ଯାଇଛନ୍ତି । କେଜାଣି 
କିଏ ସେମାନଙ୍କ ବସାଘରର କବାଟ ଖୋଲିଦେଇଛି । ମୟୂରମାନେ ପୁଚ୍ଛ ମେଲେଇ ନାଚିବା 
ଆରମ୍ଭ କରିଦେଇଛନ୍ତି । 


ଶରତଚନ୍ଦ୍ର ଚିତ୍ର କଳଛ୍ପଥର ମନ୍ତ୍ରଧ୍ବନିର ମହିମା ଆକଳନ କରୁକରୁ 
ସଙ୍ଗୀତର ବିସ୍ତାର ଭିତରେ ହଜିଗଲେ ଯିମିତି ସୃଷ୍ଟି କରଁ। ନିଜ ସୃଷ୍ଟି ଭିତରେ ମଜିଯାଆନ୍ତି , 
ଲୁଚିଯାଆନତ୍ତି । ଗୋଲାପପ୍ରଭା ଏବେ ଦେଖୁଛନ୍ତି ଚିତ୍ରଶାଳାରେ ଚିକିଟି ରାଜବଂଶର ସିଵିଦାତ୍ରୀ 
ନୀଳସରସ୍ବତୀ ବିରାଜିଛନ୍ତି। ସେ ପଲ୍ଲବର କୋମଳ ଶେଯରେ ବୀ ହାତର କହୁଣୀରେ 
ଭରାରଖ୍‌ ନିଜ ଦେହକୁ ଲୋଟେଇ ଦେଇଛନ୍ତି । ମୁଣ୍ଡରେ ଜୁଡ଼ା ଓ ତା ଉପରେ ଓଢ଼ଣା । 
ଓଢ଼ଣାରୁ ଫାଳେ ପାରିଦେଇଛନ୍ତି ଭୂମି ଉପରେ । ତା ଉପରେ ତାଳପତ୍ରର ଶେଯରେ ଶୋଇଛି 
ଗୋଲାପପାଖୁଡ଼ା ରଙ୍ଗର ଶିଶୁକନ୍ୟାଟିଏ । ସରସ୍ବତୀଙ୍କ ବକ୍ଷସ୍ଥଳ ଉଚ କ୍ତ । କଜ୍ଵଳ ପୂରିତ 
ଲୋଚନ, ମୁକ୍ତାହାରରେ ସ୍ତନଯୁଗ ମଣ୍ଡିତ, ଘନ ବତୁଳ ନିଠାମ ଦକ୍ଷିଣ ସ୍ତନରୁ ଦୃ୍ଧ 
ବହିଯାଉଛି । ଶିଶୁକନ୍ୟା ଡାହାଣ ହାତ ଉଠେଇଛି ନିଜ ମାର ସ୍ତନକୁ ହୁଏତ କୁତଵକୁତ୍ବ କରିବ । 
ସରସ୍ବତୀ ତାଙ୍କ ଡାହାଣ ହାତ ପ୍ରସାରିତ କରି କନ୍ୟାଟିକୁ କୋଳ ପାଖକୁ ଆଉଜେଇ ଆଣୁଛନ୍ତି 
ତା ମୁହଁରେ ଥନବେଣ୍ଟ ଦେବେ ବୋଲି । ସରସ୍ବତୀଙ୍କ କଟୀରୁ ନୀବିବନ୍ଧ ହୁଗୁଳି ଯାଇଛି । 


ପ୍ରସବ ପରର ଅବ୍ୟବସ୍ଥିତ ବେଶଭୂଷା । 

ବାଲ୍ପୀକିଙ୍କ ମୁଖନିସୃତ ମନ୍ତ୍ର ତାଳପତ୍ର ଉପରେ ଲିପିବଦ୍ଧ ହେଇଗଲାଣି, 
ଧୀରେ ଧୀରେ କାବ୍ୟର କଳେବର ବୃଦ୍ଧିପାଇବ, ଆପେ ଆପେ ତାଳପତ୍ର ଉପରେ ଉତଵକୀର୍ଣ୍ଣ 
ହେଇଯିବ ରାମଙ୍କର ଯଶଗାଥା ! କାବ୍ୟବାଣୀ ପ୍ରସରିଯିବ । ରାମାୟଣ ରଚନାର ଏ 


ଆରମ୍ଭମାତ୍ର । ପିତୃ ଦେବଙ୍କ ଯୋଗବାଶିଷ୍ଠ ରାମାୟଣ ବି ଲିବିବବ୍ଧ ହେଇଯିବ ଏ ତାଳପତ୍ର 
ଖେଦାରେ । 


ନିରାବରଣ ନିର୍ଗୁଣ ବ୍ରହ୍ମଙ୍କ ଉପାଧ୍‌ 
ସମ ଅହଂ ବ୍ରହ୍ମ ପଦେ ସେବି ଲଭେ ସିଛି । 


ଏଥ୍‌ରେ ଅଦୃଶ୍ୟ ଅକ୍ଷରରେ ଛନ୍ଦରେ ଲିପିବଦ୍ଧ ହେଇଯିବ ମେରୀ 
ହେଡ଼େନ୍‌ର ପ୍ରେମ ଉତ୍ତରଣର କାହାଣୀ , ପ୍ରତୀକ୍ଷାର ପ୍ରତିଶବ୍ଦ, ରୂପର ଅରୂପ ବିଭବ, ବିରହ _ 
ଯନ୍ତ୍ରଣାର ବଜ୍ର ଗମ୍ଭୀର ସଂଗୀତ। ଆହୁରି ଏ ପୃଷ୍ଠାମାନଙ୍କରେ ଲେଖ୍ହେଇଯିବ କୈବରଁ କନ୍ୟାର 
ନିରଳସ ଜୀବନ ଗାଥା , ତାର ମାଡୃତ୍ଵର ଏଵଶ୍ବର୍ଯ୍ୟ ଓ ତାର କାବ୍ୟିକ ଅନୁପ୍ରେରଣା | 


ଚିତ୍ରକନ୍ୟା ଶିଶୁରୁ କିଶୋରୀ ହେବ, ଯୁବତୀ ହେବ । ସେ ପୁଣି ପାଲଟି 
ଯିବ ସ୍ଵୟଂ ସରସ୍ବତୀ, ବିଦ୍ୟା ଜ୍ଞାନ କଳା ଓ ସିଵିର ପ୍ରତିମା, ନୀଳସରସ୍ବତୀ | ସ୍ଵର୍ଗରେ ଲଡ଼ା 
ପିଙ୍ଗଳା ଓ ସୁଷୁମ୍ପା ସଙ୍ଗୀତର ମୂରଚୁନାରେ ନିମଜି ରହି ଅପୂର୍ବ ଛନ୍ଦରସ ସୃଷ୍ଟି କରୁଥ୍‌ଲେ । ଏ 
ତିନିହେଁଙ୍କୁ ଆବାହନ କରିବା ପାଇଁ ହିଁ ଶିଳ୍ପୀ ଶରତଚନ୍ଦ୍ର ସର୍ଗ ରାଜ୍ୟରେ ପ୍ରବେଶିଥ୍‌ଲେ। ସେଇଠି 
ସଙ୍ଗୀତର ଅପୂର୍ବ ଆକର୍ଷଣରେ ଶିଳ୍ପୀ ତଟସ୍ଥ ହେଇ ଯୁଗଟିଏ ଅପେକ୍ଷା କଲେ । ଛନ୍ଦାଯିତ 
ମୁହୁରରୁ ନିଶ୍ବୃତି ପାଇଲେତ ପ୍ରାର୍ଥନା କରିବେ ଆବିର୍ଭାବ ପାଇଁ । ସେ ଜଣାକଲେ ହେ 
ଦେବୀତ୍ରୟୀ ! ମୋ ଚିତ୍ରଶାଳାରେ ମାୟାସ୍ଵରୂପିଣୀ ଶଭ୍ତିରୂପା ଭାବରୂପା ନୀଳସରସ୍ବତୀ 
ବିରାଜିଛନ୍ତି। ସେ ମୋ ବଂଶର ଇଷ୍ଟଦେବୀ ସିଦିଦାତ୍ରୀ, ସେ ହିଁ ମୋ ପିତା ରାଜା ରାଧାମୋହନଙ୍କୁ 
କାବ୍ୟବିଭାରେ ବିମଣ୍ଡିତ କରିଥ୍ଲେ । ସେ ଏବେ ତାଙ୍କର ଅପୂର୍ବ କରୁଣା ବାରି ମୋ ଉପରେ 
ସିଞ୍ଚନ କରିଛନ୍ତି । 


ହେ ଦେବୀଗଣ ! ମୋ ଶିଳ୍ପୀ ଜୀବନ ଧନ୍ୟ ହେଇଛି। ମାତା ନୀଳସରସ୍ବତୀ 
କାବ୍ୟକନ୍ୟାକୁ ପ୍ରସବ କରିସାରି କ୍ଲାନ୍ତ ହେଇପଡ଼ିଛନ୍ତି। ତାଙ୍କ ମୁଖରୁ ସଙ୍ଗୀତର ଯେଉଁ ଧାରା 
ପ୍ରବାହିତ ହେଉଛି ତାକୁ ରାଗ, ରୂପ ଓ ବର୍ଣ୍ଣରେ ଛନ୍ଦୋବଦ୍ଧ କରିଦେବା ପାଇଁ ମର୍ର୍ୟରେ 
ଗୁଣୀଜନ ଅସମର୍ଥ । ମୁଁ ଛାର ଚିତ୍ରକର । ମା ମାନେ ମୋ ଉପରେ ପ୍ରସନ୍ନ ହୁଅନ୍ତୁ । କୃପାବହି 


୨୫୧ 

ମୋ ଚିତ୍ରଶାଳାରେ ବିରାଜଚନ୍ତୁ। 
ଦେବୀମାନେ ଚିତ୍ରଶାଳାରେ ଆବିର୍ଭାବ ହେଲେ । 


ଇଡ଼ା ପିଙ୍ଗଳା ଓ ସୁଷୁମ୍ପା ଦେଖ୍ବାକୁ ଏକାଭଳି ଲାଗୁଛନ୍ତି। ଏକା ଭଳି 
ଗଢ଼ଣ ଓ ରୂପ । ଗୋଟିଏ ଭାବର ରୂପାନ୍ବିତ ତିନୋଟି ଉଜ୍ଜଜ ଜ୍ୟୋତିର୍ମୟ ପ୍ରକାଶ ! ସମସ୍ତେ 
ଘନପଲ୍ଲବ ରଙ୍ଗର । ନିରାଭରଣା । ସମସ୍ତଙ୍କ ବକ୍ଷ ଉନ୍‌ କ୍ତଚ ସମସ୍ତେ ଘନବରଜ ସ୍ତନା । ଚକ୍ଷୁ 
ଧ୍ୟାନରେ ଅର୍ବନିମିଳିତ, କଣ୍ଠରେ ମୁକ୍ତାମାଳ, ପିଠି ଉପରେ ଲୋଟିଛି ମୁକ୍ତକେଶ । କଣ୍ଠରେ 
ତ୍ରିବଳି, ତପସ୍ବୀ ଭଳି ଗେରୁରଙ୍ଗର ଶାଢ଼ୀରେ ସୁଶୋଭିତ । ଇଡ଼ା ସରସ୍ବତୀଙ୍କ କଷ୍ଟ ଲାଘବ 
କରିବା ପାଇଁ ତାଙ୍କ ବାମ ହାତକୁ ଉଠେଇ ଧରି ନିଜ ଜଙ୍ଘ ଉପରେ ରଖ୍ଦେଲେ। ସେ ଅଭୟ 
ମୁଦ୍ରା ପ୍ରଦର୍ଶନ କରି ସଙ୍ଗୀତକୁ ଶାସ୍ତ୍ରୀୟତାରେ ଧରିବା ପାଇଁ ଉଦ୍ୟତ ହେଲେ । ପିଙ୍ଗଳା ନିଜ 
ବେହେଲାରେ ସଙ୍ଗୀତର ମୂର୍ତୁନାକୁ ରାଗରେ ବାନ୍ଧିବାପାଇଁ ଉପକ୍ରମ କଲେ। ସୁଷୁମ୍ପା ତାନପୁରାକୁ 
ସ୍ଵରାନ୍ଧିତ କରିଦେଲେ । ସମସ୍ତେ ଏକା ସାଙ୍ଗେ ଶ୍ରୀ ରାଗର ସମ୍ମିଳିତ ଗାନ ଆରମ୍ଭିଲେ । 


ତା ପରେ ସଙ୍ଗୀତ ଛନ୍ଦୋବବ୍ଧ ହେଇଗଲା, ଗୀତ ରୂପରେ ବିକଶିଲା, 
ବର୍ଣ୍ଣକୁ ବାକ୍ୟକୁ ଧାରଣ କରିବାପାଇଁ ସମର୍ଥହେଲା। ସ୍ଵରର ଉଦୟହେଲା ଚନ୍ଦ୍ର ଉଦୟ ହେଲାଭଳି । 
ଗନ୍ଧରେ ଚିତ୍ରଶାଳା ମହକିତ ହେଲା । କିନ୍ତୁ ଗନ୍ଧକୁ ଅନୁସରଣ କରିବାପାଇଁ ନାଦକୁ ଉଚ୍ଚାଟ 
କରିବା ପାଇଁ ବାଦ୍ୟର ଅଭାବ ଶରତ ଟନ୍ଦ୍ର ଅନୁଭବ କଲେ । 


କାହାକୁ ବା ଆମନ୍ତ୍ରଣ ଜଣେଇବେ ? କିଏ ବା ତାଙ୍କର ଏ କାରୁଣ୍ୟର 
ଭାଷା ବୁଝିବାରେ ସମର୍ଥ ହେବ ! ସେ ଏବେ ନୀଳସରସ୍ବତୀଙ୍କୁ ପ୍ରାର୍ଥନା କଲେ । ମା ! ମୋ 
କଣ୍ଠରେ ଉଭା ହୁଅ, ହୃଦୟରେ ବିରାଜ, ବାଦ୍ୟକାର ମାନଙ୍କର ରୂପ ଦର୍ଶନ କରାଅ। ସରସ୍ବତୀ 
ପ୍ରୀତ ହେଲେ । ଅନ୍ତର୍ବାଣୀ ହେଲା, ଶିଳ୍ପୀ ! ତମେ ତମ ଚିତ୍ରରେ ଏକ ଦିବ୍ୟ ଅନୁଭବକୁ ରୂପାୟିତ 
କରୁଛ, ଯେଉଁଚିତ୍ରରେ ମୁଁ ନିଜେ ସ୍ଵର ସର୍ଜ୍ଚନା କରୁଛି, ଇଡ଼ା ପିଙ୍ଗଳା ଆଉ ସୁଷ୍ପମ୍ପା ସ୍ବରରେ 
ସଙ୍ଗୀତର ମୂଁ ନା ଭରିଦେଉଛନ୍ତି, ସେଠି କେବଳ ଗନ୍ଧର୍ବମାନେ ବାଦ୍ୟସଙ୍ଗ ଦେବାରେ 
ସମର୍ଥହେବେ । ତମେ ଶୀଘ୍ର ଗନ୍ଧର୍ବପୁର ଯାଅ । ଆବାହନ କରିଆସ ବିଶ୍ଵାବସୁ ଓ ଚିତ୍ରରଥଙ୍କୁ । 
ମୁଁ ସ୍ମରଣା କରୁଛି ସେମାନଙ୍କୁ । ସେମାନଙ୍କର ବାଦ୍ୟର ଗୁରୁଗମ୍ଭୀର ନାଦ ଚିତ୍ରରେ ଘନତା, 
ଉନ୍ମାଦନା ଆଉ ସରସତା ଭରିଦେବ । ଏକଥା ଜଣାକର, ସବିନୟେ ନିବେଦନ କର । 
ସେମାନେ ପ୍ରୀତ ହେଲେ ତୁମର ଚିତ୍ରସର୍ଚ୍ଚନା ସମ୍ପୂର୍ଣ୍ଣ ହେବ। 

ଚିତ୍ରଶାଳାରେ କ'ଣ ସବୁ ଘଟିଯାଉଛି ଗୋଲାପପ୍ରଭା ଚକିତ ହୃଦୟରେ 
ଅନେଇ ରହିଛନ୍ତି । ସେ ଦେଖୁଛନ୍ତି ରାଜକୁମାର ଚିତ୍ରପଟ ଆଗରେ ଧ୍ୟାନମଗ୍ନ । ସବୁଆଡ଼େ 
ସ୍ଵପ୍ନିଳ ନୀରବତା । ପରମୁହୃର୍ଭରେ ନୀରବତା ଭଙ୍ଗକରି ଚିତ୍ରପଟରୁ ସଙ୍ଗୀତ ଉଲ୍ଲ୍ସି ଉଠୁଛି । 
ପୁଣି ଦେଖୁଛନ୍ତି ରାଜକୁମାର ଆଉ ସେଠି ନାହାନ୍ତି । ଖାଲି ଚିତ୍ରପଟଟିଏ ଆଉଜା ରହିଛି । 
ଚିତ୍ରପଟରେ ରେଖାରେ ଉକୁଟି ଉଠୁଛନ୍ତି ବାଲ୍ମୀକି, ବ୍ୟାଧ, ପକ୍ଷୀଯୁଗଳ । ସେଥୁରେ ବର୍ଣ୍ଣ ଭରି 
ଯାଉଛି । ତମସା ନଦୀର ମନ୍ଦାକିନୀ ଧାରା ନଦୀକୃଳ ବାଲ୍ମୀକିଙ୍କ କୁଟୀର ତାଙ୍କ ଦୃଷ୍ଟି ପଥାରୂଢ଼ 
ହେଉଛି । ସେ ଲକ୍ଷ୍ୟ କରୁଛନ୍ତି ପ୍ରକାଣ୍ଡ ପାଦପର ଶ୍ରେଣୀ ମଖଝି ମଝିରେ ପଥୁରିଆ ବନ୍ଧର ପଥ। 
ସେ ପୁଣି ହେଜି ପାରୁଛନ୍ତି ପଥ ଧାରେ ଧାରେ କଅଁଳ ତୃଣଭରା ରୋକଡ଼ ଖଣ୍ଡେ ଭୂଇଁ । ତାରି 
ଉପରେ ନିଜ ଓଡ଼ଣା ପାରି ଶୋଇଛନ୍ତି ମାୟାସ୍ଵରୂପା ନୀଳସରସ୍ଵତୀ । ଚତୁର୍ଦିଗେ ତାଙ୍କୁ ବେଢ଼ି 
ରହିଛନ୍ତି ତିନିଜଣ ଅପରୂପା ଦେବୀ ,ପ୍ରତେ ହେଉଛନ୍ତି ସହୋଦରୀ ଭଳି । ଜଣେ ତାନପୂରାରେ 
ସ୍ବର ଯୋଖୁଛନ୍ତି, ଆଉ ଜଣେ ବେହେଲାରେ ରାଗ, ତୃତୀୟ ଜଣକ ସ୍ଵର ଛନ୍ଦକୁ ଭଙ୍ଗିମାଚେ 
ଆଉ ମୁଦ୍ରାରେ ଠାରି ଦେଉଛନ୍ତି । 


ବାଳାରୁଣ ଭଳି ଚିତ୍ରପଟ ଧୀରେ ଧୀରେ ରୂପସମ୍ଭାରରେ ବିକଶି ଯାଉଛି । 


ଗୋଲାପପ୍ରଭା ଖୁବ୍‌ ସଂତ୍ରମରେ ଅନୁମତି ଭିକ୍ଷା କରୁଛନ୍ତି, ରାଜପୁତ୍ର ! 
ମୋତେ ପହୁଡ଼ରେ ଯିବାପାଇଁ ଅନୁମତି ମିଳୁ, ମୁଁ ଗର୍ଭଭାରରେ ଅବଶ ଦେହକୁ ନେଇ କ୍ଲାନ୍ତି 
ଅନୁଭବ କରୁଛି । ସେ ରାଜପୁତ୍ରଙ୍କୁ ପୁଣି ପଚାରୁଛନ୍ତି ଆପଣ କ'ଣ ଆଜି ପହୁଡ଼ରେ ବିଜେ 
ହେବେନି ? ଦାସୀ ସଂକେତ ଦେଲାଣି । ରାତି ବହୁତ ହେଲାଣି । 


ଶିଳ୍ପୀ କିନ୍ତୁ ଚିତ୍ର ସର୍ଜନାରେ ମଗ୍ନ । ରାଣୀଙ୍କ କାକୁତି ମିନତି ତାଙ୍କ 
କାନରେ ପଡ଼ୁନି। ଚିତ୍ରର ରୂପସାମଗ୍ରୀ ସନ୍ଧାନରେ ସେ ଗନ୍ଧର୍ବପୁରୀ ଯାଇଛନ୍ତି । ସେ ଚିତ୍ରଶାଳାରେ 
ନାହାନ୍ତି । ଗନ୍ଧର୍ବପୁରୀର ସିଂହାଦ୍ଵାର ପାଖରେ ଅଟକି ରହିଛନ୍ତି । ଗଡ଼ରକ୍ଷୀ ଅନୁମତି ଦେଲେ 
ଭିତରେ ପ୍ରବେଶ କରିବେ । ନୀଳସରସ୍ଵତୀଙ୍କ ଅପାର କରୁଣାରୁ ଅନୁମତି ମିଳିଯାଉଛି। ସେ 
ପୁରଭିତରେ ପ୍ରବେଶି ଦେଖୁଛନ୍ତି ସଙ୍ଗୀତ ଆଉ ନୃତ୍ୟରେ ତଲ୍ଲୀନଥ୍‌ବା ଗନ୍ଧର୍ବ ଚିତ୍ରରଥଙ୍କୁ । 
ସେ ଚିତ୍ରରଥଙ୍କୁ ନିଜ ଆଗମନର ଉଦ୍ଦେଶ୍ୟ ଜଣାକରୁଛର୍ତି। ବାଦ୍ୟଧ୍ବନିର ସଂଚାର ବିନା କିମିତି 
ଚିତ୍ର ରଚନା ଅପୂର୍ଣ୍ଣ ରହିଯାଇଛି , ସେକଥା କହୁଛର୍ି । ସେ ସରସ୍ଵତୀ ଆଦେଶିବା ସମ୍ବାଦ 
ପରିବେଷଣ କରୁଛନ୍ତି । ଚିତ୍ରରଥ ହର୍ଷୋତଵଫ୍ରଲୁ ହେଇପଡ଼ି ଚିତ୍ରକର ସଙ୍ଗେ ଆସିବା ପାଇଁ 

୨୫୪ 


ସମ୍ମତି ଦେଉଛନ୍ତି । ସେ ପୁଣି ଭାବୁଛନ୍ତି ନିଜ ସାଙ୍ଗରେ ବିଶ୍ବାବସୁଙ୍କୁ ନେବେ । ବିଶ୍ଵାବସ୍ସ 
ଚିତ୍ରରଥଙ୍କଠାରୁ ଶିଳ୍ପୀଙ୍କ ଆଗମନର ଉଦେଶ୍ୟ ହୃଦଯଙ୍ଗମ କରିପାରି ନିଜେ କୌତୃହଳୀ ହେଇ 
ହଁ ଭରୁଛନ୍ତି। ଶେଷରେ ଶରତଚନ୍ଦ୍ର ସାଙ୍ଗରେ ଚିତ୍ରରଥ ଓ ବିଶ୍ଵାବସୁଙ୍କୁ ନେଇ ଫେରୁଛନ୍ତି 
ଚିତ୍ରଶାଳା । 


ଗୋଲାପପ୍ରଭା ଶିଳ୍ପୀ ଫେରିବା ଦେଖ୍‌ ପହୃଡ଼କୁ ବିଜେ ହେବାକଥା 
ପଚାରିବେ ବୋଲି ଭାବୁଥ୍‌ଲେ । ସାଙ୍ଗରେ ଦୁଇଜଣ ଗନ୍ଧର୍ବଙୁ ଦେଖୁ ଶଙ୍କିଗଲେ । ଗନ୍ଧର୍ବ 
ଦୁଇଜଣ ସଂପୂର୍ଣ୍ଣ ଲଶ୍ରିତ ମସ୍ତକ ,ପୃଥୁଳ ବପୁ, ପେଟଉପରେ ଲହଡ଼ାଭଳି ଛାତି ଅଜାଡ଼ିହେଇ 
ପଡ଼ିଛି । କାଛିକରି ଗେରୁଆରଙ୍ଗର ଧୋତି ପିଛିଛନ୍ତି । ପାଦରେ କଠଉ। ନିଲିପ୍ର ସନ୍ନାସୀ ଭଳି 
ପ୍ରତୀୟମାନ ହେଉଛନ୍ତି । ତିଦତ ଇଲାକାର ଅଧ୍‌ବାସୀ ଭଳି ଗୋଲ ମୁହଁ, ପତଳା ଭୁଲତା, 
ଅବଦମିତ ନାସିକା, ବେକରେ ତ୍ରିବଳି । କାନ୍ଧରେ ପାଟବସ୍ତତର ଉତ୍ତରୀୟ । ଗୋଲାପପ୍ରଭା 
ଭାବିଲେ ଶିଳ୍ପୀ ପହୁଡ଼କୁ ବାହୁଡ଼ିବା ବେଳ ଏ ନୁହେଁ । ରାଜପୁତ୍ରଙ୍କୁ ଚିତ୍ରଶାଳାରେ ଏକାକୀ 
ଛାଡ଼ିଦେଇ ନିଜେ ଫେରିଲେ ନିଜ ଶୟନକକ୍ଷକୁ 


ବିଶ୍ଵାବସୁ ସରସ୍ବତୀଙ୍କୁ ପ୍ରଣାମି ସୁଷୁମ୍ରାଙ୍କ ପାଖେ ପଦ୍ମାସନରେ ବସି ଇଡ଼ାଙ୍କ 
ତାଳ ଇଙ୍ଗିତକୁ ଅନୁସରଣ କଲେ । ଚିତ୍ରରଥ ମୃଦଙ୍ଗୁରେ ନାଦ ଭରିଲେ । ମୃଦଙ୍ଗର ଗହଗହ 
ଟଣକରେ ବନଭୂମି ପ୍ରକଂପିତ ହେଇଉଠିଲା। ଗଛରୁ ପତ୍ରପୁଷ୍ଠ ଅଜାଡ଼ି ହେଇପଡ଼ିଲା । ପବନରେ 
ହିଲୋଠଳ ଖେଳିଗଲା, ତମସାର ପ୍ରବାହଧାରା ଆହୁରି ଚଳଚଂଚଳ ହେଇଉଠିଲା । ବ୍ୟାଧ ଶଙ୍କିତ 
ହେଇଗଲା । ବାଲ୍ମୀକି ଆମୋଦିତ ହେଲେ, ସେ କଠଉରେ ତାଳ ଦେଇ ନାଚିବାକୁ ଲାଗିଲେ । 
ହରିଣ ହରିଣୀ ତଟସ୍ଥ ହେଇ କାନ ପାରିଲେ । ସଙ୍ଗୀତ ଯେଉଁଠୁ ନିନାଦିତ ହେଉଛି ସେ ଆଡ଼କୁ 
ପୁଲକିତ ହେଇ ଧାଇଁଲେ ! ମୟୂରମାନେ ସେମାନଙ୍କ ଚିତ୍ରିତ ପୁଛକୁ ପାରିଦେଇ ନରଁନକଲେ ! 
ଗୀତ ବାଦ୍ୟର ମଧୁର ସମନ୍ସୟରେ ମନ୍ତ୍ରଧ୍ଵନୀ ବିସ୍ତାରିତ ହେବାକୁ ଲାଗିଲା । ମନ୍ତ୍ରର ପ୍ରତ୍ୟେକ 
ପଦରେ ଗନ୍ଧ ଭରିଗଲା । ଗଛଲତା ବଣପାହାଡ଼ ନଦୀଝରଣା, ସମଗ୍ର ପ୍ରକୃତି ମନ୍ତ୍ରକୁ 
ଦୋହରେଇଲା । ପ୍ରତିଧ୍ଵନି ଛଳରେ ମନ୍ତ୍ରକୁ ତା ମର୍ମସ୍ଥଳକୁ ଫେରେଇଦେଲା । 


ଚିତ୍ରଶିଳ୍ୀୀ ସ୍ତତ୍ତ ହେଇ ଅନେଇରହିଛନ୍ତି, ହାତରେ ତୁଳୀ, ତଳେ ରଙ୍ଗର 
ଷଢ଼େର । ସେ କଳନା କରିପାରୁନାହାନ୍ତି ସବୁ କିମିତି ଆପେ ଆପେ ଘଟିଯାଉଛି। ରୂପ କିମିତି 
ସ୍ଵୟଂ ରଚିତ ହେଇଯାଉଛି, ସର୍ଚିତ ହେଇଯାଉଛି । ସେ ନିମିତ୍ତ ମାତ୍ର ହେଇ ବସିଛନ୍ତି । କି 


ଗର୍ଭଯନ୍ତ୍ରଣାରେ ସେ ଘାରି ହେଉନଥ୍‌ଲେ । ରୂପର ସାରବଭାକୁ ସେ ଗ୍ରହଣ କରିନପାରି କି 

ହନ୍ତସନ୍ତ ହେଉନଥୁଲେ ¦! ମେରୀ, ଗୋଲାପ, ସାବିତ୍ରୀ ଭିତରେ ସଂଚରିତ ଦିବ୍ୟସତ୍ତାକୁ ଆକଳନ 
କରିସାରିଲା ପରେ ମେରୀ ଗୋଲାପରେ ପୁଣି ଗୋଲାପ ସାବିତ୍ରୀରେ ରୂପାନ୍ତରିତ ହେବାପାଇଁ 
ଆଉ ସମୟ ଲାଗିଲାନି । କୈବରଁ କନ୍ୟା ସାବିତ୍ରୀ ପୁଣି ସିଵିଦାତା ନୀଳସରସ୍ଵତୀ ରୂପରେ 
ଆବିଭୂତା ହେଇପଡ଼ିଲା ! 


ଚିତ୍ରଶାଳାରେ ପୁଶ୍ଠରିଣୀଟିଏ ହେଇଗଲାଣି । ନା” ତମସାର ଧାରଟିଏ ବହିଆସୁଛି ଚିତ୍ରଶାଳା 
ଭିତରକୁ ! ସେ ସଠିକ୍‌ ବାରିପାରୁ ନାହାର୍ତି । ସବୁ ଜଳ ତ ଗଙ୍ଗା | ହୁଏତ ହେଇଥାଇ ପାରେ 
ତମସାର ଧାରା । ସବୁ ନଦୀମାନେ ତ ମାନସ ସରୋବରରୁ ଧାରଧାର ହେଇ ଗଙ୍ଗା ଯମୁନା 
ସିନ୍ଧୁ ସରସ୍ଵତୀ ବ୍ରହ୍ମପୁତ୍ର ଗୋଦାବରୀ ରଷିକୂଲ୍ୟା ହେଇ ବହିଯାଉଛନ୍ତି ଭାରତବର୍ଷର ବୁକୁ 
ଉପରେ । ହଠାତ ଚିତ୍ରଶାଳାର ଗବାକ୍ଷଦେଇ ଚାରୋଟି ରାଜହଂସ ଫଡ଼୍‌ଫଡ଼୍‌ ହେଇ 
ଉଡ଼ିଆସିଲେ । ମାନସ ସରୋବରରୁ ନିଶ୍ଚୟ ? ଲାଗିଲା ଚତୁର୍ବେଦ ହଂସ ରୂପରେ ପରିବର୍ରିତ 
ହେଇଯାଇଛନ୍ତି। ରକ୍‌,ସାମ, ଯଜୁଃ , ଅଥର୍ବ । ଶୁଭକାନ୍ତି କୋମଳ ବରଫ ଭଳି ଶୀତଳ ତନୁ 
ସେମାନଙ୍କର ! ସେମାନେ କଳରବରେ ଦେବମନ୍ତ୍ର ଉଚ୍ଚରିବାକୁ ଲାଗିଲେ । ଏସବୁ ଭିତରେ 
ଅଭାବ ରହିଯାଉଛି ନରଁନର |! ମୟୂରମୟୂରୀ ଉଲ୍ଲାସରେ ନାଚୁଛନ୍ତି ସତ କିନ୍ତୁ ନର୍କୀର ପଦର 
ଲାସ୍ୟବିନା କାବ୍ୟରୂପ ସଂପୂର୍ଣ ହେଇପାରୁନି। କାବ୍ୟମାତା ସନ୍ତୁଷ୍ଟ ହେଇ ପାରୁନାହାନ୍ତି ! ଗୀତ, 
ବାଦ୍ୟ, ନୃତ୍ୟର ଆନୁସଙ୍ଗିକ ମଧୂର ସମନୃୟରେ ହିଁ ଚିତ୍ର ରଚନା ପୂର୍ଣ୍ଣତା ଲାଭ କରିବ । 


ଆଶ୍ରମର ଅନ୍ତେବାସୀ ଉତବ କଣ୍ଡାରେ ବାଲ୍ପୀକିଙ୍କ ଫେରିବାକୁ ଅପେକ୍ଷା 
କରିଛନ୍ତି । ସଙ୍ଗୀତର ମୃଦୁଝଙ୍କାର ବନ ଭେଦି ଆଶ୍ରମକୁ ଆଲୋଡ଼ିତ କରୁଛି । ରଷିକନ୍ୟା 
ଅନୁକମ୍ପା, ଅନୁରାଧା ଯଜ୍ଞସମିଧ ସଂଗ୍ରହ କରୁକରୁ ପହଞ୍ଚିଲେ ତମସାକୂଳରେ । ସେମାନଙ୍କୁ 
କିଛି ଦୃଶ୍ୟ ହେଉନି ଅଥଚ ସଙ୍ଗୀତର ମଧୁମୟ ପ୍ଲାବନ ତମସାରେ ଓ ବନଭୂମିରେ କମ୍ପନ ସୃଷ୍ଟି 
କରିଦେଇଛି । ସେମାନେ ଦେଖ୍ପାରୁନାହାନ୍ତି ସିନା , ଚିତ୍ରଶିଳ୍ପୀ କିନ୍ତୁ ଦେଖ୍ପାରୁଛନ୍ତି ରଖି କନ୍ୟା 
ଅନୁକମ୍ପା ଓ ଅନୁରାଧାଙ୍କୁ । ସେ ସେମାନଙ୍କୁ ନିଜ ଚିତ୍ରଶାଳାକୁ ଆବାହନ କରୁଛନ୍ତି । ଆସ 
ଅନୁକମ୍ପା, ଆସ ଅନୁରାଧା, ତମରି ପ୍ରତୀକ୍ଷାରେହିଁ ମୁଁ ଏଠି ବସିଛି । ରଷିକନ୍ୟାମାନେ କ୍ଷୀଣ 
କଟୀରେ ବ ଲ୍ବଳ ଧାରଣକରିଛନ୍ତି। ଉନ୍ମୁକ୍ତ ବକ୍ଷ | ବରୁଳ ଘନ ସ୍ତନଯୁଗଳ, ଉନ୍ନତ ରୈଖୁକ 
ଗ୍ରୀବା । ବେକରେ କଣ୍ଠମାଳ, ମୁକ୍ତକୁଞ୍ଚିତ କେଶ ନିତମ୍ବଯାଏଁ ବିଛାଡ଼ି ହେଇପଡ଼ିଛି । ତମ୍ବାରଙ୍ଗର 
ଦେହ । ସଙ୍ଗୀତର ତାଳେ ତାଳେ ସେମାନେ ନାଚିବା ଆରମ୍ଭ କଲେଣି । ପାଦ ଆପେ ଆପେ 
କଂପିତ ହେଉଛି । କଂପନ ଭିତରେ ଶିହରଣ ଖେଳି ଯାଉଛି । ଦେହ ଦୋଳାୟିତ ହେଇଯାଉଛି 

ଅପୂର୍ବ ଭଙ୍ଗିରେ, ସ୍ତନଯୁଗଳ ଜଳକୁମ୍ଭ ଭଳି ଚହଲି ଯାଉଛି । ଲାଗୁଛି ସେମାନେ ରଷିକନ୍ୟା 
ନୁହନ୍ତି ସ୍ଵର୍ଗର ଅପ୍ସରା ।! ବକ୍ଷରେ ଅମୃତଭାଣ୍ଡ ବହନ କରି ହଲିହଲି ନୃତ୍ୟର ଅପୂର୍ବ ଛନ୍ଦରେ 
ଚିତ୍ରଶାଳାରେ ବିଜେ ହେଇଛନ୍ତି । ଅନୁକମ୍ପା କେକୀ ମୁଦ୍ରାରେ ନାଚ ଆରମ୍ଭିଛି ଓ ଅନୁରାଧା ପତାକୀ 
ମୁଦ୍ଵାରେ ନିତମ୍ବକୁ କୁଞ୍ଚିତ କରି ଭଟ୍ଗିମା ବିକରୁଛି। 


ସର୍ଚନାର ଏହା ଏକ ଭାବଗମ୍ଭୀର ମୁହୂର୍ର, ଏକ ଅର୍ନିବଚନୀୟ ରୂପ ପ୍ରକାଶର 
ମାହେନ୍ଦ୍ର ବେଳା ! ଏକ ଅପ୍ୁରନ୍ତ ଆନନ୍ଦ ବିସ୍ଫୋରଣର କ୍ଷଣ । ଚିତ୍ର କାବ୍ୟ ସଙ୍ଗୀତ, ରୂପ ବିମ୍ବ 
ଓ ସ୍ଵର ଦେଇ ବିସ୍ତୁରିତ ହେଇଯାଉଛି । ଶିଳ୍ପୀର ଚିତ୍ରପଟ ମାଡୃଗର୍ଁ ଭଳି ଏକାନ୍ତ, ଉଦାର ଓ 
ହିରଣ୍ୟଗଭ୍ ଭଳି ବ୍ୟାପକ ଓ କୌତୃହଳ। ସେହି ଗର୍ଭଗୃହର ନିଭୂତ ସମ୍ଷମୋହନ ଭିତରେ ରେଖା 
ବର୍ଣ୍ଣ ଓ ଭାବ ଗୁମୁରି ଉଠୁଛି । ଲାଗୁଛି ପ୍ରଣୟ ପରିଣୟ ବିରହ ବିନ୍ନେଦ ବିଷାଦ ଉତ୍କଣ୍ଠା 
ଉଦ୍ଵବିଘ୍ଵତା ତାତ୍ଵକାଳିକ ଉଦ୍ଦାମତାକୁ ବିସର୍ଚ୍ଚି ସତୁଳପରିଧ୍‌କୁ ଅତିକ୍ରମି ଭାବ ଓ ରସର ଆଲୋକ 
ରେ ରୂପାନ୍ତରିତ ହେଇସାରିଲେଣି। ବେଦ ମନ୍ତ୍ରୋଚାରଣ ଚିତ୍ରସର୍ଚ୍ଚନାକୁ ଜୀବନ୍ତ କରୁଛି । 
ଚତୃର୍ବେଦ ଆଉ ଅଧ୍କା ତିନି କଳକୁ ପ୍ରସାରି ଗଲାଣି। ଗାନ୍ଧର୍ବବେଦ ନାଟ୍ୟବେଦ ଓ ଶିନ୍ପଧବେଦର 
ବିସ୍ତାର ଭିତରେ ସ୍ୃଜନକଳାକୁ ବିଦ୍ୟା ଓ ଜ୍ଞାନର ମାନ୍ୟତା ମିଳିଗଲାଣି । ଶିଳ୍ପୀ ଏବେ ତାର 
ରୂପମାନଙ୍କ ଭିତରେ ନିଜେ ହିଁ ରୂପବନ୍ତ ହେଇଯାଇଛି । ତାର ଚିତ୍ର ହିଁ ସେ ନିଜେ । ପୁଣି ସେ 
ନିଜେ ହିଁ ରଚି ହେଇଯାଇଛି ଚିତ୍ରଟିଏ ହେଇ । 


ସେ ଏବେ ତା ଗର୍ଭରୁ ରଚିଥ୍ବା ଚିତ୍ରକନ୍ପମାନଙ୍କୁ ତା ନିଜଠାରୁ ଅଲଗା 
କରିଦେବ । ଆକାଶରେ ସୂର୍ଯ୍ୟ ପ୍ରତିଭାତ ହେଲା ଭଳି ତା ସୃଷ୍ଟିରଉଦୟ ଘଟିବ। ତା ଚିତ୍ରଶାଳାରେ 
ସୂର୍ଯ୍ୟୋଦୟ ହେବ। ସେ ଏବେ ସେହି ସୂର୍ଯ୍ୟୋଦୟର ବାଳାରୁଣ ରଙ୍ଗିମା ଅପେକ୍ଷାରେ । 


ଗୋଟିଏ ନୁହେଁ କୋଟି କୋଟି ସୂର୍ଯ୍ୟୋଦୟ ସଂଘଟିତ ହେବ । ସାଗର 
ଆକାଶ ପୁଣି ନୂଆ ସୂର୍ଯ୍ୟକୁ ଜନ୍ନଦେବ । ସେ ହଠାତ୍‌ ଚିହ୍ନିପକେଇବ ତାର ରୂପ ସେଇଠି 
ପ୍ରତିବିମ୍ଭବିତ ହେଇଛି । କାଳ ଶିଳ୍ପୀକୁ ବାଲ୍ଧୀକିଟିଏ କରିଦେଇଛି । ସେ ଉଇଛହୁଂକା ଭିତରୁ ଉହୁଙ୍କି 
ପଡ଼ି ସୂର୍ଯ୍ୟକୁ ଧରିବ ବୋଲି ହାତ ବଢ଼େଇବ । ସୂର୍ଯ୍ୟ ତା” ହାତରେ ଧରା ଦେବନି । କିନ୍ତୁ 
ସହସା ଧରା ଦେବ ଚନ୍ଦ୍ର । ତାର ସ୍ମିଚ୍ଧତାରେ ଜ୍ୟୋସ୍ସାମୟତାରେ ସ୍ଟେହରେ ଓ ଲାବଣ୍ୟରେ 
ସେ ମୋହିତ ହେଇପଡ଼ିବ। ପୁଣି ସେ ରୂପର ବର୍ଣ୍ଣିଳ ଗନ୍ଧରେ ଅଚେତ ହେଇଯିବ। ଜନ୍ମ ମୃତ୍ୟୁ 
ଭଳି, ଦିନ ରାତି ଭଳି, ଏ ପ୍ରକ୍ରିୟା ଲାଗି ରହିଥ୍ବ । ତାର ଅନ୍ତ ହେବ ନାହିଁ। ପୁଣି ଆରମ୍ଭ 
ହେଇଯିବ ଆଉ ଏକ ସୂର୍ଯ୍ୟୋଦୟ ପାଇଁ ପ୍ରସ୍ତୁତି । 

ଚିତ୍ରଟିଏ ସର୍ଜନା କରିସାରି ଚିତ୍ରଶିଳ୍ପୀ ଶିବଭଳି ନିଲିପ୍ର ହେଇଯାଏ । 
ଚିତ୍ରପଟ ଆଗରେ ସାଷ୍ଟାଙ୍ଗ ହେଇ ଶୋଇରହେ। ବେଶ୍‌ ଏବେ ସ୍ଵପ୍ନକନ୍ପରେ ଲୀନ ହେଇଯିବାର 
ବେଳ । ପରସ୍ତ ପରସ୍ତ ଲହଡ଼ା ଭଳି, ବୁଢ଼ୀଆଣି ଜାଲରେ ଅଳନ୍ଧୁର ଆସ୍ତରଣ ଭଲି ସ୍ଵପ୍ନ ମାନେ 
ଚହଲି ଯାଆନ୍ତି। ଚିକିଟି ଗଡ଼ରୁ ଲଣ୍ଡନ। ପୁଣି ଲଣ୍ଡନରୁ ଚିତ୍ରଶାଳା । ତାରି ଭିତରେ ବ୍ୟାଧଟିଏ 
କାରଣ ହେଇପଡ଼େ । ସ୍ବପ୍ନର ବିସ୍ତାର ଘଟେ । ବ୍ୟାଧ ତ ନିଜେ ବାଲ୍ପୀକି, ଆଗରୁ ଯେଉଁ 
ବାଲ୍ପୀକି ବ୍ୟାଧରୂପରେ ଛନ୍ଦ ରୂପ ଓ ବର୍ଣ୍ଣକୁ ଅସ୍ଵୀକାର କରୁଥ୍‌ଲେ ଓ ସେମାନଙ୍କୁ ମୃତ୍ୟୁର 
ଅନ୍ଧାର ଗହ୍ୁରକୁ ଠେଲି ଦେଉଥ୍‌ଲେ ସେ ହିଁ ଏବେ ପୁଣି ସେ ହିଁ ରୂପମାନଙ୍କୁ ଆହ୍ବାନ କରୁଥ୍ବା 
କବି, ଶିଛୀ | 


ଚିତ୍ରଶିଳ୍ପୀ ସାଂସାରିକ ବନ୍ଧନ ତ୍ୟାଗକରେ । ଆଶ୍ରମଟିଏ ରଚନାକରେ । 
ତାରି ଭିତରେ ଚିତ୍ରାଶାଳା ଗଢ଼େ । ସେଇଠି ସେ ଲୀଳାମୟ ହେଇ ରଚନାରେ ମଗ୍ର ରହେ । 
ସେଇଠି ବେଳେବେଳେ ପ୍ରେୟସୀର ଆଲିଙ୍ଗନ ଭିତରେ ହଜିଯାଏ । ସିଏ ହିଁ ତ ମହାଯୋଗୀ 
ଶିବ ପାଲଟିଯାଏ । ମାୟା ପାଲଟି ଯାଏ ଯୋଗେଶ୍ବରୀ ରୂପରେ । ସେମାନେ ରତି ଲୀଳାରେ 
ତଲ୍ଲୀନ ହେଇଯାଆନ୍ତି। ଅନାହତ ଶବ୍ଦର ମଧୁର ସଙ୍ଗୀତ ଲହରୀ ଚିତ୍ରଶାଳା ଭିତରେ ଖେଳିଯାଏ । 
ସେ ପୁଣି ଅଦ୍ଵୈତରୁ ଦ୍ବୈତ ହୁଏ । ସଙ୍ଗୀତ ରସ ଆସ୍ଵାଦନ କରେ । ଚିତ୍ରର ମଞ୍ଜଳ ଆଭାକୁ 
ଆଚମନ କରେ | କାବ୍ୟର ମନ୍ତ୍ରକୁ ହୃଦୟରେ ହେଜି ପୁଲକିତ ହୁଏ । 


ଶିଳ୍ପୀର ତୃତୀୟ ନେତ୍ର ଆପେ ଆପେ ଖୋଲିଯାଏ । ବିଶ୍ବ ବ୍ରହ୍ମାଣ୍ଡ ଭେଦି 
ସବୁକିଛି ତାକୁ ଦୃଶ୍ୟ ହୁଏ । ସେ ଏଭଳି ଏକ ସ୍ଥିତିରେ ପହଞ୍ଚିଯାଏ ଯେଉଁଠି ଶୋକନାହିଁ, ବିଷାଦ 
ନାହିଁ, ମୂତ୍ୟୁଭୟବି ନାହିଁ। ଚିତ୍ର ସର୍ଜନା ଚିତ୍ର କବି ଚିତ୍ରକରକୁ ରମଣ ଶୀର୍ଷସୁଖ ପ୍ରଦାନ କରେ । 


ଶରତଚନ୍ଦ୍ର ଏଭଳି ଏକ ଶୀର୍ଷରେ ପହଞ୍ଚିସାରିଛନ୍ତି । ଚିତ୍ରରଚନା ସଂପୂର୍ଣ୍ଣ 
ହେଇଯାଇଛି । ଚିତ୍ରପଟ ଲାଗୁଛି ଆଉ ଏକ ସର୍ଜିତ ପୃଥ୍ବୀ ଭଳି | ପ୍ରେକ୍ଷାଗୃହରେ ଅଭିନୀତ 
ଏକ ମହାକାବ୍ୟଭଳି । ବ୍ୟାଧ ବାଲ୍ପୀକି ମାୟା ଇଡ଼ା ପିଙ୍ଗଳା ସୁଷୁମ୍ପା ଚିତ୍ରରଥ ବିଶ୍ଧାବସୁ 
ଅନୁକମ୍ପା ଅନୁରାଧା ଶିଶୁକନ୍ୟା ହଂସଯୁଥ ମୟୂରମୟୂରୀ ମୃଗମୃଗିଣୀ କ୍ରୌଞ୍ଚକ୍ରୌଞ୍ଚୀ ଗଛପତ୍ର 
ତମସାନଦୀ ଆଶ୍ରମଗୃହ ପୁଷ୍ଠରିଣୀ ବନଭୂମି ଆକାଶ ଆଦି ଚିତ୍ରପ୍ରତିମା ପାଲଟି ଯାଇଛନ୍ତି । 
ସମସ୍ତେ ହେଇଯାଇଛନ୍ତି ସୃଷ୍ଟିର ବୈଭବ, ଚିତ୍ରପଟର ମାୟାରେ ବିମୋହିତ ହେଇ ଚିତ୍ରଶିଳ୍ପୀର 
ସ୍ଵପ୍ନକଳ୍ପ ଭିତରେ ଗୁନ୍ଥି ହେଇପଡ଼ିଛନ୍ତି। ଚିତ୍ର କବଳିତ କରିଦେଇଛି ସମସ୍ତଙ୍କୁ । ପ୍ରତ୍ୟେକ ରୂପକୁ 


୨୫୯ 

ଅମୃଚପାନ କରେଇ ଚିତ୍ରଶିଳ୍ପୀ ଅମର କରିଦେଇଛନ୍ତି ଚିତ୍ରଶିଳ୍ୀର ରୂପ ଓ ବର୍ଣ୍ଣରେ ସମସ୍ତେ 
ବନ୍ଧା । ଚିତ୍ରପଟରୁ ସଙ୍ଗୀତ ଓ ନୃତ୍ୟର ଝଙ୍କାର ଅଜାଡ଼ି ହେଇପଡୁଛି ।! ସମସ୍ତେ ଚିରନ୍ତନତା 
ଭିତରେ କାଳର କଳ୍ପ ଭିତରକୁ ଆଗଉଛନ୍ତି। 


ଶରତଚନ୍ଦ୍ର ନିଶୁଚିରେ ଚିତ୍ରପଟ ଆଗରେ ସାଷ୍ଟାଙ୍ଗ ହେଇପଡ଼ିଛନ୍ତି। ନିଜକୁ 
ଏ କାବ୍ୟାଭିବ୍ୟକ୍ତି ପାଖରେ ସମର୍ପିତ କରି ଦେଇଛନ୍ତି । ସ୍ଵପ୍ନ ତାଙ୍କୁ କୋଳେଇ ନେଇଛି । ସେ 
ଦେଖୁଛନ୍ତି ଚିତ୍ରଶାଳାର ଉପର ମହଲାରେ ପ୍ରସବ ବେଦନାରେ ଜର୍ଜରିତ ଗୋଲାପପ୍ରଭାଙ୍କୁ । 
ଗୋଲାପପ୍ରଭା ରାଜପରଂପରାନୁସାରେ ନବବଧୂ ବେଶରେ ମଣ୍ଡି ହେଇଛନ୍ତି । ଦାସୀ ଜଣେ 
ତାଙ୍କୁ ପ୍ରବୋଧୁଛି । ଅନ୍ୟ ଜଣେ କମର ପାଖରେ ହାତଧରି ସାହା ହେଉଛି | ଭରସା ଦେଉଛି । 
ପାହାନ୍ତା ପହର । ପୂର୍ବଦିଗ ଫର୍ଟା ହେଲାଣି । ସିନ୍ଦୁରା ଫିଟିବ। ଯେକୌଣସି ମୁହୃ୍ତରେ ସୂର୍ଯ୍ୟ 
ଉଇଁଆସବ। ରାତିର ଘନ ଅନ୍ଧାର ବେଷ୍ଟନୀରୁ ମୁକୁଳି ପଡ଼ିବ । 


ସମୁଦ୍ର ରୋମାଞ୍ଚକର ମନେ ହେଉଛି । 


ଶିଳ୍ପୀ ଦେଖ୍‌ପାରୁଛନ୍ତି, ପଲଙ୍କ ଉପରେ ଦାସୀର କୋଳରେ ଭରାଦେଇ 
ଗୋଲାପପ୍ରଭା ଶୋଇବାକୁ ଚେଷ୍ଟାକରୁଛନ୍ତି । ଯନ୍ତ୍ରଣାର ସ୍ଵର ସ୍ପଷ୍ଟ ବାରି ହେଇ ପଡ଼ୁଛି । କି 
ଦାରୁଣ ସେ ଯନ୍ତ୍ରଣା । ତାହା ପୁଣି କେତେ ଆଶା ଓ କଳ୍ପନାରେ ରସାଣିତ। ସୃଷ୍ଟିର, ରୂପର ଓ 
ବର୍ଣ୍ଣର କଳ୍ପନା। ଲାଗୁଛି ଯନ୍ତ୍ରଣାର ତୀବ୍ରତାରେ ଆକାଶ ଫାଟିପଡ଼ିବ, ସମୁଦ ଅଜାଡ଼ି ହେଇଯିବ । 
କିନ୍ତୁ ଯନ୍ତ୍ରଣାର ଗର୍ଭଚିରି ତାରି ଭିତରୁ ଉତ୍ଭବିଯାଉଛି ରୂପଟିଏ। ତା ହସରେ ଆଶ୍ରମକୁ ଆଲୋକିତ 
କରିଦେଉଛି। ଶିଶୁ ପୁତ୍ରଟିଏ ଜନ୍ମଦେଇସାରି ନିଜ ଅବଶ ଦେହକୁ ନେଇ ଗୋଲାପପ୍ରଭା ଅଚେତ 
ହେଇ ପଡୁଛନ୍ତି। ଚେତା ଫେରିଲା ବେଳକୁ ଦାସୀ ଧୁଆ ପୋଛାକରି ଶିଶୁ ପୁତ୍ରକୁ ତାଙ୍କ କୋଳରେ 
ଶୁଆଇ ଦେଉଛି । ଲାଗୁଛି ତାଙ୍କ କୋଳରେ ଜହୁଟିଏ ଉଇଛି। ସେ ବିସ୍ମୟାଭିଭୂତ ଆନନ୍ଦରେ 
ନିଜ ଶିଶୁପୁତ୍ରକୁ ଚାହିଁ ରହୁଛନ୍ତି । 


ଚିତ୍ରର ଚଉହଦି ଭିତରେ ଗୋଲାପପ୍ରଭା ବକ୍କଳ ପାରି ଶିଶୁପୁତ୍ରକୁ ଶୁଆଇ 
ଦେଇଛନ୍ତି। ବକ୍ଷ ଉନ୍ମୁକ୍ତ କରିଦେଇ ମାତୃତ୍ଵର ଗରିମାରେ ଉଲ୍ଲସି ଉଠୁଛନ୍ତି । ସେ ଶିଶୁପୁତ୍ରକୁ 
ସ୍ତନ୍ୟପାନ କରାଇବେ ।! ଏଠି ସେ ନୀଳସରସ୍ଵତୀ ରୂପରେ ବିରାଜି ଛନ୍ତି । 

ଶରତଚନ୍ଦ୍ରଙ୍କୁ ଏ ସ୍ଵପ୍ନ ଚିତ୍ରଟିଏ ଭଳି ଲାଗୁଛି । ପୁଣି ଲାଗୁଛି ନିଜ ଚିତ୍ର 
ସ୍ଵପ୍ନକଳ୍ପ ଭଳି । 


ଚିତ୍ରଶାଳାରେ ପ୍ରସବବେଦନା ସହି ସହି ଦଗ୍ଧୀଭୂତ ଦେହକୁ ନେଇ ଶୋଇ 
ପଡ଼ିଥ୍ବା ରାଜକୁମାରଙ୍କ କଥା ଗୋଲାପପ୍ରଭା ପଲଙ୍କରେ ପଡ଼ିରହି ଭ।ବୁଛନ୍ି । କି ଯନ୍ତ୍ରଣା 
ଭୋଗୁନାହାନ୍ତି ସେ ! ସେ ମନେ ମନେ ତାଙ୍କର ଚିତ୍ରଶିଳ୍ପୀଙ୍କୁ ଖୋଜୁଛନ୍ତି । ଭାବୁଛନ୍ତି ପାଖରେ 
ଥାଆନ୍ତେ କି ! ଦାସୀକୁ ଆଦେଶିବେ ବୋଲି ମନରେ ପାଞ୍ଚୁଛନ୍ତି । କହିବେ ତୁ ଶିଶୁପୁତ୍ରକୁ ମୋ 
କୋଳରୁ ନେଇ ରାଜପୁତ୍ରଙ୍କ କୋଳରେ ଥାପିଦେଇ ଆ । 

ପୃଷ୍ଠା ୧୫ 
ପୃଷ୍ଠା ୧୬ 
ପୃଷ୍ଠା ୧୮ 
ପୃଷ୍ଠା ୨୦ 
ପୃଷ୍ଠା ୪୦ 


ପୃଷ୍ଠା ୪୨ 
ପୃଷ୍ଠା ୪୪ 
ପୃଷ୍ଠା ୪୬ 
ପୃଷ୍ଠା ୪୮ 


ପୃଷ୍ଠା ୬ ୨ 
ପୃଷ୍ଠା ୬୫ 
ପୃଷ୍ଠା ୬୬ 
ପୃଷ୍ଠା ୭୦ 
ପୃଷ୍ଠା ୮୦ 
ପୃଷ୍ଠା ୮୨ 
ପୃଷ୍ଠା ୮୬ 
ପୃଷ୍ଠା ୯୦ 
ପୃଷ୍ଠା ୯୪ 
ପୃଷ୍ଠା ୧୦୪ 
ପୃଷ୍ଠା ୧୧୨ 


ଚିତ୍ରସୂଚୀ 


ଚିତ୍ରିତ ଗ୍ରୀକ୍‌ ପାତ୍ର 

ମିଶରୀୟ ଭିରିଚିତ୍ର 

ଚୂନପଥରର ପ୍ରାଚୈତିହାସିକ ମାତୃମୂରରି 

ରିକ୍ଲାଇନିଙ୍ ଫିଗର୍‌ , ଶିଳୀ ହେନେରୀ ମୁର୍‌ 

କ୍ୟୁବିକ୍‌ ଶୈଳୀରେ ଚିତ୍ରିତ ନାରୀ, ଶିଛୀ ପିକାସୋ 

ପାହାଡ଼ି ମିନିଏଚର୍‌ 

ସାନ୍ତାଳ ପରିବାର, ଶାର୍ଥିନିକେତନ କଳାଭବନ ପରିସରରେ 
ଅବସ୍ଥାପିତ ରାମକିଙ୍କରଙ୍କ କଂକ୍ରିଟ ଭାସ୍କର୍ଯ୍ୟ 

ଜଳରଙ୍ଗର ଧୌତଚିତ୍ର ପଲ୍ଲୀବଧୂ , ଶିଳୀ ବିମ୍ବାଧର ବର୍ମା 
ଫସଲ ଅମଳର ସଙ୍ଗୀତ , ରେଖା ଚିତ୍ର, ଶିଛୀ ନନ୍ଦଲାଲ 
ଭଦ୍ରଲୋକ, ଶିଳ୍ପୀ ବିନୋଦ ବିହାରୀ ମୁଖାର୍ଜୀ 

ଫସଲ ଅମଳ କରୁଥ୍ବା ନାରୀ ମୂର୍ରି,ଶାର୍ତିନିକେତନ କଳାଭବନ 
ପରିସରରେ ଅବସ୍ଥାପିତ , ଶିଛୀ ରାମକିଙ୍କରଙ୍କ କଂକ୍ରିଟ୍‌ ଭାସ୍କର୍ଯ୍ୟ 
ଗୋପାଳପୁର ସମୁଦ୍ର, ଶିଛ୍ୀ ଶରତଚନ୍ଦ୍ର ଦେବଙ୍କ ସ୍କେଚ 
ଫସଲ ଅମଳର ସଙ୍ଗୀତ (ଚିତ୍ରାଂଶ ), ଟେମେରା ଚିତ୍ର, 
ଶିଳୀ ଶରତଚନ୍ଦ୍ର ଦେବ 

ରମଣୀ, ଶିଳ୍ପୀ ରାମକିଙ୍କରଙ୍କ ଭାସ୍କର୍ଯ୍ୟ 

ଜିଲିଙ୍ଗ ଉମେନ୍୍‌ , ଶିଳୀ ୱଲ୍ହେଲମ୍‌ ଲେହମ୍ବୁକ୍‌ 

ଭେନସ୍‌ର ଜନ୍ମ , ଶିଛୀ ବୋଟିଚେଲି 

ଭାରତମାତା, ଧୌତଚିତ୍ର, ଅବନାନ୍ଦ୍ରନାଥ ଠାକୁର 

ନ୍ୟୁଡ଼, ମୋଦଗରଗ୍ନିଆନି 

ବେଦରସ୍‌, ଶିଳ୍ପୀ ସେଜା 

ଆଦମ୍ର ଜନ୍ମ, ଶିଳୀ ମାଇକେଲ୍‌ ଏଞ୍ଜେଲୋ 

ମୋନାଲିସା , ଶିଳୀ ଲିଓନାଡ଼ୋ ଦା ଭିନ୍ସି 

ଲେଡ଼ା ଓ ସାନ୍‌, ଶିଳୀ ଲିଓନାଡ଼ୋ ଦା” ଭିନ୍ସି 

ପୃଷ୍ଠା ୧୧୮ 


ପୃଷ୍ଠ। ୧୨୨ 
ପୃଷ୍ଠା ୧୨୬ 
ପୃଷ୍ଠା ୧୩୩ 
ପୃଷ୍ଠା ୧୩୪ 
ପୃଷ୍ଠା ୧୪୬ 
ପୃଷ୍ଠା ୧୫୬ 
ପୃଷ୍ଠା ୧୯୦ 
ପୃଷ୍ଠା ୨୦୨ 
ପୃଷ୍ଠା ୨୦୮ 
ପୃଷ୍ଠା ୨୧୦ 
ପୃଷ୍ଠା ୨୧୪ 
ପୃଷ୍ଠା ୨୪୦ 
ପୃଷ୍ଠା ୨୪୪ 
ପୃଷ୍ଠା ୨୪୮ 


ପୃଷ୍ଠା ୨୫୦ 
ପୃଷ୍ଠା ୨୫୪ 
ପୃଷ୍ଠା ୨୫୮ 
ପୃଷ୍ଠା ୨୬୧ 


ଆଦମ୍‌ ଓ ଇଭ୍‌ ସ୍ବର୍ଗରୁ ବିତାଡ଼ିତ ହେଉଥ୍‌ବା ଦୃଶ୍ୟ ( ଚିତ୍ରାଂଶ ) 
ଶିଳ୍ପୀ ଲିଓନାଡ଼ୋ ଦା” ଭିନ୍‌ସି 

ନିଜ ଷ୍ଟୁଡ଼ିଓରେ ହେନେରୀ ମୁର୍‌ 

ପରୁସି ଷ୍ଟେନସ୍‌ ଅଫ୍ବ ମେମୋରି, ଶିଳ୍ପୀ ସାଲ୍ଭଡ଼୍‌ର ଡ଼ାଲି 
ସିଙ୍ଗଲ୍‌ ଫର୍ମ , ଶିଳୀ ହେପ୍‌ୱାର୍ଥ 

ରମଣୀ, ଶିଳ୍ପୀ ରବୀନ୍ଦ୍ରନାଥ ଠାକୁର 

ତରୁଣୀ, ଶିଳୀ ମୋଦଗ୍ନିଆନି 

ମାଡ଼ୋନା ଓ ଶିଶୁପୁତ୍ର , ଶିଳୀ ଲିଓନାଡ଼ୋ ଦା’ ଭିନ୍ସି 
ପ୍ରସାଧନ, ( ଚିତ୍ରାଂଶ ) ଶିଳ୍ପୀ ଅମୃତା ଶେରଗିଲ୍‌ 

ଭେନସ୍‌ ଦି ମେଦିଚି, ଫ୍ଲୋରେନ୍‌ 

ଭେନସ୍‌ ଅଫ୍ବ ମେଲୋ, ପ୍ୟାରିସ୍‌ 

ଶିଳ୍ପୀ ଶରତଚନ୍ଦ୍ର ଦେବଙ୍କ ଦ୍ଵାରା ଅଙ୍କିତ ପତ୍ନୀ ଗୋଲାପପ୍ରଭାଙ୍କ ତୈଳଚିତ୍ର 
ଜୀବନଚକ୍ର, ଶିଳୀ ଶରତଚନ୍ଦ୍ର ଦେବ 

ବ୍ୟାଧ ( ଶ୍ରୋକଛନ୍ଦର ଅଂଶ ) ଶିଛୀ ଶରତଚନ୍ଦ୍ର ଦେବ 

ଉର୍ବିନୋ ର ଭେନସ୍‌, ଶିଳ୍ପୀ ଟାଇଟିଆନ୍‌ , ଫ୍ଲୋରେନ୍‌ସ୍‌ 
ବାଲ୍ମୀକି, ନୀଳସରସ୍ବତୀ, ହଂସୟୂଥ ( ଶ୍ଲୋକଛନ୍ଦର ଅଂଶ ) 
ଶିଳ୍ପୀ ଶରତଚନ୍ଦ୍ର ଦେବ 

ପିଙ୍ଗଳା ( ଶ୍ରୋକଛନ୍ଦର ଅଂଶ ) ଶିଛ୍ଥୀ ଶରତଚନ୍ଦ୍ର ଦେବ 
ଚିତ୍ରରଥ ଓ ବିଶ୍ଵାବସୁ ( ଶ୍ଲୋକଛନ୍ଦର ଅଂଶ ) ଶିଛ୍ୀ ଶରତଚନ୍ଦ୍ର ଦେବ 
ନରଁକୀ ଅନୁକମ୍ପା ( ଶ୍ଲୋକଛନ୍ଦର ଅଂଶ ) ଶିଳୀ ଶରତଚନ୍ଦ୍ର ଦେବ 
ଉର୍ବିନୋ ର ଭେନସ୍‌, ଶିଳ୍ପୀ ଟାଇଟିଆନ୍‌ , ଫ୍ଲୋରେନସ୍‌ 


ବିଶ୍ଵପ୍ରସିଦ୍ଧ ଶିଳ୍ପୀ ମାନଙ୍କର ଚିତ୍ର ଓ ଭାସ୍କର୍ଯ୍ୟ ଉପରେ ଆଧାରିତ ରେଖାଚିତ୍ର ଦିନନାଥ ପାଠୀଙ୍କ 
ତତ୍ତ୍ଵାବଧାନରେ ବାଳକ୍ରଷ୍ଣ ନନ୍ଦ ଅଙ୍କନ କରିଛନ୍ତି। 

ଗବେଷଣା ସଂସ୍ଥାନର ନିର୍ଦ୍ଦେଶକ । 
ବିଭିନ୍ନ ସମୟରେ ଜବାହରଲାଲ 
ନେହେରୁ ଫେଲୋ, ଜାପାନ 
ଫାଉଣ୍ଡେସନ୍‌ ଫେଲୋ, ବିଟିଶ 
କାଉନସିଲ୍‌ ଫେଲୋ ଓ 
ଇ.ବି.ଏଫ. ଜୁରିକ ଫେଲୋ 
ଭାବେ ମନୋନୀତ । 

